

# فخريات عظيم شاهان

مولانا ابوالفضل محمد سرمد صاحب دہلی

حوالہ آٹھویں، علی گڑھ، ۱۸۸۵ء

جلد ۱

مولانا محمد رفیع الدین



مکتبہ اسلامیہ دہلی

5

1

# محدث اعظم پاکستان


مولانا ابراہیم محمد سرار احمدی قاری مدظلہ العالی،  
فاضل دارالعلوم دیوبند،

احوال و آثار دینی، علمی، تبلیغی اور سیاسی خدمات



جلد ۱

مولانا محمد جلال الدین قادری



مکتبہ المدینہ • لاہور

~~۱۹۸۵~~

کتاب (جلد اول) ————— محدثِ اعظم پاکستان مولانا ابوالفضل محمد سردار احمد  
چشتی قادری قدس سرہ

تالیف ————— مولانا محمد جلال الدین قادری (کھاریاں)،  
دُعائیہ کلمات ————— حضرت شیخ الحدیث مولانا علامہ غلام رسول رضوی

شارح بخاری مدظلہ

تصدیق و توثیق ————— حضرت صاحبزادہ قاضی محمد فضل رسول حیدر رضوی مدظلہ

اہتمام ————— حضرت مولانا مفتی محمد عبد القیوم قادری بزازوی مدظلہ

تقدیم ————— مولانا محمد عبد الحکیم شرف قادری نقشبندی

تمکیل آرزو ————— مولانا محمد منشا تالیش قصوری

کتابت ————— محمد عاشق حسین ہاشمی قادری (چنیوٹ)

۶۱۲

صفحات

تاریخ اشاعت ————— ۱۴۰۹ھ / ۱۹۸۹ء

مطبع ————— اتحاد آرٹس پریس موزن روڈ لاہور

ناشر ————— مکتبہ قادریہ، لاہور ۸

ہدیہ مکمل سیٹ (دو جلد) ————— ۲۴۰/-

## ملینہ کاپتا

مکتبہ ضیاء الاسلام، مسجد ضامن مجرب روڈ چاہ میراں، لاہور نمبر ۳۹ پوسٹ کوڈ نمبر

ادارہ تحقیقات امام احمد رضا، ۲۳۲/۷ شمین بلڈنگ اسٹریٹ روڈ - کراچی

مکتبہ قادریہ، جامعہ نظامیہ رضویہ انڈین لوہاری دروازہ، لاہور نمبر ۸ پوسٹ کوڈ نمبر ۱۲۲۵

رضا فاؤنڈیشن، جامعہ نظامیہ رضویہ، لاہور نمبر ۸

3897

۳

## فہرست (جلد اول)

- ۶ دُعائیہ کلمات، شارح بخاری علامہ غلام رسول رضوی  
۷ ابتدائیہ؛ مولانا محمد عبدالحکیم شرف قادری  
۲۱ عرض مؤلف؛ مولانا محمد جلال الدین قادری  
۲۳ تصدیق و توثیق؛ پیر طریقت قاضی محمد فضل رسول حید رضوی

### باب: ابتدائی حالات

- ۲۵  
۲۷  
۳۱  
۳۷
- خانہ  
ولادت باسعادت، ابتدائی حالات  
تحصیل علم

### باب: اساتذہ کرام

- ۵۵  
۵۷  
۶۲  
۶۵  
۹۶  
۱۲۷  
۱۳۷  
۱۳۸  
۱۳۹
- حکیم مولوی ذوالفقار علی قریشی  
مولانا حاجی پیر محمد خاں  
مفتی اعظم مولانا محمد مصطفیٰ رضا خاں نوروی  
حجت الاسلام مولانا حامد رضا خاں بریلوی  
صدر الشریعہ مولانا محمد امجد علی اعظمی  
سلسل علوم رنجیر آبادی سلسلہ تلمذ  
سند حدیث (سلسلہ تلمذ بریلوی، بریلوی)  
سند حدیث (مسلسل بالاولیت)

۱۴۲	سندِ فقہ حنفی
۱۴۴	علوم و فنون
۱۴۵	سندِ حریمِ طیبین
۱۴۶	مشائخِ عظام سے عقیدت
۱۴۷	اولیائے کاملین کے حضورِ قدر و منزلت
۲۰۰	نلامذہ
۲۰۶	احسلاف:
۲۰۷	حضرت مولانا قاضی محمد فضل رسول حیدر رضوی
۲۱۴	حضرت مولانا غازی فضل احمد رضوی
۲۱۶	حضرت مولانا حاجی محمد فضل کریم رضوی
۲۱۹	معاصرین کرام
۲۳۵	شیخ بشیر احمد کے تاثرات
۲۴۰	مکتوبات
۲۶۹	<u>باب: تعلیمی خدمات:</u>
۲۷۱	تدریس
۲۷۶	حضرت شیخ الحدیث، مدرس کی حیثیت سے
۲۸۴	حضرت شیخ الحدیث، محدث کی حیثیت سے
۲۸۴	تدریس حدیث میں تمام عمر وقف
۲۸۵	جامع علوم حدیث
۲۸۷	مرجع طالبان حدیث
۳۰۰	معرفة اقسام حدیث

۳۰۷

تدریسِ حدیث کی امتیازی خصوصیات

۳۲۱

کتابِ احادیث پر تعلیقات و حواشی

۳۲۱

محقق کی حیثیت سے

۳۳۴

مفتی کی حیثیت سے

//

مناظر کی حیثیت سے

۳۷۷

اندازِ تربیت و اصلاح

//

ملفوظات

۳۵۱

تاجدارِ قلمِ علوم

۳۶۴

مرجعِ علماءِ اعلام

۳۶۸

اعترافِ مقدرِ علماء

۳۷۶

بزرگمندی کے موجودہ محدثین کی اکثریت آپ کے تلامذہ ہیں

۳۷۸

بعض تلامذہ کی علمِ حدیث میں تصنیفی خدمات

۴۸۱

باب: دینی و تبلیغی خدمات

۴۸۳

جامعہ رضویہ مظہرِ اسلام

۵۰۹

جامعہ رضویہ مظہرِ اسلام کی شاخیں

۵۱۳

مدارس کی تنظیم اور نصاب کی اصلاح

۵۲۰

تبلیغی سفر

۵۲۳

ایک استقبال کا یادگار منظر

۵۵۰

قیامِ پاکستان کے بعد چند سفر

۵۷۱

تعمیرِ مساجد

۵۷۲

سُنی رضوی جامع مسجد

۵۸۱

اشاعتِ کتب

۵۹۳

عکسِ نوادرات

# دُعائیہ کلمات

بِسْمِ اللّٰهِ الرَّحْمٰنِ الرَّحِیْمِ

نَحْمَدُكَ وَنُصَلِّيْ عَلٰی رَسُوْلِكَ الْكَرِیْمِ

فقیر و تقصیر نے "تذکرہ محدثِ اعظم پاکستان" مختلف مقام سے دیکھا، جسے مولانا محمد جلال الدین صاحب نے بڑی خوش اسلوبی سے مرتب فرمایا ہے۔ موصوف کی مساعی جمیدہ قابل قدر اور لائق تحسین ہیں۔ اللہ تعالیٰ انہیں جزائے احسن سے نوازے۔

حضرت محدثِ اعظم علیہ الرحمہ بیکتاے زماں اور محورِ اقیانے دوراں تھے۔ نیز علم و عمل میں شریعتِ مطہرہ کی زندہ تصویر، آپ کی شخصیت بڑی پرکشش تھی، جو دیکھتا گرویدہ ہو جاتا، اور جسے آپ کی محفل میں رہنے کی سعادت حاصل ہوتی، اسے عشقِ مصطفیٰ صلی اللہ علیہ وسلم کی دولتِ ابدی نصیب ہوتی۔ آپ کا جمالِ سنیوں کے لیے راحتِ قلب و نظر اور آپ کا جلال و مہابہ کے لیے ستمِ قاتل۔

بندہ نے زندگی کے ہر شعبہ میں حضرت محدثِ اعظم علیہ الرحمہ کو متبع سنت پایا۔ آپ کو تصنع اور تکلف سے نفرت، تواضع و انکساری سے محبت تھی۔

حقیقت ہے کہ محدثِ اعظم پاکستان علیہ الرحمہ کو فیضانِ نبوت سے حظِ وافر عطا ہوا تھا۔ اللہ تعالیٰ آپ کے فیوض و برکات کو ہمیشہ جاری رکھے اور مولانا الموصوف نے جو یہ تاریخی کارنامہ انجام دیا ہے، اسے شرفِ قبولیت سے نوازے۔ آمین!

غلام رسول قادری رضوی

شیخ الحدیث جامعہ رضویہ — فیصل آباد



بِسْمِ اللّٰهِ الرَّحْمٰنِ الرَّحِیْمِ

## ابتدا ہوتی ہے تیرے نام سے

دیال گڑھ ضلع گورداسپور کا ایک ہونہار اور سعادت مند نوجوان میرٹک پاس کرنے کے بعد مزید علم حاصل کرنے کے لیے داتا کی فگرری لاہور آتا ہے اور ایف اے میں داخلہ لے لیتا ہے۔ وہ قدرت کے سانچے میں ڈھلا ہوا شرافت کا دل نواز پیکر تھا۔ اس کی گفتگو اور چال ڈھال میں قیامت کا بانگ مچا تھا۔ اسے گود میں کھلانے والے اور اس کے سکول کے ساتھی ہی نہیں، بلکہ اس کے اساتذہ بھی اس کی نیک نفسی پاکیزہ نگاہی اور ملکوتی کردار کے گواہ تھے۔ سب ہی اسے محبت و احترام کی نگاہ سے دیکھتے تھے۔ وہ سب کی آنکھوں کا تارا تھا۔ اُس نے پٹوار کا امتحان بھی دیا تھا۔ اُس کی بے مثال ذہانت اور محنت کو دیکھتے ہوئے اس کے رشتہ دار یہ اسے لگانے بیٹھے تھے کہ ہمارا یہ عزیز نوجوان پٹواری بنے گا، تحصیل دار بنے گا اور ترقی کرتے کرتے بہت بڑا افسر بنے گا، لیکن انسان کے سوچنے سے کیا ہوتا ہے؟ وہی ہوتا ہے جو سب سے بڑی قوت و طاقت والے کو منظور ہوتا ہے۔ اچانک اس نوجوان کو کسی کی نظر لگ گئی اور نہ جانے وہ کسی نظر تھی کہ رشتہ داروں کے سب منصوبے فیل ہو گئے اور تمام پروگرام دھرے رہ گئے۔ جامع مسجد وزیر خاں، لاہور، قیام پاکستان سے پہلے متحدہ پاک و ہند کا عظیم ترین شیخ تھی، جہاں پورے ملک کے جلیل القدر علماء اور مشائخ رونق افروز ہوتے۔ ان کی

زیارت سے ایمان تازہ ہو جاتا اور ان کے ارشاداتِ عالیہ سن کر دلوں کی میران بستیاں آباد ہو جاتیں۔ ان دنوں بھی جامع مسجد وزیر خاں میں عظیم الشان اجلاس ہو رہا تھا۔ سامعین جوق در جوق حاضر ہو رہے تھے۔ اتنے میں اسٹیج سے اعلان کیا گیا کہ آج فلاں وقت فلاں گاڑی سے ملک کے عظیم المرتبت عالم شریعت اور شیخ طریقت، جگر گوشہ امام احمد رضا حجتہ الاسلام مولانا حامد رضا خاں بریلوی تشریف لارہے ہیں، جو حضرات ان کی زیارت سے مشرف ہونا چاہیں، وہ مقررہ وقت پر ریلوے اسٹیشن پہنچ جائیں۔

مشافانِ دید کا ایک ہجوم ریلوے اسٹیشن پر جمع ہو گیا۔ اسی ہجوم میں وہ خوش بخت نوجوان طالب علم بھی تھا۔ جب گاڑی پلیٹ فارم پر پہنچی اور حضرت حجتہ الاسلام اپنے ڈبے سے باہر تشریف لائے تو تکیہ و رسالت کے پرجوش نعروں سے ان کا استقبال کیا گیا اور ہر شخص بے تابی سے ایک نظر زیارت کرنے اور مصافحہ کے لیے آگے بڑھنے لگا۔ اسی دھکم پیل میں وہ طالب علم بھی آگے بڑھا اور مصافحہ کرنے کے بعد سر اٹھا کر جو دیکھا، تو ان کا نورانی چہرہ دیکھتا ہی رہ گیا۔ چہرہ کیا تھا حسن کی کھلی ہوئی کتاب تھی، جس پر جمالِ تقویٰ اور جلالِ علم کا نور برس رہا تھا۔ جسے دیکھ کر کسی غیر مسلم اسلام لے آئے تھے۔ ایک نظر انہوں نے بھی اس طالب علم کو دیکھا، یہی وہ لمحہ تھا جب اس طالب علم کو نظر لگ گئی۔ اس کی رُوح کی گہرائی تک ایک برقی رو دوڑ گئی اور دل ایک انجانی اضطرابی کیفیت سے دوچار ہو گیا۔

جلسہ رُوی شان و شوکت سے ہوا اور جلسہ کے بعد حضرت حجتہ الاسلام، حضرت شاہ محمد غوث رحمہ اللہ دہلوی کے مزارِ اقدس کے قریب اپنی قیام گاہ پر تشریف لے گئے۔ وہ طالب علم جلسے کے دوران بڑی محویت کے ساتھ ٹکٹکی باندھے انہیں ہی دیکھتا رہا اور جلسے کے بعد کشاں کشاں ان کی قیام گاہ پر پہنچ گیا۔ حضرت حجتہ الاسلام نے دیکھتے ہی پہچان لیا کہ یہ وہی کشتہ تیر نظر ہے۔ بڑی محبت و شفقت کے ساتھ اپنے پاس بلایا اور

تیریت دریافت کرنے کے بعد پوچھا کہاں کے رہنے والے ہو؟ اور کیا کرتے ہو؟ طالب علم نے جواب دیا، تو انہوں نے اس کے چہرے کی اضطرابی تحریر پڑھتے ہوئے پوچھا کہ آپ کچھ کہنا چاہتے ہیں؟ تو جوان نے کہا جی ہاں! فرمایا، کہو بغیر کسی تکلف کے کہو۔ کہنے لگے، مجھے اپنے ساتھ لے جائیں، مجھے ایف اے کرنے اور پٹوار کا امتحان پاس کرنے کا کوئی شوق نہیں رہا۔ میں چاہتا ہوں کہ اپنی پیاسی نگاہیں آپ کے دیدار سے سیراب کرتا رہوں، آپ کے سامنے زانوئے تلمذتہ کروں اور وہ نورانی علم حاصل کروں جس کے آپ نمائندے ہیں۔ حضرت حجتہ الاسلام نے بڑی خوشی سے اپنے ساتھ چلنے کی اجازت دے دی، اور وہ اپنی جگہ اس شاہین کے زیرِ دام آنے پر بے حد مسرور تھے۔

مرکزِ علم و عرفان بریلی شریف جا کر اس طالب علم نے پوری تندہی اور یکسوئی کے ساتھ علوم دینیہ حاصل کرنے شروع کیے۔ منظرِ اسلام بریلی میں حضرت حجتہ الاسلام مفتی اعظم ہند مولانا محمد مصطفیٰ رضا خاں بریلوی اور صدر الشریعہ مولانا امجد علی اعظمی مصنف بہارِ شریعت ایسے نادر روزگار اربابِ علم و نظر کے فیوض سے خوش چینی کی۔ آٹھ سال تک جامعہ معینیہ، اجمیر شریف میں صدر الشریعہ کے دریاے علم سے فیض یاب ہونے کے بعد سندِ فراغت حاصل کی۔

آپ جانتے ہیں کہ وہ تو جوان طالب علم کون تھا؟ جی ہاں۔۔۔ اسے کون نہیں جانتا؟ اسے اپنے اور بیگانے سب ہی جانتے ہیں۔۔۔ وہ اللہ تعالیٰ کے فضل و کرم سے ایسی بلند یوں پر پہنچا کہ بڑے بڑے آفیسر اس کے قدموں میں بیٹھنے کو سعادت سمجھتے تھے۔۔۔ بڑے بڑے علماء اس کی دست پوسی کو اپنا شرف تصور کرتے۔۔۔ بقول شیخ القرآن علامہ محمد عبدالغفور ہزاروی قدس سرہ، وہ جس کے سر پر ہاتھ پھیر دیتے (دستار بندی کر دیتے) تھے، وہ راسخ العقیدہ سنی عالم دین بن جاتا تھا۔۔۔ انہوں نے تمام زندگی علوم دینیہ کا درس دیا۔۔۔ دلوں کی دنیا

میں حُبِ مصطفیٰ صلی اللہ تعالیٰ علیہ وسلم کی جوت جگاتی۔۔۔۔۔ علماء اور محدثین کی اتنی بڑی جماعت تیار کی کہ اکابر علماء نے انہیں محدثِ اعظم پاکستان تسلیم کیا۔۔۔ یہ تھے ”محدثِ اعظم پاکستان حضرت علامہ ابوالفضل محمد سردار احمد حسینی قادری قدس سرہ“ وہ آسمانِ سنیت کے چاند تھے، جن کی ضیاء پاشیوں نے پاک و ہند کے خطے کو بقعہ نور بنا دیا۔۔۔۔۔ وہ شیخ التفسیر والحدیث تھے۔۔۔۔۔ وہ جامع معقولات و منقولات تھے۔۔۔۔۔ وہ رہبر شریعت اور مرشد طریقت تھے۔۔۔۔۔ وہ پیکرِ رشد و ہدایت تھے۔۔۔۔۔ وہ سحر بیانِ خطیب تھے۔۔۔۔۔ کئی کئی گھنٹے خطاب فرماتے، اس دوران زور بیان اور دلائل کے تسلسل میں فرق آتا اور نہ ہی سامعین کی محویت ختم ہوتی۔۔۔۔۔ وہ کوہِ استقامت تھے۔۔۔۔۔ جو کہتے تھے، وہی کر دکھاتے تھے، اور جو کرتے تھے، اس پر قائم رہنا جانتے تھے۔ وہ عقیدہ ختم نبوت کے پر جوش مبلغ اور پاسبان تھے۔ وہ تحریک پاکستان کے عظیم رہنما تھے۔

مولانا غلام محی الدین قادری، فیصل آباد کا بیان ہے کہ ایک دفعہ حکومت نے چاند کا اعلان کر دیا۔۔۔۔۔ حضرت کا موقف یہ تھا کہ چونکہ شرعی گواہی موجود نہیں، اس لیے چاند نہیں ہوا۔۔۔۔۔ رات کے وقت ضلع کے حکام سے گفت و شنید کے لیے آپ کے پاس آئے، تو آپ نے فرمایا: کیا حکومت یہ سمجھتی ہے کہ سردار احمد موم کی ناک ہے جسے جدھر چاہا موڑ لیا، اور اپنا فیصلہ واپس لینے سے صاف انکار کر دیا۔

وہ اقبال کے مردِ مومن کی سچی تصویر تھے اور اقبال کے اس شعر کا صحیح مصداق تھے۔

جس سے جگر لالہ میں ٹھنڈک ہو، وہ شبنم

دریاؤں کے دل جس سے دہل جائیں وہ طوفان

حضور سید عالم، نورِ محبت صلی اللہ تعالیٰ علیہ وسلم کی محبت تو جانِ ایمان ہے اور ذکرِ مصطفیٰ صلی اللہ تعالیٰ علیہ وسلم مومن کی رُوح کی غذا ہے، لیکن اُن پر حدیث پڑھاتے وقت عجیب کیفیت طاری ہو جاتی۔ بنی اکرم صلی اللہ تعالیٰ علیہ وسلم کی جس کیفیت کا

بیان ہوتا، ویسی کیفیت ان پر طاری ہوتی۔ مسرت و شادمانی کا ذکر ہوتا، تو آپ بھی مسرور دکھائی دیتے۔۔۔ کسی صدمے یا تکلیف کا ذکر ہوتا، تو آپ کے چہرے پر حزن و ملال کے آثار واضح دکھائی دیتے۔۔۔ فرائض اور واجبات تو اپنی جگہ رہتے، سنن اور مستحبات پر بھی بالالتزام عمل کرتے۔

اساتذہ کرام کا ذکر محبت و عقیدت میں ڈوب کر کرتے۔۔۔ دوستوں اور معاصرین سے ملتے، تو مسرت و شادمانی کا پیکر نظر آتے۔۔۔ ساداتِ کرام کا خصوصی احترام کرتے، تبرک تقسیم کیا جاتا، تو انہیں دو حصے دیئے جاتے۔۔۔ شاگردوں اور مریدوں کی اس قدر عزت افزائی فرماتے کہ حاضر ہونے والا باغ باغ ہو جاتا اور یہ محسوس کرتا کہ حضرت سب سے زیادہ مجھ پر مہربان ہیں۔

ایک دفعہ سلطان الواعظین مولانا ابوالنور محمد شیر مدظلہ کو ملی لوہاراں نے تقریر میں حضرت ربیعہ رضی اللہ تعالیٰ عنہ کی حدیث بیان کرتے ہوئے یہ کہہ دیا کہ سرکارِ دو عالم نور محمد صلی اللہ تعالیٰ علیہ وسلم نے حضرت ربیعہ رضی اللہ تعالیٰ عنہ کی خدمت پر خوش ہو کر فرمایا، سَلِّ مَا شِئْتَ جَوْجًا هُوَ مَانُكُو، جلسے کے بعد حضرت محدثِ اعظم نے تخیلے میں انہیں فرمایا مولانا! حدیث شریف کا مطلب اگرچہ یہی ہے جو آپ نے بیان کیا ہے، کیونکہ حضور اکرم صلی اللہ تعالیٰ علیہ وسلم نے مطلقاً فرمایا ہے کہ مَانُكُو، یہ نہیں فرمایا کہ فلاں چیز مَانُكُو۔ اس اطلاق سے معلوم ہوتا ہے کہ اللہ تعالیٰ کی عطا سے تمام نعمتیں آپ کے دستِ اقدس میں ہیں، جسے چاہیں اور جو چاہیں عطا فرمائیں۔ لیکن حدیث شریف میں مَا شِئْتَ کے الفاظ نہیں ہیں۔ اگر کوئی مخالف مطالبہ کر بیٹھے کہ حدیث کے یہ الفاظ دکھاؤ، تو پریشانی ہوگی۔

اس لیے احتیاط سے کام لینا چاہیے۔ حضرت سلطان الواعظین اس قوتِ استحضار اور فہمائش کے اس حکیمانہ انداز سے بہت متاثر ہوئے۔

ایک نعت خواں نے جنابِ محمد اعظم چشتی مدظلہ کی نعت شریف پڑھنے ہوئے یہ شعر پڑھا ہے

تساں سانوں مکھ وکھاوناں نئیں، اساں دیدنیاں ایسھوں جاوناں تئیں  
 آساں مڑ مڑ درتے آوناں نئیں، ساڈا جوگیاں والا پھیرا اے  
 حضرت محدثِ اعظم نے فوراً ٹوک دیا اور فرمایا: سرکارِ بکلا تیں، تو ہم بار بار حاضر ہوں گے،  
 ہمیں کیا عذر ہو سکتا ہے؟ پڑھنا ہے تو دوسرا مصرع اس طرح پڑھو،  
 آساں مڑ مڑ جگ تے آوناں نئیں، ساڈا جوگیاں والا پھیرا اے  
 غور کیجئے! کہ شعر و سخن کا بڑے سے بڑا استاد اس سے بہتر کیا اصلاح کر سکتا تھا؟ ایک  
 لفظ کی تبدیلی سے شعر کو زمین سے اٹھا کر آسمان پر پہنچا دیا۔

دوسری طرف بد عقیدہ افراد کے لیے ان کے دل میں کوئی نرم گوشہ نہیں تھا۔ حضرت  
 سلطان الواعظین مولانا ابوالنور محمد بشیر کوٹلی لوہاراں نے بجا فرمایا تھا:  
 حضرت فاروقِ اعظم کی تو اک شمشیر ہے

بدیہی بات ہے کہ صلحِ کلّیت اور ہر کسی کو سینے سے لگا کر شمعِ ہر محفل بننا بڑا آسان  
 ہے۔ اگر وہ یہ رویہ اختیار کرتے، تو ہر فرقہ اور ہر طبقہ انہیں سر آنکھوں پر جگہ دیتا، لیکن  
 انہوں نے دعائے قنوت کے ان کلماتِ طیبات پر عمل کر کے دکھایا: وَنَخْلَعُ وَ  
نَتْرُكُ مِنْ لَفْجَتِكَ۔ بارِ اہل! جو تیرا نہیں، وہ ہمارا نہیں ہے۔ وہ الْحَبُّ  
لِللّٰهِ وَالْبَغْضُ لِلّٰهِ پر عمل پیرا تھے اور زندگی بھر عمل پیرا رہے۔

داؤدی نجد کے متشددین عامۃ المسلمین کو اس لیے مشرک اور دائرۃ اسلام سے خارج  
 قرار دیتے ہیں کہ وہ سید عالم صلی اللہ تعالیٰ علیہ وسلم کو بارگاہِ الہی میں مقبول ترین وسیلہ مانتے  
 ہیں۔ حضرت محدثِ اعظم، حرمینِ طیبین کی حاضری کے لیے گئے، تو نجدی اماموں کے  
 پیچھے نماز نہیں پڑھتے تھے کہ جب ہم ان کے نزدیک مشرک ہیں تو ہماری نماز کیسی؟ اور  
 ان کے پیچھے اقتدار کا کیا مطلب؟ — پیچھے نماز پڑھنا تو بڑی بات ہے، وہ ایسے  
 لوگوں سے مصافحہ تک کے روادار نہ تھے۔ ایک شیعہ افسر آپ سے ملاقات کے لیے آیا، تو

آپ نے یہ کہتے ہوئے ہاتھ کھینچ لیے کہ میرے دل میں حضرات خلفاء راشدین اور صحابہ کرام رضی اللہ تعالیٰ عنہم کی محبت کی شمع روشن ہے۔ مجھے خطرہ ہے کہ اس شمع کی لوماند نہ پڑ جائے۔۔۔ اسی طرح اصرار کے مشہور خطیب قاضی احسان احمد شجاع آبادی سے ایک سفر حج کے دوران آتنا سامنا ہو گیا، وہ مصافحہ کرنے کے لیے آگے بڑھے، تو آپ نے فرمایا، تحذیر الناس، براہین قاطعہ، اور حفظ الایمان کی ایمان سوز عبارت کے بارے میں آپ کی کیا رائے ہے؟ انہوں نے کہا کہ میں مناظرہ کرنے نہیں آیا، صرف ملاقات کرنے آیا ہوں۔ آپ نے فرمایا، جب تک ان عبارات کا تصفیہ نہیں ہو جاتا، فقیر آپ سے ملاقات نہیں کر سکتا۔

مولانا محمد علی جوہر نے ایسے ہی لوگوں کے بارے میں کہا تھا،

توحید تو یہ ہے کہ خدا حشر میں کہہ دے

یہ بندہ دو عالم سے خفا میرے لیے ہے

حضرت شیخ الحدیث قدس سرہ کی بلند نگاہی اور عالی ظرفی کا یہ عالم تھا کہ وہ اپنے مقصد اور مشن کو کبھی نظر انداز نہیں فرماتے تھے۔ اپنوں کے جو رجحان کو ہمت مردانہ سے برداشت کر جاتے اور اپنی ذات کے لیے کبھی انتقام نہیں لیتے تھے۔ مولانا محمد عبدالغفار ظفر صابری فیصل آباد کا بیان ہے کہ ایک دفعہ حضرت شیخ القرآن علامہ محمد عبدالغفور ہزاروی نے فرمایا کہ فلاں صاحب نے آپ کے خلاف ایک رسالہ لکھا ہے، جس میں ہلکی زبان استعمال کی گئی ہے، اس کا جواب دینا چاہیے۔ حضرت شیخ الحدیث نے فرمایا،

”مولانا! میں اپنوں سے الجھ کر اپنا وقت ضائع نہیں کرنا چاہتا، جو

وقت ان کے خلاف صرف کرنا ہے، وہ بد مذہبوں کے رد میں کیوں نہ

صرف کروں؟“

یہ ارشاد بجا طور پر آپ زر سے لکھنے کے قابل ہے اور علماء اہل سنت کو چاہیے کہ

اسے اپنے دل پر نقش کر لیں اور یا بھی مناقشات میں الجھ کر اپنا قیمتی وقت ضائع نہ کریں۔  
 علامہ اقبال نے ایسے ہی لائق قیادت حضرات کے بارے میں کہا تھا۔  
 لنگہ بلند، سخن دل نواز، و جساں پر سوز  
 یہی ہے رختِ سفر، میر کارواں کے لیے

## لٹریچر کی اہمیت کا احساس

لٹریچر کسی بھی قوم کی ترقی اور بقا کا ضامن ہوتا ہے، لٹریچر ہی ذہنی انقلاب لاتا ہے اور لٹریچر ہی صالح اور جاں فروش افراد تیار کرتا ہے۔ ہمیں تقریر اور خطابت کی اثر آفرینی سے انکار نہیں ہے، لیکن سوال یہ ہے کہ آج کتنے لوگ علماء کے خطبات سنتے ہیں؟ ان سے کیا حاصل کرتے ہیں؟ اور کیا یاد رکھتے ہیں؟ جبکہ اللہ تعالیٰ کو منظور ہو تو کتاب کے اثرات نہ صرف دیر پا ہوتے ہیں، بلکہ دوز تک پہنچتے ہیں۔ حضرت شیخ الحدیث کو اس حقیقت کا گہرا احساس اور شعور تھا۔ اس دور میں اہل سنت کا لٹریچر بہت کم دستیاب ہوتا تھا۔ حضرت مفتی اعظم پاکستان علامہ سید ابوالبرکات سید احمد قادری کچھ رسائل شائع فرمایا کرتے تھے یا پھر حضرت پیر سید محمد معصوم شاہ قادری، نوری کتب خانہ داتا دربار، لاہور سے امام احمد رضا بریلوی کے رسائل شائع فرمایا کرتے تھے۔ حضرت شیخ الحدیث ان سے خصوصی تعاون فرمایا کرتے تھے۔ آپ نے جامعہ رضویہ میں سنی رضوی کتب خانہ قائم کیا اور ہر ماہ جب حضرت داتا گنج بخش قدس سرہ کے مزار پر انوار پر حاضری دیتے، تو کچھ نہ کچھ کتابیں ضرور لے جاتے، بلکہ بعض اوقات تو کئی کئی بوریاں کتابوں سے بھر کر لے جاتے اور باوجودیکہ کتب خانہ عموماً خسارے میں رہتا، پھر بھی آپ نے اسے تاحیات جاری رکھا۔



پیر محمد حسن شاہ نوری، مالک نوری کتب خانہ، لاہور کا بیان ہے کہ ایک دفعہ میں مکان بنانے میں مصروف تھا کہ حضرت شیخ الحدیث تشریف لے آئے اور مجھے ایک طرف بلا کر فرمانے لگے، مکان بنانے پر بڑا خرچ ہوتا ہے، اس لیے میں نے سوچا کہ اس وجہ سے کہیں اشاعتِ دین کا کام متاثر نہ ہو، میرے پاس پانچ سو روپے کھئے ہوئے تھے، یہ لے لیجئے اور اشاعتِ کتب کا سلسلہ جاری رکھیے۔ شاہ صاحب فرماتے ہیں کہ میں نے عرض کیا کہ آپ دعا فرمائیں۔ آپ کی دعائیں ہی ہمارے لیے کافی ہیں۔ اللہ اللہ! ایسی ہستیاں اب کہاں ملیں گی؟ جنہیں احساس تھا کہ دین کی اشاعت کا کام کرنے والے بڑی مشکلات سے گزر کر یہ کام جاری رکھتے ہیں۔ آج اگر برادرانِ اہل سنت و جماعت اس احساس سے آشنا ہو جائیں تو یہ حالت برقرار نہ رہے کہ

ع مکتبے مرثیہ خواں ہیں کہ قاری نہ ہے

## عاشق کا جنازہ

یکم شعبان المعظم ۲۹ دسمبر جمعہ اور ہفتہ کی درمیانی شب (۱۳۸۲ھ / ۱۹۶۲ء) اپنے دور کا عظیم محدث، ملتِ اسلامیہ کا محسن، حبیبِ کبریاء علیہ التحیۃ والثناء کا سچا محب، سنیت کا قافلہ سالار، لاکھوں افراد کو اشکبار چھوڑ کر دنیا سے رخصت ہو گیا۔ کراچی سے آپ کا جسدِ مقدس بذریعہ ٹرین، لائل پور دنیصل آباد ہلایا گیا۔ ملک بھر کے علماء و مشائخ اور عوامِ اہل سنت کے تاحد نظر پھیلے ہوئے مجمع نے آپ کی نمازِ جنازہ میں شرکت کی۔ بہت سے مخالفین بھی حسرت و یاس کی تصویر بنے ہوئے جنازہ میں شریک ہوئے اور سنی رضوی جامع مسجد کے پہلو میں آپ کی احسری آرام گاہ بھائی گئی۔

اس موقع پر ہزار ہا افراد نے ایک حیرت انگیز منظر کھلی آنکھوں سے دیکھا —

اور جس نے بھی دیکھا عش عش کراٹھا۔ ریلوے اسٹیشن سے جامعہ رضویہ تک آپ کے جنازہ پر ایک نورانی پھوار پڑ رہی تھی، جوں جوں جنازہ آگے بڑھتا۔ انوار کی بارش بھی آگے بڑھتی چلی گئی۔ اس سے بڑھ کر کرامت اور آپ کے مسلک کی صداقت کی دلیل کیا ہو سکتی ہے؟ رب العزت کی طرف سے یہ انعام تھا ان کے تقویٰ و تقدس کا خدمتِ دین کا، پرچمِ سنیت بلند کرنے کا، حبِ مصطفیٰ اصلی اللہ تعالیٰ علیہ وسلم کے دلوں میں بسانے کا اور عظمتِ مصطفیٰ اصلی اللہ تعالیٰ علیہ وسلم کے پھر سے اہرانے کا

رحمہ اللہ تعالیٰ رحمة واسعة

## پیش نظر کتاب

محدثِ اعظم پاکستان مفکر بھی تھے اور مدبر بھی تھے۔ ان کی زندگی عملِ مسلسل اور جدوجہدِ سہم سے عبارت تھی۔ وہ ہمہ گیر شخصیت تھے۔ بے عملی ان کے نزدیک بہت بڑا جرم تھی۔ جو شخص ان سے وابستہ ہو جاتا، اسے شعلہ جوالہ بنا دیتے۔ اہل سنت و جماعت اور خصوصاً ان کے اصحابِ علم تلامذہ اور مریدین کی ذمہ داری تھی کہ ان کے احوال و آثار کو کتابی صورت میں جمع کرتے۔ ان کی دینی و ملی خدمات کو قلم بند کرتے۔ تاکہ بعد میں آنے والے لوگ ان کی شمعِ حیات سے اکتسابِ سنیا کرتے۔ مگر ہمارے ہاں تو تقریر اور خطابت ہی کو سب کچھ سمجھا جاتا ہے۔ قرطاس و قلم کے ساتھ ہمیں دلچسپی ہی نہیں ہے۔ ماہنامہ فوری کرن، بریلی، رضائے مصطفیٰ گو جبر التوالہ اور ہفت روزہ محبوب حق فیصل آباد نے ان کے بارے میں اپنی بساط کے مطابق نمبر نکالے۔ کئی حضرات نے کتابچے

اور مضامین لکھ کر ان کی بارگاہ میں خراج عقیدت پیش کیا۔ تاہم ایک مبسوط کتاب کی ضرورت ہر ذی شعور محسوس کر رہا تھا۔ جس میں ان کی زندگی کے پہلوؤں پر معلومات فراہم کئے گئے ہوں۔ کئی دفعہ کوشش بھی کی گئی، لیکن کوئی نتیجہ برآمد نہ ہوا۔

قدرت نے اس اہم کام کا انتظام کرنے کی سعادت، حضرت محدثِ اعظم قدس سرہ کے مخلص ترین شاگرد اور مرید، جامعہ نظامیہ رضویہ، لاہور/شیخوپورہ اور تنظیم المدارس اہل سنت، پاکستان کے ناظمِ اعلیٰ، حضرت مولانا مفتی محمد عبدالقیوم قادری ہزاروی مدظلہ کے نام ودیعت فرمائی ہوئی تھی۔ ان کا اخلاص، دین کے لیے سوزوروں اور مذہب کے لیے شب و روز کی کاوشِ پیہم، شک و شبہ سے بالا ہے۔ بلاشبہ وہ ملت کا قیمتی سرمایہ ہیں۔ کئی سال سے وہ حیاتِ محدثِ اعظم کی ترتیب و تدوین کے بارے میں سوچا کرتے تھے۔ بالآخر وہ اس نتیجہ پر پہنچے کہ اس کارِ خیر کا انتظام انہیں ہی کرنا چاہیے۔ حُسنِ اتفاق کہ مورخ لاہور جناب محمد دین کلیم نے فیصل آباد میں چار سال قیام کے دوران جو مواد جمع کیا تھا، وہ لا کر ان کی خدمت میں پیش کر دیا۔ مولانا محمد منشا تالبش قصوری مدظلہ اور راقم الحروف کے پاس جو متعلقہ مواد تھا، وہ بھی پیش کر دیا۔ اب یہ فکر ہوئی کہ ہزاروں صفحات پر پھیلے ہوئے اس مواد کو کون ترتیب دے؟ اس کام کے لیے مفتی صاحب مدظلہ نے حضرت محدثِ اعظم کے شاگردِ رشید اور متعدد کتابوں کے مصنف حضرت مولانا محمد جلال الدین قادری مدظلہ کو منتخب فرمایا اور واقعی یہ صحیح ترین انتخاب تھا۔ ۲۴ محرم الحرام ۱۴۰۲ھ / ۱۹۸۳ء کو ان سے درخواست کی گئی کہ یہ کام آپ کریں اور آپ ہی کو کرنا چاہیے۔ انہوں نے ناسازی طبیعت اور کثیر مشاغل کے باوجود تقریباً چار سال کے عرصے میں یہ کام مکمل کر لیا۔ مولانا محمد جلال الدین قادری مدظلہ نے اس تذکرے کی ترتیب میں جاں کسل محنت سے

کام لیا، دُور دراز کے کئی سفر کیے۔ علماء کو سینکڑوں خطوط لکھے اور نہ جانے کتنی راتیں بیدار رہ کر اس عظیم الشان کام کو پایہ تکمیل تک پہنچایا۔

حضرت محدثِ اعظمِ قدس سرہ کے فرزندِ اکبر اور بالمشین حضرت صاحبزادہ قاضی محمد فضلِ رسول حیدر رضوی مدظلہ نے نہ صرف خاندانی حالات فراہم کیے اور حضرت کی ذاتی یادداشتوں کے مطالعہ کی اجازت عطا فرمائی، بلکہ ازراہِ کمالِ مہربانی تمام کتاب، مؤلف کی زبانی سماعت بھی فرمائی۔ اس طرح اس تذکرے پر مہر تصدیق ثبت فرمادی۔ علاوہ ازیں تقریباً لکھ کر بھی حوصلہ افزائی فرمائی۔ محدثِ جلیل، شارح بخاری حضرت مولانا علامہ غلام رسول رضوی دام ظلہ نے بھی دعائے کلمات تحریر فرمائے۔

کتابت کے لیے حضرت محدثِ اعظمِ قدس سرہ کے مخلص نیاز مند اور مکتبہ قادریہ کے دیرینہ رفیق کار جناب محمد عاشق حسین ہاشمی، زید مجدہ (چنیوٹ) ایسے خوشنویس کو منتخب کیا گیا۔ انہوں نے بڑی محبت اور محنت کے ساتھ پیش نظر تذکرے کی کتابت فرمائی۔ مفتی محمد علیم الدین مجددی نے مفید مشوروں سے نوازا اور حضرت مولانا محمد منشاہ تالبش قسوری نے اس کتاب پر نظر ثانی کی۔ اس طرح یہ کتاب پایہ تکمیل کو پہنچی اور زیورِ طباعت سے آراستہ ہو کر قارئین کے ہاتھوں میں پہنچ رہی ہے۔ جن جن حضرات نے اس کارِ خیر میں حصہ لیا ہے، وہ سب دُنیا ئے سُنیت کے شکرینے کے مستحق ہیں۔ اللہ تعالیٰ انہیں دنیا و آخرت میں جزائے خیر عطا فرمائے۔

## حضرت مؤلف مدظلہ

حضرت مولانا محمد جلال الدین قادری، تحصیل کھاریاں، ضلع گجرات



مولانا محمد حلال الدین قادری بڑے ذہین اور انتھک محنت کرنے کے عادی ہیں۔

ان کی ذہانت اور محنت کا اندازہ اس سے کیا جاسکتا ہے کہ انہوں نے صرف اڑھائی سال

میں درس نظامی پڑھ لیا، جبکہ دوسرے طلباء عموماً سات آٹھ سال میں پڑھتے ہیں۔  
علاوہ ازیں وہ متعدد کتابوں کے مصنف ہیں، جن میں سے:

(۱) امام احمد رضا اکابر کی نظر میں (۱۹۷۴ء)

(۲) اسلامی تعلیمی پالیسی پر ایک نظر (۱۹۷۷ء)

(۳) خطبات آل انڈیا سٹی کانفرنس (۱۹۷۸ء) — یہ کتاب تحریک پاکستان میں  
علماء اور مشائخ اہل سنت کی خدماتِ جلیلہ کا دستاویزی ثبوت ہے۔

(۴) ابوالکلام آزاد کی تاریخی شکست

(۵) امام احمد رضا کا نظریہ تعلیم — چھپ چکی ہیں اور متعدد تصانیف  
منتظر اشاعت ہے۔

(۶) سب سے بڑا کارنامہ پیش نظر کتاب ہے، جس میں انہوں نے حضرت محدثِ اعظم  
کی حیات کے ہر پہلو پر معلومات فراہم کیے ہیں اور آخر میں انتہائی اہم خطوط اور تحریرات کا  
عکس دے کر کتاب کی اہمیت کئی گنا بڑھادی ہے۔ مستقبل میں حضرت محدثِ اعظم قدس سرہ  
پر لکھنے والا مورخ اس کتاب کو نظر انداز نہیں کر سکے گا۔ حضرت مؤلف نے حضرت محدثِ اعظم  
کے اساتذہ اور تلامذہ کے حالات لکھ کر اس کتاب کی افادیت کا حلقہ بہت وسیع کر دیا ہے۔  
پیش نظر کتاب کی تالیف ان کا قابلِ داد کارنامہ ہے جس پر وہ تمام قوم کی طرف سے  
پرہیز تبریک کے مستحق ہیں۔ اللہ تعالیٰ ان کے علم و عمل اور عمر میں برکتیں عطا فرمائے اور  
علم و تحقیق کے میدان میں ملت اسلامیہ کی مزید خدمت کرنے کی توفیق عطا فرمائے آمین!

محمد عبدالحکیم شرف قادری

۲۲ شوال المکرم ۱۴۰۸ھ

۳۰ مئی ۱۹۸۸ء

# عرض مولف

بِسْمِ اللّٰهِ الرَّحْمٰنِ الرَّحِیْمِ

نحمدہ و نصلی علی رسولہ الکریم

و علی آلہ وصحبہ اجمعین الی یوم الدین

سید العرفان سید الاتقیاء حضرت شیخ الحدیث قدسنا اللہ سرارنا بسره العزیز کی ذات مجمع صفات کا ایک ایک پہلو اور آپ کی سیرت کا ایک ایک ورق ہمارا رہنما ہے۔ آپ کے ارشادات و ہدایات پر عمل پیرا ہو کر ہم فلاح و صلاح سے ہم کنار ہو سکتے ہیں۔ حضرت شیخ الحدیث قدس سرہ العزیز کے وصال کو آج رُبَع صدی گزر رہی ہے۔ اس عرصہ میں آپ کی حیات طیبہ اور سیرت مبارکہ پر جامع اور قابل قدر کتاب منظر عام پر نہ آسکی۔ حضرت شیخ الحدیث قدس سرہ کے یوم وصال (۱۳۸۲ھ / ۱۹۶۲ء) سے ہی اس حقیر کی یہ خواہش رہی (اور یہی خواہش آپ کے ہر متوسل کی رہی) کہ کاش کوئی کتاب آپ کی سیرت و سوانح پر ایسی منظر عام پر آئے جو جامع اور مکمل ہو، مگر یہ آرزو نشہ تکمیل رہی۔ جب کبھی اس طرف توجہ کی، اپنی بے بضاعتی، ناقص علمی اور مواد کی عدم فراہمی حائل ہی مگر یہ آرزو در دین کر ہمیشہ دل میں جاگزیں رہی ع۔

مہلتے باید کہ تا خون شیر شد

۴ محرم الحرام ۱۴۰۴ھ / ۱۱ اکتوبر ۱۹۸۳ء کو یہ فقیر حقیر دربار گہر بار حضور تانگہ بخش

علی بھوبھری قدس سرہ العزیز میں حاضر ہوا۔ فراغت کے بعد جامعہ نظامیہ رضویہ، لاہور

میں وارد ہوا۔ مولانا مفتی محمد عبدالقیوم قادری، بزاروی، مہتمم جامعہ نظامیہ رضویہ، لاہور، اور

مولانا محمد عبدالحکیم شرف قادری نے گھیر لیا۔ فرمانے لگے کہ ایک عرصے سے ہم نے فیصلہ کر رکھا

ہے کہ آپ کو (مجھ حقیر کو) حضرت شیخ الحدیث قدس سرہ کا مکمل تذکرہ لکھنے پر مجبور کریں۔ فقیر

ان دنوں باوجود صلاحیت کے چند دیگر مقالات کی ترتیب میں مصروف تھا، اپنا عذر پیش کیا، مگر ان کا اصرار میرے انکار پر غالب آیا۔ انہوں نے مجھے تذکرہ حضرت شیخ الحدیث قدس سرہ پر مجبور کر دیا، وہ جیتے اور میں ہارا۔ لیکن میری یہ ہار درحقیقت میری سعادت کا باعث بنی اور آج یہ تذکرہ آپ کے ہاتھوں میں ہے۔

تذکرہ بالاتاریخ کے بعد مواد کی فراہمی کا سلسلہ شروع ہو گیا اور ساتھ ساتھ ترتیب کا

کام بھی۔ خاندانی مواد کی فراہمی میں سب سے زیادہ اعانت حضرت صاحبزادہ قاضی محمد فضل رسول حیدر رضوی مدظلہ خلف اکبر حضرت شیخ الحدیث قدس سرہ العزیز نے فرمائی۔ حضرت مولانا مفتی محمد عبدالقیوم بزازوی اور ان کے رفقاء نے بھی مواد کی فراہمی میں بھرپور مدد کی۔ نیز حکیم اہل سنت الحاج حکیم محمد موسیٰ امرتسری مدظلہ، برادر عزیز محمد علیم الدین مجددی نے بھی مفید مشوروں سے نوازا، جن کا شکریہ ادا کیے بغیر نہیں رہ سکتا۔

### استدعا:

آخر میں حضرت شیخ الحدیث قدس سرہ کے اجلہ تلامذہ اور خلفاء بالخصوص اور تمام متوسلین سے بالعموم استدعا ہے کہ حضرت کے احوال و آثار پر مزید مواد ارسال فرمائیں تاکہ آئندہ ایڈیشن میں شامل اشاعت ہو سکے۔ دُعا ہے کہ یہ کتاب ان حضرات کے لیے تحریک کا کام دے۔ رب کریم! اس کوشش کو اپنی بارگاہ میں شرف قبولیت عطا فرمائے اور میرے لیے توشہ آخرت بنائے آمین!

وصلی اللہ تعالیٰ علی خیر خلقہ نور عرشہ، وزینۃ فرشہ حبیبہ  
ومحبوبہ، والہ وصحبہ، وبارک وسلم، والحمد للہ علی رب العالمین

کھادیاں فقیر محمد جلال الدین قادری عفی عنہ

۱۷ رمضان المبارک ۱۴۰۷ھ  
۱۵ مئی ۱۹۸۷ء  
بروز جمعۃ المبارک  
(۱۰ نومبر)

87657



# تصدیق و توثیق

بِسْمِ اللّٰهِ الرَّحْمٰنِ الرَّحِیْمِ  
مُحَمَّدًا وَنُصَلِّیْ عَلٰی سِرِّ سُوْلِهِ الْکَرِیْمِ  
وَعَلٰی اٰلِهِ وَاصْحَابِهِ اٰجْمَعِیْنَ

رب کائنات نے حضراتِ علمائے کرام کو اپنی مخلوق کی ہدایت کے لیے منتخب فرمایا اور انہیں انبیاء کرام علیہم الصلوٰۃ والسلام کی نیابت کا منصب عطا فرمایا۔ یہ حضرات علمائے کرام روشنی کے ایسے مینار ہیں جن سے رشد و ہدایت کی راہیں روشن ہوئیں۔ مخلوقِ خدا نے ان سے تزکیہ و تصفیہ حاصل کیا اور وصلِ حقیقی کی راہ پر گامزن ہوئی۔

محدثِ اعظم مخدوم اہل سنت رہبر شریعت و طریقت مہذب علم و فضل سیدی سندھی مرشدی و والدی حضرت مولانا الحاج ابوالفضل محمد سردار احمد صاحب رضی اللہ عنہ ان علماء عارفین سے ہیں جنہوں نے مسلکِ اہل سنت و جماعت کی تبلیغ و اشاعت میں اپنی ساری زندگی وقف کر رکھی تھی۔ آپ کے درس و تدریس و عظ و تبلیغ اور دعوت و ارشاد کا محور و مرکز عشقِ مصطفیٰ صلی اللہ علیہ وسلم کی دولتِ بے کراں کو عام کرنا تھا۔ اللہ تعالیٰ نے آپ کی سعادت جمیلہ کو شرفِ قبولیت عطا فرمایا۔ حتیٰ کہ ممتازہ فضلاً نے آپ سے علمی و روحانی استفادہ کیا۔ علمائے عرب و عجم نے آپ سے علوم و فنون اور سلاسلِ طریقت کی سندات حاصل کیں۔ آپ کی علمی و جاہلیت اور روحانی بسالت افقِ عالم تک پھیلی اور آپ کی ذات فی الواقع منبعِ فیض اور سرچشمہ علم و عرفان بنی۔

حضرت سیدی و مرشدی قبلہ والد ماجد رضی اللہ عنہ کے وصال کے بعد خواہش ہوئی کہ آپ کی سیرت و سوانح کا کوئی جامع تذکرہ مرتب ہو۔ بعض حضرات نے اس سلسلہ میں چند مقالات لکھے اور شائع کیے، مگر جامع تذکرہ کی انتظامات ہنوز رہی۔

اللہ تعالیٰ نے حضرت مولانا محمد جلال الدین صاحب قادری کو اس اہم اور نازک کام کے لیے منتخب فرمایا۔ مولانا نے بڑی مشقت، محنت اور محبت سے حضرت سیدی والدی المکرم رضی اللہ عنہ کی سیرت و سوانح کے واقعات کو جمع فرمایا اور انہیں حسین اور جدید انداز میں اس طرح ترتیب دیا کہ زیر نظر کتاب سوانح محدثِ اعظم رضی اللہ عنہ کی جامع تذکرہ ہے، بلکہ یہ کتاب خزینہ علم و عرفان بنی۔

میں نے اس کتاب کو اول سے آخر تک بغور سنا اور پڑھا ہے۔ بجزہ تعالیٰ حالات اور واقعات کو بالکل صحیح اور درست پایا۔

مولا کریم اپنے حبیب کریم صلی اللہ علیہ وسلم کے طفیل مصنف کو جزائے خیر عطا فرمائے اور اس تذکرہ کو عوام و خواص کے لیے مشعلِ راہ بنائے۔ آمین!

قاضی محمد فضل رسول غفرلہ

آستانہ عالیہ محدثِ اعظم رضی اللہ تعالیٰ عنہ

گلستانِ محدثِ اعظم — فیصل آباد

۲۰ شوال المکرم ۱۴۰۶ھ

# باب:

- ۱- خاندان
- ۲- ولادتِ باسعادت
- ۳- تحصیلِ علم

MAJAB  
UNIVERSITY  
LIBRARY

# خاندان

حضرت شیخ الحدیث مولانا ابوالفضل محمد سردار احمد قدس سرہ دیال گڑھ ضلع گورداسپور  
(مشرقی پنجاب، بھارت) میں پیدا ہوئے۔ والد ماجد کا اسم گرامی چوہدری میراں بخش تھا۔

دیال گڑھ، ضلع گورداسپور کا ایک مشہور قصبہ ہے جو بٹالہ سے چار میل دُور ہے۔ لوگوں  
کا پیشہ کاشت کاری اور ملازمت تھا۔ اکثر آبادی کا تعلق برہٹ قوم سے تھا، جبکہ حضرت  
شیخ الحدیث قدس سرہ کا تعلق سیہول جٹ خاندان سے ہے۔ تقسیم ہند سے پہلے گاؤں میں تین  
نمبردار اور چار مساجد تھیں۔

آپ کے والد ماجد کاشت کاری کرتے تھے۔ ان کی زمین گاؤں کے قریب ہی تھی۔ پچیس  
ہیکٹے چاہی اور اتنی ہی بارانی زمین تھی۔ یہ زمین انتہائی زرخیز تھی۔ فصل اچھی ہوتی تھی۔ دیہاتی  
ماحول کے اعتبار سے آپ کے خاندان کو خوشحال کہا جاسکتا ہے۔

آپ کا خاندان کیا، پورے علاقہ کی توجہ تعلیم کی طرف بہت کم تھی، تاہم آپ کا خاندان  
شرافت، دیانت، پاکبازی اور مہمان نوازی میں علاقہ بھر میں شہرت رکھتا تھا۔ آپ کے والدین  
مذہبی امور میں خاص دلچسپی رکھتے تھے۔ پابند صوم و صلوة تھے۔ پورا خاندان مشائخ کرام کا مرید  
اور عقیدت مند تھا۔ حضور غوث پاک رضی اللہ تعالیٰ عنہ سے کمال درجہ کی محبت تھی۔  
آپ کے دادا اپنے آبائی گاؤں ننگل، نزد رندا اس ضلع امرتسر سے نرک سکونت کر کے  
دیال گڑھ اپنے نہال کے ہاں آباد ہو گئے تھے۔

آپ کے والد ماجد دیہاتی ماحول کی بُرائیوں سے الگ تھلگ رہتے، کسی کی غیبت نہ  
کرتے۔ کسی کے نقصان میں راضی نہ ہوتے۔ یہی وجہ ہے کہ آپ کی دشمنی کسی سے نہ پیدا ہوئی۔

حضرت شیخ الحدیث قدس سرہ کا نہالی گاؤں دھڑراں ضلع گورداسپور ہے۔ آپ کی والدہ ماجدہ نہایت پاک سیرت عقیفہ تھیں۔ پابند صوم و صلوة اور حضور خوث پاک رضی اللہ تعالیٰ عنہ کی فدائی و شیدائی تھیں۔

حضرت شیخ الحدیث قدس سرہ کے والدین کو پیمین کی سیرت سمجھنے کے لیے ایک واقعہ کافی ہوگا جس کے راوی مولانا محمد بشیر احمد قادری ساکن رڈیالہ ضلع گوجرانوالہ ہیں۔ مولانا موصوف فرماتے ہیں کہ جناب سید غلام مرتضیٰ شاہ اور جناب سید فضل احمد شاہ، گلآں والہ ضلع گورداسپور سے ہجرت کر کے رڈیالہ میں مقیم ہیں۔ تقسیم ہند سے قبل کا اپنی سرگزشت کا ایک واقعہ بیان کرتے ہیں کہ ایک مرتبہ گلآں والا سے دس میل ڈور ایک گاؤں میں جانا پڑا۔ ہم علی الصبح ہی چل پڑے۔ سفر پیدل تھا۔ وہاں ہمیں کھانے کا پوچھا گیا، مگر سہوا ہم نے انکار کر دیا۔ گرمی کا موسم تھا۔ دوپہر کو ہم واپس ہوتے۔ راستہ میں بھوک اور پیاس خوب محسوس ہوتی۔ واپسی پر جب ہم دیال گڑھ سے گزرنے لگے، تو ہمیں یاد آیا کہ یہاں چوہدری میراں بخش کے ہاں چلتے ہیں۔ وہ بڑے فراخ دل اور مہمان نواز ہیں، یقیناً ہمیں ان کے دسترخوان سے کھانے پینے کو مل جائے گا۔ اس فیصلہ کے بعد ہم چوہدری میراں بخش (والد ماجد حضرت شیخ الحدیث قدس سرہ) کے گھر آئے۔ آپ اس وقت دوپہر کی روٹی کھا کر آرام فرما رہے تھے۔ علیک سلیک کے بعد ہم نے اپنا تعارف سید ہونے کی حیثیت سے کرایا۔ چوہدری میراں بخش نے نہایت خوش اخلاقی سے بیٹھک میں بٹھایا اور کھانے کی پیشکش فرمائی جسے ہم نے قبول کر لیا۔ چوہدری میراں بخش اندر تشریف لے گئے۔ صحن میں کھڑی اپنی زوجہ محترمہ (والدہ ماجدہ حضرت شیخ الحدیث قدس سرہ) سے فرمایا کہ اللہ کی نیک بندی، آج ہمارے گھر دو سید مہمان آئے ہیں۔ ان کا کھانا لاؤ اور پینے کے لیے لستی بھی۔ زوجہ محترمہ نے چوہدری میراں بخش سے کہا کہ مہانوں کے لیے لستی سجاؤ۔ اور ان سے دریافت کرو کہ وہ نمازی ہیں یا نہیں۔ اگر وہ نمازی ہیں تو ان کے لیے تازہ کھانا تیار کرتی ہوں اور اگر نمازی نہیں، تو وہی کھانا پیش کرتی ہوں جو تھوڑی دیر پہلے تیار کیا تھا۔

شاہ صاحبان فرماتے ہیں کہ بیٹھک کے قریب صحن میں ہونے والی میاں بیوی کی گفتگو ہم نے سنی۔ جناب چوہدری میراں بخش تشریف لائے۔ ہمیں لستی پیش کی اور ساتھ ہی نہایت محبت و شفقت سے دریافت فرمایا کہ کیا آپ نماز پڑھتے ہیں؟ اگر آپ نمازی ہیں تو آپ کے لیے تازہ کھانا تیار کروایا جائے، ورنہ جو کھانا تیار ہے وہی حاضر کر دیا جائے گا۔

شاہ صاحبان نے فرمایا بجمہ تعالیٰ ہم باقاعدہ نمازی ہیں۔ چنانچہ آپ نے تازہ کھانا تیار کروایا اور نہایت محبت سے ہمیں کھلایا۔ لہ

حضرت شیخ الحدیث قدس سرہ کی والدہ ماجدہ کو زہد و تقویٰ، عفت و عصمت اور عبادت و ریاضت کی بنا پر بارگاہِ خداوندی میں خاص قرب حاصل تھا، چنانچہ ایک مرتبہ حضرت شیخ الحدیث قدس سرہ اور آپ کے برادر بزرگ جناب حیات محمد عرف سائیں جی کے درمیان والدہ مرحومہ کے متعلق گفتگو ہوئی۔ جناب حیات محمد کا خیال تھا کہ ہماری والدہ مرحومہ عام نیک خاتون تھیں اور حضرت شیخ الحدیث ارشاد فرما رہے تھے کہ والدہ مرحومہ کو بارگاہِ خداوندی میں خاص قرب حاصل تھا۔ اس گفتگو کے بعد جناب حیات محمد صاحب سوئے۔ رات کو خواب میں انہیں ایک قبر نظر آئی، جس سے ایک ضعیف العمر خاتون سفید لباس میں ملبوس باہر تشریف لائیں اور جناب سائیں مرحوم سے فرمایا،

”بیٹا! میں تمہاری والدہ ہوں، تیرا چھوٹا بھائی محمد سردار احمد جو کچھ میرے

متعلق کہتا ہے، وہ بالکل ٹھیک ہے۔“

صبح اٹھ کر برادر بزرگ اپنی رات کا خواب بیان کرنے حضرت شیخ الحدیث کے پاس آئے۔ آپ نے انہیں دیکھ کر مسکرا کر فرمایا،

”کیوں سائیں صاحب! ہم نے ٹھیک کہا تھا نا، اب تو انکار نہ کرو گے۔“

لہ قلمی یادداشت مولانا محمد بشیر احمد، رڈیالہ، گوجرانوالہ۔ محرمہ ۲۹، رجب ۱۴۰۶ھ

لہ ہفت روزہ محبوب حق، لائل پور۔ مجربہ ۱۳، دسمبر ۱۹۶۳ء، ص ۵

چوہدری میراں بخش کے ہاں سات لڑکے اور دو لڑکیاں پیدا ہوئیں۔ لڑکے یہ ہیں،

- ۱۔ جناب شیر محمد
- ۲۔ جناب علی محمد
- ۳۔ جناب دین محمد
- ۴۔ جناب فتح محمد
- ۵۔ جناب حیات محمد
- ۶۔ جناب سردار محمد (حضرت شیخ الحدیث قدس سرہ)
- ۷۔ جناب محمد اسمعیل (برادرِ خورد)

دونوں لڑکیاں صاحبِ اولاد ہوئیں، لیکن جلد ہی وصال فرما گئیں۔

جناب چوہدری میراں بخش کے تمام صاحبزادے ماسوا حضرت شیخ الحدیث قدس سرہ کے زمینداری کرتے تھے۔ سادہ زندگی بسر کرتے تھے۔ والدین کی تربیت کا اثر تھا کہ ان کا رجحان طبع نیکی کی طرف تھا۔ درویشانہ زندگی کے باعث لوگ ان کا احترام کرتے تھے۔ جناب حیات محمد صاحب دروہزرگ تھے۔ لوگ انہیں سائیں جی یا باباجی کے نام سے پکارتے تھے۔ ۱۷

۱۷ حضرت شیخ الحدیث قدس سرہ کے خاندان کے حالات درج ذیل حضرات نے بیان کیے،

- (ا) جناب چوہدری محمد اسمعیل برادرِ خورد حضرت شیخ الحدیث، مقیم چک فیصل آباد
- ۱۰ ربیع النور ۱۳۰۵ھ کو آستانہ عالیہ رضویہ، فیصل آباد پر ایک طویل ملاقات میں انہوں نے حالات بیان کیے۔
- (ب) صوفی اللہ رکھا سراجی دیال گڑھی، حال مقیم جامعہ قادریہ رضویہ، فیصل آباد
- ۲۲ صفر المظفر ۱۳۰۴ھ کو ان سے ملاقات ہوئی بعد ازاں متعدد مکتوب بھی ان کی طرف سے موصول ہوئے۔
- (ج) چوہدری بشیر احمد پھوپھی زاد حضرت شیخ الحدیث قدس سرہ، حال مقیم، فیصل آباد

۹ ربیع النور ۱۳۰۵ھ / ۲۹ رجب ۱۳۰۶ھ کو ان سے ملاقات کے دوران معلومات دستیاب ہوئیں۔

- (د) جناب چوہدری محمد حسین ریشاڑ ٹیڈ کانسٹیبل (دیال گڑھی)، حال مقیم، مغل پورہ، لاہور
- ان کی قلمی یادداشتیں مولانا مفتی محمد عبدالقیوم ہزاروی، لاہور کی معرفت موصول ہوئیں۔

فقیر قادری عفی عنہ



# ولادت باسعادت، ابتدائی حالات

شیخ الحدیث حضرت مولانا محمد سردار احمد قدس سرہ قصبہ دیال گڑھ ضلع گورداسپور  
(مشرقی پنجاب، بھارت) میں پیدا ہوئے۔

قرآن اور روایات کے مطابق سال ولادت ۱۳۲۱ھ / ۱۹۰۳ء سے ۱۳۲۳ھ  
۱۹۰۶ء کے درمیان ہے۔

تاریخ ولادت کے بارے میں چند روایات پیش خدمت ہیں،  
پنجاب یونیورسٹی گزٹ، لاہور ۱۹۲۲ء میں آپ کے کوائف یہ ہیں:

رول نمبر ۱۲۰۲ نام چوہدری سردار محمد  
مرکز امتحان، بٹالہ تاریخ ولادت، ۲۲ ستمبر ۱۹۰۳ء لہ  
اس حساب سے تقویم ہجری کے مطابق آپ کی تاریخ ولادت ۲۹ جمادی الاخری  
۱۳۲۱ھ بنتی ہے۔

اشرف العلماء مولانا محمد شریف الحق امجدی، مفتی دارالافتاء بریلی لکھتے ہیں،  
”میرے اندازہ کے مطابق سن ولادت ۱۳۲۳ھ (۱۹۰۵ء) ہے، لہ  
جناب امید رضوی، مدیر ماہنامہ نوری کرن، بریلی لکھتے ہیں:

لہ پنجاب یونیورسٹی گزٹ امتحانات ۱۹۲۲ء، امتحان میٹرک ۱۹۲۲ء، ص ۴۴

مخزنہ پنجاب یونیورسٹی لاہور

نوٹ: ۱۹۲۲ء میں امتحان میٹرک میں ۱۰۰۹۴ امیدوار شامل ہوئے۔

کے (۱) ماہنامہ نوری کرن، بریلی محدثِ اعظم پاکستان نمبر، مارچ، اپریل ۱۹۶۳ء، ص ۵

(ب) ہفت روزہ محبوب حق، لائل پور محدثِ اعظم نمبر، ۱۳ دسمبر ۱۹۶۳ء، ص ۱۳

”مجھے سن یاد نہیں، لیکن پھر بھی قیاس سے اتنا ضرور کہہ سکتا ہوں کہ غالباً  
 ۱۹۲۲ء یا ۱۹۲۳ء تھا۔ یہ میری اوائل عمری کا زمانہ تھا۔ زمانہ طفلی نہت  
 ہو کر سن شعور کا آغاز ہونے والا تھا کہ اس زمانہ میں، میں نے ایک صبح کو ایک  
 باوجاہت و عظمت انسان کو دیکھا، جس کی پیشانی صبح سعادت کی آئینہ دار  
 تھی۔ بڑی بڑی غلافی آنکھیں، جن میں جاذبیت اور شرم و حیا کے ساتھ ساتھ  
 سمندر کا سا گہرا سکوت تھا۔ ایک سبزہ آغاز نوجوان متانت و تہذیب کی مکمل  
 تصویر گھٹنوں سے نیچے کرنا، تہبند، سر پہ پنجابی وضع کی پگڑھی، لبوں کا انداز  
 جیسے ہر وقت متبسم رہتے ہوں۔۔۔۔۔ یہ تھے اُس وقت کے سردار احمد اور  
 آج کے محدثِ پاکستان۔“

فقیر العصر مولانا مفتی اعجاز ولی رضوی بریلوی دم ۱۳۹۳ھ / ۱۹۷۳ء حضرت  
 شیخ الحدیث قدس سرہ سے اپنے تعلقات کا ذکر یوں کرتے ہیں :  
 ”آہ جبکہ حضرت شیخ الحدیث ابدی نیند سو رہے ہیں۔ (بریلی کی) ۱۹۲۲ء  
 والی صحبتیں یاد آتی ہیں، تو کلیجہ منہ کو آتا ہے۔۔۔۔۔“  
 مولانا محمود احمد قادری، احسن المدارس، کانپور (انڈیا) اپنے ایک مکتوب میں  
 لکھتے ہیں :

”حضرت صاحب (شیخ الحدیث علیہ الرحمہ) اور والدی الماجد مولانا شاہ  
 رفاقت حسین، آٹھ برس اجمیر شریف اور دو برس بریلی شریف میں ہم درس  
 رہے۔ یہ زمانہ ۱۳۲۵ھ تا ۱۳۵۱ھ (۱۹۲۶ء تا ۱۹۳۳ء) کا ہے۔“

۱۵ ماہنامہ نوری کرن، بریلی۔ مارچ، اپریل ۱۹۶۳ء - ص ۴۵

۱۵ ہفت روزہ محبوب حق، لائل پور، ۱۳ دسمبر ۱۹۶۳ء - ص ۲۵

۱۵ مکتوب مولانا محمود احمد قادری کانپوری بنام مولانا محمد منشا تائش قصوی، محرمہ ۲۵ اپریل ۱۹۷۳ء

پننانچہ ایک سو چالیس روپے چار آنے کی رقم مذکورہ کے تین برابر برابر بھتے کر دیتے گئے اور حضرت شیخ الحدیث علیہ الرحمہ کی زیر نگرانی اس کے مطابق اخراجات ہونے لگے مگر آپ نے حسب عادت حساب اپنے ہاتھ میں نہ رکھا۔

۲۱ رجب ۱۳۶۵ھ / ۲۱ جون ۱۹۴۶ء کو ہونے والے اجلاس کی کارروائی اور اس کی قرارداد

کے مطابق اخراجات کی نقل ملاحظہ ہو:

عکس کارروائی و اخراجات) لہ

حضرت شیخ الحدیث علیہ الرحمہ کی شخصیت اتنی عظیم اور موثر تھی کہ ان کا کسی موقف کی حمایت کا اعلان ہی سوادِ اعظم اہل سنت کے لیے عظیم تحریک کا باعث تھا۔ حصولِ پاکستان کی تحریک کے دوران جمعیت علماء اسلام کی بنیاد ۱۹۴۵ء میں رکھی گئی۔ ابتدا میں اس میں چند سنی علماء

بھی شامل ہوئے تھے۔ حسب دستور جمعیت علماء اسلام کے رکن مولانا منظور حسین قادری (شہر ہزاری باغ، بہار) نے اکتوبر ۱۹۴۵ء میں علماء اہل سنت سے استدعا کی کہ وہ حصولِ پاکستان کی مساعی کو موثر اور تیز سے تیز کر دیں۔ اس استدعا میں حضرت شیخ الحدیث علیہ الرحمہ کا نام نامی سرفہرست تھا۔ لہ

عکس اخبار الفقہ امرتسر ۱۲-۱۳ اکتوبر ۱۹۴۵ء ص ۸-۷

حضرت شیخ الحدیث علیہ الرحمہ نے اگرچہ کسی سیاسی جماعت کی باقاعدہ رکنیت اختیار نہ کی، تاہم عالمانہ وقار سے تحریک آزادی ہند اسلامی ریاست کے قیام (حصولِ پاکستان) میں آپ نے قائدانہ حیثیت سے کام کیا۔ اس امر کا اقرار خود مسلم لیگ کے ذمہ دار اراکین نے کیا

لہ رجسٹر کارروائی دارالعلوم مظہر اسلام بریلی، مخزونه کتب خانہ حضرت شیخ الحدیث علیہ الرحمہ، فیصل آباد

(نوٹ) کارروائی کا نام حضرت مولانا قاضی محمد فضل رسول صاحب کی اجازت اور شکر یہ کے

ساتھ شامل کتاب کر دیا گیا ہے۔ فقیر قادری عفی عنہ

لہ ہفت روزہ الفقہ امرتسر، ۱۲-۱۳ اکتوبر ۱۹۴۵ء ص ۸-۷

ہے۔ ہفت روزہ لاہور (اب) روزنامہ سعادت فیصل آباد کے مدیر جناب ناسخ سیفی (م ۱۹۸۴ء) تحریک پاکستان کے سرگرم رکن تھے، انہوں نے بارہا حضرت شیخ الحدیث علیہ الرحمہ کی تحریک پاکستان میں خدمات کا اعتراف کیا۔ اپنے اخبار سعادت میں متعدد مضامین میں اس کا اعادہ کیا۔ ایک بیان ملاحظہ ہو:

”حضرت شیخ الحدیث علیہ الرحمہ کے ساتھ میں نے متعدد مقامات پر سفر کیا۔

آپ کا شمار تحریک پاکستان کے ہراول دستہ میں ہوتا ہے۔“ لے

حضرت شیخ الحدیث علیہ الرحمہ کے دیرینہ شناسا اور آپ کے آبائی گاؤں دیال گڑھ کے باشی جناب الحاج صوفی اللہ رکھا (حال مقیم جامعہ قادریہ رضویہ، فیصل آباد) اپنے ایک بیان میں کہتے ہیں:

”۱۹۴۶ء میں قیام پاکستان کے دوران مدرسہ میں رمضان المبارک کی تعطیلات

کی وجہ سے حضرت شیخ الحدیث علیہ الرحمہ اپنے آبائی قصبہ دیال گڑھ تشریف فرما تھے۔

جمعۃ الوداع (۲۶ رمضان المبارک ۱۳۶۶ھ / ۱۵ اگست ۱۹۴۶ء) کا خطبہ

آپ نے اپنے آبائی قصبہ میں دیا۔ اس موقع پر آپ نے قیام پاکستان پر اظہار

مسترت فرماتے ہوئے اللہ تعالیٰ کا شکر ادا کیا۔ نیز پنجاب کے اضلاع گورداسپور،

امرتسر کے پاکستان میں شامل ہونے پر بھی اظہار مسترت فرمایا، مگر بعد کے حالات

نے واضح کر دیا کہ گورداسپور اور امرتسر پاکستان کی حدود میں شامل نہیں کیے گئے

جس سے آپ کو صدمہ ہوا۔“ لے

لے قلمی یادداشت جناب ناسخ سیفی، مخزنہ جامعہ نظامیہ رضویہ، لاہور

لے صوفی اللہ رکھانے یہ روایت ۲۲ صفر ۱۴۰۴ھ کو اس احقر سے بیان کی۔ فقیر قادری عفی عنہ

# مجتہد

رمضان المبارک ۱۳۶۶ھ / جولائی، اگست ۱۹۴۶ء کے موقع پر دارالعلوم مظہر اسلام بریلی کے شیخ الحدیث (حضرت شیخ الحدیث علیہ الرحمہ) اپنے وطن مالون دیال گڑھ، ضلع گورداسپور تشریف فرما تھے۔ آپ نے حسب عادت سابقہ رمضان المبارک دیال گڑھ میں ذکر و تبلیغ، عبادت ریاضت میں گزارا۔ رمضان المبارک کی آمد سے پہلے آپ نے نماز تراویح میں قرآن مجید کی تلاوت کے لیے مولانا سید محمد جلال الدین بھکھی ضلع گجرات کو خط لکھ کر دیال گڑھ بلا بھیجا، لیکن ان دنوں فسادات کی آگ بھڑک اٹھی تھی۔ حضرت شاہ صاحب قرآن سنانے کے لیے دیال گڑھ نہ جاسکے۔ ۱۰

دیال گڑھ میں آپ برسوں رمضان المبارک کے عشرہ اخیرہ میں سنت اعتکاف ادا فرماتے۔ اس سال بھی آپ نے اعتکاف ادا فرمایا۔ ۱۱

بڑی صغیر کی تقسیم کے اعلان (۱۴ اگست ۱۹۴۷ء) سے پہلے عام بوز پشہور ہو گیا تھا کہ متحدہ پنجاب کے اضلاع امرتسر اور گورداسپور وغیرہ علاقے پاکستان کی مدد میں شامل ہوں گے۔ اس لیے ان اضلاع کے باشندے اپنے آپ کو ہجرت کے پرخطر مصائب سے محفوظ سمجھتے تھے۔ وہ مطمئن تھے کہ بغیر کسی پریشانی کے ہم پاکستان کے باسی بن جائیں گے۔

رمضان المبارک کے جمعہ کے خطبات میں آپ نے قیام پاکستان پر اطمینان کا اظہار فرمایا اور لوگوں کو نئے اسلامی ملک کے قیام پر مبارک باد دی۔ ۱۲

۱۰ قلمی یادداشت مولانا سید جلال الدین بھکھی، مخزنہ جامعہ نظامیہ رضویہ، لاہور

۱۱ روایت مولانا مفتی محمد مختار احمد دیال گڑھ، حال مقیم جامعہ قادریہ رضویہ فیصل آباد۔ ۹ ربیع الاول ۱۴۰۵ھ

۱۲ قلمی یادداشت صوفی اللہ رکھا، مقیم فیصل آباد۔ مخزنہ جامعہ نظامیہ رضویہ، لاہور

اعلانِ تقسیم برصغیر سے قبل ہی سکھوں کی طرف سے قتل و فارت کے واقعات اتنے بڑھ چکے تھے کہ پورا متحدہ پنجاب اور دیگر علاقے ان کی لپیٹ میں تھے۔ کوئی بستی بھی ان کے حملہ سے محفوظ نہ تھی۔ حضرت شیخ الحدیث علیہ الرحمہ نے اپنے قصبہ کی حفاظت کے لیے اذانیں دلوائیں۔ خود گھوڑی پر سوار ہو کر قصبہ کے گرد گشت فرماتے اور قصبہ کو کلامِ الہی سے حصار کر دیا، جس کے نتیجے میں آپ کا قصبہ ہر قسم کے فسادات اور حملوں سے محفوظ رہا۔ سکھ اگر حملہ آور ہوتے، تو ہنسنی والی نہر کے پار آتے ہی اندھے ہو جاتے، پُل پار نہ کر سکتے۔ سکھوں نے دیال گڑھ پیغام بھیجا کہ حضرت پیر صاحب (شیخ الحدیث صاحب) نے قصبہ کو دم کر رکھا ہے، اس لیے ہمارے حملے ناکام ہو جاتے ہیں۔ آپ کی برکت و کرامت سے اہل قصبہ ہر قسم کے فسادات و خطرات سے حفاظتِ الہی میں رہے۔ لہ

قیامِ پاکستان کے اعلان کے ساتھ ہی فسادات کا خطرہ بھی کھل کر سامنے آ گیا۔ گودرا سپور اور امرتسر کے اضلاع کے بھارت میں شامل ہوجانے سے فسادات کے پیش نظر ہجرت کے سوا اور کوئی چارہ کار نہ رہا۔ چنانچہ ۲ شوال المکرم ۱۳۶۶ھ / ۲۰ اگست ۱۹۴۶ء کو آپ نے اپنے وطن مالون کو ہمیشہ کے لیے خیر باد کہہ دیا اور پاکستان میں نامعلوم منزل کی طرف سفر اختیار فرمایا۔ آپ کے ہمراہ آپ کے اہل خانہ، آپ کے بھائی کے خاندان والے اور دیگر اہل قصبہ تھے۔ دیال گڑھ سے قلعہ گلاں والی ہوتے ہوئے بٹالہ میں غازی شمشیر خاں کے مزار کے قریب انارکلی تالاب کے کنارے کیمپ میں آپ نے قیام فرمایا۔ اس وقت آپ کے ہمراہ ایک سو دس افراد تھے۔ اگے ۲۴ شوال المکرم ۱۳۶۶ھ / ۲۲ اگست ۱۹۴۶ء کو جمعۃ المبارک کا خطبہ کیمپ میں دیا۔ اس جمعہ کے اجتماع میں علاوہ مہاجرین کے فوجی محافظ دستہ کے سپاہی اور افسر بھی تھے۔ آپ نے کیمپ میں جمع شدہ مہاجرین، سپاہیوں اور بلوچیوں کو اخوتِ اسلامیہ کا درس یاد دلا کر صبر و تحمل اور اجتماعی شکل میں آنے والی مشکلات سے نبٹنے کے لیے آمادہ کیا۔ تمام حاضرین آپ کے وعظ سے

لہ روایت مولانا قاری غلام نبی دیال گڑھی، مقیم غلام محمد آباد، فیصل آباد، ۷ رجب ۱۴۰۵ھ

متاثر ہوئے۔ ہجرت کے اس قیامت نما ماحول میں آپ نے جس صبر و تحمل اور ایثار کا مظاہرہ فرمایا وہ تاریخ عالم میں ایک مثال ہے۔ لہ

جمعہ کے بعد قافلوں کو نوزائیدہ اسلامی ملک پاکستان روانہ کرنے کے لیے آپ نے فوجی افسروں سے مل کر پروگرام بنایا۔ طے پایا کہ کل ہفتہ ۵ شوال المکرم ۱۳۶۶ھ / ۲۳ اگست ۱۹۴۷ء کو علی الصبح قافلے براستہ ڈیرہ بابا نانک، جسٹر، نارووال روانہ ہوں۔ دوسرے روز آپ نے قافلوں کو نہایت محبت آمیز انداز میں روانہ فرمایا۔ یہ قافلے آپ کے نام سے موسوم ہوئے۔ کیمپ میں آپ کی ملاقات ایک مدنی سے ہوئی۔ انہوں نے اس پر خطر سفر کے بغیر وعافیت مکمل کرنے کے لیے دعا فرمائی۔ روانہ ہونے والے قافلوں میں آپ کے بھائی، ان کی اولاد اور دیگر اہل قصبہ شامل تھے۔

فوجی حفاظتی دستہ میں حسن اتفاق سے آپ کا ایک ہم وطن اور ہم نام سردار محمد ڈرانپور آپ کا مرید بھی تھا۔ جب اُسے اس کیمپ میں آپ کی موجودگی کا علم ہوا، تو حاضر ہوا اور ایک فوجی ٹرک آپ کے اہل و عیال کو پاکستان پہنچانے کے لیے پیش کیا، چنانچہ آپ اپنے اہل و عیال سمیت اس فوجی ٹرک میں سوار ہو کر بحفاظت پاکستان کی سرحد پار کر کے لاہور تشریف لے آئے۔ مولانا عبدالقادر احمد آبادی (م)، ۱۷ رمضان المبارک ۱۳۸۳ھ / ۲ فروری ۱۹۶۴ء کو جو اُس وقت جامعہ ضویہ مظہر اسلام بریلی میں آپ کے پاس زیر تعلیم تھے اور رمضان المبارک کی تعطیلات میں دیال گڑھ میں آپ کے ہاں مقیم تھے، آپ نے انہیں بھی اپنے ٹرک میں سوار کر لیا۔

لاہور پہنچ کر آپ نے بھکھی، ضلع گجرات میں مولانا سید محمد بلال الدین کو پیغام بھیجا کہ میں مع اہل و عیال لاہور پہنچ چکا ہوں۔ حضرت شاہ صاحب نے اپنے چند آدمیوں کو لاہور روانہ کیا، تاکہ وہ حضرت شیخ الحدیث علیہ الرحمہ کو بھکھی لے آئیں۔ شاہ صاحب نے علاقہ کے معززین کے ہمراہ آپ کا استقبال کیا۔ تمام افراد کو نہایت عقیدت و محبت سے بھکھی ٹھہرایا۔ رہائش کے لیے

لہ روایت مولانا قاری غلام نبی دیال گڑھی، مقیم فیصل آباد۔ ۱۷ رجب ۱۴۰۵ھ

مکانات پیش کیے اور خورد و نوش کی جملہ ضروریات مہیا کیں۔ لہ

ہجرت کے بعد عارضی قیام کے لیے آپ نے بھکھی کا انتخاب اس لیے کیا کہ قیام بریلی کے زمانہ میں آپ اس علاقہ میں برسوں دعوت و ارشاد کے لیے یہاں تشریف لاتے۔ مزید برآں اسی سال بھکھی کے مولانا سید محمد جلال الدین، مولانا محمد نواز اور کیراں والا سیدوں کے مولانا سید محمد یعقوب نے دارالعلوم مظہر اسلام بریلی میں آپ سے دورہ حدیث مکمل کیا۔ اس سے پہلے اسی علاقہ کے موضع مانگٹ کے مولانا محمد سعید اور مولانا غلام قادر نے آپ سے دورہ حدیث مکمل کیا تھا اور ان کی دعوت پر آپ متعدد بار اس علاقہ میں وعظ کے لیے تشریف لاتے تھے۔ اس اعتبار سے بھکھی آپ کے لیے مانوس جگہ تھی۔

بھکھی، ضلع گجرات پہنچ کر آپ نے اپنے دیگر اعزاء و اقارب کی خیریت معلوم کرنے کے لیے مولانا عبدالقادر احمد آبادی اور بھکھی کے جناب بہادر خاں کو ضلع سیالکوٹ کے علاقہ نارووال روانہ کیا تاکہ وہ انہیں تلاش کر کے اپنے ساتھ بھکھی لے آئیں یا علی پور سیدوں ضلع سیالکوٹ میں مولانا عبدالرشید رضوی صدر المدرسین جامعہ نقشبندیہ کے سپرد کر آئیں۔ چنانچہ آپ کے بھائی جناب دین محمد ان کے اہل خانہ اور دیگر چند خاندانوں کو مولانا عبدالرشید رضوی کے سپرد کیا گیا۔ دوسرے بھائیوں اور ان کے اہل خانہ کو لے کر بھکھی آگئے۔ یہ حضرات سیالکوٹ سے بذریعہ ریل بھکھی کے قریب آبلہ اسٹیشن پہنچے۔ وہاں اسٹیشن پر حضرت شیخ الحدیث علیہ الرحمہ موجود تھے۔ یہ چونکہ درس و تدریس آپ کی روحانی غذا تھی، اس لیے بھکھی پہنچ کر ہجرت سے پیدائشہ صورتحال کا مقابلہ کرنے کی بجائے آپ نے دارالعلوم محمدیہ نوریہ رضویہ بھکھی کے طلبہ کو پڑھانا شروع کر دیا۔ تقریباً چار ماہ آپ نے فوقانی درجہ کی متعدد کتابیں (توضیح تلویح، میرزا ابدا مختصر معانی) کے اسباق پڑھائے

لہ قلمی یادداشت مولانا سید محمد جلال الدین، بھکھی، مخزونہ جامعہ نظامیہ رضویہ، لاہور

لہ روایت جناب محمد اسمعیل، برادر خورد حضرت شیخ الحدیث علیہ الرحمہ، مقیم فیصل آباد۔ ۱۰ ربیع الاول ۱۴۰۵ھ

لہ روایت مولانا سید محمد جلال الدین، بھکھی، ۲۲ صفر المنظر ۱۴۰۵ھ



ہجرت کے بعد پاکستان کے متعدد مقتدر علماء و مشائخ نے خواہش ظاہر کی کہ آپ مستقل طور پر ان کے ہاں قیام فرمائیں اور درس و تدریس ان کی سرپرستی میں جاری فرمائیں۔ اسی سلسلہ میں مولانا محمد عبدالغفور بزاروی خطیب جامع مسجد وزیر آباد ضلع گوجرانوالہ (م ۱۳۹۹ھ / ۱۹۷۸ء) نے آپ کو وزیر آباد آنے کی دعوت دی کہ ایک جمعہ کے موقع پر آپ خطبہ ارشاد فرمائیں۔ ساتھ ہی مولانا موصوف نے وزیر آباد کے تحصیل دار کو جو ان کا عقیدہ تمند تھا، جمعہ میں جُلا بھیجا آپ نے وعظ فرمایا۔ تحصیل دار و عظمیٰ سنتے ہی آپ کا گرویدہ بن گیا۔ مولانا محمد عبدالغفور بزاروی نے تحصیل دار مذکور کو فرمایا کہ حضرت مولانا کا وزیر آباد کے قریب قیام اسی صورت میں ممکن ہے کہ انہیں اور ان کے خاندان کے لیے یہاں مکان اور زمین الاٹ کر دی جائے۔ تحصیل دار مذکور نے نہایت عقیدت و محبت سے سارو کی، نزد وزیر آباد ضلع گوجرانوالہ میں آپ اور آپ کے خاندان کے لیے مکان اور زمین الاٹ کر دی۔ اس طرح سارو کی میں آپ کے قیام کی صورت پیدا ہوئی۔ لہ

۱۷ محرم الحرام ۱۳۶۷ھ / یکم دسمبر ۱۹۴۷ء سے پہلے آپ سارو کی میں تشریف لائے تھے۔ چونکہ آپ کے خاندان کے کچھ افراد ابھی تک بھکتھی میں مقیم تھے۔ اس لیے آپ اس دوران بھکتھی بھی آتے جاتے رہے۔ ۱۲ صفر المنظر ۱۳۶۷ھ / ۲۶ دسمبر ۱۹۴۷ء کو آپ نے منشی بہاؤ الدین، ضلع گجرات میں الجہوریۃ الاسلامیۃ (سٹی کالفرنس) کے ایک اجلاس سے خطاب فرمایا۔ لہ

۶ ربیع الاول ۱۳۶۷ھ / ۱۹ جنوری ۱۹۴۸ء بروز شنبہ اور ۵ ربیع الآخر ۱۳۶۷ھ

۱۔ روایت صوفی اللہ رکھا، دیال گڑھی، مقیم جامعہ قادریہ رضویہ، فیصل آباد

۲۔ صدر الشریعہ حضرت مولانا محمد امجد علی اعظمی نے، ۱۷ محرم الحرام ۱۳۶۷ھ کو آپ کے نام خیریت معلوم کرنے

کے لیے ایک مکتوب روانہ کیا تھا۔ اس مکتوب گرامی پڑ سارو کی کا پتہ درج ہے۔ فقیر قادری عفی عنہ

۳۔ روایت مولانا سید محمد بلال الدین بھکتھی، ۲۲ صفر المنظر ۱۳۶۷ھ

۱۶ فروری ۱۹۴۸ء کو بھی آپ بھگتی آئے۔ ۱۷

ہجرت کے چند دنوں بعد آپ نے صوفی اللہ رکھا دیال گڑھی کو بلا بھیجا جو اُس وقت سوہرہ ضلع گوجرانوالہ میں آکر مقیم ہو گئے تھے۔ انہیں ایک قرآن مجید مترجم (کنز الایمان) دے کر فرمایا کہ ہجرت سے قبل مجھے قصبہ یوسف والا کے برکت علی نے اس کا بدیہ دیا تھا کہ میرے لیے خرید لینا، چنانچہ میں نے اس کے لیے قرآن مجید اُس وقت خرید لیا تھا۔ اب اُس کی امانت اُس کے حوالہ کر کے سبکدوش ہو جانا چاہتا ہوں۔ آپ اس قرآن مجید کو جناب برکت علی مذکور تک پہنچا آئیں۔ صوفی اللہ رکھانے یہ امانت برکت علی تک پہنچائی۔ ۱۷

آل انڈیائی سنی کانفرنس کے مقاصد میں سے ایک مقصد استخلاص وطن اور قیام پاکستان کا مطالبہ تھا۔ بنارس میں آل انڈیائی سنی کانفرنس کے عظیم الشان اجلاس میں علماء اہل سنت نے متفقہ طور پر کانگریس کی مخالفت کی تھی اور قیام پاکستان کے مطالبہ کی پُر جوش حمایت کی تھی۔ اب قیام پاکستان اور ہندوستان میں کانگریس کی حکومت بن جانے کے بعد ہندوستان میں آل انڈیائی سنی کانفرنس کی بقا ممکن نہ رہی تھی۔ آل انڈیائی سنی کانفرنس کی پاکستان میں اس کی تشکیل جدید، نئے انتظامات اور نئے حالات سے مقابلہ کرنے کے لیے نئے لائحہ عمل مرتب کرنے کے لیے ۱۵-۱۶ جمادی الاولیٰ ۱۳۶۷ھ / ۲۵-۲۶ مارچ ۱۹۴۸ء کو انوار العلوم ملتان کے سالانہ جلسہ کو بہترین موقعہ سمجھا گیا۔ علماء و مشائخ اہل سنت کی کثیر تعداد اس اجلاس میں شریک ہوئی اور سنی کانفرنس کو نئے لائحہ عمل کے تحت جمعیت علماء پاکستان کے نئے نام سے منظور کیا گیا۔ جمعیت کے اس تاسیسی اجلاس میں حضرت شیخ الحدیث علیہ الرحمہ

۱۷ ملاحظہ ہوا، بیاض حضرت شیخ الحدیث علیہ الرحمہ، مخزنہ کتب خانہ حضرت شیخ الحدیث، فیصل آباد

۱۷ روایت صوفی اللہ رکھا دیال گڑھی، مقیم جامعہ قادریہ رضویہ، فیصل آباد۔ ۹ ربیع الاول ۱۳۶۷ھ

(نوٹ، صوفی اللہ رکھا بیان کرتے ہیں کہ ہجرت کے وقت آپ کے پاس آپ کا مجموعہ وظائف اور دو

قرآن مجید تھے۔ ایک اپنی تلاوت کے لیے اور دوسرا جناب برکت کے لیے۔ فقیر قادری عنہ

بھی شریک تھے۔ ۱۷

حضرت شیخ الحدیث علیہ الرحمہ اپنی علمی ثقاہت اور روحانی عظمت کے باعث ایسی پرکشش شخصیت تھی کہ جس نے بھی آپ کو دیکھا، وہ آپ کا گرویدہ ہو گیا۔ سارو کی پہنچ کر اس نئے ماحول میں بھی لوگ آپ کے گرد پروانہ وار جمع ہونے لگے۔ سارو کی کے نمبر دار چوہدری غلام حیدر، اس علاقہ کے پیر بھلے شاہ اور نادر شاہ وغیرہ معززین نے خوب چاہت کا مظاہرہ کیا۔ ان لوگوں نے آپ کے آرام و سکون کے لیے ممکنہ حد تک کوشش کی۔ آپ نے مولانا عبدالقادر احمد آبادی، نمبر دار غلام حیدر اور چند سربراہان اور وہ حضرات پر مشتمل، مہاجرین کی فلاح و بہبود کے لیے ایک اصلاحی کمیٹی بنا دی جس کے ذمے علاقہ بھر میں پھہرے ہوئے مہاجرین کی دیکھ بھال خورد و نوش اور ہائش وغیرہ ضروریات کو حتی الامکان پورا کرنا تھا اور جن معاملات میں حکام کا عمل دخل ہوتا، وہ معاملات حکام تک پہنچا کر مناسب حل کرواتے۔ اس اصلاحی کمیٹی کا فائدہ یہ ہوا کہ علاقہ بھر کے مہاجرین کی مشکلات بہت حد تک کم ہو گئیں۔ انہیں مناسب مکان اور زمینیں الاٹ ہو گئیں۔ اس طرح یہ لوگ معاشی طور پر جلد ہی اپنے پاؤں پر کھڑے ہونے کے قابل ہو گئے۔ ۱۸

سارو کی کے قیام کے ساتھ ہی آپ نے درس و تبلیغ کا سلسلہ شروع کر دیا، لیکن بریلی شریف کی یاد نے آپ کو بے چین کر رکھا تھا۔ ان دنوں بغیر پاسپورٹ کے پاکستان اور ہندوستان کی سرحد پار کرنا ممکن تھا۔ چنانچہ آپ جمادی الاخریٰ ۱۳۶۶ھ کے اواخر میں براستہ سندھ بونی جنکشن ہوتے ہوئے عازم بریلی شریف ہوئے۔ چونکہ ان دنوں میں اجمیر مقدس کا سالانہ عرس مبارک (۶-۷ رجب) بھی قریب تھا، اس لیے آپ نے پہلے اجمیر مقدس مانسری دی اور عرس میں شرکت فرمائی۔ آپ کے استاذ مکرم حضرت صدر الشریعہ مولانا محمد امجد علی اعظمی نے اپنے ایک مکتوب میں مفتی اعظم مولانا محمد مسطفیٰ رضا خاں بریلوی کو لکھا،

۱۷ روایت مولانا مفتی عبداللطیف، سابق مدرس دارالعلوم انوار العلوم ملتان

۱۸ روایت مولانا معین الدین شافعی، مہتمم جامعہ قادریہ رضویہ، فیصل آباد، ۹ ربیع الاول ۱۴۰۵ھ

”عزیزم مولوی سردار احمد صاحب سلمہ کا بھی کل ہی ایک خط آیا ہے جس سے معلوم ہوا کہ وہ غالباً کل ہی بریلی کے ارادہ سے روانہ ہو گئے ہوں گے۔ انہوں نے لکھا ہے کہ سندھ کے راستے سے بونی جنکشن ہوتا ہوا اول گا۔ میرا خیال ہے کہ ڈاجمیر شریف ضرور اتریں گے اور عرس کر کے وہاں سے بریلی آئیں گے۔ میرا یہ خط محفوظ رکھیے، جب وہ آجائیں، تو انہیں دکھایا جائے۔ . . . .“ لے

حضرت شیخ الحدیث علیہ الرحمہ نے دارالخیرہ جمیر پہنچ کر اپنے استاذ گرامی حضرت صدیق الشریعہ کو خط لکھا جس میں اپنے آئندہ بریلی آنے کے پر وگرام کا لکھا۔ اس کے جواب میں حضرت صدیق الشریعہ مولانا محمد امجد علی اعظمی نے (غالباً) ۱۳ رجب ۱۳۶۶ھ / ۲۲ مئی ۱۹۴۸ء کو بریلی شریف کے پتہ پر آپ کو خط لکھا جس میں تحریر تھا،

”عزیزم سلمہ، دُعا۔ تمہارا ایک خط پنجاب سے آیا تھا جس میں تم نے بریلی کی روانگی کا قصد ظاہر کیا تھا۔ اب یہ دوسرا خط اجمیر شریف سے آیا۔ خیریت معلوم ہوتی۔ غالباً اب تم بریلی پہنچ گئے ہو گے۔ پہلے خط آنے کے بعد میں نے ایک خط چھوٹے مولانا صاحب (مفتی اعظم محمد مصطفیٰ رضا بریلوی) کے نام روانہ کیا۔ جس میں تمہیں بھی کچھ لکھ دیا تھا۔ غالباً انہوں نے وہ خط تمہیں دکھایا ہو گا۔ میں نے ایک سخت غلطی کی کہ اپنا پُرانا مکان گروا کر از سر نو تعمیر کرانا شروع کر دیا۔ نہ عمارتی سامان دستیاب ہوتا ہے اور نہ معمار و مزدور آسانی سے ملتے ہیں۔ اس غلطی پر سخت نادام ہوں اور نہایت درجہ پریشان۔ دیواریں آج کل مکمل ہو گئی ہیں۔ اب ڈاٹ لگنا اور اوپر کا کام باقی ہے۔ دُعا کرو کہ جلد اس سے فرصت ملے اور میں کہیں آنے جانے کے قابل ہو جاؤں۔ اگر یہ دشواری نہ ہوتی، تو اجمیر شریف حاضر ہوا ہوتا اور پالی بھی جاتا، درمکن تھا کہ بریلی آتا۔ تمہارے دیکھنے کو بہت جی چاہتا ہے اور

لے مکتوب صدیق الشریعہ بنام مفتی اعظم محمد مصطفیٰ رضا بریلوی۔ محرمہ ۲۲ جمادی الاخریٰ ۱۳۶۶ھ

یہاں کے سب لوگ تمہارے مشتاق ہیں۔ یہ تحریر کرو کہ تم کب یہاں آؤ گے۔

نہایت خلوص کے ساتھ دعا کرو کہ مولیٰ تعالیٰ افکارِ حاضرہ سے مجھے جلد اطمینان

دے کر نجات بخشے۔ چھوٹے حضرت صاحب کو میرا سلام کہہ دو۔ فقط۔ لہ

متحدہ ہندوستان کی تقسیم کے وقت جو فسادات شروع ہوئے، انہوں نے پورے برصغیر کو

اپنی لپیٹ میں لے رکھا تھا۔ بالخصوص وہ علاقے فسادوں کے زیرِ عتاب تھے جن کے رہنے والوں

نے قیامِ پاکستان کی کھل کر حمایت کی تھی، چنانچہ بریلی بھی ان فساد زدہ علاقوں میں سرفہرست تھا۔

ان خونی فسادات کے نتیجے میں یہاں دینی درس گاہوں کے طلباء اور مدرسین اپنے اپنے وطن کو

تشریف لے جا چکے تھے۔

حضرت شیخ الحدیث علیہ الرحمہ نے بریلی پہنچ کر دارالعلوم مظہر اسلام میں تدریس کا سلسلہ

شروع کر دیا۔ چند ہی دنوں میں آپ کی تدریس کی خبر ملک بھر میں پھیل گئی۔ طلباء دو بار جمع

ہونے شروع ہو گئے۔

مولانا تحسین رضا خاں بریلوی اپنے ایک مضمون میں لکھتے ہیں:

”ابتدائی دور میں دونوں ملکوں کے درمیان پاسپورٹ کی پابندی نہ تھی۔

اہلِ وعیال کو (پاکستان) چھوڑ کر پھر ایک مرتبہ بریلی آئے۔ آپ کے آتے ہی

طلبہ بھی جمع ہو گئے اور تعلیم شروع ہو گئی۔ اسی زمانہ میں میں نے آپ سے شرح عقائد

کے کچھ اسباق بھی پڑھے تھے، مگر یہ سلسلہ زیادہ دن نہ چل سکا۔ جلد ہی آپ کو

واپس پاکستان جانا پڑا۔ آپ کو گئے ہوئے کچھ عرصہ گزرا ہو گا کہ حکومت نے

پرمٹ کی پابندی لگادی جو بعد میں پاسپورٹ کی شکل میں باقی رکھی گئی۔

آپ نے جب بریلی آنے میں دشواریاں دیکھیں تو وہیں تدریس کا سلسلہ

لے مکتوب صدر الشریعہ بنام حضرت شیخ الحدیث، بریلی۔ محرمہ ۱۳۶۶ھ / ۲۲ مئی ۱۹۴۶ء

(نوٹ) صدر الشریعہ علیہ الرحمہ کا یہ مکتوب مولانا سبحان اللہ امجدی کے قلم سے لکھا ہوا ہے۔

شروع کر دیا۔“ لے

حضرت شیخ الحدیث علمیہ الرحمہ نے بریلی پہنچ کر اپنے استاذ مکرم حضرت صدر الشریعہ مولانا محمد امجد علی اعظمی کو یہاں پہنچنے، تدریس شروع کرنے اور اپنے آئندہ کے پروگرام سے متعلق ایک عریضہ لکھا۔ اس کا جواب استاذ محترم نے یوں لکھا:

” عزیزم سلمہ۔ ادعیہ وافرہ کے بعد واضح ہو کہ تمہارا خط بریلی کا بھیجا ہوا وصول ہوا۔ خیریت معلوم ہوئی کہ تم مع الخیر بریلی پہنچ گئے۔ تمہارے ہر خط کا جواب میں نے روانہ کیا ہے۔ پاکستان سے جو خط تم نے بھیجا تھا۔ اس کا جواب چھوٹے مولانا صاحب کے خط میں لکھ دیا تھا۔ اجمیر شریف سے جو خط بھیجا، اُس کا جواب بریلی محلہ سوداگراں کے پتہ سے تمہارے نام روانہ کیا۔ پچھلے خط کا جواب آج روانہ کرتا ہوں۔ مکان کی وجہ سے اتنی زیادہ مشغولیت ہے کہ فرصت نہیں ملتی اور پریشانی اتنی کہ عمر بھر کبھی اتنا پریشان نہ ہوا۔ میں بالکل تنہا اور مجبور۔ ایسی حالت میں اس کام کو شروع کر دینا یہ (میری) سخت غلطی ہے جس پر میں نادم ہوں۔ دُعا کرو کہ جتنا ضروری کام ہے، جلد انجام پا جائے تاکہ اطمینان حاصل ہو۔ بریلی شریف ہم تمام اہل سنت کے لیے مرکز ہے اور وہ تقریباً کام کرنے والے سے خالی ہے۔ وہاں کسی بلکہ کئی اچھے کارکن کی سخت ضرورت ہے۔“

لے ماہنامہ نوری کرن، بریلی (محدث اعظم نمبر) مارچ، اپریل ۱۹۶۳ء - ص ۴۲  
اسی سلسلہ کی ایک خیر اخبار دہلیہ سکندری رامپور (۳ ستمبر ۱۹۶۸ء ص ۸) میں ملاحظہ ہوا،  
معلوم ہوا ہے کہ ستمبر ۱۹۶۸ء کے وسط میں ہندوستان سے پاکستان جانے والوں کے لیے  
حکومت پاکستان پرمٹ سسٹم جاری کر دے گی۔ یہ بھی معلوم ہوا کہ پاکستان کے ہائی کمشنر متعینہ دہلی  
کو اس قسم کے پرمٹ دیتے جانے کا اختیار دے دیا جائے گا۔ مشرقی پاکستان جانے والوں کے  
لیے پرمٹ جاری کرنے کا انتظام کلکتہ میں کیا جائے گا۔“

میرا خیال ہے کہ چھوٹے مولانا صاحب ہرگز تمہیں نہیں چھوڑیں گے۔ پہلے تم گورداسپور میں رہتے تھے اور اب گوجرانوالہ میں رہو گے۔ کچھ بہت زیادہ فرق نہیں۔ صرف راستہ کی بے امنی ہے جس کی وجہ سے وہ جگہ دُور ہو گئی۔ کچھ دنوں کے بعد یہ بات باقی رہے گی۔ مسبب الاسباب کوئی سبب پیدا فرمادے گا۔ یہ تو ظاہر ہے کہ بال بچوں کے پاس رہنا یا قریب میں رہنا ہر شخص پسند کرتا ہے، مگر دیندار کے لیے خدمتِ دین و ضروریاتِ دین کا خیال سب سے مقدم ہوتا ہے۔ میں مجبور نہیں کرتا، مگر اتنا ضرور کہوں گا کہ تم خود غور کرو اور جو صورت زیادہ تر دین کے لیے مفید ہو اُسے اختیار کرو۔ فقیر تمہارے دیکھنے کا بہت زیادہ مشتاق ہے۔ دیکھنا چاہیے کہ کب تم سے ملاقات ہوتی ہے۔ مفتی اعظم کی خدمت میں میرا سلام عرض کر دینا اور جملہ مدرسین و طلبہ کو سلام و دعا۔ ۱

پاکستان و ہندوستان کی حکومتوں نے بغیر ریٹ اور پاسپورٹ آمد و رفت کی سہولتیں جلد ہی ختم کر دیں۔ اس لیے حضرت شیخ الحدیث علیہ الرحمہ کی دوبارہ بریلی شریف کی تدریس کا سلسلہ زیادہ عرصہ جاری نہ رہ سکا۔ چند ماہ بعد ۸ رمضان المبارک ۱۳۶۶ھ / ۱۵ جولائی ۱۹۴۸ء کو آپ کو اہل و عیال کے پاس واپس سارو کی آنا پڑا۔ ۲

سارو کی میں واپس آکر پڑھانا شروع کیا۔ طلبہ جمع ہو گئے۔ استاذ محترم حضرت صدر الشریعہ مولانا محمد امجد علی اعظمی (دم ۲ ذی قعدہ ۱۳۶۶ھ / ستمبر ۱۹۴۸ء) اور صدیق الفاضل حضرت مولانا ستید محمد نعیم الدین مراد آبادی (دم ۱۸ ذی الحجہ ۱۳۶۶ھ / ۲۲ اکتوبر ۱۹۴۸ء) قدس سرہما کے وصال پر ملال کی اطلاعات آپ کو سارو کی میں ملیں۔ ان جاں گداز خبروں نے آپ کو نڈھال

۱۔ مکتوب حضرت صدر الشریعہ علیہ الرحمہ بنام حضرت شیخ الحدیث علیہ الرحمہ، بریلی (بقلم حضرت مولانا

سبحان اللہ الامجدی) محررہ ۲۰ رجب ۱۳۶۶ھ / ۳۰ مئی ۱۹۴۸ء

۲۔ روایت حضرت مولانا حافظ محمد عبدالرشید جھنگوی - ۱۲ ربیع الآخر ۱۴۰۶ھ

کر دیا، مگر سرحدوں پر پابندیوں کے باعث آپ دوبارہ ہندوستان نہ جاسکے۔ ۱

مولانا سید محمد جلال الدین، شیخ الحدیث دارالعلوم جامعہ محمدیہ نوریہ رضویہ بھکھی ضلع گجرات کے عقیدہ مسنون کے موقعا پر آپ سارو کی سے بھکھی تشریف لائے تھے۔ ۲

رمضان المبارک ۱۳۶۶ھ جولائی، اگست ۱۹۴۸ء میں نماز تراویح کے لیے مولانا حافظ

محمد عبدالرشید رضوی جینگوی (موجودہ خطیب سنی رضوی جامع مسجد فیصل آباد) کو بلا بھیجا، پناچہ

سارو کی میں نماز تراویح میں انہوں نے قرآن مجید پڑھا۔ ۳

مولانا محمد عبدالرشید رضوی بیان فرماتے ہیں کہ استاذ محترم حضرت شیخ الحدیث علیہ الرحمہ

۸ رمضان المبارک ۱۳۶۶ھ کو بریلی سے واپس سارو کی تشریف لائے۔ اس وقت تک میں

نماز تراویح میں سورۃ الانفال سے پہلے کی منزل پڑھ چکا تھا۔ ۹ رمضان المبارک کی شب کو

میں نے سورۃ الانفال شروع کی۔ منزل ہوتی رہی۔ کچھ دنوں بعد مجھے فرمایا:

”مولانا! رمضان المبارک کی تراویح میں ختم قرآن مجید میں سورۃ الانفال سے پہلی

منزل میری باقی رہ گئی ہے۔ اگر یہ بھی مکمل ہو جائے تو خوب ہوگا۔“

مولانا محمد عبدالرشید رضوی فرماتے ہیں کہ روز کی معمول کی منزل کے علاوہ میں نے ابتدا

ہی سے روزانہ ٹھوڑی سی منزل اور پڑھنی شروع کر دی، تا آنکہ آپ کی باقی ماندہ منزل بھی تراویح

میں مکمل ہو گئی۔

۲۶ رمضان المبارک، لیلۃ القدر کو فرمایا کہ کیا یہی اچھا ہو کہ کچھ منزل اور ہو جائے۔ ایک رکعت

میں نصف پارہ یا تین چوتھائی پڑھا جائے۔ بہر حال ایک رکعت میں ایک پارہ سے زیادہ نہ ہو کہ

۱۔ روایت مولانا معین الدین شافعی، مہتمم جامعہ قادریہ رضویہ، فیصل آباد۔ ۹ ربیع الاول ۱۴۰۵ھ

۲۔ روایت صوفی اللہ رکھا دیال گڑھی، مقیم جامعہ قادریہ رضویہ، فیصل آباد۔ ۹ ربیع الاول ۱۴۰۵ھ

۳۔ روایت مولانا معین الدین شافعی، فیصل آباد، ۹ ربیع الاول ۱۴۰۵ھ

نوٹ، مولانا محمد عبدالرشید رضوی نے سارو کی میں نماز تراویح میں قرآن پڑھنے کی تصدیق ۱۴ ربیع الآخر ۱۳۶۶ھ کو فرمادی۔

فقیر قادری عفی عنہ



لوگ تھکن محسوس کریں گے، اس طرح لطف نہیں رہتا۔“

نوافل میں، میں نے سوا سولہ پارے پڑھے۔ آپ بڑے خوش ہوئے۔ دوسرے روز ۲۸

رمضان المبارک کو پانچ پارے اور پڑھے۔ ۲۹ رمضان المبارک کو آپ نے فرمایا:

”اگر میرا دوسرا ختم قرآن مجید بھی مکمل ہو جائے، تو کیا ہی اچھا ہو۔“

چنانچہ میں نے باقی پارے ۲۹ رمضان المبارک کو پڑھے۔ مہاجرت کے اس دور میں

جبکہ بے شمار مشکلات کا سامنا ہوتا تھا، عبادات میں ایسا انہماک کم دیکھنے میں آیا۔ لہ

رمضان المبارک ۱۳۶۷ھ کے عشرہ اخیرہ میں آپ نے سارو کی میں سنتِ اعتکاف ادا

فرمائی۔ اس دوران ذکر و فکر، خشیتِ الہی اور حُسنِ عبادت کا یہ عالم ہوتا تھا کہ مصلیٰ مُبارک

آنسوؤں سے تر ہو جاتا۔ لہ

دورانِ اعتکاف آپ نے ایک روز دن کو غسل فرمایا۔ یہ غسل للتبیرید والنظافۃ تھا۔

صحنِ مسجد سے متصل وضو کی جگہ اس کے لیے استعمال کی۔ اس خدشہ سے بچنے کے لیے کہ پانی کی

چھینٹیں صحنِ مسجد میں نہ پڑیں، وہاں صحنِ مسجد میں گدا بچھوایا۔ لہ

حکیم اہل سنت الحاج حکیم محمد موسیٰ امرتسری ضیائی بیان کرتے ہیں کہ تقسیم برصغیر سے پہلے

ایک مرتبہ میں امرتسر سے دیال گڑھ حاضر ہوا۔ یہ زمانہ رمضان المبارک کا تھا۔ چونکہ سال کا باقی

عرصہ آپ بریلی میں تدریس میں صرف فرماتے اور رمضان المبارک میں آپ کا قیام دیال گڑھ ہوتا

میں نے مشاہدہ کیا کہ آپ ضروری امور کی ادائیگی کے علاوہ آپ کا اکثر حصہ مسجد میں ذکر و اذکار

میں گزرتا۔ ملاقاتیوں سے گفتگو فرماتے، مگر نہایت مختصر۔ مدرسین، واعظین علماء میں ایسا ذوق

عبادت، آپ جیسا، نظر نہ آیا۔ یہی وجہ ہے کہ آپ شریعت و طریقت کے جامع تھے۔ مقبول و

لہ یہ واقعات مولانا محمد عبدالرشید رضوی مدظلہ نے ۱۴ ربیع الآخر ۱۴۰۶ھ کو فقیر سے بیان فرمائے۔

لہ روایت مولانا مفتی محمد مختار احمد دیال گڑھی، حال مقیم فیصل آباد۔ ۹ ربیع الاول ۱۴۰۵ھ

لہ روایت مولانا محمد عبدالرشید رضوی جھنگوی، ۱۴ ربیع الآخر ۱۴۰۶ھ

محبوب الہی بنے۔ مقتدر مشائخِ عظام کی صفِ اول میں آپ کا شمار ہوا۔ آپ نے اپنے عمل سے ثابت فرمادیا کہ ایک عالم کی وفات کے بعد بھی اس کا مزار اسی طرح مرجعِ خلافت بن سکتا ہے۔

جس طرح ایک پیر طریقت کا مزار۔ طریقت، شریعت سے علیحدہ کوئی اور شے نہیں۔ شریعت

مسطہ کی پابندی کا نام ہی طریقت ہے۔ مزارِ مقدس حضرت شیخ الحدیث علیہ الرحمہ پر زائرین کی

کثرت سے حاضری اس امر کا بین ثبوت ہے کہ آپ ولایت کے اعلیٰ مقام پر فائز تھے۔ لہ

سارو کی میں قیام کے دوران تھوڑے ہی عرصہ میں آپ مرجعِ خلافت بن گئے۔ طلباء کی تعلیم و

تدریس، وعظ و تبلیغ، دعوت و ارشاد کے علاوہ علاقہ بھر کے لوگ بکثرت آپ سے دینی مسائل

دریافت کرنے کے لیے حاضر ہوتے اور روحانی فیوضات و برکات سے متمتع ہوتے۔ آپ کی

بارونق محفل اور مقبولیت عامہ کو دیکھ کر کچھ لوگوں نے حسد شروع کر دیا۔ ان حاسدین کو اپنی جھوٹی

شہرت خطرے میں دکھائی دے رہی تھی، مگر یہ لوگ عملاً کچھ نہ کر سکتے تھے۔ آپ کی جلالتِ علمی،

تقویٰ و ورع، حُسن سیرت اور حُسن صورت کا ان کے پاس کوئی جواب نہ تھا، چنانچہ ان لوگوں

نے آپ کو ستانے کے لیے آپ کے ہاں چوری کرادی۔ سامانِ مسروقہ میں آپ کی وہ شیرانی

بھی شامل تھی جس پر مسلم لیگ کا بیج لگا ہوا تھا۔ لہ سرقہ کا یہ واقعہ گرمیوں میں پیش آیا۔

ان دنوں چھوٹے صاحبزادے محمد فضل احمد بیمار تھے۔

حضرت شیخ الحدیث علیہ الرحمہ اپنے علمی، تحقیقی، تدریسی و تبلیغی عزائم عالیہ کو پورا کرنے کے

لیے ایک وسیع میدان درکار تھا۔ سارو کی کا دیہاتی ماحول آپ کے مقاصدِ عظیمہ کو پورا نہ کر سکتا

تھا۔ اس کے ساتھ ساتھ متعدد آستانوں کے زیبِ سجادہ مشائخِ کرام اور مدارس کے متمم

علماءِ عظام نے بارہا کوشش کی کہ آپ ان کے ہاں آکر تدریس کا کام شروع کر دیں، مگر آپ

اپنے اساتذہ کرام کی اجازت اور مشورہ کے بغیر کوئی کام نہ کرنا چاہتے تھے۔ مفتی اعظم مولانا محمد مصطفیٰ رضا

لہ روایت حکیم محمد موسیٰ امرتسری ضیائی، مقیم لاہور۔ ۱۵ ربیع الآخر ۱۳۰۶ھ

لہ روایت مولانا قاضی محمد فضل رسول حیدر ضوی، فیصل آباد۔ ۱۰ ربیع الاول ۱۳۰۵ھ

مسلك اہل سنت کی ترویج اور اصلاح عقائد و اعمال کے لیے طلبہ مدرسہ کی ایک  
انجمن بنائی گئی جس کا نام انجمن معینیہ حسینیہ اجمیر رکھا گیا۔ انجمن کے صدر جناب حسین علی  
رضوی وکیل جاوہر (مؤید امام احمد رضا علیہ الرحمہ) کلید بردار درگاہ مقدس تھے۔ یہ انجمن اپنے  
نام سے منسوب تھی۔ لے

اس انجمن کے زیر اہتمام طلبہ کو اندرون شہر مساجد میں اور بیرون جہات دیہات میں  
وخط و تبلیغ کے لیے بھیجا جاتا، چنانچہ حضرت شیخ الحدیث قدس سرہ کو وہاں گڑھ موتی کٹلہ  
میں ۲۰ جمادی الاولیٰ ۱۳۵۰ھ / اکتوبر ۱۹۳۱ء کو تقریر کے لیے کہا گیا۔ آپ کو تقریر کے  
لیے مسائل اسرار و ضو کا موضوع دیا گیا۔ ۱۱ جمادی الثانی  
۱۳۵۰ھ / اکتوبر ۱۹۳۱ء کو محلہ الہ آبادیاں کی مسجد میں تقریر کے لیے مسائل نماز اور اتفاق  
کا موضوع دیا گیا۔ اسی طرح ضلع اجمیر کے دیہات میں شبیہ تقاریر کے لیے آپ کو بھیجا گیا۔  
آپ نے کامیاب تقاریر فرمائیں۔ لے

لے انجمن معینیہ حسینیہ اجمیر کے چند ممبران کے اسماء گرامی یہ ہیں:

مولانا محمد سلیمان بھاگل پوری، مولانا حافظ عبدالعزیز مبارک پوری، مولانا محمد سردار احمد  
مولانا رفاقت حسین، مولانا محی الدین، مولانا غلام معین الدین، مولانا شاد صدیق اللہ، مولانا محمد حسن  
شافعی، مولانا غلام جیلانی میرٹھی، مولانا سیال مصطفیٰ، مولانا محمد یونس، مولانا محمد ادریس، مولانا البرز  
مولانا غلام حیدر، مولانا خدابخش، مولانا افضل الدین، مولانا محمد خلیل، مولانا غلام یزدانی، مولانا محمد بخش  
مولانا نظام الدین، مولانا ابو لوف، مولانا محمد حسین، مولانا عبدالقادر، مولانا محمد فیض اللہ،  
مولانا محمد سہیل، مولانا محمد حسام، مولانا عبدالرشید، مولانا فخر الدین، مولانا سلیم الدین احمد  
مولانا قمر الدین، مولانا عبدالمتین، مولانا محمد فاروق، مولانا محمد ایوب بہاری۔

ہفت روزہ محبوب حق، لائل پور، ۳ جنوری ۱۹۶۳ء، ص ۳

۲ مکتوب جناب سید حسین علی وکیل جاوہر بنام مولانا حافظ احسان الحق قادری، فیصل آباد  
ہفت روزہ محبوب حق، لائل پور، ۳ جنوری ۱۹۶۳ء، ص ۳

اجمیر مقدس کے قیام کے دوران حضرت دیوان سید آل رسول علی خان سجادہ نشین  
 آستانہ معلیٰ کے کاشانہ اور جناب سید علی حسین علی رضوی وکیل جاوہرہ (کلید بردار درگاہ معلیٰ)  
 کے ہاں علمی مذاکرات میں حضرت شیخ الحدیث قدس سرہ شرکت فرماتے۔ علاوہ ازیں آپ کے  
 ہم سبق ساتھی عرس شریف کے مبارک ایام میں آنے والے مہمان علماء و مشائخ کی خدمت  
 کرتے۔ کبھی بعد سبق، جمعرات کو حضرت تاج الاولیاء مولانا سید عبدالشکور قادری قدس سرہ  
 کی زیارت کے لیے نصیر آباد حضرت صدر الشریعہ علیہ الرحمہ کے ہمراہ چلے جاتے۔ لے  
 حضرت شیخ الحدیث علیہ الرحمہ کے طالب علمی کے یہ ایام نہایت عجیب و غریب حالات  
 سے معمور ہیں۔ انہماک سے مطالعہ، بلاناغہ اسباق، فارغ اوقات میں حضرت صدر الشریعہ  
 علیہ الرحمہ سے خصوصی اکتساب فیض، تبلیغ و اشاعت کے لیے تقاریر، صدر الشریعہ کے فتاویٰ  
 کی نقول، اساتذہ و ساوات کا کمال احترام سے متعلق یادداشتیں تو آج بھی آپ کے ہم سبق  
 حضرات کماں محبت سے بیان کرتے ہیں۔

حضرت مونسوف قدس سرہ کے بے نظیر عمل پر آپ کے ہم درس ساتھی حضرت مولانا  
 حافظ عبدالعزیز شیخ الحدیث مدرسہ اشرفیہ، مبارک پور (انڈیا) کی شہادت سن لیجئے،  
 ”خوفِ الہی و خشیتِ ربانی، زہد و تقویٰ، اتباعِ سنتِ آپ کی طبیعتِ ثابہ  
 مکتفی۔ ہر قول و فعل، تمام حرکات و سکنات، نشست و برخاست میں اتباعِ سنت  
 ملحوظ رکھتے تھے۔ زمانہ طالب علمی میں آپ اس قدر پابندِ سنت اور متبعِ شریعت  
 تھے کہ آپ کے لیل و نہار، خلوت و جلوت کے تمام حالات سنتِ کریمہ  
 کے مطابق ہوتے۔“

اجمیر مقدس کا پورا دور طالب علمی میرے سامنے ہے۔ زمانہ طالب علمی  
 میں وہ پاک اور سخیڑی زندگی بے جو ریاضت و مجاہدہ کے بعد بھی دشوار ہے۔

لے روایت غنی محمد اعجاز دلی رضوی بریلوی، بحوالہ ہفت روزہ محبوب حق لائل پور۔ ۱۳ دسمبر ۱۹۶۳ء ص ۲۵

کم کھانا، کہ سونا، شب و روز تحصیل علم میں مصروف رہنا آپ کا معمول تھا۔  
 سلسلہ کے وظائف اور نماز باجماعت کے پابند تھے خشیتِ ربانی کا یہ عالم تھا  
 کہ نماز میں جب امام سے آیت ترمیم سنتے تو آپ پر لرزہ طاری ہو جاتا۔  
 حتیٰ کہ پاس والے نمازی کو محسوس ہوتا تھا۔ یہ طالب علمانہ مقدس زندگی  
 کے کیفیات ہیں۔ اس سے آپ کی روحانیت کا اندازہ ہو سکتا ہے اور آپ  
 کے مقام رفیع کا پتہ چل سکتا ہے۔ لے

قیامِ اجمیر کے دوران آپ نے فخر العلماء مولانا سید امیر اجمیری علیہ الرحمہ (مریدِ خلیفہ  
 حضرت خواجہ الشہ بخش تونسوی) نائب مدرس مدرسہ معینیہ عثمانیہ اجمیر سے بھی بعض سبق پڑھے۔

لے ماہنامہ نوری کرن (محدثِ اعظم پاکستان نمبر) بریلی۔ مارچ ۱۰ اپریل ۱۹۶۳ء، ص ۲۱

لے ایک عالم، ایک عارف، مرتبہ رانا محمد اکرم چشتی، مشمولہ ماہنامہ عارف لاہور، فروری ۱۹۶۳ء

بحوالہ ہفت روزہ محبوب حق، لائل پور۔ ۳۱ جنوری ۱۹۶۴ء، ص ۶

حضرت مولانا سید امیر اجمیری علیہ الرحمہ تحصیل خوشاب ضلع سرگودھا کے گاؤں چنڈہ میں پیدا ہوئے۔

علامہ جمال الدین گسوٹوی سے صرف و نحو پڑھی اور امام السنو کا خطاب پایا۔ لاہور اور اجمیر میں بھی تعلیم پائی۔

بعد میں اجمیر ہی میں مدرس ہو گئے۔ ۳۵ سال اولیاء مسجد اجمیر کے حجرہ میں معتکف رہے۔ تقسیم برصغیر

کے بعد حج کیا اور اپنے آبائی گاؤں میں مقیم ہو گئے۔

مکرم جناب حکیم محمد موسیٰ امرتسری مقیم لاہور نے آپ کی ایک خصوصیت ذکر کی ہے کہ مولانا اجمیری

۱۹۶۳ء میں بعارضہ فالج مرینس ہو گئے۔ نومبر ۱۹۶۲ء میں مولانا لاہور شریف لائے اور میرے مطب

میں وارد ہوئے۔ میں نے انہیں بغور دیکھا، مگر بظاہر وہ اچھے سلوم جوتے تھے۔ فالج کا کوئی اثر نہ تھا۔

مولانا اشاروں میں باتیں کرنے لگے، مگر میری سمجھ میں نہ آیا۔ بولنے کی کوشش کی، تاہم لفظ بھی صحیح ادا نہ

ہو سکا۔ قلم کا غد پیش کیا گیا کہ جو کچھ کہنا چاہتے ہیں وہ لکھ دیں۔ گرفت کے باوجود کچھ نہ لکھ سکے۔ اس

کے بعد میں نے عرض کیا، حضرت کوئی لفظ زبان سے ادا بھی ہوتا ہے یا نہیں؟ اس کے جواب میں آپ

(باتی ماضی آئندہ صغیر)

صدر الشریعہ علیہ الرحمہ کو اپنے تلامذہ کے رسوخ فی العلم پر کمال اعتماد تھا۔  
 حسب دستور سالانہ امتحان میں محدث اعظم علیہ الرحمہ اور ان کے ہم سہن سائنسی پیشہ  
 اعلیٰ معیار قائم فرماتے، چنانچہ قیامِ اجیر کے (غالبا) آخری سال (۱۳۵۱ھ / ۱۹۳۰ء)  
 میں مدرسہ عالیہ رامپور کے پرنسپل مولانا فضل حق رامپوری (م ۱۹۴۰ء) کو اس جماعت  
 کے امتحان کے لیے دعوت دی گئی۔ مدرسہ معینیہ عثمانیہ کے متولی میر نثار احمد کی وسیع  
 تربی میں امتحان لینے کے لیے اہتمام کیا گیا۔ علماء اور اکابر اہل سنت سینکڑوں کی تعداد  
 میں موجود تھے۔ درس نظامی کی منتهی کتب امور عامہ وغیرہ کا امتحان لیا گیا مولانا فضل حق  
 رامپوری علیہ الرحمہ نے نتائج کا اعلان کرتے ہوئے فرمایا:

”جیسے طلباء یہاں موجود ہیں پورے ہندوستان کے مدارس میں  
 ایسے طلباء موجود نہیں۔“

(بقیہ حاشیہ گذشتہ سے) نے باوا بلند قرا۔ لی مانند پڑھا: الصلوٰۃ والسلام علیک یا رسول  
 اللہ، وسلم علیک یا حبیب اللہ۔ پھر درود شریف پڑھا۔ اس دوران خفیف سی بھی  
 لگنت نہ تھی۔ یہ کیفیت آخری دم تک طاری رہی۔ اپنے وطن مالوف میں ۴ شعبان المعظم ۱۳۹۰ھ  
 ۱۶ اکتوبر ۱۹۷۰ء کو وصال فرمایا حکیم محمد موسیٰ امرتسری نے ”شمع ہدیٰ خموش ہے“ بجری تاریخ نکالی۔  
 ملاحظہ ہو تذکرہ علماء اہل سنت۔ مرتبہ مولانا محمود احمد قادری (مطبوعہ کانپور) ص ۴۱-۴۰  
 لے مجاہد کبیر مولانا فضل حق خیر آبادی علیہ الرحمہ کے سال وصال ۱۳۷۸ھ میں مولانا فضل حق رامپوری دنیا میں  
 رونق افروز ہوئے۔ دیگر علماء کے علاوہ مولانا لطف اللہ تلمیذ حضرت فضل حق خیر آبادی سے درس لیا  
 مدرسہ عالیہ کلکتہ اور مدرسہ عالیہ رامپور میں پرنسپل رہے۔ حضرت سید مہر علی گولڑوی سے مرید تھے۔  
 ۱۹۴۰ء میں انتقال ہوا۔ مزار رامپور میں ہے۔ تذکرہ علماء اہل سنت (مطبوعہ کانپور) ص ۲۱۳  
 نوٹ: مولانا محمد حسن علی رضوی میلسی نے متعین حضرات میں صدر الافاضل مولانا سید محمد نعیم الدین مراد آبادی  
 علامہ معین الدین اجیری اور مولانا سید سلیمان اشرف کا نام بھی لیا ہے ملاحظہ ہو محدث اعظم پاکستان حصہ اول ص ۹  
 لے روایت مولانا عبدالصطفیٰ ازہری، ہفت روزہ محبوب حق، لائل پور۔ ۱۳ دسمبر ۱۹۶۳ء۔ ص ۳۲

اس امتحان میں شیخ الحدیث علیہ الرحمہ نے امتیازی حیثیت حاصل کی۔  
 دارالعلوم اجمیر کے مہتمم سید نثار احمد سے صدر الشریعہ کے اختلافات کی بنیاد پر  
 حجۃ الاسلام علیہ الرحمہ نے انہیں دوبارہ دارالعلوم منظر اسلام بریلی میں بحیثیت صدر المدرسین  
 تدریس کی دعوت دی۔

۱۳۵۲ھ / ۱۹۳۳ء کو صدر الشریعہ علیہ الرحمہ نے اپنے چالیس منتهی طلبہ کے ہمراہ بریلی  
 میں تدریس شروع کر دی۔ اس عرصہ میں حضرت شیخ الحدیث علیہ الرحمہ نے علوم عالیہ کی  
 بعض ان کتابوں کا درس بھی لیا، جن سے عام طور پر طلباء ناواقف رہتے ہیں۔ یہ کتابیں  
 قلمی تھیں۔ سبق پڑھنے کے ساتھ ساتھ ان کتابوں کی نقلیں بھی تیار کرتے۔ اسی سال حضرت  
 شیخ الحدیث قدس سرہ کو دارالعلوم منظر اسلام، بریلی کا مدرس دوم مقرر کیا گیا۔<sup>۱</sup>  
 اسی سال حضرت شیخ الحدیث سرہ اور ان کے ہم درس ساتھیوں نے حضرت صدر الشریعہ  
 علیہ الرحمہ سے حدیث کی تعلیم مکمل کی۔<sup>۲</sup>

بعض سوانح نگاروں نے اس قسم کی عبارات لکھی ہیں، جن سے یہ تاثر ملتا ہے کہ آپ  
 نے اجمیر شریف ہی میں حدیث کی تعلیم مکمل کی۔ یونہی بعض سوانح نگاروں کا خیال ہے کہ آپ نے  
 دور حدیث سنت حجۃ الاسلام علیہ الرحمہ سے پڑھا۔ یہ امر بھی خلاف واقع ہے۔ ممکن ہے  
 حجۃ الاسلام نے مدینہ منظر اسلام کی حیثیت سے علوم و فنون سے فراغت اور دورہ حدیث کی

<sup>۱</sup> روایت مولانا عبدالمصطفیٰ ارسوزی، ہفت روزہ محبوب حق، لاکھ پور۔ ۱۳ دسمبر ۱۹۶۳ء، ص ۲۱

<sup>۲</sup> (ا) ماہنامہ نوری کرن بریلی (مضمون قاری محبوب رضا، کراچی) مارچ، اپریل ۱۹۶۳ء، ص ۲۱

(ب) تذکرہ علماء اہل سنت، مطبوعہ کانپور۔ ص ۹۹

<sup>۳</sup> (۱) تذکرہ اکابر اہل سنت، مولفہ مولانا محی عبدالحکیم شرف قادری۔ ص ۱۴۹

(ب) محدث اعظم پاکستان (حصہ اول) مولفہ مولانا محمد حسن علی، میلسی۔ ص ۹

(ج) ماہنامہ نوری کرن، بریلی۔ مارچ، اپریل ۱۹۶۳ء، ص ۵۸

تکمیل کے بعد جمیع سلاسل طریقت اور جمیع علوم دینیہ کی اجازت مطلقہ کی جو سند ۲۰ ربیع الآخر  
 ۱۳۵۱ھ / ۱۹۳۲ء کو جاری فرمائی، اس سے یہ وہم پیدا ہوا ہو۔ یہاں علوم و فنون کی تدریس کا  
 تذکرہ ہے۔ باقی رہا کسی امر کی اجازت (خواہ وہ حدیث و تفسیر کی ہو یا سلاسل طریقت کی) وہ  
 اور شے ہے۔

مولانا محمود کانپوری، مولانا غلام جیلانی میرٹھی کے تذکرہ میں لکھتے ہیں:  
 ”۱۳۵۱ھ میں صدر الشریعہ کی ہم رکابی میں مدرسہ منظر اسلام بریلی آئے۔  
 یہاں شرح چغینی اور محقق دوانی کے غیر مطبوعہ حواشی قدیمہ اور جدیدہ کے ساتھ  
 شرح تجرید اور امام رازی اور طوسی کی شرح کے ساتھ اشارات“ کا سبق لیا۔  
 ۱۳۵۲ھ میں مدرسہ کے سالانہ جلسہ میں حضرت حجت الاسلام نے دستار فضیلت  
 باندھی اور سندی۔ راقم السطور کے والد ماجد و پیر و مرشد امین شریعت  
 مولانا شاہ رفاقت حسین مدظلہ، شیخ الحدیث مولانا محمد سردار احمد علیہ الرحمہ مجاہد ملت  
 حضرت مولانا حبیب الرحمن مدظلہ، شیخ الحدیث مولانا شاہ عبد العزیز دارالعلوم  
 اشرفیہ، آپ کے خصوصی رفقا و درس رہے۔“

تذکرہ علماء اہل سنت، مولفہ مولانا محمود احمد کانپوری، مطبوعہ کانپور۔ ص ۲۰۴



## باب ۲ : اساتذہ کرام

- ۱- حکیم ذوالفقار علی قریشی
- ۲- حاجی پیر محمد خاں
- ۳- حضرت مفتی اعظم
- ۴- حضرت حجۃ الاسلام
- ۵- حضرت صدر الشریعہ
- ۶- سلاسل علوم
- ۷- مشائخ عظام سے عقیدت
- ۸- اولیاء۔ کاملین کے حضور
- ۹- تلامذہ
- ۱۰- احسلاف
- ۱۱- معاصرین کرام
- ۱۲- شیخ بشیر کے تاثرات
- ۱۳- مکتوبات



# حکیم مولوی ذوالفقار علی قریشی

ولادت: ۱۳۱۵ھ / ۱۹۱۱ء

جائے ولادت: متحدہ قریشیاں اندرون لاہنٹی گیٹ، شمالی ضلع گورداسپور  
تعلیم: میٹرک A.L.O. (۱۹۳۰ء)، ایل.اے. ایس وی (S.V.)  
حکیم حاذق۔

پیشہ: دیال گڑھ (ضلع گورداسپور) میں لوئر مل سٹور میں بطور معلم کا فرائض  
تصحبہ کے ڈاک خانہ کے انچارج ایجوکیشن ماسٹر

دیال گڑھ میں امامت و خطابت

شام کے وقت مطب کو پیدتے تھے۔

وصال: ۲۲ جمادی الاول ۱۳۶۶ھ / ۲۴ جنوری ۱۹۴۶ء بروز بدھرات،

تدفین: قبرستان جی بلاک، ماڈل ٹاؤن، لاہور

حکیم مولوی ذوالفقار علی قریشی اگرچہ بنالہ کے رہنے والے تھے مگر زندگی کا بیشتر حصہ تصحبہ  
دیال گڑھ میں گزارا۔ آپ بچوں کو دنیوی تعلیم کے ساتھ دینی و روحانی تعلیم سے بھی بہرہ ور فرماتے  
اعلیٰ پائے کے خطیب تھے جس کی وجہ سے دیال گڑھ اور اس کے گرد و نواح کے لوگ آپ کی  
مذہبی رہنمائی سے مستفید ہوتے۔ اس اعتبار سے لوگ آپ کو عنایت کی نگاہ سے دیکھتے۔ چونکہ  
آپ کا آبائی پیشہ کئی پشتوں سے معلمی حکمت امامت اور خطابت ہی رہا، اس لیے آپ کی زندگی  
پر اپنے آباؤ اجداد کی گہری چھاپ تھی۔

آپ کے والد گرامی حکیم مولوی غلام محمد قریشی نے زندگی کا اکثر حصہ اپنے آبائی وطن بٹالہ میں بسر کیا وہیں وفات پائی۔

۱۳۶۶ء میں ہجرت کر کے لاہور آ گئے۔ رینالہ خورد، ضلع ساہیوال کے ایک گاؤں L-1-12 (کرکٹنی) میں زمین الاٹ کروالی اور کچھ عرصہ وہیں رہائش پذیر رہے۔ پھر لاہور آ گئے اور ۶۲-بی ماڈل ٹاؤن میں مستقل رہائش اختیار کر لی۔ کچھ عرصہ بیمار رہ کر ۱۹۵۷ء میں رسالہ فرمایا اور وہیں دفن ہوئے۔ آپ کے جنازہ میں ہزاروں افراد نے شرکت فرمائی۔

حکیم مولوی ذوالفقار علی قریشی سلسلہ قادریہ میں میاں محی الدین قادری زبیر آستانہ بٹالہ سے پڑھے۔

ہجرت کے بعد حکیم موصوف نے اپنے بڑے بیٹے محمد منور قریشی (ایم۔ اے، ایم۔ او۔ ایل۔ بی۔ بی) سابق ہیڈ ماسٹر مشن ہائی سکول بٹالہ اور ماڈل ہائی سکول لاہور کے ساتھ مل کر یورپین مشن سکولوں کے مقابلہ میں زپیر۔ ایم (Z-M) کے نام سے یورپین ٹاپ سکولوں کی بنیاد رکھی۔ آپ کے زمانہ حیات تک یہ سکول لاہور، سیالکوٹ، شیخوپورہ، گجرات، پسرور، منڈکھڑی، ساہیوال، گوجرانوالہ اور گودھا میں بچوں کو دینی اور دنیاوی تعلیم سے بہرہ ور کرتے رہے۔ لاہور، شیخوپورہ اور گوجرانوالہ میں اب بھی یہ سکول اپنی خدمات بخوبی انجام دے رہے ہیں۔ ان سکولوں میں دینی تعلیم سوسل طور پر دی جاتی ہے۔

حکیم صاحب نہایت غریب پرور، ور دیش سنت اور سادہ زندگی بسر کرنے والے انسان تھے۔ ان کے دستہ خواں پر کوئی نہ کوئی غریب، رشتہ دار یا واقف کار موجود ہوتا اور وہ آپ سے روحانی طور پر فیض یاب ہوتا۔ گاؤں میں جب کوئی مسافر یا اجنبی آتا تو حکیم صاحب ہی کا مہمان ہوتا۔

حکیم صاحب موصوف کے بے شمار شاگرد ہیں۔ ان میں اعلیٰ مناسبت پر بھی فاتح ہوئے۔ اس وقت صرف چند نام سامنے آتے ہیں،

حضرت شیخ الحدیث مولانا ابوالخیر محمد سعید۔ سردار احمد قدس سرہ

چوہدری عبدالحمید۔ ریٹائرڈ ڈائریکٹرز ان ایجوکیشن راولپنڈی، مقیم فیصل آباد

حکیم مولوی ذوالفقار علی کا حلقہ اصحاب بہت وسیع تھا۔ آپ کے دوستوں میں سب سے پہلے  
کے انسان شامل تھے۔ چند دوستوں کے نام یہ ہیں،

مولوی محمد شفیع، پیرمین انسائیکلو پیڈیا آف اسلام، لاہور۔

ایس۔ پی۔ سنگھ سابق ایڈیٹر پنجاب یونیورسٹی، لاہور۔

پی۔ کے۔ ہوش۔ ریٹائرڈ ایس۔ ایس۔ پی۔ (۲-۳-۴)۔

حکیم موصوف نے اپنی اولاد کی تربیت بھی ان انداز میں کی جو آپ کو ورثہ میں ملے۔

آپ کی اولاد میں سے صاحبزادوں کے نام یہ ہیں،

محمد نور قریشی، بیٹے صاحبزادے ہیں۔ تعلیم ایم۔ اے، ایم۔ او۔ ایل۔

بی۔ ٹی۔ بیٹے۔ پیشہ معلمی رہا۔ والد صاحب کے ساتھ مل کر ریڈیو ایم سکولوں کے نام سے سکولوں

کا اہتمام جس میں دینی تعلیم پر خصوصی توجہ دی جاتی۔

نہ ہر بانی سعید، دوسرے صاحبزادے ہیں۔ بی۔ اے تک تعلیم پائی۔

آزادی ہند کے وقت بیونس ایس ریٹائرڈ کے بیڈکارک تھے۔ پھر بیونس ایس کمیونٹی

بٹ۔ ایجوکیشن میں بطور سیکرٹری رہے۔ وفات سے پہلے وٹیرنری نوٹس اختیار کی۔

نظیر الحسنین، تیسرے صاحبزادے ہیں۔ تعلیم میٹرک۔ ایس۔ او۔

ادیب عالم، پیشہ معلمی۔ ریٹائرمنٹ سے پہلے گورنمنٹ ملان سکول گورنمنٹ میں ملازم تھے

۶۰ برس کی عمر میں وفات پائی۔

ظفر الاسلام گلزار، حکیم صاحب کے چوتھے صاحبزادے ہیں۔

تعلیم میٹرک، ایس۔ وی، ادیب عالم گورنمنٹ ہائی سکول چوہدری گاؤن ٹاؤن لاہور

سے ریٹائر ہوئے۔ ۱۰ سال کی عمر میں وفات پائی۔

محمد خورشید اقبال، پانچویں سا جزادہ ہیں۔

داپڑا میں ایس۔ ڈی۔ او کے عہدے پر فائز ہیں۔

مستخر احمد لطیف، چھٹے سا جزادہ ہیں۔ بے وی حیثیت سے گورنمنٹ پرائمری سکول لاہور میں بطور صدر معلم ملازم ہیں۔

مولوی ذوالفقار علی قریشی کے بڑے بیٹے محمد منور نے ایک کتاب "بان قرآن تصنیف کی جسے خود مولوی صاحب نے شائع کروایا۔ یہ کتاب مولوی صاحب کے جاری کردہ مدارس میں پڑھائی جاتی ہے۔

مولوی صاحب مرخجاں مرخج بزرگ تھے۔ زندگی بھر کسی کا دل نہ دکھایا، بلکہ دشمنی کا جواب ہمیشہ خلوص و محبت سے دیا۔ اپنی خوش الحانی کے باعث ہر دل عزیز تھے۔

وفات سے کچھ عرصہ قبل مولوی صاحب سیشن جج کے ساتھ جیوری میں بطور ایسیر کام کرتے رہے۔ اس وقت ان کا کام یہ ہوتا تھا کہ جج کے ہمراہ قتل کے مقدمہ کو سمجھنے بعد میں اپنی رائے سے مطلع کرتے جس کی روشنی میں جج فیصلہ لکھتا۔ قتل کے ایک مقدمہ میں کسی کو ناحق موت کی سزا ہوئی، جس کا آپ کو بہت سد مہ ہوا۔ وہیں عدالت میں آپ کو دل کا درد پڑا۔ اس کے بعد آپ نہت پاب نہ ہو سکے۔

حضرت شیخ الحدیث قدس سرہ نے نہ صرف اپنے استاد محترم مولوی ذوالفقار علی قریشی کی نماز جنازہ پڑھائی، بلکہ دوسرے دن تعزیت کے لیے بھی تشریف لائے اور قبر پر بیٹھ کر فاتحہ خوانی کی۔ پھر ۲ شعبان المعظم ۳۰ مارچ (۱۳۷۶ھ / ۵۷ / ۱۹۶۱ء) کو ان کے پیر میں تشریف لائے اور خطاب بھی فرمایا۔

استاد محترم حکیم مولوی ذوالفقار علی قریشی اپنے ممتاز شاگرد حضرت شیخ الحدیث عالیہ الزبیدی سے نہایت شفقت و مہربانی سے ملتا رہے۔ ان سے آپ نے انارہی بتاتے تھے کہ آپ

اعلیٰ پائے کے عالم باعمل اور رویش کامل بنیں گے۔ انہی آثار و قرآن کے پیش نظر حکیم صاحب آپ سے بہت پیار کرتے۔ قبول عامہ کی سند آپ کو یوں، طابوتی کہ قریہ قریہ بستی بستی آپ

کی عزت و شہرت ہے

حضرت شیخ الحدیث علیہ الرحمہ باری بلند مرتبت اپنے استاد یا ان کے گھرانے کے کسی فرد سے ملاقات کرتے تو نہایت عزت و احترام فرماتے اور مناسب اسباب خورد و نوش سے تواضع فرماتے۔ دیر تک ان سے گفتگو فرماتے، چنانچہ اسی نوعیت کا واقعہ مستنیر احمد لطیف ظفر الاسلام اور ان کے صاحبزادے محمد جاوید اسلام سناتے ہیں۔

مولوی صاحب قدس سرہ کے وصال کے بعد حضرت شیخ الحدیث علیہ الرحمہ اپنے استاد محترم کی قبر پر مراقبہ میں بیٹھے رہے اور فرمایا:

”ما شاء اللہ! میں نے استاد محترم کا بڑا مرتبہ دیکھا ہے۔“

لے مولوی حکیم ذوالفقار علی قریشی کے بارے میں جملہ معلومات ان کے پوتے محمد جاوید اسلام قریشی، ماڈل ٹاؤن لاہور نے اپنے تین مکاتیب میں اپنے افراد خاندان بالخصوص مستنیر احمد لطیف سے حاصل کر کے مہیا کیے۔ فقیر ان سب کا ممنون ہے۔

فقیر قادری عفی عنہ

# مولانا حاجی پیر محمد خاں

مولانا حاجی پیر محمد خاں صاحب سلسلہ میں بٹالہ ضلع گورداسپور (مشرقی پنجاب) میں پیدا ہوئے۔ میٹرک تک تعلیم اسے۔ ایل۔ او۔ ای ہائی سکول بٹالہ سے حاصل کی۔ اس کے بعد محکمانہ ٹریننگ کی کئی سندت حاصل کیں۔ میاں حسین بخش صاحب (والد محترم میاں رفیع حسین) نے ۱۹۰۴ء میں مسلم ہائی سکول بٹالہ کے پرائمری شعبہ کی بنیاد رکھی جس کے پہلے مدرس اول حاجی پیر محمد خاں صاحب مقرر ہوئے۔ اس کے بعد ۱۹۰۸ء میں سکول، محکمہ تعلیم کی طرف سے مڈل کے درجہ تک منظور ہوا اور حاجی صاحب ہی ہیڈ ماسٹر کے فرائض سرانجام دیتے رہے۔ ۱۹۱۲ء میں سکول کو ہائی کا درجہ دیا گیا اور حاجی صاحب موصوف بطور سرپرست کام کرتے رہے، چنانچہ تدریس کا یہ سلسلہ ۱۹۴۷ء تک باقاعدگی سے چلتا رہا۔

حاجی صاحب بیک وقت اعلیٰ پایہ کے مدرس، خطیب، مناظر، داعی، قاری اور نعت خوان تھے۔ بٹالہ اور اس کے گرد و نواح کے قریباً ہر مسلمان خاندان نے آپ کی تعلیمی خدمات سے استفادہ کیا۔ ہزاروں نامور علماء، ڈاکٹرز، انجینئرز، ماہرین تعلیم، قانون دان اور دانشوران کے ہاتھوں پروان چڑھے۔ ملک و ملت کی دینی و دنیاوی تعلیمی خدمات کا یہ سلسلہ پاکستان بننے کے بعد بھی ۱۹۵۴ء میں گورنمنٹ اسلامیہ ہائی سکول سمن آباد لاہور کا اجراء کر کے جاری رکھا۔ ان میں بچوں کو پڑھانے کا جذبہ عشق کی حد تک موثر رہنا۔ یہاں تک کہ اپنے بیٹوں کو بھی وصیت فرما گئے کہ بچوں کو زور تعلیم سے آراستہ کرنے کے لیے اپنی زندگیوں کو وقف کر دو۔ چنانچہ ان کے صاحبزادگان میں سے بڑے بیٹے میاں افتخار احمد خاں صاحب اسلامیہ ہائی سکول سمن آباد



لاہور میں گزشتہ تیس سال سے بطور صدر معلم خدمات انجام دے رہے ہیں اور چھوٹے زمانہ آڈیٹور ڈاکٹر رشید احمد خاں لارکالچ پنجاب یونیورسٹی نیو میمپس لاہور میں بطور ایسوسی ایٹ پروفیسر اسلامی قانون و فقہ کی تعلیم دے رہے ہیں۔

حاجی صاحب نے انگریزی اور اردو درسی کتب کے علاوہ نعتوں کا ایک مجموعہ بھی تیار کیا۔ آپ محض ایک سکول ماسٹر ہی نہ تھے، بلکہ ایک عالم دین بھی تھے، چنانچہ ان کے مشہور تلامذہ میں سے حضرت مولانا سردار احمد صاحب شیخ الحدیث، میاں بدر محی الدین مستاد اور سجادہ نشین قادریہ فاضلیہ (بٹالہ شریف) سید غلام خالق سابق ایجوکیشن ایچھی حکومت پاکستان لندن، میاں ارشد حسین سابق وزیر خارجہ حکومت پاکستان شیخ محمد علی بی۔ اے ڈپٹی اکاؤنٹنٹ جنرل قابل ذکر ہیں۔

حاجی صاحب کا وصال ۲۰ ستمبر ۱۹۶۵ء بروز پیر رات کے ساڑھے بارہ بجے ہوا اور مولانا امین الحسنات سید خلیل احمد قادری خطیب مسجد وزیر خاں لاہور نے نماز جنازہ پڑھائی۔

حاجی صاحب دو دفعہ حج بیت اللہ شریف، اور روضہ اقدس کی زیارت سے مشرف ہوئے۔ بیعت کا سلسلہ حضرت پیر سید حافظ جماعت علی شاہ صاحب محدث علی پوری علیہ الرحمہ سے تھا۔ سالانہ عرس مبارک کے موقع پر نعت خوانی اور تقاریر کے سلسلہ میں محدث موصوف کے دست مبارک سے تمغات اور سندت ملتی رہیں۔ آپ تحریک پاکستان کے سرگرم رکن تھے اور انہیں ہمیشہ ملک و ملت کی خدمت کرنے کا شرف حاصل رہا۔

حاجی پیر محمد خاں صاحب اپنی جماعت میں دنیاوی تعلیم کے ساتھ ساتھ دینی مسائل کے بارے میں طلباء کو معلومات فراہم کرتے رہتے تھے۔ مولانا سردار احمد صاحب (علیہ الرحمہ) بھی چھ سال تک ان کے زیر تعلیم رہے اور مسلم ہائی سکول ہٹالہ سے میٹرک کا امتحان امتیازی حیثیت سے پاس کیا۔ مولانا مرحوم کے متعلق حاجی صاحب فرمایا کرتے تھے کہ تمام طلباء میں

سے ود میری دینی باتیں بہت توجہ سے سنتے اور اس پر عمل پیرا ہوتے۔ اکثر اوقات اختتام اوقات مدرسہ پر دینی مسائل پر تفصیلی گفتگو کرتے جس سے مجھے یہ تاثر ملا کہ مولانا بچپن ہی سے دینی معاملات، مسائل سے بہت شغف رکھتے تھے۔ اس سلسلہ کی ایک کڑی یہ بھی ہے کہ مولانا حاجی صاحب کو میلاد النبی صلی اللہ تعالیٰ علیہ وسلم کی محفلوں میں اکثر اپنے گاؤں دیال کڑ میں مدعو کرتے رہتے اور حاجی صاحب کے مواعظِ حسنہ سے حضاروں کو بے انتہا مستفید ہوتے رہتے۔ اس بارے میں مولانا سردار احمد صاحب کا کہنا بچپن ہی سے قابلِ ستائش تھا۔ مولانا کے دورانِ تحصیلِ علم اور بعد از تکمیلِ علوم دینیہ حاجی صاحب کا ان سے سلسلہ ملاقات برابر قائم رہا۔ حاجی صاحب اپنی مجالس میں اس فاضل شاگرد کی قابلیت پر ہمیشہ فخریہ انداز میں ذکر فرمایا کرتے تھے۔ جب انہیں مولانا کی وفات کی خبر لاہور میں سنائی گئی، تو آپ زار و قطار رونے لگے اور نہ مانے لئے کہ ایسا عاشقِ رسول، فاضل مدرس اور شیخ الحدیث صدیوں کے بعد پیدا ہوا ہے۔

مولانا کے متعلق حاجی صاحب ہمیشہ فرمایا کرتے تھے کہ وہ بہت ذہین، طباع اور حساس طبیعت کے مالک تھے اور کبھی کسی دن پڑھائی کے بعد کلاس میں دینی مسائل کا تذکرہ نہ ہوتا، تو سردار احمد مجھے یاد دہانی کراتے اور آئندہ کے لیے یہ سلسلہ جاری رہتا ہے۔

لے مہتیا شہزادہ ڈاکٹر رشید احمد خاں پروفیسر لالہ، کالج لاہور، خلف اصغر مولانا الحاج پیر محمد خاں صاحب

# مفتی اعظم مولانا محمد مصطفیٰ رضا نوری بریلوی قدس سرہ

حضرت مولانا محمد مصطفیٰ رضا نوری قدس سرہ ۲۲ ذی الحجہ ۱۳۱۰ھ / ۶ جولائی ۱۹۳۰ء

کو بریلی شریف میں پیدا ہوئے۔ سلسلہ نسب یوں ہے:

محمد مصطفیٰ رضا بن امام احمد رضا بن رئیس الاتقیاء مولانا تقی علی خاں بن امام العلماء

رضا علی خاں بن حافظ کاظم علی خاں بن محمد اعظم خاں بن شجاعت بہادر جنگ سعید اللہ خاں۔

ولادت سے قبل امام احمد رضا بریلوی اپنے پیرومرشد پیشوا کامل زبدة العارفين حضرت

سید آل رسول ماریہوی قدس سرہ (م ۱۲۹۶ھ / ۱۸۷۹ء) کے مزار مقدس کی زیارت اور

حضید الکاملین حضرت سید شاہ ابوالحسین احمد نوری سے ملاقات کے لیے ماریہ مطہرہ

تشریف لے گئے تھے۔ ولادت سے ایک روز قبل والد ماجد امام احمد رضا نے دیارِ مرشد میں

خواب دیکھا کہ فرزندِ ارجمند کی ولادت ہوتی ہے اور خواب ہی میں نامِ آلِ رحمن تجویز ہوا۔

احوالِ ولادت میں ایک روایت یوں بھی ہے:

”بعد نماز عصر حضرت نوری میاں (سید شاہ ابوالحسین نوری ماریہوی علیہ الرحمہ

مسجد کے زینہ سے اتر رہے تھے اور حضورِ اعلیٰ حضرت ان کے پیچھے پیچھے آرہے تھے کہ

اچانک حضرت نوری میاں صاحب نے فرمایا، مولانا صاحب! بریلی میں آپ کے گھر میں

ایک صاحبزادے کی ولادت ہوتی ہے۔ مجھے خواب میں بتایا گیا ہے کہ اس کا نام

۱۰ آپ کی تاریخ ولادت ۲۲ ذی الحجہ ۱۳۱۰ھ متعین ہے بعض تذکروں اور مضامین میں اس کو ۱۳۱۰ھ کے

موافق لکھا ہے جو کسی طرح صحیح نہیں۔ مولانا عرفان الحق سنہجلی نے حیات مبارک مفتی اعظم معہ ملفوظات میں سال

ولادت ۱۳۱۰ھ لکھا ہے۔ فقیر نے اپنی تالیف (زیر ترتیب) میں سال ولادت پر تفصیل سے لکھا ہے۔

۱۱ ”حیات مبارک مفتی اعظم“ مرتبہ مولانا عرفان الحق سنہجلی۔ مطبوعہ بریلی (۱۳۱۰ھ) ص ۱۳

”آلِ حَمْنِ“ رکھا جائے اور پھر فرمایا: جب میں بریلی آؤں گا، تو اس بچے کو ضرور دیکھوں گا، وہ بڑا ہی فیروز بخت اور مبارک بچہ ہے۔“ ۱

ممکن ہے دونوں بزرگوں کو خواب میں ولادت کی نوید دی گئی ہو۔ یعنی حضرت مفتی اعظم —  
دُعائے رضا اور نوید نوری ہیں۔ دوسرے روز جب ولادت کی خبر ماہرہ پہنچی تو حضرت سید  
ابوالحسین احمد نوری نے نومولود کا نام ”ابوالبرکات محی الدین جیلانی“ منتخب فرمایا۔

ساتویں روز محمدؐ کے نام پر حقیقہ ہوا اور عرفی نام مصطفیٰ رضا رکھا گیا۔ عرفی نام  
اس قدر مشہور ہوا کہ ہر خاص و عام آپ کو اسی نام سے یاد کرتا ہے۔

حضرت مفتی اعظم علیہ الرحمہ کی تقریب بسم اللہ خوانی حسب دستور مشائخ چار سال چار  
ماہ اور چار دن کی عمر میں امام احمد رضا کی موجودگی میں بریلی میں ہوئی۔

حضرت مفتی اعظم نے جن اساتذہ سے اپنی تعلیم مکمل کی، ان میں آپ کے والد ماجد  
امام احمد رضا، برادر اکبر حجۃ الاسلام مولانا حامد رضا، علامہ شاہ رحم الہی منظر نگری اور مولانا  
بشیر احمد علی گڑھی (رحمۃ اللہ علیہم) زیادہ مشہور ہیں۔ ۲

حضرت مفتی اعظم کی عمر بھی چھ ماہ کی تھی کہ مرشد کامل حضرت سید ابوالحسین احمد نوری،  
بریلی شریف تشریف لائے، تو اپنی آغوش مبارک میں لے کر دعاؤں سے نوازا اور منہ میں  
انگلی ڈال کر اپنا مرید فرما کر جمیع سلاسل کی خلافت سے سرفراز فرمایا۔ ۳

۱ (۱) ”کراماتِ مفتی اعظم“ مرتبہ رازالہ آبادی، مطبوعہ سکھر (پاکستان میں بار اول)، ص ۱۷

(ب) ”مفتی اعظم ہند“ مرتبہ عبدالنعیم عزیز بلگرامی (چھٹا ایڈیشن) مطبوعہ بریلی ص ۳۵

۲ رضا، (کس) ۳۶

(ب) پندرہ روزہ ”رفاقت“ پٹنہ (بھارت) مفتی اعظم نمبر ۱۵، دسمبر ۱۹۸۱ء، ص ۱۳، ۱۵

۳ (۱) ماہنامہ استقامت، کانپور (مفتی اعظم نمبر) مضمون مولانا ریحان ضابری، مئی ۱۹۸۳ء، ص ۱۱۰

(ب) پندرہ روزہ رفاقت، پٹنہ (مضمون مولانا احمد قادری، مبارک پور) ۱۵ دسمبر ۱۹۸۱ء، ص ۱۳

بیعت کرتے وقت مُرشدِ کامل نے فرمایا،

”یہ بچہ دین و ملت کی بڑی خدمت کرے گا اور مخلوقِ خدا کو اس کی ذات

سے بہت فیض پہنچے گا۔ یہ بچہ ولی ہے۔ اس کی نگاہوں سے لاکھوں گمراہ

انسان دینِ حق پر قائم ہوں گے۔ یہ فیض کا دریا بہائے گا۔“ لے

حضرت مفتی اعظم کی ولادت سے پہلے امام احمد رضا بریلوی نے ربّ العزت کے حضور

ہاتھ پھیلا کر دعا کی تھی،

”اے مالکِ بے نیاز! یاربِ کریم! مجھے ایسی اولاد عطا فرما جو عرصہ

دراز تک تیرے دین اور تیرے بندوں کی خدمت کرے۔“ لے

امام احمد رضا نے بھی اپنے خلیفہ اصغر کو جمیع اوراد و اشغال، اذقان و اعمال اور جمیع

سلسلہ طریقت میں مازون و مجاز بنایا۔ مُرشدِ کامل اور والدِ ماجد دونوں کی دُعاؤں اور

بشارتوں کا ایک ایک حرف پورا ہوا۔

بدر الشریعہ و الطریقہ حضرت مفتی اعظم علیہ الرحمہ کا حلیہ مبارک کچھ ٹیوں ہے،

”صورتِ نورانی، سیرتِ نورانی، لباسِ نورانی، بڑا اور گول سزا اس پر

عمامہ کی بہار، پتلے لب، چھوٹے ہونٹ، دانت موتیوں کی طرح، گردن معتدل

قد میانہ، نحیف بدن، چہرہ گول منور اور نور برسانا ہوا، بڑی بڑی کالی اور

چمکدار آنکھیں، بھویں گنجان، پلکیں گھنی سفید، سرخی مائل سفید رنگت،

داڑھی گھنی، ناک متوسط کچھ اٹھی ہوئی، رخسار بھرے بھرے گداز، سینہ

کشادہ، کشادہ اور بلند پیشانی، نورانی جسم پرکلی دار کرتا، علی گڑھی پاجامہ

عمامہ کارنگ عموماً بادامی یا سفید۔ اہل نظر بیان کرتے ہیں کہ

لے پذیرہ روزہ ”رِفاقت“، پٹنہ، ۱۵ دسمبر ۱۹۸۱ء۔ ص ۱۳

لے ہفت روزہ ”کلامِ مشرق“ کانپور (مفتی اعظم ہند نمبر)، ۲۲ فروری ۱۹۷۹ء۔ ص ۱۱

حضرت مفتی اعظم کی شکل مبارک حضور سیدنا غوث الاعظم رضی اللہ عنہ کی  
شبیہ مبارک تھی۔ لہ

دیکھ کر شکل مفتی اعظم  
غوث اعظم کی یاد آتی ہے

حضرت مفتی اعظم نے جس ماحول میں پرورش پائی، وہ علم و فضل میں کیاتے روزگار تھا۔  
عالم اسلام کی مایہ ناز عبقری شخصیت امام احمد رضا نے تربیت کی اور تعلیم دی۔ یہ کوئی تھوڑا  
کمال نہیں۔ تاہم مفتی اعظم کے خمیر و ضمیر اور فطرت و سرشت میں نفقہ فی الدین کا لکھ و دیعت  
کیا گیا تھا۔ یہی وجہ ہے کہ اٹھارہ برس کی عمر میں ۱۲۲۸ھ / ۱۹۱۰ء میں پہلا فتویٰ لکھا۔  
اس کی تقریب یوں ہوئی کہ دارالافتاء بریلی میں امام احمد رضا کی زیر نگرانی مولانا ظفر الدین بہاری  
اور مولانا سید عبدالرشید کام کرتے تھے۔ ایک روز اتفاقاً حضرت مفتی اعظم تشریف لائے۔ دیکھا  
کہ مولانا ظفر الدین بہاری کسی مسئلہ کی وضاحت کے لیے فتاویٰ رضویہ الماری سے نکال رہے  
ہیں۔ آپ نے فرمایا، "مولانا! کیا آپ فتاویٰ رضویہ دیکھ کر جواب لکھتے ہیں؟ اس پر ملک العلماء  
مولانا ظفر الدین نے فرمایا، اچھا آپ بغیر دیکھے جواب لکھ دیں، تو جانیں۔ مفتی اعظم نے  
قلم برداشتہ استفتاء کا جواب تحریر فرمایا۔ یہ رضاعت کا مسئلہ تھا۔ فتویٰ اصلاح کے لیے  
امام احمد رضا کی خدمت میں پیش ہوا۔ آپ نے صحت جواب پر مسرت و اطمینان کا اظہار

لہ (۱) "مفتی اعظم ہند" مرتبہ مولانا عبدالنعیم عزیزی۔ مطبوعہ بریلی (بار ششم) دسمبر ۱۹۸۱ء

(ب) "ہمارے مفتی اعظم" مرتبہ مولانا محمد سعید کانپوری، مطبوعہ کانپور (جولائی ۱۹۷۸ء)

لہ حسین اتفاق سے آپ کے والد ماجد امام احمد رضا نے جو پہلا فتویٰ لکھا تھا اور اس پر لکھ کے والد

مولانا مفتی علی نے دارالافتاء کام انہیں تفویض فرما دیا، وہ مسئلہ بھی رضاعت کا تھا۔ ملاحظہ ہو:

(۱) "اللفوظ" حصہ اول . . . . . مطبوعہ کراچی - ص ۱۴

(ب) "حیات اعلیٰ حضرت" مرتبہ مولانا ظفر الدین بہاری، مطبوعہ کراچی - ص ۲۸۰

فرمایا اور صحیح الجواب بعون اللہ العزیز الوہاب لکھ کر دستخط ثبت فرمادیے  
یہی نہیں، بلکہ بطور انعام ابو البرکات محی الدین جیلانی آل رحمن محمد عرف مصطفیٰ رضا کی مہر  
بنوا کر دی۔ ۱۷

مفتی اعظم قدس سرہ نے اپنے والد ماجد امام احمد رضا کی حیات ظاہری میں ۱۳۲۸ھ  
سے ۱۳۴۰ھ تک تیرہ برس تک فتاویٰ لکھے۔ والد ماجد کے وصال کے بعد ۱۳۹۵ھ تک  
مسلل فتویٰ نویسی فرمائی۔ بعد ازاں بوجہ ضعف و علالت فتویٰ نویسی کام نہ ہو سکا۔ تاہم  
آخری لمحات تک مفتیان دین کی علمی مشکلات کو زبانی حل فرماتے رہے۔ اس طرح شہر برس  
کے طویل عرصہ تک بلا معاوضہ فتویٰ نویسی فرمائی۔

امام احمد رضا کو اپنے خلیفہ اصغر مفتی اعظم کی نقابت و ثقابت پر اس نوعیت کا اعتماد  
تھا کہ اپنے بعض فتاویٰ پر ان کے تائیدی دستخط کرواتے۔ ۱۸

امام احمد رضا کے وصال کے بعد مفتی اعظم کی وہ ذات تھی کہ جس کی طرف پاک و ہند اور  
بنگلہ دیش کے علاوہ ممالک افریقہ، امریکہ، سری لنکا، ملائیشیا، مشرق وسطیٰ اور یورپ تک کے  
علماء فتویٰ کے لیے جوع فرماتے۔ ۱۹۲۶ء میں برصغیر کے ہزاروں علماء و مشائخ نے آل انڈیا سٹی کانفرنس  
کے اجلاس کے موقع پر برصغیر کے لیے جس دارالافتاء کے چند مفتیان کرام کے اسماء پر اتفاق کیا۔  
ان میں حضرت مفتی اعظم کا نام نامی سرفہرست ہے۔ ۱۹

۱۷ (۱) "روشن ستارے"، مرتبہ مولانا مفتی محمد اعظم نوری، مطبوعہ رامپور، ۱۹۶۷ء، ص ۸

(ب) ہفت روزہ کلام مشرق، کانپور۔ مجلیہ ۴-۱۱ فروری ۱۹۶۸ء، ص ۱۱

۱۸ تفصیل کے لیے ملاحظہ ہو، (۱) روزنامہ پیسہ اخبار، لاہور۔ مجلیہ ۳ دسمبر ۱۹۲۰ء، ص ۴

(ب) الحجۃ المومنین فی آیۃ الامتحنہ، مطبوعہ بریلی (بار اول)، ص ۴، ۵

۱۹ (۱) اخبار دبیرہ سکندری، رامپور۔ مجلیہ ۲۷ مئی ۱۹۲۶ء

(ب) خطبات آل انڈیا سٹی کانفرنس، مرتبہ محمد بلال الدین قادری، مطبوعہ گجرات (۱۹۶۸ء)

اس سے بہت پہلے نجد دین و ملت امام احمد رضا نے متحدہ ہندوستان کے لیے القضا شرعی قائم فرمایا۔ صدر الشریعہ مولانا محمد امجد علی اعظمی کو قاضی شرع اور مولانا عبدالباقی برہان الحق جبل پوری اور مفتی اعظم کو ان کا معاون اور مفتی شرع مقرر فرمایا اور اپنی زیر نگرانی مقدمات کے فیصلے کروائے۔ لہ

تعلیم سے فارغ ہونے کے بعد آپ نے ابتداءً کچھ عرصہ تدریس کا سلسلہ شروع کیا۔ مگر کثرتِ فتاویٰ نویسی اور تبلیغی خدمات کے باعث یہ سلسلہ دیر تک جاری نہ رہ سکا۔ یوں تو آپ کو تمام علوم اسلامیہ معقول و منقول وغیرہ میں مہارت تامہ حاصل تھی، تاہم درج ذیل علوم میں آپ کو درجہ اختصاص حاصل تھا۔

۱- تفسیر	۲- حدیث	۳- اصول حدیث
۴- فقہ	۵- اصول فقہ	۶- عقائد
۷- نحو	۸- صرف	۹- لغت
۱۰- ادب	۱۱- بیان	۱۲- معانی
۱۳- بدیع	۱۴- منطق	۱۵- فلسفہ
۱۶- تجوید و قرأت	۱۷- لغت و لغت	۱۸- سلوک
۱۹- اخلاق	۲۰- تاریخ	۲۱- سیر
۲۲- ریاضی	۲۳- جغرافیہ	۲۴- تفسیر
۲۵- توفیق	۲۶- قرآن	۲۷- عروض و قوافی
۲۸- تاریخ گوتی	۲۹- تنقیحات	۳۰- بیعت لہ

۱۔ ماہنامہ استقامت، کانپور (مفتی اعظم نمبر) مضمون مولانا برہان الحق، مجریہ مئی ۱۹۸۲ء - ص ۲۴

۲۔ (ا) پندرہ روزہ رفاقت، کانپور - مجریہ ۱۵ دسمبر ۱۹۸۱ء - ص ۱۵

(ب) مفتی اعظم ہند، مرتبہ عبدالنعیم عزیز، مطبوعہ بریلی (ضمیمہ) ص ۱۱



حضرت مفتی اعظم کا اخلاق سنت نبوی کا عکس جمیل تھا۔ اخلاص و وفا کی ایک شمع اور عزیمت و استقلال کا کوہِ وقار، زہد و تقویٰ، ایمان و ایقان، صداقت و دیانت کی تصویر، حبِ مصطفیٰ صلی اللہ تعالیٰ علیہ وسلم، حبِ اولیاء کے اعلیٰ مقام پر فائز تھے۔ سنت کی نصرت اور بدعت کی مخالفت اور اس کے استیصال میں ہمہ وقت سرگردان رہتے تھے۔ احتیاقِ حق اور ابطالِ باطل ورثہ میں پایا۔ ذہانت و بصیرت ایسی کہ ارباب علم و دانش اور اصحاب فکر و نظر کی محفلوں میں اس کی صدائے بازگشت سنائی دیتی ہے اور یہ حضرات اپنے مستقبل کی راہیں اس کی روشنی میں متعین کرتے ہیں۔ بے کسوں اور بے نواؤں کے حامی اور دنیا داروں سے بے غرض تھے۔ بارہا ارباب اقتدار نے ملاقات کی کوشش کی، مگر آپ نے باریابی سے مشرف نہ فرمایا، لیکن غریبوں کے لیے آپ کا دروازہ ہر وقت کھلا تھا۔ ان کی سہجائز مراد کے حصول کے لیے امکان بھر کوشش فرماتے۔ غرض اخلاقی و روحانی اقتدار کے محافظ و امین تھے اور اپنے دور میں بھولے ہوؤں کے لیے مینارۂ نور تھے۔ آپ کا ایک ایک قدم سنتِ مصطفیٰ کا منظر تھا۔ جس چیز کو ناجائز سمجھا، اس سے زندگی بھر اجتناب فرمایا۔ فوٹو آپ کے نزدیک حرام ہے، ساری عمر فوٹو نہ بنوایا۔ باوجود بڑی خواہش کے بغداد شریف اور دیگر مقامات پر نہ جاسکے کہ اس کے لیے پاسپورٹ حاصل کرنا پڑتا تھا۔ اور پاسپورٹ بغیر فوٹو کے بنا مشکل۔

آپ نے تین حج کیے۔ پہلا حج ۱۳۲۳ھ / ۱۹۰۶ء میں والد ماجد کے ہمراہ، اس وقت فوٹو نہ تھا۔ دوسرا حج ۱۳۶۴ھ / ۱۹۴۵ء میں کیا، اس وقت فوٹو کی پابندی نہ تھی۔ آپ نے تیسرا حج ۱۳۹۰ھ / ۱۹۷۱ء میں کیا۔ اس وقت فوٹو کی پابندی تھی۔ آپ نے فوٹو نہ بنوایا، بلکہ آپ کے ہمراہیوں نے بھی فوٹو نہ بنوایا۔ حکومت ہند نے ان کے پاسپورٹ کو بغیر فوٹو کے جاری کر دیا۔ لہ

لہ ماہنامہ استقامت کانپور، مضمون پر فیصد اکٹر محمد مسعود احمد، مجریہ مئی ۱۹۸۲ء - ص ۱۵۰

غیرتِ دینی کا یہ عالم تھا کہ آپ نے کبھی بھی، کچھ لوگوں کو عدالت نہ کہا اور جو لوگ وہاں بیٹھے ہیں، انہیں حاکم نہ کہا، کیونکہ آپ کا عقیدہ تھا کہ عدالت کا لفظ اس ایوان پر بولا جاسے گا، جہاں اسلامی قانون کے مطابق نزاعات کا فیصلہ ہو اور جسے خدا و رسول کی نیابت میں حکومت کا اختیار دیا گیا ہو، وہی حاکم کہے جانے کا مستحق ہے۔

غیرتِ دینی کی یہ ایک مثال ہے کہ بالوٹے برس کی طویل عمر میں کبھی کسی سربراہ مملکت کے پاں نہ گئے اور نہ بڑے بڑے فرمانبرداروں کے بنگلوں میں نظر آتے، بلکہ حیرت کی بات یہ ہے کہ کتنے ہی سربراہوں اور سلاطین نے خود ان کی مجلس میں باریاب ہونے کی اجازت چاہی، مگر حضرت مفتی اعظم نے فقرِ غیور کے باعث یہ کہہ کر انکار کر دیا کہ ایک درویش کا بادشاہوں اور اربابِ حکومت سے سروکار ہی کیا ہے۔ اس سلسلہ میں کانگریسی لیڈر

سابق صدر بھارت ڈاکٹر فخر الدین علی احمد کھٹیت وزیر خوراک اور ترقی کے وزیر علی ابراہیم

اور وزیر اعظم اندرا گاندھی کا نام بطور مثال پیش کیا جاسکتا ہے۔

مفتی اعظم کی زندگی سراپا حرکت تھی۔ وہ ہر جگہ متحرک نظر آتے ہیں۔ ابتداء سے انتہا تک حرکت ہی حرکت۔ جب کبھی اور جہاں کہیں باطل نے سر اٹھایا، حضرت مفتی اعظم نے بے تابانہ اس کا تعاقب کیا۔ یہاں تک کہ اس کا قلع قمع کر دیا۔ ملتِ اسلامیہ کو جب بھی اپنی بقا اور تحفظ کے لئے ضرورت درپیش ہوئی، مفتی اعظم نے دامنِ درمے درمے سچنے اس کی اعانت میں اپنی زندگی وقف فرمادی۔ اس سلسلہ کی چند تحریکات کا تذکرہ دلچسپی سے خالی نہ ہوگا۔ ان تحریکات میں مفتی اعظم کی سیاسی بسیرت روز روشن کی طرح عیاں ہے۔

۱۔ پندرہ روزہ رفاقت، پٹنہ، مجریہ، ۱۵ دسمبر ۱۹۸۱ء - ص ۸

۲۔ (۱) ایضاً،

(ب) ماہنامہ استقامت، کانپور، مجریہ مئی ۱۹۸۳ء - ص ۱۲۶

(ج) ماہنامہ رناتے مسطفی، گوجرانوالہ - مجریہ دسمبر ۱۹۸۱ء - ص ۱۹

تقریباً ۱۳۲۹ھ / ۱۹۱۱ء میں امام احمد رضا نے جماعت "انصار الاسلام" قائم کی جس کی غرض و غایت حمایتِ خلافت و حفاظتِ سلطنتِ اسلامی تھی۔ مظلومینِ ترک کی اعانت کے لیے عملاً اقدام کرنا اس کے مقاصد میں شامل تھا۔ لہ

جماعت انصار الاسلام کے ناظم اعلیٰ مولانا حسنین رضا (برادرِ عم زاد امام احمد رضا) تھے۔ جوانی کے عالم میں مفتی اعظم اس کے رکنِ رکن تھے۔ انصار الاسلام کے ایک جلسہ کی قرارداد کے چند نکات ملاحظہ ہوں۔ اس سے اندازہ ہوگا کہ عنفوانِ شباب ہی سے مفتی اعظم کس نوعیت کی سیاست کے قائل اور عامل تھے اور مسلمانوں کے لیے کیسا درد ان کے سینہ بے کینہ میں تھا۔ ملاحظہ ہوں:

- (۱) حفاظت مقاماتِ مقدسہ اور مظلومینِ ترک کی امداد و اعانت
  - (۲) اندرونی اور بیرونی دشمنوں سے مسلمانوں کی حفاظت
  - (۳) معاشرتی، تمدنی اور اقتصادی مفادات کی طرف مسلمانوں کی رہنمائی
  - (۴) ترک و عرب اتحاد کے لیے کوشش و سعی
  - (۵) خلافِ شرعِ برطانوی قوانین میں ترمیم کا مطالبہ
  - (۶) مسلمانوں کے لیے اسلامی بینک کھولنے کی ترغیب دینا
  - (۷) تجارت بڑھانے کے مسلمانوں کا شوق دلانا۔
  - (۸) مسلمانوں کے لیے اسلامی خزانہ کے قیام اور بیت المال کے لیے کوشش کرنا۔
- جماعت رضائے مصطفیٰ، بریلی، ۷ ربیع الآخر ۱۳۳۹ھ / ۱۷ دسمبر ۱۹۲۰ء کو قائم ہوئی، اس کے اغراض و مقاصد حسب ذیل تھے:

(۱) پیارے مصطفیٰ صلی اللہ تعالیٰ علیہ وآلہ وسلم کی عزت و عظمت کا تحفظ

لہ برکاتِ ماہِ ربہ و بہمان بدایوں، مثنیہ مولانا سید اولاد درہل محمد میاں ماہِ ربوی، مطبوعہ بریلی (بار اول) ص ۱۳، ۱۲

لہ روزنامہ پیسا اخبار لاہور شمارہ ۱۳ مئی ۱۹۲۱ء / بحوالہ ماہنامہ استقامت، کانپور، مئی ۱۹۸۳ء - ص ۱۵۴

(ب) متحدہ قومیت کا نعرہ بلند کرنے والے فرقہ گانہ صوبہ کا تحریری و تقریری رد کرنا۔

(ج) بد مذہبوں کی چیرہ دستیوں سے مسلمانوں کو آگاہ کرنا۔

(د) آریہ اور عیسائیوں کے اعتراضات کے تحریری اور تقریری جوابات دینا۔

(۵) فاضل بریلوی امام احمد رضا اور دیگر علماء اہل سنت کی تصانیف کی اشاعت۔

غیر اسلامی نظریہ متحدہ قومیت کے بیجانی دور میں اسلامی شخص کے امتیاز و تحفظ،

فتنہ ازنداد کے انسداد اور عوام میں راسخ الاعتقادی پیدا کرنے میں جماعت رضائے مصطفیٰ نے

مثالی اور موثر کام کیا۔ مفتی اعظم اس کے رکن زکین تھے۔ جماعت رضائے مصطفیٰ کے پیر و قوام

سے آپ نے متعدد اسلامی تحریکوں میں حصہ لیا۔ ۱۳۴۱ھ / ۱۹۲۳ء میں متعصب بندوں

نے سادہ لوح مسلمانوں کو (نعوذ باللہ) مرتد بنانے کی مہم شروع کی، جسے یہ لوگ شہی کی

تحریک کہتے تھے۔ علماء اہل سنت نے اس ناپاک تحریک کا ڈٹ کر مقابلہ کیا۔ فتنہ

ازنداد کا انسداد کرنے والے علماء میں حضرت مفتی اعظم کا اسم گرامی سرفہرست ہے۔ حضرت

مفتی اعظم نے پانچ لاکھ بندوں کو کلمہ پڑھا کر مسلمان کیا۔ ۲

ہند میں فتنہ ازنداد کے زمانہ میں حرمین طیبین پر جب نجدی تسلط ہوا۔ نجدی نے حرمین طیبین

میں جو مظالم ڈھائے، وہ تاریخ کا ایک دردناک باب ہے۔ ہندوستان سے ایک وفد اس

عرش سے ترتیب دیا گیا کہ وہ نجدیوں کو مظالم سے باز رکھے۔ اس وفد کی تیاری میں حضرت

۱۔ ابوالکلام آزاد کی تاریخی شگفت، مرتبہ محمد بلال الدین قادری۔ مطبوعہ مکتبہ رضویہ، لاہور، ص ۵۶

۲۔ تفصیل کے لیے ملاحظہ ہو،

(۱) ماہنامہ الزوار الصوفیہ، لاہور۔ ماہ ذی قعدہ ۱۳۴۱ھ / جولائی ۱۹۲۳ء ص ۲۵

(ب) ماہنامہ اشرفی، کچھوچھو (بھارت) ذی قعدہ ۱۳۴۱ھ / جولائی ۱۹۲۳ء

(ج) سیرت امیر ملت، مصنفہ مولانا سید اختر حسین علی پوری۔ ص ۲۳۰

(د) روزنامہ خلافت، بمبئی۔ مجریہ ۳۰ جون ۱۹۲۴ء، ص ۴

مفتی اعظم نے نمایاں حصہ لیا۔ اس سلسلہ کی ایک خبر ملاحظہ ہو: ”فتنہ نجد اور جماعت رضائے مصطفیٰ بریلی۔ عین اُس وقت جبکہ ہندوستان خود میدانِ جہاد بنا ہوا ہے اور آریہ دوہا بیہ ہند کی شورشوں نے مجاہدینِ اسلام کو عدیم الفرصت کر رکھا ہے۔ مسلمانانِ ہند کی واحد نمائندہ اور خالص مذہبی جماعت، یعنی جماعت رضائے مصطفیٰ بریلی نے ترتیبِ وفد کے لیے تیاری ظاہر کی اور بطلِ سنت و شیرِ اسلام حضرت مولانا مصطفیٰ رضا خاں صاحب مدظلہ العالی نے اس کام (ابن سعود کے پاس وفد بھیجنے) کے لیے جیبِ خاص سے پانسو روپیہ کی گراں قدر رقم جماعت کو عطا فرمائی ہے۔“ لہ

خلافتِ ترکیہ کے زوال کے ساتھ ۱۳۳۷ھ / ۱۹۱۹ء کو تحریکِ خلافت شروع ہوئی۔

ابوالکلام آزاد اور مولانا عبدالباری فرنگی محلی اور گاندھی کے ہم نوا علمائے مسلمانوں کے اجماعی عقیدہ کے خلاف اس بات پر زور دیا کہ خلیفہ کے لیے قریشی ہونا ضروری نہیں۔

امام احمد رضا نے اس موضوع پر دوام العیش فی الائمۃ من قریش ۱۳۳۹ھ / ۱۹۲۰ء میں تصنیف فرمایا۔ یہ رسالہ ۱۹۲۲ء میں بریلی میں پہلی بار چھپا۔ امام احمد رضا کے

صاحبزادے مفتی اعظم نے ۱۳ صفحات پر مشتمل ایک دیباچے کا اضافہ کیا۔ امام احمد رضا اور مفتی اعظم نے جو کچھ فرمایا، بعد کے حالات نے ان کی تصدیق کر دی۔ لہ

تحریکِ ترکِ موالات ۱۳۳۹ھ / ۱۹۲۰ء کے دور میں گاندھی گردی نے وہ طوفان برپا

کر دیا جس سے بڑے بڑے مسلمان لیڈر بھی متاثر ہوئے۔ استرنا ہندو کی خاطر اسلامی تشخص کی اقدار کو ختم کرنے کی کوششیں ہونے لگیں۔ ظلم تو یہ تھا کہ اس میں مسلمان لیڈر پیش پیش تھا۔

ترکِ موالات کے دور میں انگریزوں سے ہر قسم کا مقابلہ روار کھا گیا، جبکہ ہندوؤں سے اتحاد و داد کی باتیں ہونے لگیں، حالانکہ اسلامی نقطہ نظر سے دونوں غیر مسلم ایک جیسے سلوک کے

لہ ماہنامہ اشرفی، کچھوچھو۔ جمادی الاخریٰ ۱۳۳۳ھ

لہ دوام العیش فی الائمۃ من قریش، مطبوعہ بریلی، ۱۹۲۲ء

مستحق تھے، مگر جذبات کی سیاست نے معاملہ اُلٹ دیا۔ اسی دور میں امام احمد رضا اور ان کے ہم نوا علماء و اکابر نے اس حقیقت کو واضح اور برہن کیا کہ مسلمان بحیثیت مسلمان قوم کے بر دوسری قوم سے ممتاز ہے۔ کسی دوسری قوم سے اس کا اتحاد و وودا ممکن نہیں اور نہ شرعی طور پر جائز ہے۔ اسلامی تشخص کے تحفظ اور اس کو نکھارنے میں مفتی اعظم نے مثالی کردار ادا کیا۔

اس طرح دو قومی نظریہ کے اولین داعین میں مفتی اعظم کا اسم گرامی نمایاں طور پر شامل ہے۔

۱۳۵۴ھ / ۱۹۳۵ء میں سکھوں نے اشگر نیر حکام کی پشت پناہی میں لاہور کی مسجد شہید گنج کو مسمار کر دیا اور یہ دعویٰ کیا کہ یہ جگہ اور عمارت گوردوارہ کی ہے، مسلمانوں نے خاصاً قبضہ کر رکھا ہے۔ مسجد کے انہدام پر اسلامیان برصغیر تڑپ اٹھے مسجد کی واکزاری کے جلسے جلوسوں کا سلسلہ شروع ہو گیا۔ بد قسمتی سے مجلس احرار ہند نے مسلمانوں کی اجتماعی مساعی میں نہ صرف

عدم شرکت کی، بلکہ اس خالص اسلامی تحریک کی مخالفت کی اور یہ پروپیگنڈا کیا کہ اس تحریک میں

حصہ لینا جائز نہیں۔ جو مسلمان اس تحریک میں جان کا نذرانہ پیش کر رہے ہیں، ان کی موت،

حرام کی موت ہے۔ وہ شہید نہیں۔ ۲۷ ربیع الثانی ۱۳۵۴ھ / ۲۹ جولائی ۱۹۳۵ء کو مسجد

شہید گنج کی بازیابی کے ضمن میں ہلاک ہونے اور تحریک میں حصہ لینے والوں کی شرعی حیثیت سے

ایک استفتا حضرت مفتی اعظم کی خدمت میں پہنچا۔ آپ نے نہایت تفصیل سے دلائل شرعیہ سے

ثابت کیا کہ اس تحریک میں حصہ لے کر مسلمانوں پر فرض ہے کہ مسجد کو سکھوں سے آزاد کرائیں،

اور جو لوگ اس تحریک میں جان کا نذرانہ پیش کر چکے ہیں، وہ شہید ہیں۔ ۲۷

۱۔ تفصیل کے لیے ملاحظہ ہو۔

(۱) الحجۃ المومنین فی آیۃ المستحی، مصنفہ امام احمد رضا، فتاویٰ پر مفتی اعظم کی تصدیق ہے۔

(ب) طرق الہدی والارشاد الی احکام الامارۃ والجهاد، مصنفہ مولانا محمد مصطفیٰ رضا، مطبوعہ بریلی

(ج) ہفت روزہ الفتح، کراچی، ۲۸ مئی، ۴ جون ۱۹۶۶ء

۲۔ فتاویٰ مصطفویہ، مصنفہ مفتی اعظم، جلد دوم، مطبوعہ الہ آباد۔ ص ۹۵ تا ۱۰۱

اس طرح آپ کے شرعی فتویٰ نے مسلمانوں کے اضطراب کو ختم کر دیا اور وہ جوش و جذبہ اسلامی سے سرشار مسجد شہید گنج کی بازیابی کے لیے سرگرم عمل رہے۔

بیسویں صدی کے اوائل میں اشتراکیت کا فتنہ روس سے نمودار ہوا۔ ۱۹۳۵ء کے انتخاب میں کانگریسی لیڈروں نے اشتراکیت کی اشاعت کی اور اسے اہل ہند کی مشکلات کا حل بتایا۔ یو، پی۔ سی، پی وغیرہ صوبوں کی کانگریسی وزارتوں نے اشتراکیت کے بہرے میں ناقابل برداشت مظالم ڈھائے۔ مسلمان ان مظالم کا نشانہ تھے۔ اشتراکیت کا ”بے خدا نظام“ مسلمانوں کے مصائب میں اضافہ کا باعث بنا۔

۲ محرم ۱۳۵۶ھ / ۵ مارچ ۱۹۳۸ء کو ایک مبسوط و مدلل فتویٰ کی صورت میں حضرت مفتی اعظم نے اشتراکیت کے بے خدا نظام کے خلاف موثر آواز بلند فرمائی۔ دہریوں اور اباچیوں کو آپ نے ابلیس کے ایجنٹ، شیطان کے وکیل، شیطنیت کا پروپیگنڈا کرنے والے اور خدا و رسول سے دُور اور بے تعلق کہا۔ ان کی بے عقلی اور کور باطنی کو طشت از بام کر دیا۔ لہ

اس طرح مسلمانوں نے آپ کی رہبری و رہنمائی میں اس خوفناک اثر و صے سے جلد نجات حاصل کر لی اور جلد ہی کانگریسی وزارتیں اپنے انجام کو پہنچ گئیں۔ اس طرح اشتراکیت کا اولین رقبہ بلیغ کرنے والوں میں حضرت مفتی اعظم شامل ہیں۔ یہ صغیر میں بیسویں صدی کے ربع اول ہی میں استخلاص وطن کی تحریکیں شروع ہوئیں۔ ربع ثانی میں یہ تحریکیں اپنے عروج پر پہنچیں، مگر ان تحریکیوں میں بعض اس قسم کے طریقے وضع ہوئے اور ان پر عمل ہونے لگا جس کا نتیجہ مسلمانوں کی ہمیشہ کی ہندوؤں کی غلامی مقدر بن جاتی۔ علمائے اہل سنت کا موقف یہ تھا کہ وطن کی آزادی کے بعد مسلمان بھی آزاد ہوں۔ انہیں ہندوؤں کی سرپرستی اور غلامی سے بھی نجات ملنی چاہیے۔ ظاہر ہے اس کے لیے کانگریس اور کانگریسی مسلمان لیڈر تیار نہ تھے،

لے تفصیل ملاحظہ ہو: فتاویٰ مطہریہ، مسند مفتی اعظم، مطبوعہ الہ آباد (بار اول) ص ۸۷، ۸۸، ۸۹

بلکہ ان کی مخالفت اپنے نقطہ عروج پر تھی۔ ان حالات میں مسلمانوں کے معاشرتی، تجارتی، معاشی، تمدنی، تعلیمی اور سیاسی حقوق کو بند ووں پر قربان کیا جانے لگا۔ اس کرب ناک صورتِ حال کے پیش نظر علماء اہل سنت نے کل بند سستی کا نفرنس کی داغ بیل ڈالی۔

۱۳۲۳ھ / ۱۹۲۵ء میں مراد آباد میں اس کا پہلا اجلاس منعقد ہوا، جس نے مسلمانوں کو زندگی کا ایک نیا شعور بخشا۔ دیکھتے ہی دیکھتے کانفرنس کی شاخیں کل بند میں قائم ہو گئیں۔ حضرت مفتی اعظم اس کانفرنس کے مرکزی سرپرست تھے۔ آپ کی سربراہی اور رہنمائی میں آل انڈیا سنی کانفرنس نے برصغیر کی سیاست میں ایک ممتاز مقام حاصل کر لیا۔ ۱

دوسرے بند لارڈ ویول نے شملہ میں کانگریس اور مسلم لیگ کے درمیان مفاہمت کرنے کے لیے ایک کانفرنس کی۔ مسلم لیگ کا موقف تھا کہ وہ مسلمانوں کی واحد نمائندہ سیاسی تنظیم ہے، جبکہ کانگریس متحدہ ہندوستان کے تمام باشندوں کی نمائندگی کی دعویٰ دار تھی۔ حضرت مفتی اعظم نے قائد اعظم کے نام ایک تاریخ میں مسلم لیگ کے نقطہ نظر کی حمایت کی۔ حضرت مفتی اعظم کا یہ تاریخ نامہ انجام دہلی، مورخہ ۱۵ جولائی ۱۹۲۵ء میں بھی شائع ہوا۔ ۲

۱۳۲۳ھ / ۱۹۲۵ء میں منعقد ہونے والی آل انڈیا سنی کانفرنس کا انتظام و انصرام جمعیت اشرفیہ، کچھوچھو، اور امام احمد رضا کی قائم کردہ انجمن اظہار الاسلام اور جماعت مصطفیٰ کے رضا کاروں نے نہایت سلیقہ سے کیا۔ جماعت رضائے مصطفیٰ کا خیمہ عجیب شوکت رکھتا تھا۔ حضرت مفتی اعظم کے اس ”ملکوئی نظام“ کی ہر ایک نے تعریف کی۔ ۳

۱۳۶۲-۶۵ھ / ۱۹۴۵-۴۶ء کے برصغیر کے مرکزی اور صوبائی انتخابات تاریخ میں معرکہ آرا

۱۔ تفصیل کے لیے ملاحظہ ہو: خطبات آل انڈیا سنی کانفرنس، مرتبہ محمد جلال الدین قادری، مطبوعہ گجرات (۱۹۷۸ء)

۲۔ تفصیل کے لیے ملاحظہ ہو: (۱) ہفت روزہ الفقہیہ امرتسر، ۱۳ نومبر ۱۹۲۵ء، ص ۷

(ب) خطبات آل انڈیا سنی کانفرنس، مرتبہ محمد جلال الدین قادری

۳۔ ماہنامہ اشرفیہ کچھوچھو، شوال ۱۳۲۳ھ / مئی ۱۹۲۵ء، ص ۱۵ تا ۱۷



زوعیت کے حامل تھے۔ انہی انتخابات کے نتیجہ میں مسلمانان برصغیر کی قسمت کا فیصلہ ہونا تھا۔ استخلاص وطن کے ساتھ اسلامی ریاست کا قیام انہی انتخابات کا مرہون بنتا تھا۔ اس صورت حال میں علماء و مشائخ اہل سنت نے مسلمانوں کی نمائندہ تنظیم مسلم لیگ کے ساتھ بھرپور تعاون کیا۔ اس کے لیے علماء نے باقاعدہ فتاویٰ جاری کیے کہ مسئلہ پاکستان یعنی ہندوستان کے کسی حصہ میں آئین شریعت کے مطابق فقہی اصول پر حکومت قائم کرنا سستی کانفرنس کے نزدیک محمود مستحسن ہے۔ ان فتاویٰ پر حضرت مفتی اعظم اور ان کے تلمیذ رشید حضرت شیخ الحدیث قدس سرہ کے دستخط سرفہرست ہوتے۔ ۱

آل انڈیا سستی کانفرنس، بنارس کا ایک تاریخ ساز اجلاس ۲۴ تا ۲۷ جمادی الاولیٰ ۱۳۶۵ھ، ۲۷ تا ۳۰ اپریل ۱۹۴۶ء کو منعقد ہوا۔ اس اجلاس میں پانچ سو مشائخ عظام سات ہزار علماء کرام اور دو لاکھ سے زائد عوام اہل سنت شریک ہوئے۔ اس اجلاس میں حضرت مفتی اعظم نے مرکزی کردار ادا کیا اور کانفرنس کی طرف سے مسلمانوں کی فلاح و بہبود کے لئے جو مختلف کمیٹیاں مقرر ہوئیں، ان میں سے بعض کی سربراہی حضرت مفتی اعظم نے قبول فرمائی جن مجالس میں آپ کا انتخاب ہوا، وہ یہ ہیں:

تعلیم، پاکستان، دارالقضاة، عاملی قوانین، جمعیت آئین ساز۔ ۲

اسلامی ریاست یعنی "پاکستان" کے قیام سے حضرت مفتی اعظم کو کس قدر دلچسپی تھی؟ اس کا اندازہ اس پس منظر میں لگائیے کہ ۱۹۴۶ء کے انتخابات میں آپ نے بریلی کے حلقہ میں مسلم لیگ کے نمائندہ اور امیدوار عزیز احمد ایڈووکیٹ کو پہلا ووٹ دیا۔ گویا اس حلقہ میں

۱۔ اخبار دبدبہ سکندری، رامپور، ۲۹ مارچ ۱۹۴۶ء ص ۳

۲۔ (ا) ایضاً بحریہ، ۲۰ مئی، ۲۷ مئی، ۳ جولائی، ۷ جولائی، ۲۲ جولائی، یکم اگست ۱۹۴۶ء

(ب) خطبہ صدارت از سس المحمدین حضرت مولانا سید محمد محدث کچھوچھوی، مطبوعہ مراد آباد

(ج) خطبات آل انڈیا سستی کانفرنس، مرتبہ محمد جلال الدین قادری، مکتبہ رضویہ، گجرات

پاکستان کا سب سے پہلا ووٹ تھا۔ مفتی اعظم نے نہ اس سے پہلے کسی انتخاب میں ووٹ ڈالا اور نہ ہی اس کے بعد کسی انتخاب میں۔ گویا زندگی میں ایک بار ہی ووٹ کا استعمال کیا اور وہ قیام پاکستان کے حق میں تھا۔ ووٹ کے استعمال کے بعد لوگوں نے آپ کو مفتی اعظم ہند کی بجائے مفتی اعظم پاکستان کہنا شروع کیا۔ ۱

کانگریسی حکومت ہند نے جانبداری سے کام لیتے ہوئے غیر منصفانہ طور پر اہل سنت کے اداروں اور اوقاف پر غیر سنتیوں کو بالادستی کا حق دے دیا۔ ۱۹۶۰ء میں حکومت ہند نے ایک وقف ایکٹ کے ذریعے اہل سنت کے حقوق پامال کرنے کی کوشش کی۔ نیز مسلمانوں کے تعلیمی اداروں کا اسلامی تشخص اور امتیاز ختم کرنے کی سازش کی اور مختلف صوبوں میں مسلمانوں کے مذہبی مقامات مساجد و مزارات کو ظلماً چھیننے کی کوشش کی۔ اس صورت حال کے پیش نظر شاہزادہ امام احمد رضا، حضرت مفتی اعظم نے تمام علماء و مشائخ کو جمع کیا اور دسمبر ۱۹۶۱ء آل انڈیا سنتی اوقاف کانفرنس، دہلی میں منعقد کی۔ ڈیڑھ لاکھ افراد نے دالہانہ انداز میں شرکت کی۔ یہ کانفرنس ایسی موثر اور کامیاب ثابت ہوئی کہ ایوان حکومت میں زلزلہ آ گیا۔ وزیر اعظم ہند اور دیگر صاحبان اقتدار نے از خود ملاقات کی خواہش کی اور مسلمانوں کے مطالبات کو بغور سنا اور اس پر عمل کیا۔ اس طرح اہل سنت کے مذہبی ادارے اپنا اسلامی تشخص برقرار رکھ سکے اور مسلمانوں کی قدیم مسلم یونیورسٹی علی گڑھ دستبرد غیر مسلم حکومت سے محفوظ رہی۔ ۲

اس کانفرنس کی عظیم الشان کامیابی کے بعد حضرت مفتی اعظم کی سرپرستی میں جماعت رضائے مصطفیٰ، بریلی نے کل ہند تعلیمی تنظیمی کانفرنس، دہلی کے ذریعے ہندوستان کے تمام سنتی اداروں اور مدارس کو مربوط کرنے کی کوشش شروع کی۔ ملک کے گوشے گوشے کا

۱۔ روایت مولانا تقدس علی خاں بریلوی، شیخ الجامعہ پیر گوٹھ (سندھ) ۲۲ صفر ۱۴۰۲ھ

۲۔ ماہنامہ نوری کرن، بریلی، جنوری ۱۹۶۲ء - ص ۴ تا ۸



اس جمعیت نے دونوں پہلوؤں پر تاریخ ساز کردار سرانجام دیا۔ رفتہ رفتہ اس کی حیثیت مرکزی بن گئی۔ پورے برصغیر میں اس کی شاخیں قائم ہو گئیں۔ اب اس کے اغراض و مقاصد اور قواعد و ضوابط میں بھی وسعت کرنا پڑی۔ اس غرض کے لیے ۱۴ جمادی الاول ۱۳۸۳ھ / ۳ اکتوبر ۱۹۶۳ء کو حضرت مفتی اعظم کی سرپرستی میں برہان الملت حضرت مولانا برہان الحق جبل پوری (خلیفہ امام احمد رضا کے آستانہ عالیہ پر گل ہند جماعت رضائے مصطفیٰ کا ایک اجلاس منعقد ہوا، جس میں حسب ذیل دفعات کا اضافہ کیا گیا۔

## دفعات:

(۱) گل ہند جماعت رضائے مصطفیٰ کی دائمی سرپرستی حضور مفتی اعظم ہند و امت برکاتہم العالیہ القدسیہ فرمائیں گے۔

(۲) گل ہند جماعت رضائے مصطفیٰ سارے ہندوستان کی کل مقامی، ضلعی، صوبائی اور کل ہند جملہ سنی تنظیموں کی نگران اور جماعت ہوگی۔ ہندوستان کی ساری سنی تنظیمیں اور جماعتیں گل ہند جماعت رضائے مصطفیٰ کے تحت رہیں گی۔

(۳) مختلف سنی تنظیموں کے باہمی اختلاف کی شکل میں گل ہند جماعت رضائے مصطفیٰ کی حیثیت ثالث اور حکم کی ہوگی۔

(۴) گل ہند جماعت رضائے مصطفیٰ کی جماعت کی تنظیم حسب ذیل ہوگی:

(ا) ہر شہر میں دارالافتاء قائم کرنا

(ب) ہر شہر میں دارالافتاء قائم کرنا

(ج) ہر جگہ مکاتب و مدارس اسلامیہ قائم کرنا

(د) ہندوستان کے ہر شہر کے مفتی اور قاضی کا براہ راست تعلق گل ہند جماعت

رضائے مصطفیٰ سے ہوگا۔

۱۰۰۰ مسلمانوں کے قومی مذہبی نزاعات کے فیصلہ کے لیے قاضی کی شرعی ضرورت چونکہ ہندوستان کی موجودہ سیکولر حکومت سے پورا ہونا ناممکن ہے۔ اس اہم ضرورت کو جماعت رضائے مصطفیٰ کی مرکزی حیثیت پورا کرے گی۔ فقیہ قادری مدظلہ

(۵) کل ہند جماعت رضائے مصطفیٰ کا انتخاب، سہرپانچ سال بعد ہوا کرے گا  
 (۶) کل ہند جماعت رضائے مصطفیٰ کا مرکزی دفتر بریلی شریف ہی میں زیر نگرانی حضور  
 مفتی اعظم ہند دامت برکاتہم العالیہ رہے گا۔

(۷) ریلیف کمیٹی، مرکزی جماعت رضائے مصطفیٰ، بریلی شریف کی زیر نگرانی، ترمیمی  
 اور تبدیلی کے کل اختیارات سرپرست و صدر کل ہند جماعت رضائے مصطفیٰ کو حاصل رہیں گے  
 (۸) ریلیف کمیٹی، مرکزی جماعت رضائے مصطفیٰ، بریلی شریف کے علاوہ اور کوئی  
 ریلیف کمیٹی قائم نہ ہوگی۔

(ii) ریلیف کمیٹی مرکزی جماعت رضائے مصطفیٰ کا کوئی انتخاب نہ ہوا کرے گا بلکہ  
 سرپرست و صدر کل ہند جماعت رضائے مصطفیٰ اپنے اختیارات خصوصی سے نامزد فرمایا  
 کریں گے۔

جیل پور کے اس کل ہند جماعت رضائے مصطفیٰ کے خصوصی اجلاس سے قبل  
 امام احمد رضا کے عرس کے موقع پر ۲۶ صفر ۱۳۸۳ھ / ۱۸ جولائی ۱۹۶۳ء کو کل ہند جماعت  
 رضائے مصطفیٰ کا مرکزی انتخاب عمل میں لایا گیا، جس میں برہان الملت حضرت مولانا برہان الحق  
 جیل پوری کو کل ہند جماعت رضائے مصطفیٰ کا صدر اور جناب مولانا ابوالوفا قصیبی غازی پوری  
 کو ناظم اعلیٰ منتخب کیا جا چکا تھا۔ اب اس جیل پور کے اجلاس میں بقیہ عہدیداران کا انتخاب  
 عمل میں آیا۔

— نائب صدر اول، جناب مولانا سید محمد مدنی میاں خلف الرشید محدث اعظم کچھوچھو  
 — نائب صدر دوم، جناب مولانا رفاقت حسین، احسن المدارس، کانپور  
 — ناظم، مولانا علی محمد دھوراجی، راج پپلا بھٹروچ، گجرات  
 — نائب ناظم، جناب عبدالصمد مجنون، جیل پور

لے اصل ماخذ ماہنامہ نوری کرن، بریلی، مجرہ نومبر ۱۹۶۳ء میں ۸ نمبر کتابت سے رہ گیا ہے۔ فقیر قادری حنفی

— نائب ناظم و خازن، سید حمایت رسول، نزد جامع مسجد، بریلی  
 علاوہ ازیں منقذ و حلیل القدر علماء کرام کو کل ہند جماعت رضائے مصطفیٰ کی ورکنگ کمیٹی  
 کا ممبر نامزد کیا گیا۔ لے

اسی اجلاس میں سرپرست کل ہند جماعت رضائے مصطفیٰ، حضرت مفتی اعظم اور صدر  
 مولانا بریلوی الحق جبل پوری نے اپنے اختیارات سے سید حمایت رسول ریٹائرڈ گارڈ کو  
 صدر ریٹیف کمیٹی کل ہند جماعت رضائے مصطفیٰ نامزد فرمایا اور اسے اختیار دیا کہ وہ ایک  
 ماہ کے اندر اپنی کابینہ کی تشکیل دے کر منظوری حاصل کریں۔ لے  
 اس طرح حضرت مفتی اعظم کی سرپرستی میں جماعت رضائے مصطفیٰ کی نشاۃ ثانیہ  
 نے اسلامیان ہند کی مذہبی و قومی اسلامی ضرورت کو پورا کر دیا۔

ہندوستان کی سیکولر حکومت اپنے دعویٰ لادینیت پر بھی قائم نہ رہی۔ نمائندگان  
 کانگریس کی حکومت نے غیر جانبداری کو بالائے طاق رکھ دیا۔ مسلمانان ہند کے دینی، اقتصادی  
 لسانی اور سیاسی حقوق کی پامالی کے واقعات اس قدر عام ہو گئے کہ جذبہ ایشا رکھنے والے  
 علماء نے محسوس کیا کہ ان کی ایک کل ہند مرکزی و سیاسی تنظیم ہو جو مسلمانوں کے ہر قسم کے  
 حقوق کی حفاظت کا فریضہ سرانجام دے۔ چنانچہ جمادی الاخریٰ ۱۳۸۳ھ / نومبر ۱۹۶۳ء کو  
 آل انڈیا سنی جمعیت العلماء کانفرنس کا عظیم اجتماع کانپور میں ہونا قرار پایا۔ اس کانفرنس  
 کی سرپرستی حضرت مفتی اعظم نے فرمائی۔ کانفرنس کے انعقاد سے قبل آپ نے اس کی  
 کامیابی کے لیے ایک عالم گیر پیغام شائع فرمایا۔ اس عالم گیر پیغام کی عبارت یہ تھی:

”محمدؐ و نصلیٰ علیٰ حبیبہ الکویم و علیٰ آلہ و اصحابہ اجمعین۔“

برادران اہل سنت! السلام علیکم ورحمۃ اللہ وبرکاتہ

لے ماہنامہ نوری کرن، بریلی۔ مجریہ ۱۹۶۳ء، ص ۳۶، ۳۷

لے ایضاً، ص ۳۷

یا قومنا! جیو! داعی اللہ اے ہماری قوم! اللہ تعالیٰ کے داعی کی پکار پر لبیک کہو۔ آل انڈیا سنی جمعیت العلماء کانفرنس مسلمانان ہند کی دینی تعلیمی، اقتصادی، لسانی اوقاف کے تحفظ کی خاطر سرزمین کانپور میں مورخہ ۱، ۲، ۳ نومبر ۱۹۶۳ء کو منعقد ہو رہی ہے جس کی اطلاع اخبارات اشتہاراً وغیرہا کے ذریعہ آپ تک پہنچ چکی ہوگی۔ یہ اہم کانفرنس ایسے موقعہ پر منعقد ہو رہی ہے جبکہ ملک کے اہل سنت جسم و جان سے گزر کر دین و ایمان کی سخت آزمائش میں مبتلا کیے جانے والے ہیں۔ الحاد، بددینی، پیہم شکستیں کھانے کے بعد اب حکومت وقت کا سہارا تلاش کر رہی ہے۔ اسلام کا جھوٹا دعویٰ کرنے والے دشمنان ایمان مسلمانوں کے سکوت و سادگی سے ناجائز فائدہ اٹھا کر دین و ملت کا سر بازار نیلام کر دینا چاہتے ہیں بے شمار مسائل نے مسلمان اور آئندہ نسل کے دین و دنیا کو انتہائی خطرہ میں ڈال دیا ہے۔ ایسی نازک حالت میں آل انڈیا سنی جمعیت العلماء کے زعماء کا نہ مین کانپور پر آل انڈیا سنی کانفرنس کا فیصلہ ملک کے مسلمانوں کے لیے ایک نیا قال اور بہت سی توقعات کا حامل (ہوگا)۔

جاں نثاران سنیت! رہبران قوم کے جذبہ ایثار و افادیت کے ساتھ قوم کی صلاحیت استفادیت کا وجود انتہائی اہم ہے۔ سزا آفتاب نیمروز اپنی پوری تابانی کے ساتھ آسمان پر جلوہ گر ہو، اگر نا عاقبت اندیش دوپہ کے وقت آنکھیں بند کر کے دوڑ رہے ہوں تو ٹھوکریں کھا کر بڑی طرح چور ہو جائیں گے۔ علماء اہل سنت مسلمانوں اور ان کی نسل کے دین و دنیا کے تحفظ کی خاطر جذبہ ایثار کے ساتھ میدان میں اتر آتے ہیں۔ اب فرزندان ملت اسلامیہ کی ذمہ داریاں ہیں کہ بیدار ہو کر آل انڈیا سنی جمعیت العلماء کانفرنس کانپور کو سرکاری

فراہمی اور کثیر تعداد میں شرکت سے پوری طرح کامیاب بنائیں اور سنی جمعیتہ العلماء کی قیادت کو مستحکم کرنے کے لیے سارے ملک میں اس کی شاخوں کا جال بچھا دیں۔ علماء اہل سنت سے بھی متوقع ہوں کہ سنی جمعیتہ العلماء سے وابستہ ہو کر صحت مند دینی و دنیاوی راہنمائی سے قوم کو مستفیض فرمائیں۔ والسلام۔ فقط!

دعا گو، مصطفیٰ رضا قادری نوری رضوی عنقریب

آل انڈیا سنی جمعیتہ العلماء کانفرنس کی قیادت جن علماء کرام کے ہاتھوں میں تھی، ان میں سے چند ایک کے اسماء گرامی یہ ہیں،

— مجاہد ملت حضرت مولانا حبیب الرحمن کانپوری

— برہان الملک حضرت مولانا برہان الحق جبل پوری

— صدر العلماء حضرت مولانا سید محمد میاں شہزادہ محدث اعظم کچھوچھوی

— سید العلماء حضرت مولانا مفتی سید آل مصطفیٰ مارہروی

بحمد اللہ تعالیٰ پارلاکھ کے پرنسکوہ مجمع نے بانگِ دہل اعلان کیا کہ آل انڈیا سنی جمعیتہ العلماء

کانفرنس ہماری مہتمد اور نمائندہ جماعت ہے۔ جمعیت علماء ہند، جو کانگریس کی ہم نوا اور دیوبندی و ہابی ٹولہ ہے، اس کو مسلمانوں کی نمائندگی کا کوئی حق نہیں۔

اصلاحات کی آڑ میں مرکزی حکومت ہند نے مسلمانوں کے پرسنل لار میں ایسی ترمیمات کرنے

کا اعلان کیا جس سے مسلمانوں کی مذہبی شخصی آزادی شدید متاثر ہوتی۔ کانگریس کی ہمنوا جمعیتہ العلماء ہند

اور ندوۃ العلماء لکھنؤ نے ان غیر اسلامی ترمیمات کی حمایت کی۔ اہل سنت، جو ہند کی کل مسلم آبادی

میں سب سے بڑی اکثریت ہیں، کو یہ ترمیمات کسی حال میں قبول نہ تھیں۔ چنانچہ ان کی نمائندہ مذہبی

۱۔ ماہنامہ نوری کرن، بریلی، مجریہ نومبر ۱۹۶۳ء - ص ۳۵

۲۔ ایضاً، ص ۳۵

۳۔ ایضاً، مجریہ دسمبر ۱۹۶۳ء - ص ۳۵



اور سیاسی تنظیموں کی بند جماعت رضائے مصطفیٰ اور آل انڈیا سنی جمعیت العلماء ہند نے نہایت گونجدار اور موثر آواز میں ان غیر اسلامی ترمیمات کی مخالفت کی۔ عرس قادری رضوی بریلی کے موقع پر ۲۶ صفر ۱۳۸۳ھ / ۱۸ جولائی ۱۹۶۳ء کو حضرت مفتی اعظم کی سربراہی میں کل بند جماعت رضائے مصطفیٰ نے ان ترمیمات کے خلاف ایک قرارداد متفقہ طور پر منظور کی۔ بعد میں آپ کی سربراہی میں ہونے والے آل انڈیا سنی جمعیت العلماء کے کانپور کے اجلاس میں ان ترمیمات کے خلاف موثر آواز اٹھائی۔ لے

۱۹۶۶-۶۷ء کا دور اسلامیان ہند کے لیے ایک بھیانک طوفان کا دور تھا۔ حکومت نے نس بندی کے جواز کے لیے مفتیان کو ترغیب و ترہیب سے مائل کرنے کی مہم شروع کی۔ کانگریس کے حامی مفتیان نے اس کے جواز کا فتویٰ جاری کر دیا۔ ریڈیو اور اخبارات کے ذریعے ان فتاویٰ کی خوب نشہیر کی۔ ہندوستان کا مسلمان اب ایسے نازک موڑ پر پہنچ چکا تھا، جہاں ہر طرف تاریکی ہی تاریکی تھی۔ پوری قوم ایسے میرکارواں کی تلاش میں تھی جو اسے سہارا دے۔ ایمان و اعتقاد کی اجر طئی ہوئی کھیتی کو لالہ زار بنا دے۔ اس حال میں پاسبان ناموس رسالت، مجاہد ملت، اہل سنت کے تاجدار حضرت مفتی اعظم اپنے علمی و روحانی وقار سے جابر حاکم کے سامنے کلمہ حق کہنے کھڑے ہوئے۔ آپ نے بے باکی اور حق گوئی سے کام لیتے ہوئے فتویٰ جاری کیا: "نس بندی حرام ہے، حرام ہے، حرام ہے۔"

چونکہ ذرائع ابلاغ پر حکومت کے آہنی پنجوں کا مضبوط قبضہ تھا۔ ان کو اشاعت کا ذریعہ بنانا ممکن نہ تھا۔ آپ نے حکومت کے خلاف فتویٰ عدم جواز نس بندی کو سائیکلو گراف کر کے ملک کے گوشہ گوشہ میں پھیلادیا۔ اندیشہ سودوزیاں سے بے نیاز حضرت مفتی اعظم کے جرات مندانہ اقدام سے دین مصطفیٰ کی حفاظت کا ذریعہ بن گیا اور ظالم و جابر حاکم ایمر غیبی

لے ناہنامہ نوری کرن، بریلی - مجریہ ستمبر ۱۹۶۳ء، ص ۳۹

(ب) ایضاً، " " " " نومبر ۱۹۶۳ء، ص ۴۰

کے دور میں آپ کے فتویٰ کے مقابلے بے بس ہو کر رہ گیا۔ نس بندی کے خلاف فتویٰ جاری کرنے اور اسے شائع کرنے کی بنا پر ضلع کلکتہ نے مسیح فورس کے ساتھ حضرت مفتی اعظم کی محبوسی کے لیے سخت ہدایات جاری کر دیں، لیکن ایک صوبائی وزیر اور سابق اسپیکر صوبہ یوپی نے مرکزی حکومت سے رابطہ قائم کر کے صورت حال سے آگاہ کیا اور کہا کہ اگر حضرت مفتی اعظم کو گرفتار کیا گیا، تو پورے ملک میں بے چینی اور تشدد کے واقعات رونما ہوں گے۔ دیگر ذرائع نے بھی مرکزی حکومت کو یہی خبر دی کہ حضرت مفتی اعظم کی گرفتاری سے حالات مزید ابتر ہو جائیں گے۔ اس لیے کہ وہ کسی حال میں بھی اپنا فتویٰ واپس نہیں لیں گے۔ اس پر مرکزی حکومت نے مداخلت کی اور بریلی کی انتظامیہ کو ہدایت کی کہ گرفتاری کے احکام ختم کر دیئے جائیں۔ کچھ دنوں بعد وہ حکومت خود بخود ختم ہو گئی۔

امام احمد رضا کے خلف اصغر دورِ حاضر کے عظیم قائد، ولی کامل، عارف باللہ حضرت مفتی اعظم کی سہ ماہی شخصیت کو دیکھنے کے بعد، امام احمد رضا کے خلیفہ اور حضرت مفتی اعظم کے امتداد گرامی مولانا شاہ رحم علی منگلوری (کی استخراج کردہ آپ کے مادہ تاریخِ دلالت: طبیب دین احمد مجاہدین مجدد اعظم = ۱۳۱۰ھ سے کی پیش گوئی حرف بحرف پوری نظر آتی ہے۔

حضرت مفتی اعظم قدس سرہ اولاً تو کسی سے نذرانہ قبول نہ فرماتے اور اگر یہ دیکھتے کہ نذرانہ پیش کرنے والے کی دل شکنی ہو رہی ہے، تو قبول نہ فرماتے اور اسے واپس کرتے ہوئے

۱ (ا) ماہنامہ استقامت کانپور۔ مجریہ مئی ۱۹۸۳ء۔ ص ۱۰۶، ۱۲۷، ۱۲۸، ۱۲۹

(ب) پندرہ روزہ رفاقت، پٹنہ۔ مجریہ ۱۵ دسمبر ۱۹۸۱ء۔ ص ۱۶

(ج) روشن ستارے، مرتبہ مولانا محمد اعظم نوری ٹانڈوی، مطبوعہ بریلی (۱۹۷۷ء)

(د) مفتی اعظم ہند۔ مرتبہ عبدالنعیم عزیز، مطبوعہ بریلی، بارششم،

۱ ماہنامہ استقامت، کانپور۔ مجریہ مئی ۱۹۸۳ء۔ ص ۱۹۷

ارشاد فرماتے کہ اب میں آپ کی نذر کرتا ہوں، آپ میری طرف سے قبول فرمائیں۔  
 ایک مرتبہ جامعہ حمید یہ، بنارس کے جلسہ دستارِ فضیلت کے موقعہ پر بذریعہ کار  
 جبل پور سے تشریف لے گئے۔ ارکانِ جامعہ نے سوچا کہ سینکڑوں کلومیٹر کا سفر کر کے  
 تشریف لائے ہیں۔ پٹرول وغیرہ کا کافی خرچ ہوا ہوگا، لہذا پانچ سو روپے کی رقم پیش  
 کرنا چاہی۔ ہزار کوشش کے باوجود آپ نے یہ نذر قبول نہ کی۔ لوگوں نے سوچا کہ اس  
 طرح تو حضرت کا نقصان ہوگا، تو مختلف لوگوں میں رقم تقسیم کر دی گئی۔ یہ لوگ فرداً فرداً  
 مصانحہ کرنے لگے اور نذرانہ پیش کرنے لگے۔ حضرت نے سب کی رقم قبول فرمانے کے  
 بعد فرمایا: ”میں اس رقم کو جامعہ کے لیے وقف کر رہا ہوں۔ اس کی تعمیر میں اس کو صرف  
 کر دیا جائے۔“

جامعہ اشرفیہ، مبارک پور کی تقریب سنگ بنیاد پر آپ تشریف فرما ہوئے۔  
 بنیاد رکھنے کے بعد دعا فرمائی۔ سارے مجمع پر رقت انجیز کیفیت طاری ہو گئی۔ محسوس  
 ہونے لگا کہ انشاء اللہ عمارت مکمل ہو گئی۔ تیسرے روز جب آپ واپس ہونے لگے تو دعا  
 ارشد القادری نے جامعہ کی طرف سے کچھ پیش کرنا چاہا۔ حضرت مفتی اعظم نے دریافت  
 فرمایا: ”یہ کیا ہے؟“ ان کے منہ سے جلدی میں نکل گیا: ”یہ کرایہ ہے“ حضرت نے فرمایا،  
 ”میں کرایہ کا مولوی نہیں ہوں۔“

گو ناگوں مصروفیت کے باوجود حضرت مفتی اعظم نے مختلف مذہبی موضوعات پر کثیر  
 تصانیف کا ایک گراں قدر ذخیرہ چھوڑا ہے۔ یہ تصانیف اپنے موضوع پر مدلل ہیں۔ آپ  
 کی تخریر عالمانہ اور پرکشش ہوتی ہے۔ الفاظ کا بر محل استعمال ایسا کہ کسی ایک کو آگے  
 پیچھے کرنا ممکن نہیں رہتا۔ آپ کی تصانیف یہ ہیں:

۱۔ مولانا مرغوب حسن قادری، دیباچہ سامانِ بخشش، مطبوعہ بنارس، ۱۳۹۹ھ / ۱۹۷۹ء، بحوالہ

حیات مبارک مفتی اعظم، مرتبہ مولانا عرفان الحق سنہ ۱۹۷۰ء، ص ۱۹، ۲۰

۲۔ پنڈر روزہ رفاقت، پٹنہ، مجریہ ۱۵ دسمبر ۱۹۸۱ء، ص ۳

- ۱- سامان بخشش  
۲- فتاویٰ مصطفویہ  
۳- الموت الاحمر  
۴- وقایہ اہل سنت عن مکروہینہ و الفتنہ  
۵- مقتل اذنب اجہل  
۶- مقتل کذب و کید  
۷- النکتہ علی مرآۃ کلکتہ  
۸- الملقوظ (ہر چہار جلد)  
۹- ادخال السنان  
۱۰- کشف ضلال دیوبند  
۱۱- دفعات السنان  
۱۲- الکاوی فی العاوی  
۱۳- انقشہم القاصم  
۱۴- ولایہ کی تفسیر بازی  
۱۵- نور العرفان  
۱۶- القسورہ  
۱۷- القول العجیب  
۱۸- طرق الہدی  
۱۹- سہیف الجبار  
۲۰- تنویر الحجج  
۲۱- حجتہ و اہرہ بوجوب حجتہ الحاضرۃ  
۲۲- طرد الشیطان (عمدۃ البیان)  
۲۳- نفی العار من معائب المولوی عبدالغفار  
۲۴- ہشتاد و بیست و بند بر مکالم دیوبند  
۲۵- ترتیب فتاویٰ رضویہ جلد دوم  
۲۶- حواشی و تکیلات الاستمداد  
۲۷- حواشی و فوائد فتاویٰ رضویہ حصہ سوم

حضرت مفتی اعظم کو شاعری ورثہ میں ملی۔ زبان ان کے گھر کی باندی ہے۔ آپ نے حمد، نعت اور منقبت سب کچھ کہا ہے۔ ہر ایک میں رنگِ تغزل جھلملاتا ہے۔ رس اور نغمگی پڑھنے اور سننے والوں کو مسحور کر دیتی ہے۔ لطافت، صداقت، گہرائی، بلند فلسفہ اور بلاغت اشعار کی جان ہیں۔ نوری تخلص فرماتے تھے۔ نمونہ کلام ملاحظہ ہو:

۱۔ پندرہ روزہ رفاقت، پٹنہ، ۱۵ دسمبر ۱۹۸۱ء، ص ۶ (مضمون مولانا حسن رضا خان ایم۔ اے، پٹنہ)

۲۔ مفتی اعظم ہند، مولفہ عبدانعم عزیز بلگرامپوری، مطبوعہ بریلی (بارششم)، ص ۶۴، ۶۵

## نغمہ نعت

کون کہتا ہے آنکھیں چرا کر چلے  
کب کسی سے نگاہیں بچا کر چلے

کون اس سے نگاہیں لٹا کر چلے  
کس کی طاقت جو آنکھیں ملا کر چلے

وہ حسین کیا جو فتنے اٹھا کر چلے

ہاں حسین تم ہو فتنے مٹا کر چلے

رب کے بندوں کو رب سے ملا کر چلے

جلوۂ حق وہ ہم کو دکھا کر چلے

من رآنی رأ الحق سنا کر چلے

میرا جلوہ ہے حق کا جتا کر چلے

شب کو شبہم کی مانند رویا کیے

صورت گل وہ ہم کو بنسا کر چلے

## منقبت حضورِ عظیم

تجلی نورِ قدمِ غوثِ اعظم	نسیائے سراجِ انظلمِ غوثِ اعظم
نہیں لاتا خاطر میں شاہوں کو شاہا	تیرا بندہ بے درمِ غوثِ اعظم
ترا ایک نظرِ عوالمِ نہا ہے	نہیں چاہیے جامِ جمِ غوثِ اعظم
ترا حسنِ نمکیں بھرے زخمِ دل کے	بنہ مرہے بردِ لمِ غوثِ اعظم

تمہارے کرم کا ہے فوری بھی پیاسا

ملے یم سے اس کو بھی نمِ غوثِ اعظم

دیگر فنون کی طرح آپ فن تاریخ گوئی میں بھی اپنے زمانہ میں بے مثل تھے۔ آپ کی تصانیف کے نام تاریخی ہیں۔ بہت سے لوگ اپنے پیدا ہونے والے بچوں کے نام آپ سے دریافت کرتے، آپ فوراً نام بتا دیتے۔ حساب کرنے پر معلوم ہوتا کہ آپ کا بتایا ہوا نام تاریخی ہے۔

حضرت شیخ الحدیث قدس سرہ کے دصال (۱۳۱۲ھ) پر صوفی اقبال احمد بریلوی نے اپنے ماہنامہ نوری کرن کا خاص نمبر "محدثِ اعظم پاکستان" شائع کیا۔ اس کے لیے انہوں نے حضرت مفتی اعظم سے تاریخ دصال کی درخواست کی۔ آپ نے فرمایا: کل صبح بعد نماز فجر آنا۔ صوفی صاحب دوسرے روز فجر کی نماز کے بعد حاضر ہوئے۔ آپ اس وقت وظیفہ میں مشغول تھے انہیں اشارہ سے بیٹھنے کو فرمایا۔ بعد فراغت وظیفہ ایک کاغذ لیا اور صرف بیس منٹ میں لوح تاریخ دصال لکھ کر عطا کر دی۔ اس لوح میں اکیس تاریخی مادے ہیں۔ یہ لوح تاریخ دصال آپ کے دصال کے باب میں درج ہے۔

حضرت مفتی اعظم کا حلقہ ارادت بہت وسیع ہے۔ پوری دنیا میں آپ کے مریدین موجود ہیں، یہاں تک کہ حرمین شریفین میں بھی ان کے مرید ہیں۔ وہاں کچھ خدام حضرت کے مریدوں میں شامل ہیں۔ درگاہ اجمیر مقدس کے جامع مسجد کے امام و خطیب بھی آپ سے بیعت ہیں اور درگاہ شریف کے بہت سے شاہزادے حضرت مفتی اعظم کے مرید ہیں۔ کچھ حضرات کو آپ سے خلافت بھی ہے۔

نور حضرت کے شیخ طریقت حضرت سید ابوالحسین نوری میاں مارہروی قدس سرہ کے خانوادے کے کچھ شہزادگان اور شہزادیاں بھی حضرت کے دستِ حق پرست پر بیعت ہیں۔ ہر چند حضرت منع فرماتے رہے کہ جو کچھ مجھے ملا ہے، آپ ہی کے در سے ملا ہے، مگر وہ لوگ باصرار آپ سے بیعت ہوئے۔

ایک مختلط اندازے کے مطابق آپ کے مریدین کی تعداد سو اکر ڈھائی ہے۔ ان میں بڑے بڑے

لے مفتی اعظم ہند، مولفہ عبدالنعیم عزیز، مطبوعہ بریلی، ص ۵۳، ۵۴

علماء، صلحاء، مشائخ، ادباء، شعراء، مدبرین، مفکرین، قائدین، دانشور اور پروفیسر بھی شامل ہیں اور وہ حضرت کی غلامی پر فخر محسوس کرتے ہیں۔

آپ کے خلفاء کی تعداد اتنی ہے، جتنی بڑے بڑے پیروں کے مریدوں کی یہ تعداد ہزاروں میں ہے۔ حضرت مفتی اعظم کے چند مشاہیر خلفاء کے نام حسب ذیل ہیں،  
 حرمین شریفین، حضرت سید عباس علوی، حضرت سید نور محمد  
 حضرت سید محمد امین

امریکہ، حضرت غفران صدیقی

لنڈن اور افریقہ، حضرت مولانا محمد ابراہیم خوشتر

ہالینڈ، حضرت مولانا بدراقتادری

پاکستان، حضرت مولانا قاری مصلح الدین، حضرت مولانا مفتی محمد عبدالقیوم ہزاروی

حضرت مولانا غلام سرور قادری، حضرت مولانا مفتی سید محمد افضل حسین مونگیری

حضرت مولانا نزاب الحق، حضرت مولانا مراتب علی

حضرت مولانا عبدالوہاب، حضرت مولانا غلام رسول، فیصل آباد

حضرت مولانا مفتی محمد حسین نعیمی

ہندوستان، حضرت مولانا محمد ابراہیم رضا بریلوی

حضرت مولانا ساجد علی خاں، حضرت مولانا تحسین رضا خاں

حضرت مولانا ریحان رضا خاں، حضرت مولانا اختر رضا خاں

حضرت مولانا مفتی شریف الحق امجدی، حضرت مولانا مفتی قاضی عبدالرحیم

حضرت مولانا عبدالحفیظ، حضرت مولانا مفتی عبدالمنان

حضرت مولانا ارشد القادری، حضرت مولانا مشتاق احمد نظامی

حضرت مولانا مظہر ربانی، حضرت مولانا حاجی حسین الدین

حضرت مولانا غلام جیلانی اعظمی ، حضرت مولانا جلال الدین احمد  
 حضرت مولانا بدر الدین ، حضرت مولانا نسیم بستوی  
 حضرت مولانا مفتی محمد اعظم ، حضرت مولانا صوفی اقبال احمد  
 حضرت مولانا رازالہ آبادی ،

ان میں بہت سے حضرات کو خلافت و اجازت و عملیات و تعویذات وغیرہ کرنے اور  
 لکھنے کی بھی اجازت ہے۔ لہ

علم و فضل کا کوہ وقار، شریعت و طریقت کا نیر تاباں، صدر بزم اولیاء، سترج کلاہ  
 فاضلین حضرت مفتی اعظم مولانا محمد مصطفیٰ رضا نوری اکالوٹے برس کی عمر میں مختصر عیالات کے بعد  
 ۱۲ محرم الحرام ۱۴۰۲ھ / ۱۲ نومبر ۱۹۸۲ء رات ایک بج کر چالیس منٹ پر کلمہ شریف کا

لہ مفتی اعظم ہند، مرتبہ عبدالنعیم عزیزی، مطبوعہ بریلی، ہار ششم (۱۹۸۱ء) ص ۱۱۴، ۱۱۵  
 نوٹ، راقم السطور فقیر قادری نے رجب ۱۳۸۴ھ / دسمبر ۱۹۶۴ء میں ایک عریضہ کے ذریعے حضرت  
 مفتی اعظم سے چند معروضات پیش کیں۔ اس عریضہ کا جواب ۲ رمضان المبارک ۱۳۸۴ھ کو آپ نے کاتب سے  
 لکھوایا، ”برادر دینی و یقینی مولانا المکرم زید لطفہ، السلام علیکم ورحمۃ اللہ وبرکاتہ

طالب خیر بخیر و عافیت۔ محبت نامہ تشریف لایا۔ مولیٰ تعالیٰ آپ کو دین پرستقیم رکھے۔  
 علم نافع عمل صالح سے نوازے اور برکات دینی و دنیاوی سے مالا مال فرمائے۔ آمین!  
 علی برکتہ اللہ تعالیٰ آپ کو دلائل الخیرات شریف، شمع شبستان رضا و مجموعہ اعمال کی اجازت  
 ہے۔ مولانا تعالیٰ آپ کو اور آپ سے دوسرے اہل سنت کو اس سے نفع بخشے، آمین! ماہ مبارک  
 سے کچھ پہلے سفر سے آیا ہوں ڈاک بہت جمع ہے۔ جواب دینے کی کوشش کی جا رہی ہے؟  
 خط کے آخر میں حضرت مفتی اعظم نے اپنے قلم خاص سے لکھا،

”میں آپ کو علی برکتہ المولیٰ تعالیٰ اجازت قرآن و اجازت حدیث و اجازت سلاسل و  
 مجموعہ اعمال و اذکار و اشغال دیتا ہوں۔ فقیر مصطفیٰ رضا قادری غفرلہ شب ۲ رمضان ۱۳۸۴ھ“



ورد کرتے ہوئے اپنے خالق حقیقی سے جا ملے۔ اِنَّا لِلّٰهِ وَاِنَّا اِلَيْهِ رٰجِعُوْنَ ہ  
 آپ کے وصال پر ملال کی خبر دنیا کے مشہور ریڈیو سٹیشنوں نے نشر کی۔ اگلے روز نماز جمعہ  
 کے بعد اسلامیہ کالج کے وسیع میدان میں حضرت مولانا سید مختار شرف سجادہ نشین کچھوچھو  
 نے سواتین بجے نماز جنازہ پڑھائی۔ نماز جنازہ میں سچتیس لاکھ افراد نے شمولیت کی۔  
 اخباری نمائندوں اور دیگر سیاح صفت لوگوں کا کہنا ہے کہ ایسا جم غفیر جو مفتی اعظم کے جنازہ  
 میں تھا، کئی سو برسوں میں کسی جنازے میں نظر نہیں آیا اور نہ ہی کسی بڑے سے بڑے شاہی جلوس  
 میں دیکھنے میں آیا۔ چشم فلک نے ایک وقت اور ایک ہی مقام پر اتنا بڑا اجتماع کم دیکھا ہوگا۔  
 بقیۃ السلف حضرت سید شاہ محمد قاسم رضوی چشتی قنیل زیب آستانہ عالیہ دانا پور  
 (بھارت) کا قطعہ تاریخ یوں ہے:

ہجرت سال "سوائے بہشت بزرگ قصر"  
 پرواز کرد مفتی اعظم "بہ عیسوی ست"  
 ۱۲۰۲ھ

۱۰ سفر آخرت کے احوال و کیفیات معلوم کرنے کے لیے ملاحظہ ہو:

مفتی اعظم ہند، مرتبہ عبدالنعیم عزیزی (بارششم) ضمیمہ، ص ۱۶ تا ۸۰

# حجۃ الاسلام مولانا حامد رضا بریلوی

امام احمد رضا کے بڑے صاحبزادے مولانا حامد رضا بریلوی قدس سرہ ۱۲۹۲ھ / ۱۸۷۵ء میں بریلی میں پیدا ہوئے۔ آپ کا نام محمد ہے، جو تارکینی نام ہے۔ عرف حامد رضا اور حجۃ الاسلام اور امام الاولیاء القاب ہیں۔ والد ماجد امام احمد رضا سے درسیات کی تکمیل کی۔ علوم نافعہ، اصول، منقول و معقول سے فیض یاب ہوئے۔ یہاں تک کہ اکابر علماء نے آپ کی استعداد اور لیاقت کا اعتراف کیا ہے۔ اُنیس برس کی عمر میں فارغ التحصیل ہوئے۔ عربی زبان و ادب پر بڑا عبور حاصل تھا۔ برس ما برس دارالعلوم منظر اسلام بریلی میں درس حدیث و تفسیر دیا۔ دارالعلوم منظر اسلام کے مستمّم ہوئے۔ آپ کا درس بیضاوی، شرح عقائد نسفی، شرح چغینی بہت مشہور تھا۔ تقریر ایسی فرماتے جو آسانی سے طلباء کے ذہن نشین ہو جاتی۔ فقہی مسائل حل کرنے اور فتاویٰ تحریر کرنے میں بھی بہت ملکہ حاصل تھا، بلکہ بعض علماء کو فقہ کی مشہور و معتبر اور متداول کتاب در مختار کا بھی درس دیا کرتے تھے۔

حضرت مخدوم شاہ سید ابوالحسین احمد نوری مارہروی قدس سرہ سے بیعت و خلافت تھی۔ والد گرامی نے جمیع سلاسل کی خلافت و اجازت دی۔ علم و فضل میں اپنے والد ماجد کے آئینہ تھے۔ اسی حقیقت کو امام احمد رضا نے یوں بیان فرمایا ہے:

اَنَا مِنْ حَامِدٍ حَامِدٍ مِنْ ضَامِنِي كَيْ جَلُودٍ

بِحَمْدِ اللَّهِ مِنْ ضَا حَامِدٍ اَوْر حَامِدٍ رَضَا تَمُّ هُو

حجۃ الاسلام مولانا حامد رضا کی سند بركة المصطفى انى الہند شیخ محقق عبدالحق محدث دہلوی

قدس سرہ تک بطریق ذیل ہے:

امام حجة الاسلام رضی اللہ عنہ عن السید السند  
المولیٰ الکریم مولانا الشاہ ابی الحسین احمد الثوری  
 عن جده الکریم المولیٰ الکریم مولانا السید الال رسول  
الماہروی عن عمه العارف کامل مولانا الشاہ السید  
الاحمد الماہروی عن استاذہ الکریم مولانا السید  
التقی النقی الشاہ ال محمد الماہروی عن البارع  
الکامل السید طفیل محمد عن الاستاذ کامل البارع  
الاورع السید فخر الدین البلجرامی عن استاذہ  
الشیخ الافخم عدیم العدیل فی عصوہ مولانا الشیخ  
نور الحق عن ابيه الکامل المحقق المحدث مولانا  
الشیخ عبد الحق الدہلوی قدس اللہ اسرارہم

دارالعلوم منتظر اسلام، بریلی کا اجراء ۱۳۲۲ھ / ۱۹۰۴ء میں ہوا۔ اس کی تقریب یوں  
 ہوئی کہ مولوی غلام حسین خام سرائی دیوبندی نے اہل سنت کے روپ میں امام احمد رضا کی  
 حمایت و تائید میں بریلی میں مصباح التہذیب کے نام سے مدرسہ قائم کیا۔ اس مدرسہ میں مولانا  
 محمد ظفر الدین بہاری بطور طالب علم داخل ہو گئے اور امام احمد رضا کی خدمت میں بھی حاضر  
 ہوتے رہتے۔ انہی کے ذریعے یہ بات ظاہر ہوئی کہ مولوی غلام حسین درپردہ دیوبندی ہے۔  
 مولانا محمد ظفر الدین بہاری نے امام احمد رضا کے برادر خورد مولانا حسن رضا اور خلف اکبر مولانا  
 حجة الاسلام کوہم خیال کر کے حضرت مولانا حکیم سید محمد امیر اللہ بریلوی کو ان کی سیادت کے پیش نظر  
 منتخب کیا کہ امام احمد رضا، سید ہونے کی وجہ سے ان کی بات نہ ٹالیں گے۔ حضرت

لہ ہفت روزہ رضائے مصطفیٰ، گوجرانوالہ، مجریہ ۱۸ جمادی الاولیٰ ۱۳۶۹ھ، ص ۶۵

مضمون مفتی محمد اعجاز ولی رضوی بریلوی

حکیم موصوف نے سب کی طرف سے امام احمد رضا سے مدرسہ قائم کرنے کی درخواست پیش کی امام احمد رضا نے اپنی تصنیفی مصروفیات کی وجہ سے معذرت کر دی۔ تب حکیم موصوف نے کہا کہ قیامت کے دن اگر پوچھا گیا کہ بریلی میں دیوبندیت کو کس نے فروغ دیا تو میں آپ کا نام لوں گا۔ امام احمد رضا نے دریافت فرمایا، وہ کیونکر؟ حکیم موصوف نے فرمایا کہ آپ مدرسہ قائم نہیں کرتے اس لیے۔ امام احمد رضا نے فرمایا، میں اپنی تصنیفی مصروفیات کی بنا پر چندہ کی فراہمی اور انتظامی امور کی دیکھ بھال نہیں کر سکتا۔ حکیم موصوف نے فوراً عرض کیا، ہم لوگ مدرسہ قائم کرتے ہیں، آپ تائید فرمادیں۔ چنانچہ رحیم یار خاں کے مکان پر مولانا محمد ظفر الدین اور مولانا عبدالرشید عظیم آبادی دو طلبہ سے مدرسہ کا افتتاح ہوا۔ امام احمد رضا نے بخاری شریف کا درس دیا۔ منظر اسلام مدرسہ کا تاریخی نام (۱۳۲۲ھ) مولانا حسن رضا نے تجویز فرمایا اور مولانا حسن رضا پہلے مہتمم مقرر ہوئے۔ بعد ازاں امام احمد رضا مہتمم ہوئے۔ عالم اسلام کا یہ بے مثال عالم نہ صرف تدریس کے فرائض سرانجام دیتا، بلکہ یہاں کے طلبہ کو، جو پاک و منہد کے گوشے گوشے اور بیرونی ممالک سے آتے تھے، اپنی جیب خاص سے نوازتا، ان کے لیے خاص اہتمام فرماتا۔ عید کی تقاریب پر طلبہ کے نئے نئے کھانے پچواتا، جوان کے مرغوب اور دل پسند ہوتے، انہیں کھلا کر مسرت محسوس کرتا تھا۔

منظر اسلام کی آمد و خرچ کی ایک ایک پائی کا حساب رکھا جاتا۔ کثرتِ کار کی وجہ سے امام احمد رضا کے لیے مدرسہ کا اہتمام جب مشکل ہو گیا تو اپنے خلیفہ اکبر مولانا حامد رضا بریلوی کو مدرسہ کا مہتمم بنا دیا۔

حجتہ الاسلام قدس سرہ کو علم و فضل اور ادب و تفقہ میں وہ ملکہ تام حاصل تھا کہ بڑے

۱۱۱ لے تذکرہ علماء اہل سنت، مرتبہ مولانا محمود احمد قادری، کانپوری مطبوعہ خاندانہ قادریہ اشرافیہ اسلام آباد (بہار) ص ۱۱۱

۱۱۲ لے (۱) حیات مولانا احمد رضا خاں بریلوی، مؤلف پروفیسر ڈاکٹر محمد مسعود احمد۔ ص ۲۱۲

(ب) اُجالا، مؤلف پروفیسر ڈاکٹر محمد مسعود احمد، ص ۲۷، ۳۱

بڑے علماء و دیکھ کر عیش کر اٹھتے تھے۔ فی البدیہہ عربی میں قصائد و نظم کی تدوین تو معمولی بات تھی۔ آپ کے عربی ادب پر مہارت کے چند واقعات مولانا مفتی محمد اعجاز ولی بریلوی شیخ الجامعہ جامعہ داتا گنج بخش، لاہور نے لکھے ہیں۔ مولانا موصوف لکھتے ہیں:

”مجھے اچھی طرح یاد ہے کہ ۱۳۲۲ھ (۱۹۲۷ء) میں حجاز مقدس کے وزیر دفاع

حضرت سید حسین دباغ رحمۃ اللہ علیہ ان مظالم کا ذکر کر رہے تھے جو اہل عربین و مقابر مطہرہ پر کئے جا رہے تھے اور حضرت امام حجۃ الاسلام قدس سرہ ان کے ساتھ برہنہ کے ساتھ عربی میں گفتگو فرما رہے تھے۔ چنانچہ خود حضرت سید حسین دباغ نے فرمایا کہ ”میں نے اکناف و اطراف ہند میں دورہ کیا، مگر ایسی تیز اور نفیس سلیس عربی بولنے والا دوسرا نظر نہ آیا“ اسی طرح ایک مرتبہ ترکی سے سید محمد مالکی نشر لائے، گفتگو میں ہوئیں، بڑی مسترت کا اظہار فرمایا اور یہی فرمایا کہ طول و عرض ہند

میں ان جیسا کوئی عربی بولنے والا نہ ملا۔“ لہ

مولانا سید ریاض الحسن نیر خطیب حیدرآباد برادر حضرت سید محمد مرغوب اختر الحامدی

اپنے ایک مضمون میں آپ کے علم و فضل اور عربی زبان و بیان میں دسترس کے بارے میں لکھتے ہیں:

”حضور کا علمی فضل و کمال مہر نیر کی طرح درخشاں و تاباں ہے۔ مدینہ طیبہ میں

شیخ عبدالقادر طرابلسی سے مباحثہ اور شیعہ مجتہد سے گفتگو دو عظیم گواہ موجود ہیں۔ مجھ

سے مولانا محمد اسلام صاحب سنبھلی زید مجدہم نے بیان فرمایا کہ حضرت صدیق افاضل

استاذ العلماء مولانا نعیم الدین صاحب مراد آبادی رحمۃ اللہ علیہ فرماتے تھے کہ حضور

جب اجیر مقدس تشریف لے گئے، تو جناب مولانا معین الدین صاحب اجیری نے

زبان عربی میں حضرت سے کچھ سوالات کیے جن کا حضور نے برہنہ عربی اشعار

میں جواب دیا اور اس کے بعد حضرت صدیق افاضل جیسی شخصیت نے اعتراف فرمایا

لہ ہفت روزہ رضائے مصطفیٰ، گوجرانوالہ، ۱۸ جمادی الاولیٰ ۱۳۵۹ھ / ۲۰ نومبر ۱۹۵۰ء، ص ۵

کہ عربی زبان کا ماہر میں نے حضرت جیسا کسی کو نہ دیکھا،<sup>۱</sup>

حجۃ الاسلام عربی زبان پر ایسی دسترس رکھتے تھے کہ اپنے والد ماجد امام احمد رضا کی تصانیف جلیلہ الدولۃ المکیۃ بالمادۃ الغیبیہ (۳۲۳ھ) اور کفل الفقیہہ الفاہم (۳۲۳ھ) کی عربی زبان میں تمہیدات قلم برداشتہ لکھیں اور امام احمد رضا نے حرمین طیبین اور عالم اسلام کے جلیل القدر علما کو جو علمی سندت دیں، ان کو ترتیب دیا۔ ان پر مقدمہ لکھا۔ اس سلسلہ میں دو شواہد پیش خدمت ہیں:

مولانا سید ریاض الحسن نیز خطیب حیدرآباد لکھتے ہیں:

”اعلیٰ حضرت رضی اللہ تعالیٰ عنہ کے رسائل مبارکہ الدولۃ المکیۃ اور کفل الفقیہہ الفاہم کی تمہیدات بزبان عربی حضور نے قلم برداشتہ تحریر فرمائیں جو خود اعلیٰ حضرت رضی اللہ تعالیٰ عنہ کو بہت پسند آئیں، ستائش فرمائی اور داخل رسائل فرمانے کا اذن دیا۔“<sup>۲</sup>

مولانا محمد عبد الحکیم اختر شاہ جہاں پوری لکھتے ہیں:

”مذکورہ بعض سندوں اور اجازتوں نیز علمائے حرمین کے چند مکتوبات کی نقول کو اعلیٰ حضرت قدس سرہ کے خلیف اکبر یعنی حجۃ الاسلام مولانا حامد رضا خاں بریلوی رحمۃ اللہ علیہ (المتوفی ۱۳۶۲ھ / ۱۹۴۲ء) نے ”الاجازات المتینۃ لعلمائے کبکۃ المدینۃ“ کے تاریخی نام سے جمع کیا۔“<sup>۳</sup>

تدریس اور تحریر کی طرح حجۃ الاسلام کی تقریر بھی ایسی مدلل اور موثر ہوتی کہ حاضرین پر

<sup>۱</sup> حلیہ ہفت روزہ رضائے مصطفیٰ، گوجرانوالہ - ۱۶ جمادی الاولیٰ ۱۳۷۸ھ - ص ۴

نوٹ: شیخ عبدالقادر طرابلسی سے عربی میں گفتگو مدینہ منورہ میں ہوئی، جبکہ آپ اپنے والد ماجد کے ہمراہ ۱۳۲۳ھ کو حج کے لیے حرمین طیبین میں حاضر ہوئے۔ تفصیل کے لیے ملاحظہ ہو، الملفوظ، حصہ دوم، مطبوعہ کراچی، ص ۲۷

<sup>۲</sup> ہفت روزہ رضائے مصطفیٰ، گوجرانوالہ - ۱۶ جمادی الاولیٰ ۱۳۷۸ھ - ص ۴

<sup>۳</sup> رسائل رضویہ، جلد دوم (تقدیم)، مطبوعہ مکتبہ حامدیہ، لاہور (۱۳۹۶ھ) ص ۵۴

نوٹ: مزید تفصیل کے لیے ملاحظہ ہو، ہفت روزہ رضائے مصطفیٰ، گوجرانوالہ، ۱۸ جمادی الاولیٰ ۱۳۷۹ھ ص ۳

رقت طاری ہو جاتی۔ مجمع پر عجیب کیفیت طاری ہو جاتی۔ کئی بد مذہب تائب ہو جاتے اور غیر مسلم دولتِ اسلام سے مالا مال ہو جاتے۔ عید الاسلام مولانا عبدالسلام قادری، مولانا عبدالسباقی برہان الحق اور دیگر اہل جیل پور (بھارت) کے پُر زور اصرار پر امام احمد رضا، جیل پور جلوہ فرما ہوئے۔ حجۃ الاسلام ہمراہ تھے۔ وہاں کے احباب نے اس موقع پر ایک عظیم الشان جلسہ کا اہتمام کیا۔ اس جلسہ میں پہلی مدلل اور جامع تقریر حضرت حجۃ الاسلام کی ہوئی۔ مجمع پر بہت اثر ہوا۔ دورانِ تقریر امام احمد رضا جلسہ گاہ میں تشریف فرما ہوئے اور آپ نے خلفِ اکبر کی تقریر سنی، مسترت کا اظہار فرمایا۔ دادوی اور کلماتِ تحسین فرمائے۔ لے

یہ امر ملحوظ خاطر رہے کہ امام احمد رضا فاضل بریلوی قدس سرہ کے حضور تقریر کرنا ہر عالم کے بس کی بات نہیں۔ ان کے ہاں تو ایک ایک لفظ پر شرعی گرفت کا خوف رہتا تھا۔

حجۃ الاسلام علیہ الرحمہ نے فرقِ باطلہ سے متقدم مناظرے کیے جن میں بفضلہ تعالیٰ آپ نے ہمیشہ فتح پائی۔ لاہور کا فیصلہ کن مناظرہ آپ کا تاریخی مناظرہ تھا۔ شوال المکرم ۱۳۵۲ھ ۱۹۳۲ء کو انجمن حزب الاحناف لاہور کی طرف سے مسجد وزیر خاں میں یہ فیصلہ کن مناظرہ ہونا قرار پایا۔ علما۔ دیوبند کی طرف سے مولوی اشرف علی تھانوی مناظر مقرر ہوئے اور اہل سنت کی طرف سے حجۃ الاسلام مناظر مقرر ہوئے۔ قرار پایا کہ حفظ الایمان، براہین قاطعہ اور تحذیر الناس کی متنازعہ عبارت پر فیصلہ کن گفتگو کی جائے۔

حجۃ الاسلام نے جو مکتوب مولوی اشرف علی تھانوی کو مناظرہ کی اطلاع کا لکھا، وہ یہ ہے:

”بخدمت وسیع المناقب بناب مولوی اشرف علی صنا تھانوی بدکم المولیٰ تعالیٰ السلام علی من اتبع الهدی۔ انجمن حزب الاحناف لاہور کے جلسہ کے موقع پر وہاں یہ نے مناظرہ کی آمادگی کے اعلان شائع کیے اور وقت پر مناظرہ ملتوی کر لیا اور مولوی ابوالوفاشا، جہانپوری و مولوی منظور سنبھلی وغیرہ کے اتفاق

لے ہفت روزہ ضائع، مستطفا، گوجرانوالہ۔ ۱۸ جمادی الاولیٰ ۱۳۶۹ھ، ۲۰ نومبر ۱۹۵۹ء، ص ۳

سے میرا آپ کا مناظرہ طے اور قرار دیا کہ فریقین میں سے جو نہ آئے یا اپنا وکیل مجاز نہ بھیجے، اوس کی جماعت اوس سے قطع تعلق کر لے گی اور اس کو برسرِ غلطی و خطا تسلیم کرے گی۔ میں بفضل اللہ تعالیٰ اس مناظرہ کو قبول کرتا ہوں۔ تاریخ مناظرہ، یعنی چہار شنبہ ۱۵ شوال ۱۳۵۲ھ / مطابق ۳۱ جنوری ۱۹۳۴ء کو باذنہ تعالیٰ خود لاہور میں موجود ہوں گا اور اگر وکیل کو اجازت دینا مناسب خیال کروں گا تو کسی شخص کو مجمع کے روبرو اپنی زبان سے وکیل بنا دوں گا اور اپنا مجاز و ماذون کروں گا۔ اس موقع پر آپ ضرور پہنچیں، انشاء اللہ تعالیٰ ہندوستان کی خانہ جنگیوں کا ناتمہ ہو جائے گا۔ گفتگو نہایت متانت سے کی جائے گی۔ اگر آپ کو خود مناظرہ کرنے میں کوئی عذر صحیح ہو اور شرعاً اس مناظرہ کفر و اسلام میں توکیل کی وجہ صحت رکھتے ہوں، تب بھی آپ تاریخ مذکورہ پر لاہور پہنچیں اور مجمع کے روبرو اپنی زبان سے اپنے کسی معتمد کو وکیل بنا دیں اور اوس کو ماذون و مجاز اور اپنا قائم مقام تسلیم کر لیں یا ہم سے ہمارے معتمد اشخاص طلب کر کے اون کے سامنے وکالت نامہ پر دستخط کریں اور وکیل کو ماذون مطلق بنا دیں۔ ہمارے نزدیک اس کے سوا توکیل کی کوئی اور طمیان بخش صورت نہیں۔ اگر آپ کے نزدیک مناظرہ کے لیے ثالث کی ضرورت ہو تو جن کو آپ اس کا اہل سمجھیں، اون کے نام شائع کر دیں۔ اگر مجھے اون میں سے کسی پر اعتماد ہو تو میں بھی اوس کے متعلق رائے دے دوں گا اور فریقین کا ایک ہی ثالث ہو جائے گا، ورنہ اپنی طرف سے ثالث نامزد کر دوں گا۔ اس طرح ثالثوں کی ایک جماعت باہم مل کر فیصلہ کر لے گی۔ والسلام علی من اتبع الهدی۔

۶ شوال المکرم ۱۳۵۲ھ فقیر محمد حامد رضا فادری غفرلہ

۲۷ جنوری ۱۹۳۴ء خادم سجادہ و گدلے آستانہ رضویہ، بریلی

بسیفہ حبٹی یوم الاثنین

لہ اسل مکتوب کتب خانہ حضرت شیخ الحدیث میں موجود ہے۔ فقیر فادری



وقت مقررہ پر حضرت حجۃ الاسلام کے علاوہ کئی تہذیبی و علمی اہل سنت و سجدہ و زینت

پہنچ گئے۔ چند علماء کے اسماء گرامی درج ذیل ہیں:

شیخ طریقت مولانا سید علی حسین کچھوچھوی

صدر الافاضل مولانا سید محمد نعیم الدین مراد آبادی

پیر سید صدر الدین سجادہ نشین موسیٰ پاک، ملتان

فقیر عظیم مولانا ابو یوسف محمد شریف، کوٹلی لوہاراں

مولانا محمد شاہ، سیالکوٹی، وغیرہ

مگر مولوی اشرف علی دیوبندی نے خود آئے اور نہ ہی اپنا وکیل بھیجا۔ کاش دیوبندی

مناظر، میدان مناظرہ میں آجاتے اور اختلاف و نزاع کے رفع و خاتمہ کی کوئی صورت ہو جاتی۔

بہر حال حضرت حجۃ الاسلام کے مقابل اسے آنے کی جرأت نہ ہو سکی۔

اہل سنت کی اس عظیم الشان فتح پر مرکزی انجمن حزب الاحناف کی طرف سے حضرت

حجۃ الاسلام کے اعزاز و اکرام میں ایک بہت بڑا جلسہ منعقد ہوا، جس میں آپ کی خدمت

میں نذرانہ عقیدت اور ہدیہ تہنیت پیش کیا گیا۔ شعرائے نظمیں اور قصیدے پڑھے۔ فضا

حجۃ الاسلام زندہ باد کے فلک شکاف نعروں سے گونج اٹھی۔ ایسا نورانی اور پرشکوہ منظر

اہل لاہور نے شاید ہی کبھی دیکھا ہوگا۔

حضرت حجۃ الاسلام علم و فضل اور حسن سیرت کے ساتھ حسن صورت کی دولت سے

بھی سرفراز تھے۔ نہایت ہی حسین و جمیل اور وجہیہ شخصیت کے مالک تھے۔ آپ کی مجاہبت،

چہرہ کی رونق، نورانیت اور خداداد حسن و جمال بھی ایسا تھا کہ جس سے اہل سنت کی خود بخود

تبلیغ ہو جاتی۔ آپ کے نورانی چہرہ کو دیکھ کر ہی لوگ خود رفتہ بہرے پروانہ دار جمع ہو جاتے اور آپ

کے سلسلہ میں داخل ہو جاتے۔

۱۰ ہفت روزہ رضائے مصطفیٰ، گوجرانوالہ، ۱۸ جمادی الاولیٰ ۱۳۶۹ھ، ص ۳

۱۱ ایضاً،

ایک مرتبہ کثرت پوڑ ضلع بجنور کے احباب نے ایک بہت بڑا جلسہ منعقد کیا، جس میں صرف حجۃ الاسلام علیہ الرحمہ کو دعوت دی۔ آپ کثرت پوڑ پہنچے، تو وہاں کے احباب نے شاندار استقبال کیا اور آپ کے دیدار سے لطف اندوز ہوئے۔ اس مجمع میں ایک شخص آپ کی زیارت سے ایسا خود رفتہ ہوا کہ پروانہ وار ادھر جاتا، کبھی ادھر اور لوگوں سے آپ کے حسن و جمال کی تعریف کرتا اور خوش ہوتا۔ اسی محویت کے عالم میں وہ بازار گیا اور کانٹا ایسی ملاؤں کے منتظرین سے کہنے لگا کہ ”آج بریلی شریف سے اہل سنت و جماعت کے ایک ایسے جلیل القدر عالم تشریف لائے ہیں کہ جن کے چہرہ انور پر نور برستا ہے۔ اگر تم میں بھی کوئی ایسا ہو تو دکھاؤ تمہارے بہت سے بڑے بڑے علماء آئے، مگر ان میں سے ایک بھی ایسا نظر نہیں آیا۔“ لہ

مولانا مفتی اعجاز ولی رضوی، بریلوی اپنے ایک مضمون میں آپ کے حسن و جمال کے کمال کو یوں بیان کرتے ہیں :

”آپ کے اخلاق و خصائل اور صورت و سیرت ایسی پاکیزہ تھی کہ کتنے ہی غیر مسلم محض جمالِ جہاں آرا کو دیکھ کر مشرف باسلام ہو گئے۔“ لہ

حضرت حجۃ الاسلام علیہ الرحمہ وسیع اخلاق کے مالک، متواضع اور منکسر المزاج تھے۔ سب کے ساتھ نہایت شفقت و رافت سے پیش آتے۔ علم دین حاصل کرنے والے طلباء اہل حاجت اور فقراء پر خصوصی شفقت فرماتے۔ اپنے خدام اور عقیدت کیشوں کو خوب نوازتے۔ علماء کرام بالخصوص صدر الشریعہ اور صدر الافاضل کا بہت احترام فرماتے۔ دین کی خدمت کا کوئی کام دیکھ کر اور اہل سنت کی کوئی انجمن، جماعت یا جمعیت قائم ہونے کا سن کر بہت خوش ہوتے۔ اگر کوئی بیماری، مشکل یا مصیبت پیش آجاتی، تو اسے نہایت صبر و تحمل سے برداشت کرتے۔ دیکھنے والے لوگ اور علاج کرنے والے معالج آپ کے صبر و تحمل اور برداشت، سکون و اطمینان کو دیکھ کر حیران رہ جاتے۔ جب شب بربت آتی، تو ظہر سے لے کر شام تک سب سے معافی مانگتے۔ حتیٰ کہ اپنے سے چھوٹوں کو بھی کہتے کہ اگر میری

لہ ہفت روزہ رضا، مصطفیٰ، گوجرانوالہ، ۱۸ جمادی الاولیٰ ۱۳۶۹ھ، ص ۴

کہ ایضاً، ص ۶

طرف سے کوئی بات ہوگئی ہو تو مجھے معاف کر دو۔ آپ کے اخلاق سے بڑے بڑے علماء و مشائخ بھی متاثر ہوئے۔ امیر ملت حضرت سید جماعت علی شاہ علی پوری کو بھی آپ کے ساتھ بہت محبت تھی، چنانچہ ایک مرتبہ آپ کو وہ اپنے ساتھ علی پور سیداں بھی لے گئے تھے۔ لہ

استقامت علی الشریعت اور للہیت جیسی خوبیاں آپ کی ذات میں بدرجہ اتم موجود تھیں، ان کا اظہار اکثر موقعوں پر ہوتا رہتا تھا۔ آپ حالات کے ساتھ خود نہ بدلتے تھے، بلکہ حالات کو بدل دیتے تھے۔ دُنیوی وجاہت سے معزوب ہونا آپ کے لیے اجنبی تھا۔ اس سلسلہ کا ایک واقعہ یوں ہے: جب نجدیوں نے مدینہ طیبہ پر بمباری کی تھی اور مقابر و مآثر کے انہدام کا سلسلہ شروع کیا تھا، اُس وقت لکھنؤ میں ”خدام الحرمین“ کے نام سے ایک انجمن قائم ہوئی تھی، جس کے سربراہ مولانا عبدالباری قرنی محلی (م ۱۳۲۷ھ / ۱۹۱۵ء) علیہ الرحمہ تھے۔ اس وقت مسلمانوں میں بہت زیادہ سبجان و اضطراب تھا۔ حرمین شریفین کی حفاظت و سیانت کے لیے ایک بڑا اجتماع لکھنؤ میں بلایا گیا۔ اس میں بریلی سے جماعت رضائے مصطفیٰ کا اعلیٰ پر مشتمل بہت بڑا وفد زیر قیادت حضرت حجۃ الاسلام لکھنؤ پہنچا۔ وفد کے چند حضرات یہ تھے: حضرت حجۃ الاسلام، حضرت مفتی اعظم محمد مصطفیٰ رضا، حضرت مولانا سید محمد میاں ماریوی، حضرت مولانا سید محمد نعیم الدین مراد آبادی اور حضرت مولانا حشمت علی خاں لکھنؤی دیگر علماء اراکین جماعت رضائے مصطفیٰ، بریلی۔

مولانا عبدالباری نے لکھنؤ اپنے مالدار و روسا مریدین و معتقدین کے ہمراہ حضرت حجۃ الاسلام کے شاندار استقبال کا اہتمام کیا۔ جب حجۃ الاسلام ٹرین سے اتر رہے تھے تو مولانا عبدالباری نے مصافحہ کی کوشش کی، مگر آپ نے ہاتھ روک لیا اور مصافحہ نہ کیا، بلکہ فرمایا، ”مصافحہ ہوگا، مگر پہلے وہ مسئلہ شرعی طریقیہ سے طے ہو جانا چاہیے جس کی وجہ سے آپ کی اور ہماری علیحدگی ہوئی ہے مسئلہ طے ہونے تک آپ کے ہاں قیام

لہ ہفت روزہ رضائے مصطفیٰ، گوجرانوالہ، ۱۸ جمادی الاولیٰ ۱۳۷۹ھ، ص ۸

نہ کروں گا۔ میرے ایک دوست یہاں پر ہیں، ان کے ہاں میرا قیام ہو گا۔  
یہ واقعہ ایک عظیم استقبال کے موقع پر ہوا۔ مولانا عبدالباری فرنی محلّی ناکام واپس آگئے۔ اُن کے لیے یہ صورتِ حال انتہائی ناگوار تھی۔

اس واقعہ کا پس منظر یہ تھا کہ تحریکِ خلافت اور تحریکِ ترکِ موالات کے دور میں مولانا عبدالباری بندر ولپٹر گاندھی سے بہت متاثر ہوئے۔ اسی دور میں ان سے کچھ ایسے کلمات و حرکات صادر ہوئے جو ایک مسلمان کی شان کے خلاف تھے۔ امام احمد رضا نے انہیں توجہ دلائی کہ آپ ان کلمات سے توبہ کریں۔ دونوں حضرات کے درمیان مراسلت جاری رہی، مگر معاملہ طے نہ ہو سکا۔ اس بنا پر علماء اہل سنت اُن سے خوش نہ تھے۔ مولانا عبدالباری کی ناگواری دیکھ کر حضرت صدر الافاضل مولانا سید محمد نعیم الدین مراد آبادی اور مولانا عبدالقادر الیونی ان کے پاس تشریف لے گئے اور فرمایا کہ مولانا! آپ کو ناگوار نہ ہو، اس میں ناراضی کی کوئی بات نہیں۔ چونکہ امام احمد رضا کا شرعی فتویٰ آپ کے خلاف موجود ہے۔ آپ نے ان کے انتباہ کے باوجود اپنی غیر شرعی حرکات سے رجوع نہیں کیا۔ اس لیے حضرت حجۃ الاسلام نے اس شرعی ذمہ داری کی بنا پر محض دین کی خاطر ایسا کیا ہے۔ اگر انہیں دنیا رکھنی منظور ہوتی تو لکھنؤ میں آپ کی وجاہت اور آپ کے ساتھیوں کی کثرت کو دیکھ کر ضرور آپ سے مصافحہ فرمالتے، مگر انہوں نے اس کی قطعاً کوئی پرواہ نہ کی، بلکہ شرعی فتویٰ کا احترام کیا اور حکم شرعی پر علانیہ عمل کر کے دکھایا ہے۔ حضرت صدر الافاضل کی اس تقریر پر تاثیر کا مولانا عبدالباری پر گہرا اثر ہوا۔ انہوں نے اس سے متاثر ہو کر نہایت اخلاص سے توبہ نامہ تحریر فرما دیا۔

جب یہ توبہ نامہ "حضرت حجۃ الاسلام، حضرت مفتی اعظم اور اُن کے رفقاء کے پاس پہنچا تو اُن کی خوشی کی کوئی انتہا نہ رہی۔ سب کی آنکھوں میں مسرت کے آنسو چھلکنے لگے۔

لے مفتی اعظم مولانا محمد مصطفیٰ رضا بریلوی نے اس مراسلت کو الطاری الداری لہفوات عبدالباری کے نام سے تین جتوں میں جمع کیا اور جماعتِ رضائے مصطفیٰ بریلی نے سنہ ۱۹۲۰ء میں اسے شائع کیا۔ فقیر قادری عفی عنہ

ادھر مولانا عبدالباری نے فوراً کاروں کا اہتمام فرمایا اور حجۃ الاسلام، مفتی اعظم اور ان کے رفقاء کو نہایت محبت و احترام کے ساتھ اپنے دارالعلوم میں لائے۔ اس موقع پر جب حضرت حجۃ الاسلام اور مولانا عبدالباری کا آپس میں مصافحہ و معانقہ ہوا تو وہ منظر نہایت ہی پر کیف، ایمان افروز اور قابل دید تھا۔ حضرت حجۃ الاسلام کی استقامت علی الشریعت، حضرت صدر الافاضل کی پُر خلوص مساعی اور مولانا عبدالباری کی للہیت نے مل کر ایک عجیب نورانی سماں باندھ دیا۔ بعد ازاں مولانا عبدالباری کے زیر اہتمام محفل میلاد ہوئی۔ حضرت حجۃ الاسلام کے ہمراہ دارالعلوم منظر اسلام، بریلی کے طالب علم (جو بعد میں شیخ الحدیث بنے) مولانا محمد سردار احمد بھی تھے۔ حضرت حجۃ الاسلام کے ارشاد پر حضرت شیخ الحدیث نے مولانا عبدالباری کی خدمت میں فتاویٰ رضویہ کی جلد اول پیش کی، جسے مولانا عبدالباری نے نہایت مسرت و احترام کے ساتھ قبول کیا۔ ۱۷

فخر المدین حضرت مولانا معین الدین اجمیری علیہ الرحمہ کا انہماک اور ذوق چوٹھا تدریس میں تھا، اس لیے انہیں ابتداءً علماء دیوبند کی ان تصانیف کے مطالعہ کا وقت نہ ملا، جن کی توہین آمیز عبارات پر علماء حرمین شریفین نے ان پر فتویٰ کفر صادر فرمایا، اس لیے مولانا اجمیری ابتداءً علماء دیوبند کی تکفیر میں خاموش تھے، بلکہ جن علماء نے برصغیر میں ان عبارات کے قائل کو کافر کہا، ان سے ان کے رد ابطال نہ تھے۔ تکفیر کے قائل علماء سے یک گونہ اظہار ناراضی فرماتے۔ امام احمد رضا ان علماء میں تھے جن سے مولانا اجمیری بوجہ تکفیر ناراض تھے۔ ۱۳۳۷ھ / ۱۹۱۹ء میں حجۃ الاسلام غالباً اجمیر شریف میں تشریف فرما ہوئے۔ مسئلہ تکفیر پر مولانا اجمیری سے مراسلت ہوئی، جس کا نتیجہ یہ نکلا کہ مولانا اجمیری مسئلہ تکفیر میں دیگر علماء حرمین و برصغیر کے ہم نوا ہو گئے۔ حجۃ الاسلام اور مولانا اجمیری کی مراسلت سے چند مکتوبات

۱۷ البہفت روزہ رضائے مصطفیٰ، گوجرانوالہ، ۱۸ جمادی الاولیٰ ۱۳۷۹ھ، ص ۷

(ب) مکتوب مولانا تقی علی بریلوی از پیر گوٹھ، بنام فتیہ قادری عنی عنہ، محررہ یکم صفر المنظر ۱۳۷۹ھ

بِسْمِ اللّٰهِ الرَّحْمٰنِ الرَّحِیْمِ

نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ

”جناب مولوی معین الدین صاحب - ماہوا مسنون !

گرامی نامہ ملا۔ مجھے اگر آپ صاف صاف الفاظ میں یہ تحریر فرمادیں کہ  
 ”دیوبندی دنگوہی وغیرہ انفار کے وہ کلمات جو حسام الحرمین میں اون کی کتابوں سے  
 بحوالہ صفحہ و سطر منقول ہوئے، فی الحقیقت کفریات ہیں اور ان پر جو احکام تکلیف  
 حضرات علماء حرمین شریفین زاوہما اللہ تعالیٰ شرفاً و تعظیماً نے نام بنام اون  
 قائلین پر محقق فرمائے ہیں۔ اون سب کے دل سے تصدیق کرتا ہوں۔“ تو میں  
 اور میرے بعض ہم خیال اشخاص کے قلوب کی صفائی ممکن ہے۔ رہا مسئلہ اذان، وہ  
 ایک فروعی مسئلہ ہے، میں اوس کے متعلق آپ پر یہ جبر نہیں کرتا کہ اوس کے متعلق  
 ہماری حسب تحقیق آپ بھی معترف ہو جائیں۔ ہاں ذاتیات اعلیٰ حضرت قبلہ کی  
 نسبت جناب کے کلمات ضرور قابل واپسی ہیں۔ ان دونوں باتوں کے بعد فقیر  
 کو آپ بر طرح خادم خادمان احباب پائیں گے۔ فقط

الفقیر محمد حامد رضا قادری غفرلہ

۱۳ ربیع الآخر ۱۳۳۶ھ

اس کے جواب میں مولانا معین الدین اجیری نے یہ مکتوب لکھا،

باسمہ تعالیٰ شانہ،

” جناب مولوی صاحب اعلیٰ اللہ درجتہ وعلیکم السلام ورحمۃ اللہ وبرکاتہ

جواباً عرض ہے کہ آپ اسلامی حُسنِ ظن کو پیش نظر رکھ کر خانہ فقیر تشریف لائیے۔

لہ مراسلت کے یہ مکتوبات حضرت شیخ الحدیث قدس سرہ کے کتب خانہ میں محفوظ ہیں

ملاقات کا موقع دیجیسے، تو بہتر ہے، ورنہ آپ مختار ہیں۔ فقیر کو کسی قسم کا حق جبر حاصل نہیں۔ نہ کوئی دنیاوی مطلب محط نظر ہے۔ رہے عقائد دیوبندیہ، سو ان کا مجھ کو بالکل علم نہیں کہ کیا ہیں۔ وجہ یہ کہ ان کی کتابیں دیکھنے کا آج تک نہ موقع ملا، نہ اس کا شوق۔ نہ کتاب "حسام الحرمین" نظر سے گزری۔ البتہ حضرت خاتم الحکماء مولانا فضل حق خیر آبادی قدس سرہ نے مسئلہ کذب و امکان نظیر حضور اقدس صلی اللہ علیہ وآلہ وسلم میں طائفہ دیوبندیہ کی تضلیل و تفسیق کی ہے اور ان کو گروہ مزداریہ سے قرار دیا ہے۔ سو اس کا فقیر مصدق ہے اور اس بارہ میں جس قدر الزام حضرت خاتم الحکماء قدس سرہ نے ان پر وارد کیے ہیں، وہ سب بجا اور سراسر حق ہیں، و نیز اجلی انوار الرضا میں جو عقائد اہل دیوبند کے ظاہر کئے گئے ہیں، وہ عقائد کفریہ ہیں اس میں فقیر کو کسی قسم کا تاثر نہیں، بشرطیکہ وہ ان کے عقائد ہوں۔ بہر حال آپ کی طرح فقیر بھی عقائد مسطورہ فی الرسالہ کو کفری تسلیم کرتا ہے۔ فرق صرف اتنا ہے کہ آپ کو اس کا یقین ہے کہ یہ عقائد اہل دیوبند کے ہیں اور فقیر کو اسباب یقین اس وقت تک فراہم نہ ہوتے۔ اس معذوری کی بناء پر اگر ترک ملاقات کو آپ ترجیح دیں، تو یہ آپ کو اختیار ہے۔ فقیر اگر صحیح المزاج ہوتا، تو یہ دشواری بھی حاصل نہ ہوتی۔ رہے ذاتیات، ان سے بالکل بحث نہ کیجئے۔ ان کا قلع قمع بعد از ملاقات آپ کی مرضی کے موافق ہو جاوے گا۔ اس کا اطمینان رکھیے۔ والسلام، فقط!

فقیر معین الدین کان اللہ

۱۳ ربیع الثانی ۱۳۷۷ھ

حجتہ الاسلام نے اس کے جواب میں لکھا،

”جناب مولوی صاحب، وسع اللہ مناقبہ، وعلیکم السلام ورحمۃ اللہ وبرکاتہ۔

میں انشاء اللہ تعالیٰ کل بعد نماز جمعہ آسکوں گا۔ مزید علم کے لیے بعض کتب

مثل "حسام الحرمین" وغیرہ، صبح کسی کے ہاتھ بھیج دیں گے۔ تاکہ آپ اطمینان حاصل کر لیں۔ آپ کے علم میں شاید یہ بات نہیں کہ حضرت مولانا فضل حق صاحب خیر آبادی مرحوم و مغفور نے تو اپنے رسالہ تحقیق الفتویٰ لرد الطغویٰ میں اس گروہِ ناحق پر زورہ — کی تکفیر فرمائی ہے نہ فقط تضلیل و تفسیق اور قصیدہ مطبوعہ میں بھی غالباً تکفیر ہے۔ بہر حال میں چاہتا ہوں کہ آپ اطمینان فرما کر ان کے اقوال کے متعلق رائے ظاہر فرمائیں کہ پھر کسی قسم کا شک و شبہ باقی نہ ہو۔ فقط!

الفقیہ محمد حامد رضا قادری غفرلہ

۱۳ ربیع الآخر ۱۳۷۷ھ

مکتوب کے ہمراہ حجۃ الاسلام نے متعدد کتب علماء اہل دیوبند ارسال فرمائیں۔ ان کو پڑھنے کے بعد مولانا معین الدین اجمیری نے یہ جواب لکھا،

۷۸۶

جناب محترم مولانا زاد مجدہ

السلام علیکم ورحمۃ اللہ وبرکاتہ۔ "براہین قاطعہ" کے قول شیطانی کو، جس میں معاذ اللہ حضور سرور عالم صلی اللہ تعالیٰ علیہ وآلہ وسلم کے علم اکمل کے مقابلہ میں اپنے شیخ شیخ نجدی یعنی شیطان کے علم کو وسیع کہا ہے، دیکھ کر فقیر کا بھی یہی فیصلہ ہے کہ یہ کلمات قطعاً کلمات کفر ہیں اور ان کا قائل کافر۔ باقی مہفوات اہل دیوبند کو بعد صحت کے انشاء اللہ تعالیٰ دیکھ کر فیصلہ کروں گا۔ آپ اگر بعد جمعہ حسب وعدہ تشریف لے آئیں، تو اس وقت اس کے متعلق بسط سے گفتگو ہو سکتی ہے۔ والسلام خیر ختام۔ فقط!

فقیر معین الدین کان اللہ

۱۴ ربیع الثانی ۱۳۷۷ھ



حجۃ الاسلام کی پُر خلوص مساعی سے ربیع الثانی ۱۳۳۶ھ / جنوری ۱۹۱۹ء میں جبکہ امام احمد رضا بھی بقیہ حیات تھے، مولانا معین الدین اجمیری علیہ الرحمہ کا علماء دیوبند کی تکفیر کا ترقد رفع ہو گیا۔

مقتدر عالم کی حیثیت سے حجۃ الاسلام نے نہ صرف میں مسلمانوں کے مذہبی و سیاسی معاشرتی معاشی اور عمرانی حقوق کے تحفظ کی خاطر اٹھنے والی تحریک میں نمایاں حصہ لیا۔ آپ کی ملی خدمات کا ذکرہ اختصار سے کیا جاتا ہے =

۱۔ رجب ۱۳۳۹ھ / مارچ ۱۹۲۱ء میں جمعیت علماء ہند نے کانگریس کے اغراض و مقاصد کی اشاعت و تبلیغ کے لیے بریلی میں ایک جلسہ کا اہتمام کیا اور تحریک خلافت اور تحریک ترک موالات کے مخالفین، امام احمد رضا کے ہم نوا علماء کو مناظرہ کی دعوت دی۔ ابوالکلام آزاد جمعیت علماء ہند کے جلسہ کے روح رواں تھے۔ علماء اہل سنت کے وفد نے اپنا موقف واضح کیا اور دو قومی نظریہ کی وضاحت کی۔ کانگریس مسلمانوں کے مفاد کو بالائے طاق رکھ کر ہندوؤں کے غلبہ و تسلط اور سورج یعنی ہندو راج کے لیے کوشاں ہے۔ اس وفد میں حجۃ الاسلام بھی شامل تھے۔ حضرت حجۃ الاسلام کی تقریر کا ایک حصہ ملاحظہ ہو،

”حریم تشریفین و مقامات مقدسہ و ممالک اسلامیہ کی حفاظت و خدمت ہمارے نزدیک ہر مسلمان پر بقدر وسعت و طاقت فرض ہے۔ اس میں ہمیں خلاف نہ ہے نہ تھا۔ اسی طرح سلطان اسلام و جماعت اسلامی کی خیر خواہی میں ہمیں کچھ کلام نہ ہے نہ تھا۔ تمام کفار و مشرکین و نصاریٰ و یہود و مرتدین وغیرہم سے ترک موالات ہم ہمیشہ سے ضروری و فرض جانتے ہیں، ہمیں خلاف آپ حضرات کی اون خلاف شرع و خلاف اسلام حرکات سے بے جن میں سے کچھ مولوی سید سلیمان اشرف صاحب نے بیان کیں اور جن کے متعلق جماعت کے ستر سوال بنام اتمام حجت تامہ آپ کو پہنچے ہوئے ہیں، اون کے جواب دیجئے۔ جب تک

آپ ابن تمام حرکات سے اپنی رجوع نہ شائع کر دیں گے اور اوں سے عہدِ برآ نہ ہو لیں گے، ہم آپ سے علیحدہ ہیں اور اوں کے بعد خدمت و حفاظتِ حرمینِ شریفین و مقاماتِ مقدسہ و ممالکِ اسلامیہ میں ہم آپ کے ساتھ مل کر جائز کوشش کرنے کو تیار ہیں۔“ لہ

۲۔ تحریکِ ترکِ موالات (۱۹۲۰ء) میں کانگریس کے ہم نوا مسلمان لیڈروں نے مسلمانوں کے تعلیمی اداروں کو تباہ کرنے میں کوئی کسر نہ اٹھا رکھی۔ یہ اقدام مسلمانوں کی ملی تباہی کا باعث تھا۔ ذی شعور علمائے نے اس کرب ناک صورتِ حال میں مسلمانوں کی صحیح راہنمائی کی اور مسلمانوں کے تعلیمی اداروں کی حفاظت کی۔ ان اداروں میں علی گڑھ کالج (موجودہ مسلم یونیورسٹی) سرفہرست ہے۔ حضرت حجۃ الاسلام نے ہندوؤں کی چیرہ دستیوں کے علاوہ خلافتی لیڈروں کی عدم بصیرت کو بڑے سوز سے محسوس کیا۔ آپ کے احساسات ملاحظہ ہوں؛

”..... انگریزوں کے مقابلہ کا تو نام، مگر مخالفتِ علمائے سے تھی۔  
مسلمانوں کے کالجوں اور اسکولوں سے تھی۔ علی گڑھ یونیورسٹی سے تھی.....“

۳۔ تحریکِ خلافت اور تحریکِ ترکِ موالات کے ہیجانی دور میں بعض مسلمان لیڈروں نے ہندوؤں کو راضی کرنے کے لیے ذبیحہ گاؤں کے خلاف مہم چلائی اور ترکوں کی اعانت کے نام سے جو چندہ وصول کیا گیا، اُس کا بے دریغ استعمال کیا گیا۔ بعض مصارف ایسے بھی تھے جو بجائے اتحاد کے مسلمانوں میں انتشار کا باعث بنے۔ اس صورتِ حال کے خلاف حضرت حجۃ الاسلام نے آواز اٹھائی۔ ایک ارشاد ملاحظہ ہو،

لہ رُودادِ مناظرہ، مرتبہ شعبۂ علمیہ جماعتِ رضائے بریلی، مطبوعہ نادری پریس بریلی، بار دوم، ص ۱۰

نوٹ: مناظرہ بریلی کے تفصیلی حالات کے لیے ملاحظہ ہو،

ابوالکلام آزاد کی تاریخی شکست۔ مرتبہ محمد حلال الدین قادری، مطبوعہ مکتبہ رضویہ، لاہور

۲ خطبہ صدارت آل انڈیائی کانفرنس، مراد آباد (۱۹۲۵ء)، از حجۃ الاسلام، مطبوعہ بریلی، ص ۱۶

”خلافت کمیٹی کے عروج و اقبال کے زمانہ میں جب اتحاد اننا ضروری سمجھا گیا کہ اس کے حدود وسیع کرنے کے لیے مذہب کی شہرینیاہ کو منہدم کرنا گزریہ خیال کیا گیا اور اس اتحاد کے لیے ہندوؤں کی طرف سے اس طرح ہاتھ بڑھایا گیا جس سے اپنے مذہبی امتیازات چھوڑنا پڑے۔ سورت کے ایک پیر نے اپنے مریدوں سے ساٹھ ہزار گائیں چھین کر گنور کھشا کی تھی۔ نام آدریڈروں نے قشقے لگائے، کلال اورٹائے، ہولیاں کھیلیں، بے پکاری، ارتھی اٹھائی، ہنود کے سرغنہ متعصبوں کو مسجدوں میں ممبروں پر بٹھایا، گائے کے گوشت کے خلاف کتابیں لکھیں، رسالے تصنیف کیے، ناکرہ گناہ مسلمانوں کو ہندوؤں کی خاطر مجرم قرار دیا۔ مولویوں پر اظہارِ نفرت کیا گیا۔ اعلیٰ کلمۃ اللہ یعنی کلمہ اسلام پڑھانے کو جرم قرار دیا گیا، نو مسلمانوں کو ان کی مرضی کے خلاف دوبارہ کافر ہو جانے پر زور دیا۔ یہ اور اس سے زیادہ

بہت کچھ ہوا۔ . . . .“ لہ

”میرے پاس جناب مولانا مولوی احمد مختار صاحب صدر جمعیتہ العلماء صوبہ بمبئی کا ایک خط آیا ہے جو انہوں نے مدراس کا دورہ فرماتے ہوئے تحریر فرمایا ہے اس میں لکھتے ہیں کہ وہابی اس صوبہ میں اس قومی روپیہ سے جو ترکوں کے درناک حالات بیان کر کے وصول کیا گیا تھا۔ اب تک دو لاکھ تقویۃ الایمان چھاپ کر مفت تقسیم کر چکے ہیں۔“ لہ

کسی مخصوص غرض سے جمع شدہ سرمایہ کو اس مقصد سے متصادم مصرف پر خرچ کرنا دہرا جرم ہے۔ ایمان سوز کتاب تقویۃ الایمان کی طباعت اور تقسیم خلافت فنڈ سے ایسا جرم و عین ہے

لہ خطبہ صدارت آل انڈیا سٹی کانفرنس، مراد آباد (۱۹۲۵ء) مطبوعہ بریلی، ص ۱۵

۲۲ ایضاً، ص ۲۲

جس کی شاید ہی مثال ملے۔

۴۔ شعبان ۱۳۴۳ھ / مارچ ۱۹۲۵ء میں مسلمانوں کی مذہبی، علمی اور سیاسی ترقی کے لیے مقتدر علمائے آل انڈیا سنی کانفرنس (جمعیت عالیہ مرکزیہ) کی بنیاد رکھی۔ کانفرنس کے بانی اراکین میں حجۃ الاسلام علیہ الرحمہ کا اسم گرامی سرفہرست ہے۔ کانفرنس کے پہلے اور تاسیس اجلاس منعقدہ ۲۰ تا ۲۳ شعبان المعظم ۱۳۴۳ھ / ۱۶ تا ۱۹ مارچ ۱۹۲۵ء مراد آباد میں بحیثیت صدر مجلس استقبالی جو خطبہ ارشاد فرمایا، وہ مسلمانوں کی سیاسی، سماجی، مذہبی، معاشی، معاشرتی، عمرانی — غرض مجہد و جوہ ترقی کے واضح اور مکمل لائحہ عمل پر مبنی ہے۔ وقت گزرنے کے باوجود آج بھی وہ خطبہ واضح نشانِ راہ ہے۔

۵۔ ۱۳۵۲ھ / ۱۹۳۵ء کے وسط میں مسجد شہید گنج، لاہور کے ظالمانہ انہدام کا سانحہ پیش آیا۔ سکھوں نے انگریز حکومت کی پشت پناہی میں مسلمانوں کی مقدس عبادت گاہ کو یکایک شہید کر دیا۔ مسجد کی واکزاری کے لیے اسلامیان برصغیر ٹرپ اٹھے۔ شعارِ اسلام مسجد کی حفاظت و صیانت کے لیے مسلمانوں نے مالی، جانی قربانیاں پیش کیں۔ امیر ملت سید جماعت علی شاہ، علی پور سیدان، ضلع سیالکوٹ کی زیر قیادت جلسے منعقد ہوئے، جلوس نکلے، حکام تک اپنے مطالبات پہنچائے گئے۔ تنظیمی دورے ہوئے۔ ۱۰ شعبان المعظم ۱۳۵۲ھ

۸ نومبر ۱۹۳۵ء بروز جمعہ کو دولاکھ باجمیت مسلمانوں کا ایک پرامن جلوس شاہی مسجد، حضوری باغ لاہور سے باغ بیرون دلی دروازہ پہنچا۔ مسلمانوں کے ہاتھوں میں نئی تلواریں تھیں۔ اس جہم مغفیر اور نازک موقع پر چھوٹا سا بھی ناخوشگوار واقعہ پیش نہیں آیا۔ شرکار

لے مزید معلومات کے لیے ملاحظہ ہو،

خطبات آل انڈیا سنی کانفرنس، مرتبہ محمد جلال الدین قادری، مطبوعہ گجرات ۱۳۹۸ھ / ۱۹۷۸ء

۳ ماہنامہ السواد الاعظم، مراد آباد۔ ذی الحجہ ۱۳۴۵ھ / ۱۹۲۴ء۔ ص ۱۲

جلسوں علماء حضرات اور راہنمایان قوم، جو جلوس کی قیادت کر رہے تھے، میں حضرت حجتہ الاسلام  
 مولانا محمد حامد رضا قدس سرہ کا اسم گرامی نمایاں حیثیت کا حامل ہے۔ لہ  
 شریعت و طریقت کے مجمع البحرین حضرت حجتہ الاسلام کی متعدد تصانیف آپ کے کمال  
 علمی پر دل ہیں۔ چند تصانیف کا تذکرہ کیا جاتا ہے۔

۱۔ الضارم الربانی علی اسراف القادیانی (۱۳۱۵ھ) مرزا غلام احمد قادیانی کے ہدایات  
 کے خلاف اولین تصانیف میں سے ایک ہے۔ پہلی بار ۱۳۱۵ھ / ۱۹۹۸ء میں مطبع حنفیہ، پٹنہ  
 سے شائع ہوئی۔ بعد ازاں لاہور اور بریلی سے متعدد بار شائع ہو چکی ہے۔ رد مزائیت میں  
 لاجواب ہے۔

۲۔ سلامت اللہ لابل الستہ من سیل العناد والفتنة۔

۳۔ سد الفسار (مسئلہ اذان پر لاجواب کتاب ہے)

۴۔ حاشیہ رسالہ ملا جلال (منطق کی مشہور کتاب پر حاشیہ) قلمی صورت میں ہے۔

۵۔ نعتیہ دیوان

۶۔ مجموعہ فتاویٰ

۷۔ الاجازات المتینہ لعلمائے بکۃ والمدینہ

امام احمد رضا نے سلاسل طریقت اور روایات علوم کی جو سندت عالم اسلام  
 کے علماء کو ۱۳۲۳ھ / ۱۹۰۶ء کے حج کے موقع پر عطا فرمائیں۔ آپ کے خلیفہ اکبر  
 حجتہ الاسلام نے ان کو جمع فرمایا اور اس پر تقدیم لکھی۔

۸۔ الدولۃ المکیہ بالمادۃ الغیبیہ، مصنفہ امام احمد رضا کا اردو ترجمہ کیا۔ مذکورہ

لاجواب تصنیف کو مکہ معظمہ میں امام احمد رضا نے بحالتِ بخارہ ۲۶ اور ۲۰ ذی الحجہ ۱۳۲۳ھ

لہ سیرت امیر ملت، مرتبہ مولانا سید اختر حسین، علی پوری، مطبوعہ ۱۳۹۴ھ، ص ۲۶۲

۹ حیات مولانا احمد رضا خاں بریلوی، مؤلفہ پروفیسر ڈاکٹر محمد مسعود احمد، مطبوعہ سیالکوٹ، ۱۳۰۲ھ، ص ۱۲۴-۱۲۵

دو نشستوں میں صرف ساڑھے آٹھ گھنٹے میں تصنیف فرمایا۔ اس کی امداد حضرت حجۃ الاسلام نے کی جو اس موقع پر مکہ معظمہ موجود تھے۔ ۱۷

کتاب مذکور کی حجۃ الاسلام نے وہیں کئی نقلیں تیار کیں تاکہ علماء حرمین شریفین کو اس پر تقریظ لکھنے میں سہولت ہو۔ ۱۸

۹۔ الدولۃ المکیۃ کے حاشیہ الفیوضات المکیۃ کا کامیاب اردو ترجمہ کیا۔ ۱۹

۱۰۔ کفیل الفقہ الفہم فی احکام قرطاس الداریم (۳۲۴ھ) مصنفہ امام احمد رضا کا دوسرا

حجۃ الاسلام نے لکھا اور اس کتاب کا کامیاب اردو ترجمہ کیا۔

علاوہ ازیں ماہنامہ یادگار رضا، بریلی آپ کی سرپرستی میں شائع ہوا رہا۔ اس موقر جریدہ کے مدیر مولانا محمد ابراہیم صدیقی تھے۔ ۲۰

آپ اردو، فارسی اور عربی کے بہترین شاعر ہیں۔ نعت گوئی آپ کو درفتہ میں ملی۔ آپ کی کہی ہوئی نعتیں اردو ادب کا شاہکار ہیں۔ نمونہ کلام ملاحظہ ہو:

### نغمۃ توحید

دل میرا گدگداتی رہی آرزو آٹھ پھر پھر کے کرتی رہی جستجو

عرش تا فرش ڈھونڈ آیا میں تجھ کو نکلا اقرب ز حبیل و رید گلو

اللہ اللہ اللہ اللہ

طائرانِ چین کی مہک وحدہ نغمہ بلبل کا ہے لاشریک نہ

قمریوں کا ترانہ ہے لاعنیہ زمزمہ طوطی کا هوۃ هوۃ

اللہ اللہ اللہ اللہ

۱۷ ہفت روزہ رضائے مصطفیٰ، گوجرانوالہ، مضمون مولانا مفتی اعجاز ولی بریلوی، مجریہ ۱۸ جمادی الاولیٰ ۱۳۴۹ھ ص ۵

۱۸ ایضاً، ۱۹ حیات مولانا احمد رضا بریلوی، ص ۸۷

۲۰ ایضاً، ۸۰

رہ کے پردوں میں تو جلوہ آرا ہوا بس کے آنکھوں میں آنکھوں سے پردہ کیا  
آنکھ کا پردہ، پردہ ہوا آنکھ کا بند آنکھیں ہوئیں، تو نظر آیا تو

اللہ، اللہ، اللہ، اللہ

میں نے مانا کہ حامد گنہگار ہے معصیت کیش ہے اور خطا کا ہے  
میرے مولا مگر تو تو غفار ہے کہتی رحمت ہے مجرم سے لا تقنطوا

اللہ، اللہ، اللہ، اللہ

## نعمت رسالت

ہیں عشیریں پر عبوہ فگن، محبوبِ خدا سبحان اللہ  
اک بار ہوا دیدار جسے سو بار کہا سبحان اللہ

خیران ہوئے برق، اور نظر، اک آن ہے اور برسوں کا سفر  
راکب نے کہا اللہ غنی، مرکب نے کہا سبحان اللہ

طالب کا پتہ مطلوب کو ہے مطلوب سے طالب سے واقف

پردے میں بلا کر مل بھی لیے پردہ بھی رہا سبحان اللہ

سے عیب کہاں معبود کہاں معراج کی شب سے راز نہاں  
دو نور حجاب نور میں تھے، خود رب نے کہا سبحان اللہ

سمجھے حامد انسان ہی کیا، یہ راز ہیں حسن و الفت کے

خالق نے جیسی کہنا تھا، خلقت نے کہا سبحان اللہ

۱۰ ہفت روزہ رضائے مسطفیٰ، گوجرانوالہ - ۱۸ جمادی الاولیٰ ۱۳۶۹ھ، ۲۰ نومبر ۱۹۵۹ء، ص ۱

۱۰ ایضاً، ص ۳

گاندھی گردی کے زمانہ میں (غالباً ۱۹۲۳ء کا ذکر ہے) انجمن حزب الاحناف لاہور کے زیر اہتمام ایک عظیم الشان جلسہ منعقد ہوا جس میں بڑے بڑے علماء و مشائخ کی تقاریر ہوئیں۔ ان دنوں حضرت شیخ الحدیث قدس سرہ میٹرک کا امتحان پاس کر کے لاہور میں گیارہویں جماعت کے امتحان کی تیاری کر رہے تھے۔ اسی اجلاس میں حضرت شیخ الحدیث علماء کی تقاریر سننے تشریف لے گئے۔ صدر الافاضل مولانا سید محمد نعیم الدین مراد آبادی علیہ الرحمہ تقریر فرما رہے تھے۔ اتنے میں تارا آیا کہ بریلی سے حضرت حجتہ الاسلام فلاں گاڑی سے تشریف لائے ہیں۔ حضرت صدر الافاضل نے تار سے مطلع ہو کر دوران تقریر کئی القاب کے ساتھ حضرت حجتہ الاسلام کا تعارف کرایا۔ تعارف کے الفاظ کچھ اس طرح کے تھے کہ اعلیٰ حضرت عظیم البرکت مجدد مائتہ حاضرہ موید ملت طاہرہ صاحب الدلائل القاہرہ ذی التصانیف الباہرہ امام اہل سنت مولانا الشاہ احمد رضا خاں صاحب بریلوی قدس سرہ کے شہزادے حامی سنت ماحی بدعت ربہ شریعت فیض درحیت مفتی انام مرجع الخواص والعوام حجتہ الاسلام حضرت مولانا الشاہ حامد رضا خاں صاحب تشریف لارہے ہیں۔

حضرت شیخ الحدیث نے حضرت صدر الافاضل کی زبانی حجتہ الاسلام (قدس سرہما) کے متعلق اتنے القاب و مناقب سنے، تو آپ کو خیال آیا کہ یہ بیان کرنے والے اتنے بڑے فاضل و علما ہونے کے باوجود جن کی اتنی تعریف فرمائیے ہیں، وہ کتنے بڑے عالم و بزرگ ہوں گے۔ یہ خیال آنے کے بعد آپ کا عزم بالجزم ہو گیا کہ اب حضرت حجتہ الاسلام کی زیارت کیے بغیر نہیں جائیں گے منتظمین جلسہ نے سٹیج بہت بڑا اور اونچا بنایا ہوا تھا، چنانچہ حجتہ الاسلام تشریف لائے۔ اسٹیج پر جلوہ گر ہوئے اور اپنے موا عظِ حسنہ سے مستفیض فرمایا۔

نماز عصر کے قریب اس تاریخی جلسہ کا اختتام ہوا۔ ہجوم بہت زیادہ تھا اور قابو سے باہر تھا۔ منتظمین نے بڑی مشکل سے کنٹرول کیا اور عوام کو دونوں طرف کھڑا کر کے راستہ بنایا۔ چونکہ اسٹیج سے دور ہونے کے باعث لوگ اچھی طرح دیدار نہیں کر سکتے تھے، اس لیے



زیارت کے منتظر تھے۔ حضرت حجۃ الاسلام دورویہ قطاروں کے درمیان سے تشریف لائے، سب نے جی بھر کر زیارت کی اور باری باری مصافحہ کیا۔ قطار میں حضرت شیخ الحدیث بھی کھڑے تھے۔ جب حجۃ الاسلام آپ کے قریب تشریف لائے تو آپ نے بھی چہرہ انور کی زیارت کی اور دست بوسی فرمائی۔ بس اس ایک زیارت کا آپ پر ایسا اثر ہوا کہ اس تجلی دیدار کی برکت نے آپ کے دل کی دُنیا بدل کر رکھ دی۔ گیا رہیں جماعت کے "سٹوڈنٹ" کے دل میں فی الفور اسلامی جذبہ اور علم دین حاصل کرنے کا ذوق پیدا ہوا۔ اب اس بزرگ (حجۃ الاسلام) کے ساتھ جا کر اور بریلی تشریف میں ان کی خدمت میں رہ کر علم دین حاصل کرنا چاہیے۔ دل میں یہ ذوق و شوق راسخ ہو جانے کے بعد کسی سے تذکرہ کیے بغیر آپ (حضرت شیخ الحدیث) حضرت حجۃ الاسلام کے پیچھے پیچھے ہو لیے۔ حضرت کا قیام حضرت شاہ محمدؒ قدس سرہ کے آستانہ عالیہ پر تھا۔ آپ حضرت کے پاس حاضر ہوئے اور آپ کے ساتھ بریلی تشریف جانے اور علم دین حاصل کرنے کی تمنا کا اظہار کیا۔ حضرت حجۃ الاسلام نے بڑا کرم فرمایا اور بہ کمال شفقت آپ نے اس مبارک تمنا کو پورا فرما دیا۔ دو دن کے قیام کے بعد حضرت حجۃ الاسلام آپ کو بریلی تشریف ساتھ لے گئے اور اپنے زیر سایہ رکھ کر آپ کی تربیت فرمائی۔ منیۃ المسلمین، قدوری تک کتابیں پڑھائیں۔ پھر اجمیر تشریف میں تحصیل علوم کے بعد اپنے مدرسہ منتظر اسلام بریلی میں آپ کو مدرس رکھا اور جمیع مرویات اور سلسل طریقت کی اجازت و خلافت سے نوازا۔

دوران تربیت اور بعد ازاں حضرت حجۃ الاسلام اور حضرت مفتی اعظم حضرت شیخ الحدیث پر خاص شفقت و کرم فرمائے۔ ان حضرات کی شفقت کے باعث بہت سے حضرات حضرت شیخ الحدیث کو خاندان رضویہ کا ہی ایک فرد تصور کرتے۔ بہر حال حضرت شیخ الحدیث قدس سرہ ظاہری و باطنی، علمی و عملی تربیت کی برکت سے نائب اعلیٰ حضرت بنے۔

لے ہفت روزہ رسائے مصطفیٰ، گوجرانوالہ، ۱۸ جمادی الاولیٰ ۱۳۶۹ھ، ص ۴

امام احمد رضا نے اپنے خلیفہ اکبر حضرت حجۃ الاسلام کو ۱۸ ذی الحجہ ۱۳۳۳ھ / ۲۸ اکتوبر ۱۹۱۵ء بروز جمعرات اپنے شیخ طریقت سید آل الرسول احمدی ماربروی قدس سرہ کے یوم عرس کو تمام سلاسل طریقت، تمام علوم، سارے اذکار و اشغال، اوراد و اعمال اور جمیع مرویات مشائخ کرام کی اجازت مطلق نام عطا فرمائی اور اسی روز انہیں اپنا سجادہ نشین و خلیفہ مقرر فرمایا۔ سند سجادگی عطا فرمائی۔ لے

حضرت حجۃ الاسلام قدس سرہ نے اپنے تلمیذ و مسترشد حضرت شیخ الحدیث قدس سرہ کو ۲۰ ربیع الآخر ۱۳۵۱ھ / ۲۳ اگست ۱۹۳۲ء کو جب کہ آپ جے پور (بھارت) میں جلوہ افروز تھے، تمام اوقات، اعمال، اذکار، اشغال، سلاسل طریقت، جمیع علوم نقلیہ و احادیث طیبہ، تمام ادعیہ بالخصوص حزب یمانی، حزب البحر، حزب اعظم، دعا، بشارت، دعا، امیرین، دعا مغنی، قریشیہ اور جمیع مرویات مشائخ کی اجازت نام مطلق عطا فرمائی۔ لے

حضرت حجۃ الاسلام قدس سرہ کا شمار اولیائے کاملین میں ہوتا ہے۔ آپ سے کرامات کا ظہور بھی ہوا۔ اس سلسلہ میں چند واقعات ملاحظہ فرمائیں۔

مولانا سید ریاض الحسن نیر خلیف حیدرآباد اپنے ایک مضمون میں لکھتے ہیں کہ میری آنکھوں کے سامنے وہ منظر بھر رہا ہے۔ جب حضور (حجۃ الاسلام) ۱۳۶۱ھ میں ہم غلاموں کی استدعا پر دوسری مرتبہ جو دھپور رونق افروز ہوئے۔ غریب کدہ پر مشتاقان دید کا ہجوم تھا۔ طالبان بیعت ہورہے تھے۔ مردوں کے بعد عورتوں کا نمبر تھا۔ بالاخانے کے دو حصے تھے۔ جن کے درمیان فقط ایک دروازہ تھا۔ ایک حصہ میں حضور جلوہ فرما تھے۔ میں اور میرے برادر عزیز سید محمد مرغوب اختر الحامدی سلمہ اور عزیزان حافظ ظہور احمد سلمہ اور حافظ عبدالحکیم سلمہ وغیرہم حاضر خدمت تھے۔ دوسری طرف عورتوں کی نشست کا انتظام تھا۔ بیعت کے لیے ایک

لے سند سجادگی مولانا محمد مرید احمد چشتی، جہلم کے توسط سے مولانا نقی علی بریلوی سے دستیاب ہوئی۔

لے سند مذکور حضرت مولانا قاضی محمد فضل رسول، فیصل آباد سے دستیاب ہوئی۔

دستار دروازہ سے گزار کر دروازہ بند کر دیا تھا جس کا ایک سر حضور کے دست مبارک میں تھا اور دوسرا طالبات کے ہاتھوں میں۔ حضور نے بیعت فرمانا شروع کیا اور الفاظ بیعت زبان فیض ترجمان سے ادا ہوئے۔ دفعتاً جلال بھرے الفاظ میں ارشاد فرمایا،

»مردوب بیٹھو، جیسے نماز میں بیٹھتے ہیں۔«

ہم نے ایک دوسرے کی طرف دیکھا، لیکن اللہ سے جلال کہ استفسار کی جرأت نہ ہو سکی۔ قلب میں ایک عجیب قسم کا اضطراب تھا۔ آخر دوسری سمت جا کر دریافت کیا تو معلوم ہوا۔ محلے کی ایک عورت، جو بیعت ہونے والیوں کے زمرے میں تھی اور جسے دوزانو بیٹھنے کی ہدایت کر دی گئی تھی، پارزانو ہو کر بیٹھ گئی اور اس کے اس طرز سے بیٹھنے ہی معاً حضور نے وہ الفاظ گرامی استعمال فرمائے۔ سچ ہے کہ اللہ والوں سے کوئی حجاب میں نہیں ہوتا۔

مولانا موصوف ہی ایک اور چشم دید واقعہ لکھتے ہیں کہ اسی زمانہ میں (۱۳۶۱ھ) حضور نے اس سگ بارگاہ سے ایک بار ارشاد فرمایا کہ میری تسبیح (مبارک) کا ڈورا کمزور ہو چکا ہے، اسے بدلوا دیا جائے۔ میں نے حجی حضور، کہہ کر تسبیح لے لی، لیکن عب و جلال کے باعث تفصیل دریافت نہ کر سکا۔ بازار جا کر ایک دوکاندار کو تسبیح دکھائی اور کہا کہ بیسی یہ ہے ویسی ہی اسے بنا دو۔ پسندنے کے لیے اس نے زرد رنگ تجویز کیا، لیکن میں نے کہہ دیا کہ نہیں۔ سبز رنگ کا ہی پسندنا لگا و جیسا کہ اس سے پہلے لگا ہوا ہے۔ عرض تسبیح تیار ہو گئی اور میں لے کر خدمت اقدس میں حاضر ہوا۔

بہت ستائش فرمائی اور مسکرا کر فرمایا: »زرد رنگ بہتر تھا کہ صوفیادہ تھا۔«

اللہ اکبر! کہاں بازار کی بات چیت اور کہاں حضور کا اپنے مقام پر تشریف رکھتے ہوئے مشاہدہ۔

۱۰ ہفت روزہ، رضائے مسطفیٰ، گوجرانوالہ - ۱۶ جمادی الاولیٰ ۱۳۷۸ھ - ص ۴

نوٹ: عورتوں کو بیعت لینے کا شرعی طریقہ یہی ہے کہ وہ پردہ میں بیٹھیں غیر محرم مردوں سے پردہ کرنا عورتوں پر فرض ہے۔ غیر محرم خواہ شیخ یا استاد ہی کیوں نہ ہو۔ امام احمد رضا اور ان کے متوسلین کا یہ انداز تربیت ہے کہ وہ اپنی مرید عورتوں کو بھی پردہ کی تاکید فرماتے۔ شریعت مطہرہ کی ایسی پاسداری علماء اہل سنت کی امتیاز، شان ہے۔

۱۰ ایضاً، ص ۴

امام احمد رضا قدس سرہ نے وصالِ اقدس سے ایک ہفتہ پہلے جو لوگ بیعت کئیے  
حاضر ہوئے۔ ان سے ارشاد فرماتے،

”حامد رضا کا ہاتھ میرا ہاتھ اور ان کی بیعت میری بیعت اور ان کا مرید  
میرا مرید ہے۔“ لہ

بدرالطریقۃ والشریعت، مابتاب علم وفضل حضرت حجۃ الاسلام قدس سرہ نے  
۱۷ جمادی الاولیٰ ۱۳۶۲ھ / ۲۴ مئی ۱۹۴۲ء پونے گیا رہے شب عین حالتِ تشہد میں  
السَّلَامُ عَلَيْكَ أَيُّهَا النَّبِيُّ كَبْتُهُ هُوَ عِنِّي جَانِ جَانِ آفَرِيں كَسِيرِد كَرْدِي۔  
إِنَّا لِلَّهِ وَإِنَّا إِلَيْهِ رَا جِعُونَ

دصال سے ایک سال قبل ہی اپنی وفات کی خبریں دینا شروع کر دی تھیں اور انہیں  
اخبار میں آپ نے صاف صاف بتا دیا تھا کہ وقتِ دصال کیفیتِ وصال کا مشاہدہ یوں ہوگا  
کہ زبان ذکرِ سلوٰۃ و سلام میں مسرور ہوگی اور رُوحِ قرب و وصال کے چھلکتے ہوئے کیفیت و  
سُرور کے جامِ پی رہی ہوگی، چنانچہ ارشاد فرمایا،

نُصُوْر رَدْعِنَه نُوَا جُو حَاضِرًا، تُوَا پِنِي سَجِّ دِصْحِ يَه هُو كِي حَامِد

خُمِيْدَه سِر: بِنْدَا نَكْحَه، لَبِ پِه مِيْرِي دُرُوْدِ و سَلَامِ هُو كَا

وقتِ دصال آپ نے تیمم کیا، نماز کا تحریمہ باندھا، بلند آواز سے اللہ اکبر کہا اور نماز

میں مشغول ہو گئے۔ جب دیر ہوئی، لوگوں نے ہاتھ بٹانا چاہے، بہ قوت ہاتھ روک لیا، یہاں

تک کہ نماز تشہد تک پڑھی اور جب رُوح نے پرواز فرمائی، تو بعینہ یہی حال تھا:

”خُمِيْدَه سِر: بِنْدَا نَكْحَه اُوْر لَبِ پِر صَلُوٰۃ و سَلَام“ لہ

جب آپ کا جنازہ اٹھایا گیا، تو ایک حشر برپا تھا اور بے پناہ ہجوم تھا، لوگ جنازہ کو

لہ ہفت روزہ رضائے مسطفیٰ، گوجرانوالہ، ۱۶ جمادی الاولیٰ ۱۳۷۱ھ (مضمون مولانا سید ریاض الحسن نیرنگی

لہ ایضاً، (مضمون مولانا مفتی اعجاز دلی رضوی بریلوی)، ۱۸ جمادی الاولیٰ ۱۳۷۹ھ، ص ۵

کاندھا دینے کے لیے سر توڑ کوشش کر رہے تھے۔ ایک بہت بڑی گراؤنڈ میں آپ کی نماز جنازہ پڑھی گئی۔ آپ کی وصیت کے مطابق نماز جنازہ کی امامت کے فرائض آپ کے تلمیذ رشید حضرت شیخ الحدیث نے سرانجام دیئے۔ ۱۷

ظاہری زندگی میں جس طرح آپ کی نورانی صورت سے تبلیغِ حق ہوتی تھی، اسی طرح آپ کے جنازہ مبارکہ سے بھی تبلیغ ہوئی۔ ایک ہسپتال کی نرس آپ کا جنازہ دیکھ کر مشرف بہ اسلام ہو گئی اور کئی مذہبِ قسم کے لوگ یہ نورانی سماں دیکھ کر صحیح العقیدہ سنی بن گئے۔ ۱۸

اولاد میں چار صاحبزادیاں اور دو صاحبزادے تھے۔ ایک صاحبزادے مولانا حماد رضا عرف نعمانی میاں رحلت فرما گئے تھے اور دوسرے صاحبزادے مولانا محمد ابراہیم رضا عرف جیلانی میاں آپ کے بعد دارالعلوم منظر اسلام کے مہتمم بنے۔

پاک و ہند میں آپ کے مریدین لاکھوں کی تعداد میں تھے۔ آپ کے خلفاء و تلامذہ کی بھی ایک بڑی جماعت موجود تھی۔ چند مشاہیر تلامذہ و خلفاء کے اسماء گرامی یہ ہیں:

— حضرت شیخ الحدیث مولانا محمد سردار احمد مہتمم جامعہ رضویہ منظر اسلام بریلی و لائل پور

— حضرت شیخ القرآن مولانا محمد عبدالغفور بزاروی مہتمم جامعہ نظامیہ غوثیہ، وزیر آباد

— حضرت مخدوم اہل سنت حضرت مولانا محمد ابراہیم رضا خان مہتمم جامعہ رضویہ منظر اسلام بریلی

— بقیۃ السلف حضرت مولانا مفتی تقدس علی شیخ الجا جامعہ اشدیہ پیرکوٹھ (سکھڑ)

— عمدة العلماء حضرت مولانا مفتی محمد اعجاز ولی بریلوی شیخ الحدیث جامعہ گنج بخش، لاہور

— مجاہد ملت حضرت مولانا ابوالحسنات محمد احمد قادری، سابق صدر جمعیت العلماء پاکستان

— شیر پیشہ اہل سنت حضرت مولانا محمد حشمت علی خاں، پبلی بحسبت

— فاضلِ جلیل حضرت مولانا مفتی ظفر علی نعمانی مہتمم دارالعلوم امجدیہ، کراچی وغیرہ

۱۷ ہفت روزہ رضائے مصطفیٰ، گوجرانوالہ، ۸ جمادی الاولیٰ ۱۳۷۵ھ، ص ۸ ۱۸ ایضاً، ص ۸

# حیات عالی قدر محمدیہ الاسلام

۸۰۰۰۱۲ھ

## ایک نظر میں

(از مبلغ اسلام مولانا محمد ابراہیم خوشتر صدیقی)

۶۱۸۷۵	۱۲۹۲ھ	ولادت (بریلی میں)
۶۱۸۸۰	۱۲۹۷ھ	جد امجد (مولانا نقی علی خاں) کا وصال
۶۱۸۸۳	۱۳۰۰ھ	تعلیم و تربیت کا آغاز
۶۱۸۹۲	۱۳۱۱ھ	تکمیل و فراغت
۶۱۸۹۵	۱۳۱۲ھ	مسند افتاء کی ذمہ داری
۶۱۸۹۶	۱۳۱۳ھ	اجلاس ندوۃ العلماء بریلی میں شرکت
۶۱۸۹۸	۱۳۱۵ھ	امام احمد رضا کی تصنیفات پر تصدیقات کا آغاز
۶۱۸۹۸	۱۳۱۵ھ	الصائم الربانی رد قادیانی میں پہلی تصنیف
۶۱۹۰۰	۱۳۱۸ھ	جلسہ دربار حق و ہدایت عظیم آباد پٹنہ سٹی میں شرکت
۶۱۹۰۰	۱۳۱۸ھ	امام احمد رضا کی نیابت میں پوکھریہ اضلع مظفر پور بہار کا پہلا سفر
۶۱۹۰۵	۱۳۲۳ھ	حج و زیارت
۶۱۹۰۵	۱۳۲۳ھ	رمی قبل زوال کے عدم جواز پر امام احمد رضا کی موجودگی میں مولانا سید اسماعیل بکلی محافظ کتب حرم سے مکہ میں گفتگو

- الدولة الملكية کی تبيين و تمہید  
۱۳۲۳ھ / ۱۳۲۴ھ / ۱۹۰۵ء / ۱۹۰۶ء
- کفل الفقہ الفہم کی تمہید  
۱۳۲۴ھ / ۱۹۰۶ء
- الاجازات المتینہ لعلما ربکۃ والمدینہ کی تمہید  
۱۳۲۴ھ / ۱۹۰۶ء
- شیخ عبدالقادر طرابلسی مدرس کو امام احمد رضا  
کی موجودگی میں مدینہ میں لاجواب کر دیا  
۱۳۲۴ھ / ۱۹۰۶ء
- شاہ ابوالحسین احمد نوری (پیر مرشد) کا وصال  
(ولادت ۱۲۵۵ھ / ۱۸۳۹ء)  
۱۳۲۴ھ / ۱۹۰۶ء
- مولانا محمد ابراہیم رضا خاں جبیلانی میاں (صاحبزادہ اکبر) کی ولادت  
(رحلت ۱۳۸۵ھ / ۱۹۶۵ء)  
۱۳۲۵ھ / ۱۹۰۶ء
- استاذِ زمن حضرت مولانا حسن رضا بریلوی (عم محترم) کا وصال  
(ولادت ۲۷ھ / ۱۸۵۸ء)  
۱۳۲۶ھ / ۱۹۰۸ء
- دارالعلوم منظر اسلام بریلی کا اہتمام و انصرام  
۱۳۲۶ھ / ۱۹۰۸ء
- سند مسندِ جانشینی  
۱۳۳۳ھ / ۱۹۱۵ء
- مولانا حماد رضا خاں نعمانی میاں (صاحبزادہ اصغر) کی ولادت  
(رحلت ۱۳۷۵ھ / ۱۹۵۶ء)  
۱۳۳۴ھ / ۱۹۱۶ء
- حضرت محدث سورتی مولانا وصی احمد کی نماز جنازہ میں امامت  
(محدث سورتی کی ولادت ۱۲۵۲ھ / ۱۸۳۶ء)  
۱۳۳۴ھ / ۱۹۱۶ء
- عید گاہ کلاں جبل پور میں خطابِ عام  
۱۳۳۷ھ / ۱۹۱۹ء
- مولانا مفتی محمد برہان الحق کے جلسہ دستارِ فضیلت  
میں شرکت اور دستارِ فضیلت کی تکمیل  
۱۳۳۷ھ / ۱۹۱۹ء

۶۱۹۲۱	۱۳۳۹ھ	جلسہ جمعیتہ العلماء بریلی میں ابوالکلام آزاد سے توبہ کا مطالبہ
۶۱۹۲۱	۱۳۳۹ھ	تحریک خلافت کے زمانہ میں عید گاہ بریلی میں عید کی امامت
۶۱۹۲۱	۱۳۴۰ھ	امام احمد رضا والد ماجد کا وصال اور نماز جنازہ کی امامت
۶۱۹۲۱	۱۳۴۰ھ	خروج خلافت و جانشینی کی تقریب
۶۱۹۲۳	۱۳۴۲ھ	تحریک شدھی کی پوری پوری مزاحمت
۶۱۹۲۵	۱۳۴۳ھ	صدر مجلس استقبالیہ آل انڈیا کانفرنس مراد آباد
۶۱۹۲۶	۱۳۴۴ھ	حزب الاخوان لاہور کے پہلے جلسہ میں شرکت
۶۱۹۲۶	۱۳۴۴ھ	نجدیوں کی مذمت کے جلسہ کی بریلی میں صدارت
۶۱۹۲۶	۱۳۴۴ھ	فرنی محل لکھنؤ میں نزول
۶۱۹۲۷	۱۳۴۵ھ	خانقاہ قادریہ نوریہ رضویہ بریلی کی تاریخ بنیاد: خانقاہ قادریہ مبارکہ
۶۱۹۲۸	۱۳۴۷ھ	جیلانی میاں (صاحبزادہ اکبر) کی شادی خانہ آبادی
۶۱۹۳۴	۱۳۵۲ھ	آخری فیصلہ کن مناظرہ لاہور کی صدارت
۶۱۹۳۴	۱۳۵۲ھ	دارالعلوم اشرفیہ مصباح العلوم مبارک پور میں تشریف آوری
۶۱۹۳۴	۱۳۵۲ھ	مولانا ریحان رضا خاں رحمانی میاں (نبیر اکبر) کی ولادت (رحلت: ۱۴۰۵ھ ۱۹۸۵ء)
۶۱۹۳۵	۱۳۵۴ھ	یوم مسیح شہید گنج کے جلسہ و جلوس لاہور میں شرکت
۶۱۹۳۸	۱۳۵۷ھ	خانقاہ عالیہ قادریہ نوریہ رضویہ کی تعمیر کا آغاز
۶۱۹۳۸	۱۳۵۷ھ	نبیر اکبر رحمانی میاں کو ماذون و مجاز فرمایا
۶۱۹۳۹	۱۳۵۷ھ	اوسے پور ماڑو واڑ کا سفر اور علالت کا آغاز
۶۱۹۴۲	۱۳۶۱ھ	جو دھ پور کا سفر
۶۱۹۴۳	۱۳۶۲ھ	وصال پڑ ملال



# صدر الشریعہ حضرت مولانا محمد امجد علی عظیمی قدس سرہ

صدر الشریعہ مولانا محمد امجد علی عظیمی قدس سرہ بمقام گھوسی ضلع اعظم گڑھ (بھارت) کے ایک علمی گھرانے میں ۱۲۹۶ھ / ۱۸۹۸ء میں پیدا ہوئے۔ والد ماجد کا اسم گرامی مولانا حکیم جمال الدین بن مولانا خدا بخش بن مولانا خیر الدین قدس سرہ ہے۔ ابتدائی کتابیں اپنے جد امجد مولانا خدا بخش اور اپنے رشتے کے بڑے بھائی مولانا محمد صدیق سے پڑھیں۔ پھر انہی کے مشورہ سے مدرسہ حنفیہ جون پور (بھارت) میں استاذ الاساتذہ حضرت مولانا ہدایت اللہ خاں رامپوری (م ۱۳۲۶ھ / ۱۹۰۸ء) سے بلا واسطہ استفادہ کیا۔ مولانا ہدایت اللہ خاں، امام الحکماء مجاہد ملت شہید تحریک آزادی (۱۲۷۸ھ / ۱۸۵۷ء) حضرت مولانا محمد فضل حق خیر آبادی کے اجل تلامذہ میں سے ہیں۔ جون پور میں حضرت صدر الشریعہ اپنے اُستاد گرامی سے شرف تلمذ کے ساتھ ساتھ شرف خدمت سے بھی بہرہ ور ہوئے۔ رات کی خدمت کے دوران استاد محترم دن بھر کے آموختہ کا جائزہ لے کر اعادہ کرا دیتے۔ یہ طریقہ استعداد کی پختگی کا باعث و معاون بنا۔ علوم و فنون کی تکمیل کے بعد حجۃ العصر مولانا وصی احمد محدث سورتی قدس سرہ (م ۱۳۳۴ھ / ۱۹۱۶ء) سے مدرسۃ الحدیث پبلی بحیثیت (یو۔ پی) حاضر ہو کر درس حدیث لیا اور سند فراغت درجہ اختصاص میں حاصل کی۔ زمانہ طالب علمی میں ہی آپ کی علمی صلاحیت و حسن لیاقت کا شہرہ ہو چکا تھا۔ بعد ازاں حاذق الملک حکیم عبدالولی جھوانی ٹولہ لکھنؤ سے ۱۳۲۳ھ / ۱۹۰۵ء میں علم طب حاصل کیا۔ ۱۳۲۷ھ سے ۱۳۲۹ھ (۱۹۰۶ء سے ۱۹۰۹ء) تک حضرت محدث سورتی کے مدرسہ میں درس دیا۔ پھر ایک سال پٹنہ میں مطب کرتے رہے۔

۱۔ ایوانیت المبرہ ص ۹، بحوالہ فقہ اسلام مصنفہ ڈاکٹر حسن رضا عظیمی، ناشر ادارہ تحقیقات امام احمد رضا گراچی، ص ۲۸۰

اسی اثنار میں امام احمد رضا فاضل بریلوی (د م ۱۳۷۰ھ / ۱۹۲۱ء) کو دارالعلوم منتظر اسلام بریلی کے لیے ایک ذی استعداد استاد کی ضرورت پیش آئی۔ حضرت محدث سُورقی علیہ الرحمہ نے آپ کا نام بطور صدر المدرسین پیش کیا۔ امام احمد رضا کے طلب فرمانے پر پٹنہ سے مطب چھوڑ کر دارالعلوم منتظر اسلام بریلی میں تدریس کا سلسلہ شروع کر دیا۔ بالفاظ دیگر اب طب جسمانی سے تبادلہ کر کے طب روحانی کے مطب میں کام شروع کیا۔ جلد ہی اپنی استعداد و قابلیت خداداد حُسن سلیقہ اور سعادت مندی سے مجددِ ملت امام احمد رضا بریلوی کی نظر میں مقبول اور موردِ الطافِ خاص بن گئے۔ ابتدا میں درس و تدریس کا کام سپرد تھا۔ بعد ازاں مطبع اہل سنت بریلی کا انتظام اور جماعت رضائے مصطفیٰ بریلی کے شعبہ علمیہ کی صدارت کے فرائض بھی آپ کے سپرد کر دیئے گئے۔ افتاء کی مصروفیات اس کے علاوہ تھیں۔ امام احمد رضا اور دیگر اکابر علماء فتاویٰ کے سلسلہ میں آپ پر اعتماد فرماتے تھے۔

امام احمد رضا کی عشق رسالت میں ڈوبی ہوئی اور سر و تقویٰ سے شاداب و درخشندہ زندگی کی مسلسل دید کے بعد آپ نے روحانی راہنمائی کے لیے سلسلہ عالیہ قادریہ میں اُن سے بیعت کی۔ اور جلد ہی تمام سلاسل میں خلافت سے نوازے گئے تھے۔

۱۹۰۱ء تحریکِ خلافت کے دور میں جمعیت علماء ہند کے لیڈروں کے غیر شرعی اقوال اور سیاسی اعتبار سے مسلمانوں کے لیے نقصان دہ افعال کی بنا پر ۱۳۳۹ھ / ۱۹۲۰ء میں علماء اہل سنت نے ابوالکلام آزادؒ سے جمعیت علماء ہند کے سالانہ اجلاس منعقدہ بریلی میں انہی اقوال و افعال پر گرفت فرمائی اور کامیاب مناظرہ کیا۔ اس اجلاس میں بحیثیت صدر شعبہ علمیہ جماعت رضائے مصطفیٰ بریلی مولانا محمد علیؒ کے مرتب کردہ ستر سوالات بنام اتمام حجت نامہ نے فیصلہ کن کردار ادا کیا۔ یہ سوالات تحریکِ خلافت والوں کے اس وقت بھی لاجواب تھے اور آج بھی تفصیل کے لیے ملاحظہ ہو، (۱) دوا مغ الحمیر، مطبوعہ جماعت رضائے مصطفیٰ بریلی (۱۳۷۰ھ)

(۲) ابوالکلام آزاد کی تاریخی شکست، مؤلفہ محمد جلال الدین قادری، مطبوعہ مکتبہ رضویہ، لاہور (۱۹۸۰ء)  
۳ ماہنامہ الرضا بریلی، مندرجہ معارفِ رضا، مرتبہ سید محمد ریاست علی قادری، مطبوعہ کراچی ۱۹۸۳ء

صدر الشریعہ نے ابتدائے شباب ہی سے تدریس کا کام شروع کیا اور آخر حیات تک جاری رکھا۔ آپ کے تلامذہ میں ایسے نابغہ روزگار افراد شامل ہیں جن پر علم و فضل کو بھی ناز ہے۔ مدرسۃ الحدیث پبلی بھیت اور پٹنہ کے بعد ۱۳۲۹ھ سے ۱۳۴۳ھ (۱۹۱۱ء سے ۱۹۲۵ء) تک منظر اسلام بریلی میں تدریس کے فرائض سرانجام دیئے۔ ۱۳۴۳ھ / ۱۹۲۵ء میں مولانا سید سلیمان اشرف (م ۱۳۵۲ھ / ۱۹۳۳-۳۴ء) علیہ الرحمہ صدر شعبۂ علوم اسلامیہ مسلم یونیورسٹی علی گڑھ، دارالعلوم معینیہ عثمانیہ اجمیر شریف میں صدر المدرسین کے لیے مدرسہ کے مہتمم و منتوی جناب میر نثار احمد کا دعوت نامہ لے کر بریلی آئے، لیکن آپ نے اپنے شیخ کا آستانہ اور منظر اسلام کی تدریس چھوڑ کر جانے سے معذرت کر دی۔ مولانا سید سلیمان اشرف نے امام احمد رضا کے خلیفہ اکبر و خلیفہ حجۃ الاسلام مولانا حامد رضا (م ۱۳۶۲ھ / ۱۹۴۳ء) سے رجوع کیا۔ آپ ان کی اجازت و حکم سے دارالتحیر اجمیر حاضر ہوئے اور بے مثال تدریس کے ذریعہ مرجع علماء و طلباء بنے۔ لہ

اجمیر مقدس میں ۱۳۵۱ھ / ۱۹۳۳ء تک تدریس فرمائی۔ مہتمم و منتوی مدرسہ میر نثار احمد سے بعض امور میں اختلاف کے سبب مدرسہ معینیہ عثمانیہ کی تدریس سے علیحدگی اختیار فرمائی۔ علماء کی ایک کثیر تعداد جو حلقہ تلمذ سے وابستہ تھی، ہمراہ لے کر دوبارہ بریلی شریف آگئے اور منظر اسلام میں تدریس شروع کر دی۔ تین سال بعد مولانا سید مصباح الحسن کھچھو ندوی قدس سرہ کی راہنمائی میں نواب حاجی غلام محمد خاں شروانی رئیس ریاست دادوں ضلع علی گڑھ کی دعوت پر دارالعلوم حافظیہ سعیدیہ دادوں میں بحیثیت صدر مدرس تدریس کا کام کیا۔ سات سال تک بہ کمال حسن و خوبی یہاں درس دیا۔ مولانا حبیب الرحمن شروانی سابق صدر امور مذہبی حیدرآباد دکن نے ۱۳۵۶ھ / ۱۹۳۷ء سالانہ جلسہ امتحان کے موقع پر اپنی

لے شیخ الحدیث حضرت مولانا محمد سردار احمد نے اسی عرصہ میں آپ سے اکتساب فیض کیا، تا آنکہ

آپ معیار علم و فضل بنے۔ فقیر قادری عفی عنہ

تقریر میں حضرت صدر الشریعہ کی مہارت درس اور تجربہ علمی کا بہ کمال اعتراف کیا اور کہا،  
”مولانا امجد علی صاحب پورے ملک میں ان پار پانچ مدرسین میں

ایک ہیں، جنہیں میں منتخب جانتا ہوں۔“ لہ

بعد ازاں کچھ عرصہ بہار اور بنارس میں بھی تدریسی فرائض سرانجام دیتے۔

منظر اسلام بریلی اور مظہر اسلام بریلی کے مدرسین جب کبھی بیماری یا اتفاقیہ

رخصت کی بنا پر اپنے طلبہ کو سبق نہ پڑھا سکتے، تو اس عرصہ میں عموماً صدر الشریعہ طلبہ  
کو سبق پڑھاتے۔ لہ

حضرت صدر الشریعہ ایک فکر ساز مدرس، ماہر تعلیم اور عظیم فقیہ و متکلم تھے۔ برصغیر

پاک و ہند کی اکثر درس گاہیں آپ کے تلامذہ یا تلامذہ کے تلامذہ سے آباد ہیں۔ صاحب

فکر، فعال و متحرک اساتذہ آپ ہی کے حلقہ تدریس کے خوشہ چین ہیں۔ آپ اپنے دور میں علمائے بار

اداروں کے صدر الصدور کی حیثیت رکھتے تھے۔ یہی وجہ ہے کہ مسلم یونیورسٹی علی گڑھ کی نصاب

کمیٹی میں آپ کو شامل کیا گیا تھا۔ آپ کے مشورہ سے ایک شاندار نصاب مدون ہوا تھا۔ لہ

امام احمد رضا کو آپ کی علمی ثقافت اور فقہانیت پر کس قدر اعتماد تھا، انہی کے الفاظ

ملاحظہ ہوں،

”آپ یہاں موجودین میں تفتقہ جس کا نام ہے، وہ امجد علی صاحب میں زیادہ

لہ تذکرہ علماء اہل سنت، مؤلفہ محمود احمد قادری، مطبوعہ ٹیکا پور، کانپور

لہ مولانا سید محمد جلال الدین شیخ الحدیث دارالعلوم محمدیہ رضویہ بھکھی شریف (گجرات) نے اپنے ایک

بیان میں ۲۱ ربیع الاول ۱۳۶۷ھ کو اس فقیرِ حقیر سے فرمایا کہ میرے بریلی کے دورِ طالب علمی میں ۱۳۶۷ھ

۱۳۶۷-۱۳۶۸ء میں دارالعلوم مظہر اسلام بریلی کے شیخ الحدیث مولانا محمد سردار احمد بیمار ہو گئے۔ تین ماہ تک

صدر الشریعہ نے اس دوران ہمیں درس حدیث دیا۔ فقیر قادری عفی عنہ

لہ مقدمہ فتاویٰ امجدیہ، جلد اول، مطبوعہ کراچی (۱۹۸۰ء)

پائیے گا۔ اس کی وجہ یہی ہے کہ وہ استفہار سنایا کرتے ہیں اور جو جواب دیتا ہوں لکھتے ہیں، طبیعت اخاذ ہے، طرز سے واقفیت ہو چکی ہے۔“ لہ

ایک بار امام احمد رضا نے بعض علماء کرام کی موجودگی میں آپ کو اور حضرت مفتی اعظم مولانا محمد مصطفیٰ رضا کو منصب افتاء و قضا پر مامور فرماتے ہوئے ارشاد فرمایا،

”اللہ عزوجل اور اُس کے رسول صلی اللہ علیہ وسلم نے جو اختیار مجھے عطا فرمایا، اُس کی بنا پر ان دونوں کو نہ صرف مفتی، بلکہ شرع کی جانب سے ان دونوں کو قاضی مقرر کرتا ہوں کہ ان کے فیصلے کی وہی حیثیت ہوگی جو ایک قاضی اسلام کی ہوتی ہے۔“ لہ

پھر اپنے سامنے تخت پر بیٹھا کر قلم و دوات سپرد کیا۔

حضرت صدر الشریعہ، امام احمد رضا کے زمانہ حیاتِ طاہری میں بھی حسبِ ضرورت افتاء کا کام سرانجام دیتے رہے۔ ان کے وصال کے بعد ایک خواب کا ذکر کرتے ہوئے فرماتے ہیں:

”اس کے بعد بلا تکلف میں اس خدمتِ افتاء وغیرہ کو انجام دیتا رہا اور سمجھ لیا کہ جس طرح اعلیٰ حضرت نے اپنی حیات میں لوگوں کے سامنے اس کام کو تفویض فرمایا تھا، اب بھی اس کام کو مجھ سے لینا چاہتے ہیں اور جو کچھ دشواریاں ہوں گی، اس میں وہ خود مددگار ہوں گے۔ چنانچہ کبھی باوجود اپنی کم بضاعتی کے اس سلسلے میں دشواری پیش نہیں آئی۔ فللہ الحمد۔“ لہ

آپ کی ذاتِ مربعِ خلاق و علماءِ تھقی۔ اس دور کے اجلہ علماءِ فتاویٰ میں آپ کی طرف رجوع فرماتے۔ مولانا ضیاء الدین سیلی بھیتی اپنے ایک مکتوبِ محررہ، محرم الحرام ۱۳۵۴ھ

لہ الملفوظ، مرتبہ مولانا محمد مصطفیٰ رضا بریلوی قدس سرہ

لہ سوانح حیات خودنوشت، بحوالہ مقدمہ فتاویٰ امجدیہ، جلد اول، مطبوعہ کراچی ۱۹۸۰ء

لہ ایضاً،

مارچ ۱۹۳۸ء میں مال وقف سے متعلق ایک سوال کے بارے میں لکھتے ہیں،  
 ”باوجود ورق گردانی، کتاب الوقف کے، وہ صورت مجھے نہ سوجھی۔“

پس آپ کی طرف رجوع کی ضرورت پیش آتی۔“ لہ

اسی طرح سراج الفقہاء مولانا سراج احمد کھن پوری نے بھی حضرت صدر الشریعہ سے  
 کئی فتاویٰ حاصل کیے۔ فتاویٰ امجدیہ میں ان کی نقول محفوظ ہے۔“ لہ

حضرت صدر الشریعہ علیہ الرحمہ کو دیگر علوم و فنون کے علاوہ فقہ پر ایسا کمال حاصل تھا  
 کہ فقہ کے جمیع ابواب کی تمام جزئیات مع ان کے تفصیلی دلائل کے مستحضر تھیں۔ انہی خصوصیات  
 کی بنا پر امام احمد رضا نے آپ کو ”صدر الشریعہ“ کا خطاب دیا تھا۔ قوتِ حافظہ کا یہ عالم  
 تھا کہ یاد رکھنے کی غرض سے کسی کتاب کو تین مرتبہ دیکھ لینا کافی ہوتا تھا۔“

صدر الشریعہ نہ صرف علوم شرعیہ میں کامل دسترس رکھتے تھے، بلکہ طریقت کے بھرپور گذار  
 کے باہر شناور بھی تھے۔ اجلہ علماء کرام و مشائخ عظام نے بارہا اس کا عملی اعتراف کیا۔  
 امام احمد رضا کے سرزند ارجمند مفتی اعظم مولانا محمد مصطفیٰ رضا بریلوی جب ۱۳۶۷ھ ۱۹۴۵ء  
 میں عازم حرمین شریفین ہوئے، تو آپ نے مرکز علم و عرفان بریلی سے اپنی عارضی غیر حاضری میں حضرت  
 صدر الشریعہ کو اپنا نائب و قائم مقرر فرمایا۔ رضوی سلسلہ کے علماء میں آپ کا یہ انتخاب اس امر کا  
 بین ثبوت ہے کہ علماء حقیقی میں آپ بلند مرتبہ پر فائز تھے۔

مفتی اعظم نے بریلی سے الوداع ہوتے وقت جو پند و نصائح اور وصایا ارشاد فرمائے،  
 اس کا ایک حصہ ملاحظہ ہو،

”آستانہ عالیہ رضویہ بریلی سے شرعی احکام پہنچانے کی خدمت فقیر اپنے  
 برادر طریقت صدر الشریعہ حضرت مولانا مولوی امجد علی صاحب اعظمی زیدت کریم“

لہ مقدمہ فتاویٰ امجدیہ، جلد اول، مطبوعہ کراچی ۱۹۸۰ء

لہ ایضاً، لہ ایضاً،

کے سپرد کرتا ہے۔ "موصوف" آستانہ عالیہ مقدسہ پر ہی قیام فرما رہے ہیں۔ آپ کی ذات گرامی محتاج تعریف نہیں۔ اعلیٰ حضرت قدس سرہ کے ارشد تلامذہ و اکابر خلقار میں سے ہیں۔ ۲۰، ۲۲ سال تک اعلیٰ حضرت قدس سرہ کی صحبت میں رہ کر علم و معرفت سے فیض یاب ہوتے رہے ہیں، اس لیے آپ کے پہنچائے ہوئے شرعی احکام اعلیٰ حضرت قدس سرہ کے مسلک پر مبنی ہوں گے۔ "موصوف" مدرسہ اہل سنت منظر اسلام مسجد بی بی صاحبہ کے صدر المدرسین کی حیثیت سے ہر طرح کی سرپرستی فرمائیں گے اور جملہ اختیارات جو اس آستانے کے عقیدت کیشان کی جانب سے اس فقیہ کو حاصل ہیں، وہ سب فقیر اپنی طرف سے "صدر الشریعہ" کو تفویض کرتا ہے۔" لہ

صدر الشریعہ علیہ الرحمہ نے تصانیف کی طرف بھی توجہ کی۔ اس وقت آپ کی تین اہم تصانیف کا تذکرہ کیا جاتا ہے،

۱۔ بہار شریعت، سترہ حصوں میں اردو زبان میں فقہ کے جمیع ابواب پر مشتمل ہے محققانہ مسائل اور ترمیمی جزئیات سے پورا برصغیر پاک و ہند استفادہ کر رہا ہے۔ مفتیان کرام کے لیے حوالہ تلاش کرنے، فتویٰ دینے اور کتب فقہ کے تتبع کا بہترین ذریعہ ہے۔ قیام بریلی کے عرصہ ۱۳۳۴ھ / ۱۹۱۶ء میں اس تحریر کا آغاز ہوا۔ امام احمد رضا کی حیات میں اس کے قریباً چھ حصے مکمل ہو گئے تھے۔ ان حصوں پر امام احمد رضا کی تقریظ موجود ہے ۱۳۳۳ھ / ۱۹۱۴ء کو سترھواں حصہ مکمل ہوا۔ یہ کتاب اپنی افادیت کی بنا پر بارہا چھپ چکی ہے۔

علوم اسلامیہ کی عربی درس گاہوں میں عموماً رمضان المبارک کو تعطیلات ہوتی ہیں۔ انہی ایام میں دیگر مصروفیات سے وقت نکال کر آپ نے بہار شریعت تصنیف فرمائی۔ آخری سالوں میں متعدد سہیم حوادث پیش آئے۔ ٹھوڑے ہی عرصہ میں گیارہ اعزاء واقارب کی فات

نے اس کام کو مزید جاری رکھنے نہ دیا۔ لہ

۲۔ فتاویٰ امجدیہ: حضرت صدر الشریعہ سے مختلف زبانوں میں مختلف اوقات میں، مختلف لوگوں نے فقہی سوالات کیے اور فتوے پوچھے۔ آپ نے سفر میں، حضر میں، جنگ، تحریراً و تقریراً بے شمار فتاویٰ عطا فرمائے۔ ان میں سے بعض اہم فتاویٰ دست برد زمانہ سے محفوظ نہ رہے۔ امام احمد رضا قدس سرہ کی حیات میں، تدریس، مطبع اہل سنت کی نگرانی اور دیگر اشاعتی مصروفیات کی وجہ سے آپ کے فتاویٰ کا ریکارڈ محفوظ نہ ہو سکا۔ جنگ عظیم دوم کے دوران کاغذ ناپید ہو رہا تھا، اس لیے بھی نقول کا کام کا حقتہ نہ ہو سکا۔ تاہم  $26 \times 30$  کے سولہ صفحات پر فتاویٰ امجدیہ کا مسودہ موجود ہے۔ لہ

علاوہ ازیں کچھ متفرق اوراق بھی موجود ہیں۔ پہلا فتاویٰ ۷ ربیع الاول ۱۳۴۰ھ / نومبر ۱۹۲۱ء کو اور سب سے آخری فتویٰ وفات سے چوبیس روز قبل ۸ شوال ۱۳۶۷ھ / ۱۴ اگست ۱۹۴۸ء کا تحریر کردہ دستیاب ہوا ہے۔ فتاویٰ کی نقول کا اکثر حصہ (بالخصوص دورِ اجیر آپ کے ارشد تلمیذ حضرت شیخ الحدیث قدس سرہ کے قلم سے ہے۔ مجموعہ فتاویٰ میں سے ایک حصہ چار سو پینسٹریں صفحات پر مشتمل ۱۹۸۰ء کو کراچی سے شائع ہو چکا ہے۔ لہ

۱۔ تفصیل کے لیے ملاحظہ ہو: بہارِ شریعت، حصہ ہفتم، ناشر شیخ غلام علی اینڈ سنز، لاہور، ص ۱۰۱

۲۔ مقدمہ فتاویٰ امجدیہ، حصہ اول - مطبوعہ کراچی ۱۹۸۰ء ص ۷۳

۳۔ صدر الشریعہ کے بعض فتاویٰ اُس دور کے رسائل و جرائد میں بھی شائع ہوتے رہے۔ چند محققانہ فتاویٰ دہلی، سکندری، رامپور کے درج ذیل شماروں میں شائع ہوئے ہیں:

۲۴، ربیع النور ۱۳۶۷ھ / ۶ فروری ۱۹۴۸ء ص ۱

۵، ربیع الآخر ۱۳۶۷ھ / ۱۷ فروری ۱۹۴۸ء ص ۲

۵، جمادی الاولیٰ ۱۳۶۷ھ / ۱۷ مارچ ۱۹۴۸ء ص ۱

۱۷، جمادی الاولیٰ ۱۳۶۷ھ / ۲۹ مارچ ۱۹۴۸ء ص ۲

(باقی حاشیہ آئندہ صفحہ میں)



۳۔ تحشیہ شرح معانی الآثار، محرم ۱۳۶۲ھ / جنوری ۱۹۴۳ء قیام دادو

کے زمانہ میں اپنے بعض تلامذہ کے اصرار پر امام ابو جعفر طحاوی علیہ الرحمہ (م ۳۲۱ھ / ۹۳۳ء) کی کتاب شرح معانی الآثار معروف بہ طحاوی شریف پر حواشی لکھنے شروع کئے۔ فقہ الحدیث کی ریختہ الآثار کتاب حواشی سے خالی تھی۔ مولانا وصی احمد محدث سورتی علیہ الرحمہ (م ۱۳۳۲ھ / ۱۹۱۶ء) نے اس پر کہیں کہیں تعلیقات تحریر فرمائے تھے۔ حضرت صدر الشریعہ نے سات ماہ میں اس کے نصف اول پر حاشیہ مکمل کر دیا۔ یہ حواشی باریک قلم سے چھتیس سطر پر چار سو پچاس صفحات پر مشتمل ہیں۔ یہ علمی سرمایہ تاہنوز غیر مطبوعہ ہے، کاش کوئی ناشر ان کی طباعت کا انتظام کر کے اہل علم سے خراج تحسین اور دعائیں وصول کرے۔ فی الواقع یہ ایک گراں مایہ تحفہ ہوگا۔

صدر الشریعہ نے قیام بریلی کے زمانہ میں ۱۳۳۶ھ / ۱۹۱۹ء میں پہلی بار حج و زیارت کی سعادت حاصل کی۔ ۱۳۶۶ھ / ۱۹۴۸ء میں دوسری بار حرمین شریفین کی زیارت و حج کے ارادے سے مفتی اعظم مولانا محمد مصطفیٰ رضا قدس سرہ (م ۱۴۰۲ھ / ۱۹۸۲ء) کی معیت میں بریلی سے بمبئی تشریف فرما ہوئے کہ راستہ میں بیمار ہو گئے۔ ۲ ذی قعدہ ۱۳۶۶ھ / ستمبر ۱۹۴۸ء کو یہ عازم حرمین شریفین اپنے مولا تعالیٰ سے جا ملا۔ اِنَّا لِلّٰهِ وَاِنَّا اِلَيْهِ رَاٰجِعُوْنَ

مدینے کا مسافر ہند سے پہنچا مدینے میں

قدم اٹھنے کی بھی نوبت نہ آئی تھی سفینے میں

آیت کریمہ: اِنَّ الْمَشْقِيْنَ فِيْ جَنَّتٍ وَّعِيُوْنَ تَارِيْحٍ وَّصَالٍ

(۱۳۶۶ھ)

(بقیہ حاشیہ ص ۷)

۱ ص ۱۹، جمادی الاخریٰ ۱۳۶۶ھ / ۳۰ اپریل ۱۹۴۸ء

۱ ص ۲، رجب المرجب ۱۳۶۶ھ / ۱۲ مئی ۱۹۴۸ء

۲ ص ۲۹، رمضان المبارک ۱۳۶۶ھ / ۶ اگست ۱۹۴۸ء

۵۳ ص ۱، تذکرہ علماء اہل سنت، مطبوعہ بہار ۱۳۹۱ھ

مولانا مفتی محمد شریف الحق شیخ الحدیث دارالعلوم اشرفیہ مبارک پور (بھارت) نے اس آخری سفر حج اور وصال کی کیفیات کو اپنے مفصل مضمون "شوقِ معراج" میں لکھا ہے۔ یہ مضمون دہلیہ سکندری، رامپور کے پانچ شماروں میں قسط وار شائع ہوا۔


حضرت صدر الشریعہ علیہ الرحمہ نے علم و فضل سے ممتاز اولاد کے علاوہ ہیشمار تلامذہ چھوڑے، جو اپنے طور پر نازش علم و فضل ثابت ہوتے۔ چند ایک کے اسماء گرامی یہ ہیں:

- محدثِ اعظم مولانا محمد سردار احمد شیخ الحدیث، فیصل آباد
- امین شریعت مولانا رفاقت حسین، شیخ الحدیث کانپور
- استاد العلماء مولانا حافظ عبدالعزیز، شیخ الحدیث مبارک پور
- مجاہد ملت مولانا حبیب الرحمن، صدر المدرسین الہ آباد
- شیخ الجامعہ مولانا قاضی شمس الدین جوہنپوری
- شیر پیشہ اہل سنت مولانا جہمت علی لکھنوی
- فخر العلماء مولانا غلام جیلانی اعظمی
- زینتہ العلم مولانا عبدالمصطفیٰ الازہری، شیخ الحدیث جامعہ امجدیہ، کراچی
- فاضل جلیل مولانا غلام جیلانی میرٹھی
- شیخ الادب مولانا غلام یزدانی
- شیخ الحدیث مولانا محمد شریف الحق امجدی

لے تفصیل کے لیے ملاحظہ ہو، دہلیہ سکندری رامپور، مجریہ ۲۷ ستمبر ۱۹۴۸ء	
۶ ص	۱۱ اکتوبر ۱۹۴۸ء
۶ ص	۲۵ اکتوبر ۱۹۴۸ء
۴ ص	یکم نومبر ۱۹۴۸ء
۳ ص	۱۱ نومبر ۱۹۴۸ء

# سلسلہ علوم

رخصیہ آبادی سلسلہ تلمذ



# سند احادیث مبارکہ و علوم متفرقہ

(ب) سلسلہ تلمذ و بیوی و بریلوی

شاہ علی حسین سرآبادی  
سید ابوالحسن عسکری

عابد السنندی الدینی  
حسین بن صالح جلالی

جمال بن عبدالمعفی مکتہ  
عبدالرحمن بن عبد اللہ السراجی

شیخ عثمان دمیاطی  
سید محمد بن زین صلابان کنی

ابوالعیاش محمد بن علی الکفوی  
الشیخ محمد السنندی  
شیخ ظہیر الرحمن محمد آبادی

شاہ ولی اللہ محدث دہلوی  
شاہ عبدالعزیز محدث دہلوی  
سید آل رسول محمدی ٹاٹوٹی

امام احمد رضا بریلوی

مفتی اعظم مسقطی  
مفتی اعظم رضا بریلوی

حجت الاسلام حامد رضا بریلوی

صدر الشریعہ محمد امجد علی نظامی

شیخ الحدیث مولانا محمد سراج الدار احمد

۱۰ اس سند کی بڑی خوبی یہ ہے کہ اس میں امام احمد رضا بریلوی

سے امام بخاری تک فقط گیارہ واسطے ہیں و بیانات علی حضرت

لہ تفصیل کے لیے ملاحظہ ہو

الاجازات المستتبعہ علماء کبار و المدنیہ

# سندِ حدیثِ مُسلسلِ بالاولیت

حضور نبی اکرم نورِ مجتہم شفیعِ اعظم صلی اللہ تعالیٰ علیہ وسلم

حضرت ابوقحافہ جوس مولیٰ عبداللہ بن عمرو بن العاص

حضرت سفیان بن عمرو بن دینار

حضرت سفیان عینیہ

حضرت عبدالرحمن بن بشر بن الحکم

حضرت ابوعامد احمد بن محمد بن یحییٰ بن بلال البزار

حضرت ابوطاہر محمد بن محمد نمش الزیادی

حضرت ابوصالح احمد بن عبدالملک التوزن

حضرت ابوسعید اسمعیل بن ابوصالح احمد بن عبدالملک نیشاپوری

حضرت حافظ ابوالفرج عبدالرحمن بن علی الجوزی

حضرت ابوالفرج عبداللطیف بن عبدالمنعم الحرانی

حضرت ابوالفتح محمد بن محمد بن ابراہیم الکبریٰ المیدومی

شیخ زین الدین عبدالرحیم بن الحسین العراقی

شیخ ابوالفتح محمد بن ابوبکر بن الحسین المراعی

شیخ سید ابراہیم التازی

شیخ احمد حجتی الوہرانی

شیخ سعید بن محمد المنقذی


(جاری ہے)

شیخ شمس الدین ابوعبداللہ محمد بن احمد التیمی {  
شیخ الفضل عبدالرحیم بن حسین العراقی }

شیخ الشہاب ابوالفضل احمد بن علی العسقلانی (ابن حجر)

شیخ شمس الدین سخاوی القاہری

شیخ وجیبہ الدین عبدالرحمن بن ابراہیم علوی



مفتی اعظم محمد مصطفیٰ رضا بریلوی

حجت الاسلام حامد رضا بریلوی

صدر الشریعہ امجد علی اعظمی

شیخ الحدیث مولانا محمد سرور احمد  
(رضی اللہ تعالیٰ عنہما جمعین)

# سندِ حدیثِ مسلسل بالابویت

(جو بہت عالی ہے)

حضور اکرم نبی رحمت صلی اللہ تعالیٰ علیہ وسلم سے لے کر شیخ الشہاب ابو الفضل احمد بن حجر  
العسقلانی تک وہی سند ہے جو گزری۔ اس کے بعد سند یوں ہے،

شیخ الاسلام اشرف زکریا بن محمد الانصاری

شیخ ابوالخیر بن عموس الرشیدی

شیخ محمد بن عبدالعزیز

شیخ احمد بن محمد الدمیاطی المعروف ابن عبدالغنی

شیخ مولانا احمد حسن الصوفی مراد آبادی

سید شاہ ابوالحسین احمد النوری مارہروی

امام احمد رضا قادری بریلوی

مفتی اعظم مصطفیٰ رضا بریلوی

جنت الاسلام حامد رضا بریلوی

صدر الشریعہ امجد علی اعظمی

شیخ الحدیث مولانا محمد سردار احمد

(رضی اللہ تعالیٰ عنہم اجمعین)

# سندت حنفی

اس سند کی خوبی یہ ہے کہ اس سند کے تمام اساتذہ و مشائخ حنفی ہیں۔ ملاحظہ ہو:

العطا یا النبویہ فی الفتاویٰ الرضویہ جلد اول - ص ۵

النبی الکریم الامین علیہ الصلوٰۃ والسلام

حضرت عبداللہ بن مسعود

حضرت الاسود

حضرت علقمہ

حضرت ابراہیم

حضرت حماد

حضرت امام اعظم ابوحنیفہ

امام ابو عبداللہ محمد بن الحسن الشیبانی

شیخ احمد بن حفص (الشہیر ابو حفص الکبیر)

شیخ عبداللہ بن ابی حفص البخاری

امام ابو عبداللہ السبندی

شیخ ابوبکر محمد بن الفضل البخاری

شیخ القاسمی ابو علی النسفی


امام شمس الامتہ الملوانی

امام فخر الاسلام البزودی

امام برہان الدین (صاحب الہدایہ) (جاری ہے)



امام عبدالستار بن محمد الکردوی  
 شیخ جلال الدین الکبیر  
 شیخ عبدالعزیز البخاری  
 شیخ سید جلال الدین الخبازی  
 شیخ علاء الدین السیرانی  
 شیخ السراج قاری البدایہ  
 شیخ الکمال بن الہمام (صاحب فتح القدریہ)  
 شیخ سری الدین عبدالبر بن الشحنتہ  
 شیخ احمد بن یونس الشلبی



شیخ اسمعیل بن عبدالغنی النابلسی (صاحب شرح الدرود الغرہ)  
 شیخ عبدالغنی بن اسمعیل بن عبدالغنی النابلسی (صاحب الحدیقۃ النذیۃ وغیرہ)  
 شیخ اسمعیل بن عبداللہ الشہیر علی زادہ البخاری  
 شیخ عبدالقادر بن خلیل  
 شیخ یوسف بن محمد بن علاء الدین المزجاجی  
 شیخ محمد عبدالانصاری المدنی  
 شیخ جمال بن عبداللہ بن عمر مفتی مکہ  
 (جاری ہے)

شیخ عبدالرحمن السراج بن شیخ عبداللہ السراج مفتی مکہ

امام احمد رضا قادری بریلوی

صدر الشریعہ محمد امجد علی . حجتہ الاسلام حامد رضا . مفتی اعظم محمد مصطفیٰ رضا

شیخ الحدیث محمد سردار احمد (رضی اللہ تعالیٰ عنہم اجمعین)

## علوم و فنون


برصغیر میں معقول و منقول علوم و فنون کے جتنے مشہور اسناد ہیں، ان میں سے سلسلہ تلمذ بریلوی کو یہ خصوصیت حاصل ہے کہ ہر فن اور ہر علم کی سند عالی ہے اور پھر اسی ایک سلسلہ سے تمام معقول و منقول علوم و فنون کی سند حاصل ہو جاتی ہے۔ گویا سلسلہ تلمذ بریلوی جمیع علوم و فنون کا جامع ہے۔ ذیل میں ان علوم کا ذکر کیا جاتا ہے، جو حضرت شیخ الحدیث علیہ الرحمہ کو بریلوی سلسلہ تلمذ کے واسطے سے حاصل ہو جائے:

- |                |                       |                         |
|----------------|-----------------------|-------------------------|
| ۱- علم قرآن    | ۲- علم حدیث           | ۳- اصول حدیث            |
| ۴- فقہ حنفی    | ۵- کتب فقہ جملہ مذاہب | ۶- اصول فقہ             |
| ۷- جدل مہذب    | ۸- علم تفسیر          | ۹- علم العقائد و الکلام |
| ۱۰- علم نحو    | ۱۱- علم صرف           | ۱۲- علم معانی           |
| ۱۳- علم بیان   | ۱۴- علم بدیع          | ۱۵- علم منطق            |
| ۱۶- علم مناظرہ | ۱۷- علم فلسفہ مدلسہ   | ۱۸- علم تفسیر           |
| ۱۹- علم ہیئت   | ۲۰- علم حساب          | ۲۱- علم ہندسہ           |
| ۲۲- قرأت       | ۲۳- تجوید             | ۲۴- تصوف                |
| ۲۵- سلوک       | ۲۶- اخلاق             | ۲۷- احوال الرجال        |
| ۲۸- سیر        | ۲۹- تواریخ            | ۳۰- لغت                 |
|                |                       | ۳۱- ادب مع جملہ فنون    |

# سندِ عربینِ طہین

صحیح بخاری صحاح، مسانید سنن، اجزاء اور تمام مزیات کی اجازت

منجانب: الشیخ محمد الحافظ التیجانی، مدینہ منورہ



۱۹ محرم الحرام ۱۳۶۰ھ / ۱۶ فروری ۱۹۴۱ء

# جمع مریات کی اجازت عامہ مطلقہ نامہ

منجانب رئیس المحدثین زبدۃ العارفین شیخ عمر حمدان محرقی

مدینہ منورہ

شیخ محمد حبیب اللہ المکی

شیخ سید علی طاہر المدنی

شیخ عمر حمدان المحرقی

شیخ محمد سردار احمد

۳ صفر المنظر ۱۳۶۵ھ / ۶ جنوری ۱۹۴۶ء

# مشائخ عظام سے عقیدت

حضرت شیخ الحدیث قدس سرہ العزیز کو اپنے اساتذہ کرام اور پیرانِ عظام سے ایسی گہری اور مربوط نسبت حاصل تھی جو عقیدت کی معراج کہلاتی ہے۔ بے شمار قرآن و آثار اور روشنی شریف حضرت کی شہادت ہمارے اس دعویٰ کا مبینی ہے۔

علم طریقت کی حقیقت یہ ہے کہ انسان اتباعِ سنتِ نبویہ علی صاحبہا الصلوٰۃ والسلام اور محبتِ مشائخ سلسلہ کی دولت سے بہرہ ور ہو۔ راہِ سلوک میں یہی زاہد راہ ہے۔ اسی سے معرفتِ الہیہ کا حصول ممکن ہے۔ اتباعِ سنت اور محبتِ مشائخ ————— ان ہر دو میں حضرت شیخ الحدیث قدس سرہ اس درجہ ممتاز تھے کہ آپ کے مخالفین بھی اس کے معترف ہیں۔

ظاہر ہے کہ عالم سلوک کے ان اعلیٰ منازل کا حصول محض درس و تدریس اور مطالعہ کتب سے ممکن نہیں، بلکہ مردانِ احرار و ابرار کی نگاہِ عرش پناہ اور ان کے اکرام و الطاف کی ضرورت ہوتی ہے۔ اگر مردانِ خدا کی روحانی شفقت و تربیتِ حال میسر نہ ہو تو محض عقلی قوی روحانی درجات کو پالینے سے قاصر ہیں۔ چونکہ اس نعمت کا حصول فوق اور حال سے وابستہ ہے ————— اور ذوق و حال کا تقاضا یہ ہے کہ اپنے روحانی مرتبی کی رضا کے حصول کی ہر ممکنہ کوشش کی جائے۔ اسی حصولِ رضا کی کوشش میں ایک مقام ایسا بھی آتا ہے کہ طالب اپنے مطلوب و محبوب کے احوال میں گم ہو جاتا ہے۔ اس کی سی صفات پیدا کر لیتا ہے۔ اپنے احوال و صفات کو ایسا گم کر دیتا ہے کہ مطلوب و محبوب کے احوال و صفات ہی اس کی بقا کا ضامن بن جاتے ہیں۔ طریقت میں اسے فنا فی الشیخ کہتے ہیں۔

یہ حسن اتفاق ہے کہ حضرت شیخ الحدیث قدس سرہ نے جن اساتذہ کرام سے علومِ دینیہ کا اکتساب کیا۔ اکثر وہی آپ کے روحانی مرتبی ہیں۔ انہی سے آپ نے سلوک کی

منازل طے کیں۔ اس شہباز لامکانی نے ابتدائے عمر میں قدوة الاولیاء حضرت خواجہ شاہ سراج الحق چشتی صابری قدس سرہ سے شرف بیعت حاصل کیا۔ شیخ نے اپنے وصال سے قبل جب آپ ابھی زیر تعلیم تھے۔ اپنی خلافت سے ممتاز فرمایا۔ تعلیم اور تدریس بریلی کے دوران حجۃ الاسلام حضرت مولانا حامد رضا اور مفتی اعظم حضرت مولانا محمد مصطفیٰ رضا قدس سرہ اپنی روحانی توجہات سے آپ کو مشرف فرماتے رہے اور آپ کو جملہ سلاسل طریقت میں میں مجاز و ماذون فرمادیا۔

بریلی میں قیام کے دوران عاشق رسول خدا امام احمد رضا قدس سرہ کے احوال و آثار سے واقفیت کا قریبی موقع ملا۔ اگرچہ آپ کے بریلی قیام سے قبل ہی امام احمد رضا کا وصال ہو چکا تھا، ان سے براہ راست استفادہ و استفادہ کا موقع نہ ملا۔ تاہم عشق مصطفیٰ کے حوالہ سے حضور اعلیٰ حضرت رضی اللہ تعالیٰ عنہ سے ایسی عقیدت پیدا ہو گئی کہ ہر کہ و مرہ آپ کو نائب اعلیٰ حضرت کے لقب سے پہچانتا ہے۔ آپ بریلی کو بریلی شریف کہا کرتے تھے۔ امام احمد رضا قدس سرہ کے حوالہ سے ان سے نسبت رکھنے والوں سے آپ عقیدت و محبت سے پیش آتے۔

مجاہد ملت حضرت مولانا حبیب الرحمن قدس سرہ صدر المدرسین مدرسہ سبحانیہ الہ آباد (بھارت) آپ کی نسبت روحانی کے حوالہ سے آپ کے پیران طریقت کا حال اس طرح بیان کرتے ہیں:

” . . . . . ہمارے حضرت حجۃ الاسلام رضی اللہ تعالیٰ عنہ کا رنگ بہت زیادہ غالب تھا۔ بظاہر حضرت کی محبت میں وہ سدھر گئے اور کچھ کے کچھ ہو گئے، لیکن فقیر کے خیال میں حضرت کی قادر نظر کچھ ایسی گہری پڑ گئی کہ اس نظر کی میاثر نے ان کو جوہر الجواہر بنا دیا۔ . . . .“ لہ

اسی حقیقت کو حضرت مولانا قاری محبوب رضا خاں قدسی، کراچی نے اپنے الفاظ میں

یوں بیان کیا ہے:

لہ ماہنامہ فودی کرن، بریلی۔ مارچ، اپریل ۱۹۶۳ء، ص ۲۰

”اسلامیوں میں ہندو پاک خوب جانتے ہیں خالقانہ رضویہ دہلی کا سرمایہ

دین و ایمان محبت رسول اللہ صلی اللہ علیہ وسلم ہے۔

جو سر پہ رکھنے کو مل جائے نعل پاک حضور

تو پھر کہیں گے کہ ہاں تاجدار ہم بھی ہیں

اور حق یہ ہے کہ پاکستان میں اعلیٰ حضرت علیہ الرحمہ کے صحیح جانشین حضرت شیخ الحدیث

علیہ الرحمہ تھے۔ حالت یہ ہوتی کہ جہاں حضور علیہ الصلوٰۃ والسلام کا نام پاک آیا

آنکھوں سے عشق و محبت کے ساغر چھلک پڑے۔

ایں سعادت بزورِ بازو نیست

مانہ بخشد، خدائے بخشندہ

ذٰلِكَ فَضْلُ اللَّهِ يُؤْتِيهِ مَنْ يَشَاءُ۔

اعلیٰ حضرت سے شیخ الحدیث کو والہانہ عقیدت تھی اور یہ واقعہ ہے کہ اعلیٰ حضرت

کی تعلیمات سے شیخ الحدیث اس قدر متاثر ہوئے کہ ان پر عشقِ مصطفیٰ صلی اللہ علیہ وسلم

کا غلبہ نظر آتا ہے اور انہوں نے اپنے مریدین و متوسلین تلامذہ اور معتقدین میں عشق

مصطفیٰ صلی اللہ تعالیٰ علیہ وسلم کی ایک حسین تڑپ پیدا کر کے ان کی فکری اور عقائدی

زندگی میں، ایک اجتماعی یک جہتی پیدا فرمادی اور اس مادی دور میں وصایت

کا وہ پرچار کیا کہ اہل باطل بھی ان کے عزمِ صمیم و یقینِ محکم اور عملِ سپہ کی داد دیئے

بغیر نہ رہ سکے۔“ لہ

حضرت شیخ الحدیث قدس سرہ کی زندگی کے لمحات محبت و عقیدت مشائخ سے

معمور تھے۔ آپ کا ایک ایک سانس محبتِ مشائخ کا منظر ہوتا، آپ کی سیرت

کے تمام واقعات کا احاطہ ممکن نہیں۔ صرف چند شواہد حاضر ہیں،

امام احمد رضا قدس سرہ کا وصال ۱۳۲۷ھ / ۱۹۱۱ء میں ہوا اور حضرت شیخ الحدیث

لہ روزنامہ عوام، لاہل پور۔ ۸ مارچ ۱۹۶۳ء (خصوصی اشاعت)

قدس سرہ تعلیم کے لیے ۱۹۲۲ء کے لگ بھگ بریلی حاضر ہوئے۔ اس طرح امام احمد رضا کی زیارت و ملاقات نہ ہو سکی۔ اس کا زندگی بھر احساس رہا۔ اس کا اظہار یوں ہوتا کہ بارہا آپ حضرت حاجی کفایت اللہ (مرید و خادم امام احمد رضا) سے فرمایا کرتے کہ میری زندگی کی تمام نیکیاں لے لو اور اعلیٰ حضرت رضی اللہ عنہ کی ایک زیارت ایسی نیکی کا ثواب مجھے دے دیں جسے جنت الاسلام حضرت مولانا حامد رضا قدس سرہ کا معمول تھا کہ صبح اٹھ بجے آپ مسجد میں تشریف لاتے اور مجلس ذکر و مسائل کے بعد واپس آستانہ پر تشریف لے جاتے۔ زمانہ تدریس بریلی کے دوران حضرت شیخ الحدیث قدس سرہ نہایت اہتمام سے حضرت حجتہ الاسلام کی تعلیم اٹھا کر مسجد کے ایک کونہ میں رکھتے اور واپسی پر خود ہی تعلیم لاکر سامنے رکھتے۔ آپ نے اس معمول میں کبھی ناغہ نہ ہونے دیا۔ ۲

منظر اسلام بریلی میں تعلیم اور پھر تدریس کے دوران امام احمد رضا قدس سرہ کے مزار پر انوار پر حاضری روزانہ ہوتی۔ اس میں کچھ زیادہ اہتمام کی ضرورت نہ پڑتی کہ مزار اور دارالعلوم منظر اسلام ایک ہی محلہ، بلکہ ایک ہی جگہ واقع ہیں۔ جب آپ نے دارالعلوم مظہر اسلام مسجد بنی جی بریلی میں تدریس شروع کی تو پھر بھی یہ معمول رہا کہ روزانہ اسباق سے فارغ ہو کر مزار امام احمد رضا پر حاضری اور حجتہ الاسلام مولانا حامد رضا کی زیارت میں ناغہ نہ فرماتے۔ مسجد بنی جی بریلی اور مزار امام احمد رضا (محلہ سودا گراں) میں اگر کچھ فاصلہ ہے، مگر آپ ہر حال میں اس معمول کو ادا فرماتے۔ کوئی مشکل آپ کی راہ میں رکاوٹ نہ بن سکتی۔ ۳

حضرت شیخ الحدیث قدس سرہ جب بھی کراچی تشریف لے جاتے، تو حضرت مفتی قرآن مولانا محمد ابراہیم رضا جیلانی میاں کے داماد جناب شوکت میاں کے ہاں ضرور جاتے۔ آخری ایام علالت میں کراچی میں ہونے کے باوجود تقاہت کے باعث آپ جناب شوکت میاں صاحب کے ہاں نہ جاسکے۔ وصال سے چند روز قبل جناب شوکت میاں تشریف لائے۔ باتوں باتوں میں انہوں نے عرض کیا، حضور! اس مرتبہ آپ میرے گھر نہ تشریف لاسکے۔ چنانچہ آپ نے مولانا

۲ روایت حضرت میاں شوکت حسن خان، کراچی (یکے از خاندان رضویہ) ۳ ایضاً، ۴ ایضاً، ۵



معین الدین کو فرمایا کہ کل انشاء اللہ ہم ان کے ہاں چلیں گے۔ تقابہت اتنی تھی کہ چلنا مشکل تھا۔  
 بظاہر آپ کا یہ وعدہ پورا ہونا مشکل نظر آ رہا تھا، مگر آپ دوسرے روز ان کے ہاں تشریف لے  
 گئے۔ اس طرح شیخ طریقت کے متعلقین سے مل کر آپ نے روحانی مسرت محسوس کی۔ ۱

جناب میاں شوکت حسن خاں، کراچی فرماتے ہیں کہ صرف دو شخص ایسے تھے کہ بریلی میں جن کا  
 مقام سب سے ممتاز رہا۔ ایک حضرت محدث سورتی اور دوسرے مولانا سردار احمد۔

یہی جناب میاں شوکت حسن فرماتے ہیں کہ مولانا محمد سردار احمد واحد شخص ہیں کہ بریلی شریف  
 کی پوری زندگی میں ان سے کوئی قابل اعتراض حرکت بھی نہیں ہوئی۔ بریلی شریف کی فضیلت انہیں  
 حاصل تھی۔ سچی کہ حضور حجۃ الاسلام کا جنازہ بھی آپ نے پڑھایا۔ ۲

یاد رہے کہ حضور حجۃ الاسلام مولانا حامد رضا خاں بریلوی قدس سرہ کے وصال (۱۳۶۲ھ  
 ۱۹۴۳ء) کے وقت آپ ان کے پاس موجود تھے۔ وصیت کے مطابق غسل دینے، تجہیز و تکفین  
 اور قبر میں اتارنے میں آپ شریک رہے۔

امام احمد رضا بریلوی سے عقیدت و محبت کا یہ عالم تھا کہ ان سے متعلق ہر فرد کا بے حد  
 احترام کرتے۔ مولانا تحسین رضا اور مولانا بجان رضا خاں (نبیرگان امام احمد رضا) نے اگرچہ  
 آپ سے علمی استفادہ کیا، مگر آپ ان صاحبزادگان کا ادب اس طرح کرتے کہ گویا یہ مخدوم زاد  
 نہیں، خود مخدوم ہیں۔ ۳

حضرت سید حسین علی رضوی وکیل جاوہرہ کلید بردار حضرت خواجہ غریب نواز علیہ الرحمہ  
 اجمیر شریف فرماتے ہیں:

”چونکہ اعلیٰ حضرت بریلی شریف سادات کی بہت قدر فرماتے تھے وہی

طریقہ مولانا سردار احمد صاحب برتتے تھے (میں اعلیٰ حضرت سے ۱۹۰۹ء میں بیعت

۱۔ روایت میاں شوکت حسن خاں صاحب، کراچی ۲۔ ایضاً،

۳۔ ہفت روزہ محبوب حق، لائل پور۔ ۱۳ دسمبر ۱۹۶۳ء، ص ۲۳

ہوا تھا، میں تابعدار تھا، مگر اعلیٰ حضرت بہت قدر فرماتے تھے جو میری تابعدار  
حیثیت کے منافی تھا، میں سمجھتا تھا۔ اسی طرح مولانا سردار احمد صاحب مجھ سے  
محبت فرماتے تھے۔ ۱

وکیل جاوڑہ حضرت شیخ الحدیث قدس سرہ کے بارے میں مزید لکھتے ہیں،  
”پاکستان سے ہر سال میرے پاس آنے والوں کے ہاتھ نذرانہ بھیجتے تھے اور جب  
میں پاکستان گیا اور پیر صاحب پاگاہ کا بہانہ تھا۔ اس وقت مولانا تقدس میاں  
صاحب بھی وہیں تھے۔ ان کے لڑکے کا انتقال ہو گیا تھا، ان سے ملنے تشریف لائے  
تو مجھ سے ملاقات ہو گئی۔ حسب قاعدہ جاریہ نذرانہ دیا۔“ ۲

مولانا تقدس علی خاں صاحب اتالیق پیر پاگاہ، شیخ الجامعہ جامعہ قادریہ راشدیہ پیرکوٹ  
فرماتے ہیں کہ مولانا سردار احمد قدس سرہ خاندان رضویہ اور بریلی شریف کے ہر مسلمان کا احترام  
کرتے تھے۔ جب آپ ہجرت کر کے لائل پور آ گئے، تو بریلی شریف سے آنے والے ہر مسلمان کا ہاتھ  
عقیدت سے آپ چوم لیتے۔ ۳

محبت شیخ کا تقاضا ہے کہ جو شخص اس شیخ طریقت کے بارے میں حُسن ظن نہ رکھتا ہو یا ان کے  
خلاف باتیں کرتا ہو، اس سے مقاطعہ کر لیا جائے، خواہ وہ شخص کتنا ہی بڑا کیوں نہ ہو۔ اسی نوعیت  
کا ایک واقعہ مولانا حافظ محمد احسان الحق، لائل پور کی زبانی سینے،

”پانچ چھ برس کی بات ہے کہ کراچی میں تقریر کے دوران ایک مولوی صاحب  
اعلیٰ حضرت بریلوی رضی اللہ تعالیٰ عنہ کی تعریف بیان کرتے ہوئے آپ کے صاحبزادگان  
کی شان میں کچھ بے ادبی کی باتیں سبقت لسانی سے کہہ گئے۔ حضرت علیہ الرحمہ کو  
اس کی اطلاع لائل پور پہنچی، تو بہت غمگین ہوئے۔ اس واقعہ کے کچھ عرصہ بعد

۱۔ ہفت روزہ محبوب حق، لائل پور، ۳ جنوری ۱۹۶۴ء، ص ۳ ۲۔ ایضاً،

۳۔ روایت مولانا تقدس علی خاں مدظلہ، ۲۰ صفر المنظر ۱۴۰۴ھ

لائل پور میں سیدنا اعلیٰ حضرت علیہ الرحمہ کا عرس ہونا تھا۔ میں نے عرس شریف کے لیے کچھ دن پہلے ان مولوی صاحب کا نام لے کر عرض کی کہ حضور! اب کی مرتبہ عرس میں انہیں بھی بلایا جائے۔ فرمایا: مولانا! کراچی میں انہوں نے صاحبزادگان اعلیٰ حضرت کے خلاف باتیں کی ہیں۔ جب تک ان سے تو یہ نہ کریں، ہمارا ان سے کوئی تعلق نہیں۔ اعلیٰ حضرت علیہ الرحمہ سے ہماری نسبت مضبوط نسبت ہے۔ ہم تو دہاں کی خاک کا بھی ادب کرتے ہیں، تو آپ کی اولاد کے خلاف کی ہوتی باتیں کس طرح برداشت کر سکتے ہیں۔“ ۱۷

ربیع الاول ۱۳۸۱ھ / ستمبر ۱۹۶۱ء میں آیامِ علالت میں بغرض تبدیلی آب و ہوا ہری پور تشریف لے گئے۔ انہی آیام میں خاندانِ رضویہ کے ایک فرد حضرت مولانا حکیم محمد حسنین رضا بریلوی سے ملاقات کے لیے ایسٹ آباد تشریف لے گئے۔ حکیم موصوف سے ملاقات کی اور حضرت مانی صاحبہ (اہلیہ حضرت حکیم صاحب) کو نذرانہ پیش کیا۔ ۱۸

حکیم محمد حسنین رضا بریلوی بھی حضرت شیخ الحدیث قدس سرہ کو خاندانِ رضویہ کا ایک فرد تصور کرتے تھے۔ حکیم موصوف اپنے خاندانی اور گھریلو معاملات میں آپ سے مشورہ طلب فرمایا کرتے تھے۔ آپ مولسری کے پھولوں کو پسند فرمایا کرتے تھے۔ اس پسندیدگی کی وجہ یہ تھی کہ یہ پھول بریلی شریف کی مسجد بی بی جی مرحومہ کے صحن میں موجود تھے۔ بریلی شریف میں کسی پھول کا آگ آنا ہی آپ کی پسند کا باعث بن گیا۔ ۱۹

بریلی شریف کے اسی تعلق کی وجہ سے آپ کراچی کے آیامِ علالت میں فرمایا کرتے کہ میرے

۱۷ مہفت روزہ "سبب حق"، لائل پور۔ ۱۳ دسمبر ۱۹۶۳ء، ص ۲۳

۱۸ روایت حاجی منظور احمد، لال کھٹی، راولپنڈی، ۱۳ رجب ۱۳۸۵ھ

۱۹ مکتوب حکیم محمد حسنین رضا بریلوی بنام حضرت شیخ الحدیث قدس سرہ۔ محرمہ ۶ جولائی ۱۹۵۹ء

۲۰ روایت حضرت قاضی محمد فضل رسول، فیصل آباد۔ ۱۴ ربیع الآخر ۱۴۰۶ھ

کمرے کی سمندر کی جانب کی کھڑکی کھول دو۔ اس طرف سے مجھے بریلی شریف کی خوشبو آتی ہے۔  
انہی ایام میں اکثر فرمایا کرتے تھے کہ اگر مجھے بریلی شریف کا پانی پیئے تو مل جائے، تو میں  
صحت یاب ہو جاؤں۔ ۱۷

حضرت شیخ الحدیث قدس سرہ اپنے مشائخ کرام سے کس قدر عقیدت رکھتے تھے۔ آپ کی مجلس  
میں ایک حاضر ہونے والے عقیدتمند کے تاثرات ملاحظہ ہوں:

”مولانا ابوالفضل محمد سردار احمد صاحب قادری حشقی قدس سرہ کو ایک بار ان  
کے دولت کدہ پر عجیب کیفیت میں دیکھا، وہ اپنے دست مبارک میں ایک خط لے کر  
تھے۔ کبھی اپنا عماد مبارکہ اٹھا کر اس خط کو اپنے سر مبارک پر رکھ رہے ہیں۔ کبھی  
چوم رہے ہیں، کبھی آنکھوں سے لگا رہے ہیں۔ کبھی اپنا کرتہ مبارکہ اٹھا کر اپنے سینہ

النور سے لگا رہے ہیں۔ یہ پُرسوز منظر دیکھ کر عرض کیا گیا: حضور! یہ کیا ہے؟ ہم بھی  
زیارت کریں۔ فرمایا: میرے حضور مفتی اعظم کا خط ہے۔ یہ شہزادہ اعلیٰ حضرت (کا)  
مکتوب گرامی ہے۔ جس میں آپ کو آپ کی عظیم خدمات پر بے پناہ دعاؤں اور  
شفقتوں سے نوازا تھا۔ کیوں نہ ہو، وہ بارگاہِ رضویت ہی کے پروردہ تھے۔  
لوگ انہیں خاندانِ رضوی ہی کا ایک فرد تصور کرتے تھے۔ . . . . ۱۸

حضرت شیخ الحدیث قدس سرہ، امام احمد رضا بریلوی قدس سرہ سے اس قدر عقیدت رکھتے تھے کہ  
امام احمد رضا سے ملاقات کرنے والوں سے اکثر پوچھا کرتے کہ اس مسئلہ میں اعلیٰ حضرت قدس سرہ کیا  
فرمایا کرتے تھے، حالانکہ حضور اعلیٰ حضرت رضی اللہ تعالیٰ عنہ کے ملفوظات مرتبہ موجود ہیں۔ آپ کی  
تحریریں مطبوعہ وغیر مطبوعہ آپ کی نظر میں تھیں۔ اس سلسلہ میں آپ اکثر حاجی کفایت اللہ بریلوی

۱۷ روایت مولانا سید محمد جلال الدین، بھکھی ضلع گجرات - ۲۲ ربیع الاول ۱۳۴۷ھ

۱۸ روایت قاضی محمد فضل رسول رضوی، فیصل آباد - ۴ ربیع الآخر ۱۳۴۷ھ

۱۹ ہفت روزہ الہام، بہاول پور - ۱۹ اگست ۱۹۷۱ء، ص ۳

سے استفسار فرمایا کرتے تھے۔ جناب حاجی موصوف، اعلیٰ حضرت کے پیش کار تھے۔ لہ  
 سید قناعت علی قادری بریلوی ایک مدت تک حضور اعلیٰ حضرت قدس سرہ کے پیش کار  
 رہے۔ ان کے پاس امام احمد رضا کا ایک استعمال شدہ عمامہ بزرگ سبز موجود تھا۔ سید  
 قناعت علی ایک عرس قادری رضوی کے موقعہ پر لائل پور وہ دستار لائے اور حضرت شیخ الحدیث  
 قدس سرہ کے حضور پیش کی۔ جناب سید قناعت علی قادری نے اس وقت ایک درخواست کی  
 کہ حضور! وعدہ کیجئے کہ کل بروز قیامت جب آپ جنت میں داخل ہوں گے فقیر کو تہ بھولے گا۔  
 اس پر حضرت شیخ الحدیث قدس سرہ آیدیدہ ہو گئے اور فرمایا کہ جنت میں داخلہ تو آپ کے نانا پاک  
 اور آپ کے طفیل ہی ملے گا اور پھر یہ کہ آپ حضور اعلیٰ حضرت رضی اللہ عنہ کی زیارت اور  
 خدمت سے مشرف ہیں۔ خود آپ کا تعلق جس گھرانے سے ہے۔ اسی کے صدقہ سب کو جنت  
 میں داخلہ نصیب ہوگا۔ آپ اس قسم کی باتیں کرتے رہے اور جناب سید قناعت علی قادری اپنی  
 درخواست پر اصرار کرتے رہے۔ یہ منظر حاضرین کے لیے بڑی رقت کا باعث بنا۔ بعد ازاں آپ  
 نے عمامہ لے کر امام احمد رضا قدس سرہ کی طرز پر باندھا۔ لہ

امام احمد رضا قدس سرہ کی خدمات کا اعتراف اور آپ کی تجدیدی علمی و ملی خدمات  
 کے تعارف کے طور پر برصغیر بلکہ پوری دنیا میں اب توجہ بجا یوم رضا منعقد کیا جا رہا ہے۔  
 ایک وقت تھا کہ دشمنوں کے پروپیگنڈے کا یہ اثر تھا کہ امام احمد رضا کا نام لینا ہی مشکلات کو  
 دعوت دینا تھا۔ قیام پاکستان کے وقت کم از کم میری معلومات کے مطابق، اس علاقہ میں امام احمد  
 قدس سرہ کا عرس منعقد نہیں ہوتا تھا۔ حضرت شیخ الحدیث قدس سرہ نے لائل پور کے قیام  
 کے ساتھ ہی عرس قادری رضوی کے نام سے حضور اعلیٰ حضرت قدس سرہ کا عرس مقدس منعقد  
 کرنا شروع کیا۔ ہر سال باقاعدہ ۲۴، ۲۵ صفر المنظر کو لائل پور میں عرس منعقد فرماتے۔

لہ روایت مولانا نقی علی خاں، بریلوی۔ ۲۰ صفر المنظر ۱۳۴۲ھ

لہ روایت قاضی محمد فضل رسول حیدر رضوی۔ ۱۴ ربیع الآخر ۱۳۰۶ھ

اس میں خود و عظم فرماتے اور دیگر علماء و مشائخ کو دعوت دے کر بلواتے اور ان کی تقاریر سے اپنے مشائخ کی خدماتِ جلیلہ کی اشاعت کرتے۔ یہ سلسلہ آج بھی آپ کے وصال کے بعد بھی آستانہ عالیہ رضویہ، لائل پور پر جاری ہے۔ آپ کے صاحبزادگان ان تقاریب کو نہایت عقیدت و محبت سے منعقد کرتے ہیں۔

عرس قادری رضوی کی ابتداء محض ایک جلسہ یا عرس کی ابتداء نہ تھی، بلکہ یہ عرس ایک علمی و روحانی تحریک تھی۔ امام احمد رضا کی خدماتِ جلیلہ کے تعارف کی تحریک تھی۔ امام احمد رضا کے معاندین و حاسدین کے پھیلانے ہوئے بے بنیاد الزامات کو تار عنکبوت کرنے کی ایک عملی تحریک تھی۔ بحمدہ تعالیٰ حضرت شیخ الحدیث قدس سرہ کی یہ مساعی بار آور ہوئیں۔ اب پاکستان کیا پورے برصغیر کے پتہ چپہ پر، بلکہ دیگر ممالکِ اسلامیہ و غیر اسلامیہ میں بڑے تزک و احتشام سے یومِ رضا منایا جاتا ہے۔ مرکزی مجلسِ رضا، لاہور کے زیرِ اہتمام یومِ رضا امام احمد رضا کا ایک مثالی عرس ہوتا ہے۔

امام احمد رضا کے عرس مبارک کے علاوہ اپنے دیگر مشائخِ طریقتِ حجتہ الاسلام مولانا حامد رضا بریلوی (م ۱۸ جمادی الاولیٰ ۱۳۶۲ھ / ۱۹۲۳ء) حضرت صدر الشریعہ مولانا امجد علی (م ۴ ذی قعدہ ۱۳۶۶ھ / ۱۹۲۸ء) اور شیخ المشائخ حضرت خواجہ شاہ سراج الحق چشتی (م ۲۸ شوال المکرم ۱۳۵۰ھ / ۱۹۳۲ء) کے ایامِ وصال پر آپ ان کی فاتحہ خوانی کرواتے، اور باقاعدہ جلسہ کی صورت میں ان حضراتِ مقدسہ کی سیرت و کردار کو خود بیان کرتے اور دوسروں کو بیان کی دعوت دیتے۔

شہبازِ لامکانی، قطبِ ربانی، غوثِ صمدانی، حضورِ غوثِ الاعظم جیلانی قدس اللہ سرارنا بسره النوری کے ایصالِ ثواب کی محفل، گیارہویں شریف، بہ ماہ نہایت اہتمام سے گیارہ چاند رات کو منعقد کرتے، اس میں ناغہ نہ ہوتا۔

حضرت شیخ الحدیث قدس سرہ کو اپنے اساتذہ و مشائخ سے جو گہرا روحانی رابطہ حاصل تھا

اور جس کے نتیجے میں آپ کی زندگی خدماتِ مشائخ میں بسر ہوئی۔ اس کیفیت کو حضرت علامہ  
سید محمود احمد رضوی ناظم اعلیٰ مرکزی انجمن حزب الاحناف، لاہور نے نہایت جامع الفاظ  
میں یوں بیان کیا،

”مولانا سردار احمد رحمۃ اللہ علیہ اور بریلی لازم و ملزوم ہیں۔“ لے

حضرت علامہ مولانا پیر محمد فاضل ڈھانگری، ضلع میرپور فرماتے ہیں کہ ایک مرتبہ دارالعلوم  
منظہر اسلام مسجد بی بی جی مرحومہ (بریلی) میں ختم شریف کی محفل تھی۔ غالباً یہ خواجہ اجیری رحمۃ اللہ علیہ  
یا کسی اور بزرگ کا یوم وصال تھا۔ اعلیٰ حضرت رضی اللہ عنہ کے دونوں شاہزادوں کو خصوصی،  
دعوت پر مدعو کیا تھا۔ دونوں شاہزادے (حجۃ الاسلام مولانا حامد رضا اور مفتی اعظم مولانا مصطفیٰ رضا)  
موجود تھے۔ حضرت شیخ الحدیث قدس سرہ نے اپنے دونوں اساتذہ و مشائخ کے لیے دو تین  
دستاریں ملا کر اپنے حجرہ تک بچھا دیں اور دونوں مخدوموں سے عرض کیا کہ میرے حجرہ تک تشریف  
لے چلیں۔ دونوں شاہزادوں کو دستاروں کے اوپر سے گزار کر اپنے حجرہ تک ساتھ لے گئے۔ لے  
اپنے اساتذہ و مشائخ کرام سے عقیدت و محبت کے مناظر آپ کی سیرت میں حاضرین مجلس اکثر  
مشاہدہ کرتے تھے۔

لے قلمی یادداشت مولانا سید محمود احمد رضوی، مخزنہ جامعہ نظامیہ رضویہ، لاہور

لے روایت حضرت مولانا پیر محمد فاضل ڈھانگری، ضلع میرپور، ۲۶ رجب ۱۴۰۶ھ

نوٹ: حضرت مولانا پیر محمد فاضل صاحب موصوف نہایت عالم، کامل فاضل، متورع اور متراض  
بزرگ ہیں۔ ان کے ارادت مندوں کا سلسلہ وسیع ہے۔ بریلی شریف میں ۱۳۵۸ھ/۱۹۴۰ء دارالعلوم  
منظہر اسلام میں حضرت شیخ الحدیث اور دیگر اساتذہ کرام سے درس حدیث لیا۔ نہایت محبت اور عقیدت سے حضرت  
شیخ الحدیث قدس سرہ سے متعلق اپنے مشاہدات بیان فرماتے ہیں۔ ان کے خلف اصغر مولانا عیلق الرحمن  
صدر جمعیت علماء جموں و کشمیر نے اپنے والد ماجد کے مشاہدات اس فقیر قادری کی اس دعا پر قلمبند کر کے ارسال  
فرمائے ہیں۔ یہ فقیر ان حضرات کا ممنون ہے۔ فقیر قادری عفی عنہ

دستورِ طریقت کے مطابق حضرت شیخ الحدیث قدس سرہ اپنے اساتذہ کرام اور اپنے  
 مشائخِ طریقت کو ہمیشہ نذرانہ پیش کرتے تھے، بلکہ خاندانِ رضویت سے متعلق حضرات اور  
 سلسلہ عالیہ قادریہ میں حضور امام احمد رضا قدس سرہ سے متوسل حضرات کو حسبِ قاعدہ نذر  
 پیش کرتے۔ چنانچہ ایک موقع پر جب چند احباب بریلی حاضری کا قصد فرما رہے تھے۔ آپ  
 نے ان کے ہاتھ حضرت مفتی اعظم قدس سرہ کے لیے دیگر نذرانوں کے ہمراہ جُتہ کے لیے  
 بہترین کپڑا خرید کر روانہ کیا۔ لہ

حضرت مفتی اعظم مولانا محمد مصطفیٰ رضا بریلوی قدس سرہ نے اپنے ایک مکتوب میں  
 آپ کے مسئلہ تحائف کی وصولی کی اطلاع دی۔ آپ لکھتے ہیں،

”آپ کی محبت و عنایت کا شکر گزار ہوں۔ حضرت مولانا برہان الحق صاحب  
 نے جبل پور میں آپ کے تحفے دیئے تھے، تسبیح اور کپڑے . . . . . لہ

اپنے مشائخِ عظام کے حوالہ سے بریلی شریف سے آپ کو ایک ایسا تعلق پیدا ہو گیا تھا  
 جس کا بیان الفاظ میں مشکل ہے۔ اکثر و بیشتر اوقات بریلی کے درو دیوار اور کوچہ و بازار کے  
 تصور میں مستغرق رہتے۔ شعبان المعظم ۱۳۸۰ھ جنوری ۱۹۶۱ء میں جلسہ دستارِ فضیلت  
 فضلدار العلوم جامعہ رضویہ مظہر اسلام کے اختتام پر جب حضرت مولانا مفتی احمد یار خاں  
 بدایونی، گجراتی آپ سے الوداعی ملاقات کر رہے تھے، تو حضرت مفتی صاحب سے اپنے اور اپنے  
 دارالعلوم کے احوال بیان کرتے ہوئے جو کچھ فرمایا اس سے بریلی شریف سے آپ کا تعلق ظاہر  
 ہوتا ہے۔ فرمایا،

”مولانا! جب میں مدرسہ میں ہوتا ہوں تو محسوس کرتا ہوں کہ بریلی شریف میں  
 ہوں اور جب گھر کی چار دیواری میں داخل ہوتا ہوں، تو احساس ہوتا ہے کہ

لہ مضمون میاں محبوب الہی انجینئر، چونیاں، روزنامہ سعادت لائل پور۔ ۱۹ جون ۱۹۸۳ء  
 لہ مکتوب حضرت مفتی اعظم بنام حضرت شیخ الحدیث قدس سرہ ما۔ محرمہ ۹ رجب ۱۳۷۶ھ



لائل پور میں ہوں۔“ لے

بریلی شریف سے حضرت شیخ الحدیث قدس سرہ کی وابستگی کے احوال بیان کرتے ہوئے جناب صوفی محمد بشیر ساکن چک نمبر ۶، اگ ب تحصیل سمندرہ بی ضلع فیصل آباد بیان کرتے ہیں کہ حضرت شیخ الحدیث اکثر رات گئے تک علمی کام میں مصروف رہتے۔ ایک رات دو بجے مجھے فرمایا کہ صوفی صاحب! چائے لاؤ۔ اس وقت بازار کے قریبی ہوٹل بند ہو چکے تھے۔ میں گھنٹہ گھر کے قریب ایک ہوٹل سے چائے لے کر حاضر ہوا، تو آپ نے دریافت فرمایا کہ کتب خانہ سے چائے لائے ہو؟ عرض کیا، گھنٹہ گھر کے پاس سے لایا ہوں۔“ آپ نے فرمایا، ارے بندہ خدا! میں تو بریلی شریف کے تصور میں بیٹھا ہوں۔ چونکہ بریلی شریف میں چائے کتب خانہ کے پاس سے آیا کرتی تھی، اس لیے میں اسی تصور میں تھا۔“ لے

صوفی محمد بشیر مذکور بیان کرتے ہیں کہ اس کے بعد آپ نے چند واقعات اور بیان فرمائے، جس سے یہ ظاہر کرنا مقصود تھا کہ لائل پور میں سوتے ہوئے مجھے بریلی شریف میں موجودگی کا تصور رہتا ہے، چنانچہ ایک مرتبہ غلام محمد آباد (محلہ فیصل آباد) میں جلسہ کے بعد رات کو واپس آتے ہوئے میں نے تانگہ والے کو بریلی شریف کے محلہ سوداگراں کا نام لے لیا کہ مجھے وہاں چلنا ہے یہ ایک مرتبہ حضرت شیخ الحدیث قدس سرہ منظر اسلام بریلی میں علم معقول کی مشہور کتاب حمد اللہ پڑھا رہے تھے کہ آپ کے استاد محترم و شیخ طریقت حضرت حجۃ الاسلام مولانا حامد رضا بریلوی قدس سرہ تشریف لے آتے۔ آپ کو دیکھ کر بہت مسرور ہوئے۔ محبت و شفقت سے فرمایا،

”مولانا! ابھی آپ کے متعلق میرے دل میں آیا ہے کہ آپ جو فتویٰ تحریر

لے اس گفتگو کے وقت حسن اتفاق سے یہ فقیر قادری عفی عنہ البادی بھی موجود تھا۔ شاہی مسجد (لائل پور) سے متصل اپنے مکان کے دروازہ پر حضرت مفتی صاحب سے گفتگو فرما رہے تھے۔ رات کے کوئی بارہ بجے کا عمل تھا۔

۳۷ قلمی روایت صوفی محمد بشیر، محرمہ ۱۲، ذی القعدہ ۱۴۰۳ھ ۳۷ ایضاً:

فرماتے ہیں، اس پر آپ کی مہر ثبت ہو، جس میں کندہ ہو۔

بنہ سر بخاکِ درِ دار احمد

کہ جملہ رُسلِ راست سردار احمد

یا یوں لکھا جائے؛

لسردار سردار احمد

تمام رُسلِ راست سردار احمد

حضرت شیخ الحدیث قدس سرہ کے ذاتی کتب خانہ میں ایک تحریر محفوظ ہے جو حضرت  
حجۃ الاسلام کے قلم سے ہے، جس پر تحریر ہے:

بجاں دار و دل دار و سردار احمد

کہ جملہ رُسلِ راست سردار احمد

تمامی رُسلِ راست سردار احمد

یہ تحریر مذکورہ واقعہ سے متعلق معلوم ہوتی ہے۔ بہر حال یہاں یہ امر قابل ذکر ہے کہ  
دارالعلوم منظر اسلام بریلی کے عرصہ تدریس ۱۳۵۱ھ تا ۱۳۵۶ھ (۱۹۳۲ء تا ۱۹۳۷ء)  
کے زمانہ کی ایک تحریر، وہ بھی کاغذ کے ایک چھوٹے سے ٹکڑے پر، کی حفاظت اپنے مشائخ  
سے عقیدت کی منظر ہے۔ اس عرصہ میں آپ کو ہجرت کرنا پڑی۔ کتابیں بریلی میں رہ گئیں۔  
کچھ عرصہ بعد جب فسادات کم ہوئے، تو کتابیں یہاں پہنچیں۔ بہر حال اس صورتِ حال  
کے باوجود اپنے شیخ طریقت کی ایک تحریر کی حفاظت اپنے مشائخ سے وابستگی کی منظر ہے  
حضرت شیخ الحدیث قدس سرہ نے نہایت اہتمام سے مشائخ کرام کے تبرکات کو محفوظ

۱۱۱۰ ص - میلیسی -

۱۱۱۰ ص - فوٹو، اس تحریر کا عکس حضرت صاحبزادہ قاضی محمد فضل رسول، فیصل آباد کی عنایت سے

حاصل کیا۔ فقیران کا ممنون ہے۔ فقیر قادری عفی عنہ

فرمایا۔ آپ کے کتب خانہ میں امام احمد رضا، حجتہ الاسلام مولانا حامد رضا، مفتی اعظم مولانا محمد مصطفیٰ رضا، صدر الشریعہ مولانا محمد امجد علی، شیخ المشائخ خواجہ سراج الحق قدس سراریم اور دیگر اکابر کے تبرکات محفوظ ہیں۔ لہ

ایامِ عیادت میں مولانا محمد بشیر، خطیب مدینہ مسجد، ساہیوال، عیادت کے لیے حاضر ہوئے۔ دوران گفتگو آپ نے مولانا محمد بشیر سے فرمایا:

”آپ کے صاحبزادہ سراج الحق . . . . .“

اتنا ہی کہہ پائے کہ زار و قطار آنسو جاری ہوئے۔

دراصل آپ مولانا کے صاحبزادہ کا حال دریافت کرنا چاہتے تھے، مگر یہ نام تو آپ کے مرشد گرامی کا نام تھا۔ مولانا کے صاحبزادہ کا نام بھی سراج الحق آپ نے خود ہی اپنے مرشد گرامی کے نام کی رعایت سے رکھا تھا، مگر ایامِ عیادت میں قلبِ مقدس ایسا قیق ہو گیا تھا کہ مرشد گرامی کا نام نامی زبان پر آنے سے ہی آنکھوں میں آنسو آگئے۔ لہ

زمانہ تعلیم اجمیر مقدس میں حضرت شیخ الحدیث علیہ الرحمہ نے ایک بیاض پر اپنا نام اپنے شیخ طریقت حضرت شاہ سراج الحق کے حوالہ سے یوں لکھا:

”فقیر حقیر سراپا تفسیر خادم العلماء والفقراء سردار احمد غفرلہ الاحد الصمد گورداسپوری

طالب حضرت قدوة السالکین وزبدۃ العارفين شاہ محمد سراج الحق قادری چشتی

صابری کرنا لوی ثم گورداسپوری . . . . .“

الفاق کہ اس بیاض پر اور کچھ نہیں۔

لہ آج کل یہ تبرکات عالیہ حضرت شیخ الحدیث قدس سرہ کے خلیف اکبر حضرت صاحبزادہ قاضی محمد فضل مول

زیب سجادہ نشین آستانہ قادریہ فیصل آباد کی حفاظت میں ہیں۔ حضرت صاحبزادہ صاحب نے بڑے اہتمام

سے ان تبرکات کو محفوظ کر رکھا ہے۔ فقیر قادری عنی عنہ

لہ روایت مولانا عبدالغفار ظفر صابری، فیصل آباد، ۱۴ ربيع الآخر ۱۴۰۶ھ

۱۵ شعبان المعظم ۱۳۴۴ھ / جنوری ۱۹۲۹ء کی ایک سادہ تحریر کی مرور زمانہ کے باوجود وصال تک اس طرح حفاظت فرمائی کہ شاید و باید۔ زمانہ تعلیم کے بعد تدریس کا دور، ہجرت اور دیگر پیش آمدہ واقعات کے باوجود شیخ طریقت کے مقدس نام کا ادب و احترام، شیخ کامل سے کامل وابستگی کے بغیر ممکن نہیں۔ ۱۔

حضرت شیخ الحدیث قدس سرہ نے قطری امور اور طبعی جذبات کو بھی اپنے اساتذہ و مشائخ کی مرئیات کے تابع کر دیا تھا۔ دلی وابستگی کی یہ اعلیٰ منزل ہے۔ گزشتہ ابواب میں گزر چکا ہے کہ آپ حضرت صدر الشریعہ کی اتباع میں مچھلی کے گوشت کو نہایت رغبت سے تناول فرماتے تھے۔ مولانا عبدالمصطفیٰ ازہری، کراچی فرماتے ہیں کہ وصال سے ایک سال قبل حضرت صدر الشریعہ علیہ الرحمہ کے سجادہ نشین کے طور پر آپ نے دارالعلوم امجدیہ کراچی کے سالانہ جلسہ دستار فضیلت کے موقع پر میری دستار بندی فرمائی۔ ۲۔

۱۔ حضرت شیخ الحدیث قدس سرہ کے وصال کے بعد بعض ناگفتہ بہ حالات کے پیش آنے کے باوجود حضرت صاحبزادہ محمد فضل رسول نے اپنے والد ماجد اور دیگر مشائخ کرام کے تبرکات کو جس اہتمام سے محفوظ کر رکھا ہے، اس سے اپنے مشائخ طریقت سے گہری عقیدت و محبت اور وابستگی کا بخوبی اظہار ہوتا ہے۔ اہتمام کی حالت یہ ہے کہ جو کاغذ جس لفاظ میں حضرت شیخ الحدیث قدس سرہ کے وصال کے وقت تھا، آج تک اسی لفاظ میں لکھا گیا ہے۔ اگر ان تبرکات و نوادرات سے استفادہ کی اجازت دیتے ہیں، تو اس اہتمام اور شرط کے سامنے کہ وہ کاغذ اسی حالت میں، اسی لفاظ میں رکھا جائے۔ فقیر قادری عفی عنہ۔

۲۔ پالی (بھارت) کے مناظرہ کے موقع پر حضرت صدر الشریعہ کی رضا کی خاطر حضرت شیخ الحدیث قدس سرہ نے گوشت کی بجائے مچھلی کو رغبت سے تناول فرمایا۔ اس کے بعد ہمیشہ مچھلی کو رغبت سے تناول فرماتے، حالانکہ پنجابی ہونے کے باعث طبعی طور پر آپ کو گوشت مرغوب تھا۔ اپنے استاد گرامی کی اتباع میں اپنی پسندیدگی پر شیخ کی پسندیدگی کو ترجیح دے لی۔ یہ واقعہ حضرت مولانا عبدالمصطفیٰ ازہری نے حضرت شیخ الحدیث قدس سرہ کے ختم قل کے موقع پر بیان فرمایا۔ ۳۔ روایت حضرت مولانا عبدالمصطفیٰ ازہری۔ یکم جنوری ۱۹۶۳ء (قل شریف کے موقع پر)

حضرت شیخ الحدیث قدس سرہ کی عادت مبارکہ یہ تھی کہ اپنے اساتذہ کرام کے نام ہمیشہ ادب و احترام سے لیتے۔ بغیر القاب کے کبھی محض نام زبان سے نہ لیا اور نہ کبھی تخریر کیا، بلکہ عادت کر لی تو یہ تھی کہ برستی عالم کا نام بغیر القاب کے نہ لیتے۔ آپ اس انداز و پیار سے علماء کا تذکرہ فرماتے کہ حاضرین کے دل میں علماء کرام کی عظمت بیٹھ جاتی اور وفار علماء کی اہمیت واضح ہو جاتی۔

ایام علالت میں ایک مرتبہ آپ صدیقی ہسپتال فیروز شاہ سٹریٹ سے دارالعلوم امجدیہ عالمگیر روڈ کراچی ٹیکسی پر سوار ہو کر تشریف لے جانے لگے۔ مولانا حافظ اسد احمد (حال خطیب چک جھمڑ ضلع فیصل آباد) اور مولانا عنایت اللہ شاہ (فیصل آباد) آپ کے ہمراہ تھے۔ اتفاقاً کہ ٹیکسی والا کوراہ راستہ مجھول گیا۔ مولانا اسد احمد اور مولانا عنایت اللہ شاہ ٹیکسی رکوا کر جس سے پوچھتے کہ دارالعلوم امجدیہ کس طرف ہے، وہی لاعلمی کا اظہار کرتا۔ حضرت شیخ الحدیث قدس سرہ اس عرصہ میں خاموش رہے۔ بالآخر آپ نے ٹیکسی رکوا کر ایک آدمی سے پوچھا:

”ہمارے صدر الشریعہ بدرالطریقہ قبلہ علیہ الرحمہ کے نام سے ایک دارالعلوم

یہاں ہے، ہمیں وہاں پہنچنا ہے۔“

اتفاق کی بات یہ کہ آپ کا اتنا فرمانا تھا کہ عالمگیر روڈ سامنے آگئی اور دارالعلوم امجدیہ سامنے تھا۔ اساتذہ کرام کے ادب و احترام سے مجھولی ہوئی منزلیں سامنے آ جاتی ہیں۔ لہٰذا آپ کا تعلق چونکہ غیر منقسم پنجاب سے تھا۔ مادری زبان پنجابی تھی، مگر آپ کے اساتذہ کرام کا تعلق یو۔ پی (بھارت) سے تھا۔ چونکہ اساتذہ کرام کی زبان اردو تھی۔ اس حوالہ سے آپ بھی اردو زبان کو مادری زبان کے طور پر بولتے، حتیٰ کہ گھر کی چار دیواری میں بھی اہل خانہ اور دیگر اقارب سے اردو میں گفتگو فرماتے۔ زندگی بھر عموماً آپ کے لباس میں شلوار شامل رہی، مگر آخری ایام میں اپنے استاذ الا اساتذہ اور شیخ المشائخ امام احمد رضا بریلوی کی اتباع میں آپ نے پاجامہ بھی استعمال فرمایا۔ اپنے مشائخ کرام سے وابستگی کی مصراع ہے کہ لباس، خوراک وغیرہ امور میں بھی ان کی اتباع ملحوظ رہی۔

لے روایت مولانا اسد احمد، خطیب چک جھمڑ، ضلع فیصل آباد۔ حکم شعبان المعظم ۱۴۰۶ھ

انبیاء کرام علیہم الصلوٰۃ والسلام کے خواب مانندِ وحی ہوتے ہیں، ان سے احکام ثابت ہوتے ہیں اور وہ حجت ہوتے ہیں۔ غیر انبیاء کے خواب مستقلاً کسی حکم کے مثبت نہیں ہوتے۔ ہاں بطور شاہد کسی حکم یا امر کے مؤید ہو سکتے ہیں۔

انسان جس کو اکثر یاد کرے، اس سے محبت رکھے، اسی کے تصور میں اس کے اکثر اوقات گزریں۔ اگر اس سے بظاہر بیداری میں ملاقات ممکن نہ ہو سکے، تو کم از کم خواب میں اس سے ملاقات زیارت اور کلام ہوتی رہتی ہے۔

حضرت شیخ الحدیث قدس سرہ اپنے مشائخ طریقت کے ذکر خیر سے اکثر طب اللسان رہتے۔ انہی کے تصور میں آپ کے اوقات گزرتے۔ ظاہر ہے کہ خواب میں بھی اکثر ان سے ملاقات رہتی۔ اس سلسلہ میں آپ کے چند خواب کا تذکرہ دلچسپی سے خالی نہ ہوگا۔ ان خوابوں سے اس امر کی تائید ہوتی ہے کہ حضرت شیخ الحدیث قدس سرہ کو اپنے مشائخ طریقت اور اساتذہ کرام سے گہرا روحانی رابطہ تھا اور یہ روحانی رابطہ دائمی اور حضوری تھا۔ اس تصور میں آپ تکلف سے گزر چکے تھے۔

مذکورہ ذیل خواب آپ نے مختلف ادوار میں دیکھے، چونکہ آپ کو اپنے محسنین سے روحانی رابطہ تھا، اس لیے آپ نے یہ خواب اپنے وظیفہ کی کتاب کے ملحقہ صفحات پر خود اپنے ہاتھ سے لکھے۔ بعض خواب آپ نے کسی سے لکھوائے، مگر ان کے آخر میں تصدیقی دستخط ثبت فرمائے۔

حضرت شیخ الحدیث قدس سرہ نے اپنے قلم خاص سے لکھا:

”آج شب کو خواب میں دیکھا کہ فقیر بریلی شریف میں ہے اور حضرت سیدی حجۃ الاسلام قدس سرہ لباس فاخرانہ زیب تن فرمائے، تنہا تخت پر جلوہ گر ہیں اور تمام حاضرین نیچے فرش پر موجود ہیں اور حضرت سیدی مفتی اعظم قبلہ اور سیدی حجۃ الاسلام قبلہ نہایت محبت و اُلفت کے ساتھ آپس میں گفتگو فرما رہے ہیں اور دونوں اس فقیر سے خوش ہیں اور حاضرین کا مجمع عظیم تھا۔ شب میں اکثر حصہ یہ خواب دیکھا

اور بہت لطف و کیف رہا۔

دوشنبہ مبارکہ ۱۶ ربیع الاول شریف ۱۳۶۵ھ بھکتھی، ضلع گجرات،

”..... رمضان المبارک بروز..... قرآن مجید

ورد لائل الخیرات شریف و قصیدہ غوثیہ شریف پڑھ کر بڑے کمرے میں تہ خانہ

کے اوپر سو گیا۔ خواب دیکھا کہ فقیر بریلی شریف حاضر ہوا ہے۔ مزار پر انوار سیدنا

اعلیٰ حضرت امام اہل سنت قدس سرہ پر فقیر حاضر ہے۔ جب وہاں پر احباب کو

معلوم ہوا کہ فقیر آستانہ عالیہ رضویہ پر حاضر ہے تو احباب کا ہجوم ہو گیا ہے۔

حاجی کفایت اللہ صاحب رضوی وہاں موجود ہیں۔ فقیر اعلیٰ حضرت قدس سرہ

کے مزار شریف کی مشرقی جانب حاضر ہے۔ سیدنا مفتی اعظم حضرت مولانا

مصطفیٰ رضا خاں صاحب قبلہ تشریف لائے اور فقیر سے فرمایا کہ تم پاکستان

سے کس طرح یہاں آئے۔ فقیر نے کہا کہ یہ سیدنا اعلیٰ حضرت قدس سرہ کا

جُنبہ شریف ہے۔ فقیر نے اس کو پہنا اور اس میں چھپ کر یہاں حاضر ہوا اور

اس سفر میں عزیزم مولوی عبدالرشید صاحب سلمہ فقیر کے ہمراہ بریلی شریف حاضر

تھے، چنانچہ چند روز کے بعد ماہ شوال میں مولوی صاحب مدرس ہو کر

جامعہ رضویہ میں آئے۔ اس خواب سے فقیر نے اندازہ لگایا تھا کہ مولوی صاحب

ممدوح اس جامعہ رضویہ میں مدرس ہو کر آئیں گے، حالانکہ ان کے والد صاحب

نے انکار کر دیا تھا، چنانچہ مولوی صاحب مدرسہ جامعہ رضویہ میں تشریف لائے

۱۳۶۵ھ / ۱۹۵۵ء میں موسم ہر سات کی بارشیں معمول سے زیادہ ہوئیں جس کے باعث

پورا ملک سیلاب کی زد میں آگیا۔ متعدد مکانات منہدم ہو گئے۔ کافی لوگ بے گھر ہو گئے۔

لہ نقل بیاض حضرت شیخ الحدیث قدس سرہ، مخزونة کتب خانہ شیخ الحدیث، فیصل آباد، ایضاً،

نوٹ: بیاض میں تاریخ اور دن کی جگہ خالی ہے۔ فقیر قادری عفی عنہ

لاہور میں حضرت سید ایوب علی اور حضرت سید قناعت علی بریلوی (جو امام احمد رضا کے ناز پروردہ تھے) کے مکانات بھی سیلاب کی زد میں آگئے۔ ان سیدین کا کافی نقصان ہوا۔ اس نقصان کی اطلاع حضرت شیخ الحدیث قدس سرہ کو لائل پور میں ہوئی۔ آپ اپنے طور پر ان کی امداد کرنے کا ارادہ رکھتے تھے، مگر چندے تاخیر ہو گئی۔ امام احمد رضا کے ناز پروردہ حضرات پریشانی میں ہوں اور امام احمد رضا کا دلدادہ ان کی اعانت میں تاخیر کرے، امام احمد رضا کو یہ کب گوارا تھا، چنانچہ امام احمد رضا بریلوی قدس سرہ نے خواب میں بالواسطہ آپ کو ان کی اعانت کا اشارہ فرمایا۔ پورا خواب اس کی تعبیر اور اس پر عمل کی کیفیت، بیاض حضرت شیخ الحدیث قدس سرہ سے نقل ہے،

”بروز جمعرات سولہ ربیع الاول شریف ۱۳۵۵ھ (۳ نومبر ۱۹۵۵ء) شب کو یعنی شب جمعہ کو تقریباً ساڑھے دس بجے بڑے کمرے میں لیٹا اور مولوی محمد حسین سکھروی کتاب دیکھ رہے تھے اور مولوی غلام رسول، لائل پوری بھی بیٹھے ہوئے تھے۔ آنکھ لگ گئی، تو دیکھا کہ جناب مولانا سید ایوب علی صاحب اور جناب سید قناعت علی صاحب میرے پاس سامنے کھڑے ہیں اور میں ان کو اس طرح دیکھ رہا ہوں جیسا کہ بیدار ہوں۔ تھوڑی دیر تک وہ مجھے دیکھتے رہے اور میں انہیں دیکھتا رہا۔ وہ بھی خاموش ہیں اور میں بھی خاموش ہوں۔ پھر تھوڑی سی گفتگو جناب سید ایوب علی صاحب اور میرے درمیان ہوئی۔ گفتگو یاد نہیں کہ کیا ہوئی۔ ہاں اتنا ضرور یاد ہے کہ جناب سید ایوب علی صاحب، بلکہ جناب سید قناعت علی شاہ صاحب کو بھی پریشان پایا۔ ان کی پریشانی کا اثر خواب میں بھی میرے دل پر ہوا۔ چنانچہ جب آنکھ کھلی، تو اپنے کو بے قرار پایا۔ اس وقت دل میں یہ بات آئی کہ غالباً سیدین صاحبین سیلاب اور طغیانی کی وجہ سے پریشان ہیں۔ لہذا صبح کو ایک سو بارہ روپے کا انتظام کیا اور ہفتہ کے دن دربار داتا صاحب، حاضر ہوا اور وہاں سے



جناب ستیدین صاحبین کی خدمت میں۔

کئی دن سے خیال تھا کہ سیلاب کی وجہ سے چونکہ سید صاحب کا کافی نقصان ہوا ہے، جیسا کہ اُن کے گرامی نامہ سے ظاہر ہے، جناب سید صاحب کی خدمت کی جائے، کچھ نذر پیش کی جائے، مگر اس میں تاخیر ہوئی۔ تو اس خواب سے غفلت دور ہوئی اور فوری خدمت انجام دی۔ یہ ستیدین صاحبین، اعلیٰ حضرت عظیم البرکت کے بہت ناز پروردہ ہیں۔ اعلیٰ حضرت ان کی بہت ناز برداریاں فرماتے یہ بھی اعلیٰ حضرت کا فیض ہے کہ مجھ سے ان سادات کرام کی خدمت لے لی۔

ابوالفضل غفرلہ، ۱۱۱۱ھ

زین العرفار شاہ سراج الحق چشتی صابری قدس سرہ کا اکثر تذکرہ فرماتے۔ اسی بدولت خواب میں بھی ان سے ملاقات و زیارت ہوتی رہتی اور ان کے فیوضات سے فیض یاب ہوتے۔  
ایک خواب ملاحظہ ہوا

» آج شب کو سحری کے وقت ایک بابرکت خواب دیکھا۔ ایک جلسہ ہے، غالباً ایک باغ کے اندر ہے، میدان وسیع ہے، مجمع بہت ہے۔ اس جلسہ میں حضرت ستیدی و سندی شاہ سراج الحق قدس سرہ العزیز رونق افروز ہیں اور بھی اہل علم ہیں۔ حسب ارشاد پہلے فقیر نے تقریر کی، حضرت صاحب قبلہ کی برکت سے تقریر کامیاب ہوئی۔ پھر حضور قبلہ قدس سرہ العزیز نے خود تقریر پڑھ کر فرمائی، جس کا اثر حاضرین پر بہت ہوا۔ تقریر کا موضوع حیات نبوت تھا اور یہ کہ اولیا کرام بعد وصال بھی زندہ ہیں۔ بڑا ہی لطف آیا۔ حضرت قبلہ یہ آیت تلاوت فرما رہے تھے، وَلَا تَسْتَوُوا الْمَيِّتَ يَوْمَ يُقْتَلُ فِي سَبِيلِ اللَّهِ أَمْوَاتٌ۔ اتنے میں آنکھ کھلی تو موزن صاحب اذان

لہ نقل بیاض حضرت شیخ الحدیث قدس سرہ

نوٹ: اس خواب کی تحریر آپ کے اپنے قلم سے نہیں، صرف آخر پر آپ کے دستخط ثبت ہیں۔

سے پہلے صلوٰۃ و سلام پڑھ رہے تھے۔

تورخہ ۱۸ جمادی الاخریٰ ۱۳۴۲ھ بروز سہ شنبہ

ابوالفضل محمد سردار احمد غفرلہؒ

مَنْ أَحَبَّ شَيْدًا أَكْثَرَ ذِكْرًا كَمَا كُنَّا نَسْتَدْرِكُكَ مِنْهُ وَمِنْهُ مَا يَنْبَغِي لَكَ مِنْ حَقِّكَ  
 قدس سرہ کے اوقات عزیزہ تصور مشائخ سے معمور رہتے اور آپ ہر حالت میں انہی سے اکتساب  
 فیض فرماتے۔ ایک اور خواب پڑھیے اور اس حقیقت سے آگاہی حاصل کیجیے،

”آج پیر اور منگل کی درمیانی رات میں بعد نماز عشاء فقیر تقریباً دس بجے بڑے  
 کمرہ میں لیٹ گیا، آنکھ لگ گئی، تو حضرت آقائے نعمت حجۃ الاسلام قدس سرہ  
 کی خواب میں زیارت کی۔ حضرت قبلہ نہایت ہی خوش ہیں۔ چہرہ انور چمک رہا  
 ہے اور فقیر کو دیدار سے روحانی مسرت حاصل ہو رہی ہے اور فقیر نے سنا کہ  
 آپ کے حضرت قبلہ یہ پڑھ رہے ہیں: اِنَّكَ اَنْتَ الْوَهَّابُ الْفَقِيرُ  
 كِي اَنْتَ الْفَقِيرُ كِي زَبَانُكَ اَنْتَ الْوَهَّابُ كَاذَكَرُ جَارِي تَهَابُ بِيْشَكْ  
 دین و دنیا کی سب نعمتیں اللہ تعالیٰ عطا فرماتا ہے۔ اس کے حبیب پاک  
 صاحب لولاک علیہ الصلوٰۃ والسلام کے صدقہ سے اور بزرگان دین کے  
 طفیل سے ملتی ہیں۔

ابوالفضل محمد سردار احمد غفرلہ

۴ ربیع الاول شریف ۱۳۴۲ھ

دورہ حدیث پڑھانے میں عادت مبارکہ یہ تھی کہ اشراق سے لے کر ظہر تک سبق پڑھاتے۔

۱۔ نقل بیاض حضرت شیخ الحدیث قدس سرہ،

نوٹ، یہ خواب بھی کسی اور کے قلم سے لکھا گیا ہے۔ آخر میں آپ کے دستخط ثبت ہیں۔

۲۔ نقل بیاض حضرت شیخ الحدیث قدس سرہ،

نوٹ، اس خواب کی تحریر حضرت شیخ الحدیث قدس سرہ کے قلم خاص سے ہے۔ فقیر قادری عفی عنہ

نمازِ ظہر کے بعد عصر تک پھر اسباق پڑھاتے۔ اور بعض ایام میں نمازِ عشاء کے بعد بھی اسباق پڑھاتے۔ نمازِ عصر کے بعد عام زائرین سے ملاقات کرتے۔ تبلیغی سفر، اسباق کا مطالعہ، فتاویٰ کے جوابات اور دیگر علمی مصروفیات اس کے علاوہ تھیں۔ ظاہر ہے کہ آرام کا وقت بہت کم ملتا۔ مسلسل کام سے تھکاوٹ ہو جانا طبعی اور فطری امر ہے۔ اسی نوعیت کی ایک تکمان اور اس کے صلہ میں حاصل ہونے والا انعام، یعنی ایک خواب کی کیفیت ملاحظہ ہو:

”آج بروز شنبہ ۲۶ ربیع الاول شریف اپنے غریب خانہ پر سامنے کمرہ میں نمازِ ظہر کے بعد لیٹا۔ اس دن دورۂ حدیث میں سبق پڑھانے میں تاخیر ہو گئی اور سفر کی وجہ سے تکمان بھی خوب تھی۔ ایک گھنٹہ سے کچھ زیادہ خوب میٹھی نیند آئی، جس میں ایک مزارِ پاک کی زیارت کی اور اس مزارِ شریف کے پاس حضرت زین العارفین عین الذاکرین حضرت سیدی و مرشد برحق مولانا شاہ سراج الحق قدس سرہ العزیز رولق افروز تھے۔ چہرۃ النور خوب نورانی دیکھا اور سفید لباس شریف پہنے ہوئے ہیں۔ مکرمی سید پیر محمد شریف صاحب ساکن چوہدری والا بھی حاضر خدمت ہیں۔ بعض احباب اور بھی ہیں۔ فقیر کے دل میں تنہا ہی کہ حضور مرشد برحق توجہ فرمائیں، تورات کے آخر حصہ میں قیام کرنا، ذکر کرنا، تہجد پڑھنا نصیب ہو۔ فقیر اسی دُھن میں رہا اور پھر تھوڑی دیر کے بعد آنکھ کھلی۔ اس خواب کا ذوق دل میں خوب آیا اور ایک عرصہ تک دل میں کیفیتِ عرفانی، روحانی رہی، اور اسی ماہ کی تیس تا بیس کو بروزِ بقیعہ دربارِ داتا حاضر ہوا اور وہاں بھی آپ کے صدقہ سے دُعا کی کہ اللہ تعالیٰ مخدوم داتا صاحب قدس سرہ العزیز کے صدقہ سے رات کے آخر حصہ میں جاگنے اور ذکر و عبادت کرنے کی توفیق عطا فرمائے۔ اس خواب سے معلوم ہوا کہ دربارِ داتا میں جو دُعا کی، وہ انشاء المولیٰ العزیز قبول ہوئی۔ اللہ تعالیٰ بزرگانِ دین قدست اسرارہم

کے وسیلہ سے توفیقِ خیر عطا فرمائے آمین!

بقلم سید زاہد علی شاہ صاحب سلمہ

فقیر ابوالفضل محمد سردار احمد عفرلہ " لہ

ایک اور خواب کا حال پڑھیں اور اولیاءِ کاملین کے فیوضات کا اندازہ کریں:

"بروز ہفتہ ۵ جمادی الاولیٰ ۱۳۷۴ھ / یکم جنوری ۱۹۵۵ء چک مسیتی

نزد جانی والا اسٹیشن ضلع لائل پور (سردی کا موسم تھا) مغرب کے وقت فقیر وہاں پہنچا۔ عزیزاں مولانا عنایت اللہ صاحب، مولانا احسان الحق و مولوی محمد شہیر

صاحب سلمہم ساتھ تھے۔ نمازِ عشاء کے بعد نعت خوانی اور تقریریں ہوئیں۔ تقریباً

بارہ بجے شب سونا ہوا۔ اس رات خواب دیکھا کہ فقیر بریلی شریف اعلیٰ حضرت

عظیم البرکت قدس سرہ العزیز کے پھاٹک میں مقیم و موجود ہے۔ سیدی حضرت

حجۃ الاسلام قدس سرہ العزیز مکان کے اندر سے پھاٹک میں تشریف لائے فقیر

کو دیکھا کہ کمزور ہے۔ فقیر کے دل میں یہ بات تھی کہ اب بہت کمزوری لاحق

ہو گئی ہے اور نزلہ کی وجہ سے اکثر دانت نکل گئے ہیں، اب تقریر و بیان مشکل ہے۔

حجۃ الاسلام قبلہ فقیر کے قریب تشریف لاکر بیٹھ گئے اور اپنی زبان شریف کی طرف

اشارہ فرمایا کہ اسے چوسو۔ حسب حکم فقیر نے حضرت قبلہ کی زبان شریف کو چوسا،

جس سے طبیعت کو سکون و قرار حاصل ہوا۔ ایسا فیض ملا کہ جس سے فقیر کے

دل میں یہ بات آگئی کہ اب فقیر بیان و تقریر بلا تکلف کر سکتا ہے۔ پھر تھوڑی

دیر کے بعد خواب سے بیدار ہوا اور حضرت قبلہ کے فیض کا اثر دل میں محسوس پایا۔

لہ نقل بیاض حضرت شیخ الحدیث قدس سرہ

نوٹ: اس خواب کی تحریر مولانا سید زاہد علی شاہ صاحب کے قلم سے ہوئی۔ آخر میں آپ کے دستخط ثبت ہیں۔

نیز خواب کی تاریخ کے ساتھ سن درج نہیں۔ غالباً اس خواب کا عرصہ ۱۳۷۴ھ / ۱۹۵۴ء ہے۔ فقیر قادری عنعنہ

اس دن اکثر یہ خیال و تصور آیا کہ گویا حضرت قبلہ تشریف فرما ہیں اور فقیر ان کی خدمت میں حاضر ہے۔ حیاتِ ظاہری میں حضرت قبلہ فقیر پر خاص نظر شفقت و نظرِ کرم فرماتے رہے۔ احباب پر یہ بات پوشیدہ نہیں۔ الحمد للہ کہ حلت فرمانے کے بعد بھی حضرت کا فیض جاری ہے اور نظرِ کرم باقی ہے۔<sup>۱</sup>

خواب اور اس کے بیان کا انداز ملا خطہ فرمائیں۔ اولیاءِ کاملین کے فیوضات بعد وصال بھی جاری و باقی ہوتے ہیں اور پھر حضرت شیخ الحدیث قدس سرہ کے فنا فی الشیخ کے مقام و مرتبہ کا حال محسوس کی حد تک پہنچ جاتا ہے۔ قلب و نظر پر حضرات مشائخِ کرام کا قبضہ محسوس ہوتا ہے۔

اس خواب میں جو فیوضات مشائخِ کرام کی زبان چوسنے سے حاصل ہوئے۔ اس کا اندازہ کرنا اور الفاظ میں بیان کرنا مشکل ہے۔ صاحبانِ حال ہی اس مقام سے واقف ہو سکتے ہیں۔ خواب کی تحریر کے بعد حضرت شیخ الحدیث قدس سرہ نے اس نوعیت کے فیوضات کی سند اور اصل حضور سدا انبیا و سید الاولیاء علیہ التحیۃ و الثنار کی سیرِ طیبہ صحابہ کرام اور اولیاءِ کاملین کے اسوہ سے پیش کی۔ علمی و روحانی طور پر ثابت کیا کہ اس نوعیت کا مجھ پر وارد ہونے والا فیض بھی سندِ علمی و روحانی کی حیثیت رکھتا ہے۔ بطورِ فائدہ آپ نے لکھا،

«حضور نبی پاک علیہ الصلوٰۃ والسلام اپنے پیارے نواسوں، نوجوانانِ جنت کے بادشاہوں پیارے سید حسن و پیارے سید حسین رضی اللہ عنہما کو اپنی زبان شریف چوساتے، تو شہزادوں کو دن بھر بھوک پیاس نہ لگتی۔ حضور قطب الاقطاب پیروں کے پیر، پیر دستگیر حضرت عنوث اعظم جیلانی بغدادی رضی اللہ تعالیٰ عنہ نے اپنے خاص خادم کو بوقتِ رخصت اپنی زبان شریف چوسائی تو بغداد شریف

<sup>۱</sup> نقل بیاض حضرت شیخ الحدیث قدس سرہ۔

سے لے کر مہز تک سارے سفر میں اس بزرگ کو پیاس اور بھوک محسوس نہ ہوئی۔ (بہجتہ الاسرار)

پہلی دفعہ جب حضور غوثِ اعظم رضی اللہ عنہ وعظ و تقریر کے لیے مسند پر جلوہ گر ہوئے، تو فصیحاً مجلس کے سامنے بیان کرنے میں کچھ جھجک ہی محسوس ہوئی۔ خدا کی شان کہ رسولِ پاک تشریف لائے اور کچھ گفتگو کے بعد حضور غوثِ اعظم رضی اللہ تعالیٰ عنہ کے منہ شریف میں حضور نبی کریم علیہ الصلوٰۃ والسلام نے سات مرتبہ لعابِ شریف ڈالا۔ پھر نمازِ ظہر کے بعد مسند تقریر پر جلوہ گر ہوئے۔ حضور غوثِ پاک رضی اللہ تعالیٰ عنہ کچھ خاموش رہے تو بابِ مدینہ علم رضی اللہ تعالیٰ عنہ تشریف لائے تو کچھ گفتگو کے بعد حضرت مولیٰ علی شیر خدا رضی اللہ تعالیٰ عنہ نے چھ مرتبہ اپنا لعابِ دہن حضور غوثِ پاک رضی اللہ تعالیٰ عنہ کے منہ شریف میں ڈالا، تو حضور غوثِ پاک نے مولیٰ علی شیر خدا سے عرض کیا کہ آپ نے چھ مرتبہ تبرک دیا، سات مرتبہ کیوں نہیں۔ تو مولیٰ علی شیر خدا نے ارشاد فرمایا: تَادِبًا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ یعنی رسولِ پاک علیہ الصلوٰۃ والسلام کے ساتھ ادب کی وجہ سے۔

بزرگانِ دین کی زبان چوسنے اور ان کے لعابِ دہن کے تبرک کی یہ سند

ہے جو اوپر بیان ہوا۔۔۔۔۔ مولیٰ عزوجل اپنے فضل سے بزرگانِ دین کے فیوض و برکات سے سب اہل سنت و جماعت کو فیض یاب فرمائے۔ آمین!

ابوالفضل محمد سردار احمد غفرلہ لہ

لہ نقل بیاض حضرت شیخ الحدیث قدس سرہ

نوٹ، اس خواب اور اس کی سند کی تخریر حضرت شیخ الحدیث قدس سرہ کے قلمِ خاص کی ہے۔

اس تخریر کا عکس کتاب میں شامل کر دیا گیا ہے۔

عالم رویا میں، اویسی نسبت سے رومانی اور علمی اسناد اور فیوض و برکات کی بات چل نکلی ہے، اسی نوعیت کا ایک اور خواب ملاحظہ ہو۔ اس خواب کا تعلق آیامِ علالت میں مری کے قیام سے ہے،

”آج صبح نماز کے بعد یہاں سے مظفرآباد کی طرف ڈیڑھ میل چوک تک گیا، پھر واپس آیا۔ صوفی اللہ رکھا صاحب فقیر کے ہمراہ تھے۔ پھر واپس آکر ناشتہ کیا۔ پھر حافظ ایوب سلمہ نے پانی گرم کیا، پھر غسل کیا۔ پھر حاضرین کے ساتھ رفعتِ شانِ نبوی کے چند مسائل بیان کیے۔ پھر کھانا کھایا، پھر بارہ بجے قیلولہ کیا۔ آنکھ لگ گئی، اور دیر تک اعلیٰ حضرت عظیم البرکت مجددِ دین و ملت علامہ احمد رضا خاں صاحبِ قدس سرہ العزیز کی خدمت میں رہا اور اعلیٰ حضرت قدس سرہ نے کچھ علمی اجازتیں بھی عطا فرمائیں۔ خدمت میں خوب حاضر رہا۔ آنکھ کھلی تو دوپہر کے دو بجے تھے۔ جب آنکھ کھلی تو زبان پر اعلیٰ حضرت کا ذکرِ خیر تھا اور دل میں یہ بھی تھا کہ خوب حاضری ہوئی۔ اللہ تعالیٰ کے فضل اور اس کے حبیبِ پاک علیہ الصلوٰۃ والسلام کی برکت سے، غوثِ پاک کے فیض سے ایسا کرم ہوا۔

فقیر البوالفضل غفرلہ

مکان جناب امان اللہ خاں صاحب - سنی بنک مری

۹ ربیع الاول شریف بروز پیر، ۱۹۶۱ء

حضرت شیخ الحدیث قدس سرہ اپنے اساتذہ و مشائخِ طریقت کی ایک ایک ادا پر نثار ہوتے تھے۔ اپنے آقا یا نِ نعمت کی ایک ایک ادا کے تصور میں مستغرق رہتے۔ حتیٰ کہ خواب میں بھی وہی صورت آپ کے سامنے یوں پیش آتی، گویا عالمِ بیداری ہے۔ مفتی اعظم مولانا محمد مصطفیٰ رضا

لہ نقل بیاض حضرت شیخ الحدیث قدس سرہ۔

نوٹ: تاریخ کے ساتھ سن درج نہیں، غالباً ۱۳۸۱ھ / ۱۹۶۱ء۔ اب کسی اور کے قلم سے ہے۔

بریلوی قدس سرہ کا حسنِ قرأت اور حسنِ صوت عالمِ رویا میں بھی آپ کے سامنے آتا، چنانچہ اپنے قلم سے تحریر شدہ ایک خواب کا حال پڑھیے:

» بدھ کا دن گزار کر شبِ جمعرات کو تقریباً سحری کے وقت خواب دیکھا کہ حضرت مفتی اعظم مولانا مولوی منشاہ مسطفیٰ رضا خاں صاحب قبلہ فقیر کے مکان (غریب خانہ) پر تشریف لائے ہیں اور نہایت نورانی چہرہ ہے، بہت خوش ہیں اور حسنِ صوت و تجوید کے ساتھ قرآنِ پاک کی تلاوت فرما رہے ہیں جس کا دل میں بہت اثر ہو رہا ہے اور زیارت سے دل میں فیض پہنچ رہا ہے۔ خواب سے بیدار ہوا، تو دل میں عجیب کیفیت تھی اور اس دن خوب ذوق رہا۔ فقیر ابوالفضل غفرلہ

بدھ کو ہم جمادی الاولیٰ ۱۳۷۷ھ تاریخ مکتوبی۔ لے

حضرت شیخ الحدیث قدس سرہ کا ایک اور خواب ملاحظہ ہو۔ اس کو آپ نے اپنی قلم سے تحریر فرمایا۔ اس کے ایک ایک حرف سے محبتِ شیخ کی بو آتی ہے۔ خواب کے بیان کے بعد اس کی تعبیر بھی خود لکھی۔ اس سے بھی محبتِ شیخ کا درس ملتا ہے۔

» بروز جمعرات ۲۹ صفر کا دن گزار کر شبِ جمعہ مبارکہ ۳ صفر المنظر کو بیڑے کمرے میں، جو مسجد کے متصل ہے، خواب دیکھا کہ یہ فقیر امام اہل سنت اعلیٰ حضرت قدس سرہ کے مزار پر انوار پر بریلی تشریف حاضر ہے۔ آقائے نعمت حضرت حجۃ الاسلام قبلہ قدس سرہ وہاں تشریف رکھتے ہیں، ان کی زیارت سے مشرف ہوا۔ حضرت سیدی مفتی اعظم قبلہ کی زیارت سے خواب میں مشرف ہوا۔ جب فقیر نے سیدی حضرت حجۃ الاسلام قدس سرہ کے چہرہ انور کو دیکھا تو حضرت کا چہرہ بہت ہی زیادہ نورانی تھا اور حضرت نے اس فقیر کو دیکھا اور خوش ہوئے اور مسکرائے اور

لے نقل بیاض حضرت شیخ الحدیث قدس سرہ۔

نوٹ: اس خواب کی تمام تحریر قلمِ خاص حضرت شیخ الحدیث قدس سرہ سے ہے۔



محبت اور پیار کی نظر سے خنداں پیشانی، اس خادم کو دیکھا، جس سے ایک کیفیت طاری ہوئی اور روحانی مسرت حاصل ہوئی۔ حضور حجۃ الاسلام قدس سرہ جب لاہور تشریف لائے تھے، خادم خدمت میں زیارت کے لیے حاضر ہوا۔ حضرت نے رُوح پرورد نظر محبت سے دیکھا۔ ایسا دیکھا کہ فقیر تارکِ وطن ہوا۔ یہ اُس ایک نظرِ کرم کا صدقہ ہے کہ فقیر نے علمِ دین حاصل کرنا شروع کیا۔ اس خواب میں نظرِ کرم سے روحانی ذوق، باطنی شوق حاصل ہوا۔ اس نظرِ کرم سے وہ نظرِ کرم یاد آئی اور ذوق دو بال ہوا۔ یہ نظرِ کرم خواب میں تھی اور وہ بیداری میں اس بڑے کمرے میں تبرکات رکھے ہیں اور عنقریب عرس مبارک شانِ شوکت سے ہوا۔ اس مبارک خواب سے فقیر یہ سمجھا کہ تبرکات کا فیض ہے اور عرس مبارک قبول ہوا ہے، جس سے آقائے نعمت بہت خوش ہیں۔

ابوالفضل غفرلہ

جمعہ مبارکہ، ۳۰ صفر المنظر ۱۳۸۷ھ لائل پور، لہ

محبتِ شیخ کے جلوے ہر خوش نصیب کو عطا ہوتے ہی ہیں، مگر ایسا شاذ ہی دیکھنے میں آیا کہ بعد وصال کوئی اپنے شیخ کی محبت کے جلووں سے بہرہ ور ہو۔ حضرت شیخ الحدیث قدس سرہ وصال کے بعد بھی نہ صرف محبتِ شیخ سے سرشار رہے، بلکہ شیخ کے خادم کی خدمت کی تاکید فرمایا کرتے ہیں۔ اس سلسلہ میں حضرت شیخ الحدیث قدس سرہ کے ایک عاشق اور جانِ نثار خادم صوفی فرزند علی، پنواں اڈا، ضلع شیخوپورہ کی زبانی انہیں کو پیش آنے والا واقعہ پڑھیے اور روحانی لذت حاصل کیجئے،

دنا چیز خادم دربار شریف پر حاضر تھا۔ تقریب عرس مقدس کی تاریخ قریب آئی۔ صاحبزادگان نے تمام طلباء کو جمع کیا اور عرس پاک کے معاملے میں ہر طالب علم

لہ نقل بیاض حضرت شیخ الحدیث قدس سرہ

کی ڈیوٹی مقرر فرمادی، لیکن مجھے کچھ نہ فرمایا۔ مجھے بہت افسوس اور غم ہوا کہ میں کس قدر نااہل اور بے نصیب ہوں کہ کسی کام کے لیے مجھے نہیں فرمایا۔ نہایت ہی افسردہ اور مایوسی کی حالت میں وضو کیا اور سنی رضوی جامع مسجد میں نقل نیت کر رونا شروع کیا۔ دعائیں اور مدرسہ چلا آیا۔ دفتر میں جھگڑا سا معلوم ہوا دیکھا تو سرکارِ اعلیٰ حضرت کے مرید (اور ناز پروردہ) سید ایوب علی رضوی رحمۃ اللہ علیہ جو سرکارِ اعلیٰ حضرت کے وقت بریلی شریف میں ناظمِ اعلیٰ بھی رہے تھے، جلوہ گ تھے۔ صاحبزادہ حاجی محمد فضل کریم اور غازی محمد فضل احمد صاحبان بھی موجود تھے، اور حضرت موصوف سے خیر و عنایت پوچھ رہے تھے، بعد میں سید صاحب موصوف کی آرام گاہ کے لیے قبلہ قاری علی احمد صاحب امام سنی رضوی جامع مسجد کی بیٹھک تجویز ہوئی۔ صاحبزادگان نے سید صاحب کی خدمت کے لیے مجھا رٹا د فرمایا۔ میری خوشی کی انتہا نہ رہی۔ ایسا معلوم ہوا کہ لوگوں کو تو عرس مبارک ملا ہے اور مجھے انشاء اللہ عرس مبارک کی روح مل گئی ہے۔ سید صاحب قبلہ کی طبیعت نہ صرف بہت ہی کمزور تھی، بلکہ رعشہ بھی تھا۔ اپنے دست مبارک سے تو پانی بھی نہیں پی سکتے تھے۔ ناچیز انہیں سہارا دے کر قیام گاہ میں لے گیا۔ آرام کے دوران مجھے اپنے ہاتھ سے سید صاحب قبلہ کو پائے وغیرہ پلانے کا بھی شرف حاصل ہوا رہا اور باقی خدمات بھی حسبِ توفیق کرتا رہا اور سید صاحب بھی شفقتِ خاص سے نوازتے اور سرکارِ اعلیٰ حضرت کی زندگی پاک کے اکثر واقعات اور حالات سناتے رہتے۔ غالباً حضرت مولانا عنایت اللہ مرحوم کی تقریر تھی۔ میں نے تقریر سننے کی اجازت مانگی۔ آپ نے خوشی سے قبول فرمایا۔ خادمِ ناچیز مدرسہ

لہ فدائے رضویت سید صاحب موصوف قیام پاکستان کے بعد لاہور میں آکر مقیم ہو گئے۔ حضرت شیخ الحدیث قدس سرہ کے ساتھ ان کے گہرے روحانی روابط تھے۔ آخری چند سال آپ نے جامعہ رضویہ لائل پور میں گزرے۔ ۲۶ رمضان ۱۳۹۰ھ / ۲۶ نومبر ۱۹۷۱ء بروز جمعہ ان کا وصال ہوا۔ لاہور میانی صاحب کے قبرستان میں ان کا مزار ہے۔

سُنی رضوی جامع مسجد کی طرف چلا۔ دربار شریف کے پاس پہنچا، تو سرکارِ  
 محدثِ اعظم رحمۃ اللہ علیہ کے دربارِ پاک سے آواز آئی، فرزندِ علی! سید صاحب  
 کے پاس جاؤ۔“ سرکار کی جاں فزا آواز میرے سر کے کانوں نے سنی اور سرکار  
 کے چہرہ انور کو میرے دل کی آنکھوں نے ہو بہو دیکھا۔ خادمِ ناچیز اسی  
 وقت آگیا۔ سید صاحب قبلہ نے دیکھ کر فرمایا کیا بات ہوئی۔ اتنی جلدی کہیں  
 واپس آگئے ہو۔ میں نے ایسے ہی عرض کر دیا کہ سرکارِ محدثِ اعظم علیہ الرحمہ نے  
 واپسی کا حکم دیا ہے۔ سید صاحب بہت ہی خوش ہوئے اور بار بار پوچھنے لگے  
 کہ واقعی کہا ہے اور کیا کہا ہے اور خوش ہوتے رہے اور اکثر فرماتے رہے کہ  
 میری مولانا محمد سردار احمد صاحب رحمۃ اللہ علیہ کی نسبت یک جان دو قالب کی ہے۔

زین العلماء مولانا ابوالعلا محمد امجد علی اعظمی (م ۱۳۶۷ھ / ۱۹۴۸ء) امام احمد رضا بریلوی  
 قدس سرہما کے خلیفہ اور حضرت شیخ الحدیث قدس سرہ کے استادِ محترم تھے۔ آپ حضرت صدر الشریعہ  
 کا اکرام و احترام دو سبب سے فرمایا کرتے تھے۔ ایک یہ کہ آپ کے استادِ گرامی ہیں۔ اکثر کتبِ دینیہ  
 معقول و منقول کا درس انہی سے لیا۔ دوسرے یہ کہ اپنے روحانی پیشوا امام احمد رضا بریلوی سے  
 سلسلہ عالیہ قادریہ میں ماذون و مجاز تھے۔ زمانہ طالب علمی اور زمانہ تدریس کے دوران اپنے  
 استاد کی حیاتِ ظاہری بلکہ بعد وصال بھی ان کا ادب و احترام حد درجہ فرماتے۔ اس سلسلہ  
 میں چند واقعات ذکر کئے جاتے ہیں۔

ایک مرتبہ حضرت صدر الشریعہ علیہ الرحمہ دارالعلوم مظہر اسلام بریلی کے سالانہ جلسہ  
 دستارِ فضیلت میں شرکت کے بعد واپسی کے لیے اسٹیشن بریلی پر چلوہ گئے۔ حضرت شیخ الحدیث  
 اپنے استادِ محترم کو الوداع کہنے کے لیے اسٹیشن تک ساتھ آئے۔ آپ کے کافی طلباء بھی، جو  
 امسال فضلہ میں شمار ہوئے، ہمراہ تھے۔ گاڑی آنے میں ابھی تاخیر تھی۔ آپ نے اپنے استادِ محترم

لے مکتوبِ صوفی مسرزد علی، پناں اڈا، بنام فقیر قادری عفی عنہ، مورہ ۲۴ اپریل ۱۹۸۶ء

کے پاؤں دبانے شروع کیے۔ کافی دیر تک یہ عمل جاری رہا۔ آپ نے اس امر کی پروا نہ کی کہ اسی شہر، بلکہ عالم اسلام کی بہت بڑی درس گاہ مظہر اسلام کا میں شیخ الحدیث ہوں۔ میرے ملنے والے اور میرے مدرسہ کے طلباء موجود ہیں، بلکہ آپ نے عزت اسی میں سمجھی کہ اپنے ہاتھوں سے استاد محترم کی خدمت کی جائے۔ ۱۷

مولانا علامہ عبدالمصطفیٰ ازہری فرماتے ہیں کہ زمانہ تدریس اجمیر میں حضرت صدر الشریعہ علیہ الرحمہ کا جسم بھاری ہو گیا۔ حکما نے تجویز کیا کہ آپ روزانہ سیر کیا کریں۔ چنانچہ حضرت صدر الشریعہ ہر روز درگاہ شریف سے انا ساگر تالاب تک پیدل سیر کو نکلتے۔ اس سیر میں آپ کے شاگرد رشید حضرت مولانا محمد سردار احمد صاحب بطور خادم آپ کے ہمراہ ہوتے۔ یہ سیر بعد نماز عصر ہوتی۔ حضرت شیخ الحدیث اس خادمانہ حیثیت فائدہ اٹھاتے اور دوران سیر کچھ اسباق پڑھ لیتے یا تکرار کر لیتے۔ ۱۸

دارالنجیر اجمیر مقدس کی تدریس کے دوران عرس خواجہ عزیز نواز اجمیری علیہ الرحمہ کے موقعہ پر مدرسہ میں حکم سے نورجبت تک تعطیلات رہیں۔ تعطیلات کے ان ایام میں آپ اپنے استاد محترم کے فتاویٰ کی نقل کا کام کرتے۔ ۱۹

قیام پاکستان کے بعد حضرت شیخ الحدیث قدس سرہ ہجرت کر کے پاکستان آ گئے۔ چونکہ آپ کا آبائی علاقہ ضلع گورداسپور فسادات کی لپیٹ میں تھا۔ مجبوراً آپ کو ہجرت کرنا پڑی۔ یہاں پہنچنے کے بعد اکثر مقتدر آستانوں کے زینب سجادہ حضرات اور دیگر اہل ثروت حضرات نے کوشش کی کہ آپ ان کے ہاں رہ کر تدریس کا کام کریں، مگر آئندہ کے بارے میں اپنے تمام پروگراموں میں بجائے خود فیصلہ کرنے کے اپنے استاد گرامی حضرت صدر الشریعہ اور اپنے استاد گرامی و شیخ طریقت اور امام احمد رضا کے خلف و خلیفہ حضرت مفتی اعظم علیہم الرحمہ میں استرشاد فرمایا۔ ۲۰

۱۷ روایت مولانا عبدالمصطفیٰ ازہری، کراچی۔ یکم شعبان المعظم ۱۳۰۶ھ

۱۸ ایضاً

۱۹ ایضاً

۲۰ ہفت روزہ رضائے مصطفیٰ، گوجرانوالہ۔ ۲۵ شعبان ۱۳۶۱ھ، ۶ مارچ ۱۹۵۹ء، ص ۳

گزشتہ سطور میں ان اہماتذہ کرام سے عقیدت و احترام کی جھلکیاں تھیں، جن سے آپ نے علوم دینیہ حاصل کیے اور وہ آپ کے روحانی مربی اور شیخ طریقت بھی تھے۔ آپ ان اہماتذہ کرام کا ہمیشہ ادب و احترام فرمایا کرتے، جن سے آپ نے سکول کے دوران تعلیم پائی۔ مولانا ذوالفقار علی آپ کے درجہ پرائمری کے استاد تھے۔ جب اُن کا وصال (۲۲ جمادی الاولیٰ ۱۳۷۳ھ / ۲۴ جنوری ۱۹۵۷ء) ہوا تو آپ ان کی فاتحہ خوانی کے لیے لاہور تشریف لائے۔ استاد و محترم کی قبر پر اقبہ فرمایا۔ بعد میں ان کے ختم چہلم منعقدہ ۳ مارچ ۱۹۵۷ء پر تشریف لاکر اپنے استاد گرامی کو خراج عقیدت پیش کیا۔ جناب حاجی مولانا پیر محمد خاں، اسلامیہ ہائی سکول بٹالہ (ضلع گورداسپور) میں آپ کے حصہ ہائی کے استاد تھے۔ مولانا حاجی پیر محمد خاں سکول کے استاد ہونے کے ساتھ ساتھ علوم دینیہ سے بھی دافر حصہ رکھتے تھے۔ دورانِ تدریس وہ عموماً دینی امور پر بھی گفتگو فرماتے۔ حضرت شیخ الحدیث کمرہ جماعت میں ان کی دینی مسائل کی باتیں بڑی توجہ سے سنتے۔ حضرت شیخ الحدیث قدس سرہ جب بھی اپنے آبائی گاؤں دیال گڑھ میں میلاد النبی صلی اللہ تعالیٰ علیہ وسلم کی محفل منعقد کرتے، تو اپنے استاد حاجی پیر محمد خاں کو دعوت دیتے اور ان کے مواعظ سے لوگوں کو استفادہ کا موقع دیتے۔ دورانِ تعلیم دینیہ اور بعد از تکمیل علوم دینیہ، آپ کا حاجی صاحب سے سلسلہ ملاقات برابر جاری رہا۔ ۱۳۵۶ھ / ۱۹۳۷ء میں منظر اسلام بریلی میں تدریس کے دوران، بعض ناگزیر حالات کے پیش نظر آپ کو منظر اسلام سے علیحدہ ہونا پڑا۔ مرکزی جامعات ہمیشہ اس کوشش میں رہتے ہیں کہ ملک کے اعلیٰ پایہ کے مدرسین اُن کے ہاں رہ کر خدمتِ تدریس سجالائیں۔ اس سے ان جامعات کی شہرت و عزت میں اضافہ ہوتا ہے۔ دارالعلوم منظر اسلام، بریلی سے فراغت کے بعد (غیر منقسم) ہندوستان کے مرکزی دارالعلوموں نے اس امر کی خواہش کا اظہار کیا کہ آپ ان کے ہاں تشریف لے آئیں اور تدریس کریں، مگر آپ نے اپنے مشائخ کرام کے وطن مالوف کو ترک کرنا گوارا نہ فرمایا۔ وہیں بریلی میں بے سرو سامانی کے عالم میں مسجد نبی جی مرحومہ میں تدریس کا سلسلہ توکل علی اللہ

لے مکتوب ڈاکٹر رشید احمد خاں، پروفیسر لاکھنؤ یونیورسٹی، لاہور (خلف مولانا پیر محمد خاں)، بنام فقیر قادری عفی عنہ

محررہ ۱۲ ستمبر ۱۹۸۲ء

م شروع کر دیا۔ ابتدائی چند سالوں میں آپ کو مشکلات کا سامنا کرنا پڑا، مگر مشائخ کرام کے آستانہ کی جدائی برداشت نہ کی۔

۱۳۶۶ھ / ۱۹۴۷ء کے فسادات میں آپ اپنے گھر تعطیلات گزار رہے تھے کہ آپ کو ہجرت کرنا پڑی۔ یہ دور بڑا نازک تھا۔ ہندوؤں اور سکھوں کے فسادات کے باعث سرحدی علاقوں کے مسلمانوں کی جانیں ہر وقت خطرہ میں تھیں۔ سرحدی علاقوں میں سفر کرنا گویا موت کو دعوت دینا تھا۔ جب یہ فسادات ذرا فرو ہوئے، تو حضرت شیخ الحدیث قدس سرہ جہادی الاخریٰ ۱۳۶۷ھ / مئی ۱۹۴۸ء، اپنے شیخ کے آستانہ، مرکز علم و عرفان بریلی شریف جلوہ گر ہو گئے۔ اور حسب روایت سابق تدریس میں مشغول ہو گئے۔ اس عرصہ میں آپ کے اہل خانہ اور عزیزو اقارب پاکستان میں مقیم تھے۔ بعد میں حکومتوں کے درمیان پاسپورٹ کی پابندی کے باعث آپ کو پاکستان واپس آنا پڑا۔ اوائل رمضان ۱۳۶۷ھ / جولائی ۱۹۴۸ء تک بریلی میں آپ کا قیام ثانی رہا۔ لہ

اپنے کریم اور شفیق اساتذہ اور مشائخ سے گہرے روحانی رابطہ کا نتیجہ یہ ہوا کہ یہی اساتذہ اور مشائخ طریقت آپ پر ایسے مہربان ہوئے کہ وہ آپ پر اعتماد فرماتے۔ آپ کی ذات پر فخر محسوس فرماتے اور آپ کی ذات کو اپنا سرمایہ آخرت تصور فرماتے۔

آپ کے شیخ طریقت حجتہ الاسلام مولانا حامد رضا بریلوی اپنے ایک مکتوب میں آپ کو لکھتے ہیں:

” . . . . . آپ کی ہمدردی سے دل خوش ہوا۔ میں دل سے

دعا کرتا ہوں مولیٰ تعالیٰ آپ کو شاد و آباد رکھے اور آپ کے علم و فیوض کے دریا سے

عامۃ اہل سنت کو مستفیض فرمائے۔ نعمانی سلمہ کی تعلیم و تربیت و تہذیب اخلاق

کی طرف توجہ فرمانا فقیر کے لیے احسان و منت ہے . . . . .“

لہ روایت مولانا محمد عبدالرشید رضوی، جھنگوی، ۴ ربیع الآخر ۱۳۷۶ھ

۴ مکتوب حجتہ الاسلام بنام شیخ الحدیث، از الورد - محرمہ ۸ جمادی الاول ۱۳۵۴ھ (۸ اگست ۱۹۳۵ء)

مولانا نعمانی میاں، جن کی تعلیم و تربیت اور تہذیب اخلاق آپ کے سپرد کی جا رہی ہے، حضور حجۃ الاسلام کے چھوٹے صاحبزادہ ہیں۔ نام نامی حماد رضا خاں، نعمانی میاں عرف ہے۔ ۱۳۶۶ھ / ۱۹۴۶ء میں ہجرت کے وقت مفتی اعظم مولانا مصطفیٰ رضا بریلوی، اور صدر الشریعہ مولانا محمد امجد علی نے متعدد علماء اہل سنت کو پاکستان میں بارہا لکھا کہ حضرت مولانا محمد سردار احمد کی خیریت سے مطلع کریں۔ نیز انہیں ہماری طرف سے ہبہ کی امداد پہنچائیں۔ حضرت مولانا ابوالبرکات سید احمد ناظم اعلیٰ و شیخ الحدیث حزب الاحناف، لاہور کے نام متعدد خطوط اس امر کے آئے۔ جب آپ نے سارو کی (ضلع گوجرانوالہ) میں عارضی قیام فرمایا اور آپ کے اساتذہ کو آپ کی اقامت گاہ کا ڈاک کا پتہ معلوم ہوا تو انہوں نے خیریت معلوم کرنے کے لیے متعدد خطوط ارسال کیے۔ حضرت صدر الشریعہ قدس سرہ کے ایک ب۔ کا اقتباس ملاحظہ ہو۔

شوال میں بریلی کے ایک خط سے معلوم ہوا تھا کہ تم فتنہ و فساد کی وجہ سے مع اہل و عیال لاہور چلے گئے ہو۔ میں نے کئی خط مولوی سید احمد کے نام لاہور روانہ کیے۔ تمہاری خیریت معلوم کرنے کے لیے سخت بے چین تھا۔ جب کسی صورت پتہ نہ چلا، تو غالباً دو ہفتے ہوئے ہوں گے (اخباروں) میں شائع کرایا، مگر اس کا جواب بھی کسی پرچہ میں شائع نہ ہوا۔ آج عزیزم مولوی اعجاز خاں کا خط بریلی سے آیا ہے، جس میں انہوں نے تمہارا پتہ بھی تحریر کیا، لہذا بے چینی کے ساتھ اس خط کے جواب کا انتظار کروں گا۔ اپنی اور اپنے اہل و عیال کی خیریت سے اور وہاں کے حالات سے جلد مطلع کرو۔ . . . .

۱۔ مکتوب حضرت صدر الشریعہ بنام شیخ الحدیث، محررہ، ۱۲ محرم الحرام ۱۳۶۶ھ (یکم دسمبر ۱۹۴۶ء)

اس مکتوب کی تحریر حضرت صدر الشریعہ اور حضرت شیخ الحدیث کے تلمیذ رشید حضرت مولانا محمد شریف الحق اموی

کے قلم سے ہے۔ فقیر قادری عفی عنہ (تفصیل کے لیے ملاحظہ ہو: انوار رضا، لاہور (۱۳۹۶ھ ص ۲۴))

اس مکتوب کے ہمراہ اشرف العلماء مولانا محمد شریف الحق امجدی نے بھی اپنی طرف سے پیغام لکھا۔ اس پیغام کے الفاظ کے ذریعہ آپ کے اساتذہ کرام کے جذبات کا اندازہ نہایت آسانی سے ممکن ہے:

”ستیدی دامت برکاتہم۔ السلام علیکم! ان حوادث کے دور میں حضور کے احوال سے بے خبری ہم کفش برداروں کے لیے کس قدر جانکاہ ہے۔ یہ ہمارا قلب ہی جانتا ہے، حضرت مرشدی آپ کے لیے کس قدر بے چین ہیں، وہیں شب و روز دیکھتا ہوں اور خود بھی بے چین ہو جاتا ہوں، اس لیے دست بستہ عرض ہے کہ حضور بہت جلد ہمیں اپنے احوال سے مشرف فرمائیں۔“

فقط آپ کا کفش بردار محمد شریف الحق

۱۰ محرم الحرام ۱۳۶۷ھ ” لہ

پاکستان آنے کے بعد جب آپ دوبارہ بریلی شریف جلوہ گر ہوئے اور صدر الشریعہ کو آپ کی آمد کی اطلاع ملی۔ وہ ان دنوں اپنے مکان کی از سر نو تعمیر میں مصروف تھے، لیکن اپنے نیاز مند شاگرد سے ملاقات کے کس قدر متمنی تھے، انہی کے الفاظ پڑھیے اور خود اندازہ کیجئے:

”..... میں نے ایک سخت غلطی کی کہ اپنا پُرانا مکان گرداگرد از سر نو

تعمیر کروانا شروع کر دیا۔ نہ عمارتی سامان دستیاب ہوتا ہے اور نہ معمار و مزدور

آسانی سے ملتے ہیں۔ اس غلطی پر نادم ہوں اور نہایت درجہ پریشان۔ دیواریں

آج کل مکمل ہو گئی ہیں۔ اب ڈاٹ لگنا اور اوپر کا کام باقی ہے۔ دعا کرو کہ جلد

اس سے فرصت ملے اور میں کہیں آنے جانے کے قابل ہو جاؤں۔ اگر یہ دشواری

نہ ہوتی، تو اجمیر شریف حاضر ہوتا اور پالی بھی جاتا اور ممکن تھا کہ بریلی بھی آتا۔

تمہارے دیکھنے کو بہت جی چاہتا ہے اور یہاں سب لوگ تمہارے مشتاق ہیں۔“

لہ مکتوب مولانا محمد شریف الحق بنام حضرت شیخ الحدیث قدس سرہ



یہ تحریر کرو کہ تم کب یہاں آؤ گے . . . . . ” لے  
 اسی مضمون کا دوسرا خط ۱۲ مئی ۱۹۲۸ء کو آپ نے تلمیذ رشید کے نام بریلی کے  
 قیام ثانی کے عرصہ میں لکھا، جس میں بھی یہی تحریر تھا کہ آپ سے جلد از جلد ملاقات کو جی چاہتا ہے  
 اپنے استاد محترم کی ملاقات کے لیے جب آپ گھوسہ ضلع اعظم گڑھ پہنچے، تو استاد محترم اپنے شاگرد  
 رشید کے استقبال کے لیے اسٹیشن کی طرف تشریف لارہے تھے۔ مصافحہ و معانقہ ہوا اور آپ کے  
 مل کر حضرت صدر الشریعہ از حد خوش ہوئے، حمد الہی بجالائے۔ اسی خوشی میں ات کو محفل میلاد  
 منعقد کی جس میں اپنے شاگرد رشید حضرت شیخ الحدیث علیہ الرحمہ کے متعلق نہایت محبت کے  
 کلمات ارشاد فرمائے۔

حضرت شیخ الحدیث قدس سرہ لائل پور کے جامعہ رضویہ مظہر اسلام کو اپنے مشائخ و  
 اساتذہ کا ہی مدرسہ تصور فرماتے تھے۔ انہی کی نیابت میں آپ تدریس فرماتے۔ یہی وجہ ہے  
 کہ آپ کے مشائخ و اساتذہ آپ کے مدرسہ کی طلسماتی ترقی سے ہندوستان میں رہ کر بھی  
 خوش ہوتے اور جب آپ کے ضعف اور علالت کی خبریں بریلی تشریف پہنچیں، تو حضرت  
 مفتی اعظم علیہ الرحمہ نہایت مغموم ہوئے۔ آپ کے مدرسہ جامعہ رضویہ کے لیے دعائیں فرمائیں  
 ایک مکتوب میں حضور مفتی اعظم تحریر فرماتے ہیں:

”آپ کے خط سے علالت کا حال پھر مولانا عبدالقادر صاحب سے معلوم ہوا کہ  
 آپ ضعیف ہو گئے ہیں۔ مولیٰ تعالیٰ آپ کو صحت و قوت عطا فرمائے اور عرصہ دراز  
 مدت مدید تک آپ کو بصحت و قوت ہزاراں ہزار خدمات دین کی انجام دہی کے  
 لئے زندہ و سلامت باکرامت رکھے۔ آپ کے فیوض سے مسلمانوں کو مال مال فرمائے۔  
 آپ کے زہرا ہتمام و سرپرستی مدرسہ مظہر اسلام کو بیش از بیش ترقیاں بخشے اور

لے مکتوب حضرت صدر الشریعہ بنام حضرت شیخ الحدیث۔ محرمہ مئی ۱۹۲۸ء

نوٹ: مکتوب ہذا کی تحریر مولانا سبحان اللہ امجدی تلمیذ حضرت صدر الشریعہ کے قلم سے۔

آپ کے اس سرچشمہ فیضِ علوم و عمل صالح سے مسلمانوں کو مستفیض فرماتا ہے  
آمین! اپنی خیر و عافیت اور اپنے متعلقین اور احباب کی خیر و عافیت سے  
مطلع فرماتے رہا کیجئے۔ اے

حضور مفتی اعظم علیہ الرحمہ نے ایک اور مکتوب میں جو کچھ تحریر فرمایا اس کا ایک  
اقتباس ملاحظہ ہو:

”مولانا دبرمان الحق عبدالباقی، جبل پوری سے آپ کی  
خیریت دریافت کی تھی، انہوں نے کہا تھا، کمزور ہو گئے ہیں اور بال سفید ہو گئے  
مولیٰ تعالیٰ آپ کو قوت بخشنے اور آپ کے فیض سے اہل سنت کو بہت بہت  
بہت دیر تک، عرصہ دراز دراز دراز تک مستفیض رکھے۔ لائل پور کچھ بی بیوں  
کا گڑھ بنا گیا تھا، بڑی مسرت ہوتی کہ اب وہ بفضلہ تعالیٰ آپ کے دم کی  
برکت سے سستیوں کا گویا مرکز ہو چکا ہے۔ میں پہلے بھی سننا رہا تھا، مگر جناب  
حوالدار صاحب کے بیان سے اوس کی تفصیلی تصدیق ہوئی۔ خدا آپ کو  
بہتر سے بہتر جزا عطا فرمائے۔“ لکھ

حضرت مفتی اعظم مولانا محمد مصطفیٰ رضا نوری بریلوی کی جلالتِ علمی و رفعتِ روحانی  
ہر کہ دمہ پر واضح ہے۔ عالمِ اسلام میں مسلمانوں کی توجہ کا مرکز تھے۔ بایں جلالت و رفعت اپنے

۱۔ مکتوب حضرت مفتی اعظم بنام حضرت شیخ الحدیث قدس سرہما، ۲۴ ذی قعدہ ۱۳۴۲ھ / اگست ۱۹۵۳ء

۲۔ ۱۳۴۵ھ / ۱۹۵۶ء میں دوسرے حج کے موقع پر حضرت مولانا دبرمان الحق جبل پوری سے آپ کی  
ملاقات ہوتی رہی۔ بھارت واپس پہنچ کر انہوں نے آپ کا حال حضرت مفتی اعظم سے بیان فرمایا۔

۳۔ جناب حوالدار محمد حسین صاحب، حضرت شیخ الحدیث قدس سرہ کے انتہائی عقیدت مند تھے۔ متعدد خدمات  
کی بدولت حضرت صاحب علیہ الرحمہ آپ کو فازی صاحب کہہ کر پکارتے تھے۔ بریلی شریف حاضر ہوتے تھے۔

۴۔ مکتوب حضرت مفتی اعظم بنام حضرت شیخ الحدیث قدس سرہما، محرمہ ۹ رجب ۱۳۴۶ھ

شاگردِ رشید حضرت شیخ الحدیث قدس سرہ کو کن الفاظ سے یاد کرتے ہیں۔ ان کے ایک مکتوب کا ایک اقتباس پڑھیے اور حضرت شیخ الحدیث قدس سرہ کی اپنے مشائخِ عظام سے روحانی نسبت کی عظمت کا اندازہ کیجئے،

”آپ کے مدرسہ اور خدماتِ دینی کا حال ہر آنے والے سے معلوم ہوتا رہا۔ ماشاء اللہ ولا حول ولا قوۃ الا باللہ۔ مولیٰ تعالیٰ آپ کے فیض کو اور زیادہ سے زیادہ کرے اور دارین کی نعمتوں، برکتوں سے آپ کو مالا مال کرے اور بہت بہت ترقیاں ہر قسم کی دینی و دنیوی نصیب فرمائے۔ آپ کی خدماتِ دینی کو شرف قبول بخشے اور بیش از بیش توفیقِ خیر دے اور آپ کو اس فقیرِ حقیر، گناہ گار، عصیاں کار کے لیے سرمایہٴ نجات بنائے۔ آپ کی دینی خدمات سُن سُن کر دل باغ باغ ہے۔ . . . .“ لہ

حضرت شیخ الحدیث قدس سرہ ایک عاشقِ رسول اور عشقِ رسول صلی اللہ علیہ وسلم میں ایسے مخلص اور صادق کہ ان کی زندگی، باوجود علمی مصروفیات کے، روحانی اعتبار سے اس مرتبہ پر فائز تھی کہ ظاہر بین آپ کے روحانی منازل کا صحیح اندازہ نہیں کر سکے۔ عارف باللہ، فانی فی الرسول حضرت شیخ الحدیث قدس سرہ اپنے مشائخ کا اس درجہ ادب و احترام فرماتے کہ انہیں دیکھ کر ائمہٴ اولیاء کی یاد تازہ ہو جاتی ہے۔

لہ مکتوب حضرت مفتی اعظم بنام حضرت شیخ الحدیث قدس سرہ۔ محرمہ ۱۶ شوال ۱۳۷۲ھ

# اولیاء کا ملین کے حضور و منزلت

حضرت شیخ الحدیث قدس سرہ اپنے رب کریم جل و علا اور نبی رؤف و رحیم صلی اللہ تعالیٰ علیہ وسلم سے جمیع معاملات کی بروجہ اکمل ادائیگی کے باعث معارف الہیہ کا مورد بن چکے تھے۔ آپ کے واردات قلبی اور اللطاف و اکرام الہی پر صرف صاحبان بصیرت ہی مطلع تھے۔ ظاہر بین نگاہیں آپ کے اس وصفِ عالی کے ادراک سے عاجز و عاری رہیں۔ یہ عاجز و حقیر آپ کے اس وصفِ عالی کے بیان کی تاب نہ رکھتا ہے۔ یہاں صرف ان آثار کا تذکرہ کیا جاتا ہے جو آپ کے علو مرتبت کے غماض ہیں۔

حضرت شیخ الحدیث قدس سرہ کی عادت مبارکہ تھی کہ تبلیغی سلسلہ میں جب بھی کسی مقام کی طرف سفر اختیار فرماتے، تو اس مقام کے اولیاء اللہ کے مزارات کی حاضری دیتے۔ بعض مزارات کی طرف بطور خاص زیارت کی نیت سے سفر فرماتے۔ ایصالِ ثواب، مراقبہ کی کیفیت عجیب ہوتی۔ صاحب مزار سے اسی طرح عرض معروض اور گفتگو ہوتی، جس طرح کسی زندہ کامل انسان سے۔ حجابات اس معاملہ میں حائل نہ ہوتے۔ بعض اوقات ایسا بھی ہوا کہ اولیاء کرام سے استغاثہ فرمایا، دران حالیکہ آپ اس مزار پر حاضر نہ ہوتے۔ یہ عدم حاضری حجاب نہ بن سکی۔ یوں محسوس ہوتا تھا کہ مختار و ماذون متصرف بامر اللہ کے حضور حاضر ہو کر استغاثہ کیا ہے جس کی قبولیت میں کسی شک و شبہ کی گنجائش باقی نہ رہتی۔

برصغیر پاک و ہند کے جن مزارات پر آپ عموماً تشریف لے جاتے، ان میں سے چند ایک یہ ہیں: اجمیر، بریلی، دہلی، ممبئی، سورت، کامٹیا واٹر، بہار، گجرات (بھارت) بنارس، بدایوں، مراد آباد، رچیا، تلہر، احمد آباد، مین پور، بنگال، گورداسپور (بھارت) اور دیگر متعدد مقامات کے مزارات۔

پاکستان میں حضرت داتا گنج بخش، میراں حسین زنجانی، شاہ ابوالمعالی، شاہ محمد غوث قادری، میاں میر (لاہور)، بارگاہ پاکپتن، اوچ، ملتان، چشتیان، ہری پور، حیدرآباد، کراچی، گجرات، شرقپور، ٹھٹھہ، قصور اور دیگر مقامات کے اولیاء اللہ کے مزارات۔

قیام بریلی کے دوران آپ بلاناغہ مزار پر انوار حضور اعلیٰ حضرت بریلوی، حجۃ الاسلام حضرت مولانا حامد رضا بریلوی رضی اللہ تعالیٰ عنہما پر حاضری دیتے اور قیام پاکستان کے بعد مہینہ میں ایک بار بالالتزام دربار حضرت داتا گنج بخش علی سجوری قدس سرہ میں حاضری دیتے۔ کبھی یہ حاضری دو سے زیادہ مرتبہ بھی بڑھ جاتی۔ دربار وانا صاحب کی حاضری جس کیفیت اور حضوری سے ہوتی، اس کا احوال الفاظ میں بتانا ممکن نہیں۔ صاحب بصیرت اور روشن ضمیر حضرات ہی کچھ اس کا اندازہ کر سکتے ہیں۔

۱۳۶۲ھ / ۱۹۴۳ء میں (جب کہ آپ کی عمر شریف چالیس برس کے قریب تھی)۔ احمد آباد (بھارت) میں دیوبندی مولوی سلطان حسن علمائے اہل سنت کو بار بار مناظرہ کا چیلنج دے رہا تھا۔ حضرت شیخ الحدیث قدس سرہ اس کے مقابلے کے لیے احمد آباد پہنچ گئے۔ مخالفین نے اشتعال پھیلانے کا حکم ہی حکام تک رپورٹ پہنچا دی کہ نقص امن کا خدشہ ہے، اس لئے مولانا سردار احمد کو شہر بدر کر دیا جائے، مگر شانِ خداوندی کہ خود ہی دیوبندی خائب و خاسر ہوئے۔ اس واقعہ میں حضرت شیخ الحدیث قدس سرہ کا جلالِ علمی اور سیدنا غوثِ اعظم اور حضرت شاہ عالم (احمد آباد) علیہما الرحمہ سے استمداد نے اپنا اثر دکھایا۔ پورا واقعہ اس سفر کے

شریک سفر مولانا محمد شفیع حیدری، خطیب نارہ، ضلع راولپنڈی سے سینے،

..... ان دنوں (۱۳۶۲ھ / ۱۹۴۳ء) احمد آباد میں فریق  
مخالف کے مفتی سلطان حسن کے جلسے بھی ہو رہے تھے۔ ایک رات اہل سنت و جماعت  
کا جلسہ نہایت دھوم دھام سے ہوا تھا اور حضرت شیخ الحدیث عشق رسالت  
میں مخمور ہو کر نہایت پر جوش تقریر فرما رہے تھے۔ اسی اثناء میں آپ کے پاس ایک  
رقعہ پہنچا، جس میں لکھا تھا کہ مفتی سلطان حسن نے تھانہ میں ریپٹ درج کرائی  
ہے کہ مولوی سردار احمد کو شہر بدر کیا جائے، کیونکہ فساد کا خطرہ ہے۔ آپ نے یہ  
رقعہ پڑھ کر حاضرین سے فرمایا، سنو! اس رقعہ میں لکھا ہے کہ مفتی سلطان حسن نے  
ہمارے خلاف تھانہ میں ریپورٹ درج کرائی ہے۔ اور ہم اس کے خلاف دربار  
شاہ عالم (احمد آباد کے ایک مشہور بزرگ) اور دربارِ غوثِ اعظم میں ریپورٹ درج  
کراتے ہیں۔ اس کے بعد آپ نے حضرت شاہ عالم رحمۃ اللہ علیہ کے مزارِ شریف  
کی طرف رخ کر کے فرمایا: "اے حضور شاہ عالم! میں آپ کے دربار میں ریپورٹ  
درج کرانا ہوں کہ سلطان حسن کو شہر بدر فرمادو۔" پھر اسی طرح بغداد شریف  
کی طرف منہ کر کے حضرت غوثِ اعظم رضی اللہ تعالیٰ عنہ کے بارہ میں عرض کیا اور  
اس کے بعد حاضرین سے فرمایا کہ مفتی سلطان حسن نے بھی ریپورٹ درج کرادی ہے  
اور ہم نے بھی یہ دو ریپورٹیں درج کرادی ہیں اور ان کا نتیجہ کل اسی وقت اسی جگہ  
اسی جلسہ میں سنایا جائے گا۔ کل عام لوگ اسی وقت اسی مقام پر آکر فیصلہ سن لیں  
اس کے بعد آپ نے مسلسل تقریر شروع فرمادی اور جلسہ بخیر و خوبی ختم ہوا۔  
صبح ہوتے ہی یہ اطلاع ملی کہ خدا جانے مفتی سلطان حسن کو کیا ہوا کہ بوریابستر باندھ کر  
پہلی ٹرین پر احمد آباد سے چلے گئے۔ شہر میں جوانوں کے پروگرام تھے، وہ دھرے کے  
دھرے رہ گئے ہیں۔ رات کو اسی جگہ پر اہل سنت و جماعت کا جلسہ کمال شان و شوکت

سے ہو رہا تھا اور آپ گزشتہ رات کی طرح پرجوش تقریر فرما رہے تھے۔ اس دوران میں ایک رقعہ آیا جس میں یہ لکھا تھا کہ کل کا فیصلہ سنایا جائے۔ آپ نے فرمایا: ”ٹھیک ہے، لو اب فیصلہ سنو؛ فیصلہ یہ ہے کہ شہر میں مفتی سلطان حسن کے اشتہارات لگے ہوتے ہیں، پروگرام چھپے ہوتے ہیں، لیکن مفتی سلطان حسن شہر میں موجود نہیں ہیں۔ حضور غوث اعظم اور سرکار شاہ عالم نے خدا کے فضل سے انہیں شہر بدر کر دیا ہے اور فقیر، جس کے خلاف مفتی سلطان حسن نے تھانے میں رپورٹ کرائی تھی، کل کی طرح آج بھی تقریر کر رہا ہے اور آپ کے سامنے کھڑا ہے۔ اب خود سمجھ لو کہ تھانے کی طاقت زیادہ ہے، جس سے مفتی سلطان حسن نے مدد مانگی تھی یا اللہ والوں کا زیادہ تصرف ہے جن کے دربار میں ہم نے رپورٹ کرائی تھی، آپ کے اس ارشاد پر مجمع تڑپ گیا اور نعرہ ہائے تکبیر و رسالت، نعرہ غوثیہ اور مولانا سردار احمد زندہ باد کے پرجوش نعروں سے شہر گونج اٹھا۔ مسلمان اولیاء اللہ سے استمداد کرتے ہیں اور اولیاء اللہ باذن اللہ ان کے امور میں منتصرف ہوتے ہیں، لیکن جس شان اور اعتماد سے حضرت شیخ الحدیث قدس سرہ نے حضور غوث پاک اور حضرت شاہ عالم (احمد آبادی) کے حضور استمداد فرمائی، وہ آپ ہی کا حصہ ہے۔ ایسا محسوس ہوتا ہے کہ اولیاء کاملین سے آپ کو ایک خصوصی نسبت حاصل تھی، جس پر آپ کا پُر اعتماد انداز شاہد ہے۔

حضرت شیخ الحدیث قدس سرہ کے تلامذہ و مریدین میں سے شاید ہی کوئی ایسا ہو، جو آپ کی معیت میں دربار سرکار حضور داتا گنج بخش قدس سرہ میں حاضر نہ ہوا ہو۔ آپ کثرت سے دربار شریف کی حاضری دیتے۔ آپ کا ہر متوسل، جس نے آپ کی معیت میں دربار سرکار حضرت داتا گنج بخش قدس سرہ میں حاضری دی ہے۔ آپ کی حاضری کے وقت آپ کے احوال کا حقیقی بیان کرنے سے قاصر ہے۔ ایسا محسوس ہوتا تھا حضرت شیخ الحدیث قدس سرہ دربار حضور داتا میں

لہ روزنامہ عوام، لائل پور (اشاعت خاص)، ۸ مارچ ۱۹۶۳ء، ص ۲

آکر اپنے احوال میان فرماتے ہیں۔ حضور داتا سے عرض و معروض کرتے ہیں۔ اپنے مخلصین کے حوائج باذن الہی ان سے عرض کرتے ہیں۔ بعض امور میں سفارش کرتے ہیں اور حضور سرکار داتا گنج بخش علیہ الرحمہ سے بلا واسطہ کلام کرتے ہیں، ان سے ہدایات لیتے ہیں۔ بایں ہمہ ضبط آپ کا شعار تھا۔

بقیۃ السلف قدوة العلماء العارفین مولانا مفتی عزیز احمد قادری بدایونی، لاہور نے ایک ملاقات پر فرمایا،

”حضرت مولانا شیخ الحدیث قدس سرہ روحانیت کے اعلیٰ مقام پر فائز تھے۔ دربار داتا گنج بخش قدس سرہ میں اکثر حاضر ہوتے۔ خاص طریقہ سے مراقبہ فرماتے، وہیں سے فیض پاتے۔ ان کا مدرسہ حضرت داتا صاحب (علیہ الرحمہ) کے اشارے سے قائم ہوا۔“ لہ

چند واقعات کا تذکرہ پڑھیے اور خود اندازہ لگائیے کہ حضرت شیخ الحدیث قدس سرہ روحانیت کے کس اعلیٰ مقام پر فائز تھے اور اولیاء اللہ اور ان کے مزارات سے آپ کو نسبتِ خصوصی کس درجہ کی تھی۔

صوفی اصغر علی رضوی، فیصل آباد، اپنی یادداشت میں لکھتے ہیں کہ ایک دفعہ کا ذکر ہے کہ حضرت شیخ الحدیث قبلہ دربار داتا کی حاضری کے لیے لاہور تشریف لے گئے۔ اس زمانہ میں بسوں کا اڈا سرانے میں ہوتا تھا۔ آپ اڈا سے تانگہ پر سوار ہو کر براستہ لندہ بازار روانہ ہوئے۔ جب تانگہ لندہ بازار میں آیا تو ایک مست حال مجذوب نے تانگہ روک لیا۔ پانچ منٹ تک خاموشی۔ سے وہ مست تانگے کے آگے کھڑا رہا۔ اس نے بعد ہیچھے مہٹ گیا۔ تانگہ چل پڑا۔ ہمارے ایک پیر بھائی نے اس مست سے دریافت کیا کہ کیا بات ہے۔ نہ آپ بولے نہ حضرت صاحب نے کچھ فرمایا، مجذوب نے آنکھیں لال کیں اور فرمایا کہ آپ کو کیسے جرات ہوئی پوچھنے کی۔ اگر تم قبلہ شیخ الحدیث کے مرید نہ ہوتے تو میں ابھی

لہ روایت مولانا مفتی عزیز احمد بدایونی، لاہور۔ ۲۱ صفر المنظر ۱۳۰۴ھ



آپ کو زمین میں عزق کر دیتا۔ ہمارے پیر بھائی نے عرض کی کہ میرے پیر کا صدقہ بتا دو۔  
 مجذوب نے فرمایا، اچھا ہمیں حلوا کھلاؤ۔ ہمارے پیر بھائی نے قریبی حلوانی کی دکان سے  
 حلوہ لا کر مجذوب کے نذر کیا۔ مجذوب نے حلوہ کھانے کے بعد فرمایا کہ میری ڈیوٹی سرکار  
 حضور داتا، شہر لاہور سے باہر لگا دیتے ہیں۔ جب میں باہر جاتا ہوں، تو ادا اس ہو جاتا ہوں۔  
 تیرے پیر کی سرکار داتا سے گفتگو ہے۔ میں نے انہیں عرض کر دیا ہے کہ جب آپ کی  
 سرکار داتا سے گفتگو ہو تو میرے بارے میں بھی عرض کر دینا کہ میری ڈیوٹی شہر لاہور سے باہر  
 نہ لگائی جائے۔ آپ کے پیر مجھے کہہ گئے ہیں کہ میں سرکار داتا کے حضور عرض کر دوں گا اور  
 انہیں منالوں گا۔ جب آپ لائل پور واپس تشریف لائے، تو اس مرید کو حجرہ میں طلب فرمایا  
 اور اسے فرمایا، ارے بندۂ خدا! تو لاہور میں لند بازار میں مست سے کیا پوچھنے لگ گیا تھا؟  
 کیا ہم پر اعتماد نہیں؟ خبردار! آئندہ کسی مست آدمی سے ایسی حرکت نہ کریں۔ مجذوب  
 اپنی مرضی کا مالک ہوتا ہے۔ اے

اسی نوعیت کا ایک اور واقعہ صوفی بابا فرزند علی، خادم حضرت شیخ الحدیث علیہ الرحمہ  
 حال مقیم اڈاپنواں ضلع شیخوپورہ، مولانا غلام رسول، سمندری والے کے حوالے سے بیان  
 کرتے ہیں کہ شب برات کی رات تھی۔ آدھی رات گزرنے کے بعد مولانا غلام رسول صاحب  
 سمندری والے حاضری کے لیے دربار شریف (حضرت شیخ الحدیث قدس سرہ) آئے۔ میں  
 نے عرض کیا، مولانا! کچھ سنا دیجئے۔ فرمانے لگے، ”شب برات کی رات ہے، سحری کا مبارک  
 وقت ہے، پیر طریقت کے دربار میں حاضر ہوں اور مسجد بھی ہے، اس لیے آنکھوں  
 دیکھی کہوں گا۔ ایک دفعہ سرکارِ محدثِ اعظم رضی اللہ تعالیٰ عنہ کے ہمراہ سرکار داتا صاحب  
 کے حضور حاضری کا شرف حاصل ہوا۔ سرکار نے دُعا شروع فرمائی۔ گرمی کی وجہ سے پیاس  
 تھی۔ خیال کیا کہ دُعا سے فارغ ہو کر سرکار میں لستی کے لیے عرض کرتے ہیں۔ اتنے میں ایک

اے قلمی یادداشت صوفی اصغر علی رضوی، فیصل آباد۔ محرمہ ۲۹، رجب المرجب ۱۳۸۷ھ

اجنبی شخص حاضر ہوا اور پاؤں میں گر کر زار و قطار رونے لگا۔ سرکار نے اس کے سر پر دستِ شفقت پھیرا اور فرمایا: "ہو جائے گا، کروادیں گے۔"

اتنا فرمانا تھا، وہ خوشی سے اٹھا اور چلتا بنا۔ ہمیں حیرت اور تعجب ہوا کہ اس آنے والے نے تو بتایا کچھ بھی نہیں اور سرکار نے خود ہی فرمادیا،  
"ہو جائے گا، کروادیں گے۔"

یہ کیا بات ہے؟ اس میں ضرور کوئی راز ہے۔ ہم نے اس اجنبی کا تعاقب کیا اور اس کے قریب پہنچ کر آواز دی۔ اُس نے پیچھے مڑ کر دیکھا اور دیکھتے ہی کہنے لگا: "لستی پینی ہے؟" ہم حیران ہوئے کہ ہم تو اس کا درد پوچھنے آتے ہیں اور یہ ہمارے درد کی دو بتا رہا ہے۔ بے اختیار منہ سے نکل گیا: "لستی نہیں پینی۔" ہماری بات ابھی پوری بھی نہ ہونے پائی وہ فوراً بولا: "پینی بھی ہے اور جھوٹ کہہ رہے ہو۔"

ہم نے کہا بھئی یہ تو بتاؤ کہ یہ ماجرا کیا ہے؟ آپ نے سرکار سے کچھ بھی نہیں فرمایا۔ صرف قدموں پر گر کر رونا شروع کر دیا اور سرکار نے بجائے کچھ دریافت کرنے کے اپنا دستِ شفقت تمہارے سر پر پھیرتے ہوئے فرمایا: "ہو جائے گا، کروادیں گے۔" یہ کیا معاملہ ہے؟ بڑے اصرار کے بعد وہ کہنے لگا کہ بات یہ ہے کہ میں اس علاقہ کا ابدال ہوں۔ سرکار داتا صاحب رحمۃ اللہ علیہ ہماری ڈیوٹیاں بدل رہے تھے۔ میرا تبادلہ سندھ فرمادیا۔ میں آپ کے حضور رہنا چاہتا ہوں۔ میری قسمت کا ستارہ چمکا کہ حضرت شیخ الحدیث صاحب قشرف لے آئے۔ سرکار داتا صاحب رحمۃ اللہ علیہ عینی بات حضرت محدثِ اعظم کی مانتے ہیں، انہی اور کسی کی نہیں مانتے۔ میں نے موقع کو غنیمت سمجھ کر حضرت صاحب قبلہ کی خدمت میں درخواست پیش کر دی، تو آپ نے فرمایا: "ہو جائے گا، کروادیں گے۔"

چنانچہ میرا تبادلہ رک گیا ہے۔ لہ

لہ مکتوب بابا فرزند علی، حال مقیم اڈا پنواں، بنام فقیر قادری عفی عنہ، محرمہ ۲۴، اپریل ۱۹۸۶ء

مولانا سید حبیب الرحمن ضلع قاضی راولا کوٹ (آزاد کشمیر) جو حضرت شیخ الحدیث قدس سرہ کے شاگرد ہیں، فرماتے ہیں کہ آپ ہربات کی اجازت حضرت گنج بخش قدس سرہ سے لیتے۔ اپنی تمام مشکلات ان کے حضور پیش کر کے استغاثہ فرماتے۔ آپ کی معیت میں دربار داتا میں بھی متعدد بار حاضر ہوا۔ ایک مرتبہ رات کو آپ نے حضرت سید محمد معصوم شاہ نوری علیہ الرحمہ کے حجرہ میں قیام فرمایا۔ میں بھی بطور خادم آپ کے ہمراہ تھا۔ خصوصی امور عرض کرنے کے لیے آپ عموماً نصف شب کے بعد دربار میں حاضری دیتے، چنانچہ اس مرتبہ بھی ایسا ہی پروگرام تھا۔ میں نے سُن رکھا تھا کہ آپ جب بھی رات کو حاضری دیتے ہیں، کچھ خصوصی حاضری ہوتی ہے۔ میں نے بھی جی میں ٹھان لی کہ آج آپ کی آنکھوں سے اوجھلہ کر آپ کی حاضری کی کیفیت دیکھوں گا اور آپ کے واردات کا جائزہ لوں گا۔ یہ میری غلطی تھی، جس کا احساس مجھے بعد میں ہوا۔ چنانچہ حسب دستور آپ نصف شب کو بیدار ہوئے۔ آپ نے غسل فرمایا۔ اُجلا لباس زیب تن فرمایا اور دربار حضرت داتا گنج بخش قدس سرہ میں حاضری کے لیے قبلہ کی جانب سے آگے بڑھے۔ ان دنوں دربار شریف اور مسجد کی حد پر ایک چھوٹی سی جالی دار دیوار تھی۔ میں چونکہ آپ کی حرکات کا جائزہ لے رہا تھا، چیپے سے آنکھ بچا کر آپ کی پشت کی طرف دیوار کی آڑ میں بیٹھ گیا۔ میں نے پوری کوشش کر رکھی تھی کہ آپ مجھے نہ دیکھ سکیں، لیکن میں آپ کی تمام حرکات و سکنات کا جائزہ لے لوں۔ فاتحہ شریف کے بعد آپ نے مراقبہ فرمایا۔

ایک مرتبہ حضرت مولانا محمد عنایت اللہ، خطیب سانگلہ ہل اور حضرت مولانا ابوداؤد محمد صادق خطیب گوجرانوالہ ایک تقریر کے سلسلہ میں گرفتار کر لیے گئے۔ یہ دونوں حضرات گوجرانوالہ جیل میں تھے۔ ضمانت کے لیے ہائی کورٹ میں اپیل دائر تھی۔ تاریخ سماعت سے ایک دن پیشتر حضرت شیخ الحدیث قدس سرہ، لاہور، دربار داتا پر حاضر ہوئے۔ سانگلہ ہل

مولانا صاحبزادہ عزیز احمد بھی ہمراہ ہو گئے۔ حضرت موصوف حسب عادت رات دربار پر پہنچے دربار کی ملحقہ مسجد میں کافی دیر تک نعت خوانی ہوتی رہی۔ نعت خوانی کے بعد آپ نے نہایت پُر اعتماد لہجہ میں یہ اشعار پڑھنا شروع کیے۔

تمنا ہو پوری جو فرمائیں حضرت

کہ صادق، عنایت کو چھٹی ملی ہے

تیرے صادق، عنایت دوڑے آئیں

کرم تیرا اگر باذل ہو، یا غوث

خدا تعالیٰ کی شان کہ صبح تاریخ تھی۔ اسی دن دونوں حضرات ضمانت پر رضا ہو گئے۔ یہ حضور

غوث پاک اور حضور داتا گنج بخش قدس سرہما سے استغاثہ کی برکت تھی۔

حضرت داتا گنج بخش قدس سرہ سے خصوصی روحانی تعلق کا ہی نتیجہ تھا کہ آپ کے حضور داتا نے جنازہ میں شرکت فرمائی۔

اولیاء اللہ کے مزارات پر حاضری کے وقت آپ پر انوار و تجلیات اور فیوض و برکات کی بارش کس قدر ہوتی ہے، اس کو الفاظ میں بیان کرنا مشکل ہے۔ اس کا اندازہ اس ایک مثال سے کیجئے، جو مولانا محمد شفیع حیدری خطیب نارہ ضلع راولپنڈی کو پیش آیا۔ مولانا موصوف کے الفاظ میں واقعہ پڑھیے:

”جب فقیر حضرت شیخ الحدیث رحمۃ اللہ علیہ کے ہمراہ احمد آباد (بھارت)

پہنچا، تو آپ نے سب سے پہلے حضرت شاہ عالم رحمۃ اللہ علیہ کے مزار پر انوار

پر حاضری دی۔ اس وقت فقیر آپ کے بائیں جانب کھڑا تھا۔ حاضری کے

۱۔ مولانا صاحبزادہ عزیز احمد کا مضمون، مندرجہ ہفت روزہ محبوب حق، لائل پور۔ ۱۳ دسمبر ۱۹۶۳ء، ص ۲۱

۲۔ روایت حضرت مولانا صاحبزادہ سید فیض الحسن، آلو مہار، روزنامہ غریب، لائل پور، ۹ مارچ ۱۹۶۳ء، ص ۳

دورانِ فقیر کے قلب پر فیض کا ایک ایسا شعلہ نمودار ہوا کہ جس کی کیفیت بیان سے باہر ہے۔ اللہ ہی جانتا ہے کہ وہ کیسا نور تھا اور اُس کی چمک ولذت کا کیسا عالم تھا۔ یہ سب کچھ حضرت شیخ الحدیث کا صدقہ تھا اور ان کی معیت کی برکت سے مجھ کو یہ حصّہ نصیب ہوا۔ جن کے صدقہ میں فقیر پر اس قدر فیضان ہوا۔ ذرا اندازہ لگائیے ان پر حضرت شاہ عالم کا فیضان کس قدر ہوا ہوگا۔

یاد رہے کہ حضرت سراج الدین محمد شاہ عالم المعروف بہ ابوالبرکات نویں صدی ہجری کے اولیاء کاملین میں سے ہیں۔ ان کا وصال ۸ جمادی الاخریٰ ۸۸۰ھ بروز شنبہ ہوا۔ احمد آباد (بھارت) میں ان کا مزار مرجعِ خلافت ہے۔ ۲

۱۔ روزنامہ عوام، لائل پور۔ ۸ مارچ ۱۹۵۹ء، ص ۲

۲۔ شہزادہ داراشکوہ نے ان کے احوال یوں لکھے ہیں: ”آپ کی کنیت ابوالبرکات اور نام محمد بن قطب عالم ہے۔ اپنے والد ماجد کے خلفِ صادق اور خلیفہ رشید و مرید ہیں۔ صاحب کشف و کرامات اور مقاماتِ عالیہ کے حامل تھے۔ ظاہر و باطن میں اپنے وقت کے سردار تھے۔ کہا جاتا ہے کہ آپ کا علیہ شریف آنحضرت صلی اللہ علیہ وسلم کے علیہ مبارک سے بہت مشابہ تھا اور آپ کی عمر اور والدین نیز دایہ کا نام بھی آنحضرت کے والدین و عمر کے مطابق تھا۔ روایت ہے کہ ایک بوڑھی عورت آپ سے بیعت تھی۔ اس کا ایک بیٹا تھا جس کی عمر چار پانچ سال تھی جو بیمار ہو کر فوت ہو گیا۔ وہ ضعیفہ اس کی جدائی اور فراق میں اس درجہ رنجیدہ تھی کہ اس نے فرط الم میں آپ کا دامن پکڑ لیا اور گڑ گڑانا شروع کیا کہ جب تک میرا لڑکا مجھے نہیں مل جائے گا، میں آپ کا دامن نہیں چھوڑوں گی۔ جب اس کا گریہ و تضرع حد سے بڑھا۔ آپ نے اس کو تسلی دی اور اندر تشریف لے گئے۔ آپ کا بھی ایک لڑکا تھا جو چھوٹا تھا، اُس کو گود میں اٹھا کر اپنے دونوں ہاتھ آسمان کی طرف اٹھائے اور دعا کی کہ خدایا وہ لڑکا نہیں، یہ لڑکا اسی وقت آپ کا لڑکا فوت ہو گیا۔ باہر آ کر اس ضعیفہ سے فرمایا: جا، تیرا لڑکا زندہ ہو گیا۔ جب وہ عورت گھر گئی، اپنے لڑکے کو زندہ پایا۔ آپ کی ولادت ۸۱۶ھ کو ہوئی اور وفات شنبہ کی شب ۸۸۰ھ کو ہوئی۔ عمر شریف ۶۳ سال پائی۔ مزار مبارک شہر احمد آباد میں ہے۔“ (سفینۃ الاولیاء، اردو، مطبع انٹرنیشنل پریس کراچی (۱۹۵۹ء) ص ۱۵۵، ۱۵۶)

ملک کے ممتاز ادیب اور دانشور جناب عنصر صابری، لاہور، حضرت شیخ الحدیث قدس سرہ کے زہن تو شاگرد ہیں اور نہ ہی مرید۔ مگر انہیں آپ کی مجالس اور درس حدیث کے حلقے میں اکثر بیٹھنے کا موقع ملا ہے۔ نہایت ناقدانہ نظر رکھتے ہیں۔ حضرت شیخ الحدیث قدس سرہ کے دوسرے حج سے متعلق جو کچھ لکھتے ہیں، انہیں کے الفاظ میں پڑھیے۔ اگرچہ اس واقعہ کا تعلق آپ کا حضور سید سرور عالم صلی اللہ تعالیٰ علیہ وسلم کے ہاں مرتبہ کا پتہ چلتا ہے۔ تاہم ضامننا سید العارفین حضرت داتا گنج بخش علی ہجویری قدس سرہ العزیز سے آپ کی نسبت روحانی مترشح ہوتی ہے۔ جناب عنصر صابری کے ایک مضمون ”خوشبو کا سفر“ کا ایک اقتباس پڑھیے:

”انارکلی بازار (لاہور) کے لوہاری گیٹ کے چوراہے کے ایک کونہ میں اخبارات کا ایک سٹال ہے۔ یہ سٹال اس لحاظ سے منفرد ہے کہ اس پر اضلاعی اخبار، جن میں فیصل آباد کے غریب، سعادت، ڈیلی بزنس اور کنگال تک ہوتے تھے۔ ایک دن کنگال فیصل آباد کی شہ سرخی تھی،

”مولانا سردار احمد، مکہ معظمہ سے گرفتار کر لیے گئے۔“ لہ

میں کنگال اخبار سے لے کر تمام معروف اخبار لے کر (پنجاب یونیورسٹی) ہوسٹل جانے کی بجائے اپنے دوست کے ہمراہ ہو لیا۔ ان کی والدہ نے ہمارے لیے نہایت ہی عمدہ اور طرح طرح کے کھانے تیار کر رکھے تھے۔ دوسرے دوست جنہوں نے آنا متھا، وہ نہ آتے۔ ان کا انتظار کرتے رہے۔ کھانا کھانے سے جی بھر گیا۔ شام کے قریب سب باری باری معذرت کے لیے آتے تو دعوت شروع ہوئی۔ وہی کھانا جوان کا مقدر بن چکا تھا، کھانے کے بعد، ”سعودی“ حکومت کو کھاتے رہے۔ رات ایسا ہوا کہ میں وہاں لیٹ گیا۔ بار بار اخبار کی سرخی اور مفصل خبر ذہن میں گھومتی رہی۔

لہ نوٹ، اس بے بنیاد اور شراذیم خبر اور اس کے محرکات کا بیان حج کے باب میں گزر چکا ہے۔ فقیر قادری عفی عنہ

بہت سے مفکر، صوفی اور صاحبِ ذل تو شبِ خیزی کی تعریف کرتے ہیں، مگر میں یہ کہنے میں حق بجانب ہوں کہ شبِ خیزی نہیں، نیند میں میرے نصیب نے یاوری کی۔ کیا دیکھتا ہوں کہ آقائے نامدار مدنی تاجدارِ فخرِ رسول صلی اللہ علیہ وسلم، جن کے چہرہ اقدس کو دیکھنے کی تاب نہ ہے۔ آپ اپنے بازو میں حضرت داتا گنج بخش علی ہجویری رحمۃ اللہ علیہ بلکہ رضی اللہ تعالیٰ عنہ اور بائیں بازو میں اسی حسامت کی شخصیت یعنی جسم کے اعتبار سے اسی قدر ہیں، حضرت مولانا محمد دراج احمد کو لے ہوئے شاہِ عالمی اور موچی دروازہ کے درمیان باغ کے درختوں کے اوپر بلندیوں میں پرواز کرتے جا رہے ہیں۔ ————— زبہ مقدر —————

خدایا ایں کرم بارِ دگر کن لے

لے "خوشبو کا سفر" از قلم عنصرِ صابری، ایم۔ اسے چاہ میراں، لاہور

نوٹ: اسی نوعیت کی ایک سرگزشت حضرت داتا گنج بخش قدس سرہ اپنے معروف تصنیف کشف المحجوب میں ذکر کی ہے۔ لکھتے ہیں:

"من کہ علی بن عثمان ام رضی اللہ عنہ بشام بودم بر سرِ روضہ بلال مؤذنِ پیغامبر صلی اللہ علیہ وسلم خفتہ بودم، خود را بکمر دیدم اندر خواب، کہ پیغامبر صلی اللہ علیہ وسلم از باب بنی شیبہ اندر آمد و پیرے را در کنار گرفته چنان کہ اطفال را گیرند بشفتی، من پیش وے دویدم و بر سرِ پشت پاتش بوسہ دادم و اندر تعجب آن بودم تا آن پیر کیست۔ وے بحکم اعجازِ باطن و اندیشہ من مشرف شد۔ مرا گفت این امام تست و اہل دیارتو، یعنی ابوحنیفہ۔ و مرا زین خواب امید بزرگ است و بابل شہر خود ہم و درست شد زین خواب مرا کہ وی یکے از آناں بودہ است کہ از اوصاف طبع فانی بودہ اند و با احکام شرح باقی دید و قائم، چنانکہ برندہ وے پیغامبر صلی اللہ علیہ وسلم بودہ است و اگر وی خود رفتی باقی الصفت بودی و باقی الصفت یا مخطی بود یا مصیب، چون برندہ وی پیغامبر صلی اللہ علیہ وسلم فانی الصفت باشد بقا صفت پیغامبر صلی اللہ علیہ وسلم و چون بر پیغامبر خطا صورت نیگرد بر آنکہ بد وقت نام بود ہم نیگرد و این رمز لطیف است۔" (باقی حاشیہ آئندہ صفحہ پر)

اس واقعہ سے یہ حقیقت واضح ہوتی ہے کہ حضرت شیخ الحدیث قدس سرہ ان نفوسِ قدسیہ میں سے ہیں جنہوں نے اپنی ذات و صفات کو حضور نبی کریم روف و رحیم صلی اللہ تعالیٰ علیہ وسلم کی ذات و صفات میں فنا کر کے بقا دوام حاصل کر لیا ہے۔ ان کی ذات و صفات حضور اکرم صلی اللہ تعالیٰ علیہ وسلم کی ذات و صفات سے قائم ہیں۔ یہی وجہ ہے کہ حضرت شیخ الحدیث قدس سرہ ان محفوظ عن الخطا حضرات کی طرح اپنی زندگی میں مجددہ تعالیٰ خطا سے محفوظ رہے۔ رضی اللہ تعالیٰ عنہم اجمعین۔

اس کے ساتھ ساتھ اس واقعہ میں حضرت شیخ الحدیث قدس سرہ کا حضور داتا گنج بخش قدس سرہ سے روحانی تعلق اور مناسبت کا پتہ ملتا ہے۔

اس خواب میں جناب عنصر صابری کے لیے لطیف اشارہ تھا کہ حضرت شیخ الحدیث قدس سرہ حضور اکرم صلی اللہ علیہ وسلم کی حفاظت میں ہیں، انہیں دنیا کی کوئی طاقت گزند نہیں پہنچا سکتی۔ اس خواب کے بعد جناب عنصر صابری اپنی سرگزشت ان الفاظ میں بیان کرتے ہیں:

(بقیہ حاشیہ گزشتہ صفحہ سے) (ترجمہ) حاصل کلام یہ ہے: میں (داتا گنج بخش، علی بن عثمان جلابی (مجاہد) رضی اللہ عنہ) ایک مرتبہ حضرت بلال مؤذن رسول اللہ صلی اللہ علیہ وسلم کے مزار واقع ملک شام پر سو رہا تھا۔ خواب میں دیکھا کہ میں مکہ معظمہ میں ہوں۔ حضور اکرم صلی اللہ علیہ وسلم باب بنی شیبہ سے تشریف لائے اور ایک بوڑھے آدمی کو اس طرح گود میں لیے ہوئے ہیں جیسے لوگ شفقت سے بچوں کو اٹھا لیتے ہیں۔ میں نے آگے بڑھ کر قدم بوسی کی۔ حیران تھا کہ یہ پیرایہ سال آدمی کون ہے۔ حضور اکرم صلی اللہ علیہ وسلم نے میرے دل کی بات سمجھ لی اور فرمایا، یہ تیرا امام اور تیرے اپنے دیار کا رہنے والا ابو صیف ہے۔ مجھے اس خواب سے معلوم ہو گیا کہ امام ابو صیف ان لوگوں میں سے تھے جو اوصاف طبع میں فانی اور احکام شرع سے باقی اور قائم ہیں۔ یہ حقیقت اس امر سے ظاہر ہے کہ حضور اکرم صلی اللہ علیہ وسلم آپ کو اٹھا کر لائے۔ اگر وہ خود چل کر آتے تو باقی الصفت ہوتے۔ باقی الصفت لوگ منزل کو پا بھی سکتے ہیں اور منزل سے بھٹک بھی سکتے ہیں، چونکہ حضور اکرم صلی اللہ علیہ وسلم نے ان کو اٹھایا ہوا تھا، یقیناً ان کے ذاتی صفات فنا ہو چکے تھے اور وہ حضور اکرم صلی اللہ علیہ وسلم کے صفات کے ساتھ صاحب بقا تھے۔ حضور علیہ الصلوٰۃ والسلام خطا سے بالاتر ہیں اور یہ ناممکن ہے کہ جسے ان کا سہارا نصیب ہو، وہ خطا کا مرتکب ہو سکے۔ یہ ایک لطیف رمز ہے۔



”بالآخر آپ کی واپسی زیارتِ مدینہ منورہ کے بعد ہوئی۔ حج و زیارتِ روضہ رسولِ اکرم صلی اللہ علیہ وسلم سے واپسی اور فیصل آباد میں آمد کی خبر اخبارات میں شائع ہوئی۔ دل میں خواہش پیدا ہوئی کہ ہارٹ کرڈیجیٹل آباد چلا جاؤں، مگر کچھ ایسی مجبوری آرٹے آئی کہ نہ جاسکا۔ دوسرے دن آپ کو جلوس کی شکل میں اسٹیشن سے جامعہ رضویہ لایا گیا۔ میں تصور کی دنیا میں اس جلوس کو دیکھتا رہا۔ کچھ دنوں بعد حضرت مولانا کی خدمت میں اس وقت حاضر ہوا۔ جب آپ درس دے رہے تھے۔ درس دیتے ہوئے فرمایا: خوب رہی، یہ سوچتے رہے کہ جلوس میں ملاقات کا مزانہ آئے گا، کیونکہ رش ہوگا۔ اچھا ہوا آپ آگئے۔“ پھر آپ درس میں مشغول ہو گئے۔ میں اپنی جگہ سے آہستہ آہستہ بڑھتا ہوا آپ کے قریب ہو گیا اور دل میں سوچا کہ خواب کے واقعہ کو زبان پر لایا جائے۔ میں کچھ کہنا چاہتا تھا کہ آپ نے اپنی انگشتِ شہادت اپنے منہ پر رکھ کر مجھے خاموش رہنے کا اشارہ کیا۔ میں نے خیال کیا کہ میں درس میں مداخلت کر رہا ہوں۔ شاید اس لیے آپ نے منع فرما دیا ہے۔ دوسری مرتبہ پھر کوشش کی تو آپ نے منع فرما دیا۔ درس کے فارغ ہو کر فرمایا: ”اگر آپ نے کچھ دیکھ ہی لیا ہے، تو ضبط فرمائیے۔“ لوگ پوچھتے ہیں کہ آپ اکثر محدثِ اعظم حضرت مولانا محمد سردار احمد رضی اللہ تعالیٰ عنہ لکھتے ہو، حالانکہ ”رحمۃ اللہ علیہ“ لکھنا چاہیے۔ جس آنکھ نے انہیں حضور اکرم صلی اللہ علیہ وسلم کے ساتھ ان کے جلو میں دیکھ لیا اس پر یہ لازم آتا ہے کہ وہ رضی اللہ تعالیٰ عنہ ہی لکھتے۔“ لے

لے ”خوشبو کا سفر“ از قلم عنصر صابری، لاہور۔ محرم الحرام ۱۴۰۶ھ

# تلامذہ

حضرت شیخ الحدیث علیہ الرحمہ کو معقولات میں خیر آبادی اور منقولات میں دہلوی سلسلہ تلمذ حاصل تھا۔ مزید برآں بریلوی سلسلہ تلمذ نے علم و عرفان اور حجت مصطفیٰ صلی اللہ تعالیٰ علیہ وسلم کی ولایت و دولت عطا کی جو اس سلسلہ تلمذ کا خاص امتیاز ہے۔ اس طرح حضرت شیخ الحدیث علیہ الرحمہ خیر آبادی، دہلوی اور بریلوی سلاسل تلمذ کی بدولت علوم و عرفان کے وارث و امین بنے۔ لہٰذا عموماً ہمارے مدارس کے اکثر اساتذہ ان سلاسل معقول یا منقول میں سے کسی ایک میں ممتاز ہوتے ہیں۔ ان سلاسل علم و عرفان کا ایسا حسین امتزاج، جو حضرت شیخ الحدیث علیہ الرحمہ کی ذات میں فضل ربانی سے جمع ہوا، بہت کم دیکھنے میں آیا ہے۔ ذلک فضل اللہ یؤتیہ من یشاء واللہ ذو الفضل العظیم۔

مزید برآں آپ کے اساتذہ اپنے دور کے عظیم اور باکمال اولیاء اللہ میں سے تھے۔ ان اساتذہ کرام کی تربیت نے علم و عمل کی دولت کو ایسا راسخ کر دیا کہ آپ کی ہر ادا سنت مصطفیٰ علیہ السلام والثناء کی آئینہ دار بن گئی۔ گویا علم و عمل محکم ہو کر حضرت شیخ الحدیث علیہ الرحمہ کی صورت اختیار کر گیا۔ استاذ کی سیرت و کردار، علم و عمل کی پختگی اور قول و فعل کی یکسانیت اور ہم آہنگی کا اثر تلامذہ پر ضرور پڑتا ہے۔ بالخصوص جبکہ استاذ کی علمی و روحانی قوت اپنے معاصر علماء سے بھی غریب عقیدت و وصول کر چکی ہو۔ یہی وجہ ہے کہ حضرت شیخ الحدیث علیہ الرحمہ کے تلامذہ رسوخ فی العلم، استقامت، مسدک سے والہانہ محبت، حجت مصطفیٰ صلی اللہ تعالیٰ علیہ وسلم اور دیگر مقاصد علم میں ایسے ممتاز ہیں کہ یہ اپنی مثال آپ ہیں۔

حضرت شیخ الحدیث علیہ الرحمہ نے ۱۳۵۱ھ / ۱۹۳۲ء سے ۱۳۸۲ھ / ۱۹۶۲ء تک

لہٰذا تفصیل کے لیے ملاحظہ ہو، شجرہ اساتذہ کرام حضرت شیخ الحدیث علیہ الرحمہ جو اسی کتاب میں شامل ہے۔

تیس سال تک مسلسل درس دیا۔ ابتدائی پانچ چھ سال میں آپ نے معقول و منقول کی تمام کتابیں پڑھائیں۔ باقی عرصہ حدیث شریف کی تدریس میں گزرا۔ دورہ حدیث کے دوران آپ بعض دیگر فنون بھی پڑھاتے۔ بالخصوص شرح عقائد خیالی، قصیدہ برودہ، توضیح و تلویح، علم میراث میں سراج معقول سے محمد اللہ اور تفسیر کے بعض حصے۔ قصیدہ برودہ سے آپ کا واہسانہ ذوق ضرب المثل بن چکا تھا۔ اس کی باقاعدہ تدریس کے علاوہ درس حدیث کی ابتدا اسی قصیدہ کے اشعار سے ہوتی۔ سراجی آپ بڑے اہتمام سے پڑھاتے، کیونکہ اکثر مدارس عربیہ میں وراثت کی تعلیم و تمرین کی طرف توجہ نہیں دی جاتی۔ طلبہ عموماً اس سے بہرہ یاب نہیں ہوتے، حالانکہ وراثت کے مسائل فقہ کا عظیم باب ہیں۔ حدیث شریف میں وراثت کی تعلیم کی اہمیت واضح طور پر بتائی گئی ہے۔ ایک حدیث میں ارشاد ہوا:

العلم ثلاثة وما سوى ذلك فهو فضل آية محكمة

اوسنة قائمة او فريضة عادلة۔ لہ

یعنی ضروری سیکھنے کی تین چیزیں ہیں۔ کتاب، سنت اور وراثت، ان کے علاوہ باقی علوم کی تعلیم میں فضیلت ہے۔

دوسری حدیث کا ارشاد یوں ہے:

تعلموا الفرائض و علموا الناس فانه نصف العلم

وہوینسی و ہواول شییٰ ینزع من امتی لہ

یعنی وراثت کا علم سیکھو اور لوگوں کو سکھاؤ، کیونکہ یہ نصف علم ہے میری امت

سے سب سے پہلے یہی علم اٹھایا جائے گا۔

حضرت شیخ الحدیث علیہ الرحمہ کے تلامذہ و استفیدیین عالم، عامل، مدرّس، مقرر، مفسر،

محقق اور مفتی ہونے کے ساتھ ساتھ ملک و ملت کے سہی خواہ، ہمدرد اور بے پوتہ خادم ہیں۔

لہ رواہ البوداد و ابن ماجہ و حاکم فی المستدرک عن ابن عمرو۔ جامع صغیر للسیوطی

لہ رواہ ابن ماجہ و حاکم فی المستدرک عن ابی ہریرۃ رضی اللہ تعالیٰ عنہ۔ جامع صغیر للسیوطی

ان حضرات میں تمام سنی اکابر علماء و مشائخ سے عقیدت و محبت کا جذبہ ہوتا ہے۔ ان کی نظر ان کے محاسن و کمالات پر پڑتی ہے۔ بشری تقاضوں کی بدولت ان کی لغزشوں (اگر کوئی ہوں تو) سے یہ صرف نظر کر لیتے ہیں۔ حضرت شیخ الحدیث علیہ الرحمہ خیر آبادی اور دہلوی سلسلہ تدریس کے ساتھ ساتھ عشقِ مصطفیٰ صلی اللہ تعالیٰ علیہ وسلم کے مظہر بریلوی سلسلہ تدریس کے امین و وارث تھے، اس لیے آپ کے تلامذہ میں عشقِ مصطفیٰ صلی اللہ تعالیٰ علیہ وسلم کی ایک حسین تڑپ پیدا ہو گئی جس نے ان کی فکری و اعتقادی زندگی میں اجتماعیت، روحانیت، عزمِ صمیم، یقینِ محکم اور عملِ بہیم کی بے پناہ اور بے کراں دولت جمع کر دی۔ آپ کے مکتب اور فیضانِ نظر نے انہیں باطلِ خطرات سے بالکل بے نیاز کر دیا۔ آپ کے فیض یافتہ حضرات علماء اپنے اندر ایسی توانائی اور قوت پاتے ہیں کہ جہاں ہوں، وہاں ایک جہان آباد کرتے۔ آپ کے حلقہٴ درس میں آنے والے اگر عقیدہ کے اعتبار سے متذبذب ہوتے، تو حسنِ عقیدہ سے مالا مال ہو جاتے۔

اکثر دیکھنے میں آیا ہے کہ ایک استاد کے تلامذہ مختلف عقائد ہوتے ہیں، بلکہ بعض اوقات تو ان کے عقائد میں بعدِ المشرقین ہوتا ہے۔ مگر الحمد للہ حضرت شیخ الحدیث علیہ الرحمہ کے تلامذہ و مستفیدین میں کوئی ایک مثال بھی ایسی دیکھنے سننے میں نہ آئی کہ ان میں کوئی بھی آپ کے مسلک سے منحرف ہوا ہو۔

ایں سعادت بزورِ بازو نیست

تائیدِ خدائے بخشندہ

حضرت شیخ الحدیث علیہ الرحمہ کی چند خصوصیات کا ذکر اجمالاً کیا گیا ہے۔ اگر کوئی محقق و مؤرخ آپ کے تلامذہ و مستفیدین کی سیرت و کردار کی طرف توجہ کرے گا، تو اسے محسوس ہو گا کہ آپ کے تلامذہ زمانہ کے ہر چیلنج کا جواب دینے کی پوری صلاحیت رکھتے ہیں۔ امید ہے کہ اس محقق کو کئی اور خصوصیات بھی نظر آئیں۔

مدارس اسلامیہ عربیہ میں بالعموم طلباء کے داخلہ اور ان کے دیگر کوائف کو مرتب و منضبط

رکھنے کا کوئی اہتمام نہیں ہوتا اور نہ ہی علوم عصریہ کے سرکاری وغیر سرکاری مدارس کی طرح اساتذہ کے مفوضہ اسباق کا ریکارڈ محفوظ رکھا جاتا ہے۔ حضرت شیخ الحدیث علیہ الرحمہ نے جن مدارس میں علوم و فنون کا درس دیا اور فیضانِ نظر عام کیا۔ یعنی منظرِ اسلام بریلی، منظرِ اسلام بریلی اور جامعہ رضویہ منظرِ اسلام لائل پور۔۔۔۔۔۔ ان میں بھی مندرجہ بالا کوائف کے منضبط رکھنے

کا کوئی خاطر خواہ اہتمام نہ تھا۔ درانِ حالیکہ ان مدارس میں ہر سال سینکڑوں طلباء موجود رہتے۔۔۔۔۔۔ اس پس منظر میں۔۔۔۔۔۔ اور وہ بھی آپ کے وصال کے ربع صدی

بعد۔۔۔۔۔۔ آپ کے تلامذہ کی تعداد کا شمار ممکن نہیں رہا۔ اس سلسلہ میں ایک بڑی رکاوٹ تقسیمِ ملک سے پیدا ہونے والی صورت حال بھی ہے۔ ہاں یہ حقیقت تو واضح ہے کہ آپ کے ان گنت تلامذہ آسمانِ علم و فضل کے مہر و ماہ بن کر چمکے اور آج تک آپ کا علمی فیض پاک و ہند اور اس کی سرحدوں کے پار بھی۔۔۔۔۔۔ فضاؤں کو منور کر رہا ہے۔ حضرت شیخ الحدیث علیہ الرحمہ اور آپ کے معاصر علماء کے تلامذہ کا اگر جائزہ لیا جائے تو معلوم ہوگا کہ برصغیر کی علمی فضاؤں میں آپ کے جلیل القدر تلامذہ کا ہی غلغلہ ہے اور اکثر مدارس میں قال اللہ اور قال الرسول (جل و علا و صلی اللہ تعالیٰ علیہ وسلم) کی بہاریں آپ کے فیض یافتہ حضرات کے دم قدم سے قائم ہیں۔

زمانہ قیام بریلی کے آپ کے بے شمار تلامذہ میں سے چند ایک اسماء ملاحظہ فرمائیں:

\_\_\_\_\_ مولانا محمد شریف الحق امجدی، مفتی دارالافتاء، بریلی

\_\_\_\_\_ مولانا محمد صابر نسیم بستوی

\_\_\_\_\_ مولانا مجیب الاسلام اعظمی

\_\_\_\_\_ مولانا غلام رسول رضوی، شیخ الحدیث، فیصل آباد

\_\_\_\_\_ مولانا محمد عبدالرشید رضوی جھنگوی

\_\_\_\_\_ مولانا سید محمد جلال الدین بھکھی ضلع گجرات

- \_\_\_\_\_ مولانا عنایت اللہ، سانگلہ ہل
- \_\_\_\_\_ مولانا پیر محمد فاضل ڈھانگری، آزاد کشمیر
- \_\_\_\_\_ مولانا سید منصور حسین شاہ،
- \_\_\_\_\_ مولانا مفتی وقتار الدین، کراچی
- \_\_\_\_\_ مولانا مختار الحق صدیقی، ٹوبہ ٹیک سنگھ
- \_\_\_\_\_ مولانا سید محمد یعقوب، کیراں والا سیدیاں، ضلع گجرات
- \_\_\_\_\_ مولانا مختار احمد دیال گڑھی، فیصل آباد
- \_\_\_\_\_ مولانا محمد نواز شیخ الحدیث بھکھی
- \_\_\_\_\_ مولانا غلام کھٹی، ہزارہ

تقسیم ہند کے بعد ہجرت سے پیدا ہونے والے مسائل کو مد نظر رکھتے اور اس بے مہر سامانی کے عالم میں جامعہ رضویہ مظہر اسلام، لائل پور سے فارغ ہونے والے آپ کے تلامذہ کا ایک جائزہ پڑھیے۔ یہ وہ فضلاء ہیں جنہوں نے آپ سے درس حدیث لیا۔ وہ علماء جنہوں نے آپ سے دیگر فنون حاصل کیے، وہ ان کے علاوہ ہیں۔ ان فضلاء کی تعداد بھی کثیر ہے۔

تعداد فضلاء

سال

- |    |   |
|----|---|
| ۱۵ | ۱- ۱۵ شعبان ۱۳۶۹ھ / ۲۰ جون ۱۹۵۰ء                  |
| ۱۴ | ۲- ۱۹ رجب ۱۳۶۰ھ / ۲۶ اپریل ۱۹۵۱ء                  |
| ۱۵ | ۳- ۲۴ جمادی الاخریٰ ۱۳۶۱ھ / ۲۱ مارچ ۱۹۵۲ء         |
| ۹  | ۴- ۱۵ شعبان المعظم ۱۳۶۲ھ / ۳۰ اپریل یکم مئی ۱۹۵۳ء |
| ۲۳ | ۵- ۱۳۶۳ھ / ۱۹۵۴ء                                  |
| ۱۶ | ۶- ۱۳۶۴ھ / ۱۹۵۵ء                                  |

۱۶ حضرت شیخ الحدیث قدس سرہ العزیز کے تدریس بریلی کے دوران طلباء کا فقیر قادری مفتی عنہ نے اپنے ایک مقالہ "فضلاء مظہر اسلام" میں جائزہ لیا ہے۔

۲۲	۷- ۱۳۷۵ھ / ۱۹۵۶ء
۲۸	۸- ۱۳۷۶ھ / ۱۹۵۷ء
۲۲	۹- ۱۳۷۷ھ / ۱۹۵۸ء
۲۸	۱۰- ۱۳۷۸ھ / ۱۹۵۹ء
۲۷	۱۱- ۱۳۷۹ھ / ۱۹۶۰ء
۶۹	۱۲- ۱۳۸۰ھ / ۱۹۶۱ء
۱۱۳	۱۳- ۱۳۸۱ھ / ۱۹۶۲ء

آپ کے وصال کے بعد بھی آپ کے قائم کردہ جامعہ رضویہ سے ہر سال ایک کثیر تعداد  
فضلاہ کی سند فراغت سے مشرف ہوتی ہے۔ یہ فضلاہ اپنے اپنے علاقوں میں آپ کے مسکن  
کی بھرپور تبلیغ و تعلیم کرتے ہیں۔

۱۔ مذکورہ بالا کوائف رجسٹر اسماء فضلاہ جامعہ رضویہ مظہر اسلام، لائل پور سے لیے گئے ہیں۔

۲۔ ۱۳۸۱ھ / ۱۹۶۲ء میں درجہ حدیث سے فارغ ہونے والے فضلاہ کے اسماء گرامی اسی سال

کے اشتہار جلسہ تقسیم اسناد (۳۶ x ۲۸) میں درج کر دیئے گئے تھے۔

(نوٹ، ہفت روزہ (آب ماہنامہ) رضائے مصطفیٰ گوجرانوالہ کے درج ذیل شماروں میں بھی

فضلاہ جامعہ رضویہ، لائل پور کی تفصیل درج ہے :

(ا) شمارہ مجریہ ۲۵ شعبان المعظم ۱۳۷۸ھ

(ب) شمارہ مجریہ ۲۱ شعبان المعظم ۱۳۷۹ھ

(ج) شمارہ مجریہ ۳۰ شعبان المعظم ۱۳۸۰ھ

مذکورہ بالا شماروں میں جامعہ رضویہ سے درجہ حفظ قرآن اور درجہ قرأت و تجوید کے فارغ

ہونے والوں کے کوائف بھی موجود ہیں۔ فقیر قادسی حنفی عنہ

# اخلاف

حضرت شیخ الحدیث قدس سرہ کے چار بیٹے اور چھ صاحبزادیاں پیدا ہوئے۔

۱۔ محمد فضل رسول

۲۔ محمد فضل رحیم

۳۔ محمد فضل احمد

۴۔ محمد فضل کریم

صاحبزادہ محمد فضل رسول مدظلہ کے بعد ایک صاحبزادہ پیدا ہوئے، جن کا انتقال بچپن ہی میں ہو گیا تھا۔ اُن کا نام محمد فضل رحیم تھا۔

حضرت شیخ الحدیث قدس سرہ کے وصال کے وقت آپ کے تین صاحبزادے اور چھ صاحبزادیاں بقید حیات تھیں۔ آپ کی تمام اولاد خود صاحب اولاد ہوئی۔ آئندہ سطور میں آپ کے صاحبزادگان کے حالات نہایت اختصار سے پیش کیے جاتے ہیں۔ اگرچہ ان کے سوانح و سیرت ضخیم مجلدات کی متقاضی ہیں۔



# حضرت مولانا قاضی محمد فضل رسول حیدرہوی

حضرت شیخ الحدیث قدس سرہ کی نرینہ اولاد میں سب سے بڑے صاحبزادے قاضی محمد فضل رسول ہیں۔ آپ کی ولادت سے قبل آپ کے والدین کے ہاں تین صاحبزادیاں متولد ہوئیں۔ ولادت سے قبل آپ کے والد گرامی نے بریلی شریف میں خواب دیکھا، جس میں حضور نبی اکرم نور مجسم صلی اللہ علیہ وسلم کی زیارت سے مشرف ہوئے۔ نبی کریم صلی اللہ تعالیٰ علیہ وسلم نے خواب ہی میں بیٹے کی ولادت کی بشارت دی اور ساتھ ہی ارشاد فرمایا: نومولود کا نام میرے نام پر رکھنا۔ صبح اٹھ کر آپ نے طلباً جامعہ رضویہ مظہر اسلام، بریلی کو جمع فرمایا۔ محفل میلاد منعقد ہوئی۔ اختتام پر آپ نے شیرینی تقسیم فرمائی چند روز بعد اپنے آبائی گاؤں دیال گڑھ سے بذریعہ خط اطلاع ملی کہ آپ کے ہاں فرزند ارجمند کی ولادت (۹ رمضان المبارک ۱۳۶۱ھ / ۱۹ ستمبر ۱۹۴۲ء) ہوئی ہے۔ حضور اقدس صلی اللہ علیہ وسلم کی بشارت اور ہدایت کے مطابق آپ کا نام محمد رکھا گیا۔ بلا نے کے لیے فضل رسول تجویز ہوا۔ عرف عام میں آپ قاضی صاحب "اور پیر صاحب" کے نام سے متعارف ہیں۔ آپ کی ولادت سے خاندان اور احباب نے مسرت کا اظہار فرمایا۔ طریقہ مشائخ کرام کے مطابق چار سال چار ماہ اور چار دن کی عمر میں رسم بسم اللہ ادا ہوئی۔

برصغیر کی تقسیم کے وقت آپ نے والدین کے ہمراہ ہجرت کی۔ سارو کی ضلع گوجرانوالہ میں ہوش سنبھالا۔ حضرت شیخ الحدیث قدس سرہ جب لائل پور (فیصل آباد) میں قیام پذیر ہوئے تو آپ بھی والدین کے ہمراہ لائل پور آگئے اور یہیں سے سکول کی تعلیم شروع کی۔ چھٹی جماعت تک سکول کی تعلیم حاصل کی۔

استاذ القراءات قاری علی احمد رستگاری سے ناظرہ قرآن مجید پڑھا۔ درس نظامی کی ابتدا جامعہ رضویہ لائل پور کے اساتذہ کرام سے کی۔ صرف، مولانا سید محمد منصور حسین شاہ (فاضل جامعہ رضویہ مظہر اسلام، بریلی) کو، مولانا حافظ محمد احسان الحق، فارسی، مولانا حاجی محمد صنیف اور مولانا سید محمد منصور حسین شاہ، فقہ مولانا مفتی نواب الدین، اصول فقہ مولانا حافظ محمد احسان الحق اور مولانا غلام رسول رضوی سے پڑھا۔ معقول و منقول کی دیگر اعلیٰ کتب کی تعلیم جامعہ نظامیہ رضویہ، لاہور میں مولانا علامہ غلام رسول رضوی سے حاصل کی۔ ابھی آپ حصول تعلیم کے آخری مراحل میں تھے کہ آپ کے والد کرامی حضرت شیخ الحدیث قدس سرہ اور والدہ ماجدہ کی علالت نے طوالت اختیار کی۔ ان کی خدمت، تیمارداری، علاج اور گھریلو ذمہ داریوں کے پیش آپ کو گھرا تا پڑا۔

حضرت شیخ الحدیث قدس سرہ طویل علالت سے جامعہ رضویہ، شاہی مسجد اور سنی رضوی جامع مسجد، لائل پور کا انتظام و انصرام خود فرماتے تھے۔ درس قاریوں کی مصروفیات اور طویل علالت کے پیش نظر آپ نے جامعہ رضویہ کے انتظام کے لیے شہر کے مخلص احباب پر مشتمل ایک جماعت "جمعیت رضویہ" کے نام سے تشکیل دی، جس کا پہلا انتخاب سہ ماہی کو ہوا۔ اس اجلاس میں جمعیت کے پہلے صدر و مہتمم باتفاق رائے حضرت مولانا قاضی محمد فضل رسول منتخب ہوئے۔ اس طرح جامعہ رضویہ کے انتظام کی ذمہ داری براہ راست آپ کے کندھوں پر ڈال دی گئی۔ والد ماجد (حضرت شیخ الحدیث) کی حیاتِ ظاہری تک اور ان کے وصال کے بعد ۱۹۸۲ء تک۔ جامعہ رضویہ مظہر اسلام اور دیگر اداروں کا اہتمام و انتظام اس خوش اسلوبی سے کیا کہ با...

حضرت شیخ الحدیث قدس سرہ کے وصال کے بعد اگرچہ آپ کو کافی مشکلات کا سامنا کرنا پڑا۔ ان مشکلات سے معمولی اعصاب والا آدمی عہدہ برآ نہیں ہو سکتا تھا۔ یہ آپ ہی کی غیر معمولی صلاحیتوں کا نتیجہ ہے کہ جامعہ رضویہ نہ صرف باقی رہا، بلکہ اعلیٰ ترقی کی منازل طے کر رہا ہے۔

جامعہ رضویہ کی تعمیر، شاہی مسجد کی تعمیر جدید، جامعہ رضویہ سے ملحق قادری کلاتھ مارکیٹ کی ایک سو کے قریب دکانوں کی تعمیر آپ کے حسن تدبیر اور اعلیٰ کارکردگی کا نتیجہ ہے۔

جامعہ رضویہ کی تعمیر میں آپ نے اپنا ذاتی مکان (ملحقہ جامعہ رضویہ) بھی جامعہ میں شامل کر دیا۔ جذبہ ایثار کی یہ مثال ہمارے علماء کرام، مشائخ عظام اور ناظمین مدارس کے لیے قابل تقلید ہے۔

جامعہ رضویہ کے مدرسین میں ملک بھر کے ممتاز اور تجربہ کار اساتذہ کا اضافہ کیا۔ جامعہ رضویہ کی لائبریری میں ہر فن کی کثیر کتب کا اضافہ کر کے جدید انداز سے مرتب کروایا۔ سنی مدارس اسلامیہ کی تنظیم کے لیے جب حضرت علامہ سید احمد سعید کاظمی شیخ الحدیث ملتان نے تحریک کی، تو آپ نے اس آواز پر لبیک کہی۔ مدارس اسلامیہ کو مربوط کرنے میں آپ نے بھرپور تعاون فرمایا۔ حضرت علامہ کاظمی، حضرت مولانا ابوالبرکات سید احمد

قادری، مولانا مفتی محمد حسین نعیمی، مولانا مفتی محمد عبدالقیوم سہاروی اور دیگر علماء اکابر سے مل کر تنظیم المدارس کی تشکیل کی۔ قواعد و ضوابط مرتب کرائے اور اسے متعارف کرانے اور تنظیم المدارس کی سند کو سرکاری طور پر منظور کرانے میں اپنے اثر و رسوخ سے بھرپور کام لیا۔ تنظیم المدارس کے نصاب مرتب ہونے پر اس کا نفاذ جامعہ رضویہ میں بھی کر دیا۔ اب طلباء جامعہ رضویہ تنظیم المدارس کے امتحان میں شرکت کرتے ہیں۔

۱۳۸۱ھ / ۱۹۶۱ء کے عرس رضوی قادری کے موقع پر حضرت شیخ الحدیث قدس سرہ نے علماء و مشائخ کی موجودگی میں اپنے خلف اکبر کو جمیع سلاسل کی خلافت عطا فرما کر اپنا سجادہ نشین مقرر کر دیا۔ دستار سجادگی زیب سر کی گئی۔ ۱۳۸۲ھ / ۱۹۶۳ء کو عرس چہلم حضرت شیخ الحدیث قدس سرہ کے موقع پر ملک بھر سے آئے ہوئے علماء و مشائخ اور خلفاء حضرت شیخ الحدیث نے آپ کو حضرت شیخ الحدیث قدس سرہ کا سجادہ نشین قرار دیتے ہوئے خراج تحسین و عقیدت پیش کیا۔

۱۳۸۱ھ / ۱۹۶۱ء کو سالانہ جلسہ دستارِ فضیلت کے موقع پر حضرت شیخ الحدیث  
قدس سرہ نے آپ کو جملہ علوم و فنون کی روایت کی سند عطا فرمائی اور دستارِ فضیلت سے  
مشرّف فرمایا۔

حضرت صاحبزادہ قاضی محمد فضل رسول حیدر رضوی، جامعہ رضویہ کے وسیع  
انتظام کے ساتھ ساتھ مرکزی سنی رضوی جامع مسجد فیصل آباد، مزار حضرت شیخ الحدیث  
اور آستانہ عالیہ کی تعمیر و ترقی میں شبانہ و روزِ مصروف رہے تا آنکہ آپ کی صحت کمزور  
ہوتی گئی۔ جامعہ رضویہ کے وسیع ترمفاد کی خاطر آپ نے جمعیتِ رضویہ کے اراکین کو اعتماد  
میں لے کر ۱۹۸۲ء میں اپنے برادرِ بخورد مولانا غازی فضل احمد کو جامعہ رضویہ کا اہتم و صدر  
اور حاجی محمد فضل کریم کو جمعیتِ رضویہ کا سیکرٹری نامزد کر دیا اور جامعہ رضویہ کے تمام انتظام ان کے  
سپرد کر دیئے اور خود پوری توجہ سے آستانہ عالیہ حضرت محدثِ اعظم کی تعمیر و ترقی میں مصروف  
ہو گئے ہیں۔

مولانا قاضی محمد فضل رسول حیدر رضوی نے اپنے عنفوانِ شباب ہی میں مختلف سیاسی  
اور مذہبی تحریکات میں حصہ لے کر قوم و ملک سے اپنی قائدانہ حیثیت کا لوہا منوالیا ہے۔ بجز تعالیٰ  
آپ نے جن تحریکات میں عملی حصہ لیا، ان کو کامیابی سے ہمکنار کر کے ہی دم لیا۔ چند تحریکات میں  
آپ کے عملی کردار کا مختصر جائزہ پیش خدمت ہے۔

۱۹۶۸ء میں سابق صدر پاکستان محمد ایوب خان کے خلاف اسلام اقدام اور بھانڈیوں  
کے خلاف جو تحریک چلی، آپ نے اس میں بھرپور حصہ لیا۔ جمہوریت کی اس تحریک میں اکابر سیاسی  
قائدین کے شانہ بشانہ کام کیا۔

اسی دور میں جمعیت العلماء پاکستان کے جمود کو ختم کرنے اور اس کی تنظیم نو کا مرحلہ پیش  
آیا۔ آپ نے مولانا مفتی محمد حسین نعیمی، مولانا عبدالنبی کوکب، مولانا مفتی محمد عبدالقیوم قادری ہزاروی،  
مولانا عبدالحامد بدایونی کی ہمراہی میں جمعیت علماء پاکستان کو فعال بنایا اور آپ ہی کی کوششوں

سے مولانا محمد عبدالغفور ہزاروی جمعیت کے صدر منتخب ہوئے۔ تنظیم نو میں آپ کو جمعیت علماء پاکستان کا صوبائی صدر منتخب کیا گیا۔ اس حیثیت سے آپ نے جمعیت کو ہر سطح پر فعال بنا دیا۔

۱۹۶۰ء میں سوشلزم، مودودی ازم اور دیگر باطل نظریات نے سر اٹھایا۔ انتخابات کے اس ہنگامہ خیز دور میں آپ نے ان باطل ازموں کی بلاخوف لومہ لاکم اعلانیہ تردید کی۔ اعلانِ حق کی خاطر آپ کے جلسوں میں ہنگامہ آرائی کی گئی، مگر آپ کے پاسے استقلال میں لغزش نہ آئی۔ اس سلسلہ میں لاہور میں موچی دروازہ سیرت کانفرنس کے جلسہ میں جماعت اسلامی کی ہنگامہ آرائی کی مثال ہی کافی ہے۔ ہنگامہ آرائی کے باوجود آپ نے صدارتی خطبہ میں جو کلمہ حق کہنا تھا، وہ کہہ کر دم لیا۔

۱۹۶۲ء میں تحریک ختم نبوت میں آپ نے تحریک کے بانی اور مرکزی حیثیت سے کام کیا۔ مجلس عمل تحریک ختم نبوت کے مرکزی قائدین کے ساتھ مل کر مسئلہ ختم نبوت کو ہمیشہ کے لیے طے کر دیا، اور مرزائیوں کو غیر مسلم اقلیت قرار دینے کے لیے حکومت اور قومی اسمبلی پر مسلسل دباؤ ڈالا۔ مجددِ تعالیٰ یہ مسئلہ بھی آپ کے رفقاء کی منشا کے مطابق حل ہو گیا۔

۱۹۶۶ء میں حکومت کی غیر اسلامی روش کے خلاف جب تحریک نظامِ مصطفیٰ چلی تو آپ نے اس تحریک میں بھرپور عملی حصہ لیا۔ نظامِ مصطفیٰ کے عملی اور فوری نفاذ کے لیے آپ نے بنفیس نفیس جلسوں کی قیادت فرمائی۔ حکومت نے مزاحمت کی جس کا نتیجہ یہ ہوا کہ آپ کے سر پر چوٹیں آئیں، مگر آپ نے اپنے موقف سے دستبرداری نہ کی۔ اس تحریک میں آپ کے برادر خورد مولانا حاجی محمد فضل کریم آپ کے شانہ بشانہ کام کرتے رہے۔ عوامی دباؤ اور دیگر علماء کے ساتھ آپ کی مساعی سے نام نہاد عوامی حکومت کا خاتمہ ہو گیا۔

بحیثیتِ سجادہ نشین آستانہ عالیہ حضرت محدثِ اعظم علیہ الرحمہ کا انتظام، سالانہ عرس کا انعقاد، حضرت شیخ الحدیث کے متوسلین، زائرین کی دلجوئی وغیرہ امور سلسلہ عالیہ کے معمولات کی پابندی آپ اپنا اہم فریضہ سمجھ کر ادا فرماتے ہیں۔ اس سلسلہ میں آپ کا کردار سجادہ نشین حضرات

کے لیے قابل تقلید ہے۔ پاکستان کی عظیم ترین مسجد کے متولی کی حیثیت سے سنی رضوی جامع مسجد کی تعمیر و ترقی، تزئین و آرائش اور دیگر انتظامات آپ کی ذاتی توجہ اور سرپرستی میں انجام پاتے ہیں۔ ایک عرصہ سے احاطہ مسجد میں مزار شریف سے ملحقہ زمین پر چند خاندانوں نے ناجائز قبضہ کر رکھا تھا، آپ نے ان سے یہ جگہ خالی کروائی۔ وہاں مہمان خانہ کی تعمیر شروع کر دی ہے۔ بحمد اللہ بڑی تیزی سے تکمیل کے مراحل طے ہو رہے ہیں۔ کچھ عرصہ ہوا آپ نے اپنے خلیفہ اکبر

قاضی محمد فیض رسول کو سنی رضوی جامع مسجد اور مزار حضرت شیخ الحدیث قدس سرہ کا متولی بنا دیا ہے تاکہ آپ کی مصروفیات کم ہو سکیں اور پوری توجہ سے سلسلہ شریفہ اور متوسلین حضرت شیخ الحدیث قدس سرہ کی خدمت میں مصروف رہ سکیں۔ چونکہ صاحبزادہ قاضی محمد فیض رسول ابھی زیر تعلیم ہیں، اس لیے ان اداروں کی سرپرستی ابھی تک خود فرماتے ہیں۔

۱۹۶۶ء میں آپ نے شادی کی۔ اللہ تعالیٰ نے آپ کو اولاد سے نوازا ہے۔ اس

وقت تک آپ پانچ مرتبہ حج و زیارت حرمین طیبین سے مشرف ہو چکے ہیں۔ ہندوستان میں مارہرہ شریف، بریلی شریف، اجمیر شریف، دہلی شریف، کلیر شریف، فتح پور سیکری شریف، بدایوں شریف وغیرہ کے علاوہ بغداد شریف، موصل، کربلا، نجف اشرف اور عراق کے دیگر مزارات کی زیارت سے مشرف ہو چکے ہیں۔

آپ قد و قامت، شکل و صورت اور حسن و جمال میں اپنے والد ماجد کا حسین پرتو ہیں۔ آپ کو دیکھ کر الولد سید لابیہ کے قول کی صداقت واضح ہوتی ہے۔ اس سلسلہ میں صرف ایک مثال پیش خدمت ہے:

پہلی مرتبہ جب آپ بریلی شریف حاضر ہوئے، تو آپ کے ہمراہ آپ کے اہل خانہ بھی تھے۔ آپ نے اپنے قیام کے لیے ہوٹل کا کمرہ مخصوص کر دیا۔ آپ ہوٹل میں داخل ہو رہے تھے تو پیچھے سے دیسی سٹو و مرمت کرنے والے ایک مستری نے آپ کا دامن پکڑ لیا اور پوچھا: آپ کہاں سے آئے ہیں؟ آپ نے بتایا کہ پاکستان سے آیا ہوں۔ اُس نے دوسرا سوال کیا کس شہر سے آئے ہو؟

آپ نے لائل پور کا نام لیا۔ اس نے تیسرا سوال کیا کہ شیخ الحدیث مولانا محمد سردار احمد سے آپ کا کیا تعلق ہے؟ آپ نے بتایا کہ وہ میرے والد گرامی ہیں۔ اتنا کہنا تھا کہ وہ مستری آپ سے لپٹ گیا اور سو جان سے تصدق ہونے لگا۔ بعد ازاں اُس نے قیام بریلی کے عرصہ میں حضرت شیخ الحدیث علیہ الرحمہ کے واقعات کو بڑے پیار و محبت سے بیان کیا اور بتایا کہ میں نے پہلی ہی نظر میں محسوس کر لیا کہ آپ ان کے صاحبزادہ ہیں۔ آپ کے بیان نے میرے وجدان کی تصدیق کر دی ہے۔ حضرت مولانا قاضی محمد فضل رسول اعلیٰ اخلاق کے مالک ہیں۔ صورت و سیرت، گفتار و کردار، جذبہ خدمت، ایثار، محبت، سخاوت، صبر و تحمل اور دیگر اخلاقِ فاضلہ میں اپنے والد ماجد کا حسین پرتو ہیں۔ طبیعت ہمیشہ ہنشاش بشاش رہتی ہے۔ مرغیاں مرغ مزاج پایا۔ اپنی طبیعت پر ایسا ضبط ہے کہ بڑے بڑے حادثات کے باوجود ساغرین مجلس آپ کے چہرے پر کسی قسم کے حزن و ملال کے آثار نہیں پاتے۔ کوئی سائل آپ کے دروازہ سے کبھی خالی نہ گیا۔ علماء اور طلباء کی حوصلہ افزائی کے علاوہ درپردہ ان کی مالی امداد بھی کرتے ہیں۔ متعدد غرباء آپ کی مستقل مالی امداد سے صاحب منصب بنے ہیں۔

سلسلہ شریفیہ کے وظائف، بڑی باقاعدگی سے ادا فرماتے ہیں۔ اس سلسلہ میں کوئی رکاوٹ مانع نہیں بن سکتی۔ آپ کے مریدین ہزاروں کی تعداد میں ہیں جو ملک اور بیرون ملک مقیم ہیں۔ مریدین کو نماز باجماعت اور دیگر فرائض و واجبات کی ادائیگی کی تاکید فرماتے ہیں بے دینوں اور بد مذہبوں سے کلی اجتناب کی ہدایت فرماتے ہیں۔ اس وقت آپ کے خلفاء میں سے مولانا غازی محمد فضل احمد، فیصل آباد، مولانا قاری محمد عفران، امریکہ، صوفی نیاز احمد منصور آباد، فیصل آباد۔ کیپٹن ڈاکٹر سید عبدالرشید فیصل آباد، سید محمد سعید الحسن شاہ چندیاں تالواں فیصل آباد، مولانا نذر محی الدین جہانگیر گلان فیصل آباد کے اسمائے گرامی معلوم ہو سکے ہیں۔ لہ

لہ حضرت صاحبزادہ قاضی محمد فضل رسول حیدر رضوی نے اپنی زندگی کے حالات خود ایک مجلس میں بیان فرمائے۔ اخلاق و سیرت کو آپ کے دیرینہ واقع کار حکیم محمد رمضان فیصل آباد نے بیان کیا ہے۔ فقیر قادری عنقی عنہ

# حضرت مولانا غازی محمد فضل احمد

حضرت شیخ الحدیث قدس سرہ کے منجھلے صاحبزادے مولانا محمد فضل احمد کی ولادت سارو کی ضلع گوجرانوالہ میں ۱۲ شعبان ۱۳۶۹ھ / یکم جون ۱۹۵۰ء بروز جمعرات ہوئی۔ قیام پاکستان اور ہجرت کے بعد حضرت شیخ الحدیث قدس سرہ ان دنوں سارو کی مقیم تھے۔ حافظ غلام حسین بھیروی مدرس جامعہ رضویہ، لائل پور سے ناظرہ قرآن مجید پڑھا۔ لائل پور میں سکول کی تعلیم حاصل کی۔ میٹرک کی تیاری کی، مگر امتحان نہ دے سکے۔

درس نظامی کی ابتداء دارالعلوم نوریہ رضویہ بھکھی ضلع گجرات کی۔ بعد ازاں جامعہ قطبیہ، قطب آباد ضلع جھنگ میں مولانا حافظ محمد عبدالرشید رضوی جھنگوی (فاضل جامعہ رضویہ، بریلی) سے کنز الدقائق اور شرح ملاحامی وغیرہ تک کتابیں پڑھیں۔ تعلیم سے فراغت کے ساتھ ہی ۱۹۶۶ء میں آپ کی شادی ہو گئی۔ ۱۹۷۱ء کو آپ نے حج کیا اور زیارت گنبد خضراء سے مشرف ہوئے۔

بیعت کا شرف خلف اصغر و خلیفہ امام احمد رضا، حضرت مولانا محمد مصطفیٰ رضا مفتی اعظم بریلی سے بذریعہ خط حاصل کیا۔ ان دنوں آپ زیر تعلیم تھے۔ بریلی سے واپس آکر حوالدار غازی محمد حسین نے یہ اجازت نامہ آپ کی خدمت میں پیش کر دیا۔ بعد ازاں برادر اکبر مولانا قاضی محمد فضل رسول نے آپ کو سلاسل طریقت کی اجازت دی۔

مولانا محمد فضل احمد "غازی صاحب" کے نام سے مشہور ہیں۔ سیاسی بصیرت سے ممتاز اور ملی خدمات کے جذبہ سے سرشار ہیں۔ پاکستان میں نظام مصطفیٰ اور مقام مصطفیٰ کے تحفظ کے لیے عملی طور پر متعدد تحریکوں میں حصہ لے چکے ہیں۔



۱۹۶۹ء میں جمعیت علماء پاکستان کو فعال بنانے اور اس کی تنظیم نو میں اپنے برادر بزرگ مولانا قاضی محمد فضل رسول کے شانہ بشانہ کام کرتے رہے۔

۱۹۷۴ء میں جب تحریک ختم نبوت شروع ہوئی، تو آپ نے مرکزی مجلس عمل میں بحیثیت صدر انجمن فدایانِ مصطفیٰ صلی اللہ تعالیٰ علیہ وسلم ایک اہم رکن کی حیثیت سے کام کیا۔ سرگودھا ڈویژن میں آپ مجلس عمل کے صدر منتخب ہوئے۔ دیگر علماء کے ساتھ آپ کی مساعی جمیدہ سے تحریک ختم نبوت کامیابی سے ہمکنار ہوئی۔ مجلس عمل کے مطالبات کے سامنے حکومت کو جھکنا پڑا۔ اسی دور میں ملک میں فحاشی کی ایک نئی لہر دوڑ گئی۔ بلیو پرنٹ فلم کے نام سے فحاشی، اور بے حیائی نے فروغ حاصل کرنا چاہا۔ اس صورتِ حال کا علمائے سخی سے نوٹس لیا۔ جن علماء نے اس فحاشی کی لہر کو ختم کرنے میں نمایاں کردار ادا کیا، ان میں آپ کا نام نامی سرفہرست ہیں جامعہ رضویہ کے صدر ہونے کی حیثیت سے آپ اس کی تعمیر و ترقی میں مصروف رہتے ہیں۔ مسلسل کام کرنے سے آپ کی صحت کمزور ہو گئی۔ مقامی طور پر بھی علاج معالجہ ہوتا رہا مگر افاقہ نہ ہوا۔ ۱۹۸۶ء کو آپ بغرض علاج برطانیہ تشریف لے گئے۔

باوجود علالتِ طبع کے آپ کو ملی مفادات کا حصول ہمیشہ عزیز رہا ہے۔ جہاں بھی سُنیت کی ترجمانی کا مرحلہ آئے، وہاں آپ غازیانہ حیثیت سے دیکھے جاسکتے ہیں۔ فیصل آباد میونسپل کارپوریشن حدود میں مساجد کی الاٹمنٹ کمیٹی کے آپ رکن ہیں۔ حکومت نے امن عامہ بحال کرنے کے لیے جو ڈویژنل کمیٹی بنا رکھی ہے، اس میں آپ شامل ہیں۔ رویتِ ہلالِ کمیٹی اور انسدادِ منشیات کمیٹیوں کے آپ ممبر ہیں۔ محرم اور ربیع الاول کے جلوسوں میں امن عامہ بحال رکھنے اور احترامِ رمضان کمیٹیوں کے آپ رکن ہیں۔ لہ

لہ یہ تمام واقعات حضرت مولانا غازی محمد فضل احمد نے جامعہ رضویہ فیصل آباد میں ایک مجلس میں خود

بیان فرمائے ہیں۔ فقیر قادری عفی عنہ

# مولانا حاجی محمد فضل کریم

حضرت شیخ الحدیث قدس سرہ کے سب سے چھوٹے صاحبزادے مولانا حاجی محمد فضل کریم کی ولادت شب برات (۱۵ شعبان) ۱۳۴۳ھ / ۱۹ اپریل ۱۹۵۴ء بروز پیر لائل پور میں ہوئی۔ ان دنوں آپ کے والد گرامی بغرض تبلیغ بارون آباد تشریف لے گئے تھے۔ نمازِ عشاء کے بعد تقریر فرمائی اور رات کو سو گئے۔ خواب میں نبی اکرم نور محمد صلی اللہ تعالیٰ علیہ وآلہ وسلم کی زیارت باکرامت سے مشرف ہوئے۔ بچے کی بشارت دی گئی اور ساتھ ہی ایک نورانی تختی پر سنہری حروف سے ”محمد شفیع“ لکھا دکھائی دیا۔ لائل پور واپسی پر بچے کی پیدائش کی نوید ملی۔ محمد نام رکھا گیا اور بلانے کے لیے فضل کریم تجویز ہوا۔ بچپن ہی سے آپ ”حاجی صاحب“ کے عرف سے مشہور ہیں۔

ہوش سنبھالا، تو حضرت مولانا مفتی نواب الدین مدرس جامعہ رضویہ سے قرآن مجید ناظرہ پڑھا۔ درسیات کی تعلیم اساتذہ جامعہ رضویہ مولانا سید منصور حسین شاہ (فاضل منظر اسلام بریلی)، مولانا علامہ غلام رسول (فاضل منظر اسلام بریلی)، اور دیگر علمائے حاصل کی۔ والد ماجد حضرت شیخ الحدیث قدس سرہ نے انہیں بچپن ہی میں دیگر بھائیوں کی طرح حضرت مفتی اعظم مولانا محمد مصطفیٰ رضا نوری بریلوی سے بیعت کروادیا تھا۔

لائل پور ہی میں آپ نے سکول کی تعلیم حاصل کی۔ حاجی صاحب نے جس علمی روحانی ماحول میں آنکھ کھولی، اُس کا تقاضا تھا کہ آپ ملک و ملت کی مذہبی و سیاسی خدمت کے جذبہ سے سرشار ہوتے، چنانچہ قدرت نے انہیں ملی خدمت سے سرشار قلب عطا فرمایا ہے۔

اپنوں کے لیے ریشم سے نرم دل اور باطل قوتوں کے لیے آسنی پنچہ کے مالک ہیں۔ زبان و بیان کی حلاوت اور قوت فیصلہ اور قوت اظہار کی بے کراں دولت و دیعت ہوئی۔

آپ نے اس جوانی کے عالم میں اب تک جتنی مذہبی و سیاسی تحریکوں میں حصہ لیا ہے ان سے آپ کے درخشاں مستقبل کا پتہ چلتا ہے۔ سیاسی مدبرین جہاں حکومت کی سرگرمی کی مزاحمت سے بے بس نظر آتے ہیں، وہاں آپ کے جوہر کھلتے ہیں۔ حکومت کی سرگرمی کی مزاحمت اور دباؤ کے باوجود آپ اپنے عزائم کو پورا کر کے ہی دم لیتے ہیں۔ اس وقت اعلیٰ احکام اور سیاسی مدبرین آپ کی کارکردگی پر حیرت کناں ہوتے ہیں۔

اختصار کے پیش نظر آپ کی ملی مذہبی اور سیاسی خدمات کو مختصر انداز میں بیان کیا جاتا ہے، ۱۹۷۷ء میں تحریک تحفظ ختم نبوت میں آپ کا عملی کردار، غیرت ایمانی کا آئینہ دار تھا۔ مجلس عمل کی تنظیم، مختلف مکاتب فکر کے لوگوں کو ایک پلیٹ فارم پر جمع کرنا اور مزاحمت کو غیر مسلم اقلیت قرار دلانے میں حکومت پر مسلسل دباؤ کے لیے شبانہ روز جلسوں جلسوں میں شرکت اور قیادت بڑی تفصیل کی متقاضی ہیں۔ ان جلسوں جلسوں میں دولہ انگیز تقاریر نے تحریک تحفظ ختم نبوت کو کامیابی سے ہمکنار کیا۔

۱۹۷۷ء میں حکومت کے غیر آئینی اور غیر اسلامی اقدام کے خلاف تحریک نظامِ مصطفیٰ شروع ہوئی، اسلامی آئین اور نظامِ مصطفیٰ کے مکمل نفاذ کے جذبہ و جنون نے ایک مرتبہ پھر آپ کو فعال بنا دیا۔ حکومت نے تحریک نظامِ مصطفیٰ کو دبانے اور ختم کرنے کے لیے جتنے حربے استعمال کیے، وہ سب آپ کی راہ کو نہ روک سکے۔ جلسوں جلسوں پر مکمل پابندی اور انتظامیہ کے سخت حفاظتی تدابیر کے باوجود آپ نے ان جلسوں کی قیادت کی۔ سیاسی مدبرین بھی آپ کے طرز عمل سے حیران رہ گئے۔ حکومت کے تشدد سے آپ زخمی بھی ہوئے۔ گرفتاری بھی عمل میں آئی، مگر یہ سب حربے آپ کے لیے ہمہ گیر کام دیتے تھے۔ بالآخر حکومت کا تشدد رہا نہ حکومت رہی۔ ۱۹۷۸ء میں کل پاکستان سٹی کانفرنس، ملتان کے عظیم الشان اجتماع کے انعقاد کا فیصلہ کیا

گیا اور یہ فیصلہ کیا گیا کہ اہل سنت کی غیر سیاسی ایک ایسی تنظیم کا ہونا ضروری ہے جو اہل سنت کے مفادات کا تحفظ کر سکے۔ جماعت اہل سنت اگرچہ ایک عرصہ سے قائم ہو چکی تھی مگر اس کی حیثیت محض علاقائی جماعت کی تھی۔ اس موقع پر ملک بھر کے مقتدر جید علماء کی موجودگی میں جماعت اہل سنت کی تنظیم نو کی گئی اور اس کو پورے ملک بلکہ پوری دنیا میں سنیت کے تحفظ کے لیے فعال بنایا گیا اور ملتان کانفرنس کے موقع پر حضرت علامہ سید احمد سعید کاظمی کو جماعت اہل سنت کا مرکزی صدر اور مولانا حاجی محمد فضل کریم کو جنرل سیکرٹری نامزد کیا گیا۔

جماعت اہل سنت کے جنرل سیکرٹری کی حیثیت سے

آپ نے سنی مفادات کا تحفظ فرمایا۔ حضرت علامہ کاظمی علیہ الرحمہ کے وصال کے بعد جب جماعت اہل سنت کا دوبارہ انتخاب ہوا تو آپ کو دوبارہ جنرل سیکرٹری چن لیا گیا۔ یہ آپ کی اسلامی آئین اور نظام مصطفیٰ کے عملی نفاذ کی کوششوں کی بدولت قوم نے آپ کو یہ اعزاز دیا ہے۔ اس سلسلہ میں آپ کی مساعی جمیلہ کا احاطہ اس مختصر مقالہ میں ممکن نہیں۔ جماعت اہل سنت کی تنظیم اور اس کو فعال بنانے کے لیے آپ ملک بھر کے دوروں کے علاوہ بیرونی ممالک برطانیہ، مصر اور دیگر ممالک کا بھی متعدد مرتبہ دورہ کر چکے ہیں۔

ان مصروفیات کے علاوہ آپ ان دنوں مرکزی دارالعلوم جامعہ رضویہ فیصل آباد کے مہتمم ہیں، جبکہ صدارت آپ کے برادر بزرگ مولانا غازی محمد فضل احمد کے پاس ہے۔ ان برادران کی صدارت و اہتمام سے جامعہ رضویہ ترقی کی طرف گامزن ہے۔

۱۹۷۷ء میں آپ کی شادی ہوئی۔ آپ صاحب اولاد ہیں۔

# معاصرین کرام

حضرت شیخ الحدیث قدس سرہ نے مرکز علم و عرفان اور نشانِ محبت بریلی شریف سے دینی و روحانی تعلیم کا آغاز کیا۔ بعد ازاں مرکز روحانیت اجمیر مقدس میں اپنی تعلیم کو پورا کیا۔ ظاہر ہے کہ بڑے صغیر بلکہ عالم اسلام کے مشائخِ عظام، علماء کرام اپنی علمی و روحانی تسکین کے لیے ان مراکز علم و عرفان پر حاضر ہوتے رہے ہیں اور ہوتے رہیں گے۔ ان مراکز پر مقیم آنے والے حضرات کی ملاقات قدرتی اور فطری امر ہے۔ اس ملاقات سے تعلق پیدا ہوتے ہیں، بڑھتے ہیں اور یہ تعلقات باعثِ محبت بنتے ہیں۔ اساتذہ کرام کی شفقت اور آپ کی ذاتی محنت سے آپ جلد ہی صفِ اول کے علماء کرام میں شمار ہونے لگے۔ تعلیم سے فراغت کے بعد آپ منظرِ اسلام بریلی شریف کے مدرس بنے۔ دوسرے ہی سال آپ نے وکیل علماء دیوبند مولوی محمد منظور نعمانی سے تین روز کے مناظرہ میں ایسی شاندار اور واضح فتح مبین حاصل کی کہ ہر طرف سے تحسین و آفرین کی صدائیں بلند ہوئیں۔ آپ کی ذات اہل سنت کی امیدوں کا مرکز بن گئی۔ آپ سے ملاقات کرنا، تعلق پیدا کرنا باعثِ فخر بنا۔ مشائخ و علماء نے آپ کی ذات کو نعمتِ خداوندی جانا۔

منظرِ اسلام بریلی، منظرِ اسلام بریلی اور پھر منظرِ اسلام لائل پور میں تدریس کے باعث پاک و ہند اور عالم اسلام کے مشائخ و علماء کے خانوادوں کے طلباء نے آپ سے شرفِ تلمذ حاصل کیا۔ مشائخ و علماء نے اپنے متوسلین طلباء کو آپ کے حلقہ تدریس میں داخل کرایا۔ ظاہر ہے کہ یہ امر بھی ان حضرات سے روابط کا باعث بنا۔ اس طرح بڑے صغیر کا شاید ہی کوئی عالم یا شیخ طریقت ہو جس کا آپ سے روحانی و علمی رابطہ نہ رہا ہو۔

مولانا مبارک حسین صدیقی صابری، ہلدوانی (بھارت) نے رجب المرجب ۱۳۵۴ھ  
 اکتوبر ۱۹۳۵ء کو علماء و مشائخ کرام کی خدمت میں ایک طویل عرضداشت بنام "ایک پروردگار"
 پیش کی جس میں التجا کی گئی کہ ملت اسلامیہ پر اس مشکل وقت میں خصوصی توجہ فرمائیں۔ اس کی
 اصلاح کے لیے کوئی مشترکہ لائحہ عمل بنائیں۔ مولانا موصوف کی نظر میں اس وقت برصغیر میں
 جو حضرات ملت اسلامیہ کو درپیش مشکلات سے نجات دے سکتے تھے، ان میں حضرت شیخ الحدیث
 قدس سرہ کا نام نامی شامل ہے۔

یاد رہے کہ اس وقت حضرت شیخ الحدیث علیہ الرحمہ کی عمر کوئی تیس برس کے قریب ہوگی اور
 تدریس کا عرصہ دو سال کے لگ بھگ ہوگا۔

مولانا موصوف کے طویل مضمون کا ایک اقتباس ملتا ہے:

"..... اس کے بعد جملہ حسب ذیل حضرات سے میری

درد مندانہ التجا ہے کہ خدا کے واسطہ اور سرکارِ دو عالم صلی اللہ علیہ وسلم کے واسطہ
 سے اپنی نظر اور توجہ کو مھولے بھالے غریب مسلمانوں کی طرف مبذول فرما کر مسلمانوں کو
 مشکوری کا موقع دیں اور ہر وہ خدمت جس سے اسلام مذہبِ اہل سنت کو ترقی
 ہو، ایک جگہ جمع ہو کر، یعنی ایک کانفرنس منعقد کی جائے اور دورِ حاضرہ کے دفع کرنے
 کی تدبیر پر غور کیا جائے، خواہ کسی مقام پر ہو، حسب ذیل حضرات علمائے کرام کا اس
 کانفرنس میں شرکت لازمی اور ضروری سمجھیں اور کوشاں ہوں کہ ایک جلسہ ضرور منعقد
 منعقد ہوتا کہ غور کر سکیں کہ ہم کو کیا کرنا چاہیے۔ سب سے پیشتر میں اعلیٰ حضرت
 عظیم البرکت مولانا مولوی سید پیر جماعت علی شاہ صاحب، محدث علی پوری و نیز
 حضرت پیرانِ طریقت حضرت شاہ اشرفی میاں صاحب کچھوچھو شریف، و نیز
 حضرت مولانا مولوی سید محمد میاں صاحب آلِ رسول ماربرہ مقدسہ و نیز حجۃ الاسلام
 حضرت مولانا مولوی شاہ حامد رضا خاں صاحب فاضل بریلوی و نیز حضرت مولانا

مولوی شاہ مصطفیٰ رضا خاں صاحب بریلوی، و نیز حضرت صدر الافاضل استاذنا <sup>علما</sup>  
 مولانا مولوی محمد نعیم الدین صاحب مراد آبادی، اعلیٰ حضرت زبدۃ العارفین مولانا  
 پیر خواجہ محمد حسن جان صاحب قبلہ سرہندی مجددی فاروقی سندھی و نیز حضرت  
 مولانا مولوی ابوالعلا محمد امجد علی صاحب رضوی اعظمی و نیز حضرت مولانا مولوی سید  
 دیدار علی صاحب الوری لاہوری مفتی پنجاب و نیز حضرت محدث صاحب کچھوچھو  
 شریف و نیز حضرت مولانا مولوی سید احمد صاحب لاہوری سیکرٹری انجمن حزب اللہ  
 پنجاب و نیز حضرت مولانا مولوی ظہور الحسن، درس کراچی و نیز حضرت مولانا مولوی  
 نظام الدین صاحب بدایونی و نیز حضرت مولانا مولوی حبیب الرحمن صاحب بہاری  
 الہ آبادی و نیز حضرت مولانا مولوی محمد عمر نعیمی مراد آبادی و نیز حضرت مولانا ابراہیم  
 صاحب صدیقی، مفتی جماعت رضائے مصطفیٰ، بریلی، و نیز حضرت مولانا مولوی  
 سردار احمد صاحب فاتح دیوبند، مولانا مفتی حشمت علی صاحب بریلوی، حضرت  
 مولانا مولوی سید شاہ محمد شرف الدین صاحب سمری دیوبند و حضرت مولانا مولوی  
 ابویوسف محمد شریف صاحب کوٹلوی و مولانا مولوی ابوالنور محمد بشیر صاحب کوٹلوی،  
 و نیز جملہ علمائے کرام و صوفیائے عظام اس فقیر حقیر کی درد بھری آواز سن کر  
 بے دینی اور لامذہبی کے فسادِ عظیم کو متفق علیہ ہو کر روکیں . . . . .

حضرت شیخ الحدیث قدس سرہ کا اپنے معاصرین علماء و مشائخ کرام سے گہرے روابط  
 اور حسن سلوک کے متعدد واقعات ہیں۔ اختصار کے پیش نظر صرف ایک واقعہ ملاحظہ ہو:  
 جامع مسجد نزد گھنٹہ گھر کے ہمسایگان نے جلسہ کا پروگرام بنایا۔ جلسہ کے مقرر کے  
 انتخاب کے لیے ایک میٹنگ جامعہ رضویہ میں بلانی گئی۔ بہت سے علماء کرام کا نام سامنے  
 آیا، لیکن حضرت شیخ الحدیث قدس سرہ نے اس علمی محاذ پر تقریر کرنے کے لیے غزالی دوراں حضرت

لہ ہفت روزہ الفقہ امرتسر، مجریہ ۲۳ رجب المرجب ۱۳۵۲ھ، ۲۱ اکتوبر ۱۹۳۵ء، ص ۱۱ تا ۱۳

علامہ سید احمد سعید کاظمی صاحب علیہ الرحمہ کا نام تجویز کیا۔ آپ نے علامہ کاظمی صاحب کا تعارف ایسے پیارے انداز میں کرایا جسے سن کر نہ صرف حاضرین آپ کی تقریر سننے کے شائق ہوئے، بلکہ زیارت کے مشاق نظر آنے لگے۔

وقت مقررہ پر علامہ کاظمی صاحب تشریف لائے حضرت صلح انہیں اپنے کمرے کی اپنی نشست گاہ تک لے گئے۔ دونوں حضرات کی اس وقت ایک دوسرے سے عقیدت و محبت بلکہ نیاز مندی قابل دید تھی۔ حاضرین نے مشاہدہ کیا کہ نشست گاہ کا درمیانی حصہ دونوں حضرات کی نشست کے لیے ترس گیا۔ اس کے دونوں کناروں پر دونوں نورانی وجود تشریف فرما تھے، جیسے بڑی شخصیات ایک دوسرے کے اعزاز میں عموماً کرتی ہیں۔ یہ حضرت علامہ سید احمد سعید کاظمی، ترکی ٹوپی استعمال فرمایا کرتے تھے۔ اس موقع پر جب آپ لائل پور، حضرت شیخ الحدیث علیہ الرحمہ کی دعوت پر تشریف لائے۔ آپ نے انہیں دستار پیش کی تاکہ اسے باندھ کر تقریر فرمائیں۔ ازاں بعد حضرت علامہ کاظمی نے دستار کو اپنے لباس میں شامل کر لیا۔ ۲

آئندہ صفحات میں ان مقتدر علماء کرام اور مشائخ عظام کے اسماء کا تذکرہ کیا جا رہا ہے، جن کو حضرت شیخ الحدیث قدس سرہ سے روحانی اور علمی تعلق رہا۔ ان میں اکثر حضرات کا ذکر خیر اس کتاب کے متعدد مقامات پر موجود ہے۔ ان حضرات کے سوانح اختصار کے پیش نظر شامل نہیں کیے جا رہے۔ کتاب ہذا کے علاوہ درج ذیل ماخذ بھی اس فہرست کی ترتیب میں معاون بنے:

(۱) اکابر علماء و مشائخ کے بیانات اور قلمی یادداشتیں

(۲) ہفت روزہ الفقہیہ، امرتسر۔ ۱۹۳۴ء تا ۱۹۳۶ء اور ۱۹۴۰ء تا ۱۹۴۶ء

کی فائلیں۔

۱۔ قلمی یادداشت مولانا ابوصالح فیض احمد اویسی، بہاول پوری  
۲۔ ایضاً،



(۳) اخبار دیدہ سکندری، رامپور۔ ۱۹۴۶ء تا ۱۹۴۸ء کی فائلیں۔

(۴) ماہنامہ نوری کرن، بریلی، سال ۱۹۶۲ء اور ۱۹۶۳ء کے شمارے۔

(۵) ہفت روزہ (اب ماہنامہ) رضائے مصطفیٰ، گوجرانوالہ

۱۹۵۸ء تا ۱۹۶۳ء کی فائلیں

(۶) مناظرہ بریلی کی مفصل روداد، مرتبہ مولانا محمد حامد فقیہ شافعی

(۷) تذکرہ علماء اہل سنت - مرتبہ مولانا محمود احمد قادری کانپوری

(۸) تذکرہ اکابر اہل سنت - مرتبہ مولانا محمد عبدالحکیم شرف قادری

(۹) خطوط اکابر بنام حضرت شیخ الحدیث قدس سرہ، مخزنہ کتب خانہ حضرت شیخ الحدیث

(۱۰) خطوط حضرت شیخ الحدیث قدس سرہ بنام اکابر اہل سنت، مملوکہ فقیر قادری عفی عنہ

(۱۱) مشاہدات مؤلف اور اوراقِ بذا، فقیر قادری عفی عنہ



— حضرت دیوان سید آل رسول علی خاں سجادہ نشین سلطان الہند خواجہ غریب نواز اجمیر حال گودھا

— حضرت مولانا ابوالبرکات سید احمد قادری، شیخ الحدیث حزب الاحناف، لاہور

متولد: ۱۳۱۹ھ / ۱۹۰۱ء متوفی: ۱۳۹۸ھ / ۱۹۷۸ء

— حضرت مولانا سید اولاد رسول فخر العالم محمد مارہروی (بھارت)

متولد: ۱۳۰۹ھ / ۱۸۸۱ء متوفی: ۱۳۷۲ھ / ۱۹۵۱ء

— حضرت مولانا سید آل مصطفیٰ اولاد حیدر مارہروی (بھارت)

متولد: ۱۳۳۸ھ / ۱۹۲۰ء

— حضرت مولانا مفتی محمد ابراہیم فریدی سمستی پوری (بھارت) صدر مدرس شمس العلوم بدایوں

ناظم سنی کانفرنس ضلع بدایوں۔

متولد: ۱۳۲۸ھ / ۱۹۱۰ء

— حضرت مولانا سید احمد سعید کاظمی، شیخ الحدیث انوار العلوم، ملتان،  
ناظم جمعیت علماء پاکستان و صدر جماعت اہل سنت (پاکستان)

متولد: ۱۳۳۲ھ / ۱۹۱۳ء متوفی: ۱۴۰۶ھ / ۱۹۸۶ء

— حضرت مولانا محمد ابراہیم رضا بنیرہ امام احمد رضا بریلوی، جانشین حجۃ الاسلام مولانا حامد رضا بریلوی

متولد: ۱۳۲۵ھ / ۱۹۰۴ء متوفی: ۱۳۸۵ھ / ۱۹۶۵ء

— حضرت مولانا مفتی احمد یار خاں بدایونی، گجراتی، شیخ الحدیث و تفسیر جامعہ غوثیہ، گجرات

متولد: ۱۳۲۴ھ / ۱۹۰۶ء متوفی: ۱۳۹۱ھ / ۱۹۷۱ء

— حضرت پیر طریقت مولانا سید اختر حسین زب آستانہ علی پور سیداں ضلع سیالکوٹ

— حضرت مولانا مفتی محمد اعجاز ولی بریلوی، صدر جمعیت علماء پاکستان، صوبہ پنجاب

متولد: ۱۳۳۲ھ / ۱۹۱۴ء متوفی: ۱۳۹۳ھ / ۱۹۷۳ء

— حضرت پیر امین الحسنات، مائٹی شریف، ضلع پٹا اور

متولد: ۱۳۴۱ھ / ۱۹۲۳ء متوفی: ۱۳۷۹ھ / ۱۹۶۰ء

— حضرت مولانا قاری احمد حسین فیروز پوری، گجراتی، خطیب جامع مسجد عید گاہ، گجرات

متولد: ۱۳۳۳ھ / ۱۹۱۴ء متوفی: ۱۳۷۹ھ / ۱۹۶۰ء

— حضرت مولانا مفتی محمد امجد علی خاں گیاوی (بھارت) مفتی دارالعلوم انوار العلوم، ملتان

متولد: ۱۳۰۱ھ / ۱۸۸۳ء متوفی: ۱۳۷۳ھ / ۱۹۶۴ء

— حضرت مولانا سید ایوب علی رضوی، بریلوی، پیش کار امام احمد رضا بریلوی

متولد: متوفی: ۱۳۹۰ھ / ۱۹۷۰ء

— حضرت مولانا ابراہیم خٹنی بخاری، مدنی

— حضرت مولانا ابوبکر، مدنی

— حضرت مولانا انوار الحق، پیلی بھیتی (بھارت)

حضرت مولانا سید محمد اسماعیل چٹوڑی (بھارت)

— حضرت مولانا ابرار حسین صدیقی بریلوی

— حضرت مولانا احسان الحق مراد آبادی

— حضرت مولانا عبدالباقی بریلوی الحق جبل پوری، خلیفہ امام احمد رضا بریلوی

متولد: ۱۳۱۰ھ / ۱۸۸۱ء متوفی:

— حضرت مولانا مفتی تقدس علی خاں رضوی، سابق مہتمم جامعہ رضویہ منظر اسلام، بریلی،  
حال شیخ الجامعہ جامعہ راشدیہ پیرجوگوٹھ، ضلع خیرپور (سندھ)، آتالیق پیرپاگاہ

متولد: ۱۳۲۵ھ / ۱۹۰۴ء

— امیر ملت حضرت پیر سید جماعت علی شاہ، محدث علی پوری

متولد: ۱۲۵۴ھ / ۱۹۴۱ء متوفی: ۱۳۷۰ھ / ۱۹۵۱ء

— مجاہد ملت فاضل حبیل حضرت میاں جمیل احمد شر قپوری

— حضرت مولانا صیب الرحمن کانپوری

متولد: ۱۲۹۲ھ / متوفی: ۱۳۶۶ھ / ۱۹۴۴ء

— حضرت مولانا صیب الرحمن دھام نگری، صدر مدرس مدرسہ سبحانیہ الہ آباد

متولد: متوفی:

— حضرت صوفی باصفا ڈاکٹر پیر صیب الرحمن برقی، فاضل فرنی محل، فاضل دیوبند،

فاضل مصر، پی۔ ایچ۔ ڈی

متولد: متوفی: ۱۳۸۷ھ / ۱۹۶۸ء

— شیخ الاسلام حضرت خواجہ محمد حسن جان سرسبندی، فاروقی مجددی، سندھ

متولد: ۱۲۷۸ھ / ۱۸۶۲ء متوفی: ۱۳۶۵ھ / ۱۹۴۶ء

— حضرت شہیر پیشہ اہل سنت مولانا حشمت علی لکھنوی

متولد: متوفی: ۱۳۸۱ھ / ۱۹۶۰ء

— حضرت پیر سید حمید حسین شاہ علی پوری، مؤلف تذکرہ شہر جماعت

متولد: متوفی:

— حضرت مولانا حافظ حمید الدین، کوٹ نجیب اللہ ضلع ہزارہ، خلیفہ پیر سید مہر علی شاہ گولڑوی

متولد: متوفی:

— سید الحدیثین حضرت مولانا سید دیدار علی الوری، شیخ الحدیث دارالعلوم حزب الاحناف لاہور

متولد: ۱۲۷۳ھ / ۱۸۵۶ء متوفی: ۱۳۵۴ھ / ۱۹۳۵ء

— ایمن شریعت حضرت مولانا شاہ رفاقت حسین سرپرست مدرسہ احسن المدارس قدیم کانپور

متولد: ۱۳۱۷ھ / ۱۹۰۰ء

— شمس العلماء حضرت مولانا رحم علی مظفر نگر، صدر مدرس منتظر اسلام، بریلی،

خلیفہ امام احمد رضا بریلوی قدس سرہ

متولد: متوفی: ۱۳۶۳ھ / ۱۹۴۴ء

— سراج الفقہاء حضرت مولانا سراج احمد خانپوری، مفتی سراج العلوم خانپور، ضلع رحیم یار خان

متولد: ۱۳۰۳ھ / ۱۸۸۶ء متوفی: ۱۳۹۲ھ / ۱۹۷۲ء

— حضرت مولانا سلیمان بھاگل پوری، مدرس مدرسہ اہل سنت، مراد آباد

— حضرت مولانا سلامت اللہ دہلوی

— حضرت مولانا سلیم الدین، قاضی شہر جونپوری

— حضرت مولانا سردار علی، مدرس منتظر اسلام، بریلی

— شرف العرفاء حضرت مولانا محمد شرف الدین، سمی دیو سہرام (بھارت)

متولد: ۱۲۸۳ھ / متوفی: ۱۳۶۲ھ / ۱۹۴۳ء

— فخر المدرسین حضرت مولانا قاضی شمس الدین جونپوری، مدرس منظر اسلام، بریلی

— زین العلم حضرت مولانا شمس الدین اعظمی (بھارت)

— حضرت پیر سید محمد صدر الدین جیلانی، مستد آراء حضرت موسیٰ پاک شہید، ملتان

— قدوة الفضلاء حضرت مولانا مفتی صاحب دادخان، قاضی القضاة علاقہ قلات،

شیخ الجامعہ جامعہ راشدیہ پیر جو گوٹھ (سندھ)

متولد: ۱۳۱۶ھ / ۱۸۹۸ء متوفی: ۱۳۸۵ھ / ۱۹۶۵ء

— بقیۃ السلف حضرت مولانا صبغت اللہ فرنی محلی

— قطب مدینہ حضرت مولانا ضیاء الدین احمد مدنی، مدینہ منورہ، خلیفہ امام احمد رضا بریلوی

متولد: ۱۲۹۴ھ / متوفی: ۱۴۰۲ھ / ۱۹۸۲ء

— حضرت مولانا صفی الدین، مدرس بنارس (بھارت)

— شیخ المشائخ حضرت پیر سید طاہر علامہ الدین جیلانی قادری، مقیم کوتلہ

— ملک العلماء حضرت مولانا ظفر الدین بہاری، خلیفہ امام احمد رضا بریلوی

متولد: ۱۳۰۳ھ / متوفی: ۱۳۸۲ھ / ۱۹۶۲ء

— رئیس المجاہدین حضرت مولانا ظہور الحسن درس، ناظم سنی کانفرنس، کراچی

— حضرت مولانا ظہور الاسلام، مدرس بنارس

— ضیغم اسلام حضرت مولانا محمد عارف اللہ قادری میرٹھی، خطیب مرکزی جامع مسجد اولینڈی

متولد: ۱۳۲۷ھ / ۱۹۰۹ء متوفی:

— فخر العلماء حضرت مولانا ابوالنصر محمد عابد محدث رامپوری

— شیخ المشائخ حضرت مولانا شاہ عبدالباری فرنی محلی

متولد: ۱۲۹۵ھ / متوفی: ۱۳۴۴ھ / ۱۹۲۶ء

— فخر دودمان غوثیہ پیر سید عبدالقادر جیلانی، سفیر عراق متعینہ پاکستان و سیلون

— فخر المشائخ حضرت خواجہ محمد عبدالرحمن بھرنی، ضلع سکھر

متولد: ۱۳۱۰ھ / ۱۸۹۲ء متوفی: ۱۳۸۰ھ / ۱۹۶۰ء

— شیخ القرآن حضرت مولانا ابوالحق محمد عبدالغفور بزاروی، صدر جمعیت علماء پاکستان

متولد: ۱۳۲۸ھ / ۱۹۱۰ء متوفی: ۱۳۹۰ھ / ۱۹۷۰ء

— استاذ الافاضل حضرت مولانا مفتی عبدالحفیظ حقانی، خطیب آگرہ، شیخ الحدیث انوار العلوم ملتان

متولد: ۱۳۱۸ھ / ۱۹۰۰ء متوفی: ۱۳۷۷ھ / ۱۹۵۸ء

— حضرت مولانا مفتی ابوالرشید محمد عبدالعزیز، مزنگ لاہور

متولد: ۱۳۳۷ھ / ۱۹۱۸ء متوفی: ۱۳۸۳ھ / ۱۹۶۳ء

— مبلغ اسلام حضرت مولانا شاہ عبدالعلیم صدیقی میرٹھی، خلیفہ امام احمد رضا بریلوی

متولد: ۱۳۱۰ھ / ۱۸۹۲ء متوفی: ۱۳۷۷ھ / ۱۹۵۷ء

— مجاہد ملت حضرت مولانا شاہ محمد عبدالحامد بدایونی، صدر جمعیت العلماء پاکستان

متولد: ۱۳۱۸ھ / ۱۹۰۰ء متوفی: ۱۳۹۰ھ / ۱۹۷۰ء

— بدرالطریق حضرت مولانا عبدالعزیز خان، محدث بریلوی بجنوری، خلیفہ امام احمد رضا

متولد: متوفی: ۱۳۶۹ھ /

— حافظ الحدیث حضرت مولانا عبدالعزیز محدث، جامعہ اشرفیہ، مبارک پور اعظم گڑھ

متولد: ۱۳۱۲ھ /

— حضرت مولانا عبدالرحمن اعظمی، جے پوری

— حضرت مولانا عبدالحق، پبلی بھیتی

— زبدۃ الکاملین حضرت خواجہ عبدالکبیریم چاچڑاں، ضلع بہاول پور

— حضرت مولانا محمد عبداللہ سندھی

— حضرت مولانا عبدالواحد، خطیب خانپور

— حضرت مولانا سید عبدالقادر زاندری

— حضرت مولانا عبدالغنی، کانپوری

— حضرت مولانا شاہ عبدالرشید، زیب سجادہ، بنارس

— مجاہد ملت حضرت مولانا شاہ عبدالسلام، باندوی

— فاضل حلیل حضرت مولانا علامہ عبدالمصطفیٰ ازہری، ایم این اے

شیخ الحدیث دارالعلوم امجدیہ، کراچی

متولدہ: ۱۳۷۷ھ / ۱۹۱۸ء

— بقیۃ السلف مولانا مفتی عزیز احمد قادری، بدایونی، خطیب عید گاہ، گڑھی شاہو، لاہور

متولدہ: ۱۳۱۹ھ / ۱۹۰۰ء

— استاذ العلماء حضرت علامہ مولانا عطا محمد بندیلوی شیخ الجامعہ دارالعلوم مظہریہ امدادیہ بندیاں (خوشاب)

متولدہ: ۱۳۳۷ھ / ۱۹۱۸ء

— زین العرفا حضرت مولانا علاء الدین مدنی، مدینہ منورہ

— سلطان المشائخ حضرت سید علی حسین وکیل جاوڑ، سرپرست دارالعلوم مجینیہ عثمانیہ اجمیر

— شیخ العصر حضرت میاں علی محمد، بستی شریف، پاک پتن

متولدہ: ۱۲۹۹ھ / ۱۸۸۱ء

متوفی: ۱۳۹۵ھ / ۱۹۷۵ء

— فخر المشائخ حضرت شاہ علی حسین اشرفی، کچھو چھوی

متولدہ: ۱۲۶۶ھ /

متوفی: ۱۳۵۵ھ / ۱۹۳۶ء

— عزیز المشائخ حضرت مولانا سید علی حسین نقشبندی، علی پور سیدان، ضلع سیالکوٹ

— تاج العلماء حضرت مولانا مفتی محمد نعیمی، نائب ناظم سنی کانفرنس

خطیب جامع مسجد آرام باغ، کراچی

متولدہ: ۱۳۱۱ھ / ۱۸۹۳ء

متوفی: ۱۳۸۵ھ / ۱۹۶۶ء

— مناظر اسلام حضرت مولانا محمد عمر اچھروی، لاہور

متولد: ۱۹۰۲ء / متوفی: ۱۳۹۱ھ / ۱۹۷۱ء

— قدوة السالکین حضرت مولانا عبدالحلیم، سجادہ نشین صدیقیہ، شہدادکوٹ (سندھ)

— مجد العلماء حضرت مولانا عنایت محمد خان غوری فیروزپوری، خلیفہ حجۃ الاسلام مولانا حامد رضا بریلوی

— مناظر اہل سنت حضرت مولانا عنایت اللہ، سانگلہ بل ضلع شیخوپورہ

متولد: ۱۳۳۸ھ / ۱۹۱۹ء

— عزیز العلماء حضرت میاں غلام اللہ شرقپوری، زیب آستانہ شرقپور، ضلع شیخوپورہ

متولد: ۱۳۰۹ھ / ۱۸۹۱ء / متوفی: ۱۳۷۷ھ / ۱۹۵۷ء

— حضرت مولانا مفتی غلام جان ہزاروی، مدرس منظر اسلام، بریلی و جامعہ نعمانیہ، لاہور

خلیفہ امام احمد رضا بریلوی قدس سرہ

متولد: ۱۳۱۶ھ / ۱۸۹۶ء / متوفی: ۱۳۷۹ھ / ۱۹۵۷ء

— حضرت مولانا علامہ غلام رسول، بہاول پوری

— وحید العصر حضرت مولانا غلام جیلانی میرٹھی، مدرس اندرکوٹ میرٹھ، مصنف بشیر القاری وغیرہ

متولد: ۱۳۱۷ھ / ۱۹۰۰ء

— استاذ العلماء حضرت مولانا غلام جیلانی اعظمی، صدر المدرسین دارالعلوم فیض الرسول براون ضلع بستی

متولد: ۱۳۲۰ھ / ۱۹۰۲ء

— استاذ العلماء حضرت مولانا غلام جہانیاں، ڈیرہ غازی خان

— صدر المشائخ حضرت مولانا فضل عثمان مجددی، ملاشور بازار، لاہور

متولد: ۱۳۱۹ھ / ۱۹۰۱ء / متوفی: ۱۳۹۳ھ / ۱۹۷۳ء

— امام المدرسین حضرت مولانا فضل حق رامپوری، پرنسپل مدرسہ عالیہ لکھنؤ

متولد: ۱۲۷۸ھ / متوفی: ۱۳۵۹ھ / ۱۹۴۰ء



— رئیس المتکلمین حضرت مولانا سید فیض الحسن، زیب آستانہ آلومہار، ضلع سیالکوٹ  
متولدہ: متوفی:

— عمدۃ الاصفیاء حضرت مولانا پیر فقیر حسین، راوڑ والی، ضلع گورداسپور

— حضرت مولانا فضل الرحمن مدنی، خلف قطب مدینہ مولانا ضیاء الدین مدنی، مدینہ منورہ

— استاذ العلماء حضرت مولانا محمد قدیر بخش، بدایونی، صدر مدرس تعلیم الاسلام، جسے پورہ، کراچی

متولدہ: ۱۳۰۴ھ / ۱۸۸۹ء متوفی: ۱۳۷۶ھ / ۱۹۵۶ء

— مناظر جلیل حضرت مولانا حکیم محمد قطب الدین جھنگوی

متولدہ: متوفی: ۱۳۷۹ھ / ۱۹۵۹ء

— شیخ الاسلام حضرت خواجہ محمد قمر الدین سیالوی، زیب آستانہ سیال شریف ضلع سرگودھا

متولدہ: ۱۳۲۴ھ / ۱۹۰۶ء متوفی: ۱۴۰۱ھ / ۱۹۸۱ء

— استاذ الاساتذہ حضرت مولانا علامہ محبت النبی، بھونئی، ضلع کیمبل پور

متولدہ: ۱۳۱۴ھ / ۱۸۹۶ء متوفی: ۱۳۹۶ھ / ۱۹۷۶ء

— مجاہد ملت حضرت مولانا علامہ ابوالحسنات سید محمد احمد قادری، صدر جمعیت علماء پاکستان

امیر مرکزی دارالعلوم حزب الاحناف، لاہور

متولدہ: ۱۳۱۴ھ / ۱۸۹۶ء متوفی: ۱۳۸۰ھ / ۱۹۶۱ء

— سراج الملت حضرت پیر سید محمد حسین، زیب آستانہ علی پور ضلع سیالکوٹ

متولدہ: ۱۲۹۸ھ / ۱۹۷۸ء متوفی: ۱۳۸۱ھ / ۱۹۶۱ء

— فقیہ اعظم مولانا ابو یوسف محمد شریف کوٹلی لوہاراں، ضلع سیالکوٹ، خلیفہ امام احمد رضا بریلوی

متولدہ: متوفی: ۱۹۵۱ء /

— مفتی اعظم حضرت مولانا مفتی مظہر اللہ، امام شاہی مسجد فتح پوری، دہلی

متولدہ: ۱۳۰۳ھ / ۱۸۸۶ء متوفی: ۱۳۸۶ھ / ۱۹۶۶ء

— سبحان الہند وحید العصر حضرت مولانا سید محمد محدث کچھو چھو می، صدر عمومی آل انڈیا سنی کانفرنس،  
صدر اعلیٰ جماعت رضائے مصطفیٰ، بریلی

متولد: ۱۳۱۱ھ / متوفی: ۱۳۸۳ھ / ۱۹۶۳ء

— عارف ربانی حضرت مولانا سید محمد معصوم نوری، زیب آستانہ چک سادہ ضلع گجرات

متولد: ۱۸۹۸ء / متوفی: ۱۳۸۸ھ / ۱۹۶۹ء

— زعیم اہل سنت حضرت مولانا محبوب علی خاں لکھنوی، خطیب بمبئی

متولد: ۱۳۸۵ھ / ۱۹۶۵ء

— عمدۃ المحدثین حضرت مولانا سید محمد خلیل احمد کاظمی، محدث امرہی

— قدوة السالکین حضرت پیر سید محمد نواز، مسو شاہ، ضلع مظفر گڑھ

— بقیۃ السلف حضرت مولانا قاری مصلح الدین، منظر اسلام، بریلی

— عمدۃ العلماء حضرت مولانا سید محمد عبدالرب قادری، جبل پوری

— زین المدرسین حضرت مولانا سید محمد عبد المسعود قادری، جبل پوری

— بقیۃ السلف حضرت مولانا محمد سعید شبلی فیروز پوری، خطیب دربار پاک پتن

— زعیم ملت حضرت پیر محمد شفیع نقشبندی، چورہ شریف، ضلع کیمبل پور

— زبدۃ العرفاء حضرت مولانا پیر محمد اکبر علی نقشبندی، پاک پتن

— لسان الحسان حضرت مولانا محمد یعقوب حسین ضیاء القادری، ناظم سنی کانفرنس بدایوں، کراچی

متولد: ۱۳۰۰ھ / ۱۸۸۳ء / متوفی: ۱۳۹۰ھ / ۱۹۷۰ء

— فخر العلماء حضرت مولانا قاری محبوب رضا قدسی، کراچی

— عمدۃ الفقہاء حضرت مولانا محمد مظفر احمد صدیقی قادری بدایوںی

جامعہ مظفریہ قصبہ داتا گنج، ضلع بدایوں، بہارت

— خطیب ملت حضرت مولانا محمد یوسف، سیالکوٹ

— فخر المحدثین حضرت مولانا مفتی محمد محمود الوری، حیدرآباد

متولد: ۱۳۲۲ھ / ۱۹۰۴ء

— اُستاد العلماء حضرت مولانا محمد مہر الدین جماعتی، لاہور

متولد: ۱۳۱۹ھ / ۱۹۰۱ء

— عمدۃ السالکین حضرت مولانا حافظ محمد مظہر الدین رمداسی، گورداسپوری، راولپنڈی

متولد: ۱۳۳۲ھ / ۱۹۱۴ء متوفی:

— خطیب ملت حضرت مولانا ابوالنور محمد ششیر، مدیر ماہنامہ باہ طیبہ، کوٹلی لوہاران، ضلع سیالکوٹ

متولد:

— حضرت مولانا محمد محسن فقہ شافعی، بھمبری، کراچی

— حضرت مولانا محمد یوسف فقہ شافعی، بمبئی

— حضرت مولانا منسوب احمد، شاہ جہان پوری

— حضرت مولانا محمد حسین رمز مدنی، مدینہ طیبہ

— قدوة الواعظین حضرت مولانا محمد مطیع الرضا، خطیب لال کھڑتی، راولپنڈی

متولد: متوفی: ۱۳۹۹ھ / ۱۹۷۹ء

— مجاہد اسلام حضرت مولانا محبت الدین، الہ آباد (بھارت)

— حضرت مولانا محمد حسین قادری، بنارس

— زین العرفاء حضرت مولانا سید محمد میاں آل رسول، ماربرہ مقدسہ (بھارت)

— شیخ طریقت حضرت مولانا الحاج پیر محمد سعید قادری، جلال پور، پیر والا

متولد: ۱۲۷۶ھ / ۱۸۹۰ء متوفی: ۱۳۸۲ھ / ۱۹۶۲ء

— مفسر قرآن حضرت مولانا نبی بخش حلوانی، مصنف تفسیر نبوی

متولد: ۱۲۷۱ھ / ۱۸۶۰ء متوفی: ۱۳۶۵ھ / ۱۹۴۵ء

— فخر العلماء حضرت مولانا نظام الدین، بدایونی

— عمدۃ العلماء حضرت مولانا نعمت اللہ، بنارس

— صدر الافاضل حضرت مولانا سید محمد نعیم الدین مراد آبادی، بانی جامعہ نعیمیہ، مراد آباد

متولد: ۱۳۰۰ھ / متوفی: ۱۳۶۷ھ / ۱۹۴۸ء

— سراج السالکین حضرت سید نور الحسن بخاری، کیلیانوالہ، ضلع گوجرانوالہ

متولد: ۱۳۰۶ھ / ۱۸۸۹ء / متوفی: ۱۳۷۲ھ / ۱۹۵۲ء

— فقیہ اعظم حضرت مولانا ابوالخیر محمد نور اللہ نعیمی، محدث بصیر پوری، ضلع ساہیوال

متولد: ۱۳۳۲ھ / ۱۹۱۴ء

— فتوۃ العلماء حضرت مولانا وسیع احمد، سہرام بہار

— عارف ربانی حضرت مولانا سید ولایت علی شاہ، نقشبندی، گجرات

متولد: متوفی: ۱۳۹۱ھ / ۱۹۷۱ء

— زینت المدرسین حضرت مولانا ولی الثبی، بیگی، ضلع مردان

متولد: ۱۳۳۵ھ / ۱۹۱۶ء

— مجاہد ملت حضرت مولانا ہاشم میاں، قرنجی محلی

— خطیب العصر حضرت مولانا یار محمد سریدی، گڑھی اختیارخان

# تاثرات

شیخ بشیر احمد، صدر مرچنٹ ایسوسی ایشن، فیصل آباد

سیکرٹری انجمن اسلامیہ، فیصل آباد

صدر انجمن اہل سنت (تعلیمی)، فیصل آباد

نائب متولی جامع مسجد کچہری بازار فیصل آباد

نے، ۱۲ جمادی الاولیٰ ۱۴۰۶ھ / ۲۹ جنوری ۱۹۸۶ء کو حضرت

شیخ الحدیث قدس سرہ سے متعلق جو تاثرات اور معلومات بیان فرمائے۔ انہی کے الفاظ میں ملاحظہ فرمائیں،

۱۹۲۶ء سے ۱۹۳۲ء کے درمیان حضرت شاہ سراج الحق قدس سرہ جامع مسجد

کچہری بازار تشریف لائے۔ جامع مسجد کچہری بازار میں پہلے مولانا فیض محمد بھیروی خطیب تھے۔

ان کے وصال کے بعد مولوی محمد یونس خطیب بنے۔ ابتداً مولوی محمد یونس کی موجودگی میں اسی مسجد

میں محافل میلاد منعقد ہوتی تھیں۔ قیام پاکستان سے پہلے یہی مولوی محمد یونس مشہور بارگاہ مکان شریف

(مشرقی پنجاب، انڈیا) اور شرقپور شریف ضلع شیخوپورہ) بھی جاتے۔ حضرت میاں شیر محمد شرقپوری

علیہ الرحمہ بھی یہاں تشریف لائے۔ اس وقت پورا شہر اعتقادی جنگ سے پاک تھا۔

قیام پاکستان کے بعد مولوی محمد یونس (دیوبندی) کے اصلی عقائد میں اظہار آگیا یا ان

کے سابقہ عقائد میں تبدیلی آگئی۔ انہوں نے دیوبندی عقائد کی تبلیغ شروع کر دی۔ جامع مسجد

کچہری بازار میں سنیت کے اظہار اور نعت خوانی کا دروازہ بند کر دیا گیا۔ سننی عقائد کے مسلمانوں

کو علماء دیوبند سے مایوسی شروع ہو گئی۔ سننیوں نے پھر صابری مسجد ڈگلس پورہ، قادری مسجد سنت پورہ،

مسجد تحصیل والی، مسجد جہال خانوانہ وغیرہ میں نعت خوانی کا سلسلہ شروع کر دیا۔

حضرت مولانا محمد سردار احمد رحمۃ اللہ علیہ ۱۹۲۹ء میں لاکل پور تشریف لائے۔ حافظ واحد بخش مرحوم، چوہدری عزیز دین، چوہدری مختار احمد انور، خان محمد عمر خاں، میں اور دیگر مقتدر سنی حضرات نے مولانا کی تشریف آوری پر مسرت کا اظہار کیا۔ میں چونکہ لاکل پور شہر کا مسلم لیگ کا صدر تھا۔ مہاجرین کی آباد کاری میں میرا گہرا حصہ تھا۔ نیم سرکاری بھی اور عوامی بھی۔

میں نے حضرت مولانا محمد سردار احمد رحمۃ اللہ علیہ سے عرض کی کہ آپ جامع مسجد کچہری بازار میں جمعہ پڑھائیں۔ آپ نے فرمایا: میں کسی خالی جگہ قیام کروں گا، وہیں کام کروں گا اور جمعہ پڑھاؤں گا۔ چنانچہ دربار حضرت لسوڑی شاہ کے مشرقی کونے میں ایک مسجد زیر تعمیر تھی۔ اس میں حضرت صاحب نے ڈیرہ لگایا۔ حافظ واحد بخش اور دیگر اہل محلہ نے آپ کی آمد کو غنیمت جانا۔ احباب اہل سنت نے آپ کے قریب ہو کر محسوس کیا کہ آپ کے ارشادات سے سکون قلب اور حضوری حضور حاصل ہوتی ہے۔ اس زیر تعمیر مسجد میں تو کلاً علی اللہ جمعہ شروع کر دیا گیا۔ چونکہ یہ مسجد زیر تعمیر تھی، اس لیے اس کی تکمیل اور وہاں نماز جمعہ شروع کرنے کے لیے کسی اجازت کی ضرورت نہ تھی۔ مسجد میں آنے سے پہلے مسجد کی انتظامیہ اور اہل محلہ نے حضرت صاحب کے لیے رضامندی ظاہر کر دی۔

تشنگانِ حبیب رسول صلی اللہ علیہ وسلم نے بسرعت حضرت مولانا کی زبان فیض ترجمان کے ساتھ تعلق پیدا کر لیا اور کثیر تعداد میں وہاں حاضری شروع ہو گئی۔ تین چار سال بعد جاتے تنگ است و مردانِ بسیار کی کیفیت پیدا ہو گئی، چنانچہ میونسپل کمیٹی سے گول باغ کے مغربی حصہ میں نماز جمعہ ادا کرنے اور عارضی طور پر شیڈ بنانے کی اجازت حاصل کر لی گئی۔ حضرت مولانا نے شروع ہی میں احباب کو بلا کر واضح کر دیا کہ میری خدمات دینیہ اللہ ہوں گی۔ فرمایا: ”درویش کا رزاق خدا ہوتا ہے، میں حق الخدمت قبول نہیں کروں گا۔“

۱۹۵۵ء میں سنی رضوی جامع مسجد کے لیے باقاعدہ اجازت حاصل کر لی گئی۔ میں اس

وقت چیرمین میونسپل کمیٹی تھا۔ تمام اجازتیں باضابطہ متفقہ طور پر منظور ہوتیں۔  
 دوسری طرف اہل اختلاف نے یہ ترقی محسوس کی۔ انہوں نے اپنی صفوں میں اتحاد  
 پیدا کر لیا۔ اب ان کی تمام تر توانائی حضرت مولانا کی مخالفت میں صرف ہونے لگی اور سبک مقامات  
 گھنٹہ گھر، کارخانہ بازار وغیرہ میں محافل میلاد کے انعقاد کے خلاف کارروائی کرنے سے  
 گریز نہ کیا۔

مرکز اہل سنت جامعہ رضویہ اور حضرت صاحب کے خلاف بیان بازی شروع کر دی  
 انہوں نے آپ کے خلاف شکایات بھی درج کرائیں۔ اسی بنیاد پر ہارٹڈ انگریزی ڈی۔ سی  
 نے شاہی مسجد کا معائنہ کیا۔ تعلیم و تدریس کو جاری اور حضرت مولانا کا وقار دیکھ کر بہت متاثر  
 ہوا۔ وہیں کہنے لگا کہ میں اس پلاٹ کی اجازت دے دوں گا۔ اس طرح جامعہ رضویہ کے  
 لیے اراضی حاصل ہو گئی۔

حضرت مولانا ساف سٹھرے انداز اور قانونی طریقہ کے مطابق کام کرنے کو بہت پسند  
 کرتے اور ہمیشہ قانون کا احترام کرتے، لیکن جہاں کہیں خدا اور رسول کے واضح احکام کے  
 خلاف کوئی مجاز افسر یا سرکاری ایجنسی غلط احکام صادر کرتی، تو اس کے مقابلہ میں آپ فرما  
 الہی، سنت رسول اور فقہ و شریعت کے مطابق عمل کرتے۔ مثلاً چاند کے متعلق آپ کا موقف  
 ہمیشہ وہی رہا جو خدا اور رسول کا فرمودہ ہے۔

جامعہ رضویہ کا قیام و حقیقت علم و ہدایت کا چشمہ ہے، جو آب و تاب سے جاری ہوا  
 اور ہے۔ اس مرکز ہدایت سے علماء فارغ ہو کر نکلتے ہیں، جن کا اندرون ملک اور بیرون ملک  
 ایک خاص مقام ہے۔

آپ کے جنازہ کا جلوس لائل پور کی تاریخ میں منعقد تھا۔ احباب اور عقیدت مندوں کا  
 ایک سمندر تھا۔ اس میں اعتقادی اختلاف رکھنے والے بھی شامل تھے۔ آپ کا مزار اقدس  
 آج بھی طالبان حق کے لیے منبع فیض کی حیثیت رکھتا ہے۔

حضرت مولانا کی پوری زندگی امانت و دیانت سے گزری۔ لیکن دین، حساب و کتاب کے ضمن میں آپ کا کردار ہر قسم کے شک و شبہ سے بالاتر ہے۔ آپ کے پاس طالبانِ حق، کالج کے طلباء، اساتذہ، وکلار، دانشور اور عامۃ الناس، غرضیکہ ہر حیثیت کے لوگ حاضر ہو کر مسائل میں اپنی تسکین حاصل کرتے اور تسلی بخش جواب پاتے۔

ایک مرتبہ ایک تعلیم یافتہ طبقہ حاضر ہوا۔ انہوں نے آپ سے سوال کیا کہ قیام کی حالت میں تو اللہ تعالیٰ کی عبادت کی جاتی ہے جیسے نماز۔ اور صلوٰۃ و سلام کی محفل میں اگر قیام کیا جائے تو یہ عبادتِ الہیہ سے مشابہ ہو جائے گا۔ اس سے معلوم ہوتا ہے کہ صلوٰۃ و سلام میں قیام ناجائز ٹھہرا۔ آپ نے اس کا جواب یوں دیا کہ تمام اعمال نیت پر موقوف ہیں۔ اگر دیوار پر کلام مجید رکھا ہو تو قاری اُس کو لینے کے لیے قیام کرتا ہے، اور وہاں دیوار تک جاتا ہے۔ اس کا قرآن مجید لینے کے لیے دیوار تک جانا اور قیام کرنا باعثِ اجر ہے اور اگر اسی دیوار پر شراب کی بوتل پڑی ہو تو اُس کو لینے کے لیے دیوار تک جانا موجبِ غضبِ الہی ہے۔ تو گویا دیوار تک جانا اور قیام کرنا نیت کے اختلاف کے باعث، باعثِ اجرا اور باعثِ گناہ بن سکتا ہے۔ پھر فرمایا، اسی طرح قیام کرنا اگر نماز میں نیت عبادت سے ہے، تو باعثِ اجر ہے اور اگر صلوٰۃ و سلام میں نیت تعظیم سے ہے، تو باعثِ خیر و برکت ہے، لہذا جائز ہے۔

اس جواب سے وہ تعلیم یافتہ طبقہ بہت متاثر ہوا، بلکہ ان میں سے چند ایک نے اسی مجلس میں آپ سے بیعت کر لی۔

اسی طرح ایک اور واقعہ آپ کی حق گوئی کا ہے۔ چاند کے طلوع ہونے یا نہ ہونے میں اختلاف ہوا۔ شیر محمد لالی انتظامیہ کے اعلیٰ افسر تھے۔ انہوں نے اگر حضرت صاحب سے کہا کہ ڈی سی صاحب کا خیال ہے کہ کل عید کر لی جائے۔ اگر یہاں چاند نہ ہوا ہو تو کوئی بات نہیں۔ آپ نے فرمایا، اس ضمن میں معذرت چاہتا ہوں۔ یہ خدا اور رسول کے احکام کا مسئلہ ہے۔ اس کے مقابل میں کسی اور حکم پر عمل کرنے کا میں قائل نہیں۔ کوئی واضح شہادت بھی چاند کے طلوع پر نہ



گزری، لہذا میرے متعلقین کل عید نہیں کریں گے۔ باقی رہا حکومت اور انتظامیہ کا معاملہ۔ سو اس بارے میں میرا موقف یہ ہے کہ احکامِ الہیہ پر عمل کرنے کے لیے انسانی حکومت کی ہر ممکن سزا بھگتنے کے لیے تیار ہوں، مگر خدا اور رسول کے حکم کے خلاف کرنا گوارا نہیں۔ آپ کا یہ واضح جواب سن کر بہت متاثر ہوا۔ رفتہ رفتہ وہ خود اور اُس کا سارا خاندان آپ سے بیعت ہو گیا۔ حضرت مولانا بغیر وجہ اور بغیر سند کے کسی سے نہ اُلجھتے۔ مسائل کے جواب میں خواہ وہ اختلافی ہی کیوں نہ ہوں، احسن طریقہ اور خوشگوار انداز اختیار فرماتے۔ اس امر کی پرواہ نہ کرتے کہ یہ جواب کسی کو پسند نہ آئے گا یا نہ، حق بات واضح انداز میں فرما دیتے۔ حق گوئی آپ کا معمول تھا۔ عامۃ الناس کی بھلائی کی خاطر ہمہ وقت مصروف رہتے۔

میں دل کی گہرائیوں سے اعتراف کرتا ہوں اور میری طرح لاکھوں افراد اعتراف کریں گے کہ حضرت مولانا اپنی زندگی میں اللہ تعالیٰ کے تابع اور عشقِ منصفی صلی اللہ تعالیٰ علیہ وسلم میں مستغرق رہتے۔ حضورِ اقدس صلی اللہ تعالیٰ علیہ وسلم کا اسمِ گرامی سنتے ہی چہرے پر رونق آجاتی۔ دُرود و سلام پیش کرتے وقت ایک عجیب رونق آپ کے چہرے بکھرے سے نمایاں ہوتی۔ حاضرین بھی اس کیفیت و سرور سے فیض یاب ہوتے۔

یہ بات ماننا پڑے گی کہ حضرت مولانا جہاں علمِ دین کے نور سے معمور تھے اور دنیوی معاملات میں نہایت ستھرے تھے، وہاں اس کے ساتھ ساتھ آپ کو قربِ الہی اور حضورِ علیہ الصلوٰۃ والسلام کے ساتھ گہرا تعلق حاصل تھا۔ اللہ بس باقی ہوس۔



# مکتوبات

کسی شخصیت کی سیرت معلوم کرنے کے لیے اس کے وہ ذاتی مکتوب بنیادی اور اہم ماخذ ہوتے ہیں جو اس نے اپنے متعلقین کو خالص ذاتی حیثیت سے لکھے ہوتے ہیں۔ ان ذاتی مکتوبات اور اس شخصیت کی سیرت میں فاصلہ نہیں ہوتا اور فاصلہ جس قدر کم ہوگا، ہم خود شخصیت سے قریب تر ہوں گے۔ شخصیت کی سیرت بلا واسطہ انتہائی صاف و شفاف نظر آئے گی۔ عقیدت کا غلاف اور نفرت کا غبار وہاں معدوم ہوگا۔ یہ خطوط شخصیت کے قول و عمل کی بہترین کسوٹی ہوتے ہیں۔

حضرت شیخ الحدیث قدس سرہ نے اپنے متعلقین کو مختلف اوقات میں متعدد خطوط لکھے۔

آپ کے یہ مکاتیب قطعاً ذاتی حیثیت کے حامل ہیں۔ آپ کی شخصیت اس سے بلند تھی کہ آپ یہ سوچ کر خط لکھتے کہ میرا یہ خط کبھی طبع ہو کر عام ہوگا۔ آپ کے جملہ مکاتیب خالص ذاتی نوعیت کی تحریریں ہیں۔ اس لحاظ سے ان میں تصنع کا شائبہ نہیں۔ ان مکاتیب میں آپ کی سیرت اپنے تمام محاسن کے ساتھ جلوہ گر ہے۔ شخصیت پر کوئی ملمع نہیں۔ نہ اس کے چہرے پر غارے کی تہیں ہیں۔ فطری حسن جلوہ فرما ہے۔ ان خطوط میں آپ کے اخلاق و سیرت، اخلاص، محبت، قومی و ملی احساسات، اسلامی جذبات، دشمنی و نفرت اور دوستی و مروت کے معیار کی نہایت واضح تصویر سامنے آتی ہے۔ آپ نے فرصت کے اوقات میں وقت گزاری کے لیے خطوط نہیں لکھے، بلکہ شب و روز کی انتہائی مصروفیتوں اور ہنگاموں میں ضرورتاً تسلیم اٹھایا اور لکھا ہے۔

حضرت شیخ الحدیث قدس سرہ کے دستیاب مکاتیب میں سے چند ایک بطور نمونہ پیش خدمت ہیں۔ ان مکاتیب کے مطالعہ سے آپ کی سیرت کے چند پہلو نمایاں ہوتے ہیں۔

اکابرِ علمائے کرام و مشائخِ عظام کی عزت و وقار، اصاغرِ شرفقت، ان کی عزت افزائی اور حوصلہ افزائی، اعلیٰ کلمۃ الحق سے متعلق آپ کی مساعی، مسلمانوں کے لیے دل سوزی، ذاتی مخالفت سے بے نیازی، اپنے متوسلین کی مذہبی و تدریسی امور کی نگرانی، صبر و استقلال کا عملی نمونہ اور عقائد و اعمال کی کھنٹی اور اصلاح کا جذبہ کامل، تبلیغ و اشاعتِ سنیت پر اظہارِ مسرت اور دیگر دنیوی امور سے کامل بے تعلقی۔۔۔۔۔ غرضیکہ سیرت کے متعدد عنوانات عیان و بیان ہوتے ہیں۔ لہ

شیرِ ربانی حضرت میاں شیر محمد شرقوری قدس سرہ کے خلیفہ ارشد حضرت مولانا سید نور الحسن، کیلیا نوالہ، ضلع گوجرانوالہ (قدس سرہ) کے مریدانِ باصفا مولانا محمد سعید اور مولانا عبدالقادر مانگٹ، ضلع گجرات، اپنے شیخِ طریقت کے ایمار پر بریلی شریف میں دورہ حدیث میں شامل ہوئے۔ فراغت سے قبل ان کی لیاقت و استعدادِ علمی کے بارے میں حضرت مفتی اعظم محمد مصطفیٰ رضا نوری قدس سرہ نے حضرت مولانا سید نور الحسن کو ایک مکتوب تحریر فرمایا۔ اسی مکتوب کے حاشیہ پر حضرت شیخ الحدیث قدس سرہ نے بطور استاذِ حدیث اپنے ارشد تلامذہ مولانا محمد سعید اور مولانا عبدالقادر کی علمی ترقی کا حال لکھ بھیجا۔

۹ جمادی الاخریٰ ۱۳۶۱ھ / ۲۳ جون ۱۹۴۲ء کا لکھا ہوا مکتوب گرامی پڑھیں،

۷۸۶ / ۹۲ بملاحظہ عالیہ عاملِ شریعت عارفِ طریقت و اقفِ رموزِ حقیقت مکرم و محترم معظّم و محترم ذوالجود و الکریم عالی جناب مولانا سید شاہ نور الحسن صاحبِ یدِ لطفہ تسلیماتِ مسنونہ و اثنیہ مقبولہ معروض۔ خیر و عافیت حضورِ والا و جملہ کجباب اہل سنت و جماعت و اصحابِ طریقت و اربابِ عقیدت مطلوب و محبوب۔

فقیر نہایت مسرت کے ساتھ خبر فرحت اثر سناتا ہے۔ وہ یہ کہ عزیزانِ محترم سعیدان

لہ حضرت شیخ الحدیث قدس سرہ کے منتشر مکاتیب کو جمع کرنا اور ترتیب دینا ایک مستقل مقالہ کا متقاضی ہے۔ مکاتیب جتنی زیادہ تعداد میں جمع ہوں گے، سیرت کے اسی قدر پہلو اور نمایاں ہوں گے۔ آپ کی سیرت و کردار سے زیادہ قریبی واقفیت رکھنے والا کوئی صاحبِ علم اگر اس طرف توجہ فرماتے، تو اخلاف پر احسانِ عظیم ہوگا۔ فقیر قادری عفی عنہ

جناب مولانا مولوی محمد سعید شاہ صاحب سلمہ و مولانا مولوی فاضل نوجوان جناب عبدالقادر صاحب سلمہ نے نہایت بہتر امتحان دیا اور نمبر اعلیٰ کے ساتھ کامیاب ہوئے جیسا کہ سیدنا حضرت مفتی اعظم قبلہ کے گرامی نامہ سے واضح ہے۔ یہ ان دونوں عزیزوں سلمہا کی خوش قسمتی ہے کہ جناب کے حلقہ عقیدت و ارادت میں خلوص سے داخل ہیں۔ حضور والا نے ان کو طلب علم حدیث شریف کے لیے روانہ فرمایا۔ بزرگان دین کی دُعا سے مذہب اہل سنت و جماعت کے مطابق و مسلک بزرگان دین کے موافق علم حدیث کی تعلیم دی گئی۔ حضور والا کی توجہ سے یہ دونوں عزیز سلمہا بائیل مرام علی و جہ تمام جناب کی خدمت عالی میں حاضر ہو رہے ہیں۔ ان کی طاہری تکمیل کر کے بزرگان دین کے صدقہ سے اور ان کو جبہ عمامہ پہنا کر اور ان کے ہاتھوں میں سند دے کر جناب کی خدمت میں روانہ کر رہے ہیں۔ ان کے سروں پر دین کا بہت بڑا بھاری بوجھ رکھ دیا ہے۔ اب جبہ، عمامہ، سند کی لاج آپ کے ہاتھ میں ہے۔ جناب ان کی باطنی روحانی دستار بندی فرمائیں، ان کی رُوح کو باطنی جبہ اور نورانی لباس پہنائیں۔ ان کو علم باطن کی سند سے مشرف فرمائیں اور ان کی دستگیری فرمائیں۔ یہ آپ کے روحانی فرزندار جمند ہیں اور جناب ان کے روحانی مرنی۔ فقیر کا ارادہ تھا، حاضر ہوتا، مگر بعض وجوہ سے اس وقت حاضر نہ ہو سکا۔ یہ عزیز آئینجناب سے خود عرض کر دیں گے۔ پھر موقع ہوا تو فقیر شرف زیارت سے مشرف ہوگا۔ ادعیہ خیر میں فقیر کو یاد فرماتے رہیں۔ جناب والا اور ان عزیزوں سلمہا کے جملہ رشتہ داروں گھر والوں دوستوں نیز ان کے احباب طریقت اور ضلع گجرات کے سب اہل سنت و جماعت کی خدمت میں نہایت پُر زور الفاظ سے مبارکباد عرض کرتا ہے کہ یہ دونوں عزیز درجہ اعلیٰ میں کامیاب ہوئے۔ والسلام!

فقیر محمد سردار احمد غفرلہ سنی حنفی گورداسپوری، بریلی شریف

اے مکتوب ہذا کی فوٹو سٹیٹ مولانا سید محمد عرفان شاہ خلف الرشید حضرت مولانا سید محمد جلال الدین بھکھی،

ضلع گجرات نے مہیا فرمائی ہے۔ ان کے شکریہ کے ساتھ شامل اشاعت ہے۔ فقیر قادری عفی عنہ

مکتوب محولہ بالا سے چند روز پیشتر آپ نے ایک مکتوب مولانا رشید احمد صاحب سرپرست  
 مولانا محمد سعید و مولانا عبدالقادر کو مائٹنگ ضلع گجرات روانہ فرمایا۔ اس مکتوب میں آپ نے  
 مظہر اسلام بریلی کے دورہ حدیث کی کیفیت اور مولانا محمد سعید اور مولانا عبدالقادر طالب علمان  
 دارالعلوم مظہر اسلام کی علمی استعداد کا حال لکھا،

۷۸۶  
 ۹۲

مکرم و محترم برادر دینی و یقینی جناب مولوی رشید احمد سلمہ المولیٰ الاحد الصمد  
 السلام علیکم ورحمۃ اللہ وبرکاتہ۔ خیر و عافیت مطلوب۔ گرامی نامہ تشریف لایا۔  
 عزیزان سعیدان جناب مولانا شاہ محمد سعید صاحب و جناب مولانا فاضل نوریان عبدالقادر صاحب  
 سلمہا سے آپ کا ذکر خیر سنا۔ یہ پہلا ہی حسن اتفاق ہوا کہ آپ نے فقیر کے نام براہ راست گرامی نامہ  
 تحریر فرمایا، باعث فرحت و سرور ہوا۔ آپ نے دو باتوں پر بہت زور دیا ہے۔ ایک یہ کہ  
 دورہ حدیث شریف کی تکمیل ہو۔ دوسرے یہ کہ جلد ہی ہو۔ الحمد للہ کہ ان باتوں پر آپ کے گرامی نامہ  
 تشریف لانے سے پہلے ہی عمل ہو رہا تھا اور آپ کے گرامی نامہ سے زید تاکید اکید ہوئی  
 یہ دونوں صاحبان یہاں سے کامل ہو کر سند تکمیل کے خیر و عافیت سے انشاء المولیٰ العزیز  
 جمادی الآخرہ ۱۳۶۷ھ کے شروع میں مائٹنگ پہنچیں گے۔ اپنے تمام عزیز واقارب کو  
 اور دونوں عزیزوں کے مکان پر تمام حضرات چھوٹوں بڑوں کو درجہ بدرجہ سلام کہہ دیں و اسلام  
 فقیر کو اس کے متعلق کہنے کی ضرورت نہیں کہ دونوں عزیزان نہایت ذوق و شوق محبت  
 سے پڑھ رہے ہیں۔ آپ ان کی واپسی پر نہایت مسرور ہوں گے۔ مولیٰ عزوجل نے چاہا تو یہ  
 دونوں صاحبان ایک نفیس چیز بن کر آئیں گے۔ والسلام

فقیر سردار احمد غفرلہ

۲۷ ربیع الآخر شریف ۱۳۶۷ھ، بریلی شریف لہ

لہ مکتوب ہذا کی فوٹو سٹیٹ مولانا سید محمد عرفان مشہدی بھکھی ضلع گجرات نے مہیا فرمائی ہے۔

حضرت شیخ الحدیث قدس سرہ اپنے تلامذہ کا تذکرہ کس محبت سے فرماتے۔ آپ نے مولانا  
مکاتیب میں پڑھ لیا۔ اب انہی تلامذہ کے نام ایک مکتوب محررہ ۲۵ رجب المرجب ۱۳۶۱ھ  
۸ اگست ۱۹۴۲ء بھی ملاحظہ ہو۔ پتہ میں ان تلامذہ کا ذکر یوں ہے:

«بمطالعہ ساطعہ عزیز محترم مولانا مولوی شاہ محمد سعید صاحب سلمہ  
وعزیز فاضل نوجوان مولانا عبدالفتاد سلمہ»

مکتوب گرامی یہ ہے:

۷۰۶  
۹۶

بریلی شریف

۲۵ رجب المرجب ۱۳۶۱ھ عزیزان سعیدان رشیدان سلمہما

وعلیکم السلام ورحمۃ اللہ وبرکاتہ، خیر و عافیت۔ دعواتِ واقفہ

انتظارِ شدید کے بعد لطیفہ و مکتوبِ سفر نامہ موصول ہوا۔ دہلی و پانی پت و سرہند  
و شرق پور مقاماتِ متبرکہ، مزاراتِ طیبہ کی حاضری سے آپ نے شرف حاصل کیا، اس سے فقیر  
کو نہایت ہی سرور حاصل ہوا، مگر اس کا بہت صدمہ ہوا کہ آپ دونوں میں سے کسی نے دیوبند  
سوالات بھینے کے متعلق کچھ نہیں لکھا۔ آپ اس کے متعلق ضرور لکھیں تاکہ اطمینان ہو۔ آپ کی  
روایتی کے بعد دیوبند سے مولوی حبیب اللہ آئے تھے۔ وہ دیوبند دورہ حدیث پڑھتے تھے۔ مجھے  
پہلے سے جانتے تھے۔ اس سے معلوم ہوا کہ دیوبند اب تک دورہ صرف یہ ہوا کہ بخاری شریف  
کے تقریباً چار پارہ کل، اور طحاوی شریف تا کتاب الاذان۔ ترمذی شریف تا باب رفع الیدین  
چند اسباق موطا شریف کے۔ اور حسین احمد مدنی، دیوبند کا صدر اب گرفتار ہے۔ یہ ہے  
وہاں کے دورہ کی حقیقت، جس کی اتنی شہرت ہے۔ اس درمیان میں اگر انھی والے دیوبندی  
طلبہ یا کسی دیوبندی مولوی سے آپ دونوں میں سے کسی کی گفتگو ہو تو ضرور اطلاع دینا۔  
اب جو بھی آپ کا مکتوب آئے، اس میں مذہبِ سنیت کی تبلیغ و اشاعت کے متعلق لکھیں کہ  
میں نے یہ تبلیغ کی، میں نے یہ اشاعت کی، میں نے بد مذہب کایوں رو کیا۔ اپنی دینی خدمتوں کو

لکھیں اس سے فرحت و سرور ہوگا، ورنہ اور باتوں سے بالذات کیا خوشی؟ فقیر متعدد روز سے صاحبِ فراش ہے۔ دائیں ران پر پشت کی جانب ایک بہت بڑا زہریلا پھوٹا نکلا۔ چند روز کے بعد پھوٹا، کئی دن مواد بہتا رہا۔ اب آرام ہے، مگر بلا تکلف نہیں چل سکتا۔ امید ہے کہ دو تین روز تک طبیعت صاف ہو جائے گی۔ پھر جے پور، اجمیر شریف جلسہ کے لیے حاضر ہوں گا۔ راولپنڈی سے بھی کوئی نہیں آیا۔ جالندھر سے پیہم اور تقاضے پر تقاضا آرہا ہے۔ وہاں راستہ میں غالباً تین چار روز کے لیے اترنا پڑے گا۔ ۱۵ شعبان کو آپ کے ہاں پہنچنا مشکل معلوم ہوتا ہے۔ شعبان کے آخری ہفتہ میں شاید ہو سکے۔ ہاں عید کے بعد ہی متصل ہو تو فقیر کو آسانی ہوگی۔ دیکھیں جے پور، اجمیر شریف سے واپسی کب ہوتی ہے۔ اس خط کے پہنچنے کے ایک ہفتہ تک اگر آپ کوئی خط لکھیں، تو اس پتہ پر — ریاست راجپوتانہ جے پور۔ گھاٹ دروازہ، تکیہ آدم شاد، مولانا صوفی عبدالرحمن و کریم اللہ صاحب جوہری کی معرفت سردار احمد غفرلہ۔ حضرت محدث صاحب کو خط دے دیا ہے اور مولوی عبدالحق سلمہ کو پہنچا دیا گیا۔ وہ بے چارہ زیادہ بیمار ہے۔ حضرت مفتی اعظم قبلہ غالباً آج گاؤں سے تشریف لائیں گے۔ آپ نے دہلی خواجہ نظام الدین اولیاء محبوب الہی قدس سرہ کی زیارت کی۔ حضرت زر زری زربفت کا مزار مقدس مقام روضہ غلد آباد ضلع اورنگ آباد، حیدرآباد دکن ہے۔ فقیر وہاں امسال حاضر ہوا تھا اور زیارت سے مشرف ہوا تھا۔ آپ نے کیسے لکھا کہ دہلی حضرت زر زری زربفت کی زیارت کی اور سب یہاں خیریت ہے۔ آپ دونوں اپنے عزیزوں بزرگوں سے اہل سنت سے سلام کہیں۔ آپ خیر و عافیت کا ایک خط مستقل طور پر حضرت مفتی اعظم قبلہ کی خدمت میں ضرور لکھیں۔ والسلام۔ والدعا:

فقیر سردار احمد غفرلہ

لہ

اس طویل مکتوب کو آپ نے کارڈ پر لکھا ہے۔ یہ آپ کی تحریر کی خوبی ہے۔ طلباء اور علماء

لہ اس مکتوب کی فوٹو سٹیٹ جناب محمد مرید احمد چشتی مؤلف جہانِ رضا کی وساطت سے دستیاب ہوئی۔

کو آپ اپنی برادری تصور فرماتے۔ ان کی خوشی کو آپ اپنی خوشی اور ان کی غمی کو آپ اپنی غمی سمجھتے  
 دینی کامیابی پر آپ مسرت کا اظہار فرماتے۔ دنیوی معاملات میں کامیابی سے آپ بے تعلق  
 رہتے۔ اَلْحُبُّ لِلّٰہِ اور اَلْبُغْضُ لِلّٰہِ آپ کی سیرت کا نمایاں پہلو ہے۔ مذہبِ حق  
 اہل سنت و جماعت کی تبلیغ و اشاعت کے ساتھ ضروری ہے کہ مخالفین کے کردار و عمل سے  
 واقفیت حاصل کی جائے تاکہ مناسب طور پر ان کی تردید کی جاسکے۔ حضرت شیخ الحدیث  
 قدس سرہ نہایت کامل احتیاط سے مخالفین کے کردار و عمل کا جائزہ لیتے تاکہ حقیقت  
 واضح ہو۔ محض افواہوں پر آپ اعتماد نہ فرماتے، اس کے لیے مٹھوس معلومات حاصل کرنے  
 کی کوشش فرماتے۔ اسی سلسلہ کا ایک اور مکتوب ملاحظہ ہو۔ ۱۳۶۲ھ / ۱۹۵۳ء کی  
 تحریک ختم نبوت میں اہل سنت نے گرفتاریاں پیش کیں۔ دیگر فرقے جو مجلس عمل تحریک  
 ختم نبوت میں بظاہر شامل تھے، بھی گرفتاریاں پیش کرنے کے دعویدار تھے، لیکن ان کا  
 عمل کچھ مختلف تھا۔ حضرت شیخ الحدیث قدس سرہ نے ۱۶ جمادی الاخریٰ ۱۳۶۲ھ /  
 ۳ مارچ ۱۹۵۳ء کو ایک مکتوب مولانا معین الدین شافعی کو لکھا جو ان دنوں کراچی مقیم تھے

۴۸۶  
۹۲

ازلاکل پور

فقیر قادری غفرلہ

عزیز محترم محترم سلمہ

۱۶ جمادی الاخریٰ ۱۳۶۲ھ

دعائیں۔ سلام سنون۔ خیر عافیت،

سہ شنبہ

پرسوں بروز اتوار مولوی دیوبندی یونس یہاں سے لاہور مع چند رضا کار گرفتاری  
 کرانے کے سلسلے میں گیا اور وہاں جا کر خاموش رہا۔ اپنے کو گرفتاری کے لیے نہیں پیش کیا۔  
 آج "غریب" میں چھپا ہے کہ کل مولوی یونس مع رضا کار کراچی کو روانہ ہو گیا ہے۔ آپ مولوی  
 ظفر علی صاحب کی معرفت ضرور تحقیق کریں کہ وہ دیوبندی مفتی وہاں پہنچا ہے یا نہیں۔ کتنے رضا کار



اس کے ساتھ ہیں اور وہاں وہ گرفتار ہوا ہے یا نہیں؟ وہاں کس کے پاس رہتا ہے۔ اگر وہ گرفتار نہیں ہوا، تو آپ فوراً تار دے دیں۔ مضمون ایسا ہو۔ یونٹس مفتی آزاد ہے یا مفتی یونس محلہ میں ہے۔ اگر مولانا معین الدین روانہ ہو گئے ہوں، تو سراج احمد بلکہ مولانا محسن تحقیق کر کے تار دیں۔ نماز جمعہ سے پہلے تار یہاں مل جائے۔ سب اہل سنت پرسان حال کو سلام۔

۱۳۷۳ھ / ۱۹۵۳ء کو مولانا معین الدین شافعی، مقیم کراچی کے ہاں چوری کی واردات ہوئی جس کے نتیجہ میں ان کا کافی نقصان ہوا۔ ظاہر ہے اس صورت حال میں انسان کا پریشان ہونا فطری امر ہے۔ حضرت شیخ الحدیث قدس سرہ کو اس صورت حال کا علم ہوا تو آپ نے انہیں خط لکھا۔ اس مکتوب میں آپ نے ان سے اظہارِ تاسف فرمانے کے بعد تسلی دی اور اپنی سارو کی کے قیام کی چوری کا یاد دلایا اور لکھا کہ ایسے موقعوں پر صبر ہی باعثِ اجر اور خیر و برکت ہے۔ دنیوی مال سے انسان کے تعلق کا شرعی و روحانی حکم واضح فرمایا۔ نیز عظمتِ مصطفیٰ صلی اللہ تعالیٰ علیہ وسلم کے جلوے دکھائے۔ مکتوب کیا ہے شرعی اور روحانی مسائل کی ایک عظیم دستاویز ہے۔ کاش بہم میں ہر ایک ان پر کار بند ہو سکے۔ اب مکتوب کی اصل عبارت پڑھیں:

۷۸۶  
۹۲

فقیر ابو الفضل غفرلہ

۲۵ ربیع الآخر شریف ۱۳۷۳ھ

عزیز محترم فاضل محقق شرم زید اخلاص

ادعیہ صالحہ سلام سنون۔ غیر عافیت

از لائل پور

کل جمعہ مبارکہ کو آپ کا خط ملا۔ کاشفِ احوال ہوا۔ سامان کے چوری ہونے اور نقصانِ عظیم ہونے کا سخت صدمہ ہوا۔ آپ سبر کریں اور اطمینان رکھیں۔ مولیٰ عزوجل کے فضل و کرم سے نعم البہاں مقدر ہو جائے گا۔ ایسے مواقع بھی پیش آ جاتے ہیں۔ آپ کو معلوم ہے

لہ اس مکتوب کی فوٹو سٹیٹ، مولانا معین الدین، فیصل آباد نے دہتیا کی ہے۔

کہ سارو کی مکان سے کتنا نقصان ہوا۔ اون دنوں آپ فقیر کے ساتھ رہے۔ ہزاروں کے نقصان، لاکھوں کروڑوں کے اموال برباد ہوئے۔

یہ دنیا اور دنیا کے اموال فانی ہیں۔ ان اموال سے بظاہر تعلق رہے اور جو مال جاتے اس کی پرواہ نہ کی جائے۔ مال کیا چیز ہے؟ دین و ایمان باقی و محفوظ رہے۔ عقیدہ صحیحہ دائم رہے۔ حضور نبی کریم علیہ الصلوٰۃ والسلام ہمارے عقیدہ میں خزانہ الہیہ کے مختار ہیں جو چاہیں، جب چاہیں، جس کو چاہیں باذن پروردگار عطا فرمائیں۔ ایسے کریم رؤف و رحیم علیہ الصلوٰۃ والسلام کے ہوتے ہوئے گھبرانے کی کیا ضرورت ہے۔

کریم ایسا ملا کہ جس کے کھلے ہیں ہاتھ اور بھرے خزانے

پھر بتاؤ اے مفلسو! تمہارا دل کیوں اضطراب میں ہے

خدا کرے آپ خیریت سے بمبئی جائیں اور شاد شاد واپس آئیں۔ ایک عسر کے ساتھ دو

یُسُر ہیں۔ اس حادثہ سرقہ سے مفہوم ہوتا ہے کہ آپ کو فتوحات حاصل ہوں گی۔ مولیٰ عزوجل اپنے حبیب حبیب علیہ الصلوٰۃ والسلام کے صدقہ سے آپ کو دینی دنیوی برکتوں سعادتوں سے نوازے۔ آمین! جملہ پُرسانِ حال کی خدمت میں سلام مسنون۔ عزیزانِ کاظم، ناظم، طائر، سلمہ، کوڈا پیار، عزیزم حاجی عبدالعزیز صاحب سلمہ اور ان کے صاحبزادوں سلمہ اور حاجی غلام رسول صاحب سلمہ اور ان کے صاحبزادوں کو سلام۔ مولانا محسن صاحب و مفتی صاحب قاری صاحب پُرسانِ حال اہل سنت کو سلام و دعا۔

برصغیر بالخصوص پاکستان میں اور دیگر ممالک اسلامیہ میں آج کل غیر مقلدیت کا شوہنچا

ہے کہ آئین و قانون کی بنیاد غیر مقلدیت و نجدیت پر ہو۔ اس امر کے لیے ہر قسم کے وسائل کام میں لاتے جا رہے ہیں، مگر علماء اہل سنت شکر اللہ سعیم کی تمام تر خدمات فقہ حنفی کو آئین و قانون

لے مکتوب ہذا کی فوٹو سٹیٹ مولانا محمد معین الدین شافعی، حال مقیم فیصل آباد (مکتوب الیہ) نے مہیا

کی ہے۔ ان کے شکر یہ کے ساتھ شامل اشاعت ہے۔ فقیر قادری عفی عنہ

بنانے کے لیے وقف ہیں۔ چونکہ برصغیر میں گزشتہ ایک ہزار سالہ اسلامی حکومت کے آئین و قانون کا مدار فقہ حنفی ہی رہا ہے، اب بھی انشاء اللہ فقہ حنفی کا رواج ہوگا۔ حضرت شیخ الحدیث قدس سرہ اس آنے والے خطرات کو ملاحظہ فرما کر اپنے تلامذہ کی تربیت اس طرح فرماتے کہ فقہ حنفی کی حقانیت کو قرآن و سنت اور دلائل عقلیہ سے واضح کر سکیں۔ اس سلسلہ میں صرف ایک ہی مکتوب پیش کر دینا کافی ہے۔ آپ نے یہ مکتوب مولانا غلام رسول، حال شیخ الحدیث جامعہ رضویہ، فیصل آباد کے نام ۱۳۶۴ھ / ۱۹۴۵ء کو لکھا۔ آپ نے یہ مکتوب گرامی دوران تعطیلات دیال گڑھ سے لکھا۔

۷۸۶  
۹۲

۱۷ رمضان ۱۳۶۴ھ

عزیز محترم محترم فاضل نوجوان سلمہ الرحمن

ادعیہ صالحہ۔ دعواتِ زاکیہ۔ سلام سنون۔ خیر و عافیت۔

آپ کے والد محترم تشریف لائے۔ آپ کا مکتوب اور حل کتاب ہمراہ لاتے جسے دیکھ کر فرحت و سرور حاصل ہوا۔ مولیٰ عزوجل آپ کی سعی جمیل اور کوشش جلیل کو قبول فرمائے آمین! اور اس امر ہم کو پایہ تکمیل تک پہنچائے۔ اگر ہو سکے تو آپ شرح میں اس امر کا التزام رکھیں کہ ہر مسئلہ پر کم از کم ایک دلیل آیت کریمہ یا حدیث شریف اور ایک دلیل عقلی تحریر کریں اور کنسز کی شرح کثرت کے ساتھ ہیں۔ مختصر بھی اور مطول بھی۔ ان دیار میں اس زمانہ کی نزاکت کو دیکھتے ہوئے آپ کو چاہیے کہ فقہ حنفی کے عنوان سے رسائل عدیدہ تحریر کریں اور ان رسائل میں مسائل احناف پر ادلہ قائم کریں اور غیر مقلدین کے مسائل کا ضعف دکھائیں۔ شیعہ و روافض کے رد میں علم بڑھائیں۔ دیوبندیہ و ہابریہ کے مذہب باطل کے پرچے اڑائیں۔

الغرض جیسا کہ شرح عقائد میں فرق ضالہ معتزلہ، کرامیہ، خارجیہ وغیرہ کا رد کیا ہے۔ ایسے

آپ اور باقی احباب اہل سنت کو چاہیے کہ فرق باطلہ حاضرہ کے رد میں خصوصیت سے قلم اٹھائیں۔

فقیر کا ارادہ تھا کہ آپ کم از کم چھ ماہ، آٹھ ماہ کے لیے بریلی شریف چلتے اور وہاں مدت مذکورہ

تک قیام کرتے۔ کتاب الایمان و کتاب العلم صرف بخاری شریف کا اگر مرضی ہوئی تو سن لیتے، یا کتب مختلفہ کا مطالعہ کرتے رہتے اور سیدنا اعلیٰ حضرت قدس سرہ العزیز کی تحریرات نقلیہ عقلیہ کا مشاہدہ کرتے اور وہاں سے سند کے کمرپنجاب میں آتے۔۔۔۔۔ میں پنجاب میں آپ کا مزید اعزاز ہوتا۔ دین و دنیا کے فوائد اس میں مضمرب ہیں۔ آپ کی تنخواہ میں بھی معقول ترقی ہوتی۔ اور سب اہل سنت کے نزدیک آپ معزز اور بردلعزیز ہوتے۔ آئندہ اختیار بید مختار۔ آپ کو یہ مشورہ صرف کی ترقی دینی دنیوی اور ہمدردی کے لیے دیا جاتا ہے۔ فتدبر۔

فقیر سردار احمد غفرلہ لہ

حضرت شیخ الحدیث قدس سرہ اپنے متوسلین پر بڑے شفیق تھے اور ان کے لیے خیر و برکت کے خواہاں۔ اس سلسلہ میں چند مکاتیب ملاحظہ ہوں،  
مولانا ابوداؤد محمد صادق، گو جبر النوالہ، آپ کے اجداد تلامذہ میں سے ہیں۔ آپ کے مرید اور خلیفہ مجاز بھی ہیں۔ ان کے نام ایک مکتوب پر ہے،

۷۸۶  
۹۲

جامعہ رضویہ مظہر اسلام

لاہل پور

۵، صفرا المنظر لکھنؤ

عزیز محترم فاضل نوجوان سلمہ الرحمن

سلام مسنون۔ دعوات صالحہ۔ خیر و عافیت۔

اس جمعرات کو دربار گوہر بار حضرت مخدوم علی قبلہ، بھویری دانا گنج بخش قدس سرہ میں عاضری کا ارادہ ہے۔ آپ کے متوسلین کے لیے شجرے ہمراہ ہوں گے۔ یہاں پر سب احباب خیر و عافیت سے ہیں۔ گھر میں بھی خیریت ہے۔ مولیٰ اعزوجل آپ کو مخلوق کے لیے چشمہ فیوض و برکات بنائے۔ آمین

لہ مکتوب ہذا کی فوٹو سٹیٹ مولانا حافظ محمد احسان الحق، فیصل آباد نے مہیا فرمائی ہے۔

ان کے شکر کے ساتھ شامل اشاعت ہے۔ فقیر قادری عفی عنہ

ہفتہ کے روز دعوت کاٹن ملز میں تھی۔ تا نگہ پرواپس آ رہا تھا، تو شجرہ میں آپ کے متعلق شعر کے اضافہ کرنے کا خیال آیا، تو ذہن میں یہ آیا ہے

زینتِ صدق و صفا سے کر مجھے آراستہ

مرشدی صادق محمد با صفا کے واسطے

آپ کے مریدین اس شعر کو پڑھیں گے۔ والسلام والدعا

عزیزانِ طریقت و احبابِ پُرساں حال کو سلام۔ والسلام والدعا

فقیر ابوالفضل غفرلہ لہ

حضرت شیخ الحدیث قدس سرہ عموماً شعر نہ کہتے تھے، لیکن گاہے گاہے شعر موزوں

فرمالتے۔ مکتوبِ بالا میں شجرہ میں اضافہ کے لیے شعر موزوں فرمایا جو مکتوب الیہ حضرت مولانا ابوداؤد محمد صادق پر کمال شفقت و محبت کی دلیل ہے۔

دوسرے حج کے موقع پر آپ نے اپنے متعلقین کو جو مکتوب مدینہ منورہ سے ارسال

فرمائے۔ ان میں سے صرف دو مکتوب پیش خدمت ہیں۔ مولانا حافظ محمد شفیع صاحب

صدر انجمن فدایانِ رسول صلی اللہ علیہ وسلم، فیصل آباد کے نام ایک مکتوب یہ ہے:

۷۸۶

۹۲

از مدینہ مقدسہ

۱۲ محرم ۱۳۶۶ھ

عزیزم حافظ محمد شفیع صاحب صدر انجمن سلمہ

دعواتِ صالحہ۔ سلام مسنون۔ خیر و عافیت

لسانہ ملا۔ کاشفِ کوائف ہوا۔ بیت المقدس، بغداد شریف، حمص و حلب عمان

دمشق و دیگر مقامات متبرکہ پر حاضری کا ارادہ تھا، مگر بعض وجوہ سے ملتوی ہو گیا، لہذا فقیر کا

لہ مکتوب ہذا کی فوٹو سٹیٹ مولانا ابوداؤد محمد صادق، گوجرانوالہ (مکتوب الیہ) نے مہیا فرمائی

ہے۔ ان کے شکریہ کے ساتھ شامل اشاعت ہے۔ فقیر قادری عفی عنہ

ارادہ تیسرے جہاز میں آنے کا ہے۔ غالباً ۳ اگست کو جدہ سے چلے گا۔ کراچی کتنے روز قیام رہے گا۔ اس کے متعلق ابھی تحریر نہیں کر سکتا۔ کراچی پہنچ کر یہ فیصلہ ہو سکتا ہے۔ آپ احباب مفتی ظفر علی صاحب کو تحریر کر دیں کہ وہ فقیر کے متعلق آپ کو مطلع کر دیں۔ بذریعہ تار کہ فقیر کس تاریخ کو کراچی پہنچ رہا ہے۔ اون کو جدہ سے تار دینے کا ارادہ ہے۔ عزیزم چوہدری محمد عبداللہ سلمہ کے لیے صحت و شفا کی دعائیں بھی کی ہیں۔ عزیزان غلام رسول، محمد عبداللہ، ماسٹر محمد صدیق، عنایت علی، محمد حنیف، محمد اسماعیل، محمد امین، محمد الیاس، احمد دین، عبدالمجید، محمد طفیل و سعید و برکت علی پہلوان، ماسٹر فضل دین و دیگر سب احباب کے لیے دعائیں کی ہیں۔ مولیٰ عزوجل سب کے دین و ایمان، روزی، کار و بار، اولاد میں برکتیں عطا فرمائے آمین! ان عزیزوں کو اور سب احباب اہل سنت پر سان حال کو سلام کہہ دیں۔ غازی محمد حسین حوالدار کو بھی اور عزیزم حکیم محمد شریف و منظور احمد و عزیزم مولانا محمد یعقوب صاحب و جناب محمد شفیع صاحب اتارکلی، جھنگ بازار کے سب دکاندار احباب اہل سنت ارشد مارکیٹ کے سب اہل سنت بلکہ تمام اہل سنت و جماعت کو سلام کہہ دیں، کہلادیں۔ والسلام والہ عا

فقیر ابو الفضل محمد سردار احمد غفرلہ، لہ

مدینہ منورہ سے ایک مکتوب مولانا حافظ محمد احسان الحق، فیصل آباد کو لکھا،

۷۸۶  
۹۲

از مدینہ منورہ

۸ محرم الحرام ۱۳۶۶ھ

عزیز محترم فاضل نوجوان مولانا احسان الحق صاحب سلمہ

سلام سنون۔ خیر و عنایت۔ آپ کا مفصل لفاہ ملا۔ کاشف کوائف ہوا۔

آپ اور آپ کے والدین اور اہل و عیال برادران واقربا بلکہ سب احباب کے لیے زیارت

لہ مکتوب ہذا کی فوٹو سٹیٹ حافظ محمد شفیع (مکتوب الیہ) نے بہتیا کی ہے۔ ان کے شکر کے

ساتھ شامل اشاعت ہے۔ فقیر قادری عفی عنہ

حرمین طیبین و سعادت دارین کے لیے دعائیں کی ہیں اور دربار رسالت و دربار خلافت میں صلوات و تسلیمات، تسلیمات عرض کر دیتے ہیں۔ مولیٰ عزوجل دین و ایمان و عمل صالح و علم نافع میں ترقی عطا فرمائے اور مذہب اہل سنت کی تبلیغ و اشاعت کی مزید توفیق بخشے۔ مولانا حاجی مفتی محمد امین صاحب و مولانا حاجی محمد حنیف صاحب دیگر احباب پُرسانِ حال کو سلام کہہ دیں۔ والسلام والدعا

فقیر ابو الفضل محمد سردار احمد غفرلہ لہ

بعض اوقات شیخ الحدیث قدس سرہ اپنی تبلیغی مصروفیات سے اپنے احباب کو مطلع فرماتے۔ اسی نوعیت کا ایک مکتوب مولانا تقدس علی خاں رضوی بریلوی شیخ الجامعہ جامعہ قادریہ پیرکوٹھ (سندھ) کے نام ہے۔ اس مکتوب میں بعض تبلیغی سفر اور چہند تاریخی واقعات کا تذکرہ ہے۔

۷۸۶  
۹۲

فقیر ابو الفضل غفرلہ

از لائل پور

عید مبارک

مولانا المکرم زید لطفہ

۲۵ رمضان المبارک  
(۱۹۵۷ء)

ہدیہ سلام سنون۔ خیر و عافیت۔ مزاج گرامی! جلسہ سالانہ میں بہت اشتیاق و انتظار تھا کہ جناب تشریف لائیں گے، مگر عزیزم نعمانی میاں سلمہ کی علالت کی وجہ سے آپ تشریف نہ لاسکے۔ فقیر جلسہ کے چند روز بعد حیدرآباد بعض احباب کے اصرار پر گیا۔ ایک دفعہ پہلے حاضر ہوا تھا۔ غالباً رجب المرجب میں تین اجلاس ہوئے تھے، اچھا اثر رہا پھر وہاں بیہ نے اجلاس کیے۔ احباب نے بلایا، اس وقت نہ جاسکا۔ آخر شعبان میں گیا۔

لہ مکتوب ہذا کی فوٹو سٹیٹ مولانا حافظ محمد احسان الحق (مکتوب الیہ) نے مہیا کی ہے۔ ان کے

شکریہ کے ساتھ شامل اشاعت ہے۔ فقیر قادری عفی عنہ

دو اجلاس ہوئے۔ بہت کامیاب ہوئے۔ مسنیت و رضویت کی خوب اشاعت ہوئی۔ ہفتہ کو یہاں سے روانہ ہو کر اتوار کو حیدرآباد پہنچا۔ اتوار، پیر و دن قیام رہا۔ منگل کو پانچ بجے صبح روانہ ہو کر دس بجے کراچی پہنچا۔ مفتی ظفر صاحب، حاجی اسمعیل صاحب لے جانے کے لیے کار لائے تھے۔ رات کراچی رہا۔ دن کو عزیزم مولانا نعمانی میاں صاحب کو دیکھنے گیا اور اجاب سے ملاقات ہوتی رہی اور شام کو وہاں سے روانہ ہو کر جمعرات کو مغرب سے پہلے یہاں پہنچا۔ چاند دیکھا اور جمعہ کو روزہ رکھا، مگر لائل پور اکھاڑہ بنا ہوا۔ غیر مقلد یہودیوں بندیر نے دو تین سال کے بعد پھر پوری قوت سے سر اٹھایا، ان کے رد میں مشغول رہا۔ اب وہ مغلوب ہیں امن و سکون ہے۔ جناب والا کو صحت و عافیت حاصل ہوئی۔ بہت مسرت ہوئی۔ یہاں دعاؤں کا سلسلہ جاری تھا، مگر جناب نے اس کے متعلق کوئی اطلاع نہیں دی جس کا سخت افسوس رہا۔ جلسہ سے پہلے کچھ دن عزیزم نعمانی میاں سلمہ ربّہ کی علالت اور وہاں جانے کے متعلق آپ کا خط ملا۔ ہو سکتا ہے کہ آپ نے اپنی صحت کے متعلق خط تحریر فرمایا ہو اور فقیر (کو) نہ ملا ہو۔ آپ کے والد صاحب کی خدمت میں سلام۔ عزیزم اختر حامد سلمہ کو دعا۔ اجاب پُرساں حال کو سلام۔ والسلام

فقیر ابوالفضل محمد سردار احمد غفرلہ

خادم اہل سنت و جماعت لے

ریڈیو، ٹیلی فون وغیرہ پر چاند کی خبر کا مسئلہ آپ کی لائل پور کی زندگی میں ایک معرکہ الارا۔ حیثیت کا حامل رہا۔ اس سلسلہ میں آپ کا موقف واضح تھا۔ مخالفین اہل سنت متعدد مرتبہ چاند کے مسئلہ کو اپنی انا کا مسئلہ بنا لیا، مگر ہمیشہ مغلوب ہوئے۔ چاند کے مسئلہ کی آڑ میں انہوں نے آپ کے خلاف مقدمہ بازی کی، مگر ہمیشہ ناکام رہے۔ شوال ۱۳۶۳ھ / جون ۱۹۵۴ء چاند کا معاملہ بھی مختلف فیہ رہا۔ اس سلسلہ میں آپ کا ایک اور مکتوب مولانا تقدس علی بریلوی کے نام ہے

لے مکتوب ہذا مکتوب الیہ مولانا تقدس علی بریلوی نے مہیا فرمایا ہے۔ ان کے شکریہ کے ساتھ شامل اشاعت

ہے۔ فقیر قادری عفی عنہ



$$\frac{۷۸۶}{۹۲}$$

ابوالفضل محمد سر دار احمد غفرلہ

خادم اہل سنت و جماعت

جھنگ بازار - لائل پور

۲۵ ذی قعدہ ۱۳۷۳ھ

مولانا المکرم المحترم زید لطفہ

ہدیہ سلام مسنون - خیر و عافیت - مزاج گرامی

گرامی نامہ تشریف لایا، باعثِ فرحت و سرور ہوا۔ مستحق حاجی محمد صدیق، جس لڑکے کے متعلق آپ نے تحریر فرمایا ہے، وہ یہاں نہیں آیا۔ انگریزی اسکول یہاں کثرت سے ہیں۔ وہاں کے متعلق معلوم نہیں اور آج کل تو یہاں انگریزی اسکولوں میں تعطیلات ہیں، لہذا بند ہیں، وہاں تفتیش کرنا نہایت دشوار ہے۔

معلوم ہوا ہے کہ جو یزیم مولانا اعجاز ولی خاں صاحب سلمہ لاہور دارالعلوم نعیمیہ میں تشریف لے آئے ہیں اور جہلم سے لاہور مع اہل و عیال منتقل ہوئے ہیں۔

کئی سال سے وہاں یہ موقع تلاش کرتے تھے، چنانچہ اس سال انہوں نے صرف ریڈیو، ٹیلیفون کی اطلاع پر عید کر لی اور وہاں دیوبندیہ غیر مقلدیہ، چکڑالویہ، مودودیہ، مرزائیہ قادیانیہ لاہور، شیعہ، رافضیہ سب نے مل کر مقابلہ کیا اور بدنام کیا اور بہت ہی زیادہ غلط پروپیگنڈہ کیے۔ پہلا مقدمہ جو خارج ہو، اس میں یہ بہت ذلیل و خوار ہوئے۔ اور اس میں انشاء المولیٰ العزیز ذلیل و خوار ہوں گے۔ کل تاریخ ہے۔ دُعا فرمانا۔ والسلام والدعا۔

ابوالفضل غفرلہ

۱۷ مکتوب ہذا مولانا تقدس علی خاں بریلوی (مکتوب الیہ) نے مہیا فرمایا ہے۔ ان کے شکر یہ کے ساتھ

شامل اشاعت ہے۔ فقیر قادری عفی عنہ

ریڈیو، ٹیلی فون، ٹیلی ویژن خط اور اخبار کی اطلاع و خبر پر چاند کے شرعی ثبوت و عدم ثبوت کو سمجھنے اور اس بارے میں حضرت شیخ الحدیث قدس سرہ کے موقف کو معلوم کرنے کے لیے آپ کا ایک طویل مکتوب پیش خدمت ہے۔ خط کی تحریر مولانا محمد حسین سکھروی متعلم جامعہ ضویہ لائل پور، حال شیخ الحدیث سکھڑ (سندھ) کے قلم سے ہے۔ آخر میں حضرت شیخ الحدیث قدس سرہ کے دستخط ہیں۔ مکتوب کے ابتدائی کلمات (تاحال) دستیاب نہ ہو سکے۔ یہ خط مولانا ابوالفیض عبدالکریم ابدالوی، خالقہ ڈوگرہاں، ضلع شیخوپورہ کے نام ہے،

... اس سال حضرت مولانا ولی النبی صاحب، جو پشاور کے علاقہ کے ہیں اور قابل مدرس ہیں اور پیرزادے اور شریف طبیعت ہیں۔ تقریباً ۴۵ سال ان کی عمر ہے۔ میرے اجمیر شریف کے زمانہ تعلیم میں جب میں اوپر کی کتابیں پڑھتا تھا، تو یہ وہاں ابتدائی کتابیں پڑھتے تھے۔ ان مولانا کا تقرر ہمارے جامعہ میں ہو گیا ہے۔ علم ریاضی اور معقول کی تعلیم دیتے ہیں۔ جامعہ میں رونق ہے۔ حضور غوث پاک، حضرت داتا صاحب، حضرت سلطان الہند غریب نواز قدس سرہ کی برکت ہے۔ آپ نے چاند کی تاریخ کے متعلق پوچھا ہے، تو اس کے متعلق آپ کیا پوچھتے ہیں، جیسے اور سینکڑوں باتوں کا رونا ہے، دین کے دشمن، ملک کے بدخواہ، دین کے غدار مولویوں نے پاکستان میں ایک فتنہ و فساد برپا کر رکھا ہے۔ کئی بھیس بدلتے ہیں اور اسلام کا نام لے کر بیچارے سیدھے سادے مسلمانوں کو خراب کرتے ہیں۔ رمضان المبارک کا پیارا مہینہ تیس دن کا ہوا، مگر ان غدار مولویوں نے صرف حکومت کے کہنے پر ہزاروں مسلمانوں کے روزے برباد کئے۔ لائل پور میں بھی بعض حکام کے اصرار کرنے پر مولوی یونس احراری دیوبندی اور ان کے ساتھی دیوبندی مولویوں نے مل کر جعلی فرضی شہادتیں بنالیں اور رات کے ڈیڑھ دو بجے جبکہ مسلمان سہری کھانے اٹھے، تو بغیر ثبوت شرعی گولا چھوڑا دیا اور اعلان کر دیا کہ صبح عید ہے۔ سارے شہر لائل پور میں ہنگامہ برپا ہو گیا۔ ارد گرد کے چلوک میں شور و غل مچ گیا۔ ہم نے اسی رات کے ایک بکے شہر کے مختلف محلوں میں اپنے آدمی بھیج دیئے

اور لاؤڈ سپیکر پر اعلان کرادیا کہ خبردار آج عید کے چاند کا کوئی ثبوت شرعی نہیں ہے۔ سحری کھاؤ، روزے رکھو، چنانچہ لاؤڈ سپیکر کے ذریعے بازاروں میں بھی اعلان کرایا۔ ہفتہ کے دن وہابیوں نے عید کی، لیکن چوری چھپے۔ ہفتہ کے دن شہر میں کوئی عید کے آثار نمایاں نہ تھے۔ خدا کے فضل سے دو سال سے تقریباً تمام جمہور پبلک کو جامعہ رضویہ کے فتویٰ کا اعتبار ہے جو تاریخ عید کی ہمارے یہاں سے مقرر ہوتی ہے۔ پبلک عموماً اس پر عمل کرتی ہے۔ رات کے ۲ بجے سے لے کر تقریباً دن ۱۰ بجے تک شہر کے محلوں سے، گرد و نواح کے چکوں سے دور دور مقامات سے، یہاں تک کہ چنیوٹ اور سرگودھا سے کثرت سے لوگ آئے یہ تحقیق کرنے کے لیے کہ آج عید کیے کل۔ یہاں پر سے تحریر لکھ کر دی گئی، جامعہ کی مہر کر دی گئی کہ عید ہفتہ کی نہیں بلکہ اتوار کی ہے۔ جب اتوار کو کمپنی باغ کھیل والی گراؤنڈ میں نماز عید ہوئی، تو تقریباً ایک لاکھ کا مجمع تھا جس میں سینکڑوں وہابی بھی تھے کہ ہفتہ کو نماز عید پڑھ چکے تھے، وہ بھی اتوار کو دوبارہ اہل سنت کے ساتھ شامل ہو گئے۔ بن حکام نے ہفتہ کو عید کی تھی وہ بھی بہت نادم، پشیمان ہوئے اور اتوار کو انہوں نے بھی عید دوبارہ پڑھی ہفتہ کے دن عید کا حین وہابی مولویوں نے فتویٰ دیا تھا، وہ سب گھر میں چھپے رہے۔ دو تین روز تک عام طور پر باہر نہیں نکلے۔ وہابیوں کے نزدیک یہ عید کا مہینہ ۳۱ دن کا ہوا۔ انہوں نے ہفتہ کو عید کی اور یہ کو چاند دیکھا ذی قعدہ کا، تو ان کے نزدیک عید کا مہینہ ۳۱ دن کا ہوا۔ جب سے چاند اور سورج پیدا ہوئے اور جب سے دنیا ہے چاند کا مہینہ ۲۹ کا ہوتا ہے یا ۳۰ کا۔ مگر چودھویں صدی کے وہابیوں دیوبندیوں نے خلاف شرع ۳۱ کا مہینہ بنا لیا۔ بعض مہینے انگریزوں کے نزدیک ۳۱ کے ہوتے ہیں اور بعض مہینے ہندوؤں کے نزدیک ۳۲ کے ہوتے ہیں۔ یہ کانگریسی اثر کی نحوست ہے اور انگریزی اثر کی سبب ہے کہ دیوبندیوں نے ۳۱ دن کا قمری مہینہ منایا۔ آئندہ یہ لوگ ۳۲ دن کا مہینہ منائیں تو کیا تعجب۔ اتالہ و اتالیہ راجعون۔ یہ لوگ و غظوں میں یہ کہیں کہ انگریزی طریقے پر نہ چلو اور خود ۳۱ دن کا

مہینہ مناکرا انگریزوں کے طریقے پر چلے، لَاحَوْلَ وَلَا قُوَّةَ إِلَّا بِاللّٰهِ الْعَلِيِّ  
الْعَظِيمِ۔ فقیر ابو الفضل خفزلہ " لہ

شرعیاتِ مطہرہ پر عمل کرنے والا برستی آپ کا تعلق دارِ تمنا اور خلافِ شرع کرنے والے  
سے آپ غیر متعلق رہتے۔ اس سلسلہ میں کسی چھوٹے بڑے کی تیز نہ تھی۔ نام نہاد پیر اور مولوی جو  
خلافِ شرع حرکات کے مرتکب ہوتے، آپ ان سے نہایت نفرت کا اظہار فرماتے۔ لاہور  
کے ایک نام نہاد پیر نے آپ کو دعوتِ تقریر دی۔ آپ نے منظور فرمائی۔ بعد میں معلوم ہوا  
کہ وہ نام نہاد پیر خلافِ شرع حرکات کا مرتکب ہے۔ سجدہ تعظیمی کے جواز کا قائل ہے اور  
اپنے مریدوں سے سجدہ کروانا ہے۔ آپ نے اس نام نہاد پیر کو تحریری طور پر کہا کہ اگر وہ اس  
خلافِ شرع حرکت سے باز آئے تو فقیر جلسہ میں شرکت کرے گا۔ آپ نے اس واقعہ کی اطلاع  
اپنے متوسل جناب مختار احمد ————— مقیم لاہور، حال مقیم راولپنڈی کو دی۔ وہ  
مکتوب مبارک یہ ہے:

عزیزم مختار احمد صاحب سلمہ

سلام مسنون۔ دعواتِ صالحہ۔ خیر و عافیت۔ لفاظہ ملا، کاشفِ احوال ہوا۔  
آپ کی کامیابی سے فرحت و سرور ہوا۔ فقیر اس جلسہ میں حاضر ہوتا، مگر چند روز پہلے معلوم ہوا  
کہ جلسہ کروانے والے پیر و مرید سجدہ کرتے ہیں۔ یعنی مریدین اس پیر کو سجدہ کرتے ہیں اور  
پیر اپنے کو سجدہ تعظیمی کروانا ہے۔ اس پر خوش ہے۔ فقیر نے جلسہ سے چند روز پہلے ادن کو لکھ  
دیا کہ چونکہ آپ اور آپ کے مریدین سجدہ تعظیمی کرتے ہیں، شرعاً یہ ناجائز ہے۔  
لہذا فقیر حاضری سے معذور ہے۔ پھر وہاں سے کوئی جواب نہ آیا اور نہ فقیر وہاں گیا۔  
بے شرع پیر کی حالت نہایت خراب ہے۔ مولیٰ عزوجل ہدایت فرمائے۔ آمین، اور سب کو

لہ مکتوب ہذا کی فوٹو سٹیٹ جناب محمد نور المصطفیٰ سابق صدر انجمن طلباء اسلام، پاکستان نے مہیا

کی۔ ان کے شکریہ کے ساتھ شامل اشاعت ہے۔ فقیر قادری عفی عنہ

شریعت کی پابندی کی توفیق عطا فرمائے۔ آمین۔ ۲۸ رجب بروز ہفتہ گڑھی شاہو لاہور کے اجاب وعدہ لے گئے ہیں، لہذا اس تاریخ کو فقیر حاضر ہوگا۔ نماز عشا کے بعد جلسہ ہے محلہ کے اندر جلسہ ہے۔ اگر فقیر کی طبیعت ٹھیک ہوئی، تو کچھ بیان کرے گا۔ والسلام والذی اعزنا  
فقیر ابو الفضل محمد سردار احمد غفرلہ

خادم اہل سنت و جماعت۔ لائل پور۔

حضرت شیخ الحدیث قدس سرہ طلباء کے خطوط کا جواب ضرور دینے اور کوئی طالب علم مسلک اہل سنت کی اشاعت میں دلچسپی لیتا تو آپ اظہار مسرت فرماتے اور حوصلہ افزائی فرماتے۔ اس سے طلباء میں علم دین حاصل کرنے کا جذبہ مزید بڑھ جاتا اور وہ بہترین انداز میں اشاعت مسلک اہل سنت میں کوشاں رہتے۔ اس سلسلہ میں صرف ایک مکتوب حاضر ہے۔ یہ مکتوب مولانا محمد اقبال رضوی خطیب جامع مسجد مجذوبیہ، سرگودھا روڈ۔ فیصل آباد کے نام ہے۔ مکتوب کی تحریر کا عرصہ مولانا موصوف کے زمانہ طالب علمی ہے۔

۷۸۶  
۹۲

فقیر ابو الفضل غفرلہ  
جھنگ بازار۔ لائل پور

۲۹ ذی قعدہ ۱۳۸۸ھ  
عزیزم فاضل نوجوان سلمہ

سلام مسنون۔ دعوات صالحہ۔ خیر و عافیت۔ آپ کا خط ملا۔ پھر آپ کا لفافہ ملا۔ سرد و کاشف احوال ہوئے۔ مولیٰ عزوجل نے آپ کو دیوبندی مولوی پر فتح و نصرت عطا فرمائی۔ بہت مسرت حاصل ہوئی۔ مولیٰ عزوجل اپنے حبیب پاک صاحب لولاک علیہ الصلوٰۃ والسلام کے صدقہ سے ہمیشہ مظفر و منصور فرمائے اور بے دینوں پر غلبہ و فتح عطا فرمائے۔ آمین! آپ کے اور دیوبندی مولوی سے جو گفتگو ہوئی، اس کو قلمبند کر لینا اور چھوٹے سے اشتہار یا رسالہ کی شکل میں

یہ مکتوب ہذا کی نوٹو سٹیٹ جناب مختار احمد مکتوب الیہ، لال کڑتی، راولپنڈی نے ہمتا کی

ان کے شکریہ کے ساتھ شامل اشاعت ہے۔ فیہ قدری عنہ

مختصر طور لکھنا۔ وہ مکالمہ کبھی کام آئے گا۔ مع تاریخ لکھنا اور گفتگو کے وقت مجلس میں جو سنتی اور  
زیادتی تھے، ان کا نام لکھ لینا اور جبکہ محدثہ مقام۔

مولیٰ عزوجل اس سے پاک ہے کہ اس کا کوئی جو یا ٹکڑا ہو۔ اس باری تعالیٰ نے نور پیدا فرمایا۔  
وہ نور مخلوق کا خاص واحد تھا۔ اس طور سے خاص نور حضور نبی پاک علیہ السلوٰۃ والسلام کی ذات مقدس  
کا ہے جو غیر منقسم ہے اور اس نور کے دوسرے حصہ سے مخلوق پیدا فرمائی۔ تو نور مخلوق کا ٹکڑا ہوا نہ کہ  
خالق کا ٹکڑا ہوا۔ والعیاذ باللہ من ذلک۔ قصیدہ بردہ شریف میں ہے:

ع فجوہ الحسن فیہ غیر منقسم

یعنی حضور کے حسن کا جوہر غیر منقسم ہے۔ والسلام والدنا

فقیر ابو الفضل غفرلہ

آپ کے ہاں وقارِ علماء ملحوظ رہتا۔ بلکہ وقارِ علماء کا درس آپ کے ہاں سے ملتا۔ اس سلسلہ  
میں یہ ضروری نہ تھا کہ درجہ اول کے علماء کتابی التزام کیا جاتا، بلکہ معمولی طالب علم بھی عبادت و وقار  
کا مستحق سمجھا جاتا۔ بعض علماء، خطبہ اور ائمہ مساجد کی انتظامیہ کی بے جا مداخلت کو برداشت  
نہیں کر سکتے۔ ایسے علماء و خطبہ کو آپ خدمتِ دین و علم کی ترقیب نہایت پارے اور احسن انداز  
میں دیتے۔ مکتوب ذیل پڑھیں۔ اس کے مخاطب مولانا محمد بشیر احمد رضوی رزویہ ذراچ ضلع کیو نوالہ رہتا

عزیزم سلمہ

عزیزم سلمہ سلام سنون۔ خیر و عافیت۔ بغدادی مسجد لائل پور کی امامت و  
خطابت و بچوں کی تعلیمی خدمات انجام دیں اور تعمیر کے سلسلہ میں سعی اور کوشش کریں۔ آپ  
انجمن کے ماتحت نہ ہوں گے، بلکہ شریعتِ مطہرہ کے مطابق کام کریں۔ ہو سکتا ہے کہ آپ کے آنے  
سے بغدادی مسجد میں نمازیوں اور تعمیر میں ترقی ہو۔ اہل محلہ آپ کو چاہتے ہیں۔ آپ غور کر لیں اور

اے مکتوب ہذا کی فوٹو سٹیٹ مولانا محمد انبال رضوی (مکتوب الیہ) فیصل آباد نے مہیا فرمائی۔ ان کے

شکر کے ساتھ شامل اشاعت ہے

بغدادی مسجد کو آباد کریں۔ والد دعا

فقیر ابو الفضل غفرلہ

خادم اہل سنت و جماعت، جامعہ رضویہ، لائل پور۔

۲ جمادی الاولیٰ ۱۳۸۵ھ

خلاف شرع حرکات کے مرتکب کا درجہ ولایت تک پہنچانا ممکن ہے۔ حقیقت محققین کے نزدیک مسلم ہے۔ آپ کے تلمیذ رشید مولانا حکیم محمد رمضان علی قادری، خطیب سنجھو و ضلع ساکن (سندھ) نے اپنے جمعہ کے خطبات میں ایسے ہی نام نہاد پیر کی تردید کی منتظمین سنجھو پائونٹ مولانا موسوف ان کے اس وطیرہ سے دل برداشتہ ہوئے اور انہوں نے ایک عینہ میں تمام واقعات لکھ کر حسرت شیخ الحدیث قدس سرہ کو ارسال فرمائے۔ حضرت شیخ الحدیث قدس سرہ نے انہیں جواب لکھوایا۔ مولانا محمد صدیق خادم کتب خانہ جامعہ رضویہ نے اپنے قائم خط لکھا۔ آخر میں آپ کے دستخط ہیں۔

عزیز مکرّم و محترم فاضل نوجوان مولانا محمد رمضان سلمہ الرحمن

سلام مسنون۔ دعوات صالحہ۔ خیر و عافیت۔ پہلے بھی آپ کے متعدد

محبت نامے ملے اور اب بھی ایک لفافہ ملا۔ سب کاشف احوال ہوئے اور یہ بھی۔ عالم اختیاراً میں ہوش و حواس میں رہ کر کبھی کوئی شخص خلاف شرع حرکت کر کے بزرگ نہیں ہو سکتا۔ ثبوت مطہرہ کی پابندی ضروری ہے۔

خلاف پیمبر کے رہ گزید

کہ ہرگز مبتزل نخواہد رسید

آپ کا تقرّر وہاں اس لیے کیا گیا کہ آپ شریعت مطہرہ کی مذہب اہل سنت و جماعت کی

لکھنؤ کی فوٹو سٹیٹ مولانا محمد بشیر احمد مکتوب الیہ نے مہیا کی ہے۔ ان کے شکریہ کے ساتھ

شامل اشاعت ہے۔ فقیر قادری عفی عنہ

تبلیغ و اشاعت کریں۔ جب بعض لوگوں کو اشاعتِ حق سے ناراضی ہوتی ہے اور آپ کا دل دُہاں سے اچاٹ ہو گیا ہے تو آپ دینی خدمات کو بہتر ترک نہ کریں۔ وہاں کسی سُستی عالم کا تقرر کریں اور آپ یہاں تشریف لے آئیں جس مسجد میں آپ پہلے تھے۔ اس میں آپ کا تقرر کیا جائے گا۔ عہدِ یزیم محمد اقبال سے گفتگو ہوئی ہے، وہ بھی متمنی ہیں کہ آپ تشریف لے آئیں اور اب آپ یہ تحریر کریں کہ آپ کی کیا خدمت کی جائے کہ آپ وہاں تشریف لے آئیں اور اتنا انتظار گوارا نہ ہو تو آپ تشریف لائیں۔ عہدِ یزیم محمد اقبال سلمہ خدمت گزار ہیں۔ آپ کی خدمت میں خوب سعی کریں گے اور آپ کے لیے مکان کی بھی تجویز کریں گے اور مسجد کے سامنے جو کمرہ ہے اس میں آپ کے مطب کی کوشش کریں گے۔ آپ چاہیں تو یہ لٹافہ ملتے ہی تشریف لے آئیں اور تار دیں کہ فلاں گاڑی سے آ رہا ہوں۔ آپ کو اور کاروبار کرنے کی ہرگز اجازت نہیں ہے۔ آپ صرف دینی خدمات انجام دیں گے اور حکمت کا کام اور مسلمانوں کا علاج بھی ایک لحاظ سے دینی خدمت ہے۔ اب یہ بات کہ آپ کی جگہ کس کا تقرر ہو تو یہ انتخاب آپ کے ذمے ہے۔ اگر آپ فراخ دلی سے کام لے کر عہدِ یزیم مولانا محمد شفیع صاحب سلمہ کو بلا لیں تو یہ بھی اچھا ہے۔ آپ کی نظر میں کوئی اور سستی عالم ہو تو اس کو رکھوادیں تاکہ اس مسجد میں کوئی سیدین نہ آجائے اور مسلمانوں کو خراب نہ کرے۔ جواب جلد دیں، انتظار رہے۔ عزیز و احباب اہل سنت کو السلام والدعا۔ بچوں کو پیار۔

ایک عرصہ سے فقیر کی طبیعت ضعیف و علیل ہے، اسی لیے آپ کے مکتوبات کا جواب نہ دے سکا۔ معاف کرنا، صحت، وقت کے لیے بھی دعا کرنا۔

بقلم فقیر محمد سیدین غفرلہ خادم کتب خانہ

فقیر ابوالفضل محمد سردار احمد غفرلہ لہ

لے مکتوب بذالاعلیٰ مولانا محمد رمضان علی سنجورد سندرد مکتوب الیہ نے مہیا کیا ہے ان کے شکر کے ساتھ شامل اشاعت ہے۔ مکتوب بذالاعلیٰ تحریر آپ کے قلم سے نہ ہوئی، اس لیے بعض الفاظ کی امل غلط واقع ہوئی جو درست کر کے درج کی جا رہی ہے۔ فقیر قادری عینی عنہ



سوفی محمد ریاض قادری، خانیوال کے ایک سوال کے جواب میں مزارات پر حاضری کا شرعی طریقہ لکھا،

مزار شریف پر حاضری صاحب مزار شریف کے قدم شریف کی طرف سے ہو، مواجہہ میں چار قدم یا اس سے زیادہ فاصلہ سے قبلہ کو پشت کر کے ادب سے سلام عرض کریں اور کھڑے رہ کر سورہ فاتحہ ایک دفعہ اور سورہ اخلاص گیارہ یا بارہ یا جتنی مرتبہ چاہیں پڑھیں اور دُرود پاک پڑھ کر حضور نبی کریم علیہ السلام کے وسیلہ سے ثواب حاضر کریں، یعنی صاحب مزار شریف کی رُوح پر فتوح کو۔ اور ان کے صدقہ سے مولیٰ عزوجل سے نیک دعائیں کریں۔ حاضری کے وقت سب، دل حاضر رہے، ادب رہے۔ اولیاء کرام قدس سرہم زائرین کی مدد بلیغ بفضلہ تعالیٰ فرماتے ہیں۔

فقیر ابو الفضل عفرہ

۱۴ رمضان المبارک ۱۳۷۸ھ

کسی شخصیت کے کردار کی عظمت کا اندازہ مخالفتوں کے طوفان میں اس کے صبر و استقلال سے کیا جاسکتا ہے۔ ۱۳۷۸ھ / ۱۹۵۲ء کی تحریک ختم نبوت میں حضرت شیخ الحدیث قدس سرہ کے موقف پر گزشتہ ابواب میں گفتگو ہو چکی ہے۔ مرزائی تو دشمن تھے ہی۔ بعض اپنے بھی آپ کے موقف کے مخالف تھے۔ اگرچہ انہیں بعد میں اپنی غلطی اور حضرت شیخ الحدیث قدس سرہ کی اسابت رٹنے کا علم ہو گیا۔ تاہم وہ دور عجیب سببانی اور طوفانی تھا۔ ذرا ذرا سی حرکت کو مخالفت کے اسباب میں شمار کیا جانے لگا۔ اور انہونی باتیں آپ کی طرف خواہ مخواہ منسوب ہونے لگیں۔ ان مخالفتوں میں بھی آپ کے کردار کی رفعت اور سیرت کی عظمت کا مشاہدہ ہر خاص و عام نے کیا۔ اسی سلسلہ میں ظفر اللہ خاں قادیانی سابق وفاقی وزیر خاں

لے مکتوب ہڈا کی فوٹو سٹیٹ رانا خلیل احمد، جہانیاں، ندی، ملتان نے مہبتا کی ہے، ان کے شکریہ کے ساتھ شامل اشاعت سے۔ فیضی قادری عفی

حکومت پاکستان سے ملاقات کا افسانہ گھڑا گیا۔ ہوا یوں کہ ظفر اللہ خاں مرزائی ریل گاڑی میں سفر کرتے ہوئے لائل پور اسٹیشن پر پہنچا۔ گاڑی اسٹیشن پر رکی۔ اُس کا دیرینہ دوست چوہدری سردار محمد پروفیہ سردار علی پور سٹی لائل پور اُسے ملنے اسٹیشن پر آیا۔ مخالفین نے اخبار میں شائع کروادیا کہ مولانا محمد سردار احمد نے مرزائی وزیر ظفر اللہ خاں سے ملاقات کی۔ اس دروغ بے فروغ کو شہرت دینے کے لیے مختلف ہتھکنڈے استعمال کیے۔ اخبارات کے علاوہ اشتہارات بھی شائع کیے گئے۔ جمعہ کے خطبوں میں اس کی اشاعت کی گئی۔ مخالفت کے جنون میں انہیں یہ ہوش نہ رہا کہ جب حقیقت کھل کر سامنے آئے گی، تو ہماری کس قدر سوائی ہوگی۔ اہل سنت نے بھی اس دروغ کوئی کی تردید کی۔ حضرت شیخ الحدیث قدس سرہ نے اس امر کی سختی سے تردید کی۔ بالآخر ڈپٹی کمشنر نے سرکاری طور پر ۲۸ مئی ۱۹۵۲ء کو اعلان کیا کہ میری سرکاری اور غیر سرکاری اطلاعات کے مطابق حضرت مولانا محمد سردار احمد نے ظفر اللہ خاں قادیانی سے کوئی ملاقات نہیں کی۔ لہٰذا

انہی ایام میں آپ کا تحریر کردہ ایک مکتوب درج ذیل ہے۔ اس مکتوب کے مخاطب مولانا خلیل اشرف اعظمی ہیں۔ اس مکتوب میں اس دور کی تاریخ محفوظ ہے:

عزیز محترم مولانا خلیل اشرف صاحب سلمہ

ہدیہ سلام مسنون۔ خیر و عافیت۔ آپ کا خط ملا، کاشفِ احوال ہوا۔

جس اشتہار کا آپ نے ذکر کیا ہے، وہ اشتہار فتنہ پروردیو بندوں کی ذہنیت کا نتیجہ ہے۔ چند روز ہوئے ڈپٹی بزنس میں ایک مضمون شائع ہوا کہ لائل پور کے چوٹی کے عالم نے وزیر خارجہ ظفر اللہ خاں مرزائی قادیانی سے ملاقات کی جس سے پبلک میں انتشار پھیل گیا۔ کسی نے کہا کہ مولوی یونس دیوبندی نے وزیر خارجہ مرزائی قادیانی سے ملاقات کی اور کسی نے میرے متعلق میں نے اپنی تقریروں میں ہزاروں کے مجمع میں مرزائیت قادیانیت کا ردِ بلوغ کیا اور کہا کہ

لہٰذا تفصیل کے لیے ملاحظہ ہو، ہفت روزہ "نمائے مصطفیٰ"، گوجرانوالہ، ۱۵ ستمبر ۱۹۵۱ء، ص ۲

میں وزیر خارجہ قادیانی مرزائی سے ملاقات کرتے نہیں گیا، حالانکہ مجھے اس کے بیان کرنے کی ضرورت نہ تھی، کیونکہ احباب اہل سنت و جماعت کو مجھ پر اعتماد ہے کہ میں مرزائیوں اور دیوبندیوں، وہابیوں سے نہیں ملتا، مگر پھر بھی پبلک کے انتشار کو دور کرنے کے لیے جمعہ میں اس حقیقتِ حال کا اظہار کیا، بلکہ مجھے اس کے آنے اور جانے کا بھی علم نہ تھا۔ یہ اطلاع مجھے اس وقت ملی کہ لوگ میرے پاس اخبار ڈیلی بزنس لائے۔ اب جو یہ کہتا ہے کہ میں نے ملاقات کی وہ افترا کرتا ہے، سراسر جھوٹ بولتا ہے۔ لائل پور کے دیوبندیوں نے اپنے جلسہ وغیرہ میں بھی اس جھوٹ کی کافی اشاعت کی، مگر یاد رکھو دروغ کو فروغ نہیں۔ آپ دیوبندیوں کے اس جھوٹے اشتہار سے سبکدوش رہنا ہوں۔ ان کا تو آئے دن کام ہی فتنہ و فساد برپا کرنا اور پبلک امن کو خطرہ میں ڈالنا ہے۔ آپ امن و اطمینان کے ساتھ رہیں۔ اللہ تبارک و تعالیٰ ہمیں سچائی کی توفیق عطا فرمائے اور جھوٹوں کے شر اور فتنہ سے محفوظ فرمائے آمین! فقط والسلام

فقیر سردار احمد غفرلہ

والدعا

خادم جامعہ رضویہ اہل سنت و جماعت لائل پور

۱۰ شعبان المعظم ۱۴۱۳ھ / ۱۲ مئی ۲۰۱۲ء

حضرت شیخ الحدیث قدس سرہ علوم شرعی اور علوم روحانی کے مازون و مجاز تھے، جس طرح آپ درس حدیث شریف سے فراغت عطا فرماتے۔ اسی طرح بعض متوسلین کو اوراد و اشغال سلاسل طریقت کی اجازت بھی عطا فرماتے۔ اس سلسلہ میں چند سندت اجازت اوراد و اشغال کی نقل درج ذیل ہے۔

مولانا محمد معین الدین شافعی آپ کے خادم اور جامعہ رضویہ مظہر اسلام کے ناظم تھے۔ دوسرے سفر حج کے موقع پر وہ آپ کے ساتھ تھے۔ قیام مدینہ منورہ میں انہوں نے اجازت سلاسل طلب کی، آپ نے یوں لکھا:

لے منقول از اشتہار "اظہار حقیقت" منجانب جمعیت اصلاح و ترقی اہل سنت و جماعت لائل پور

بِسْمِ اللّٰهِ الرَّحْمٰنِ الرَّحِیْمِ ط

نحمدہ و نصلى على رسوله الكريم وعلى آله وصحبه و  
 حذبه اجمعين برحمتك يا ارحم الراحمين - اما بعد  
 فقد سالتني الفاضل الجليل والعالم النبيل المعجب لسعيد  
 الرشيد مولانا المولوي ابوالمعالي معين الدين سلمه  
 المولى معين الاجازة فاجزته على بركة الله ثمة على  
 بركة رسوله صلى الله تعالى عليه وسلم للسلاسل العلية  
 العالمة القادرية والمجشبية والسهروردية والنقشبندية  
 القديمة والمجدية والقرآنة دلائل الخيرات والقصيدة  
 المعروفة بالبردة والقصيدة الغوثية والاوراد والاذكار  
 والوظائف والاشغال المشهورة بالاداب والشرائط المعروفة  
 عند المشايخ العظام والصوفياء الكرام واجزته ايضا البيان  
 الروايات المعتبرة عند اهلها كما اجازني بالمشايخ  
 العظام والعلماء الكرام ثبتنا الله واياله على مذهب اهل  
 السنة والجماعة وعلى طريق اهل الطريقة المقبولة و  
 اوصيه ان تبلغ ويعمل ويعتقد موافقا لمذهب اهل  
 السنة والجماعة وان لا ينساني في دعواته الصالحة في  
 الاوقات المخصوصة انا الفقير ابوالفضل محمد سردار احمد غفرله  
 خادما اهل السنة والجماعة ببلدة لائل فور باكستان  
 المغربي خادما الجامعة الرضوية نزيل المدينة المنورة  
 على راجها الصلوات والتسليمات - لتبته في المسجد النبوي  
 الشريف بعد صلاة المغرب يوم الاحد يعني ليلة الاثنين

خمیس صفر المظفر ۷۶ھ  
 مولوی عبدالحق قادری اور صوفی عبدالخالق قادری: خانیوال کے لیے تم غوثیہ کا طریقہ  
 اور دیگر اوراد و اشغال کے لیے سند اجازت ان کلمات سے تخریر فرمائی:

۷۸۶

یا مٹان یا کریم	یا رحمن یا رحیم	لا الہ الا اللہ
۳۳	۳۳	
یا سبحان یا عظیم	یا دیان یا عظیم	یا حقان یا حلیم
۳۳	۳۳	۳۳
یا ستار یا عقلم	یا غنی یا کریم	یا رؤف یا رحیم
۳۳	۳۳	۳۳
یا کافی انت الکافی	یا شافی انت الشافی	یا باقی انت الباقی
۳۳	۳۳	۳۳
یا رازق انت الرازق	یا خالق انت الخالق	یا مالک انت المالك
۳۳	۳۳	۳۳
یا غافر انت الغافر	یا قادر انت القادر	یا حافظ انت الحافظ
۳۳	۳۳	۳۳
لا الہ الا اللہ محمد رسول اللہ صلی اللہ علیہ وسلم		یا غنی انت المغنی
۳ مرتبہ		۳۳

قد اجزت علی بركة الله وبركة رسوله جل وعلا صلی اللہ تعالیٰ  
 علیہ وسلم لعزیز المولوی عبد الحق السنی القادری الرضوی  
 للعزیز الصوفی عبد الخالق السنی القادری الرضوی سلمہ المولی  
 لہ سند بذاکا فوٹو سٹیٹ مولانا محمد عین الدین فیصل آباد نے بہت فرمایا ہے ان کے شکریہ کے ساتھ شامل اشاعت ہے

القوی لقراءة دلائل الخیرات وقصیدة البردة وحزب البحر  
والقصیدة الغوثیة والاوراد والاذکار والوظائف والاشغال  
العائزة بالاداب المعروفة عند المشائخ واهل الطریقة  
واصحاب الشریعة واصیہما بالتجذب عن اهل البدعة والضلالة  
واهل الکفر والشناعة والترد والنکایة علی اهل البدعة والقباحة  
واوصیہما بالقیام والنبات والاستقامة علی مذهب اهل السنة  
والجماعة وارجوا منہما الدعاء فی دعوات الصالحة فی الاوقات  
المبارکة فی المقامات المتدسنة اللهم تقبل منا انک انت  
السمیع العلیم وثب علینا انک انت التواب الرحیم - آمین  
برحمتک یا ارحم الراحمین -

انا الفقیر ابو الفضل محمد سردار احمد غفرلہ

خادم اهل السنة والجماعة

۶ شوال المکرم ۱۳۷۱ھ

عزیزان مولوی عبد الحق و صوفی عبد الخالق سلمہا کو نقوش و تعویذات لکھنے اور دینے کی اجازت  
ہے اور سورہ فاتحہ اور آیات کریمہ اور احادیث شریفہ کے مطابق، شریعت مطہرہ کے موافق  
اور ادو وظائف پڑھ کر بیمار پر دم کرنے اور پانی پر دم کرنے کی اجازت ہے۔ مولیٰ اعز و جل اپنے  
حبیب پاک علیہ الصلوٰۃ والسلام کے وسیلہ حبیبیہ سے اور حضور سیدنا غوث اعظم رضی اللہ تعالیٰ عنہ  
کے فیض سے برکت عطا فرمائے اور مسلمانوں کو ان سے نفع عطا فرمائے۔ آمین!

فقیر ابو الفضل محمد سردار احمد غفرلہ

خادم اہل سنت و جماعت، الرجمادی الآخرة ۱۳۷۱ھ

لہ سند اجازت کا عکس دینی خلیل احمد رانا، ندی جہانیاں کی وساطت سے دستیاب ہوا ہے، ان کے شکر یہ کہ  
ساتھ شامل اشاعت ہے۔ فقیر قادری عفی عنہ

باب ۳ :

## تعلیمی خدمات

- ۱- تدریس
- ۲- حضرت شیخ الحدیث مدرس کی حیثیت سے
- ۳- حضرت شیخ الحدیث محدث کی حیثیت سے
- ۴- حضرت شیخ الحدیث محقق کی حیثیت سے
- ۵- حضرت شیخ الحدیث مفتی کی حیثیت سے
- ۶- حضرت شیخ الحدیث مناظر کی حیثیت سے
- ۷- انداز تربیت و اصلاح
- ۸- تاجدارِ اقلیمِ علوم
- ۹- مرجعِ علماءِ اعلام





# تدریس

مرکز علم و عرفان دارالعلوم منظر اسلام بریلی (قائم شدہ ۱۳۲۲ھ / ۱۹۰۴-۵ء میں اپنی تعلیم کا آغاز کرنے والے طالب علم محمد سردار احمد نے تقریباً آٹھ سال بعد ۱۳۵۱ھ / ۱۹۳۲ء میں اسی دارالعلوم میں حضرت حجۃ الاسلام کی سرپرستی میں مدرس دوم کی حیثیت سے اپنی تدریس کا آغاز کیا۔ اس وقت دارالعلوم منظر اسلام بریلی میں صدر المدرسین کے منصب پر آپ کے اُستاد گرامی حضرت صدر الشریعہ مولانا محمد امجد علی اعظمی (دم ۱۳۶۷ھ / ۱۹۴۸ء تھے۔ لے کم و بیش تین سال بعد حضرت صدر الشریعہ، حضرت مولانا سید صباح الحسن کھنڈوی (دم ۱۳۸۴ھ / ۱۹۶۵ء) کی وساطت سے نواب حاجی غلام محمد خاں شروانی رئیس ریاست دادول ضلع علی گڑھ کی دعوت پر دارالعلوم حافظیہ سعیدیہ دادول تشریف لے گئے۔ لے

استاذ گرامی حضرت صدر الشریعہ کے دادول تشریف لے جانے کے بعد حضرت مولانا شیخ الحدیث علیہ الرحمہ منظر اسلام بریلی کے صدر المدرسین کے عہدہ جلیلہ پر فائز ہوئے۔ اس عرصہ میں آپ نے منظر اسلام میں درس نظامی کے جملہ فنون کی منتہی کتابیں بڑی خوش اسلوبی اور

لے روایت مولانا عبدالمصطفیٰ الازہری، بہشت روزہ محبوب حق الاول پور، مجریہ ۱۳ دسمبر ۱۹۶۳ء ص ۳۲

لے (۱) دیباچہ فتاویٰ امجدیہ، جلد اول۔ مطبوعہ کراچی (بار اول ۱۳۸۰ھ) ص ۲

(ب) تذکرہ علمائے اہل سنت، مرتبہ مولانا محمود احمد قادری، مطبوعہ کانپور ص ۵۲

نوٹ، مولانا محمد شریف الحق امجدی نے نواب صاحب کا نام نواب ابو بکر لکھا ہے۔

ملاحظہ ہو، ماہنامہ نوری کرن، بریلی، شمارہ مارچ، اپریل ۱۹۶۳ء، ص ۳۷

کامیابی سے پڑھائیں۔

شرح عقائد، خیالی، امور عامہ، حمد اللہ، قاضی مبارک، صدرا، ملا حسن، ملا جلال، شمس بازغہ، شرح جامی، ہدایہ آخرین، بیضاوی، مشکوٰۃ وغیرہ کتابیں خدا داد استعداد سے اس انداز سے پڑھائیں کہ طلباء اور علماء کے درمیان آپ کے علم کا شہرہ پھیل گیا۔ لے

درس نظامی اور علومِ اسلامیہ عربیہ سے راقنیت رکھنے والے حضرات، پر تجویبی روشن ہے کہ مذکورہ بالا کتابیں علومِ اسلامیہ (عقلیہ و نقلیہ) میں پڑھانی جانے والی منتہی کتابیں ہیں۔ ان کا پڑھنا اور طلبہ کو مطمئن کرنا مہارتِ تامہ کے بغیر ممکن نہیں۔ ان کتابوں کی تدریس حلقہ علماء میں باعثِ افتخار ہے۔ حضرت شیخ الحدیث علیہ الرحمہ نے اپنی تدریس کے آغاز ہی میں ان منتہی کتابوں کو پڑھانے کے لیے مقبولیتِ عامہ حاصل کر لی۔ دور و نزدیک کے طلباء آپ سے شرفِ تلمذ حاصل کرنے کے لیے آپ کے گرد پروانہ وار جمع ہونے شروع ہو گئے اور عنفوانِ شباب میں ہی آپ کا شمار درجہ اول کے علماء میں ہونے لگا۔

۱۳۵۶ھ / ۱۹۳۷ء میں دارالعلوم مظہر اسلام بریلی کا قیام عمل میں آیا۔ ہوائیوں کہ حضرت شیخ الحدیث علیہ الرحمہ اور مولانا عبدالعزیز محدث بجنوری (مجمادی الاولیٰ ۱۳۶۹ھ / ۲۸ مارچ ۱۹۵۰ء) انتہائی بے سروسامانی کے عالم میں توکل علی اللہ مسجد نبی جی مرحومہ بریلی میں آن بیٹھے۔ ان کے ساتھ ہی سو کے قریب طلباء بھی آگئے۔ نہ طلباء کا کوئی کفیل تھا، نہ ان مدرسین حضرات کے مشاہرہ کا کوئی ذمہ دار۔ حسب اللہ تعلیم و تدریس شروع ہو گئی۔

۱۷ روایت مولانا محمد شریف الحق امجدی، ماہنامہ نوری کرن، بریلی۔ شمارہ مارچ اپریل ۱۹۶۳ء، ص ۳۰

نوٹ، اس دور میں دارالعلوم مظہر اسلام بریلی کے فاضل اساتذہ میں سے چند ایک کے اسماء گرامی یہ ہیں، حضرت مولانا محمد سردار احمد شیخ الحدیث، حضرت مولانا عبدالعزیز محدث بجنوری خلیفہ امام احمد رضا، مولانا احسان علی مظفر پوری خلیفہ حجتہ الاسلام، مولانا عبدالحمید در بھنگی۔

ہفت روزہ الفقہ، امرتسر، مجریہ ۲۱ اکتوبر ۱۹۳۵ء، ص ۳۰

ہر کجا چشمہ بود شیریں

مردمان، مرغ و مور گرد آیند

حضرت صدر الشریعہ کے اصرار پر مفتی اعظم مولانا محمد مصطفیٰ رضا بریلوی (م ۱۹۸۲ء / ۱۳۰۲ھ) نے اس دارالعلوم کی سرپرستی قبول فرمائی۔ آپ نے سالہا سال تک دارالعلوم مظہر اسلام بریلی کے تمام اخراجات خود برداشت کیے، جس سے آپ مقروض بھی ہو گئے۔ حضرت شیخ الحدیث علیہ الرحمہ اور دیگر اساتذہ کے ایثار، محنت، خلوص اور مسلسل مجاہدانہ مساعی سے، تھوڑے ہی عرصہ میں یہ دارالعلوم دنیا سے سنیت کا ایک ممتاز اور مرکزی دارالعلوم بن گیا۔ وہاں حالیکہ مدرسہ کی نہ کوئی عمارت تھی، نہ طعام و قیام کا کوئی معقول انتظام۔ مسجد نبی بی جی مرحومہ، بریلی کے صحن میں ٹین کے چھتر کے نیچے تعلیم و تدریس کا کام ہوتا۔ گرمی سردی کے شدید اثرات سے بچاؤ کی کوئی تدبیر نہ تھی، مگر طلباء کی کیفیت تھی کہ ہر طرف سے پروانہ وار جمع ہوتے رہے۔ یوپی کے علاوہ متحدہ ہندوستان، افغانستان، بخارا، سیلون، افریقہ اور دیگر ممالک کے کثیر طلباء کا اجتماع تھا۔ لے

دارالعلوم مظہر اسلام میں محدث اعظم نے علوم و فنون کی کتابوں کے علاوہ سماج ستہ کا درس شروع کر دیا۔ ہر سال تیس، چالیس طلبہ دورہ حدیث مکمل کر کے سند فراغت حاصل کرتے اور خادم دین بن کر اپنی نئی منزل کی ابتدا کرتے۔ شعبان المعظم ۱۳۶۶ھ / جولائی ۱۹۴۷ء تقسیم ہند کے وقت، تک آپ مظہر اسلام بریلی کے شیخ الحدیث رہے۔ رمضان المبارک ۱۳۶۶ھ / جولائی اگست ۱۹۴۷ء کی تعطیلات میں آپ اپنے آبائی گاؤں دیال گڑھ (ضلع گورداسپور) میں تھے کہ ملک کی تقسیم ہو گئی اور پنجاب کے فسادات شروع ہو گئے۔ اس لیے محدث اعظم علیہ الرحمہ ۳ شوال ۱۳۶۶ھ اپنے گاؤں سے ہجرت فرما کر لاہور تشریف لے آئے۔ چند روز آپ بھیجھی (ضلع گجرات) میں مولانا سید محمد جلال الدین مدظلہ (جنہوں نے اسی سال ۱۳۶۶ھ / ۱۹۴۷ء

لے (۱) ماہنامہ نوری کرن، بریلی۔ شمارہ مارچ اپریل ۱۹۶۳ء، ص ۳۸ - ۳۷

(ب) قلمی یادداشت مولانا معین الدین شافعی مہتمم جامعہ قادریہ رضویہ، فیصل آباد،

مخزوزہ جامعہ نظامیہ رضویہ، لاہور

میں منظرِ اسلام بریلی سے آپ سے دورۂ حدیث پڑھا تھا، کے ایک وفد کی درخواست پر ان کے مدد میں تشریف لے آئے۔ یہاں تکبختی میں آپ نے (ہجرت سے پیدا ہونے والی بے شرم مانی اور اہل و عیال کی تکالیف کی پروا کیے بغیر) بطور صدر المدرسین چار پانچ ماہ طلباء کو سبق پڑھایا۔ یہ عرصہ شوال ۱۳۶۶ھ / ۱۹۴۶ء اور ربیع الثانی ۱۳۶۷ھ / مارچ ۱۹۴۸ء کے درمیان کا ہے۔ تقسیم ملک کے بعد ابتدائی ایام میں دونوں ملکوں کے درمیان پاسپورٹ کی پابندی نہ تھی۔ آپ اہل و عیال کو چھوڑ کر دوبارہ بریلی تشریف لے گئے۔ بریلی آتے ہی طلباء بھی آپ کے گرد جمع ہو گئے۔ آپ نے انہیں پڑھانا شروع کر دیا، مگر یہ سلسلہ زیادہ دیر تک جاری نہ رہ سکا۔ کچھ دنوں کے بعد ساری نے آنے سے باز رہنے پر پرمٹ کی پابندی لگا دی جو بعد میں پاسپورٹ کی شکل میں باقی رکھی گئی اس لیے چند ماہ بعد ہی آپ کو دوبارہ پاکستان آنا پڑا۔

مولانا عبدالغفور زاروی علیہ الرحمہ (م ۱۳۹۰ھ / ۱۹۷۰ء) خطیب، اعظم وزیر آباد کی

نوشتمش نے آپ نے وزیر آباد کے قریب ساروی (ضلع گونبر انوالہ) میں قیام فرمایا اور وعظ

و تبلیغ کے ساتھ طلباء کو بھی پڑھانا شروع کر دیا۔

بریلی میں دوبارہ تدریس اور ساروی میں قیام اور تدریس کا عرصہ جمادی الاولیٰ ۱۳۶۷ھ / اپریل ۱۹۴۸ء سے رمضان المبارک ۱۳۶۸ھ / جولائی ۱۹۴۹ء ہے۔

ساروی کے قیام کے دوران ملک کے طول و عرض سے علماء و مشائخ، سجاد و نشین حضرات اور رؤسا کراچی نے آپ کو اپنے اپنے ہاں ٹھہرانے کا شرف تقاضا کیا اور تدریس جاری رکھنے کی پیشکش کی، لیکن آپ نے جو اباسب سے یہی فرمایا کہ میں استاذی اللہم حضرت صدر الشریعہ بدرالطریقہ مولانا شاہ علامہ حکیم محمد امجد علی اعظمی و سیدی سندی حضرت فیض درجستہ

۱۔ قلمی یادداشت مولانا سید محمد بلال الدین، بھکھی، مخزنہ جامعہ نظامیہ رضویہ، لاہور۔

۲۔ قلمی یادداشت مولانا سید منظر قیوم ابن سید محمد بلال الدین، مخزنہ جامعہ نظامیہ رضویہ، لاہور۔

۳۔ روایت مولانا حسین رضا بریلوی، نوری کرن، مارچ، اپریل ۱۹۶۳ء، ص ۲۲

۴۔ قلمی یادداشت مولانا محمد معین الدین شانی، فیصل آباد، مخزنہ جامعہ نظامیہ رضویہ، لاہور۔

مفتی اعظم زبیر آستانہ عالیہ رضویہ بریلی شریف کے حکم کا منتظر ہوں۔ جس جگہ وہ حکم فرمائیں گے  
یا غیبی اشارہ ہوگا، وہیں قیام کروں گا۔ لہ

مفتی اعظم علیہ الرحمہ (م ۱۴۰۲ھ / ۱۹۸۲ء) کی طرف سے لائل پور میں قیام کا اشارہ  
پاکر سارو کی سے لائل پور آگئے۔ یہیں محدثہ سنت پورہ میں شوال ۱۳۶۸ھ / جولائی ۱۹۴۹ء میں  
عارضی طور پر پڑھانا شروع کر دیا اور ساتھ ہی ساتھ کسی موزوں اور وسیع جگہ کی تلاش شروع کر دی۔  
چند ہی دنوں بعد دارالعلوم مظہر اسلام جامعہ رضویہ، فیصل آباد کی مسجد شاہی کے بغیر حقیقت کے  
فرش پر درس شروع کر دیا۔ پانچ ماہ بعد ۱۲ ربیع الاول ۱۳۶۸ھ / ۲ جنوری ۱۹۵۰ء کو آپ نے  
گول باغ میں جامعہ رضویہ مظہر اسلام کی عمارت کا سنگ بنیاد رکھ دیا اور اسی دارالعلوم میں آپ نے  
وصال (۱۳۸۲ھ / ۱۹۶۲ء) تک درس حدیث کے علاوہ مختلف علوم و فنون کی تعلیم دی۔

حضرت محدث اعظم علیہ الرحمہ ۱۳۵۱ھ / ۱۹۳۲ء سے لے کر ۱۳۸۲ھ / ۱۹۶۲ء تک تیس  
سال سے زائد طویل مدت میں علم کی وہ خدمت کی جو اس دور میں ایک تاریخ ساز حیثیت کی حامل ہے

لہ (۱) ہفت روزہ رضائے مصطفیٰ گوجرانوالہ، ۲۵ شعبان ۱۳۷۸ھ / ۶ مارچ ۱۹۵۹ء، ص ۳

(ب) ماہنامہ نوری کرن، بریلی، مارچ، اپریل ۱۹۶۳ء ص ۲۰

نوٹ: صدر الشریعہ اور مفتی اعظم ۱۹۴۸ء میں حج و زیارت مدینہ منورہ کے لئے تیار ہوئے۔ صدر الشریعہ تو  
ذی قعدہ ۱۳۶۷ھ میں ممبئی ہی میں بیمار ہو کر واصل بالند ہوئے۔ مفتی اعظم نے حج و زیارت کا شرف حاصل کیا۔  
ملاحظہ ہو، دیباچہ فتاویٰ امجدیہ - جلد اول (مطبوعہ کراچی)

۲ قلمی یادداشت مولانا مفتی محمد امین مدظلہ فیصل آباد محزونہ جامعہ نظامیہ رضویہ، لاہور

نوٹ: مولانا مفتی محمد امین و خوش نصیب بزرگ ہیں جنہیں دارالعلوم مظہر اسلام فیصل آباد کا اولین طالب علم ہونے کا  
شرف حاصل ہے۔ آپ ۳ شوال ۱۳۶۸ھ / ۳۱ جولائی ۱۹۴۹ء کو حضرت مولانا غلام رسول (موجودہ شیخ الحدیث جامعہ رضویہ،  
فیصل آباد) کے ایثار فیصل آباد میں محدث اعظم کے پاس حاضر ہوئے اور وصال تک آپ کے پاس رہ کر استفادہ کرتے رہے۔  
۳ بعض روایات میں ۱۲ ربیع الاول ۱۳۶۸ھ کو جنوری ۱۹۵۰ء کی بجائے ۱۹۴۹ء بتایا گیا ہے جو درست نہیں۔

# حضرت شیخ الحدیث مدرس کی حیثیت سے

ملک کے ممتاز دانشور اور ماہر تعلیم جناب پروفیسر ڈاکٹر محمد اسحاق قریشی صدر شعبہ عربی گورنمنٹ کالج، فیصل آباد، بنیادی طور پر استاد اور مدرس ہیں۔ کلیات اور جامعات کے علمی ماحول کے بخوبی شناسا ہیں۔ اسی زاویہ نگاہ سے انہوں نے حضرت شیخ الحدیث علیہ الرحمہ کی تدریس کا مشاہدہ کیا اور درج ذیل سطور میں بیان کیا۔ ان کے شکریہ کے ساتھ انہی کے الفاظ میں مضمون پیش خدمت ہے = (فقیر قادری عفی عنہ)

حضرت شیخ الحدیث علیہ الرحمہ دورِ حاضر کے اُن برگزیدہ علماء دین میں ممتاز حیثیت کے حامل تھے، جن کے وجود سے کثیر خلقِ خدا کو حق شناسی اور صداقت شعاری کی دولت نصیب ہوئی۔ ذاتی سیرت و کردار میں صفحہ آفتاب کی طرح درخشاں، معاشرتی و سماجی فلاح و بہبود کے لیے ہمہ وقت مضطرب و کوشاں بزرگ اس بہرہ پہلو زوال پذیر معاشرے میں ناپید ہوتے جا رہے ہیں۔ وقتی مصلحت، ذاتی منافعت اور دنیاوی منفعت نے عصرِ جدید کو بہت بے توفیق بنا دیا ہے۔ چہاں جانب نفسا نفسی کے عالم میں انسان اصلاح و فلاح کے تصور سے بھی مایوس ہوتا جا رہا ہے۔ یہ مایوسی آوازہ وقت بن جائے۔ اگر محدثِ اعظم پاکستان علیہ الرحمہ ایسی تابدار شخصیتیں اس تاریکی میں روشنی کی پیامبر کی حیثیت سے نمودار نہ ہوں۔ کہا جاتا ہے کہ ایسی مینارِ نور ہنسیاں اللہ تعالیٰ کے کرم کا مظہر ہوتی ہیں اور اس امتِ مرحومہ کو بطور انعام عطا کی جاتی

ہیں۔ حضرت شیخ الحدیث علیہ الرحمہ کی ذات گرامی بھی عطیۃ خداوندی تھی۔ آپ اُس دور میں اپنے مقدس مشن کے لیے مصروف جہاد ہوئے۔ جس وقت جراتِ اظہار پر پہرے تھے اور پیغامِ حق و صداقت پر بے یقینی کا کبڑھچھا گیا تھا۔ ضرورت شدید تھی، حالات نامناسب تھے۔ مخالفت عروج پر تھی اور حق کی بات کہنا مشکل ہو رہا تھا۔ آپ نے جراتِ ایمانی اور اخلاقی قوت سے مسلح ہو کر علمِ صداقت لہرایا۔ دینِ حق کے دفاع اور عظمتِ مصطفیٰ صلی اللہ علیہ وسلم کے تحفظ کے لیے اس قدر سرفروشی سے برسرِ عمل آئے کہ دیکھتے ہی دیکھتے اُن کی بات کو سنا جانے لگا اور اُن کے خیالات دلوں میں اترنے لگے۔ یہ جانِ کاری کا مرحلہ تھا اور یہ جاں سپاری کی روایت تھی، جسے تائیدِ ایزدی حاصل تھی اور جس پر رحمتہ للعالمین صلی اللہ علیہ وسلم کی کرم گستریاں سایہ فگن تھیں۔

حضرت شیخ الحدیث علیہ الرحمہ نے تبلیغِ دین اور اشاعتِ عقائد کا فریضہ یوں انجام دیا کہ اس مقصد کے حصول کے لیے ہر ممکن ذریعہ اور ہر جائز وسیلہ استعمال کیا۔ لفظ جب جذبے کی شدت اور مقصود کی لگن کی تپش سے زندگی پاتے ہیں، تو مقرر کی تقریر بویا واعظ کا وعظ، دلوں پر تکان دینے لگتا ہے۔ سامعین سر پانیا ز اور جبہ تن گوش بر آواز ہو جاتے ہیں۔ لفظوں کے نیرو جان کو کھائل کر لیتے ہیں۔ یہ بھی ہوتا ہے کہ مقرر کا دل بھی لذتِ گداز سے آشنا ہو۔ کاتب کا قلم صفحہ قرطاس پر بکھرے ہوئے کلمات میں رُوح پھونک دیتا ہے۔ جب قلمِ دل کا ترجمان اور باطن کا نقش گر ہو۔ حضرت شیخ الحدیث علیہ الرحمہ کی گفتگو کانوں میں رس گھولتی تھی، تو دلوں کو آتشِ محبت میں گداز ہونے کے انداز سمجھاتی تھی۔ لاکھوں انسان گواہ ہیں کہ بچپن میں جمع اور شرارت پر آمادہ گروہ گفتار کی شیرینی کا اسیر ہوا۔ ان گنت سامعین، مگر سب دم بخود کہ ایک آواز گونج رہی تھی جس میں عشقِ رسول صلی اللہ علیہ وسلم کا امرت گھلا ہوتا، لفظ سماعیت پر زب و دستک دیتے جیسے آبشار کی مچھوار پڑ رہی ہو۔ لہجے کا زیر و بم پہاڑی ندی کے خروش کا آمینہ دار ہوتا۔ جذب و انجذاب کا انوکھا منظر بھی آنکھوں نے دیکھا کہ ہزاروں آنکھیں ٹکٹکی باز صے

ایک نورانی چہرے کو تینے سائیں اور سبہ تن گوش افراد یوں ساکت و جامد محسوس ہوتے جیسے ان میں رُوح ہی نہیں رہی بہت کم ایسے اجتماع دیکھے گئے، جہاں اس قدر محبت و شہری کا عالم ہوتا۔

اس بے پناہ جذب و تکلم کے باوصف آپ کو احساس تھا کہ لفظوں کی رسائی سامعین کے کانوں تک محدود رہتی ہے اور فطر محبت بعض اوقات ہنگامی کیفیت سے آگے نہیں بڑھتا اس لیے پیغام کی ابدیت کو حاضر باشی کی تنگ نائے میں اسیر نہ کرنا چاہیے۔ ہر صاحب مشن شخصیت اپنے مشن کا دوام چاہتی ہے، اس لیے اُسے ایسے انداز اپنانے ہوتے ہیں جس سے پیغام کا تواتر قائم رہے۔ شمع کس قدر بھی فروزاں ہو، آخر اُس کو فطری انجام تک پہنچنا ہے اس لیے اس کو برقرار رکھنے کے لیے شمع سے شمع جلینی چاہیے۔ عالم کی زندگی بھی ظلمت کدہ حیات میں ذریعہ نور ہے۔ علم کی شمع کو بھی جلتے رہنا چاہیے۔ روز مرہ کی زندگی شاید ہے کہ جس عالم، صوفی یا صاحب فن نے اپنے علم، تصوف یا فن کو منتقل نہ کیا، اُس کو وقت کا عفریت نکل گیا۔ حضرت شیخ الحدیث علیہ الرحمہ کی علمی بصیرت اور ذہنی رسائی اس لفظ دوام کو پالکتی تھی، اسی لیے آپ نے وعظ و تقریر کی مجالس بھی منعقد کیں، مگر انہیں پر اکتفا نہ کیا، بلکہ ان کے ساتھ ساتھ درس و تدریس کی مسند بچھانی تاکہ شاگردوں کی شخصیات میں آپ کی شخصیت یوں منعکس ہو جائے کہ یہ انعکاس دُور و دُور تک اور تادیر امت مسلمہ کے لیے روشنی فراہم کرتا رہے۔ درحقیقت یہی وہ کارنامہ ہے جس کی وجہ سے آپ کی نظریاتی وراثت پورے برصغیر بلکہ قرب و جوار تک منتقل ہوتی گئی۔

شعبہ تدریس میں کامیاب نتائج حاصل کرنے کے متعدد ذرائع ہیں، جنہیں اکثر مدرسین نے آزمایا اور من پسند نتائج کا استخراج کیا۔ مگر ان بے شمار وسائل کو تین مساوی اوصاف میں مجتمع کیا جاسکتا ہے۔ مدرس کی شخصیت، علمی استعداد اور انداز تدریس بعض شخصیات کو دربار خداوندی سے جذب کی وہ قوت حاصل ہوتی ہے کہ مخاطب کا مسحور ہونا بدیہی ہوتا



ہے۔ حسن و جمال، طرزِ خطاب، آواز کی مستطاس، لہجے کا زیر و بم اور توضیحی حرکات اتنی تو انا اور اثر آفریں ہوتی ہیں کہ سامعین اور تلامذہ کو گرویدہ کر لیتی ہیں۔ صاحبِ درس کی شخصیت کا رول نہایت اہم اور بنیادی ہوتا ہے، مگر اس کے ساتھ دوسری اہم ضرورت علمی استعداد بھی ہے۔ شخصیت کا حسن تا دیر قائم نہیں رہتا، اس کا دوام علمی عظمت کا مریون ہے۔ وارفتگی کو دائمی شیفٹی علم عطا کرتا ہے اور جس مدرس میں علمی وجاہت نہ ہو، اُس کا کھوکھلا پن جلد ظاہر ہو جاتا ہے۔ تدریس کا بنیادی عنصر علم ہی ہے۔ شخصیت جاذب ہو، علمی استطاعت کامل ہو اور ان دو اوصاف کے ساتھ اندازِ تدریس بھی دل نشین ہو، تو فنِ تدریس کے معجزے رونما ہوتے ہیں۔ تدریس کے ان ارکانِ ثلاثہ کو حضرت شیخ الحدیث علیہ الرحمہ کے تدریسی کارناموں میں تلاش کیا جاسکتا ہے۔ شخصی وجاہت کہ دیکھنے والا دیکھتا ہی رہے۔ لفظوں کا۔۔۔ اس قدر شیریں کہ کان محو سماعت ہی رہیں اور موضوع کو تلامذہ کے ذہن کے مطابق اور علمی استعداد کی مناسبت سے یوں پیش کرنا کہ ناہمی کا کوئی عقدہ یا نارسانی کا کوئی شکوہ باقی نہ رہے۔ مضمون واضح اور استنباط کا بڑھ بے نقاب ہو جائے اور موضوع زیر بحث بہ پہلو الم نشرح ہو۔ یہ تھا آپ کا تدریسی معیار۔

بارہا مسندِ تدریس سچی دیکھی۔ ایک نصف دائرہ جس میں طلبہ کندھے سے کندھا جوڑے صف بستہ سامنے حضرت شیخ الحدیث نہایت ادب و احترام کی تصویر بنے موضوع کے تقدس کا عملی اظہار بن کر تشریف فرما ہوتے۔ ایک طالب علم حدیث شریف کی قرأت کرتا۔ سب اُس کے اندازِ قرأت اور اسلوبِ تکلم پر نظر رکھتے۔ حرکات و اعراب پر توجہ رہتی، غلطی کی نشان دہی ہوتی اور بالآخر متن کی مکمل تصحیح کے بعد اس کی توضیحات کا لمحہ آتا۔ ہر لفظ کی تفسیر بیان ہوتی اور عربی الفاظ کی تفہیم کی بہر سورت آزمائی جاتی۔ ترجمہ و تفہیم کا حق ادا ہوتا، تو استنباطِ مسائل اور تطبیقِ احکام کی منزل آتی۔ بین السطور مفہوم کا بیان ہوتا۔ صراحت النص سے مسائل اخذ کیے جاتے۔ پھر اشارہ و کنایہ کی بنیاد پر مطالب کا بے پایاں دفتر کھل جاتا۔ ہم معنی،

قرب المعنی روایات کی تطبیق ہوتی اور بظاہر مخالف روایات کی تاویل کا حق ادا کیا جاتا۔  
یوں محسوس ہوتا کہ قرآن و حدیث اور اقوالِ علماءِ مستحضر ہیں اور استشہاد میں کہیں نہ مقم ہے نہ  
ثرولیہ بیانی کا گلہ، بے نکان اور والہانہ انداز میں گفتگو ہوتی۔ مفہوم کی وضاحت کا ہر انداز  
آزمایا جاتا، حتیٰ کہ متن حدیث کی مراد سطح ذہنی پر حکمگانے لگتی۔ روایات کے استشہاد سے  
حافظے کی قوت کا اندازہ ہوتا اور ہر حرف کے درے جھاٹنے کے پرتاثر انداز سے موضوع  
سے محبت اور خلوص کا ثبوت ملتا۔ شرح حدیث میں بحدتِ محویت کے باوصف نہ لفظ بے وزن  
ہوتے، نہ معانی میں کوئی جھول آتا۔ چارپانچ گھنٹے مسلسل درس ہوتا، مگر کسی طالب علم کے  
چہرے پر تھکاوٹ یا اکتاہٹ کا کوئی نشان نظر نہ آتا۔ اختتامِ درس پر محسوس ہوتا کہ جیسے تازگی  
بھی برقرار ہے اور سیرابی کا اطمینان بھی حاصل ہے۔ شاگردوں کو مطالب کی ترسیل اور  
اذہان میں ان مطالب کی ترییح مسلسل ریاض چاہتی ہے۔ محنت اور مخلصانہ محنت جو عقیدت  
کی ردا اور محبت کے ہالے میں پروان چڑھے، دینی مسائل اور علمی نکات کی توضیح کے لیے ضروری  
ہے اور یہ بھی ممکن ہو سکے گی، جب اس شعبہ حیات، یعنی درس و تدریس کو حاصل زیست  
بنالیا جائے۔ یہ کاروبار نہ ہو اپنی ذات کا اقتضار اور اپنے ذوق کی تسکین کا باعث ہو۔

حضرت شیخ الحدیث علیہ الرحمہ کی دورانِ درس محویت کا یہ عالم ہوتا کہ سہرہ دیکھنے والا اس کی  
وجد آفرینی سے متاثر ہوتا۔ حضرت امامِ اعظم ابو حنیفہ رضی اللہ عنہ کا معمول تھا کہ آپ راہ  
چلتے یا کسی اور کام میں مشغول ہوں، تو حدیثِ رسول صلی اللہ علیہ وسلم پر گفتگو نہ فرماتے، بلکہ  
فرماتے کہ مجھ سے راستوں میں، سوتے میں، آرام کے اوقات میں یا لوگوں سے عمومی گفتگو کے  
دوران میں، دین کے بارے میں سوال نہ کیا کرو کہ ان حالات میں دلجمعی نہیں ہوتی۔

حضرت امام مالک رضی اللہ عنہ حدیثِ رسول صلی اللہ علیہ وسلم کے درس کا اس قدر اہتمام  
فرماتے کہ خوشبو لگاتے، تمکنت سے بیٹھتے اور بڑے پُر وقار لمبے میں آغاز کرتے۔ فرماتے کہ میں  
آنحضرت صلی اللہ علیہ وسلم کی احادیثِ مبارکہ کی تعظیم چاہتا ہوں۔ یہ روایت ان بزرگوں کے دلوں میں

حُبِّ رسول صلی اللہ علیہ وسلم کی نشان دہی کرتا ہے۔

حضرت شیخ الحدیث علیہ الرحمہ کا دل بھی ایسی ہی محبت سے سرشار تھا اور یہ سرشاری آپ کے اندازِ تدریس سے بھی عیاں تھی۔ سراپا سپاس، ہمہ تن عقیدت اور بہر پہلو محبت و گرویدگی ان کے تدریسی انداز کے عمومی مظاہر تھے۔ موضوع و متن کی وضاحت میں استشہادات کا طویل سلسلہ اور معانی و مطالب کی صداقت کے لیے اقبال و نظائر کا بے تکان بیان آپ کے درس کی خصوصیات تھیں۔ نظر اتنی مردم شناس کہ ہر طالب علم کے ذوق و سطح ذہنی کا خیال بہت عقائد کی وہ چھتگی کہ ان کے اثرات ہر طالب علم پر ہویدا ہوتے۔ محویت کا یہ عالم کہ کسی کی طرف توجہ نہیں۔ سر آنے والا اگرچہ بلند مرتبہ ہی کیوں نہ ہو، اختتامِ درس کا انتظار کرتا۔ بھلا آپ ایسا عاشقِ صادق گفتگوئے رسول مقبول صلی اللہ علیہ وسلم کے دوران میں کسی اور گفتگو کو اہمیت یا توجہ دے سکتا تھا؟

مدرس کا کمال یہ ہے کہ وہ موضوع سے مخلص ہو اور یہ خلوص طلباء میں منتقل کر کے۔ حضرت شیخ الحدیث علیہ الرحمہ نے حُبِّ رسول صلی اللہ علیہ وسلم کی مسند بچھاتی تھی اس لیے لفظ لفظ میں، اشارے و کنایے میں اور نشست و برخاست میں موضوع سے بے پایاں محبت و خلوص مترشح تھا، الفاظ منتخب مگر واضح ہوتے کہ فصاحتِ کلام اسی کا تقاضا کرتی۔ دورانِ درس طلباء عمومی کیف میں ڈوبے رہتے، لیکن کیفِ مسلسل کے باوجود تفہیمِ کلمات و خطاب سے کوتاہی نہ ہوتی۔ ہر الجھن پیش کی جاتی، ہر وضاحت چاہی جاتی۔ لفظی مغالطوں اور معنوی نارسائی کی تحلیل ہوتی اور ہر ممکن کوشش کی جاتی کہ کوئی طالب علم ذہنی گہرے لے کر نہ اٹھنے تاکہ ایک استفہام کی سی کیفیت پیدا ہو۔ میں نے اکثر طلباء کی جبینوں پر توضیحی لمحات میں ایک انشراح کا عالم دیکھا ہے جو جو ہر مقصود کے حصول پر حاصل ہوا کرتا ہے۔ یہ حقیقت ہے کہ طالب علم جب موضوعِ بحث میں ذہنی و عقلی قوتوں کے ساتھ شامل ہو جائے، تو وقتی حد بندیاں بھی ٹوٹ جاتی ہیں اور دورانیہ جتنا طویل ہو جائے، حظ بڑھتا جاتا ہے، اس لیے اکتاہٹ پیدا نہیں ہوتی

جو تشریروں یا درسی نشستوں میں عام ہوتی جا رہی ہے۔ کمالِ درس یہ ہے کہ طلباء یوں شریکِ درس ہو جائیں کہ اُن پر ایک بے خودی کا عالم ہو اور یوں مائلِ سماعت ہوں کہ جیسے اُن کے سروں پر پرندے اُبلٹے ہیں۔ یہی لمحاتِ درس ترسیلِ مطالب کا حق ادا کرتے ہیں اور ایسے حاصل ہونے والا علم، عمل میں ڈھلنے کے لیے بے تاب رہتا ہے۔ علم و عمل کا حسین امتزاج ہی تدریسی کمال ہے۔ لفظ بے جان استعارے نہیں رہتے بلکہ ان میں عمل کا جوش موجزن ہو جاتا ہے۔ حضرت شیخ الحدیث علیہ الرحمہ اُن مدرسین میں سے ہیں جو علم کی دولت ہی نہیں بانٹتے، بلکہ عمل کے جوہر کی نمونگی کرتے ہیں۔ تدریس ان کا کاروبار نہیں، تکمیلِ ذات کا ایک ذریعہ ہے۔ اُن کے پیش نظر بَلِّغُوا عَنِّي وَاُولَآئِكَ كَافِرَانِ رہتا ہے اور وہ ایصالِ علم کو فریضہٴ دین سمجھ کر عبادت کے طور پر انجام دیتے ہیں۔ اس لیے اُن کے تدریسی انداز میں عبادت کا سا خضوع ہوتا ہے۔

یہ حقیقت ہے کہ مدرس قوموں کا مدبر ہے۔ قومیں درس گاہوں میں تشکیل پاتی ہیں اور جس قوم کی درس گاہیں بے توفیق ہو جائیں۔ وہ قوم بتدریج ذلت کہہ حیات میں اترنے لگتی ہے۔ قومی شعور کا سب سے بڑا مظہر درس گاہ ہے، اس لیے اس کی حفاظت و مصیانت قوم کا مجموعی فرض ہے۔ مدرس یا مکتب مدرس یا استاذ سے عزت پاتا ہے۔ کم علم استاذ اخلاق باختہ مدرس قوموں کے زوال کو قریب لے آتے ہیں، اسی لیے دینِ حق نے علم کی عظمت کے ساتھ معلم کی ذات کو بھی ایک وقار عطا کیا ہے اور اسے وارثِ نبوت قرار دیا ہے۔ بدقسمتی سے غلامی کی سیاہ رات نے ہمیں علم و عمل کے سپیکروں سے محروم کر دیا اور ہم ہر مدعی علم کو عالم سمجھنے لگے۔ ہماری کوتاہ نظری سے بہت طالع آزمادوں نے فائدہ اٹھایا، ایسی تاریک رات میں جہاں دین کے دشمن اس قدر ہوشیار ہو گئے تھے کہ بقولِ اعلیٰ حضرت علیہ الرحمہ

آنکھ سے کاجل صاف چرا لیں

یاں وہ چور بنا کے ہیں !

کی کیفیت تھی ایسے میں وہ چند محترم بستیاں جنہوں نے ائمہ کدہ حیات میں اُسید کا چراغ روشن کیا، ہماری محسن ہیں۔ ان محسنین میں حضرت شیخ الحدیث علیہ الرحمہ کی ذات بابرکات بڑی پُر وقار اور سر بلند ہے۔ ان کے تلامذہ کی ایک فوج ہے، جو ارضِ پاک کے سب حصے میں حق کی آواز بلند کر رہی ہے۔ مدرس کی صلاحیت اس کے تلامذہ کی استعداد اور تعداد سے پہچانی جاتی ہے۔ طلباء میں استاد کے احترام اور ذات سے شیفتگی بھی مقامِ تدریس کی عظمت کا پتہ دیتی ہے۔ ہر گلی کوچے میں حضرت شیخ الحدیث علیہ الرحمہ کا نام حق پر بختگی کا استعارہ بن گیا ہے اور ہر کہیں اُن کا اثرِ خوار دینِ متین اور مذہبِ مہذب کی ترویج و اشاعت میں مصروفِ جہاد ہے۔ یہ آپ کا تدریسی کارنامہ ہے جس کی مثال اس دور میں بہت کم نظر آتی ہے۔ اللہ کرے کہ ایسی شمعیں فروزاں ہوں اور اساتذہ و مدرسین حضرت شیخ الحدیث علیہ الرحمہ کے تدریسی مشن کو راہنما بنائیں تاکہ تبلیغِ دین کا فریضہ بدستور جاری ہے، جو ہماری قومی ضرورت ہے اور دینی احتیاج بھی۔

اللہ تعالیٰ حضرت ممدوح علیہ الرحمہ کے فیوضات سے متمتع ہونے کی توفیق عطا

فرمائے۔ آمین !

پروفیسر ڈاکٹر محمد اسحاق قریشی

گورنمنٹ کالج - فیصل آباد۔

# حضرت شیخ الحدیث محدث کی حیثیت سے

حضرت مولانا محمد سردار احمد علیہ الرحمہ کی زندگی کا امتیازی وصف یہ تھا کہ آپ "شیخ الحدیث" اور اپنے زمانہ کے "محدث اعظم" تھے۔ آپ کے یہ دونوں اوصاف بطور علم مشہور تھے۔ علماء و مشائخ کی محفل ہو یا طالبان علم کی مجلس، یہاں تک کہ عامۃ المسلمین کی گفتگو میں بھی آپ کے نام کے بجائے یہ دونوں القاب مقبول و مشہور تھے۔

## (۱) تدریس حدیث میں تمام عمر وقف

دارالعلوم منظر اسلام، بریلی میں پانچ برس تک مختلف علوم عربیہ کی تدریس فرمائی۔ پھر جب ۱۹۳۷ء میں دارالعلوم منظر اسلام، بریلی قائم ہوا تو اس کے قیام سے ۱۹۴۷ء تک وہاں درس حدیث دیا اور قیام پاکستان کے بعد سے ۱۹۶۲ء تک جامعہ رضویہ فیصل آباد میں درس حدیث دیا، مجموعی طور پر پچیس سال تک یہ مقدس فریضہ ادا کیا۔ تعلیم سے فراغت کے بعد۔۔۔۔۔ آخر عمر تک طالبان علوم اسلامیہ اور طالبان درس حدیث کی بھرپور انداز میں اس طرح خدمت کی کہ "شیخ الحدیث" اور "محدث اعظم" کے پیارے لقب سے ملقب و متعارف ہوئے۔ ان کی قبولیت و شہرت کی کیفیت یہ ہے وصال کے ربع صدی بعد بھی آپ اسی لقب سے پہچانے جاتے ہیں۔

مولانا علی احمد سندیلوی لاہور، بیان کرتے ہیں:

"ہم بندیاں شریف میں حضرت استاذی المکرم علامہ عطا محمد بندیاوی منظر العالی سے شرح تہذیب پڑھ رہے تھے۔ استاذ مکرم نے لفظ اللہ پر بحث

کرتے ہوئے فرمایا:

”لفظ اللہ میں اختلاف ہے، علامہ تفتازانی اور علامہ بیضاوی کا۔  
 علامہ تفتازانی کا مذہب ہے کہ لفظ اللہ وضعی طور پر علم ہے اور وضعی طور  
 پر چیزی حقیقی ہے اور وضعی لحاظ سے تکثر سے مانع ہے۔ اور علامہ بیضاوی  
 کا مذہب یہ ہے کہ لفظ اللہ کی وضع تو کلی معنوں کے لیے ہے، لیکن غلبہ کے طور  
 پر علم ہو گیا اور غلبہ کے طور پر چیزی حقیقی ہو گیا اور غلبہ کے طور پر تکثر کو مانع ہو گیا  
 جیسے لفظ ”شیخ الحدیث“ وضعی تو کلی معنی کے لیے کیا گیا ہے۔ یعنی جو حدیث  
 پڑھائے، اُس کو شیخ الحدیث کہہ سکتے ہیں، لیکن غلبہ کے طور پر قبلہ حضرت  
 مولانا محمد سرور احمد صاحب کا علم ہو چکا ہے۔ جب ہم لفظ شیخ الحدیث  
 بولیں، تو فوراً ذہن انہی کی طرف منتقل ہو جاتا ہے اور غلبہ کے طور پر چیزی حقیقی  
 اور مانع تکثر ہے۔“ لہ

## (ب) جامع علوم حدیث

محدثین کی تصریح کے مطابق حضرت شیخ الحدیث علیہ الرحمہ ان تمام علوم میں کمال  
 مہارت رکھتے تھے، جو حدیث فہمی کے لیے لازمی ہیں۔ کم و بیش آٹھ برس تک اجلاساتذہ  
 کی خدمت میں رہ کر اکتساب فیض فرمایا۔ عام روش سے ہٹ کر، شب و روز اساتذہ  
 کرام سے سبق پڑھتے، ان کا تکرار کرتے۔ اس محنت کا نتیجہ یہ تھا کہ آپ کے اساتذہ کرام  
 بھی آپ کے علم و فضل کے معترف نظر آتے ہیں۔

آپ کے استاذ گرامی صدر الشریعہ مولانا محمد امجد علی اعظمی علیہ الرحمہ دم ۱۳۶۷ھ  
 ۱۹۴۸ء فرمایا کرتے تھے:

لہ مکتوب مولانا علی احمد سندیلوی لاہور بنام فقیر قادری عفی عنہ۔ محترمہ ۱۲ جنوری ۱۹۸۶ء

”میری زندگی میں دو ہی باذوق پڑھنے والے ملے۔ ایک مولوی سردار احمد تھے

اور دوسرے حافظ عبدالعزیز“ ۱

حضرت شیخ الحدیث علیہ الرحمہ کے ہم درس اور جامعہ اشرفیہ (عربی یونیورسٹی) اعظم گڑھ کے بانی حضرت شیخ الحدیث حافظ عبدالعزیز علیہ الرحمہ نے علماء کے ایک مجمع میں آپ کا تعارف یوں فرمایا:

”آپ عدل العلم یعنی علم کی گٹھڑی ہیں۔“ ۲

واقعی کتنی عمدہ تشبیہ ہے آپ کے کتب خانہ علم و معارف ہونے کی۔

آپ کے استاد گرامی، مفتی اعظم مولانا محمد مصطفیٰ رضا خاں بریلوی نوری (م ۱۳۰۲ھ) (جن کی جلالت علم عیاں ہے اور آپ الفاظ کے استعمال میں انتہائی محتاط تھے) حضرت شیخ الحدیث علیہ الرحمہ کے وصال پر اپنے تاثرات کا اظہار کرتے ہوئے فرمایا:

”اگرچہ مولانا سردار احمد صاحب کو میں نے پڑھایا، مگر آج وہ اس قابل

تھے کہ مجھے پڑھاتے۔“ ۳

شاہاں چہ عجب گر بنوازند گدارا

اگرچہ بندہ پروری اور کمال محبت سے حضرت مفتی اعظم علیہ الرحمہ نے ان خیالات کا اظہار فرمایا، تاہم اس سے حضرت شیخ الحدیث علیہ الرحمہ کے کمال علمی اور جامعیت کا پہلو نمایاں ہوتا ہے۔

۱۔ روایت مولانا ضیاء المصطفیٰ قادری ابن حضرت صدر الشریعہ، قلمی یادداشت حضرت مولانا

عبدالمبین نعمانی، جامعہ اشرفیہ، مبارک پور، اعظم گڑھ، (انڈیا)

نوٹ: یہ قلمی یادداشت مولانا محمد منشا تالش قسوری کے پاس محفوظ ہے۔

۲۔ ماہنامہ نوری کرن، بریلی، مارچ، اپریل ۱۹۶۳ء ص ۳۲

۳۔ روایت مولانا مجیب الاسلام اعظمی، ماہنامہ نوری کرن، بریلی، مارچ، اپریل ۱۹۶۳ء ص ۱۳



## (ج) مرجع طالبانِ حدیث

حضرت شیخ الحدیث علیہ الرحمہ دورہ حدیث کی تمام کتابیں عموماً خود پڑھاتے۔ صحاح ستہ اور مؤطا اور طحاوی کے علاوہ تفسیر اور فنون کی بعض کتابیں بھی پڑھاتے۔ آپ کا درس حدیث اس قدر موثر اور مبارک ہوتا کہ سب سے زیادہ طالبانِ حدیث آپ کے حلقہٴ درس میں شامل ہوتے۔ محتاط اندازے کے مطابق پچیس برس میں ساڑھے چھ سو سے زائد فضلا نے آپ سے حدیث پڑھی۔ اس طرح ہر سال اوسطاً پچیس طلباء آپ سے علم حدیث پڑھ کر علماء و فضلا کی صف میں شامل ہوتے۔ حدیث کے ماہر علماء و مشائخ بھی اپنے شاگردوں اور متعلقین کو آپ ہی کے درس حدیث میں جانہ کرتے۔ ۳

۱۔ آپ کے حلقہٴ درس سے فارغ ہونے والے فضلا کا تفصیلی تذکرہ تلامذہ کے عنوان سے کتاب ہذا میں ملاحظہ فرمائیں۔ یہ وہ تعداد ہے جنہوں نے آپ سے باقاعدہ حدیث پڑھی اور سند حدیث حاصل کی۔ بعض فضلا نے آپ سے تبرکاً سند حدیث حاصل کی۔ ان کی صحیح تعداد معلوم نہ ہو سکی۔ وہ فضلا جنہوں نے آپ سے جامعہ ضویہ منظر اسلام بریلی میں فنون کی تکمیل کی وہ اس کے علاوہ ہیں۔ آپ کے معاصر محدثین اساتذہ کرام سے اتنی بڑی تعداد میں فضلا درس حدیث لے کر فارغ نہیں ہوئے۔ (فقیر قادری عفی عنہ)

۲۔ مولانا محمد شریف الحق امجدی نے حضرت شیخ الحدیث علیہ الرحمہ سے منظر اسلام بریلی میں دو دفعہ حدیث پڑھا۔ وہ فرماتے ہیں،

”میں نے سبکدہ میں دورہ حدیث پڑھا، میرے ساتھ بیس طلباء اور تھے۔“

دعوتِ نور، کرن، بریلی، مارچ، اپریل ۱۹۶۳ء ص ۳۸

۳۔ مفتی قرآن، دارالعلوم منظر اسلام بریلی کے شیخ الحدیث و سجادہ نشین آستانہ عالیہ ضویہ بریلی

مولانا محمد ابراہیم رضا خان صاحب دم ۱۹۶۵ء - ۱۹۶۵ء نے اپنے خلف اکبر مولانا یحییٰ رضا خان صاحب دہلوی کو فیصل آباد میں آپ کے درس میں ۱۹۶۵ء - ۱۹۶۵ء کو دورہ حدیث پڑھنے کے لیے روانہ فرمایا۔

(بقیہ حاشیہ ص ۳۸ پر)

آپ کے حلقہ درس میں وہ طلباء بھی شامل ہوتے جو دیگر مدارس سے کئی کئی مرتبہ دورہ حدیث پڑھ چکے ہوتے مدارس اہل سنت کے علاوہ دیوبند، سہارنپور، دہلی وغیرہ سے حدیث کی تعلیم مکمل کر لینے والے بعض طلباء بھی آپ کے پاس آکر حدیث پڑھتے۔  
 مولانا محمد شریف الحق امجدی مفتی دارالافتاء بریلی فرماتے ہیں،

(بقیہ حاشیہ ص سے آگے) ۱۳۶۴ھ / ۱۹۴۵ء کو مولانا قطب الدین جھنگوی نے اپنے صاحبزادے مولانا محمد عبدالرشید کو بریلی میں دورہ پڑھنے کے لیے روانہ کیا۔ پیر سید فقیر حسین، راؤ والی ضلع گورداسپور نے اپنے صاحبزادہ مولانا نذر محی الدین کو بریلی میں دورہ پڑھنے کے لیے ۱۳۶۱ھ / ۱۹۴۲ء کو روانہ کیا۔  
 ۱۳۶۱ھ / ۱۹۴۲ء ہی کو مولانا محمد سعید اور مولانا عبدالقادر ساکنان مانگٹ ضلع گجرات بہ ایماہ مرشد خود حضرت سید نور الحسن شاہ کیلیانوالہ، ۱۳۶۶ھ / ۱۹۴۶ء کو مولانا سید محمد جلال الدین بھکھی ضلع گجرات بہ ایماہ مرشد خود حضرت سید نور الحسن کیلیانوالہ ضلع گوجرانوالہ، ۱۳۶۹ھ / ۱۹۵۰ء کو حضرت مولانا محمد شریف نقشبندی بہ ایماہ حضرت امیر ملت محدث علی پوری، ۱۳۷۲ھ / ۱۹۵۳ء کو مولانا غلام نقشبند بہ ایماہ پیر محمد شفیع چوڑہ شریف ضلع کیمبل پور، اسی سال مولانا محمد نقشبند بہ ایماہ پیر محمد اکب علی نقشبندی پاک پتی، ۱۳۷۵ھ / ۱۹۵۶ء کو مولانا محنت سار احمد نعیمی بہ ایماہ حضرت حکیم الامت مولانا مفتی احمد یار خاں بدایونی، ۱۳۷۷ھ / ۱۹۵۸ء کو مولانا سلطان باہو بہ ایماہ مناظر اسلام حضرت مولانا محمد عمر اچھروی، ۱۳۷۹ھ / ۱۳۸۰ھ کو مولانا محمد اشرف سیالوی بہ اجازت شیخ الاسلام حضرت خواجہ محمد قمر الدین سیالوی اور مولانا مفتی عبدالشکور بہ اجازت شیخ القرآن حضرت مولانا محمد عبدالغفور ہزاروی، حضرت شیخ الحدیث علیہ الرحمہ کے حلقہ درس حدیث میں شریک ہوتے۔

جلیل القدر مشائخ عظام اور عظیم المرتبت علماء اعلام نے اپنے اخلاف اور متوسلین کو آپ کے درس حدیث میں شامل کر کے آپ کی علمی عظمت کا اعتراف فرمایا۔ مزید تفصیل ملاحظہ ہو۔

(ا) رجسٹر اسماء فارغ التحصیل منظر اسلام بریلی

(ب) رجسٹر اسماء فارغ التحصیل جامعہ رضویہ منظر اسلام لائل پور

فقیر قادری مٹھی عنہ

” میں نے سلسلہ ۱۳۶۱ھ میں دورہ حدیث پڑھا۔ میرے ساتھ بتیس طلباء اور تھے جن میں بعض افغانی طالب علم وہ تھے جو دیوبند، سہارنپور اور دہلی وغیرہ سے دورہ حدیث پڑھ کر آئے تھے۔ انہی میں ایک طالب علم عبدالوہاب نام کے تھے۔ یہ پانچ جگہ دورہ پڑھ کر سندیں لے کے آئے تھے۔ یہ قدرے ذہین اور سمجھ دار تھے۔ اکثر وہابیوں میں پڑھنے کی وجہ سے توہم بھی تھا۔ بہت فائدہ کلام تھے۔ اسباق شروع ہونے کے ایک ہفتہ بعد میں نے دریافت کیا: ”آپ تو گھاٹ گھاٹ کا پانی پی چکے ہیں۔ بتائیے یہاں اور دوسری جگہوں میں کیا فرق ہے؟“ جواب دیا: ”شروع شروع میں ہر جگہ جوش و خروش ہوتا ہے، وہ یہاں بھی ہے، لیکن دوسری جگہ خاص خاص جگہ جوش و خروش ہوتا ہے اور یہاں نقطہ نقطہ پر علم کا دریا بہا رہے ہیں۔“ آخر میں ایسے گرویدہ ہوئے کہ وقت تعریف میں رطب اللسان رہتے۔ کہتے تھے: ”میں نے دورہ حدیث کی کیفیت صرف یہی سمجھی تھی کہ برکت کے لیے پڑھا جانا ہے، مگر اب یہاں آکر معلوم ہوا کہ فن حدیث کیا ہے اور دورہ حدیث کیا ہے۔“ اختلافی مسائل پر بہت کثرت سے سوالات کرتے اور ان کے معقول جوابات پر مسرور ہوتے۔ چند ہی ماہ کے بعد خود کہنے لگے: ”اب تک ہم اندھی سے میں تھے، اب آنکھیں کھلیں“ و پابیت سے بالکل بیزار ہو گئے۔“ لہ

لہ ماہنامہ نوری کرن، بریلی، مارچ و اپریل ۱۹۶۳ء ص ۳۸، ۸۸

نوٹ: سلسلہ ۱۳۸۰ھ / ۱۹۶۱ء میں اس قلیل البضاعت فقیر قادری کے ہم درس بعض طلباء وہ بھی تھے جو برصغیر کے مشہور مدرسوں سے دورہ حدیث پڑھ کر آئے تھے اور بعض افغانی طلباء ایسے بھی تھے جنہوں نے دیگر مختلف مدارک سے چار چار مرتبہ دورہ حدیث مکمل کر لیا تھا، لیکن جامعہ رضویہ فیصل آباد میں وہ اپنے آپ کو ایک نئی پُرسنت کیفیت میں پاتے۔ ان کا کہنا تھا کہ اگر ہمیں حضرت شیخ الحدیث مدظلہ سے دورہ پڑھنے کا موقع نہ ملتا، تو شاید ہم احادیث سے صاحب حدیث کی حقیقی مراد نہ سمجھ سکتے۔ (فقیر قادری عفی عنہ)

## (د) کتب احادیث پر تعلیقات و حواشی

حضرت شیخ الحدیث علیہ الرحمہ نے کتب احادیث پر عربی میں تعلیقات و حواشی لکھتے ہیں۔ سند حدیث، متن حدیث، حدیث کی مختلف شروح اور حواشی پر آپ نے حواشی اور تعلیقات تحریر فرماتے ہیں۔ یہ حواشی تمام قلمی صورت میں موجود ہیں۔ یہ حواشی و تعلیقات آپ کے تبحر علمی اور علوم احادیث پر آپ کے تعمق نظر کا واضح ثبوت ہیں۔ درحقیقت یہ تعلیقات اہل علم کے لیے سرمایہ علم اور اہل سنت کے لیے سرمایہ افتخار ہیں۔ کاش! کوئی محقق اس طرف متوجہ ہو اور ان کو مرتب کر کے پیش کرے۔

حضرت شیخ الحدیث علیہ الرحمہ دوران تدریس، زیر تدریس کتب احادیث کی متداول مشہور کے علاوہ نادر شمول بھی مطالعہ فرماتے۔ اسی مطالعہ کے دوران علمی، فقہی اور اختلافی مسائل میں حاصل شدہ دلائل کو زیر مطالعہ کتب پر رقم فرمادیتے۔

طالبان و خادمان علوم حدیث پر بخوبی واضح ہے کہ آپ کا یہ علمی ورثہ کتنی قدر و منزلت کا حامل ہے۔ نیز یہ کہ آپ کی نگاہ علوم حدیث پر کتنی ہی ہے۔ ان تعلیقات اور حواشی کے مطالعہ سے یہ حقیقت کھل کر سامنے آتی ہے کہ اس دور میں آپ کی ذات فن حدیث میں "امتیازی حیثیت" کی حامل تھی۔ آپ کی ان نگارشات کو برٹے آبدار کو دیکھتے ہوئے محسوس ہوتا ہے کہ اصطلاح محدثین کے مطابق حضرت شیخ الحدیث علیہ الرحمہ "حافظ الحدیث" ہیں۔

آپ کی ان تعلیقات کا کوئی محقق یا محدث ہی تفصیلی طور پر بیان کر سکتا ہے۔ اس فقیر غفرلہ القدر میں اتنی علمی استعداد نہ اس مختصر تذکرہ میں اتنی وسعت کہ ان کو یہاں تفصیلی طور پر بیان کیا جائے۔ اختصاراً بطور تبرک چند تعلیقات کا ذکر کیا جاتا ہے:

بخاری : ج ۱ - ص ۱۵۷

حدیث ابن عباس، قال صلیت مع رسول اللہ صلی اللہ علیہ وسلم ثمانیاً جمعاً وسبعاً جمعاً قلت یا ابا الشعثاء اظنہ اخر الظهر وعجل العصر وعجل العشاء واخر المغرب قال وانا اظنہ۔

فقہائے احناف رحمہم اللہ تعالیٰ کے نزدیک حج کے موقعہ پر عمرات میں شہر اور عصر اور مزدلفہ میں مغرب اور عشاء کے ماسوائے کسی نماز کو دوسرے نماز کے وقت میں ادا کے قصد سے (قضاء نہیں) جمع کرنا جائز نہیں۔ جبکہ بعض ائمہ کرام بارش، سفر یا مریض کے عذر سے ادا کے قصد سے جمع بین الصلواتین کے قائل ہیں۔

حضرت شیخ الحدیث علیہ الرحمہ نے احناف کے مسابک کے مطابق وضاحت اس طرح فرمائی کہ وہ بے غبار نظر آتا ہے۔ آپ کے الفاظ ملاحظہ ہوں:

لاشك ان المراد بالتعجيل اداء الصلاة في اول الوقت وكذلك المراد بالتاخير اداء الصلاة في اخر الوقت فهذا يدل صريحاً على ان المراد من الجمع هو الجمع الصوري وهو الحق فتدبر ۱۲۔ فقیر سردار احمد غفرلہ  
یعنی دو نمازوں کا جمع کرنا دو طرح سے ہو سکتا ہے:

(۱) جمع حقیقی: یعنی ایک ہی وقت میں وقتی نماز اور اس سے بعد کے وقت کی نماز کو جمع کر کے ادا کرنا۔

(۲) جمع صوری: یعنی ایک وقت کی نماز کو اس وقت کے آخری حصہ میں ادا کرنا اور اس سے اگلی نماز کو اس کے اول وقت میں ادا کرنا۔ درحقیقت یہ دونوں نمازیں اپنے وقت میں ادا ہوئیں، مگر دورۃ جمع ہوئیں کہ دیکھنے والے کو وہم ہوا کہ اُس نے دو نمازیں اکٹھی پڑھیں۔

حدیث مذکور میں جمع صلاتین سے مراد جمع صوری ہے نہ کہ جمع حقیقی، یہی مسلک احناف ہے

بخاری : ج ۱، ص ۱۵۹

حدیث نافع . . . . . ان ابن عمر کان لایصلی من  
الضحی الا فی یومین یوم یقدم بمکة فانه کان یقدمها ضحی  
فیطوف بالبیت ثم یرصلی رکعتین خلف المقام ویوم یاتی مسجد  
قبا فانه کان یاتیہ کل سبت فاذا دخل المسجد کره  
ان یرج منه حتی یصلی فیہ قال وکان یحدث  
ان رسول اللہ صلی اللہ علیہ وسلم کان یزورہ راکبا وماشیا  
قال وکان یقول له انما اصنع کما رأیت اصحابی یصنعون ولا  
امنع احد ان صلی فی ای ساعة شاء من لیل او نهار غیر  
ان یتعروا طلوع الشمس ولا غروبها۔

حضرت محدث اعظم علیہ الرحمہ نے ولا امنع احد الخ سے امور مستحبہ کے لیے  
تعیین اوقات کے اختیار کو ثابت فرمایا۔ آپ کے الفاظ ملاحظہ ہوں :

”فی ای ساعة شاء یدل علی اختیار تعین الوقت فان  
عین احد وقت النقل ما سوی الاوقات المکروهة  
فہذا التعین لیس بممنوع کما قال ولا امنع احد  
الخ فالماصل ان تعین الوقت للامر المستحب المطلق  
جائز تعین وقت صلاة النقل وتعین یوم الفاتحة  
لا یصال الثواب والاعراس و مجالس میلاد وغیرہا  
من الامور المستحسنة“ ۱۲

سرور احمد عفری

مخالفین اہل سنت ہمیشہ کہا کرتے ہیں کہ تیجہ، دسواں، چہلم، گیارہویں، میلاد وغیرہ امور

کے لیے تعین اوقات کی کوئی دلیل نہیں، لہذا یہ امور خیر ناجائز ہیں (العیاذ باللہ) حضرت شیخ الحدیث علیہ الرحمہ نے امور مستحسنہ کے لیے تعین اوقات کو حدیث شریف کی روشنی میں جائز ثابت کیا۔

بخاری ج ۱، ص ۱۵۹

حدیث ابی سعید خدری . . . . . ولا صوم فی یومین

اللفظ والاضحی ولا صلوٰۃ بعد صلاتین الصبح حتی تطلع الشمس

وبعد العصر حتی تغرب الشمس الخ

شیخ الحدیث علیہ الرحمہ نے اس حدیث سے ایک فقہی مسئلہ استنباط فرمایا ہے کہ نماز فجر ادا کر چکنے کے بعد طلوع آفتاب تک کوئی نماز جائز نہیں، حتیٰ کہ اس روز کی فجر کی سنتیں رہ جائیں، تو طلوع آفتاب سے پہلے ان کا ادا کرنا جائز نہیں۔ شیخ الحدیث علیہ الرحمہ کے کلمات یوں ہیں:

”لا صلوٰۃ ہذا بعمومہ بنہی اداء سنة الفجر بعد

صلاة الصبح وعلیہ الخفیة ویخص منه القضاء

بحدیث فلیصلھا اذا ذکرھا او كما قال والقضاء ایضا

لا یقضى فی الاوقات المکروهة والناقصة فتدبر ۱۲“

سردار احمد غفرلہ

ایک اور حدیث فلیصلھا اذا ذکرھا سے تو وہم ہوتا ہے کہ اداء فجر کے بعد اس روز

کی سنتیں ادا کی جاسکتی ہیں اس کا جواب شیخ الحدیث علیہ الرحمہ نے یوں دیا کہ اس حدیث میں کہ

جب یاد آتے نماز پڑھو میں اوقات مکروہہ اور ناقصہ میں نماز ادا کرنا مستثنیٰ ہے، لہذا بعد

اداء فجر طلوع آفتاب سے پہلے سنتیں ادا کرنا جائز نہیں۔

بخاری : ج ۱، ص ۲۶۹

حدیث عائشة فی صلوة رمضان،

فتالت ما كان يزيد فی رمضان ولا فی غیره علی احدی عشرة

رکعة الخ

محشی نے صلوة تراویح کی تعداد رکعت میں اختلاف کی روایات بیان کرتے ہوئے لکھا

واما ما روی ابن ابی شیبہ وغیره انه صلی الله تعالى علیه وسلم

كان یصلی فی رمضان عشرين رکعة سوى الوتر فضعیف الخ

حضرت شیخ الحدیث علیہ الرحمہ، محشی پر گرفت فرماتے ہوئے لکھتے ہیں،

”لکنه صار قویا مقبولا باعتبار عمل الامة من لدن

عهد الصحابة رضی الله تعالى عنهم الی یومنا هذا فیسیر

حسنا لغیره بلا شبهة وهو کفی بالحجة فتدبر۔ ۱۲

فقیر سردار احمد غفرلہ

یعنی ابن ابی شیبہ وغیرہ کی حدیث مذکور اگرچہ باعتبار سند ضعیف ہی ہے مگر جب

امت اجماع صحابہ کرام رضوان اللہ تعالیٰ عنہم سے آج تک بیس رکعت پر ہے تو اصول حدیث

کے مطابق عمل امت سے ضعیف حدیث بھی قوی ہو کر حسن لغیرہ کے مرتبہ پر فائز ہو جاتی

ہے اور حسن لغیرہ احکام میں معتبر ہے۔ پس محشی کا روایت مذکورہ کو محض ضعیف کہنا درست نہیں

بخاری : ج ۱- ص ۲۶۹

حدیث عائشہ، قال یا عائشہ ان عینی تنامان ولا

ینام قلبی الخ

اس حدیث پر محشی بخاری نے مجمع البحار کے حوالہ سے یوں لکھا:

”هذا لا ینافی نومہ عن صلوة الفجر فی لیلة التعرین



اذا القلب يدرك مثل المحدث ولا يدرك طلوع الشمس<sup>۱۲</sup>  
 گویا محشی کے نزدیک قلب صرف معقولات کا ادراک کر سکتا ہے، محسوسات کا نہیں۔  
 اس پر حضرت شیخ الحدیث علیہ الرحمہ نے یوں مواخذہ فرمایا:

”وفیه نظر لان القلب يدرك المعقولات والمحسوسات  
 والاوجه ان يقال انه صلى الله تعالى عليه وسلم كان  
 مستغرقا في مشاهدة الانوار الكونية والتجليات  
 الربانية۔“

خلاصہ کلام یوں ہے کہ قلب (دل) معقولات اور محسوسات کا ادراک کر لیتا ہے، لہذا  
 لیلۃ التعریس حضور علیہ الصلوٰۃ والسلام اور دیگر صحابہ کرام کی نماز فجر اس لیے قضا نہ ہوتی کہ دل  
 طلوع شمس کا ادراک نہیں کر سکتا، بلکہ وہ فجر یوں قضا ہوں کہ اللہ تعالیٰ نے اس وقت خاص میں  
 انوار اور تجلیات کے مشاہدہ میں آپ کے دل کو مستغرق فرمادیا تھا تاکہ امت کو قضاء صلوٰۃ  
 کی مشروعیت حاصل ہو سکے، لہذا حدیث ان عینی تنامان ولا ینام قلبی  
 اور حدیث لیلۃ التعریس میں کوئی تضاد و تعارض نہیں۔

بخاری ج ۱، ص ۳۳۲

حدیث ام سلمہ ام المومنین رضی اللہ تعالیٰ عنہا،  
 . . . . . لعل بعضکم ان یكون ابلغ من بعض فاحسب انه  
 قد صدق وقضیت له بذلک فمن قضیت له بحق مسلم  
 فانما هی قطعة من النار فلیاخذها و فلیترکها۔

قولہ: قضیت له بذلک سے وہم ہوتا ہے کہ حضور علیہ الصلوٰۃ والسلام  
 کو حقیقت حال کا علم نہیں ہوتا۔ اس کا جواب حضرت شیخ الحدیث علیہ الرحمہ نے یوں دیا:

انظر رواية عمر الفاروق رضى الله تعالى عنه في فضله  
وانما تاخذ - الان بما ظهر لنا من اعمالكم الحديث  
انظر المصنفى والمسوى والزرقاتى على المواهب ج ۱ -  
وانظر ص ۱۲۶ و ص ۱۲۵ من البخارى شريف -

يعنى ہم تو ظاہر دلیل پر اس لیے حکم کرتے ہیں تاکہ بعد میں آنے والے قضاة کے لیے آسانی  
ہو جائے، کیونکہ اگر انہیں ظاہر دلیل کے علاوہ باطن حال کے علم کا بھی مکلف کر دیا جائے،  
تو ان کے لیے قضا محال ہو جائے۔ ہمارا فیصلہ — ظاہر حال پر — تعلیم امت  
کے لیے ہے۔ اس کو علم مصطفیٰ صلی اللہ تعالیٰ علیہ وسلم کی نفی پر دلیل بنانا کسی طرح بھی درست نہیں  
قوله، فمن قضیت له بحق مسلم - اس سے علم مصطفیٰ کے ساتھ ساتھ  
عدل مصطفیٰ صلی اللہ تعالیٰ علیہ وسلم پر بھی حرف آنے کا وہم ہوتا ہے۔ اس کا جواب حضرت محدث اعظم  
علیہ الرحمہ یوں دیتے ہیں:

”وفى الترمذى ص ۲۱۲ بحث احكام عن  
ام سلمة فان قضیت لاحد منكم بشئى الحديث  
بحرف الشرط والتعلیق لا یقتضى وقوع الشرط  
والجزاء بل الحكم لوقوع الجزاء على تقدير وقوع الشرط  
حاشا ان یقضی النبی صلی اللہ علیہ وسلم بخیر حق  
فتدبر -“  
فقیر محمد سردار احمد غفرلہ

خلاصہ یہ کہ حدیث کا اصل مفہوم یہ ہے کہ اگر میں کسی ایک کے حق کو دوسرے  
کے لیے فیصلہ کر دوں الخ یعنی یہ کلام شرط و تعلیق سے مشروط ہے۔ وقوع شرط کے بغیر  
وقوع جزاء کا تصور محال ہے اور یہ کیسے ممکن ہے کہ صاحب عدل نبی صلی اللہ علیہ وسلم کسی  
مسلمان کے لیے وہ فیصلہ کریں جو درحقیقت دوسرے مسلمان کا حق ہو۔

بخاری، ج ۱، ص ۲۶۵

حدیث برأت ام المؤمنین حضرت عائشہ صدیقہ رضی اللہ تعالیٰ  
عنها \_\_\_\_\_ محشی نے لاقوم کی وضاحت یوں کی:

قالت هذا اولاً لا عليهم وعتاباً لكونهم شكوا في حالها الخ  
شیخ الحدیث علیہ الرحمہ نے شکوا فی حالہا پر گرفت فرمائی:

”ما شكوا كيف وقال النبي صلى الله تعالى عليه وسلم والله  
ما علمت على اهل الاخير او قال الخلفاء الراشدون  
سيدنا عمر الفاروق وسيدنا عثمان الغنى وسيدنا على  
بن ابي طالب ببرأتها بالدلائل اللطيفة النفيسة  
كما صرح بها الشيخ المحقق قدس سورة العزيز في  
مدارج النبوة والعلامة النسفي في المدارك حتى قال  
عمر الفاروق رضي الله تعالى عنه انا قاطع لكذب  
المنافقين وقد قال الامام الرازي في التفسير الكبير  
ان قول المنافقين كان معلوم الفساد قبل نزول  
الوحي وصرح ان امرأة النبي لا يجوز ان تكون فاجرة  
فالنبي صلى الله تعالى عليه وسلم متعال ان يشك  
في شان المحبوبة له ام المؤمنین التي نزل الوحي  
في لحافها عليه الصلوة والسلام وجاء جبريل بصورتها  
قبل النكاح على سرقة حريوة من الجنة فمن كانت  
هذه شانها كيف يشك النبي عليه الصلوة والسلام  
والصديق في شانها فثبت ولا نزل وكن من

المتاديين ولا تكن من المعاندين الوهابين  
الذين ضلوا واطلوا والعياذ بالله - ۱۲

فقير محمد سردار احمد غفرلہ

بخاری ج ۲، ص ۶۲۱

حدیث عبد اللہ بن مسعود — غزوة حنین کی غنیمت کے تقسیم  
کے موقعہ پر ایک منافق کا حضور علیہ الصلوٰۃ والسلام پر اعتراض — ما اری  
بھذا القسمة وجه الله پر محشی نے قسطلانی کے حوالہ سے لکھا،  
ولم ينقل انه عاتب على ذلك فيتمثل انه  
لم يثبت عليه ذلك وانما نقله عنه واحد و  
بشهادة واحد لا يراق الدم اولانه لم يفهم منه  
الطعن في النبوة وانه نسبه ترك العدل في القسمة  
”ترك العدل“ کی نسبت بارگاہِ مصطفیٰ صلی اللہ تعالیٰ علیہ وسلم کی جانب منصبِ  
نبوت کے منافی اور خلافِ ادب ہے۔ اس پر حضرت شیخ الحدیث علیہ الرحمہ نے تعاقب فرمایا،  
”اقول ترك العدل مناف لمنصب النبوة ولا ريب  
ان النبوة هي العدالة المحضه في الحقيقة۔“

فقير محمد سردار احمد غفرلہ

بخاری ج ۲، ص ۶۶۹

باب من قال لا نکاح الا بولي لقول الله تعالى واذا طلقتم  
النساء فبلغن اجلهن فلا تعضلوهن پر محشی نے لکھا،  
..... وايضا قضية الازار فان صلى الله عليه وسلم  
قال له زوجتكها ولم يسأل هل لها ولي اولاً۔

عاشیہ پر آپ کا تعقب ملاحظہ ہو، عظمتِ مصطفیٰ صلی اللہ علیہ وسلم کے بلند نشانات  
نظر آئیں گے،

”اقول النبی صلی اللہ تعالیٰ علیہ وسلم ولیہا  
بل ولی المسلمین جملة بلا ریب وهذا من  
خصوصیاتی صلی اللہ تعالیٰ علیہ وسلم فهو المختار السلطان  
الولی لمن لا ولی له حقیقۃ وهو المختار علی الاطلاق  
فی الدنیا والآخرۃ باذن المولی تبارک وتعالیٰ ونله  
صلی اللہ علیہ وسلم التصرف التام فی العالم کله وحده  
وفی خزائن السموات والارض خصوصاً فی نفوس  
المؤمنین وقد قال اللہ عز وجل النبی اولی بالمؤمنین  
من انفسهم الایۃ فیتصرف کیف یشاء ویعطى و  
یقسم من یشاء من خزائن الحق تبارک وتعالیٰ و  
یمنع من یشاء باذن اللہ تبارک وتعالیٰ فتدبروا“

الفقیر سردار احمد غفرلہ

بخاری؛ ج ۱ - ص ۴۶۰

حدیث حضرت ابوہریرۃ رضی اللہ تعالیٰ عنہ۔

قولہ صلی اللہ علیہ وسلم فیقول بعض الناس الا ترون الی ما انتم  
فیہ الی ما بلغکم الا تنظرون الی من یشفع لکم الی ربکم فیقول  
بعض الناس ابوکم ادم فیا تونہ . . . . . الحدیث  
لفظ بعض الناس پر حضرت شیخ الحدیث علیہ الرحمہ نے لکھا،  
”بعض الناس للتعظیم“

وہ اصل اس مختصر جملہ میں ایک بہت بڑے سوال کا جواب ہے۔ محدثین کی عادت کے مطابق امام بخاری علیہ الرحمہ جب کسی حدیث سے مسالک فقہاء کا تذکرہ کرتے ہیں تو اکثر فقہاء کا نام لکھتے ہیں، مگر جب سراج الائمہ حضرت امام اعظم ابوحنیفہ رضی اللہ تعالیٰ عنہ کا مسدک بیان کرتے ہیں، تو ان کا انداز یوں ہوتا ہے: "قال بعض الناس۔"

بعض شارحین نے یوں سمجھا کہ العیاذ باللہ امام بخاری علیہ الرحمہ حضرت امام اعظم رضی اللہ تعالیٰ عنہ کا نام حقارت یا نفرت کی وجہ سے نہیں لیتے۔ حضرت شیخ الحدیث علیہ الرحمہ اس وجہ کو، کہ امام بخاری، امام اعظم کا تذکرہ نہایت کم تر الفاظ میں کرتے ہیں، یوں دُور فرماتے ہیں کہ لفظ "بعض الناس" امام بخاری علیہ الرحمہ کے نزدیک کلمہ تعظیم ہے۔ اس پر امام بخاری کی اپنی روایت مذکورہ بالا ہی شاہد ہے۔

یاد رہے کہ صحیح بخاری میں امام اعظم علیہ الرحمہ کا تذکرہ "بعض الناس" کے لفظ سے پیش مرتبہ آیا ہے۔

مسلم؛ ج ۱، ص ۱۳۲

حدیث حذیفہ رضی اللہ تعالیٰ عنہ پر شارح امام نووی علیہ الرحمہ کے قول خروج المحدث الاخر والرائحة الكريمة پر حضرت شیخ الحدیث علیہ الرحمہ نے تعقب فرمایا:

"اقول این له الرائحة الكريمة وفضلاته صلى الله تعالى عليه وسلم كانت طاهرة طيبة كما هو المختار صرح به في شرح الشمائل ونص عليه في اليواقيت بل كان الطيب يفرح من موضع غائطه صلى الله تعالى عليه وسلم وتبتلعه الارض كما جاء في بعض الروايات فاطلاق لفظ الرائحة الكريمة من الشارح مكروه جدا كما لا يخفى۔"

فقیر محمد سردار احمد غفرلہ

## مُسْلِم: ج ۱، باب قضاء الصلوة الفائتة واستحباب

تعجيل قضاؤها - حديث ليلة التعرّيبين -

روایت حضرت ابو ہریرہ رضی اللہ تعالیٰ عنہ پر امام نووی علیہ الرحمہ نے بحث کرتے ہوئے لکھا:

”لان القلب انما يدرك الحسيات المتعلقة به كالحديث  
والالام ونحوهما ولا يدرك طلوع الفجر وغيرها مما  
يتعلق بالعين . . . .“

اس پر حضرت شیخ الحدیث علیہ الرحمہ نے ان الفاظ میں تعقب فرمایا:

”يقول العبد الضعيف بل الاصح ان القلب يدرك  
المحسوسات والجزئيات والكليات والمحسوسات و  
غير المحسوسات وفي الحالة المذكورة قلبه الانوار  
كان مشغولا ومصروفا في مشاهدة الملكوت و  
التجليات الربانية والانوار الالهية للمصاحفة  
وهي تشریح قضاء الفائتة عملاً وفعلاً . . . .“

## مُسْلِم: ج ۱ - ص ۳۹۱

حدیث حضرت کعب رضی اللہ تعالیٰ عنہ کے متن اما هذا فقد صدق

فقم حتى يقضى الله فيك الخ سے حضرت شیخ الحدیث علامہ مصطفیٰ صلی اللہ علیہ وسلم  
پر استدلال فرمایا۔ الفاظ ملاحظہ ہوں:

”فيعلم منه ان نزول الوحي وانتظاره لا ينافي  
سبق علم النبي صلى الله تعالى عليه وسلم بصدق  
المحادثة او كذبها فعلم النبي صلى الله تعالى عليه وسلم  
بصدق كعب رضی اللہ تعالیٰ عنہ وكذب المنافقين

حيث قال اما هذا فقد صدق يستفاد منه صدق  
كعب رضى الله تعالى عنه بعبارة وكذب المنافقين  
باشارته ولكن صلى الله تعالى عليه وسلم ستر عليهم  
وقبل عذرهم وعلا نيتهم ظاهرا واستغفر لهم كما  
كان خلقه العظيم لانه رحمة مهداة للعلمين  
ثم نزل الوحي بتوبة كعب وصدق رضى الله تعالى  
عنه وبكذب المنافقين ومكرهم كذلك علم النبي  
صلى الله تعالى عليه وسلم ببراءة المحبوبة عائشة الصديقة  
رضى الله تعالى عنها وكذب المنافقين والقاذفين لانه  
عليه الصلوة والسلام قال والله ما علمت باهلى  
الاخيرا ومع العلم انتظر الوحي من الله عز وجل فتدبر  
والحاكم الكبير قد يعلم الحادثة يقيناً ولكنه ينتظر  
الحكم والقول الفيصل من الحاكم الاكبر منه للحكمة  
والمصلحة -

الفقيه محمد سرور احمد غفرله

مسلم: ج ۲ - ص ۸۶

شارح مسلم امام نووى عليه الرحمه نے حدیث اول نزول وحی پر بحث کرتے ہوئے لکھا  
هذا الاحتمال الثانى ضعيف لانه خلاف تصريح الحديث....  
اس پر حضرت شیخ الحدیث علیہ الرحمہ نے معارضہ پیش کیا، ملاحظہ ہو:  
"اقول هذا الاحتمال ليس بضعيف وليس بخلاف  
تصريح الحديث مطلقا لانه ربما يمكن الحاكمى حكاية فى  
صورة الشك مع العلم اليقيني لنائذ اختار الخطاب  
كما فى بعض حواشى البخارى -" نیز سرور احمد غفرله



مُسْلِم، ج ۲، ص ۲۲۳

حدیث من رانی فی المنام فسیرانی فی الیقظة کی شرح میں امام نووی

علیہ الرحمہ نے تین احتمال بیان کر کے لکھا:

”وَنَحْوُ ذَلِكَ وَاللَّهُ أَعْلَمُ“

حضرت شیخ الحدیث علیہ الرحمہ نے نئے احتمال کی طرف اشارہ کر کے اس کی تزییح ثابت

کی اور لکھا:

”الرابع انه يراه في اليقظة قبل الوفاة كواحدة له كما  
وقع لسيدنا قطب الاقطاب فرد الافراد مودع الاوتاد  
سيد الاسياد سند الاولياء مستند الاتقياء الشيخ  
محي الدين عبد القادر الجبيلاني المعروف بالغوث  
الاعظم وغيره من الاولياء الكرام قدست اسرارهم  
وهذا الاحتمال الرابع مرجح العلامة جلال الملة  
والدين قدس سره في رسالته تنوير المملك في النبي  
والملك“

سرور احمد غفرلہ

نسائی، ص ۱۲۰

حدیث ام المؤمنین حضرت ميمونة رضی اللہ تعالیٰ عنہا

ان رسول اللہ صلی اللہ علیہ وسلم کان یصلی علی الخمرۃ....

میں لفظ ”الخمرۃ“ کا اعراب علامہ سندھی محشی نسائی نے بفتح الخاء کے ساتھ لکھا اس پر

حضرت شیخ الحدیث علیہ الرحمہ نے تعقب فرمایا:

انظر ص ۵۳ صرح العلامة ان الخمرۃ بضم خاء معجمہ

وسكون ميم ما يصلی علیہ الرجل من حصير ونحوه فاعلم

ان التصريح بفتح الحاء مخالف للتصريح السابق ومخالف  
لتصريح زهر الربيع ايضا لعل هذا من زلة قلم الناسخ  
او مبني على جواز الفتح على شدوذ والله تعالى و  
رسوله الاعلى اعلم

الفقيه محمد سردار احمد غفر له

نسائی؛ ص ۱۲۴

حدیث ابی ہریرة رضی اللہ تعالیٰ عنہ

اذا امن القاری فامنوا..... سے فقہ حنفی کے موافق فاتحہ

خلف الامام کے بارے میں استدلال فرمایا؛

سبب اشارۃ الی ان القاری الذی یقرء حقیقتہ  
هو الامام دون المقتدی لان النبی صلی اللہ تعالیٰ علیہ  
وسلم قال للمقتدی اذا قرء فانصتوا کما امر  
فالمقتدی هو المنصت مطلقا فی وقت قراءۃ الامام

فقیر محمد سردار احمد غفر له

فتدیر ۱۲

نسائی؛ ص ۱۲۵

باب التخفيف فی التشهد الاول عبد اللہ بن مسعود رضی اللہ

تعالیٰ عنہ کان النبی صلی اللہ تعالیٰ علیہ وسلم فی الركعتین کانه علی الوصف  
سے محشی نے شواہد کے مسلک کے مطابق استدلال کیا کہ چار رکعت والی نماز میں پہلی اور  
تیسری رکعت کے بعد مختصر قعدہ سنت نبوی ہے۔ اس پر حضرت شیخ الحدیث علیہ الرحمہ کا  
معارضہ ملاحظہ ہو؛

”اقول یابی هذا التاویل روایۃ الترمذی عبد اللہ بن

مسعود رضی اللہ تعالیٰ عنہ فانه فیہ اذا جلس فی الركعتین

الاولين فالمراد من الركعتين في الكتاب الركعتان  
 الاوليان وعلى هذا التقدير المفهوم من الحديث  
 انه صلى الله تعالى عليه وسلم كان لا يزيد على التشهد  
 شيئاً في القعدة الاولى وقال الترمذي بعد رواية  
 الحديث والعمل على هذا عند اهل العلم يختارون  
 ان لا يطيل الرجل القعود في الركعتين الاوليين ولا يزيد  
 على التشهد شيئاً في الركعتين الاوليين فثبت من هذا  
 ان حاصل الحديث التخفيف في القعدة الاولى - ففي  
 دلالة الحديث على التخفيف في التشهد تامل الا  
 ان يقال ان التخفيف في القعدة مستلزم للتخفيف  
 في التشهد والمراد من الباب التخفيف قعود التشهد  
 الاول على حذف المضاف او المراد من التخفيف عدم  
 الزيادة في القعدة الاولى التشهد بل القيام الى الركعة  
 الثالثة بعد الفراغ التشهد من غير توقف فتدبر حق  
 التدبير - وظهر مما سبق ان المعشى انما اراد من  
 الركعتين الاولى والثالثة لانه ما رجع الى رواية اخرى  
 باسناد آخر ولكن اخذ بظاهر الالفاظ وما قال وان  
 صحيحاً وعليه عمل الحنفية فغير ظاهر من الفاظ  
 الحديث باعتبار تعدد طرقه وايضا غير مناسب  
 للباب عنوان الباب في الكتاب التخفيف في التشهد  
 الاول فاذا اراد المعشى من الركعتين الاولى والثالثة

فكيف المطابقة بين الحديث وعنوان الباب فالحق  
ما قلنا وبه حصل المطابقة بين الباب والحديث  
فتدبر- ۱۲ فقیر محمد سردار احمد غفرلہ

### نسائی؛ ص ۲۴۱

حدیث دعاء النبی صلی اللہ علیہ وسلم بوقت قیام اللیل والتبیتون  
حق و محمد حق پر علامہ سندھی محشی نسائی کے قول "قتیل هو من عطف الخاص  
على العام تعظيما له ومقام الدعاء يابى ذلك" پر تعقب فرماتے ہوئے حضرت  
شیخ الحدیث علیہ الرحمہ یوں معارضہ کرتے ہیں:

"أقول مقام الدعاء لا يابى ذلك كيف واسم  
المبارك المعظم هو الوسيلة العظمى لقبول الدعاء  
وقد جاء في الحديث موقوفاً ان الدعاء معلق بين  
السماء والارض لا يصعد منه شيء حتى تصلى على  
نبيك صلى الله تعالى عليه وسلم او كما سيدنا عمر  
الفاروق رضى الله تعالى عنه- فتدبر" الفقير محمد سردار احمد غفرلہ

### ابن ماجہ؛ ص ۸۹

حدیث ابی ہریرۃ رضی اللہ تعالیٰ عنہ

أني سألك عن امرانت به عالم وانا به جاهل" سے حضرت  
شیخ الحدیث علیہ الرحمہ نے علم مصطفیٰ صلی اللہ تعالیٰ علیہ وسلم پر استدلال کیا:

"أذكر سوال الاعرابی متى الساعة يا رسول الله حيث اعتقد  
ان النبي صلى الله تعالى عليه وسلم عالم بوقت قیام الساعة ولم  
ينصه النبي صلى الله تعالى عليه وسلم فنبت التقرير ان اعتقاد  
السائل حق- فتدبر- الفقير محمد سردار احمد غفرلہ

## (۵) تدریس حدیث کی امتیازی خصوصیات:

حضرت شیخ الحدیث علیہ الرحمہ کا تعارف تدریس حدیث کے حوالہ سے ہونا تھا اور اب وصال کے ایک طویل عرصہ بعد بھی اسی نسبت سے آپ کی پہچان ہوتی ہے۔ جبکہ اس دور میں اور بھی مقتدر علماء کرام تدریس حدیث کے فرائض سرانجام دے رہے تھے، پر ظاہر ہے کہ تدریس حدیث کی حیثیت سے کچھ ایسے اوصاف ہیں جن کی بنا پر مولانا محمد سرور احمد علیہ الرحمہ کو خواص و عوام میں "شیخ الحدیث" اور "محدث اعظم" کی حیثیت سے جانا پہچانا جاتا ہے۔

اس مقام پر حضرت شیخ الحدیث علیہ الرحمہ کی تدریس حدیث کا مکمل نقشہ پیش کرنا مقصود نہیں اور نہ ہی قلم و زبان میں اتنی استطاعت ہے کہ آپ کی شان تدریس حدیث کو بیان کر سکے بلکہ بعض ان امور کی طرف اشارہ کرنا مطلوب ہے جن کی بنا پر آپ کو شیخ الحدیث اور محدث اعظم کہا جاتا ہے۔

سن ستاون کے جہاد آزادی کے بعد تبرصغیر میں دینی مدارس کی صورت میں چند ایسے اداروں کا قیام عمل میں لایا گیا، جن سے بظاہر دین و علم کی خدمت لینا ظاہر کیا گیا، مگر دیکھنے میں آیا کہ انہی دینی و علمی اداروں سے تقدیس باری جل و علا اور عظمت مصطفیٰ صلی اللہ تعالیٰ علیہ وسلم کی مقدس مسلمہ اجتماعی حیثیات سے برگشتہ کرنے کا درس دیا جانے لگا۔ باعث کائنات، مقصود کائنات، محبوب ذات کبریا، سید الانبیاء، شفیع معظم رسول محتشم صلی اللہ تعالیٰ علیہ وسلم کی شان ارفع و اعلیٰ کو (نہو ذبا لہ) ایک عام انسان کے برابر ثابت کرنے کا درس دیا جانے لگا۔ ان اداروں کی علمی و تحقیقی مساعی صرف اسی مذموم حرکت کے لیے وقف ہو کر رہ گئیں۔ تدریس حدیث، فقہ، تفسیر وغیرہ کے رُوپ میں صاحب حدیث صلی اللہ تعالیٰ علیہ وسلم کی تشریحی حیثیت سے انکار کیا جانے لگا۔ عطایاتے باری تعالیٰ، فضائل و کمالات مصطفیٰ صلی اللہ تعالیٰ علیہ وسلم سے انحراف کی مذموم کوششوں کو علمی و تدریسی خدمات سے تعبیر کیا گیا۔ اسی غرض سے اتنا

پروپگنڈا کیا گیا کہ عوام الناس کا ایک حصہ متاثر ہوا۔ اسی غرض سے ”شیخ الکل“ ”شیخ الہند“  
 ”شیخ الاسلام“ اور ”حکیم الامت“ ایسے نہ معلوم کتنے بھاری بھارے القابات سے عوام الناس کو  
 مرعوب کیا گیا۔ اپنی حقانیت کے لیے اولیاء کرام کی کرامات اور علماء اعلام کے علمی کارناموں  
 کو بطور زینہ استعمال کیا گیا۔ تعصب اور عقیدت سے بالاتر ہو کر اگر ان تاریخی  
 حقائق کا جائزہ لیا جائے، تو حیرت ناک مناظر سامنے آتے ہیں۔

علمی و تدریسی خدمات کے بہروپ میں اس نازک صورت کو عاشقانِ مصطفیٰ جلیل القدر  
 علماء نے شدت سے محسوس کیا اور حتی المقدور اپنے طور پر کوشش کی۔ اس دامِ مہزنگِ زمین  
 سے عوام اہل سنت کو متعارف کرایا جائے۔ طلباء کی صحیح تعلیم و تربیت اور درس و تدریس کے  
 ایسے مراکز قائم کیے، جن میں درس و تدریس کا بنیادی اور حقیقی مقصد تقدیس و تنزیہِ باری تعالیٰ  
 عظمت و رفعتِ مصطفیٰ صلی اللہ تعالیٰ علیہ وسلم اور کرامتِ اولیاء علیہم الرضوان کا اظہار اور تحفظ  
 تھا۔ بجز تعالیٰ علماء اہل سنت کی علمی و تدریسی بروقت مساعی سے عوام الناس میں عظمتِ مصطفیٰ  
 صلی اللہ تعالیٰ علیہ وسلم کے تحفظ کا شعور بیدار ہوا اور ان کی یہ کوششیں کامیاب ہوئیں۔

مشاہیر علماء کے ان علمی و تدریسی مراکز، مدارس و دینیہ میں علمائے بریلی کا مرکز برہنہ دست  
 تھا۔ مرکز بریلی نے دوسرا کردار ادا کیا۔

(ا) خالص تحقیقی انداز میں تدریسی خدمات

(ب) اور تحفظِ ناموس رسالت کی خاطر سینوں میں عشقِ مصطفیٰ صلی اللہ تعالیٰ علیہ وسلم  
 کی شمع فروزاں کرنا، اس کی ضیاء سے جہالت کے خلاف علمِ جہاد بلند کرنا اور بغاوتِ مصطفیٰ کے  
 مکروہ منصوبوں کو طشتِ ازبام کرنا۔

حضرت شیخ الحدیث علیہ الرحمہ اسی بریلوی مقدس سلسلہ درس و تدریس کی نمایاں کڑی  
 ہیں۔ آپ نے ساری عمر انہی مقاصد کے حصول میں صرف فرمادی، جن کے لیے آپ کے اساتذہ کرام  
 نے اپنی زندگیاں وقف فرمادی تھیں۔ اسی اعتبار سے آپ کی تدریس حدیث بلکہ تدریس جملہ

علوم و فنون میں امتیازیت اور انفرادیت پیدا ہونا فطری امر تھا۔ آپ علمائے بریلی میں عشق رسول صلی اللہ تعالیٰ علیہ وسلم کی تحریک کے فرد و حید تھے۔

سالہا باید کہ تا صاحب دلس پیدا شود

بایزید اندر خراسان یا اویس اندر قرن

مرد حق آگاہ، حضرت شیخ الحدیث علیہ الرحمہ نے حالات کی اس نزاکت کو ابتداءً تدریس

ہی میں محسوس کر لیا تھا۔ اس صورت حال کا مقابلہ کرنے کے لیے آپ کی تمام توانائیاں وقف ہو گئیں۔ حالات کے رد عمل کے طور پر آپ کی تدریس حدیث، عشق مصطفیٰ صلی اللہ تعالیٰ علیہ وسلم کو عام کرنے کی تحریک کی صورت اختیار کر گئی۔ عشق مصطفیٰ صلی اللہ تعالیٰ علیہ وسلم کا وہ مقدس درس جو آپ نے اپنے اساتذہ کرام سے لیا، اس کو عام کرنا آپ کا منہا تے مطلوب بن گیا تھا۔ اس مصلح و رہنما نے اپنے مقاصد کے حصول کے لیے جو کوششیں کیں، اس میں حیران کن کامیابی حاصل کی۔ بقول فخرالاساتذہ مولانا حافظ عطار محمد چشتی بنڈیالوی مدظلہ العالی:

”دنیا میں لوگ ہمیشہ اپنے مقاصد کے پیچھے پیچھے بھاگتے ہیں، مگر ایسا

معلوم ہوتا ہے کہ شیخ الحدیث کے تمام مقاصد خود ان کے پیچھے بھاگتے رہے ہیں

سچ ہے۔

ہر کہ عشق مصطفیٰ سامان اوست

بھر و بردر گوشہ دامن اوست

۱۰

تدریس حدیث ایک بہت بڑی سعادت ہے، مولانا کریم کی توفیق اور نبی کریم صلی اللہ علیہ وسلم کے فضل و کرم کے بغیر تدریس حدیث کے بلند منصب سے عہدہ برآ ہونا ممکن نہیں۔ اسی طرح

۱۰ (۱) ہفت روزہ محبوب حق، لائل پور، ۱۳ دسمبر ۱۹۶۳ء

(ب) ہفت روزہ رضائے مصطفیٰ، گوجرانوالہ، رجب ۱۳۸۹ھ ص ۶

نوٹ: عشق مصطفیٰ کو عام کرنے کی تحریک تدریس حدیث کے مرکز، جامعہ رضویہ مظہر اسلام کے احوال اسی کتاب میں درج ہیں۔ فقیر قادری معنی عنہ

حضور نبی کریم صلی اللہ تعالیٰ علیہ وسلم کے ارشادات پر عمل کرنا اگرچہ سعادت کی علامت ہے، مگر تدریس حدیث اور احکام حدیث پر عمل کرنے سے بڑھ کر ایک اور مقام بھی ہے۔  
 ذخیرہ احادیث طیبہ میں عقائد اور احکام کی احادیث کے علاوہ کچھ وہ احادیث بھی ہیں جن کا تعلق حضور محبوب رب العالمین صلی اللہ تعالیٰ علیہ وسلم پر وارد ہونے والی کیفیات سے ہے۔  
 عادات مصطفیٰ، حالات مصطفیٰ، واردات مصطفیٰ صلی اللہ تعالیٰ علیہ وسلم کا ایک ایک جزئیہ و ذریعہ احادیث میں مروی ہے۔ بطور ان احادیث کا تعلق عمل یا احکام سے نہیں، مگر حضرت شیخ الحدیث علیہ الرحمہ ایسا عاشق رسول ان واردات و حالات مصطفیٰ صلی اللہ تعالیٰ علیہ وسلم کو اپنے اوپر وارد کرنے کی کوشش کرتا ہے۔ حالات مصطفیٰ صلی اللہ تعالیٰ علیہ وسلم میں بارہا آیا۔

فتبتم رسول اللہ صلی اللہ علیہ وسلم  
 خشیت باری تعالیٰ میں کہیں یوں بیان ہوا۔

فبکی رسول اللہ صلی اللہ علیہ وسلم  
 کہیں روایت میں آیا:

فغضب رسول اللہ صلی اللہ علیہ وسلم  
 کہیں مروی ہے:

فحزن رسول اللہ صلی اللہ علیہ وسلم

حالات مصطفیٰ میں حضور کی صحت و علالت اور دوران صحت، قوت و طاقت، دوران علالت، آثار تعابیت۔۔۔ وغیرہ امور کا ذکر احادیث میں مروی اور موجود ہے۔ شیخ الحدیث علیہ الرحمہ عشق مصطفیٰ میں اس قدر مستغرق تھے کہ یہ واردات اور حالات بلا تشع از خود ان پر طاری ہو جاتے تھے۔ مصطفیٰ کی روایت پر آپ تبتتم فرما کر سنت نبوی کو ادا فرماتے اور اپنے مستفیدین سے فرماتے کہ تم بھی تبتتم کرو۔ اگر تبتتم نہیں کر سکتے تو تبتتم کرنے والوں جیسی صورت بنا لو کہ اس سے بڑھ کر زندگی میں تبتتم کا اور کونسا موقع آئے گا۔ صحت و علالت کے اثرات کی روایت کے دوران آپ ان آثار کے منظر بن جاتے



گویا حضرت شیخ الحدیث علیہ الرحمہ کا وجود حالات اور وارداتِ مصطفیٰ کو اس طرح قبول کرتا کہ دیکھنے  
سننے والا حدیث شریف کا مفہوم سمجھنے سے بڑھ کر ذاتِ مصطفیٰ صلی اللہ تعالیٰ علیہ وسلم سے عشق و  
محبت کا مفہوم بھی سمجھ جاتا۔ آپ کا حلقہ درس اس کیفیت کا مظہر بن جاتا۔ ایک ایک لفظ ایک  
ایک حرکت اسی مظہریت کا نمونہ ہوتی۔ اور اس کیفیت کا دوسرا ایک کا حصہ

نہیں۔ ذلک فضل اللہ یوتیہ من یشاء واللہ ذو الفضل العظیم۔ قال اللہ  
اور قال الرسول صرف ان کے منہ پر ہی جاری نہ ہوتا، بلکہ قلب و روح بھی اس کے ہم نوا  
ہوتے۔ اختصار کے پیش نظر آپ کی تدریس حدیث کے چند مناظر پیش خدمت ہیں:

۱۳۶۴ھ / ۱۹۵۵ء میں دورانِ تدریس ایک موقع پر سرکارِ دو عالم صلی اللہ تعالیٰ علیہ وسلم  
کی آیام المرض کی احادیث پڑھی جا رہی تھیں۔ تقریر کے دوران آپ نے یہ حدیث پڑھی:  
عن ابی سعید الخدری قال خرج علینا رسول اللہ فی  
مرضہ الذی مات فیہ ونحن فی المسجد عاصباراسہ بخرقة  
حتی اھوی نحو المنبر فاستوی علیہ واتبعناہ قال والذی نفسی  
بیدہ اتی لانظر الی الحوض من مقامی ہذا ثم قال ان عبدا  
عرضت علیہ الدنیا وزینتھا فاختمت الاخرة قال فلم  
یفطن لھا احد غیر ابی بکر فذرفت عیناہ فبکی ثم قال بل نفدیک  
بابائنا وامھاتنا وانفسنا واموالنا یا رسول اللہ قال ثم ہبط فما قام  
علیہ حتی الساعة۔ رواہ الدارمی۔ مشکوٰۃ ص ۵۲۸

حدیث کے حصہ عاصباراسہ بخرقة پر گفتگو کرتے ہوئے فرمایا:

”جب سرکار کے سرانور میں دروٹھا اور آپ نے کپڑے سے سر مبارک کو

باندھا ہوا تھا۔ آپ اس وقت منبر پر تشریف فرما تھے۔ سرانور میں درد کی شدت کی

بنامہ پر آپ کا کپڑے سے باندھنا جب یارِ غار حضرت صدیق اکبر رضی اللہ تعالیٰ عنہ

نے دیکھا ہوگا، تو ان کا کیا حال ہوا ہوگا۔ جب سیدنا فاروق اعظم رضی اللہ تعالیٰ عنہ نے ملاحظہ کیا ہوگا، تو ان پر کیا گزری ہوگی۔ سیدنا بلال رضی اللہ تعالیٰ عنہ نے بھی جب یہ منظر دیکھا ہوگا، تو انہوں نے کیا محسوس کیا ہوگا.....؟

اسی طرح آپ اس شدت درد میں صحابہ کرام پر وارد ہونے کے احوال بیان فرما رہے تھے محسوس ہوتا تھا کہ سرکار کے سرانور میں درد کی کلفت آپ بھی محسوس فرما رہے ہیں۔ دوران بیان آپ پر ایسی رقت طاری ہوئی کہ روتے روتے بچکی بندھ گئی۔ اسی عالم میں آپ نے کتاب بند فرمادی۔ سبق ختم ہو گیا اور آپ حلقہ درس سے اٹھ کر اندر تشریف لے گئے۔ اس کے بعد معلوم آپ پر یہ کیفیت کتنی دیر طاری رہی۔ ۷

اسی سال قصیدہ بڑہ شریف کی تدریس کے دوران جب میلاد مصطفیٰ صلی اللہ تعالیٰ علیہ وسلم کا تذکرہ آیا اور قصیدہ کا یہ شعر پڑھا جا رہا تھا

ابان مولدہ عن طیب عنصرہ

یا طیب مبتدء منہ ومختتم

ولادت باسعادت کے وقت کے آثار کا بیان فرما رہے تھے۔ قصیدہ بڑہ کی شرح خربوٹی کے

حوالہ سے بیان جاری تھا۔ حضور علیہ الصلوٰۃ والسلام کی تشریف آوری کی برکات، انوار اور آثار کے بیان میں آپ پر رقت طاری ہو گئی۔ کچھ دیر بیان جاری رہا بالآخر بچکی بندھ گئی۔ اسی رقت کے عالم میں کتاب بند فرمادی اور آپ حلقہ درس سے اٹھ کر اندر تشریف لے گئے۔ ۷

ایک مرتبہ نزول قرآن کی کیفیت کا بیان ہو رہا تھا۔ نزول قرآن کے وقت عامل وحی حضرت

جبریل امین علیہ السلام کی تلاوت کے ساتھ ہی حضور اکرم صلی اللہ تعالیٰ علیہ وسلم کا قرآن مجید پڑھنے

لئے مولانا سید حسین الدین شاہ شیخ الحدیث و مہتمم جامعہ رضویہ سبزی منڈی، راولپنڈی نے یہ روایت مجھ

فقیر قادری عفی عنہ سے ۸ ربیع النور ۱۴۰۲ھ / ۱۹۸۳ء ۱۴ دسمبر کو بیان فرمائی۔

۷ یہ روایت بھی مولانا سید حسین الدین شاہ نے بیان فرمائی۔

والی قرآنی حقیقت لَا تُحَرِّكُ بِهِ لِسَانَكَ لِتَعْجَلَ بِهِ كَابْيَانِ هُوْرًا مَتَّحًا - اتباع نبوی میں درس حدیث کے وقت آپ کے لب مبارک بھی ہل رہے تھے، گویا اس حالِ مصطفیٰ پر عمل ہو رہا تھا۔ آپ کے ہونٹوں کی حرکت شریکِ درس طلباء نے دیکھی اور خوب محسوس کی۔ لہ

اسی نوعیت کا ایک اور واقعہ جامعہ رضویہ مظہرِ اسلام بریلی میں دورانِ درس حدیث مشاہدہ میں آیا۔ حضور نبی اکرم رسولِ معظم صلی اللہ تعالیٰ علیہ وسلم کی بعثت کے ابتدائی سالوں کا بیان تھا کہ ابتدا میں آپ کی تبلیغِ خفیہ طور پر ہوتی۔ حکمِ خداوندی آیا کہ اپنے خاندان والوں کو جمع کر کے تبلیغ کریں۔ آپ نے پہاڑ کی چوٹی پر چڑھ کر قریش، اپنے قبیلے کے افراد کو جمع کیا۔ جمع کرنے کے لیے آپ نے بلند آواز سے پکارا۔ چنانچہ وَأَنْذِرْ عَشِيرَتَكَ الْأَقْرَبِينَ کی تفسیر کرتے ہوئے حضور علیہ الصلوٰۃ والسلام کی اتباع میں شریکِ درس طلباء سے فرمایا:

”حدیث کا جملہ یَا صَبَا حَاہ، آپ کے بلانے کی کیفیت کو بیان کرنا ہے“

یعنی حضور علیہ الصلوٰۃ والسلام نے قریش کو بلند آواز سے بلایا جیسے پنجابی محاورہ میں ”کوک“ مارنا کہتے ہیں۔ بھلا کوک کیسے مارتے ہیں؟ آپ نے بھی آواز بلند فرمائی اور طلباء سے بھی ایسا کروایا۔ لہ

حلقہ درس میں عشقِ رسول صلی اللہ تعالیٰ علیہ وسلم کی اثر انگیزی صرف درس حدیث پر ہی موقوف نہ تھی، بلکہ دیگر فنون کی تدریس میں جب بھی سرکارِ دو عالم صلی اللہ تعالیٰ علیہ وسلم کا تذکرہ آجاتا۔ عشق و محبت کی بنا پر وہیں فضائل و محامدِ مصطفیٰ صلی اللہ تعالیٰ علیہ وآلہ وسلم کا بیان جاری ہو جاتا۔

۱۳۶۹ھ / ۱۹۴۹ء میں اولین دارالحدیث میں میراث کی مشہور کتاب سراجی کا سبق

پڑھا رہے تھے۔ میراث کے ایک مسئلہ پر تقریر کے دوران سرورِ عالم صلی اللہ تعالیٰ علیہ وآلہ وسلم کا نام اقدس آیا۔ اس پر آپ حضور کے فضائل و محامد بیان فرمانے لگے اور جو مسئلہ میراث شروع

لہ روایت مولانا علامہ غلام رسول، شیخ الحدیث جامعہ رضویہ، فیصل آباد، ۱۵ جمادی الاولیٰ ۱۳۶۹ھ

لہ روایت ایضاً

تھا، اس سے توجہ مبٹ گئی۔ تھوڑی دیر کے بعد جب احساس ہوا، تو فرمایا،  
 ”مسئلہ تو میراث کا بیان ہو رہا تھا، لیکن توجہ سرکارِ دو عالم صلی اللہ علیہ وسلم

کی شانِ اقدس کی طرف ہو گئی۔ الحمد للہ!“

یہ کہنا تھا کہ آنکھوں میں آنسو آگئے، رقت طاری ہو گئی اور حسب معمول طلباء سے فرمایا

پڑھو۔ بود در جہاں ہر کسے را خیالے

مرا از ہمہ خوش خیال محمد

آپ کی چشمانِ اقدس سے آنسو جاری تھے اور دارالحدیث عارف جامی علیہ الرحمہ کے

اس نعتیہ کلام سے گونج رہا تھا۔ لے

تدریسِ حدیث، ذکرِ مصطفیٰ صلی اللہ تعالیٰ علیہ وسلم کی بہترین صورت ہے۔ ذکر، مذکور اور ذاکر

میں جس درجہ کی مناسبت ہوگی، اس کے اثرات اسی نوعیت کے ہوں گے۔ حضرت شیخ الحدیث

علیہ الرحمہ کی تدریسِ حدیث کا حال مثال سے آپ سمجھ چکے ہیں۔ حدیثِ نبوی سے حد درجہ قلبی و

روحانی تعلق کی بنا پر آپ کے حلقہ درس کی شانِ انفرادی ہوتی اور آپ کے حلقہ درس میں ہونے

والے فضلِ ربانی کی نرالی اور انوکھی شان ہوتی۔ انوارِ الہیہ کا نزول محسوس اور مشاہدہ کی

حد تک ہوتا۔ جامعہ رضویہ منظرِ اسلام بریلی کی مستقل عمارت نہ تھی۔ مسجدِ بی بی جی مرحومہ میں

درس و تدریس کا سلسلہ ہوتا تھا۔ موسم کی شدت، بارش، آندھی، دھوپ اور سردی سے محفوظ

رہنے کا خاطر خواہ انتظام نہ تھا۔ صحنِ مسجد میں معمولی ٹین کا ایک چھتر تھا۔

بارہا مشاہدہ کرنے والوں کا بیان ہے کہ ادھر صحنِ مسجد میں درسِ حدیث ہو رہا ہے اور

آسمان پر بغیر بادل کے دھوپ کی موجودگی میں انوارِ الہیہ کی محسوس بارش ہوتی۔ تمام حاضرین

لے روایت شریک درس حضرت مولانا ابوداؤد محمد صادق گوجرانوالہ، بحوالہ ماہنامہ نوری کرن بریلی

مارچ و اپریل ۱۹۶۳ء، ص ۶۴

اس کو محسوس کرتے اور محفوظ ہوتے۔ ۱

یہ انوار دراصل انوار الحدیث ہوتے۔ ان انوار کو آپ کے وصال کے بعد آپ کے جنازہ مبارکہ پر دن کے اُجالے میں، سورج کی روشنی میں عقیدت مند اور بیگانے عوام و خواص سب نورانی پھول کی صورت میں سر کی آنکھوں سے دیکھ رہے تھے۔ ۲

حضرت شیخ الحدیث علیہ الرحمہ عالم بالحدیث ہونے کے ساتھ ساتھ عامل بالحدیث بھی تھے۔ عامل بالحدیث بر صبح العقیدہ، صحیح العمل مسلمان ہوتا ہے، مگر آپ کے عامل بالحدیث ہونے کا مفہوم بڑا وسیع ہے۔ حضور علیہ الصلوٰۃ والسلام کے بعض ارشادات استحباب کے لیے ہیں۔ بعض ارشادات میں جانب فعل میں اختیار ہے۔ عزیمت و رخصت کا مفہوم سمجھنے والے پر یہ امر منکشف ہے، مگر حضرت شیخ الحدیث علیہ الرحمہ، حضور اکرم صلی اللہ تعالیٰ علیہ وسلم کے حکم پر عمل فرماتے، خواہ وہ حکم اختیاری ہوتا یا اس میں رخصت کا پہلو نہ نکلتا۔ حضور اکرم صلی اللہ تعالیٰ علیہ وسلم سے آپ کا تعلق اس امر کو گوارا نہ کرتا کہ اختیار "یا رخصت" کا سہارا لے کر اس حکم سے پہلو تہی کی جائے۔

صحابہ کرام کی اتباع میں عمل کے لیے حکم کی علت معلوم نہ فرماتے اور نہ اختیار رخصت کی وسعت سے فائدہ اٹھاتے۔ حضرت محدث اعظم رحمہ اللہ تعالیٰ جس یقین کے ساتھ حدیث پڑھاتے تھے، اسی یقین کے ساتھ اس پر عمل بھی کرتے تھے۔ چنانچہ جلالتہ العلم مولانا حافظ عبدالعزیز

مبارک پوری فرماتے ہیں:

ترمذی شریف صلی حدیث ہے: طعام الواحد یکفی الاثنین وطعام الاثنین یکفی الثلاثة (الحدیث) یعنی ایک شخص کا کھانا دو کے لیے کافی ہو سکتا ہے اور دو کا تین کے لیے کافی ہو سکتا ہے۔ اس حدیث پر حضرت

۱۔ قلمی یادداشت مولانا عبدالرشید جھنگوی، مخزنہ جامعہ نظامیہ رتنویہ، لاہور

نوٹ، مولانا موصوف نے ۱۳۶۴ھ/۱۹۴۵ء میں منظر اسلام بریلی شریف سے دورہ حدیث مکمل کیا۔

۲۔ تفصیل کے لیے ملاحظہ ہو، (۱) روزنامہ سعادت لائل پور، مجریہ ۳۱ دسمبر ۱۹۶۲ء

(ب) روزنامہ عوام لائل پور، مجریہ ۳۱ دسمبر ۱۹۶۲ء (ج) ماہنامہ نوری کرن، بریلی، مارچ و اپریل ۱۹۶۳ء

علامہ موصوف نے پورا عمل کیا۔ واقعہ یہ ہے کہ جب آپ دارالعلوم مظہر اسلام بریلی شریف کے شیخ الحدیث تھے تو میں نے آپ کی خدمت میں ایک طالب علم حافظ محمد صدیق مراد آبادی کو تحصیل علم کے لیے روانہ کیا۔ حضرت موصوف نے اس کو دارالعلوم مظہر اسلام میں داخل کر لیا، مگر اس کے کھانے کا انتظام نہ ہو سکا۔ حضرت کا جو کھانا معمولاً آیا کرتا تھا، اسی کھانے میں اپنے ساتھ کھلانا شروع کر دیا۔ دو چار دس بیس روز نہیں، بلکہ جب تک حافظ محمد صدیق بریلی شریف رہے، برابر ان کو اپنے ساتھ اسی کھانے میں شریک رکھا۔ ان سے فرمایا کرتے تھے: "کھاؤ، بسم اللہ پڑھ کر کھاؤ، انشاء اللہ دونوں کو کافی ہوگا،"

حافظ محمد صدیق کا بیان ہے کہ میرا پیٹ تو بھر جاتا تھا، حضرت مولانا کے متعلق میں کچھ نہیں کہہ سکتا۔ حضرت موصوف علیہ الرحمہ کا یہ وہ عمل ہے جو فی زمانہ اپنی نظیر آپ ہے۔" لے

سنہ ۱۹۶۱ء میں اس فقیر قادری عفی عنہ (مؤلف کتاب ہذا) کے دورِ خدمت کے سال ایک مرتبہ مسواک کی سنت اور اس کے استحباب کا مسئلہ پڑھنے میں آیا۔ اس پر آپ نے فرمایا:

"مسواک کرنا اگرچہ سنت ہے کہ بغیر اس کے وضو جائز ہے، مگر حتی الامکان اس پر عمل کرنا چاہیے تاکہ مسواک کرنے کی برکات سے محرومی نہ رہے۔"

پھر شریک درس طلباء میں سے ہر ایک سے فرداً فرداً مخاطب ہو کر دریافت فرمایا: "کیا آپ کے پاس مسواک ہے؟"

جو طلباء بغیر مسواک کے وضو کرتے، انہیں اتباع سنت میں مسواک کرنے کی تاکید فرمائی گئی۔

لے ماہنامہ نوری کرن، بریلی۔ مارچ و اپریل ۱۹۶۳ء  
 لے اتباع سنت کا یہ واقعہ فقیر کے حوالہ سے مولانا محمد علیم الدین مجددی نے اپنے مضمون میں ہفت روزہ "طوفان" ملتان، مطبوعہ، اپریل ۱۹۶۳ء میں درج کیا۔

حضرت شیخ الحدیث علیہ الرحمہ کا انداز تدریس حدیث چونکہ خالص محققانہ ہوتا ہے۔ اس تحقیقی انداز تدریس کو آپ کا محقق تلمیذ ہی بیان کر سکتا ہے۔ اس کا بیان مجھ بے بضاعت قلیل بعلم کی بساط سے باہر ہے، تاہم سطحی طور پر چند امور کی طرف اشارہ کیا جاتا ہے:

(۱) حدیث پڑھانے کے لیے دارالحدیث کو روانگی سے قبل، اس کے لیے بڑے اہتمام سے تیاری فرماتے۔ غسل وضو کے بعد اعلیٰ اور اُجلا لباس زیب تن فرماتے، عمامہ پہنتے۔ اس اہتمام کو دیکھ کر گمان ہوتا کہ شاید آپ کسی خاص شخصیت کی ملاقات، یا خاص مجلس میں شرکت کے لیے تیاری فرما رہے ہیں۔ حضرت امام مالک رضی اللہ تعالیٰ عنہ کے احوال میں کچھ ایسا ہی منقول ہے۔

(۲) دارالحدیث میں پہنچ کر اپنی مسند پر تشریف فرما ہوتے۔ تو پھر ایسا معلوم ہوتا کہ دنیا سے بے خبر ہو کر صرف احوال و اقوال و آثارِ مصطفیٰ صلی اللہ تعالیٰ علیہ وسلم کی خبر رکھتے ہیں اور قلب و نظر پر ایسا ضبط ہوتا کہ بڑے سے بڑا کوئی حادثہ بھی اس تصور سے آپ کو اپنی طرف متوجہ نہ کر سکتا تھا۔ متعدد لوگ دارالحدیث کے باہر آپ کی فرصت اور سبق ختم ہونے کا انتظار کرتے۔ حتیٰ کہ بعض اوقات دینی یا دنیوی بڑی شخصیت آجاتی اور وہ محض توجہ اپنی طرف مبذول کرانے کے لیے دارالحدیث میں داخل بھی ہو جاتے، مگر کیا مجال کہ آپ حدیث رسول سے اپنی توجہ ہٹائیں، بلکہ اپنے مقررہ وقت پر ہی، اسباق کے اختتام پر ان کی طرف متوجہ ہوتے۔ حدیث کے ادب کا یہ عالم تھا کہ اگر دورانِ اسباق کسی وقت عمامہ کا بل کھل جاتا، تو اختتام سبق تک کھلا ہی رہتا۔ سبق سے فراغ ہو کر دارالحدیث سے روانگی کے وقت کھڑے ہو کر درست فرماتے۔ چہرہ گھنٹے مسلسل بیٹھ کر پڑھاتے، مگر کبھی مسند یا دیوار پر ٹیک نہ لگاتے۔

(۳) درس حدیث کی ابتدا درود شریف، قصیدہ بُردہ شریف سے فرماتے۔ عمودِ حج ذیل درود شریف مشعر بہ استغاثہ کے اشعار بڑے سوز کے ساتھ خود بھی پڑھتے اور طلباء سے بھی پڑھواتے جس کے باعث ایک پر کیف سماں پیدا ہو جاتا۔ اس پر سوز آواز کو سن کر وہ طالبان

حدیث بھی دارالحدیث میں پہنچ جاتے جو ابھی تک سبق شروع ہونے کے انتظار میں باہر سوتے

اللّٰهُمَّ صَلِّ عَلٰی بَدْرِ الثَّامِ      اللّٰهُمَّ صَلِّ عَلٰی نُورِ الظَّلَامِ  
 اللّٰهُمَّ صَلِّ عَلٰی مِفْتَاحِ دَارِ السَّلَامِ      اللّٰهُمَّ صَلِّ عَلٰی شَفِيعِ جَمِيعِ الْاِنَامِ  
 يَا اِمَامَ الرَّسْلِ وَيَا سِنْدِي      اَنْتَ يَا اِلَهَ وَمَعْتَمِدِي  
 فَبِدُنْيَايَ وَبَاخِرَتِي      يَا رَسُوْلَ اللّٰهِ خُذْ بِيَدِي

(۴) مولا کریم نے آپ کو بے نظیر قوت حافظہ سے نوازا تھا۔ کسی کتاب کے ایک مرتبہ مطالعہ کے بعد سالہا سال تک عبارت اور مطالب ذہن میں محفوظ رہتے۔ متن کتاب کی جتنی شرحیں ہوتیں، سب کے سب مضامین بقیہ صفحہ یاد رہتیں۔ جب کبھی کسی اہم علمی مسئلہ پر تقریر فرماتے تو بلا تکلف بے شمار کتابوں کی عبارات مع حوالہ کے پڑھتے چلے جاتے سب بے نظیر قوت حافظہ کی بدولت مولانا حافظ عبدالعزیز شیخ الحدیث مبارک پوری آپ کو عدل العلم (یعنی علم کی گھڑی) کہا کرتے۔ جب ایک مسئلہ سے متعلق بے شمار احادیث زبانی پڑھ دیتے، تو اس وقت آپ کے حافظہ الحدیث ہونے کا یقین نچتے ہو جاتا۔ اس کے باوجود ہر روز سبق پڑھانے سے پہلے رات کو صبح کے اسباق سے متعلق تمام ضروری شروع کا مطالعہ از سر نو فرماتے۔ بارہ بیماری کے عالم میں اطباء اور حکماء نے مطالعہ سے منع کر دیا، مگر آپ کا ذوق مطالعہ اس پابندی کو قبول نہ کرتا۔

(۵) درس حدیث میں سب سے زیادہ توجہ اس امر پر ہوتی کہ مراد نبوی کیا ہے؟ قواعد عربیہ، اصول بلاغت اور اصطلاحات حدیث سے مضمون کو اخذ فرماتے، مگر ان امور پر مراد نبوی کو بہر حال مقدم رکھتے۔ حدیث اور مراد نبوی کو ان اصول و ضوابط کا پابند نہ بناتے کہ یہ سب بعد کی دریافت ہیں۔

(۶) چونکہ اکثر احادیث، قرآن مجید کی تفسیر ہیں۔ اسی مناسبت سے اکثر مواقع پر مشکل آیات قرآنیہ کے مفہم کو حدیث نبوی سے واضح فرماتے۔



(۷) حسب ضرورت اسماء الرجال پر کلام فرماتے۔ بالخصوص جبکہ راویوں کی جرح و تعدیل میں محدثین کا اختلاف ہوتا۔ محدثین کے اقوال جرح و تعدیل نقل فرما کر جب قول فیصل ارشاد فرماتے تو بخاری و ترمذی کی یاد تازہ ہو جاتی۔

(۸) درس حدیث کے دوران حل تراجم ابواب کی طرف خاص توجہ فرماتے۔ بعض مواقع پر حل تراجم میں شارحین سے اختلاف فرماتے۔ اپنے موقف کی ترویج، مصنف کے دیگر حوالوں سے فرماتے۔

(۹) دوران تقریر فقہ الحدیث کے لیے اقوال ائمہ نقل فرماتے اور پھر ان کے دلائل بیان فرماتے۔ پھر ان کا جواب دے کر مسلک حضرت امام اعظم رحمۃ اللہ علیہ کی ترویج ثابت فرماتے۔ اختلاف مسالک کے بیان میں آپ ائمہ کرام اور اکابر مشائخ عظام کا ادب ملحوظ رکھتے۔ محدثین اور طالبان حدیث پر واضح ہے کہ صحاح ستہ کی کتابیں غیر حنفی محدثین کی ہیں۔ ان کی تدریس میں بالخصوص بخاری و مسلم میں بعض مواقع ایسے ہیں، جہاں متصلب حنفی کو سخت نزاکت کا سامنا کرنا پڑتا ہے۔ ان مواقع پر بعض قلیل البضاعت کم طرف ان حضرات محدثین کو نازیبا الفاظ میں یاد کرتے ہیں، مگر حضرت شیخ الحدیث علیہ الرحمہ ان مراحل سے اس طرح گزرتے کہ مذہب حنفیہ کی رجحیت ثابت ہو جاتی اور ان حضرات کے دامن عزت پر بے ادبی کی گرد تک نہ پڑتی۔

(۱۰) صحاح ستہ میں سے جو کتاب بھی پہلے سامنے آجاتی، اس کا سبق شروع ہو جانا۔ بالخصوص ترجمہ، لغات کی تشریح، اصطلاح محدثین کے مطابق حدیث کی کیفیت (صحیح، حسن، ضعیف وغیرہ) کے بعد مسائل کا استخراج فرماتے۔ علامہ عینی، امام طحاوی اور علامہ عسقلانی وغیرہ کی تشریحات بطور حوالہ پیش فرماتے۔ حافظ ابن حجر عسقلانی کے حق شافعییت میں دلائل کا جواب ضرور دیتے، اس وقت آپ کی تدریس حدیث کے جوہر کھلتے۔ تحقیقی انداز اتنا سادہ ہوتا کہ کم علم بھی آپ کی مراد سمجھ لیتا۔ رجحیت مسلک احناف کے بیان

کے موقع پر محسوس ہونا کہ حنفیت تمامہا احادیث سے مؤید ہے۔ ایسا معلوم ہونا کہ مسلک حنفی حدیث کے خلاف نہیں، بلکہ حدیث سے مستخرج ہے۔

(۱۱) اسرار شریعت میں زیادہ تر شیخ ابن عربی، شیخ عبدالوہاب شعرانی، صاحب حدیقہ ندیہ کا کلام نقل فرماتے۔

(۱۲) حدیث کے واضح مفہوم، اقوال ائمہ اور کلام شارحین کا ذکر فرما کر مسلک اہل سنت کی حقانیت کا بیان فرماتے۔ پھر فرماتے یہی مسلک اعلیٰ حضرت، امام اہل سنت مولانا شاہ احمد رضا فاضل بریلوی قدس سرہ العزیز کا ہے۔ اس مسلک حقہ کا مخالف بے دین و بد دین ہے۔ اس موقع پر بے دین و بد دین فرق باطلہ بالخصوص نجدیہ کا خوب رد فرماتے۔ آپ کا یہ بیان حمیت مذہبی اور غیرت دینی کا مظہر ہوتا

عرض حضرت شیخ الحدیث علیہ الرحمہ کا حلقہ درس دیکھ کر اکابر محدثین کی یاد تازہ ہو جاتی۔ متون حدیث کی روایت کے وقت بخاری و ترمذی، فقہ الحدیث کے بیان پر امام اعظم علیہ الرحمہ کے ارشد تلامذہ، بلاغت و عربیت حدیث کے معرض بیان میں علامہ تفتازانی و جرجانی اور اسرار شریعت کے موقع کے بیان میں شیخ الاکبر و علامہ شعرانی اور امام احمد رضا قدس سرہم الاقدس کے حلقہ ہائے درس کا نقشہ تازہ ہو جاتا۔ یہی وہ اوصاف ہیں، جن کی بنا پر آپ کے درس حدیث کو انفرادیت اور امتیازیت حاصل تھی۔

۱۰ حضرت شیخ الحدیث علیہ الرحمہ کا محدث اعظم ہونا ایسا وصف تھا کہ علمی دنیا سے متعلق افراد کے علاوہ عوام الناس تک معروف ہو گیا، چنانچہ متعدد بار ایسا ہوا کہ بیرون ملک سے آپ کے نام جو مکتوب آئے۔ ان کے پتہ پر صرف محدث اعظم پاکستان لکھا ہوا ہوتا، آپ کے شہر کا نام اور آپ کا نام درج ہوتا، مگر پھر بھی وہ خطوط آپ تک پہنچ جاتے۔ فقیر قادری عفی عنہ

# حضرت شیخ الحدیث محقق کی حدیث سے

درس و تدریس، وعظ و تبلیغ، رشد و ہدایت کی مصروفیات اس قدر زیادہ تھیں کہ حضرت شیخ الحدیث علیہ الرحمہ کے لیے تصنیف و تالیف کی طرف متوجہ ہونا آسان نہ تھا۔ مظہر اسلام بریلی کی تدریس کے دوران ہندو مسلم فسادات اس پنج پر پہنچ چکے تھے کہ دیگر مقامات کی طرح بریلی شہر ہندو غنڈوں کی آماجگاہ بن کر رہ گیا تھا۔ اساتذہ، طلبہ — جو مسلم حقوق کی نگہداشت کرتے۔ ان کی جان، مال اور آبرو بروقت خطرے میں رہتی۔ ان فسادات نے خطرناک صورت اختیار کر رکھی تھی۔ مئی ۱۹۴۶ء میں مشہور ہو گیا کہ مولانا محمد سردار احمد مسلم حقوق کی نگہداشت کرتے ہوئے ان فسادات میں شہید ہو گئے ہیں۔ ملک کے طول و عرض میں آپ کے ایصالِ ثواب کی مجالس منعقد ہوئیں، مگر بجز محمد تعالیٰ چند دنوں کے بعد معلوم ہوا کہ یہ خیر غلط تھی اور آپ خیریت سے ہیں۔

تقسیم ملک کے بعد مہاجرین کو پیش آمدہ مسائل کا تصور صرف اسی کے لیے ممکن ہے جو ان حالات سے دوچار ہوا۔ لائل پور کو آئندہ کے لیے تعلیم و تبلیغ کا مرکز بنانا بھی بے شمار موانع اور مشکلات کا موجب بنا۔ لائل پور دیوبندی و ہابی مولویوں کا مرکز تھا۔ ظاہر ہے کہ ان کی طرف سے مخالفت ہونا تھی سو ہوئی۔ آپ پر نمودار باللہ قتل کرنے کے منصوبے کے تحت حملے ہوئے۔ ادھر اسلامی یونیورسٹی مرکزی دارالعلوم جامعہ رضویہ مظہر اسلام اور سُنی رضوی جامع مسجد کی وسیع اور عالی شان عمارات کی تعمیر اور درس حدیث کی مصروفیات تھیں۔ ان حالات میں حضرت شیخ الحدیث علیہ الرحمہ کے لیے تصنیف و تالیف کی طرف توجہ دینا آسان نہ تھا۔ ان موانع کے باوجود آپ نے اس ضمن میں کافی علمی ذخیہ چھوڑا۔ ان تصانیف و تالیفات میں بعض طبعوں میں اور اکثر غیر طبعوں میں آپ کی تحقیقات دیکھنے سے آپ کی عبقری فکر کا پتا پلتا ہے کہ آپ کئی تصانیف میں

تصانیف (اردو، عربی) اپنے موضوعات پر مدلل اور محققانہ ہیں۔ آپ کی تصانیف میں تفسیر، شرحِ اسرارِ شریعت، فقہ، کلام، عقائد، فضائل کے علاوہ ردِ مذاہبِ باطلہ سبھی موضوعات شامل ہیں۔ آپ کی غیر مطبوعہ تصانیف آپ کے ذاتی کتب خانہ میں موجود ہیں۔ حضرت مولانا صاحبزادہ محمد فضل رسول مدظلہ کی معرفت ہمیں ان سے استفادہ کا موقع ملا۔

### ۱۔ تبصرہ مذہبی برتذکرہ مشرقی :

علامہ عنایت اللہ مشرقی بانی تحریکِ خاکسار نے کتابِ تذکرہ میں ضروریاتِ دین، ارکانِ اسلام اور اصولِ دین کا صاف انکار کیا، اصولِ ایمان اور ارکانِ اسلام کو بے حقیقت اور سیکار بتایا۔ اس طرح وہ قادیانیوں کی طرح ایک نئے فرقے کا بانی بنا۔ مسلمانوں کی جمعیت کو منتشر کرنے کے لیے اس نے بیلچہ اور خاکسار تحریک شروع کی۔ یہ تحریک سیاسی اور مذہبی تھی۔ اس تحریک کی سیاسی اور مذہبی حیثیت مسلمانوں کے مفادات کے خلاف تھی۔ ان حالات میں علماء دین قائدین اور اکابر مسلمان رہنماؤں نے عوام کو بروقت انتباہ کیا کہ مشرقی کے تذکرہ میں پیش کردہ عقائد اسلامی اصولوں کے خلاف ہیں اور اس کی سیاسی حیثیت مسلمانوں کے لیے مضر ہے۔ مولانا ضیاء الدین پبلی بھیتی (بھارت) اور منشی عبدالعزیز بریلوی کے مشترکہ استفادہ پر حضرت قبلہ شیخ الحدیث علیہ الرحمہ نے مدرسہ مظہرِ اسلام بریلی کی تدریس کے دوران اس کا مفصل جواب لکھا جس میں مشرقی کے مزعومات کا ردِ نہایت شرح و بسط سے کیا۔ مفصل فتویٰ کتابی شکل میں بریلی ایگریٹرک پریس بریلی سے شائع ہوا۔ کتاب کے آخر میں درج ذیل علماء کی تصدیق و تقریریں ہیں:

- ۱۔ حجۃ الاسلام مولانا محمد رضا قادری بریلوی
- ۲۔ مفتی اعظم مولانا محمد مصطفیٰ رضا نوری بریلوی
- ۳۔ شیخ الحدیث مولانا عبدالعزیز، مظہرِ اسلام بریلی
- ۴۔ مولانا عبدالرزاق کیمیل پوری مدرس مظہرِ اسلام بریلی
- ۵۔ مولانا عبدالمصطفیٰ ماجید علی ازہری مدرس مظہرِ اسلام بریلی

۶۔ مولانا وقار الدین سیلی بھتی، مدرس مظہر اسلام، بریلی

۷۔ مولانا عطار المصطفیٰ واجد علی، مدرس مظہر اسلام، بریلی

۸۔ مولانا محمد حامد بخاری، مدرس مظہر اسلام، بریلی

۹۔ مولانا غلام حسین بہاری، مدرس جامعہ رضویہ شہر کبیرہ بریلی (قدست سرجم) لہ

## ۲۔ اسلامی قانون وراثت :

اسلامی شرعی قانون وراثت میں بیٹے، بیٹی کی موجودگی میں پوتا، پوتی ترکہ سے محروم رہتے ہیں۔ یونہی بھائی، بہن کی موجودگی میں بھتیجا اور بھتیجی ترکہ سے محروم ہیں، مگر چودھری محمد اقبال چیمپہ سابق ایم۔ ایل۔ اے سیالکوٹ نے ۱۹۵۳ء میں وراثت کا ایک ترمیمی بل پیش کیا جس کا مستودہ یہ تھا :

”۲۔ الف۔ اگر کسی بیٹے یا بیٹی، بھائی یا بہن کی موت ایسے وقت ہو جائے، جبکہ وہ شخص زندہ ہو، جس کا ترکہ اسے ملنا چاہیے، تو ان کے ورثہ کو ترکہ ایسے ہی ملے گا گویا کہ بوقت کھلتے ترکہ وہ ابھی زندہ تھے۔ یعنی یہ تصور کیا جائے گا کہ جس کا ترکہ تقسیم ہونا ہے، اس کے بعد فوت ہوا ہے۔“

اس ترمیم کی وجہ یہ بیان کی گئی :

”یہ عام خیال ہے کہ اصول نمائندگی وراثت شرعی کے لیے ایک اجنبی اصول ہے اس وقت سے پہلے فوت شدہ لڑکے یا لڑکی، بھائی یا بہن کی اولاد متوفی کا ترکہ نہیں پاتی۔ قانون شریعت میں ایسی کوئی سرح بندش نہیں جو کہ ایسی اولاد کو ترکہ پانے سے روکے۔ اس قانون کا موجودہ تختل پہلے فوت ہونے والے لڑکا لڑکی بھائی بہن کے بچوں کی زندگی تباہ حال بنا دیتا ہے۔ قانون کو اسلامی رُوح کے مطابق بنانے کے لیے متذکرہ بالا ترمیم تجویز کی گئی ہے۔“ لہ

لہ تبصرہ مذہبی برتنذکرہ مشرقی، مطبوعہ بریلی الیکٹرک پریس، بریلی ۲۲ س

۱ س ۱۔ اسلامی قانون وراثت، مطبوعہ طور الیکٹرک پریس، لائل پور

چونکہ اس ترمیمی بل سے وراثت کے مسئلہ شرعی اصول و ضوابط پر زور پڑتی تھی، اس لیے مولانا محمد حسن دہپاول پور اور مولانا قاری محبوب رضا بریلوی (عارف والا، منگلگری) نے اس ترمیم کے بارے میں شرعی حکم دریافت کرنے کے لیے حضرت شیخ الحدیث علیہ الرحمہ کی خدمت میں ایک استفتا پیش کیا۔ آپ نے دلائل سے ثابت کیا کہ حمیہ صاحب کا ترمیمی بل نصوص قرآنی، احادیث نبوی، تعامل صحابہ و تابعین اور اقوال فقہاء کی تصریحات سے سراسر منافی و متصادم ہے۔ چالیس صفحات کا یہ مبسوط فتویٰ صورتِ مستولہ کے علاوہ وراثت کے دیگر متعدد مسائل کی توضیح کرتا ہے۔ حضرت شیخ الحدیث علیہ الرحمہ کی حوالہ دہی اور انداز تحقیق و تفہیم معلوم کرنے کے لیے اس رسالہ کا مطالعہ ضروری ہے۔ دورانِ بحث بتیس کتابوں سے ایک حدیث تخریج کی۔ نیز وراثت کے اس مسئلہ میں موروثی صاحب کے اختلاف پر محققانہ انداز میں گرفت فرمائی اور انہیں اپنے مسلک کے علماء کے اقوال دکھا کر راہِ ہدایت دکھائی۔

۳۔ نصرت خدا داد (۱۳۵۴ھ) معروف بہ مناظرہ بریلی کی مفصل روداد (۱۹۳۵ء)

اکبری مسجد کبہ شہر بریلی میں ۲۰ محرم سے ۲۳ محرم ۱۳۵۴ھ / ۲۶، ۲۷، ۲۸ اپریل ۱۹۳۵ء کو اہل سنت کی طرف سے حضرت شیخ الحدیث علیہ الرحمہ مدرس دوم منظر اسلام بریلی، دیوبند کی طرف سے مولوی منظور احمد سنبھلی کے درمیان حفظ الایمان مصنفہ مولوی اشرف علی نھانوی کی درج ذیل عبارت پر تین دن مناظرہ ہوا:

”آپ کی ذاتِ مقدسہ پر علم غیب کا حکم کیا جانا اگر بقول زید صحیح ہو تو دریافت طلب امر یہ ہے کہ اس غیب سے مراد بعض غیب ہے یا کل غیب۔ اگر بعض علوم غیبیہ مراد ہیں، تو اس میں حضور کی کیا تخصیص ہے، ایسا علم غیب تو زید و عمرو بلکہ ہر صبی و مجنون، بلکہ جمیع حیوانات و بہائم کے لیے بھی حاصل ہے۔“

حضرت شیخ الحدیث علیہ الرحمہ نے دلائلِ قاہرہ سے ثابت کیا کہ نھانوی صاحب کی یہ عبارت توہینِ مصطفیٰ صلی اللہ تعالیٰ علیہ وسلم پر مشتمل اور کفریہ ہے اور اس پر علماء عرب و عجم کا فتویٰ کفر

درست اور صحیح ہے۔ تیسرے روز دیوبندی مناظر مولوی منظور احمد سنبھلی بغیر توہب کے میدانِ مناظرہ سے ایسا بھاگا کہ پھر کبھی بھی آپ کے سامنے نہ آسکا۔ اس مناظرہ کی مکمل روداد مولانا محمد حامد نقوی شافعی، مقیم بریلی نے (جو مناظرہ میں ابتداء سے آخر تک رہے) قلم بند کی۔ یہ کتاب اگرچہ حضرت شیخ الحدیث علیہ الرحمہ کی اپنی تصنیف نہیں، مگر مناظرہ میں آپ کے بیان کردہ لاجواب دلائل پر مشتمل ہے۔ تاریخی اعتبار کے علاوہ اس کی علمی حیثیت و تابلِ لحاظ ہے۔ اس سے آپ کی علمی شانِ جلالت واضح ہوتی ہے۔ حضرت سید محمد معصوم جیلانی نوری (م ۲۹ شوال ۱۳۸۸ھ / ۱۸ جنوری ۱۹۶۹ء) نے اپنے کتب خانہ، نوری کتب خانہ، لاہور سے ۱۳۷۷ھ / ۱۹۵۶ء کو شائع کیا۔ لہ

اس سے قبل جماعتِ رضائے مصطفیٰ، بریلی کی طرف سے شائع ہو چکی ہے۔

۲۔ موت کا پیغام، دیوبندی مولویوں کے نام

دیوبندیوں کے حکیم الامت مولوی اشرف علی تھانوی نے

اپنی کتاب حفظ الایمان میں ایک عبارت ایسی لکھی جس میں حضور نبی اکرم صلی اللہ تعالیٰ علیہ وسلم کی مقدس شان میں توہین پائی جاتی ہے۔ اس ناپاک عبارت پر عرب و عجم کے علماء نے فتویٰ دیا کہ اس کا قائل و قابل توہین مصطفیٰ صلی اللہ تعالیٰ علیہ وسلم کا مرتکب ہے۔ لہذا دائرۃ اسلام سے خارج ہے۔ علماء دیوبند نے اس عبارت کی اپنے طور پر توجیہ کی۔ خود مشرف مولوی اشرف علی نے اس کی تاویل کی اور بسط البنیان کے نام سے شائع کی۔ عجیب اتفاق کہ علماء دیوبند نے اس ناپاک عبارت کی ہوتاویلات کیں، وہ آپس میں اس قدر متصادم ہیں کہ اگر ایک تاویل مان لی جائے، تو دوسری تاویل کا قائل و قابل شانِ مصطفیٰ صلی اللہ تعالیٰ علیہ وسلم میں توہین کا مرتکب بتایا گیا۔ حضرت شیخ الحدیث علیہ الرحمہ نے ان ہی تاویلات کو جمع کر کے ثابت کیا ہے کہ حفظ الایمان کی مذکورہ عبارت ہر طرح سے جناب رسول کریم صلی اللہ تعالیٰ علیہ وسلم کی مقدس شان میں توہین

لہ تفصیل کے لیے ملاحظہ ہو، مناظرہ بریلی کی مفصل روداد، مطبوعہ لاہور

پر مشتمل ہے۔ علماء دیوبند کی اس خانہ جنگی اور توہین سے ان کے لیے سوائے توبہ کے اور کوئی راہ نہیں۔  
 کتاب کا سنِ تالیف ۱۳۵۴ھ / ۱۹۳۵ء (مناظرہ بریلی کے بعد) معلوم ہوتا ہے۔ مولانا  
 محمد اسلم علوی نے اپنے کتب خانہ، سُنی دارالاشاعت علویہ رضویہ، ڈبکھوٹ روڈ، فیصل آباد  
 سے ۱۳۸۸ھ / ۱۹۶۸ء میں پہلی بار شائع کیا۔ کتاب کے ابتدا میں حضرت شیخ الحدیث علیہ الرحمہ  
 کے مختصر سوانح حیات شامل کر دیئے گئے۔

### ۵۔ سیدنا امیر معاویہ رضی اللہ تعالیٰ عنہ:

جلیل القدر صحابی رسول، کاتب وحی، ام المؤمنین سیدہ ام حبیبہ رضی اللہ تعالیٰ عنہا کے  
 بھائی سیدنا امیر معاویہ رضی اللہ تعالیٰ عنہ کے بارے میں روافض غلط اور بے بنیاد روایات  
 کی بنا پر ناپاک اعتراضات کرتے ہیں۔ حضرت شیخ الحدیث علیہ الرحمہ نے ان عاقبت ناندیشوں  
 کی ملعون بکواس کے ازالہ کے لیے ایک موقع پر تقریر فرمائی تھی۔ تقریر کیا تھی علم و تحقیق کا  
 رواں دریا تھا۔ تقریر کے بعض حصوں کو حضرت مولانا مفتی محمد امین سابق مدرس جامعہ رضویہ فیصل آباد  
 نے اسی وقت قلمبند کر لیا تھا۔ تقریر دراصل مقدمات پر مشتمل ہے۔ تعصب و عناد سے دور رہ کر  
 ان فاضلانہ و محققانہ مقدمات کو پڑھ کر کوئی بھی مسلمان حضرت امیر معاویہ رضی اللہ تعالیٰ عنہ کی شان  
 میں نازیبا لفظ استعمال کرنے کی جرأت نہیں کرے گا۔ ۱۰

تقریر کے متن کا ایک حصہ بہت روزہ محبوب حق لائل پور کے مختلف شماروں ۲۴ فروری  
 ۱۹۶۴ء، ۲۸ فروری، ۶ مارچ، ۲۰ مارچ، ۲۴ مارچ، ۳۰ اپریل ۱۹۶۴ء میں شائع ہوا۔  
 سُنی دارالاشاعت علویہ رضویہ، فیصل آباد نے حضرت شیخ الحدیث علیہ الرحمہ کے  
 مجموعہ فتاویٰ میں پورے متن کو شامل کر لیا ہے۔

### ۶۔ مودودی کے عقائد کا مختصر نمونہ:

دورِ حاضر کے خطرناک فتنوں میں مودودی صاحب کی تحریک ہے۔ خاکسایوں کی طبع

۱۰ تفصیل کے لیے ملاحظہ ہو "موت کا پیغام"، دیوبندی مولویوں کے نام، "مطبوعہ فیصل آباد"  
 ۱۰ مجموعہ فتاویٰ حضرت شیخ الحدیث، "مطبوعہ فیصل آباد" ص ۵۰۰-۶۰۰



یہ تحریک بھی سیاسی اور مذہبی نوعیت کی ہے۔ مودودی صاحب نے اپنی کتابوں اور رسالوں میں دورِ اول سے لے کر آج تک علماء محققین کے درمیان مسلمہ مسائل اور عقائد کو اپنی تنقید کا نشانہ بنایا فقہاء کا ملین کو جہالت کی پیداوار کہا ہے۔ اسی نوعیت کی بے شمار غیر متناظر عبارات سے ملت اسلامیہ کے شیرازہ کو بچھیرا ہے۔ علماء نے اپنے طور پر اس کی تردید میں فتاویٰ اور دیگر کئی کتابیں لکھی ہیں۔

مولانا سید محمد جلال الدین شاہ مہتمم دارالعلوم جامعہ محمدیہ رضویہ کھنکھی ضلع گجرات اور مولانا محمد نواز مدیس دارالعلوم مذکورہ نے مودودی کی تحریک اور اس کے عقائد کے بارے میں ایک استفتا حضرت شیخ الحدیث علیہ الرحمہ کی خدمت میں برٹلی میں پیش کیا جس کا جواب آپ نے ۱۵ شعبان ۱۳۶۶ھ / ۵ جولائی ۱۹۴۷ء کو دیا۔ لہٰذا فتویٰ میں آپ نے مودودی کے عقائد پیش کر کے ثابت کیا ہے کہ ان کا قائل گمراہ اور بے دین ہے۔ یہ فتویٰ کئی بار شائع ہوا۔ مہنت روزہ محبوب حق لائل پور نے اپنی ۲۰ نومبر ۱۹۶۴ء کی اشاعت میں اسے شامل کیا ہے اور سنی دارالاشاعت علویہ رضویہ فیصل آباد کے شائع کردہ مجموعہ فتاویٰ میں شامل ہے۔

#### ۷۔ فتاویٰ

مرکز علم و عرفان برٹلی کے پیام کے دوران بے شمار استفتا آتے حضرت شیخ الحدیث علیہ الرحمہ ان کا جواب لکھتے۔ اسی طرح جامعہ رضویہ مظہر اسلام، فیصل آباد بھی مرکزی دارالافتا اس لیے یہاں بھی کافی تعداد میں سوالات آتے جن کے جواب لکھتے یا کسواتے۔ اس طرح آپ کے کثیر فتاویٰ محفوظ ہیں اور نہ معلوم کتنے فتاویٰ کی نقل محفوظ نہ رہ سکی۔ اس کی پوری تفصیل فتویٰ نویسی کے ضمن میں آچکی ہے۔ آپ کے فتاویٰ کا ایک حصہ سنی دارالاشاعت علویہ رضویہ فیصل آباد نے شائع کیا ہے۔

علاوہ ازیں صدر الشریعہ حضرت مولانا محمد امجد علی قدس سرہ کے فتاویٰ امجدیہ کی نقول

لہٰذا مجموعہ فتاویٰ حضرت شیخ الحدیث علیہ الرحمہ، مطبوعہ فیصل آباد ص ۵۶۷-۵۷۳

آپ نے کیں۔ لہ

۸۔ مرزا مرد ہے یا عورت؛

مرزا قادیانی نے ادعائے نبوت کے علاوہ بعض ایسے الہامات بھی پیش کیے جو خود اس کے دعویٰ کی تکذیب کرتے ہیں۔ ان متضاد بیانات کی روشنی میں آپ نے مرزا غلام احمد قادیانی کا ردِ بلوغ فرمایا ہے۔ لہ

۹ تا ۱۲۔ حواشی و افادات صحاح ستہ، بخاری، مسلم، ترمذی، نسائی، ابن ماجہ، ابوداؤد،

صحاح ستہ حدیث کی متداول و مشہور کتب ہیں۔ سردور کے علمائے نام نے ان کی شرحیں لکھیں۔ ان کی تدریس کو حواشی سے آسان بنایا۔ ان بے شمار شرحوں اور حواشی کی موجودگی کے باوجود حضرت شیخ الحدیث علیہ الرحمہ نے صحاح ستہ پر بڑے مفید اور مفصل حواشی لکھے ہیں۔ یہ حواشی آپ کی ذاتی کتابوں پر ہیں جو آپ کے زیر مطالعہ رہیں اور انہی سے آپ نے طویل عرصہ تک دورہ حدیث پڑھایا۔ حواشی کو دیکھنے سے معلوم ہوتا ہے کہ واقعی آپ محدثِ عظیم ہیں۔ اگر کوئی صاحبِ علم ان کو ترتیب دے تو علماء و طلباء کے لیے یکساں فائدہ ہوگا۔ یہ حواشی عربی زبان میں ہیں۔ حواشی کے چند صفحات کا عکس کتاب میں شامل کر دیا گیا ہے۔

۱۵۔ حدیث، لولاك لما خلقت الافلاك کی تحقیق (اردو اور عربی زبان میں)

مسودہ کتب خانہ حضرت شیخ الحدیث علیہ الرحمہ میں موجود ہے۔

۱۶۔ بے مثلیتِ مصطفیٰ صلی اللہ تعالیٰ علیہ وسلم (عربی)

مسودہ کی حالت میں کتب خانہ میں موجود ہے۔

۱۷۔ علومِ خمسہ کا بیان اور ثبوت (عربی)

آیات و احادیث کے دلائل سے مزین، مسودہ کی صورت میں موجود ہے۔

لہ دیباچہ فتاویٰ امجدیہ و از قلم مولانا عبدالصطفیٰ ازہری

۱۷ حالات حضرت شیخ الحدیث علیہ الرحمہ، از قلم مولانا محمد اصغر، مطبوعہ لائل پور، ص ۴۵

(ب) روایت مولانا محمد مختار احمد مفتی جامعہ قادریہ رضویہ، فیصل آباد



۳۱۔ فتویٰ علم حیوانات، مصدقہ مفتی اعظم مولانا محمد مصطفیٰ رضا بریلوی ودیگر علماء ہند،  
کتب خانہ میں قلمی نسخہ موجود ہے۔

۳۲۔ عقیدہ اہل سنت در بارہ افضلیت جبرئیل و صدیق (اردو)

اسن التحریر، مولفہ احمد سعید کاظمی، ردالتکفیر موقوفہ ابوالعلا مہذبہ نعیمی،

توفیق انبیا، مولفہ مولوی محمد بشیر سندھو، سالون کتبہ فرمائے ہوئے اس تحریر میں

حضرت جبرئیل امین علیہ السلام اور حضرت ابو صدیق رضی اللہ تعالیٰ عنہ کی افضلیت کے مسئلہ کو  
پوری وضاحت اور مکمل دلائل سے بیان کیا گیا ہے۔ مسودہ کی صورت میں کتب خانہ میں موجود ہے۔

۳۳۔ رسالہ اس امر کی تحقیق میں کہ رسل بشر رسل ملائکہ سے افضل ہیں، رسل ملائکہ

عام بشر سے افضل ہیں اور عام ملائکہ سے افضل ہیں۔ اردو زبان میں مسودہ کی  
حالت میں موجود ہے۔

۳۴۔ عقیدہ اہل سنت در بارہ علم حیوانات،

اردو زبان میں مسودہ کی صورت میں موجود ہے۔

۳۵۔ فتح و ایصال ثواب، ۸ صفحات کا مسودہ کتب خانہ میں موجود ہے۔

۳۶۔ رسالہ تحقیق فاتحہ مرویہ، مصدقہ مفتی اعظم مولانا محمد مصطفیٰ رضا بریلوی قدس سرہ

۲۰ صفحات کا مضمون، مسودہ کی حالت میں کتب خانہ میں موجود ہے۔

۳۷۔ ایصال ثواب (عربی زبان میں)

مولانا سید مرتب علی شاد صاحب کے قلم سے مسودہ کی حالت میں موجود ہے۔

۳۸۔ رسول پاک اپنے اہل بیت کی رضا چاہتے تھے، مولانا ابوالنظر غلام رسول فیضی،

چک نمبر ۱۹/۸ خانوال (ملتان) کے قلم سے ۶ صفحات کا مسودہ کتب خانہ میں موجود ہے۔

۳۹۔ محرم و میلاد میں سبیل لگانے کا حکم احادیث سے، (اردو زبان میں)

۸ صفحات کا مسودہ کتب خانہ میں موجود ہے۔

۲۰۔ عصمتِ انبیاء کرام علیہم الصلوٰۃ والسلام، مسودہ کی حالت میں موجود ہے۔

۲۱۔ علم مصطفیٰ صلی اللہ تعالیٰ علیہ وسلم، احادیث سے؛

عربی کے گیارہ صفحات کا مسودہ کتب خانہ میں موجود ہے۔

۲۲۔ رسالہ در تحقیق نکاح ستیہ باغیر ستیہ،

باریک قلم کے بڑے سائز کے ۶ صفحات کا مسودہ کتب خانہ میں موجود ہے۔

۲۳۔ کلمہ طیبہ کی تفسیر؛ ۶ صفحات کا مسودہ موجود ہے

۲۴۔ مزارات پر حاضری کا ثبوت اور اس کے آداب؛

مسودہ کی حالت میں موجود ہے۔

۲۵۔ رویتِ بلال کے احکام؛ (اردو زبان میں) مسودہ کی حالت میں موجود ہے۔

۲۶۔ رسالہ در تحقیق تقلید؛ (اردو زبان میں) مسودہ کی حالت میں موجود ہے۔

۲۷۔ امکانِ کذبِ باری سے متعلق تحقیق اور علماء دیوبند سے سوالات؛

۴ صفحات کا مسودہ کتب خانہ میں موجود ہے۔

۲۸۔ خط بنام عبدالشکور ایڈیٹر النجم لکھنؤ؛ سینہ یمانی اور دیگر عبارات سے

متعلق استفسار، لاجواب تحریر۔

۲۹۔ اطلاقِ لفظ بشر؛ ۸ صفحات کا مسودہ کتب خانہ میں موجود ہے۔

۵۰۔ ردِّ تادیبی؛ ۸ صفحات کا مسودہ موجود ہے۔

۵۱۔ سوالات مناظرہ احمدآباد (بجارت)

۲۰ ربیع الاول ۱۹۶۲ء / ۲۶ مارچ ۱۹۴۳ء کو مولوی سلطان حسن دیوبندی سے

آپ کا احمدآباد میں مناظرہ ہوا۔ اس مناظرہ کی قلمی روداد اور مولوی سلطان حسن پر کیے گئے

سوالات کی تحریر کتب خانہ میں موجود ہے۔ آپ نے یہ تحریر احمدآباد میں اپنے مسی زبان

عاجی احمد صاحب کے مکان پر لکھنی تھی۔

۵۲۔ مولوی ثناء اللہ امرتسری (راہل حدیث) سے آٹھ تراویح پر بیس سوالات،

کتب خانہ میں قلمی مسودہ موجود ہے۔ یہ سوالات ہفت روزہ الفقہ امرتسر میں اس کے بعد مجموعہ فتاویٰ سنہ ۱۳۱۲ھ میں طبع ہو چکے ہیں۔ ان سوالات کو دیانت داری سے پڑھنے والا آٹھ تراویح کا قائل نہیں رہ سکتا۔

۵۳۔ امام مہدی کی آمد کی بشارت، احادیث سے (عربی زبان میں)

رد مرزا نیچے پر بہترین رسالہ ہے۔

۵۴۔ حیات مسیح علیہ السلام (عربی زبان میں)

آیات و احادیث کی روشنی میں مرزائیوں کا ردِ طبع فرمایا ہے۔

مسودہ کی صورت میں موجود ہے۔

۵۵۔ آنے والے فتنوں کی پیشگوئی حضور کی زبانی: (علم مصطفیٰ صلی اللہ تعالیٰ علیہ وسلم)

(عربی زبان میں) احادیث کی روشنی میں۔۔۔۔۔ بے نظیر تخریر ہے۔

۵۶۔ لیلۃ القدر کے فضائل (عربی زبان میں) احادیث مبارکہ کی روشنی میں،

فضائل کا بیان۔

۵۷۔ نزکہ مصطفیٰ صلی اللہ تعالیٰ علیہ وسلم (عربی زبان میں) ردِ شیعہ پر بہترین تخریر ہے۔

مسودہ کتب خانہ میں موجود ہے۔

۵۸۔ استعانت اور عنوت کے معنوں کی تحقیق (عربی)

اپنے موضوع پر بے نظیر تخریر ہے۔ کتب خانہ میں موجود ہے۔

۵۹۔ استعانت بہ رسول اللہ صلی اللہ علیہ وسلم، (اردو زبان میں)

مسودہ کی حالت میں کتب خانہ میں موجود ہے۔

۶۰۔ رسالہ در تحقیق علم مصطفیٰ صلی اللہ علیہ وسلم، احادیث کی روشنی میں۔

بان میں چودہ بڑے صفحات پر مسودہ کی حالت میں موجود ہے۔

۶۱- حجیتِ حدیث، قرآن و حدیث کے دلائل سے مزین آٹھ صفحات کا رسالہ۔  
مسودہ کتب خانہ میں موجود ہے۔

۶۲- فوائدِ خصائصِ کبریٰ (جلد اول)

خصائصِ کبریٰ (مصنفہ علامہ سیوطی) کا مطالعہ کرنے کے لیے ان فوائد کا مطالعہ

از ضروری ہے۔ ۵۸ صفحات میں دو کالموں میں مسودہ کی حالت میں موجود ہے۔

۶۳- حج کی دُعاؤں اور ارکان کا بیان، مسودہ کتب خانہ میں موجود ہے۔

۶۴- مودودی صاحب کا تعارف، مسودہ کی حالت میں موجود ہے۔

۶۵- مودودی کی تحریک ایک نئی تحریک ہے، مسودہ کی حالت میں موجود ہے۔

۶۶- شفاعت اور رُودودیت، مسودہ موجود ہے۔

۶۷- مودودی کی تحریک کا آغاز و منشا، رُودودیت پر عمدہ تحریر ہے۔

۶۸- مودودی کا شفاعت سے انکار، مطبوعہ اشترہار موجود ہے۔

۶۹- دیوبندی مولویوں کے علم و عرفان کی کہانی، مطبوعہ اشترہار موجود ہے۔

علاوہ ازیں چند اور مسودات بھی کتب خانہ حضرت شیخ الحدیث علیہ الرحمہ میں موجود ہیں۔

اگر یہ مسودات شائع ہو جائیں، تو اہل سنت کے لٹریچر میں گراں قدر اضافہ ہو گا۔

اگرچہ ان مسودات میں ضخیم کتابیں کم ہیں۔ تاہم بہر موضوع پر دلائل اور اندازِ تحریر

بڑی بڑی کتابوں کے مستغنی کر دیتے۔ جو تحقیقات مسودہ کی صورت میں موجود ہیں، ان کے نام

بہم نے رکھے ہیں۔

تصنیف و تالیف کے لیے جس پرسکون ماحول کی ضرورت ہوتی ہے، وہ آپ کو بہت کم

ملا۔ اس کے باوجود آپ کی کثیر تحقیقات آپ کی کرامت پر دال ہیں۔

# حضرت شیخ الحدیث مفتی کی حیثیت سے

دورِ آخر کے علماء عموماً ایک آدھ وصف میں ممتاز ہوتے ہیں۔ اگر کوئی مدرس ہے تو تقریر پر قدرت نہیں رکھتا۔ واعظ ہے تو تدریس و تصنیف کا ملکہ نہیں رکھتا۔ تدریس و تقریر میں کمال ہے تو فتویٰ نویسی کی مشق حاصل نہیں۔ اگر کوئی مناظر ہے تو تدریس کبھی نہ کی۔ مگر قدرت کی فیاضی دیکھئے کہ حضرت شیخ الحدیث علیہ الرحمہ بیک وقت اعلیٰ پایہ کے مدرس، بے مثال محدث، خوش بیان مقرر، محقق مصنف اور متین و متدین مفتی ہیں اور علم و فنون میں مہارت تامہ رکھتے ہیں۔ آپ نے تھوڑی سی مدت میں ایسی ترقی کی کہ جہاں ترقی کرنے والے برسوں کی ریاضت کے بعد پہنچتے ہیں۔

حضرت شیخ الحدیث علیہ الرحمہ کی ذاتی کوششوں کے علاوہ آپ کو ان اساتذہ کرام سے استفادہ کا موقع ملا، جن کی فقاہت و ثقاہت آج کے دور میں بھی دورِ اول کی یاد تازہ کر دیتی ہے۔ حضرت مولانا محمد امجد علی اعظمی قدس سرہ سے آپ نے اجیر مقدس میں سات آٹھ سال درس لیا اور پھر فراغت کے بعد بھی منظرِ اسلام بریلی کی تدریس کے دوران ان کی سرپرستی حاصل رہی۔ مولانا محمد امجد علی اعظمی کی فقاہت کا اعتراف اس صدی کے مجدد امام احمد رضا قدس سرہ نے بھی کیا ہے اور اس اعتراف کے طور پر آپ کو صدر الشریعہ کا لقب عطا فرمایا۔ حضرت صدر الشریعہ کی ایک تصنیف بہارِ شریعت اردو زبان میں فقہ اسلامی کا دائرۃ المعارف (انسائیکلو پیڈیا) ہے۔ اردو زبان میں فقہ اسلامی پر اس سے بہتر کوئی کتاب اب تک تصنیف نہ ہو سکی۔ مصنف بہارِ شریعت حضرت صدر الشریعہ علیہ الرحمہ نے جو فتاویٰ جاری کیے، وہ فتاویٰ امجدیہ کے نام سے جمع ہوئے اور جن کا کچھ حصہ شائع ہوا



ہے۔ فتاویٰ امجدیہ کی نقل کا کام بھی حضرت شیخ الحدیث علیہ الرحمہ نے کیا۔ لہ

علاوہ ازیں تدریس کے ابتدائی دور میں حضرت مفتی اعظم مولانا محمد مصطفیٰ رضا خان  
 اِخْلَافِ اصْغَرِ وَ خَلِيفَةِ اِمَامِ اِحْمَدِ رِضَا، قدس سرہما سے آپ نے فقہِ طہمی اور تدریس سے فراغت  
 کے بعد حضرت مفتی اعظم قدس سرہ کے پاس افتاء کا کام شروع کیا۔ فتویٰ نویسی اور دمرتین  
 آپ نے مفتی اعظم قدس سرہ کی زیر نگرانی حاصل کیے۔ لہ

فن سوانح نگاری کے ماہرین سوانحی مواد میں مکاتیب اور تصانیف کا ذکر کرتے ہیں،  
 مگر فتویٰ نویسی کا تذکرہ نہیں کرتے، حالانکہ فتویٰ نویسی کی اہمیت مکاتیب اور تصانیف کی  
 طرح بلکہ ان سے بھی بڑھ کر ہے۔ عجیب و مفتی کے حالات کی تدوین میں اس کی شخصیت اور  
 اندازِ فکر معلوم کرنے کے لیے ضروری ہے کہ اس کے فتاویٰ کا ہوشمندی سے مطالعہ کیا جائے  
 حضرت شیخ الحدیث علیہ الرحمہ فقیہ النفس تھے۔ فتویٰ نویسی میں آپ کو یدِ طولیٰ حاصل تھا۔  
 منظرِ اسلام بریلی، منظرِ اسلام بریلی اور منظرِ اسلام فیصل آباد کے دارالافتاء برصغیر کے مسلمانوں  
 کا مرجع نظر اور مرکزِ نگاہ ہیں۔ دُور دراز علاقوں سے استفادہ آتے۔ حضرت شیخ الحدیث علیہ الرحمہ  
 ان کا جواب لکھتے۔ اختلاف رائے رکھنے کے باوجود — اپنے اور بیگانے — سب  
 آپ کے تعمق نظر اور تفقہ فی الدین کے معترف تھے۔ آپ کے فتاویٰ خواص و عوام میں قدر و منزلت  
 کی نگاہ سے دیکھے جاتے تھے۔

عام طور پر اردو میں مقالہ نگاری کو علی گڑھ تحریک کا مہم جوئی منت تصور کیا جاتا ہے۔ حقائق  
 اور واقعات اس کی تصدیق نہیں کرتے۔ اس تحریک سے پہلے اور بعد، مجموعہ ہائے فتاویٰ میں  
 ایسے فتاویٰ ملتے ہیں جن کو اردو کے بہترین مقالات میں شمار کیا جاسکتا ہے۔ باوجودیکہ ان

لہ دیباچہ فتاویٰ امجدیہ جلد اول، از مولانا عبدالمصطفیٰ الازہری

لہ ماہنامہ نوری کرن، بریلی، مارچ و اپریل ۱۹۶۳ء ص ۱۰

مضمون حضرت مولانا حسین رضا خان بریلوی ابن مولانا حسن رضا خان قدس سرہما

فتاویٰ کے مجیب و مفتی اس تحریک کے مخالف رہے۔ فتاویٰ رضویہ، فتاویٰ امجدیہ اور فتاویٰ مصطفویہ کا ذکر اس ضمن میں دلچسپی سے خالی نہیں۔ حضرت شیخ الحدیث علیہ الرحمہ کے بہت سے فتاویٰ اردو کے بہترین مقالات ہیں۔

حضرت شیخ الحدیث علیہ الرحمہ کے فتاویٰ کا اندازِ تفہیم و تحقیق بڑا فاضلانہ ہے۔ بیشتر فتاویٰ مفصل و محقق ہیں۔ اگرچہ آپ اس مقامِ فقہت پر فائز تھے کہ آپ کا قول خود دلیل تھا اور عموماً مستفتی کو کسی استدلال کی ضرورت نہیں ہوتی۔ اس کے باوجود آپ بلاغت و جامعیت کے ساتھ دلائل کو ضرور بیان کرتے۔ اس کے برعکس آپ کے اکثر معاصر مفتیان دین جو اب فتویٰ میں میں صرف ایک حرف ہاں یا نہ، جائز یا ناجائز۔ یا ایک ہی جملہ لکھنا کافی سمجھتے تھے۔ فتاویٰ رشیدیہ، فتاویٰ دیوبند، فتاویٰ امدادیہ وغیرہ اس ضمن میں دیکھے جاسکتے ہیں۔

نظریاتی اختلاف کے باعث آپ نے بتقاضائے غیرت مذہبی یا ردِ عمل کے طور پر بعض فتاویٰ لکھے ہیں۔ گستاخانِ خدا و مصطفیٰ کی تردید میں لکھے گئے فتاویٰ غیرت مذہبی اور ردِ عمل کا نمونہ ہوتے ہیں۔ اس کے باوجود ان ناقدانہ فتاویٰ کا انداز بھی متین ہے۔ ان میں حق کی طرف رجوع کی دعوت بھی ہے اور "انا" پر قائم رہنے پر سوزِ دروں بھی۔ ردِ عمل کے اس تلخ فریضہ کی انجام دہی میں سو قیامہ اندازِ سخا طب سے قطعاً اجتناب کیا گیا ہے۔ ہاں یہی ایک مفتی کی شان ہے۔

حضرت شیخ الحدیث علیہ الرحمہ فتویٰ جاری کرنے سے پہلے مسئلہ کے مختلف پہلوؤں پر اچھی طرح غور فرماتے۔ دلائل و براہین کے پیش نظر موقف متعین اور واضح فرماتے۔ ایسا برگزینہ ہوتا کہ موقف متعین کر کے اس کے لیے دلائل کی تلاش کی جاتی۔ ایسا کرنا تو کسی طرح بھی جائز نہیں۔

مسلمانوں کی سیاسی تحریکات میں فتویٰ کی اہمیت کسے معلوم نہیں۔ غیر متدین رہبروں کی ہزاروں تقریریں وہ انقلاب برپا نہیں کر سکتیں جو ایک متدین، متقی مفتی کے ایک فتویٰ سے

برپا ہو جاتا ہے۔ تاریخ میں اس نوعیت کی بے شمار مثالیں موجود ہیں۔ ۱۹۵۷ء کے جہادِ آزادی، تقسیم ہند سے قبل تحریکِ آزادی ہند کے زمانہ میں، خود تحریکِ پاکستان کے زمانہ میں اور تقسیم ہند کے بعد۔۔۔۔۔ فتووں کی بدولت بے شمار تحریکات پروان چڑھیں اور مسلمانوں میں مذہبی اور سیاسی جوش ابھرا۔۔۔۔۔ آج کے گئے گزرتے دور میں بھی کوئی مخلصانہ سیاسی فتویٰ دیا جائے تو اس کا اثر محسوس کیا جاسکتا ہے۔

تحریکِ پاکستان کے دوران مسلمان ایک نازک دور سے گزر رہے تھے، ایک طرف انگریز مسلمانوں کو ہمہ تنہ غلام رکھنے پر مُصر تھا۔ دوسری طرف ہندوؤں کے خطرناک عزائم تھے جو مسلمانوں کا ملی وجود ہی ختم کرنے پر تیار ہوا تھا۔ ان حالات میں مسلمان راہنماؤں نے الگ وطن کا مطالبہ کر رکھا تھا۔ مسلمان کا مقابلہ حکمران طبقہ انگریز اور اپنے سے کسی گنا زیادہ طاقتور اور مالدار ہندوؤں سے تھا۔ ان حالات میں سنی علماء کرام اور مفتیان عظام نے تجویز پاکستان کی حمایت میں فتاویٰ جاری کیے۔ علماء کے ایک مشترکہ فتویٰ میں جو بریلی سے شائع ہوا، حضرت شیخ الحدیث علیہ الرحمہ بحیثیت مفتی شامل تھے۔ ان مخلصانہ فتاویٰ نے مسلمانانِ برصغیر میں جوش و جذبہ پیدا کرنے کے ساتھ ساتھ صحیح سمت کی طرف راہنمائی کی اور مسلمانوں میں ایک انقلاب برپا کر دیا۔ تحریکِ پاکستان کی تاریخ کا طالب علم ان حقائق سے واقف ہے۔

قیامِ پاکستان کے بعد ۱۹۵۲ء میں قادیانیوں کے خلاف تحریک چلی۔ بعض سنی علمائے دیوبندی، وہابی، شیعہ وغیرہ تمام فرقوں کے لوگوں سے مل کر تحریک ختم نبوت میں حصہ لیا۔ حالانکہ انہی سنی علماء کے عقیدہ ہی رُو سے باقی فرقوں کے لوگ اپنے کفریہ اقوال کے باعث دائرۂ اسلام سے خارج ہیں۔ اس سے پہلے وہ بارہا فتوے دے چکے ہیں کہ ان کے ساتھ مذہبی اتحاد اور میل جول ناجائز ہے۔

۱۔ تفصیل کے لیے ملاحظہ ہو (ا) دبدر سکندری، رامپور، مجریہ ۲۴، ربیع الآخر ۱۳۶۵ھ / ۲۹ مارچ ۱۹۴۶ء

(ب) خطبات آل انڈیا سنی کانفرنس، مرتبہ محمد بلال الدین قادری، مطبوعہ مکتبہ رضویہ، گجرات

حضرت شیخ الحدیث علیہ الرحمہ اور چند دیگر متدین متقی علما۔ اس اتحاد میں شریک نہ ہوتے اُن کا فتویٰ تھا کہ مسلمانوں پر لازم ہے کہ بے دینوں، بد مذہبوں اور اللہ و رسول کے دشمنوں سے اس قسم کا میل جول روا نہیں۔ حضرت شیخ الحدیث علیہ الرحمہ نے ان متدین متقی مفتیان عظام سے مل کر الگ تحریک چلائی۔ ان حالات میں بیگانوں کے علاوہ بعض اپنوں نے بھی آپ کے اس طرزِ عمل کی مخالفت کی۔ شدید مخالفت کے باوجود آپ کے پائے ثبات میں تزلزل نہ آیا۔ بالآخر جب مخالفت کا طوفان تھما، تو لوگوں نے دیکھا کہ حق وہ تھا جو حضرت شیخ الحدیث علیہ الرحمہ نے کہا اور کیا۔

حضرت شیخ الحدیث علیہ الرحمہ نے محض دینی و مذہبی فریضہ کی خاطر بغیر کسی معاوضہ کے ساری عمر فتاویٰ جاری کیے۔ ہر شخص خواہ وہ مظلوم ہو یا سائل۔ کسی وقت بھی آپ سے فتویٰ لے سکتا تھا۔ اسی لٹہریت کی برکت تھی کہ آپ کے فتاویٰ خواہ اس و علما میں مقبول تھے۔ فتویٰ پر کبھی کوئی معاوضہ نہ خود قبول کیا اور ہمیشہ اپنے تلامذہ و متوسلین کو یہ نصیحت فرماتے کہ فتویٰ، وعظ یا تقریر پر کوئی معاوضہ طلب نہ کریں۔ اس دور میں جبکہ بات پوچھنے کا بھی مول ہے۔۔۔۔۔ یہ طرزِ عمل کتنا دل نواز ہے۔

حضرت شیخ الحدیث علیہ الرحمہ کی صحبت میں بیٹھنے والے جانتے ہیں کہ حق بات واضح ہو جانے پر جو فتویٰ صادر فرماتے، اس میں ترمیم و تفسیح کبھی نہ فرماتے، خواہ اس کے لیے لٹنا ہی دباؤ کیوں نہ پڑے۔

۱۹۵۶ء میں، اس سے پہلے اور بعد۔۔۔۔۔ روایتِ ہلال کے معاملہ میں قرآن و حدیث اور فقہاء کے اقوال کی روشنی میں جو موقف آپ نے اختیار فرمایا، وہ آپ کے عزم و استقامت کا بہترین ثبوت ہے۔ عوام الناس اور خود بعض سنی علماء کا اصرار، اس پر حکومت کا دباؤ مستند اور ہونا، مگر لیا مجال کہ مردِ حق حکمِ شریعی میں ذرا بھی تبدیلی کریں۔

۱۰ اگست ۱۹۵۲ء بروز پیر ۲۵ ذی قعدہ کو بصریہ یونیورسٹی میں چاند مندرجہ

لوگوں اور مدرسہ کے طلباء نے چاند دیکھا۔ ان شہادتوں کی بنا پر حضرت مولانا محمد نور اللہ العثمی (م ۱۳۰۳ھ / ۱۹۸۳ء) نے فتویٰ دیا کہ عید بقر جمعرات کو ہوگی۔ مگر بعض لوگوں نے محض اعتبار اور ریڈیو کی خبر پر اعتماد کرتے ہوئے جمعہ کو ہی قربانی دی۔ اس صورت حال کو پیش کر کے ان لوگوں کے طرز عمل پر حضرت شیخ الحدیث علیہ الرحمہ سے استفتا کیا گیا۔ آپ نے فتویٰ دیا کہ شرعی شہادت کی موجودگی میں بصیر پور میں عید بقر جمعرات کو تھی۔ مولانا محمد نور اللہ بصیر پوری کا فتویٰ درست تھا، مگر بنا بر حسد جن لوگوں نے مولانا کے فتویٰ پر عمل نہیں کیا، وہ گناہگار ہوتے اس فتویٰ کے یہ الفاظ کتنی دل سوزی کا اظہار کرتے ہیں:

”حسد بہت بُری بلا ہے۔ حسد کی وجہ سے مسائل شرعیہ پر عمل کرنے میں

برگزرتکاسل نہ چاہیے۔ اللہ تعالیٰ حسد سے محفوظ رکھے۔“

متدین، متقی مفتی کا کمال یہ ہے کہ جو کچھ وہ اپنے قلم سے لکھے یا زبان سے کہے۔ اگر وہ

خود ان حالات سے دوچار ہو تو اس پر سختی سے عمل پیرا ہو اور اس کا ہر عمل اس کے قول پر گواہ ہو۔ درحقیقت یہی طرز عمل افضلیت و امتیاز کا باعث بنتا ہے۔ قول و فعل کی یکسانیت کے اعتبار سے جب بھی آپ کی حیات مبارکہ پر نظر پڑتی ہے، تو آپ کے اعمال اپنے اقوال کی تصدیق کرتے ہیں۔ اس سلسلہ کی چند مثالیں ملاحظہ کیجیے:

(۱) اکابر علماء کے متفقہ فتویٰ کے مطابق آپ کا بھی فتویٰ تھا کہ فوٹو بنانا، بنوانا

اور تصویر سازی (خواہ عکسی ہو یا دستی) ناجائز و حرام ہے۔ ۱۹۴۷ء میں آپ نے پہلا حج کیا تو پاسپورٹ کے لیے تصویر نہیں بنوائی۔

۱۰ قلمی جسطبقول فتاویٰ حضرت شیخ الحدیث علیہ الرحمہ بانی جامعہ ضویہ مظہر اسلام، فیصل آباد

حضرت مولانا مفتی ابوسعید محمد امین مدظلہ بہتم جامعہ امینیہ ضویہ، فیصل آباد کی معرفت اس جسطبق

سے استفادہ کا موقع ملا۔ حضرت مولانا موصوف حضرت شیخ الحدیث علیہ الرحمہ کے ارشد تلامذہ و خلفاء میں

سے ہیں اور آپ کی حیات مبارکہ میں جامعہ ضویہ، فیصل آباد میں فتویٰ نویسی کرتے تھے۔ فقیہ قادری عفی عنہ

(ب) ۱۹۴۶ء میں تقسیم ہند کے بعد آپ پاکستان آگئے۔ ان دنوں ابھی تک ایک دوسرے ملک میں آنے جانے کے لیے پاسپورٹ اور ویزا کی پابندی نہ تھی۔ ۱۹۴۸ء کو آپ دوبارہ بریلی تشریف لے گئے اور وہاں مظہر اسلام میں طلبہ کو اسباق پڑھانے شروع کر دیئے۔ تھوڑے ہی عرصہ بعد جب پاسپورٹ اور ویزا کی پابندی لازمی ہو گئی، تو آپ واپس پاکستان آگئے۔ باوجود انتہائی خواہش کے پھر بریلی تشریف نہ جاسکے، کیونکہ اس کے لیے فوٹو بنوانا پڑتا تھا۔

(ج) ۱۹۵۶ء کو دوبارہ حج کے لیے درخواست حج میں وضاحت فرمادی کہ وہ اس کے لیے فوٹو نہیں بنوائیں گے۔ چنانچہ خصوصی شناختی سرٹیفکیٹ کے ہمراہ آپ کوچ پاسپورٹ جاری ہوا۔ اس طرح آپ نے اپنے فتویٰ کی تصدیق اپنے عمل سے کر دی۔ اے

(د) آپ نے ہمیشہ فتویٰ دیا کہ اہانتِ رسول کے مرتکب لوگوں، بے دینوں، بد مذہبوں اور اللہ اور رسول کے دشمن فرقوں سے کسی قسم کا میل جول نہ رکھا جائے۔ ۱۹۵۲ء کی تحریک ختم نبوت کی مجلس عمل چونکہ سنی، دیوبندی، وہابی، شیعہ وغیرہ علماء پر مشتمل تھی۔ اس لیے باوجود بار بار کے استدعا کے آپ اس مجلس عمل میں شامل نہ ہوئے اور خود اپنے طور پر علیحدہ ختم نبوت کے منکرین کے خلاف جہاد کیا۔

مولانا قاری محبوب رضا قدسی، کراچی اپنے ایک مضمون میں لکھتے ہیں:

”بعض جو شیعہ نوجوان بصد ہیں کہ دوسری جماعتوں کے ساتھ مل کر تحریک چلائی جائے، مگر شیخ الحدیث اپنے اہل فیصلہ پر نہایت خود اعتمادی کے ساتھ عمل پیرا ہیں اور فرماتے ہیں کہ ہم غیروں کے ساتھ اشتراکِ عمل کو مناسب نہیں خیال کرتے ہم مطالبات کی پوری حمایت کرتے ہیں، مگر گرفتاریاں اپنے پلیٹ فارم سے

۱۹۴۵ء اور ۱۹۵۶ء کے حج زیارت مدینہ منورہ کے دنوں پاسپورٹ مولانا قاضی محمد فضل رسول مدظلہ

فیصل آباد کے پاس محفوظ ہیں۔ انہی کی مہربانی سے ان کے عکس اس کتاب میں شامل کر دیئے گئے ہیں۔

فقیر قادر بن معنی عنہ

دیں گے، دوسرے اپنے پلیٹ فارم سے گرفتاریاں دیں۔ ناموس رسالت کی حفاظت کے لیے اپنے خون کا آخری قطرہ بہانا ہمارے واسطے فخر و مباہات ہے مگر ہم اہانتِ مصطفیٰ (صلی اللہ تعالیٰ علیہ وسلم) کرنے والوں سے اشتراکِ عمل کسی طرح بھی پسند نہیں کریں گے، چنانچہ اپنے اس صحیح فیصلہ پر آخر دم تک ڈٹے رہے اور جامعہ رضویہ کے پلیٹ فارم سے گرفتاریاں جاری رہیں۔“ لہ

اس دور میں آپ کے فقہی و فن کو سمجھنے کے لیے ضروری ہے کہ اس دور میں آپ کے تحریر کردہ فتاویٰ کے چند اقتباسات پیش کیے جاتیں، چنانچہ جناب نیا محمد زگر مقیم محلہ برچرن پورہ، فیصل آباد کے ایک استفتار کے جواب میں لکھتے ہیں:

”مرزائی قادیانی اسلام کے دشمن، کافر و مرتد ہیں۔ وزیر خارجہ (ظفر اللہ خان) مرزائی کو وزارت سے علیحدہ کیا جاوے، اس میں کسی مسلمان کو اختلاف کرنے کی گنجائش نہیں۔ ہر مسلمان کا یہ مطالبہ ہونا چاہیے کہ وزیر خارجہ کو علیحدہ کیا جائے مگر وہابیوں، دیوبندیوں، شیعہ رافضیوں سے میل جول، ان سے اتحاد ہمارے نزدیک درست نہیں۔“ لہ

”یک تم نبوت کے دوران کچھ لوگوں نے مالی جانی ہر قسم کی قربانیاں پیش کیں۔ دیوبندی و وہابی علمائے بھی اس میں اپنا حصہ بتایا کہ ہمارے فلاں فلاں صاحب نے ختم نبوت پر اپنا مال جان قربان کر دیا ہے۔ ختم نبوت کے تحفظ کی اس تحریک کے حوالے سے ان علمائے علوم ان کی میں اپنا مقام بنانے کے حیلے حوالے کیے۔ اس صورت حال پر حضرت شیخ الحدیث علیہ الرحمہ اظہار کرتے ہوئے فرماتے ہیں:

”وہابی دیوبندی چونکہ شانِ نبوت و شانِ رسالت میں بے ادب گستاخ ہیں،

لہذا وہ تو بے کیے بغیر شان رسالت پر کیسے قربان ہو سکتا ہے۔ مرزا اور چیز اور عزت نبوت پر قربان ہونا اور چیز ہے۔ ہم سب اہل سنت مرزائیوں کو کافر مرتد جانتے ہیں اور مطالبہ کرتے ہیں کہ حکومت کو سزا دیا جائے کہ وزیر خارجہ کو علیحدہ کر دے۔

مجلس عمل کے سُنی اور غیر سُنی اتحاد سے الگ رہ کر آپ نے تحریک ختم نبوت میں نمایاں کردار ادا کیا۔ مجلس عمل سے عدم اشتہا ال پر آپ کے خلاف وہ طوفان برپا کیا گیا کہ الامان والحفیظ۔ آپ کے مقابل مرزائی حکومت اور مجلس عمل کی انگیخت پر بعض اپنے اور بیگانے سب تھے۔ آپ کی جگہ اگر کوئی اور ہوتا تو نہ معلوم اس کے طرز عمل میں کیا تبدیلی آتی۔ مگر دور عزیمت کی کیفیت خود آپ کے الفاظ میں پڑھیے اور کردار کی عظمت کا اندازہ کیجیے:

”دورِ حاضر میں یہ چند روز عجیب گزرے۔ اپنی زندگی کی تاریخ میں ایسے دن گزارنے کا پہلا اتفاق ہوا۔ نہ اٹھتے چین نہ بیٹھتے چین۔ نہ بولتے چین نہ چپ رہتے چین۔ کہیں تو لیا کہیں، چپ رہا جائے تو کیونکر۔ امام اہل سنت مجددین ملت اعلیٰ حضرت عظیم البرکت قدس سرہ العزیز کے فیض سے چین ملا۔ ان کے بیان فرمودہ طریقہ پر قائم رہنے سے تسکین ہوئی۔ خلافت کیٹی گاندھویت کے دو اور ندوہ کے نشوونما کے زمانہ میں سیدنا اعلیٰ حضرت قدس سرہ العزیز کا جولانہ عمل رہا، اس پر استقامت سے انہیں کے صدقہ سے باعث قرار و سکون ہوا۔ نئی نوادست متواتر تقریر و تحریر میں، جمعہ کے خطبات اجلاس میں بغیر خوف و مہر لاکم یہ بیان کرتا رہا کہ بدنہ ہوں، بے دینوں، دہائیوں، دہائیوں، غیر مقلدین شیعہ افسنیوں، مودودیوں، تبلیغی جماعت والوں، مرزائیوں، قادیانیوں سے میل جول، سلام و کلام شرعاً منع اور ناجائز ہے۔ مجلس عمل میں چونکہ دین کے دشمن، ملک کے دشمن، غدار لوگ بھی شامل ہیں، لہذا فقیر اس میں شامل نہیں۔۔۔ رہے

لحہ قلمی، جیٹر، فتاویٰ حضرت شیخ الحدیث علیہ الرحمہ (دور فیصل آباد)



سو منہ سے مطالبات، تو وہ مطالبات کرنا جائز و صحیح ہے، چنانچہ ہماری طرف سے بھی وہ مطالبات کیے گئے، مگر ملک میں امن عامہ کو خطر سے پہرہ ڈالنا، عام مسلمانوں کے جذباتِ ایمانی کو غلط طریقہ سے استعمال کرنا لوٹ پھوٹ اور قدر کی صورتیں نکالنا نثر عاہر گزدرست نہیں۔ لائل پور میں بارہا تقریروں میں اپنے مسلک کو واضح کیا۔ لاہور کے جلسہ حزب الامتات میں جلسہ گڑھی شاہو میں، اور کراچی جلسہ عرس مبارک اعلیٰ حضرت قدس سرہ العزیزہ میں بھی اور اور مقامات میں بھی اپنا مسلک اہل سنت واضح کیا۔ کھٹکے اور ساف الفاظ میں واضح کیا۔ یہاں یہ مجلس عمل کے بعض ذمہ داروں نے جلسہ عام میں یہ علانیہ بیان کیا کہ اگر سردار احمد ہمارے ساتھ مل جائے، تو ہم سب اس کو اپنا امام بناتے ہیں اور ہم سب دیوبندی، غیر مقلد، مودودی تبلیغی جماعت، اس کے پیچھے لگنے کو تیار ہیں۔ وہ ہمارے امام اور ہم ان کے مقتدی۔ بلکہ مجلس عمل کے ذمہ دار ایک وفد لے کر فقیر کے پاس آئے اور انہوں نے کہا کہ ہم آپ کو سارے شہر لائل پور کا صدر اور امیر بناتے ہیں، لہذا آپ سارے شہر لائل پور والوں کے امیر و امام بن جائیں، مگر فقیر نے ان سے یہ کہا کہ مجھے نہ امارت کی حرص ہے نہ صدر و امام بننے کا لالچ۔ دیوبندی دیوبندی مولویوں کے پیشواؤں نے جو عبارتیں شانِ الوہیت و شانِ رسالت و شانِ صحابہ کرام و شانِ اہل بیت اطہار و شانِ بزرگانِ دین کے خلاف جھڑک بے ادبی و گستاخی کی لکھی ہیں، ان باتوں سے دیوبندی دیوبندی تو بہ کر لیں تو امامت تو امامت، فتنہ تو ان کا مقتدی بننے کو کو تیار ہے اور اسی طرح جتنے بے ادبے دین و ذوقے مجلس عمل میں داخل ہیں، جب تک وہ گمراہی بے دینی سے توبہ نہ کریں، فتنہ ان کے ساتھ ملنے کو بہرگز تیار نہیں۔ . . . . . یہاں جب مجلس عمل والوں نے جلسے و

جلوس کے سلسلے شروع کیے اور فقیر کے متعلق بے دینوں نے غلط پروپیگنڈے کیے، تو بے دین تو دشمن تھے ہی، اپنے بھی ان کے اثر میں آکر مخالف ہو گئے۔ حتیٰ کہ سوائے چند گنتی کے افراد کے، سارا شہر مخالف ہو گیا۔ تقریباً ایک ماہ تک عجیب مخالف ہوا چلی۔ ایک ہفتہ بہت نازک فضا رہی، مگر حضرت داتا صاحب، حضور غوث اعظم، حضور خواجہ غریب نواز اور اعلیٰ حضرت امام اہل سنت رضی اللہ تعالیٰ عنہم کے صدقہ سے فقیر امام اہل سنت قدس سرہ العزیز کے فرمودہ طریق پر قائم رہا اور مسلمانوں کو جلسہ و جلوس میں نہایت امن سے رہنے کی تبلیغ تبلیغ کی۔ ایک ماہ کے بعد فضا کا رخ ایسا بدلا کہ اکثر لوگ موافق ہوئے اور مخالفین نے بھی استقامت کی داد دی اور یہ کہلایا کہ سبک کے جذبے میں نہ بہنا اور اپنے نصب العین پر قائم رہنا اور ملامت کرنے والوں کی پرواہ نہ کرنا۔۔۔۔۔۔ یہ بڑا مشکل کام ہے، مگر اُس نے (سردار احمد نے) کر دکھایا۔ اب فضا بحمدہ تعالیٰ اچھی ہے۔ اس نازک دور میں سیدنا اعلیٰ حضرت قدس سرہ العزیز اور حضرت حجۃ الاسلام اور حضرت صدر الشریعہ قدس سرہم کے فیض نے بڑی دستگیری فرمائی اور حضرت مفتی اعظم قبلہ کی خدمت کی برکت سے بہت نفع پہنچا۔ لے

تحریک ختم نبوت (۱۹۵۲ء) میں حضرت شیخ الحدیث قدس سرہ کا وہی طرز عمل رہا جو تحریک خلافت و ترک موالات میں امام احمد رضا قدس سرہ اور آپ کے ہم نوا اکابر کا رہا۔ جوش و جنون کے عالم میں تو ان حضرات کے خلاف ہر قسم کا مکروہ پروپیگنڈا کیا گیا۔ انگریزوں کے پھٹو، آزادی کے دشمن، مسلمانوں کے غدار۔۔۔۔۔۔ وغیرہ۔ مگر جب طوفان تھما تو معلوم ہوا کہ حق ان کے ساتھ تھا اور یہ حق کے ساتھ تھے۔ یہی حال ختم نبوت کی تحریک

لے جسٹس نقول فتاویٰ حضرت شیخ الحدیث علیہ الرحمہ

کے دوران حضرت شیخ الحدیث قدس سرہ کے ساتھ گزرا۔۔۔۔۔ مخالفت، مخالفانہ پروپیگنڈا، اشتہار بازی، غلط بیانات۔۔۔۔۔ اور سفید جھوٹ۔۔۔۔۔ کاش اس وقت اہل سنت و جماعت جماعتی اور انفرادی امتیازی حیثیت سے تحریک میں حصہ لیتے، تو آج تاریخ مختلف ہوتی۔ بعض راز افشا کرنے والوں کے طرزِ عمل سے جو نقصان اٹھانا پڑا، اس سے حفاظت رہتی۔۔۔۔۔ تاریخ ثابت ہے کہ جب بھی حق نے باطل سے اشتراک عمل کیا، ہمیشہ حق پر چلنے والوں کو نقصان اٹھانا پڑا۔

منظرِ اسلام بریلی میں تدریس کے ابتدائی ایام میں ہی (۱۳۵۲ھ / ۱۹۳۴ء) آپ نے فتویٰ لوسی کا کام شروع کر دیا۔ فی الحال اس کا تعین تو مشکل ہے کہ آپ نے پہلا فتویٰ کب لکھا۔ مگر منظرِ اسلام بریلی میں مدرسِ دو کتب سے حضرت شیخ الحدیث علیہ الرحمہ نے جو فتاویٰ لکھے ہیں، وہ آپ کی نقابست، ثقاہت اور کمالِ علمی پر بین دلیل ہیں۔

۲۴ شوال المکرم ۱۳۵۳ھ / ۳۰ جنوری ۱۹۳۵ء کو راجکوٹ کا ٹھیادار (انڈیا) سے

سید عبدالاول میاں قادری نے ایک استفتاء پیش لیا جس میں تراویح کے ایک مسئلہ کے بارے میں بہارِ شریعت (مؤلفہ مولانا محمد امجد علی اعظمی) اور امداد الفتاویٰ (مؤلفہ مولوی اشرف علی تھانوی) کے اختلاف کے بارے میں پوچھا گیا۔ استفتاء میں یہ بھی لکھا گیا تھا کہ مولانا حشمت علی خاں کے سامنے بھی یہ مسئلہ پیش کیا گیا (جب وہ اس علاقہ میں تبلیغ کے لیے تشریف لے گئے) تو آپ نے مسئلہ سے متعلقہ کتابیں پاس نہ ہونے کے باعث جواب دینے سے معذوری ظاہر کر دی اور آپ کی طرف رجوع کرنے کو کہا۔ حضرت شیخ الحدیث علیہ الرحمہ نے دارالعلوم منظرِ اسلام بریلی میں جو فتویٰ لکھا، وہ دلائلِ قاطعہ سے مزین ہے فتویٰ کے آخر میں آپ لکھتے ہیں:

”پھر کسی مسئلہ کے جواب میں روایت نقل کرنا اور بات ہے اور صحیح ذہنی ہے۔

و مختار قول بتانا اور بات۔ مولوی اشرف علی نے مسئلہ مذکورہ کے متعلق

یہ روایت نقل کی ہے اور حضرت استاد محترم صدر المدرسین مفید الطالبین مدظلہ العالی نے بہار شریعت میں مسئلہ کا جواب صحیح و صواب و مفتی بہ و مختار تحریر فرمایا ہے۔ وشتان ما بینہما فافہم واللہ تعالیٰ اعلم۔

تیس سال سے کم عمر اور دو سال سے کم تجربہ تدریس کے باوجود حضرت شیخ الحدیث علیہ الرحمہ کے فتویٰ کے انداز نظر بہ کرتے ہیں کہ آپ نہ صرف مفتی ہیں، بلکہ دو مفتیوں کے درمیان اختلاف کی صورت میں ایک قول کو دلائل سے ترجیح دے سکتے ہیں۔ اس مقام کی عظمت کا اندازہ صاحبان علم خوب کر سکتے ہیں۔

فیصل آباد کے قیام کے دوران آپ کے سامنے نکاح کے محرمات کے بارے میں ایک فتویٰ پیش ہوا۔ مفتی صاحب مدظلہ نے بھی بڑی محنت سے اس کا جواب لکھا۔ جب تصدیق کے لیے حضرت شیخ الحدیث علیہ الرحمہ کے سامنے آیا تو آپ نے جو لکھا اس کے آخری جملے میں لکھا،

بخاری شریف کتاب النکاح جلد دوم، صفحہ ۶۵، میں ہے وجمع  
عبداتہ ابن جعفر بین ابنتہ علی (ای زینب بنت فاطمہ)  
وامرأہ آسیٰ ی لیلی بنت مسعود) لیجئے صورت سوال کا جزئیہ  
بخاری شریف سے مل گیا۔ والحمد للہ واللہ تعالیٰ ورسولہ  
الاعلیٰ اعلم واحکم بالصواب۔

یہ قلمی رجسٹر نقول فتاویٰ حضرت شیخ الحدیث علیہ الرحمہ (دعصہ بریلی) رجسٹر نقول فتاویٰ میں اس سے پہلے کے بھی فتاویٰ موجود ہیں، مگر ان کی تاریخ کا نہیں بھیج سکا۔ اس رجسٹر نقول فتاویٰ سے استفادہ سنت مولانا محمد فضل رسول مدظلہ خلف اکبر حضرت شیخ الحدیث علیہ الرحمہ کی کرم نوازی سے ہوا۔ کاش کوئی اعلیٰ ادارہ حضرت شیخ الحدیث علیہ الرحمہ کے تمام فتاویٰ کو شائع کر کے ان کے افادہ کو عام کرے۔

یہ رجسٹر نقول فتاویٰ حضرت شیخ الحدیث علیہ الرحمہ

جوابِ فتویٰ کے تیور بتاتے ہیں کہ آپ کی نگاہ نہ صرف کتب فقہ پر حاوی ہے، بلکہ احادیثِ طیبہ میں موجود فقہی جزئیات بھی آپ کی نظر سے پوشیدہ نہیں۔ جلیل القدر مفتی کی یہی شان ہے۔

ایسا تو اکثر ہوتا ہے کہ مفتیان ایک دوسرے کے فتاویٰ کی تصویب کرتے ہیں، مگر ایسا کم دیکھنے میں آیا ہے کہ ایک جلیل القدر مفتی نے جس کا قول خود فتویٰ ہو، کسی دوسرے مفتی سے استفتاء کیا ہو، بالخصوص ان حالات میں جب مفتی مسرتفتی سے سند اور عمر میں دوسرے رتبہ پر ہو، مگر حضرت شیخ الحدیث علیہ الرحمہ سے جلیل القدر غنیانِ عظام نے بھی استفتاء کر کے اپنے فتاویٰ کی تصدیق و تصویب چاہی ہے۔ اس سلسلہ میں صرف چند مثالیں ملاحظہ ہوں۔

ملک العلماء مولانا محمد ظفر الدین بہاری، فاضل بہار (دم ۱۹۱۹ء جمادی الاخریٰ ۱۳۸۲ھ)

۱۸ نومبر ۱۹۶۲ء، امام احمد رضا بریلوی علیہ الرحمہ کے ارشد لائند، اور اعظم خلفا رہے ہیں۔ ان کی فقہانیت و ثقافت خود مسلم ہے، مگر انہوں نے حضرت شیخ الحدیث علیہ الرحمہ سے ایک فتویٰ طلب کیا کہ مقتدیوں کو اقامت کے کس مرحلہ میں لٹا ہونا چاہیے؟

حضرت ملک العلماء قدس سرہ نے یہ فتویٰ ۱۳۶۱ھ / ۱۹۵۲ء سے ۱۳۸۰ھ / ۱۹۶۱ء

لے درمیان کسی وقت طلب کیا، جبکہ آپ، جامعہ لطیفیہ لٹھیار (بہار) میں صدر مدرس تھے حضرت شیخ الحدیث، علیہ الرحمہ نے فقہ و حدیث کے دلائل سے استفتاء کا مدلل جواب لکھا۔

ایک مرتبہ حجتہ الاسلام مولانا حامد رضا بریلوی قدس سرہ (دم ۱۹۶۳ء، خلف اکبر و خلیفہ اعظم

امام احمد رضا خاں بریلوی نے ایک فتویٰ لکھا۔ ان دنوں وہ دارالعلوم منظر اسلام بریلی کے منتظم تھے۔ ان دنوں حضرت شیخ الحدیث دارالعلوم منظر اسلام بریلی کے شیخ الحدیث تھے۔ حجتہ الاسلام اپنے فتویٰ کی تصدیق و تصویب کے لیے منظر اسلام بریلی میں تشریف لائے اور اپنا فتویٰ دکھا کر حضرت شیخ الحدیث علیہ الرحمہ سے فرمانے لگے۔

لے قلمی جسٹس نقول فتاویٰ (دور لائل پور) حضرت شیخ الحدیث قدس سرہ

”مولانا! میں نے یہ فتویٰ لکھا ہے، کیسا ہے؟ کیا آپ اس کی تصدیق کریں گے؟“

شیخ الاسلام خواجہ محمد قمر الدین سیالوی (دم ۱۴۰۲ھ / ۱۹۸۲ء) علیہ الرحمہ نے درمت مصابرت کے ایک مسئلہ پر عربی زبان میں فتویٰ لکھا اور تصدیق کے لیے جامعہ رضویہ فیصل آباد کے دارالافتاء میں روانہ فرمایا۔ حضرت شیخ الحدیث علیہ الرحمہ کے حکم سے مفتی دارالافتاء مولانا ابوسعید محمد امین مدظلہ نے عربی زبان میں اس کی تصدیق کی۔

حضرت شیخ الحدیث علیہ الرحمہ کی فتویٰ نویسی کا ادبی پہلو بھی قابل تہ ہے۔ آپ کا وطن (متحدہ) پنجاب، ننھا۔ مادری زبان پنجابی تھی، لیکن بریلی کی تعلیم اور پھر تدریس اور محبت شیخ کی بنا پر ہمیشہ اردو بولتے اور اردو لکھتے۔ آپ کے فتاویٰ اردو ادب میں قابل قدر اضافہ ہیں۔ ان فتوؤں کے ذریعے اگر آپ کی ادبی خدمات کا جائزہ لیا جائے تو پھر کئی نئے گوشے سامنے آئیں گے۔ آپ نے فتویٰ نویسی کے ذریعے بعض قوانین کو ترتیب دیا ہے۔ اس لحاظ سے آپ کے فتاویٰ قانونی ادب میں بھی قابل قدر سرمایہ ہیں۔ کاش کوئی ادیب اور قانون دان آپ کے فتاویٰ کی اس حیثیت سے افادہ و استفادہ کا پہلو واضح کرے۔ فتاویٰ کی قانونی اور ادبی حیثیت کو سمجھنے کے لیے صرف ایک فتویٰ پڑھ لیجیے۔

میرمن سنگھ (بنگال) کے جناب محمد شمس الحق صاحب نے تقلید پر اہل حدیث کے نو سوالات (جنہیں اہل حدیث اپنے زعم میں لاجواب سمجھے بیٹھے تھے) حضرت شیخ الحدیث علیہ الرحمہ کی خدمت میں جواب کے لیے بریلی روانہ کیے۔ آپ نے ان کا مفصل اور مدلل جواب لکھا اور ساتھ ہی چند سوالات بھی کیے جن کے جواب سے آج تک اہل حدیث حضرات خاموش ہیں۔ ان جوابات

لے مولانا سید محمد جلال الدین، شیخ الحدیث دارالعلوم بمبئی ضلع گجرات (دم ۱۴۰۲ھ) بیچ النور سنگھ

نے یہ روایت فقیر قادری عفی عنہ سے دسمبر ۱۹۸۳ء کو بیان فرمائی۔

۲ قلمی رجب نقول فتاویٰ (دور فیصل آباد) حضرت شیخ الحدیث علیہ الرحمہ

کے شروع میں آپ نے ایک مقدمہ لکھا۔ اس کے چند جملے آپ بھی پڑھیں،

” مذہب و دین در اصل اصول و قواعد و ارکان ضروریہ قطعیہ کا نام ہے احکام شرعیہ عملیہ پھیل کرنے میں جزئی اختلاف، فرعی مخالفت سے مذہب کے حقیقی اصول و قواعد سے خروج لازم نہیں آتا۔ سب صحابہ کرام رضی اللہ تعالیٰ عنہم کا مذہب اسلام تھا۔ اس لیے کہ سب کے اصول و قواعد دین متحد تھے اور صحابہ کرام رضی اللہ تعالیٰ عنہم میں آپس میں فرعی اختلاف ضرور ہوا۔ مثلاً بعض نے امام کے پیچھے سوۃ فاتحہ کو نہ پڑھا اور بعض نے پڑھا۔ بعض نے آئین کو نماز میں آہستہ کہا اور بعض نے جہر سے . . . . . مگر

اس اختلاف فرعی کی وجہ سے صحابہ کرام رضی اللہ تعالیٰ عنہم کی دونوں جماعتوں میں سے کسی جماعت کے تقویٰ و زہد و عدالت و دیانت و رشد و ہدایت و دین و مذہب میں کوئی فرق نہیں آیا۔ اس فرعی اختلاف کی وجہ سے ان پر کوئی اعتراض نہیں ہو سکتا۔ وہ سب کے سب ہدایت کے چمکتے ستارے ہیں۔ اللہ و رسول بل جلالہ و صلی اللہ علیہ وسلم کے نزدیک مقرب و مقبول ہیں۔“

جامعہ رضویہ، فیصل آباد میں حضرت شیخ الحدیث علیہ الرحمہ نے تدریس حدیث، تقریر و تبلیغ، دعوت و رشاد اور دیگر بے شمار مصروفیات کی وجہ فتویٰ نویسی کی خدمات مولانا محمد امین، مولانا محمد محنت راجہ، مولانا نواب الدین اور دیگر اساتذہ جامعہ کے سپرد کر رکھی تھیں۔ یہ حضرات آپ سے زبانی ہدایات حاصل کر کے فتویٰ کو ترتیب دیتے اور آپ سے اصلاح لے کر فتویٰ مستفتی کے حوالے کر دیتے۔ اکثر فتاویٰ مفتی محمد امین صاحب لکھتے۔ مکتبہ سُنی دارالاشاعت علویہ رضویہ ڈبکھوٹ روڈ فیصل آباد نے حضرت شیخ الحدیث علیہ الرحمہ کے بعض فتاویٰ کو دیگر علماء کے فتاویٰ کے ہمراہ، فتاویٰ حضرت محدثِ اعظم پاکستان کے نام سے شائع کیا ہے جس سے تاثر ملتا ہے کہ آپ کے صرف یہی فتاویٰ ہیں، سالانہ اس مجموعہ مجموعہ فتاویٰ میں دور بریلی کے فتاویٰ شامل نہیں اور دور فیصل آباد کے اکثر فتاویٰ اس مجموعہ میں شامل نہ ہو سکے۔ اسی مکتبہ یا کسی اور سُنی مکتبہ کو ممتاز مفتی حضرت شیخ الحدیث علیہ الرحمہ کے فتاویٰ کو مرتب کر کے شائع کرنا چاہیے۔

اے قلمی رجسٹر نقول فتاویٰ (دور بریلی) حضرت شیخ الحدیث علیہ الرحمہ

# حضرت شیخ الحدیث مناظر کی حیثیت سے

حضرت شیخ الحدیث عبد الرحیم میں وہ تمام صفات بدرجہ اتم موجود تھیں جو ایک کامیاب مناظر اسلام میں ہونی چاہئیں۔ آپ کی مناظرانہ حیثیت پر گفتگو کرنے سے پہلے، مناسب معلوم ہوتا ہے کہ آپ کے دور کے مذہبی حالات کا تجزیہ کیا جائے تاکہ معلوم ہو کہ کن شرعی تقاضوں کو پورا کرنے کے لیے آپ کو اس نازک مگر اہم مرحلہ سے گزرنا پڑا۔

غلام ہندوستان میں سیاسی افراتفری کے علاوہ مذہبی تفرق و تشتت اپنے نقطہ عروج پر تھا۔ سفید فام سیاہ دل انگریز اس انتشار و اختلاف کی درپردہ سرپرستی کر رہا تھا۔

اس دور میں:

• انجاس قادیانی

• ارجاس شیطانی

• تکذیبِ حمانی

• نبوتِ ستانی — اور

• جنونِ سکانی — قسم کے ناپاک عقائد و کلمات پر اسرار کیا گیا —

اس دور میں پیدا ہونے والے تمام اختلافات کا فیصلہ حرمین شریفین اور دیگر بلاد اسلامیہ

کے مقتدر علماءِ اعلام نے متنفقہ طور پر فرما دیا۔ (شکر اللہ سبحانہ)

تاہم بعض عناصر ابھی تک اس فیصلہ کو ماننے سے انکاری تھے (اور اب بھی ہیں)

علماءِ حرمین شریفین کے اس متنفقہ فیصلے موسومہ بحسامِ الحرمین سے انکار و فرار کے طرح

کے حیلے حوالے کیے گئے۔ مگر علماءِ مذہبِ حق، اہل سنت کا بیک زبان یہی مطالبہ تھا کہ —

حسامِ الحرمین کی روشنی میں شاتمانِ رسول اپنے اقوالِ جبیشہ سے رجوع کر لیں — یہ

مطالبہ کوئی ایسا مطالبہ نہ تھا جس پر ان شاتمانِ رسول کو عمل کرنا ناممکن تھا، مگر حسد و عناد





گزر جاتی، عمر بھر یاد رہتی۔ مختلف فنون کی کتابوں کی بے شمار عبارات تک یاد نہیں۔ جب سوال میں عبارات زبانی پڑھتے، تو حاضرین تعجب کرتے۔ آپ کے ہم درس ساتھی، اسی بنا پر آپ کو "کتب خانہ کے نام سے یاد کرتے، اعلیٰ حافظہ کی بنا پر آپ کامیاب مناظر تھے۔

حضرت شیخ الحدیث علیہ الرحمہ کے مناظرے حفظِ نفس یا طلبِ شہرت کے لیے نہ ہوتے، بلکہ جب بھی اور جہاں بھی ضرورتِ شرعی پیدا ہوتی۔ علماء ہونے جہاں کہیں بھی دعوتِ مناظرہ دی۔ آپ نے فرضِ شرعی کو ادا کرتے ہوئے فوراً اس کی مہارت طلبی قبول فرمائی اور جس موضوع پر مقابلے چیلنج دیا، اہل سنت کی نمائندگی اور ترجمانی کا حق ادا فرمائی۔ بحمدہ تعالیٰ ہر میدان میں اہل سنت کو شاندار فتح حاصل ہوتی۔ حضرت شیخ الحدیث علیہ الرحمہ کے مناظرات دو قسم کے ہیں،

### ۱۔ تحریری مناظرہ ۲۔ تقریری مناظرہ

(۱) غیر مقلدین سے سوالات، مشہور غیر مقلد مولوی ثناء اللہ امرتسری سے سوالات، آنحضرت کے تراویح پر بیس سوالات، علامہ مشرقی سے اس کی تحریک (خاکساریت) سے متعلق سوالات، اور علماء دیوبند سے انہی کی عبارات سے ان کے تفادات کے بارے میں مجموعہ مکاتیب موموں بہ موت کا پیغام، دیوبندیوں کے نام "تقریری مناظرات میں شمار ہوتے ہیں۔ یہ تمام تحریرات مطبوعہ ہیں۔

(ب) تقریری مناظرے آپ نے تمام فرق باطلہ سے کیے۔ مرزائیوں، دیوبندیوں اور چکڑالویوں وغیرہ سب نے آپ سے شکست کھائی۔

مخالفین اہل سنت سے تقریری مناظروں کا سلسلہ آپ کے دورِ طالبِ علمی سے ہی شروع ہوتا ہے۔ آپ کے تقریری مناظروں کا اجمالی تذکرہ یہ ہے،

۱۔ آنولہ ضلع بریلی میں صدر الشریعہ مولانا محمد امجد علی اعظمی علیہ الرحمہ نے چکڑالویوں کے خلاف مناظرہ کیا۔ اس وقت حضرت شیخ الحدیث زبیر تعلیم تھے، مگر اپنے استاد گرامی حضرت صدر الشریعہ علیہ الرحمہ کے ہمراہ بطور معاون مناظر لٹریف لے گئے۔ بطور معاون مناظر آپ کا کردار قابلِ داد تھا۔ اس مناظرہ میں چکڑالویوں کو زبردست شکست ہوئی۔ لے

لے بردایت بقیۃ السلف مولانا مفتی عزیز احمد قادری بدایونی مقیم جامعہ نعیمیہ، لاہور

۲۔ اسی زمانہ طالب علمی میں دیوبندی مولوی یسین مقیم خام سرائے بریلی کے ہاں پہنچ کر اس کا چیلنج قبول کیا اور دورانِ تقریر اس پر اس علمی انداز سے مواخذہ فرمایا کہ وہ مہوت رہ گیا۔ اس کے جسم پر لرزہ طاری ہو گیا۔ عاجز آکر فساد پر اتر آیا۔ بالآخر معافی مانگ کر جان چھڑائی۔  
اس مناظرہ کے عینی شاہد مولانا عبدالمصطفیٰ ازہری شیخ الحدیث جامعہ مجددیہ کراچی نے ایک مضمون میں اس مناظرہ کا تذکرہ یوں فرمایا ہے۔

”اسی زمانہ میں ایک دن مولوی یسین خام سرا کے دیوبندی نے اہل سنت کو چیلنج مناظرہ دے دیا۔ شیخ الحدیث مولانا محمد سردار احمد مع چند طلباء کے جن میں میں خود بھی تھا، خام سرائے بریلی میں، وہاں کے دیوبندیوں کا گڑھ تھا، پہنچ گئے۔ یسین نے تقریر کی اور حضرت شیخ الحدیث نے اس پر مواخذہ کیا۔ میں نے خود دیکھا کہ یسین کانپ رہا تھا اور اس سے کوئی جواب نہ بن پڑا۔ اور کہنے لگا کہ میں تم کو جواب نہیں دوں گا۔ مولانا حامد رضا خاں کو بلاؤ۔ شیخ الحدیث نے فرمایا کہ تم نے چیلنج کیا اور اب ہم مقابلہ کے لیے آتے ہیں تم سوالوں کا جواب دو، لیکن اس سے جواب نہ بن پڑا۔ آخر ان لوگوں نے غنڈوں کے ذریعہ سے جنگ شروع کی جس میں مولانا غلام جیلانی کے اور میرے سر میں بھی چوٹ آئی تھی، لیکن جب مقدمہ کی دھمکی دی گئی، تو ان لوگوں نے معافی مانگ لی۔“ لہ

غالباً ۱۹۳۰ء میں یہ مناظرہ ہوا۔

۳۔ ۱۹۳۰-۳۱ء میں حضرت شیخ الحدیث علیہ الرحمہ ابھی زیرِ تعلیم تھے۔ سلازوالی ضلع سرگودھا میں شیخ الاسلام خواجہ محمد قمر الدین سیالوی علیہ الرحمہ کے زیرِ اہتمام حضرت مولانا حشمت علی رضوی لکھنوی اور دیوبندی مولوی منظور احمد نعمانی کے درمیان مناظرہ ہوا۔ حضرت شیخ الحدیث علیہ الرحمہ بطور معاون مناظرہ شریک ہوئے۔ ایک موقع پر آپ نے دیوبندی

لہ مولانا عبدالمصطفیٰ ازہری کا مضمون ”شیخ الحدیث علیہ الرحمہ کی چند یادیں“ مطبوعہ ہفت روزہ محبوب حق لائل پور، ۱۳ دسمبر ۱۹۶۳ء، ص ۳۲

مناظرے ایسا تو اخذ فرمایا کہ سوائے خاموشی کے اس کے لیے اور کوئی چارہ کار نہ تھا۔  
اس مناظرہ کے عینی شاہد استاد العلماء مولانا عطا محمد بندیا لوی اس کا تذکرہ اپنے  
مضمون میں یوں کرتے ہیں:

”علمی حیثیت سے شیخ الحدیث مرحوم کا جو پایہ تھا، وہ کسی سے مخفی نہیں  
ہے۔ مجھے آج بھی خواب کی طرح یاد آتا ہے۔ کوئی بتیس سال پہلے کی بات  
ہے (یہ مضمون ۱۹۶۳ء میں چھپا تھا) میں اس وقت دینیات کی ابتدائی کتابیں  
پڑھتا تھا۔ ضلع سرگودھا کے ایک قصبہ سلانوالی میں مناظرہ منعقد ہوا تھا۔  
بیشمار علماء کا اجتماع تھا۔ طرفین کے بڑے بڑے علماء موجود تھے۔ اہل سنت  
کی طرف سے مولانا حشمت علی مرحوم کو مناظر مقرر کیا گیا اور اہل تنقیس کی نمائندگی  
مولوی منظور احمد نعمانی کر رہے تھے۔ اس دوران میں جب کبھی علماء کے درمیان  
کسی مسئلہ پر بحث ہوتی۔ شیخ الحدیث باوجود صغیر سنی کے سب پر چھائے ہوئے  
ہوتے۔ ایک مرتبہ کسی مخالف نے آپ کی کسی دلیل کو کہہ کر رد کر دیا کہ یہ شخصیہ  
ہے اور شخصیہ استدلال میں معتبر نہیں ہوتا۔ آپ نے برجستہ فرمایا کہ ”محمد رسول اللہ  
صلی اللہ علیہ وسلم اور اللہ واحد“ بھی قضایا شخصیہ میں سے ہیں، چاہیے کہ پھر  
یہ بھی معتبر نہ ہوں۔“

۲۳-۲۰ محرم ۱۳۵۴ھ / ۲۸-۲۵ اپریل ۱۹۳۵ء کو حضرت شیخ الحدیث علیہ الرحمہ  
اور دیوبندیوں کے مابین مناظر مولوی منظور احمد نعمانی کے درمیان بریلی میں چار روز مناظرہ  
ہوا۔ مناظرہ کا موضوع دیوبندیوں کے حکیم الامت مولوی اشرف علی تھانوی کی کتاب ”حفظ الایمان“  
کی ایمان سوز عبارت تھی۔ اہل سنت نے مولانا حبیب الرحمن صدر المدرسین، رزہ سبحانی، الہ آباد  
کو مناظرہ کا صدر منتخب فرمایا۔ اکبری جامع مسجد (شہر کہنہ) بریلی میں متواتر چار روز مناظرہ ہوتا

۱۔ ہفت روزہ محبوب حق، لائل پور، مجریہ ۱۳ دسمبر ۱۹۶۳ء، ص ۲۸، ۲۶  
۲۔ محدث اعظم پاکستان، مصنفہ مولانا حسن علی میلسی، مطبوعہ ملتان میں ۱۳۵۶ھ لکھا، جو خلاف واقع ہے۔

رہا۔ مناظر اہل سنت حضرت شیخ الحدیث علیہ الرحمہ کو عظیم الشان فتح و نصرت حاصل ہوئی اور مخالف مناظر کو ایسی عبرتناک شکست ہوئی کہ اُس نے آپ سے مناظرہ کرنے سے ہمیشہ کے لیے توبہ کر دی۔ چوتھے روز مولوی منظور نعمانی نے بدحواسی کے عالم میں یہ ناپاک الفاظ کہے،

”میں بھی بھوکا مڑتا ہوں اور میرے آقا محمد رسول اللہ بھی بھوکے مڑتے تھے“

جو حشر، میرا وہ حشر ان کا۔“ (العیاذ باللہ)

یہ الفاظ سن کر مجمع میں سچان پیدا ہو گیا۔ برطرف مطالعہ سونے والا کہ مولوی منظور نعمانی نے شان رسالت میں توہین آمیز کلمات کہے ہیں۔ اسے فوراً توبہ کرنی چاہیے۔ اس مطالعہ توبہ میں اہل سنت کے علاوہ بعض دیوبندی بھی شامل تھے، مگر اسے توبہ نہ کرتا تھی نہ کی۔

مجمع کے اشتعال کو دیکھ کر مولوی منظور مناظرہ کے وقت سے ایک گھنٹہ قبل ہی اپنا سامان چھوڑ کر بھاگ نکلا۔ بتوفیقہ تعالیٰ اہل سنت کو جو روشن فتح ہوئی، اس کی مثال مشکل سے ملے گی۔ اس شاندار کامیابی پر شہر کے مختلف مقامات اور ہندوستان کے دوسرے شہروں میں تہنیتی اجلاس ہوئے۔ حضرت شیخ الحدیث اور آپ کے استاد گرامی حضرت صدر الشریعہ علیہما الرحمہ کی خدمت میں مبارک باد پیش کی گئی۔ حجۃ الاسلام مولانا حامد رضا، مفتی اعظم مولانا مصطفیٰ رضا کے علاوہ برصغیر کے بے شمار اکابر علماء نے مبارک بادی کے خطوط لکھے اور حضرت حجۃ الاسلام نے آپ کو تاج الفتح پہنایا۔

حضرت شیخ الحدیث علیہ الرحمہ اس مناظرہ سے قبل صرف ایک ہی سال میں اپنی تعلیم سے فارغ ہوئے تھے۔ آپ اس وقت مدرسہ منظر اسلام بریلی میں مدرس دوم تھے۔ اس مناظرہ میں کامیابی کی دھوم پورے برصغیر میں پھیل گئی۔ مولوی منظور سے کامیاب مناظرہ کے بعد آپ کی کنیت ”ابوالمنظور“ تجویز ہوئی۔ یہی کنیت صاحبزادہ محمد فضل رسول کی ولادت تک لکھی اور بولی جاتی رہی۔

اس مناظرہ نے ثابت کر دیا کہ حضرت شیخ الحدیث علیہ الرحمہ صحیح معنوں میں نائبِ اعلیٰ حضرت ہیں۔

مولانا محمد حامد فقیہ شافعی نے اس مناظرہ کی مفصل روداد "مناظرہ بریلی کی مفصل روداد" (۱۹۳۵ء) اور "نصرت خداداد" (۱۳۵۲ھ) کے تاریخی ناموں سے مرتب کی اور جماعت رضائے مصطفیٰ بریلی نے ۱۹۳۵ء میں اسے شائع کیا۔ بعد میں حضرت سید محمد معصوم جیلانی نے اسے نوری کتب خانہ لاہور سے ۱۳۵۶ھ میں شائع کیا۔ یہ تفصیل اسی کتاب سے ماخوذ ہیں۔ لے

۵۔ مناظرہ بریلی کے مقصوداً عرصہ بعد اناؤ (بھارت) میں مناظرہ ہوا۔ مولانا حبیب الرحمن، مولانا حشمت علی اور حضرت شیخ الحدیث مدعو تھے۔ لے

۶۔ مناظرہ بریلی کے کچھ عرصہ بعد بمبئی (بھارت) میں دیوبندیوں کے مولوی مرتضیٰ حسن درہنگی نے اہل سنت کو مناظرہ کا چیلنج دے دیا۔ اہل بمبئی نے شیر بیشہ سنت مولانا حشمت علی کو مناظرہ کی دعوت دی۔ ان کے آتے ہی مولوی مرتضیٰ حسن درہنگی خاموش ہو گیا۔ بار بار اعلان کرنے کے باوجود اسے مناظرہ اہل سنت کے سامنے آنے کی ہمت نہ ہوئی۔ دیوبندیوں نے اپنی خفت مٹانے کے لیے مولوی منظور احمد سنبھلی کو بلا لیا۔ بمبئی کے اہل سنت نے ابو منظور حضرت شیخ الحدیث علیہ الرحمہ کو تار دے کر بلا لیا۔ آپ کے بمبئی پہنچنے سے قبل مولوی منظور احمد اپنی تعریف میں اناؤ لاغیری کا دعویٰ کر رہا تھا، لیکن جب اسے خبر پہنچی کہ ابو منظور مولانا محمد سردار احمد بمبئی پہنچ چکے ہیں، تو دوسرے روز تفسیر طور پر رات کی گاڑی سے راہ فرار اختیار کر گیا۔ بمبئی میں حضرت شیخ الحدیث علیہ الرحمہ کی ایمان افروز تقاریر لے دیوبندیوں نے بھی اس مناظرہ کی روداد فتح بریلی کا دلکش نظارہ کے نام سے شائع کی ہے۔ یہ کتاب کذب و افتراء کا عمدہ نمونہ ہے۔ مناظرہ اسلام مولانا محمد سردار احمد علیہ الرحمہ نے جن امور پر اپنے مقابل مناظرہ گرفت فرمائی۔ ان کے تذکرہ سے یہ کتاب خالی ہے۔ موجودہ دور کی سہولتیں تو اس وقت میسر نہ تھیں، جس سے طرفین کی گفتگو محفوظ رہ سکتی۔ تاہم تحریریں آج بھی موجود ہیں۔ چند تحریروں کا عکس اس میں شامل کر دیا گیا ہے۔ دیوبندی مناظرہ کی ان تحریروں کو کتاب سے حذف کر دیا گیا ہے۔ فقیر قادری عفی عنہ

لے ماہنامہ نوری کرن، بریلی۔ مارچ، اپریل ۱۹۶۳ء، ص ۱۹

ہوتی رہیں اور مشکوک و مشتبه قلوب ایمان کی کامل تجلیوں سے پرنور اور راسخ الایمان ہو گئے۔ لے

۷-۵-۳ شوال المکرم ۱۳۶۱ھ / ۱۶-۱۵ اگست ۱۹۴۲ء کو مدرسہ محمدیہ رضویہ بھکھی ضلع

گجرات کے سالانہ اجلاس میں حضرت شیخ الحدیث اور دیگر علماء اہل سنت شریک ہوئے۔ علاقہ کے

دیوبندی مولویوں بالخصوص مولوی سلطان محمود سابق صدر مدرس فتح پوری، دہلی، مشہور منطقہ مولوی ولی اللہ

انھسی (گجرات) اور مولوی غلام محمد مانگٹ والے (ضلع گجرات) نے علماء اہل سنت کو مناظرہ کا چیلنج

دے دیا اور کوشش کی۔ علماء اہل سنت بغیر تیاری کے مناظرہ نہیں کریں گے کہ اس سے ہماری فتح

مشہور ہو جائے گی، مگر حضرت شیخ الحدیث علیہ الرحمہ نے بلاشرائط دعوت مناظرہ فوراً قبول فرمائی۔

مناظرہ میں آپ نے استمداد، استعانت، علم غیب، ندا بیا، حاضر و ناظر وغیرہ موضوعات پر ایسے

دلائل دیتے کہ دیوبندی مولوی سلطان محمود سے اپنی چھبیس سالہ تدریس پر ناز تھا، اور علوم عقلیہ کا ماہر

مولوی ولی اللہ دیوبندی، لاجواب ہو گئے۔ ان کی شکست فاش کا منظر علاقہ بھر کے لوگوں نے دیکھا۔

دیوبندیوں کی عبرتناک شکست کو دیکھ کر سمجھتوں نے ان سے کہا کہ جب تمہیں اپنی نبی سے نفع کی امید نہیں

اور نہ انہیں اپنے انجام کی خبر ہے (العیاذ باللہ) تو ہمارے ساتھ آلو۔ اگر تمہیں اپنے نبی سے نفع کی

مید نہیں، تو ہمارے گرو کو مان لو۔ مناظرہ میں حضرت شیخ الحدیث علیہ الرحمہ کی شاندار فتح اور دیوبندیوں

کی شکست فاش کی روداد انہی ایام میں بسورتِ اشتہار طبع ہوئی۔ لے

لے تفصیل کے لیے، (ا) رضوی کا مضمون، مندرجہ ماہنامہ نوری کرن، بریلی، مارچ، اپریل ۱۹۶۳ء، ص ۲۶

(ب) مولانا صیب الرحمن کا مضمون، مندرجہ ماہنامہ نوری کرن، بریلی، س ۱۵

لے مناظرہ کی مطبوعہ کارروائی کا اشتہار حضرت مولانا سید محمد جلال الدین شیخ الحدیث مدرسہ محمدیہ رضویہ بھکھی کی

وسالمت سے دستیاب ہوا جس کے لیے یہ فقیر ان کا شکر گزار ہے۔

لوٹ، تو ہمیں مصطفیٰ پر مشتمل اہل دیوبند کے عقائد کے پیش نظر بارہا ہندوؤں، سکھوں وغیرہ غیر مسلموں نے انہیں اپنے

ساتھ مل جانے کی دعوت دی۔ یہ دعوت ان کے باطل عقائد پر ایک طنز اور زناٹے دار طمانچہ ہے۔ حال ہی میں سیالکوٹ

کے عیسائی پادری ولیم مسیح نے ایک اشتہار میں علماء دیوبند کے عقائد نقل کر کے بطور غلط مسلمانوں کو دعوت دی ہے کہ

بے اختیار نبی کا کلمہ پڑھنے والو، ہماری طرح عیسائی بن جاؤ۔ تفصیل کے لیے دیکھیں ماہنامہ ضلوعہ مصطفیٰ گوہر نوالہ، س ۱۵

۸۔ احمد آباد بھارت، میں مخالفین اہل سنت نے سادہ لوح سنیوں کو خواہ مخواہ مرعوب کرنے کے لیے مناظرہ کا چیلنج دے دیا۔ حجۃ الاسلام مولانا حامد رضا خاں بریلوی علیہ الرحمہ نے حضرت مولانا حشمت علی اور شیخ الحدیث علیہما الرحمہ کو سنیوں کی نمائندگی اور تحفظ عقائد کے لیے احمد آباد روانہ فرمایا۔ ۴ ربیع الاول ۱۳۶۲ھ / ۱۱ مارچ ۱۹۴۳ء کو مسجد سچترہ والی میں علم غیب کے موضوع پر دیوبندیوں کے مایہ ناز مناظر مولوی سلطان حسن سنبھلی سے مناظرہ ہوا۔ مخالف مناظر نے چند رٹے ہوتے اعتراضات کئے، لیکن حضرت شیخ الحدیث نے علمی جہالت سے اس کی جہالت کا پردہ چاک کیا۔ قرآن و احادیث کتب تفسیر و متنون احادیث کے مستند اور ناقابل تردید حوالوں سے زیر بحث مسئلہ کو واضح کیا اور حمد و ثناء انہما کا دندان شکن جواب دیا۔ مخالف مناظر آپ کے تحقیقی و علمی انداز کے مقابل عاجز اور خاموش ہو گیا۔ اس طرح زیر بحث مسئلہ بے غبار ہو گیا۔

رنگ کے سامنے کی تاب کس میں؟  
فلک دار اس پتیرا نمل ہے یا غوث

۹۔ احمد آباد کے مذکورہ مناظر کے بعد حضرت شیخ الحدیث اور دیگر علماء اہل سنت کی ایمان افروز تقابلی سلسلہ کئی روز تک جاری رہا، چونکہ بد مذہبیت کا زور تھا، اس لیے حضرت شیخ الحدیث علیہ الرحمہ نے کئی روز تک وہاں قیام فرمایا تاکہ مخالفین اہل سنت کے عقائد کو واضح طور پر عوام کے سامنے بیان کر دیا جائے۔ دیوبندیوں نے اپنے شکست خوردہ مولوی سلطان حسن کو دوبارہ مناظرہ کے لیے بہ سزا منت آمادہ کیا، لیکن اب وہ پہلے جلسہ میں مناظرہ کے لیے تیار نہ ہوا، چنانچہ اسی کی خواہش کے مطابق ۲۰ ربیع الاول ۱۳۶۲ھ / ۲۴ مارچ ۱۹۴۳ء کو جناب حاجی احمد کے مکان پر تحریری مناظرہ

۱۔ (ا) قلمی یادداشت حضرت شیخ الحدیث علیہ الرحمہ، محزونہ کتب خانہ شیخ الحدیث، فیصل آباد

(ب) روزنامہ عوام، لائل پور، ۸ مارچ ۱۹۶۳ء

نوٹ: مولانا حسن علی رضوی نے اپنے مرتبہ تذکرہ محدث اعظم پاکستان ۱۳۶۲ء اول، مطبوعہ ملتان میں احمدیوں کے مناظرہ کا سب سے پہلے جو خلاف واقعہ ہے - فقیر قادری عفی عنہ



ہونا طے پایا۔ حضرت شیخ الحدیث علیہ الرحمہ نے اس تحریری مناظرہ میں مولوی سلطان حسن کو اس طرح عاجز کر دیا کہ سوائے خاموشی کے اس کے پاس اور کوئی جواب نہ تھا۔ احمد آباد کے اس مناظرہ کے بعد اہل سنت کا سر فخر سے بلند ہو گیا اور وہاں کے بندگانِ خدا نے اظہارِ تہنیت کے لیے مختلف جلسے کیے۔ ۱۰

۱۰۔ سورت (بھارت) میں دیوبندیوں کی وجہ سے سورتِ حال یہ تھی کہ کسی سنی عالم کا وعظ اور جلسہ نو درکنار، اس کی شکل تک گوارا نہ ہوتی۔

مناظرہ احمد آباد کے بعد حجۃ الاسلام مولانا حامد رضا خاں بریلوی علیہ الرحمہ نے حضرت شیخ الحدیث اور مولانا حشمت علی کو پیدائشہ صورتِ حال کا مقابلہ کرنے کے لیے سورت روانہ فرمایا۔ علماء اہل سنت تا نگہ میں سوار جب سورت کے بازار سے گزر رہے تھے کہ منیٰ لفین نے پتھر اور شروع کر دیا۔ یہی بدسلوکی اور تشدد ان کی موت اور شکست کا باعث بنا۔ حضرت شیخ الحدیث علیہ الرحمہ نے وہیں جلسہ شروع کر دیا۔ عظمتِ شانِ مصطفیٰ صلی اللہ تعالیٰ علیہ وسلم کا ایسا علمی بیان ہوا کہ منیٰ لفین اہل سنت ہیں اس کی دھوم مچ گئی۔ باوجود بار بار کے چیلنج کے کوئی بھی آپ کے سامنے نہ آسکا۔ اس طرح علماء کا یہ وفد عظمت و رفعتِ مصطفیٰ صلی اللہ تعالیٰ علیہ وسلم کا بیان کرتا ہوا کامیاب واپس آیا۔ ۱۱

۱۱۔ جگ سکانون ضلع بدایوں میں قادیانیوں نے اپنے عقائد کی تبلیغ کر کے عوام الناس کے ذہنوں کو مسموم کرنے کی کوشش کی۔ حضرت شیخ الحدیث علیہ الرحمہ وہاں پہنچے اور مزرانی قادیانی مناظرے سے مناظرہ کیا۔ مزرانی مناظرے حضرت عیسیٰ علیہ السلام کی وفات ثابت کرنے کے لیے آیت کثیر

۱۰ قلمی یادداشت حضرت شیخ الحدیث علیہ الرحمہ، مخزن و کتب خانہ حضرت شیخ الحدیث، فیصل آباد

نوٹ، مولانا قاضی محمد فضل رسول کے ہم شکر گزار ہیں کہ انہوں نے اس قلمی یادداشت سے استفادہ

کا موقعہ فراہم فرمایا۔

۱۱ تذکرہ محدثِ اعظم پاکستان، مصنفہ مولانا محمد حسن علی رضوی، ص ۱۰

انک میت وانهم میتون سے استدلال کیا، لیکن حضرت شیخ الحدیث علیہ الرحمہ نے علمی وقار سے حیات حضرت عیسیٰ علیہ السلام کا ثبوت قرآن و احادیث سے دیا اور مخالفین کے لہجہ اعتراضات کا دندان شکن جواب دیا۔ الحمد للہ اہل سنت اس مناظرہ پر مسترت کناں ہو کر آپ کی دست بوسی کرنے لگے۔ مرزائیت کا زور ٹوٹ گیا۔ لہ

اس مناظرہ کی صحیح تاریخ کا تعین نہ ہو سکا۔ بہر حال قیام بریلی کے عرصہ میں یہ مناظرہ ہوا۔  
۱۲۔ میانہ ضلع سرگودھا میں دیوبندیوں سے اختلافی مسائل پر آپ نے کامیاب مناظرہ فرمایا۔  
اس مناظرہ کی صحیح تاریخ کا تعین نہ ہو سکا۔

۱۳۔ ذی الحجہ ۱۳۵۵ھ / جون ۱۹۵۶ء کو دوسرے حج کے موقعہ پر پاکستان کے بعض ماہیوں نے مکہ معظمہ میں آپ کو پریشان کرنے کا منصوبہ بنایا، چونکہ یہ لوگ پاکستان میں آپ کے علمی مقام سے اس قدر مرعوب اور عاجز تھے کہ مقابلہ کی تاب نہ بخشی۔ ان کی کوشش تھی کہ نجدی حکومت ہماری بے جا شکایت پر آپ کے لیے مشکلات پیدا کر دے گی۔ اس طرح ہماری بات بن جائے گی۔  
منصوبہ کے مطابق محکمہ امور شرعیہ، مکہ معظمہ میں انہوں نے شکایت کر دی کہ پاکستان کے ایک حاجی مولانا سردار احمد یہاں مکہ معظمہ میں اپنی نماز الگ پڑھتے ہیں۔ مقررہ نجدی امام کی اقتدا میں نماز نہیں پڑھتے۔ استمداد، استعانت، ندائے یارسول اللہ، حیات انبیاء، حاضر و ناظر وغیرہ مسائل میں اُس کے عقائد مشرکانه ہیں۔

محکمہ امور شرعیہ میں آپ کو بلا یا گیا کہ وہ حاضر ہو کر اپنے عقائد بیان کریں۔ حضرت شیخ الحدیث علیہ الرحمہ نہایت علمی وقار اور نورانی وجاہت سے امیر امور شرعیہ کے ہاں تشریف لے گئے۔ وہ آپ کا نورانی اور پُر وقار چہرہ دیکھ کر مرعوب ہو گیا۔ پوچھنے لگا، آپ کیسے تشریف لاتے ہیں؟ آپ نے فرمایا، آپ کے بلانے پر۔ تب اُسے اپنی بوکھلاہٹ کا احساس ہوا۔ اس کے بعد اُس

لے مولانا مفتی عزیز احمد بدایونی، مقیم گڑھی شاہو، لاہور نے شریک مناظرہ کی حیثیت سے یہ روایت بیان کی

لے قلمی یادداشت حضرت شیخ الحدیث، مخزن کتب خانہ حضرت شیخ الحدیث، فیصل آباد

نے اپنے مخصوص عقائد دہرائے اور کہا کہ ان کو نہ ماننے والا مشرک و کافر ہے۔ آپ نے قرآن و احادیث کے حوالوں سے نجدی عقائد کی تردید کی اور ثابت کیا کہ استمداد، استعانت، علم غیب اور توسل وغیرہ مسائل میں ہم اہل سنت کا موقف درست ہے۔

امیر محکمہ امور شرعیہ آپ کی مدلل گفتگو سُن کر لا جواب ہو گیا اور آپ کو باعزت رخصت کیا۔ یہ واقعہ معروف معنوں میں مناظرہ تو نہ تھا، لیکن اتفاقِ حق اور باطل کا بہترین موقعہ تھا، اس لیے اس کو آپ کے مناظرات میں ذکر کر دیا گیا ہے۔

۱۴- ۲۹ ربیع الاول ۱۳۶۵ھ / ۹ جولائی ۱۹۳۶ء بروز جمعہ المبارک، ریاست ناپارہ

میں دیوبندی علماء مولوی عبدالشکور لکھنوی، مولوی منظور نعمانی اور عبدالحکیم لکھنوی سے انجمن حنفیہ ناپارہ کے زیر اہتمام ہونے والی مجلس مناظرہ میں حضرت شیخ الحدیث کے علاوہ مولانا حسرت علی ندوی شریک ہوئے۔ ۱۵

دیوبندی عقائد زیر بحث آئے۔ مسلک اہل سنت و جماعت نکھر کر واضح ہو گیا۔ بہ خاص عام دیوبندیوں کے عقائد باطلہ پر واقف ہو گیا۔ صدر الشریعہ مولانا محمد امجد علی اعظمی نے اپنے تلمیذ بشیر حضرت شیخ الحدیث کو اس کے مناظرہ کی کامیابی پر مبارک باد دی اور آپ کے علم و عرفان کی ترقی کے لیے دعائیں کیں۔ ۱۶

۱۵- ریاست رامپور کی اکثر آبادی اہل سنت کی تھی۔ چند مفسد عناصر نے اہل سنت کے مذہب امن و امان کو منتشر کرنے کے لیے باطل عقائد کی کھلم کھلا تبلیغ شروع کر دی۔ علمِ حق ان سورت کو کس طرح برداشت کر سکتے تھے۔ تصفیہ حق و باطل کے لیے مناظرہ طے پایا۔ رامپور کے مفتی مولانا

۱۷ قلمی یادداشت مولانا معین الدین شافعی، شریک حج اور امیر مذکرہ سے گفتگو کے نتیجے میں

مخزونہ کتب خانہ حضرت شیخ الحدیث علیہ الرحمہ، فیصل آباد

۱۸ مکتوب حاجی محمد احمد خاں صدر انجمن حنفیہ ناپارہ بنام حضرت شیخ الحدیث علیہ الرحمہ، محرم ۲۵ جولائی ۱۹۳۶ء

۱۹ ملاحظہ ہو: مکتوب حضرت صدر الشریعہ بنام حضرت شیخ الحدیث ۲۰ جمادی الاولیٰ ۱۳۵۶ھ

ابوالنصر شاہ محمد عابد مجددی نے حضرت شیخ الحدیث علیہ الرحمہ کو بطور صدر مناظرہ منتخب کیا۔  
جمادی الاخریٰ ۱۳۵۷ھ / اگست ۱۹۳۸ء میں رامپور میں ہونے والے مناظرہ میں آپ  
سُنیوں کی طرف سے بطور خاص صدر مناظرہ منتخب ہوئے۔ مولاکریم نے حق کا بول بالا کر دیا  
اور اہل سنت کو فتحِ عظیم نصیب ہوئی۔ لہ

۱۶۔ آگرہ (بھارت) میں دیوبندیوں کے مایہ ناز مولوی سلطان حسن نے مذہبی ماحول کو پرانگندہ  
کر رکھا تھا۔ بار بار وہ اہل سنت کو چیلنج کرتا۔ حضرت شیخ الحدیث علیہ الرحمہ کو قیام بریلی کے دوران آگرہ  
کی اس صورتِ حال کا علم ہوا تو آپ فوراً وہاں پہنچے اور مولوی سلطان حسن کو مقابلہ کے لیے پکارا۔  
مولوی سلطان حسن آپ کی علمی جدالت کی تاب نہ لاسکا۔ بالآخر اسے لاجواب ہونا پڑا۔ آگرہ کے عوام  
کو جب مولوی سلطان حسن کے پوشیدہ عداوت کا علم ہوا تو انہوں نے اسے اپنے شہر سے باہر نکل جانے پر  
مجبور کر دیا۔ اس کی جگہ آپ کے مشورہ سے مولانا عبدالحفیظ حقانی کا تقریر ہوا۔ لہ

حضرت شیخ الحدیث علیہ الرحمہ نے اہل باطل کو ہر میدان میں للکارا۔ اکثر و بیشتر خود اہل باطل  
سے مناظرہ کیا۔ کبھی ایسا بھی ہوا کہ اپنے کسی شاگرد یا مدرسہ کے کسی دوسرے استاد کو مناظرہ کے  
لیے روانہ فرمایا۔ ایسی صورت میں مناظرہ کی تیاری آپ خود اپنی ذاتی نگرانی میں کرواتے۔ کتبِ حوالہ  
اپنے کتب خانہ سے عطا فرماتے۔ آپ کے فرستادہ مدرسہ کے کسی استاد یا شاگرد نے جب بھی اور  
جہاں بھی مناظرہ کیا، ہمیشہ کامیاب ہوا۔ اس سلسلہ میں چند مناظرات کا ذکر دلچسپی سے خالی نہ ہوگا۔  
بریلی کے ایک نواب اور اس کے زیر اثر ایک اور لڑکا قادیانی دجال کے دعویٰ مشیل عیسیٰ علیہ السلام  
کو مان چکے تھے۔ ان کا کہنا تھا کہ نزولِ عیسیٰ (علیہ السلام) کا عقیدہ اب کچھ چالیس برس سے سُنیوں نے  
گھڑا ہے۔ ہاں اگر ہمیں کوئی ایسی کتاب دکھادے جو آج سے چالیس برس پہلے کی لکھی ہو، جس میں  
نزولِ عیسیٰ کا اثبات ہو تو ہم مان جائیں گے۔ یہ خبر حضرت شیخ الحدیث علیہ الرحمہ تک پہنچی۔ آپ نے

لہ مکتوب مولانا محمد عابد مجددی بنام شیخ الحدیث علیہ الرحمہ، محرمہ ۸، اگست ۱۹۳۸ء

لہ روایت مولانا مفتی تقدس علی بریلوی، شیخ الجامعہ، جامعہ قادریہ راشدیہ پیر گوٹھ (سندھ)

اپنے تلمیذ رشید مولانا محمد عبدالرشید رضوی جھنگوی (جو اس وقت آپ کے پاس دورہ حدیث پڑھ رہے تھے) کو امام ابو بکر احمد بیہقی (م ۳۵۸ھ) کی کتاب الاسما والصفات دے کر نواب اور اس لڑکے کے پاس روانہ فرمایا۔ مولانا محمد عبدالرشید رضوی نے بطرز مناظران سے گفتگو کی اور صدیوں پرانی مصنفہ کتاب جو حسن اتفاق سے نصف صدی پہلے کی مطبوعہ تھی دکھا کر اپنا موقف بیان کیا۔ نتیجہ یہ ہوا کہ آپ کی یہ کوشش کامیاب ہوئی۔ وہ لڑکا نزول عیسیٰ علیہ السلام کے عقیدہ کا قائل ہو گیا۔ ایک مرتبہ جامعہ رضویہ مظہر اسلام بریلی کے استاد مولانا وقار الدین کو ضلع اعظم گڑھ میں کہیں مناظرہ پر جانا تھا۔ مناظرہ کی مکمل تیاری حضرت شیخ الحدیث (علیہ الرحمہ) نے کروائی۔ مناظر اسلام حضرت شیخ الحدیث قدس سرہ جہاں محسوس کرتے کہ میرے تلامذہ بھی مقابل پر غالب آجائیں گے، وہاں اپنے طلباء کو بطور مناظر روانہ فرماتے۔ تدریس کے علاوہ آپ کی تربیت سے آپ کے تلامذہ بڑے بڑے تجربہ کار مناظرین پر فتح حاصل کر لیتے جو درحقیقت آپ ہی کی فتح منقوۃ ہوتی۔ تلامذہ میں سے بطور مناظر انتخاب خود فرماتے اور پھر متعلقہ مناظرہ کی تیاری میں اصول مناظرہ بتاتے، حوالہ جات کی فراہمی میں ذاتی دلچسپی لیتے اور ضروری ہدایات دیتے۔ آپ کی ہدایات اس نوعیت کی ہوتیں:

۱۔ مناظرہ میں حوالہ کے لیے اصل کتاب حاصل کرو اور موقعہ پر اسل کتاب کے حوالہ پیش کرو۔  
 ۲۔ اصل کتاب سے حوالہ پڑھ کر حوالہ حاضرین کو دکھا لو۔ کتاب حوالہ مخالف مناظر کے ہاتھ میں ہرگز نہ دو کہ وہ متعلقہ ورق پھاڑ دیتے ہیں۔

۳۔ مخالف مناظر سے شرائط مناظرہ یا دوران مناظرہ بات منوا کر لکھو الو۔ اکثر ایسا ہوتا ہے کہ وہ ہی مناظر اپنی مانی ہوئی بات سے انکار کر دیتا ہے۔ اگر اس کی دستخط شدہ تحریر آپ کے پاس ہوگی، تو اس کے لیے انکار مشکل ہو جائے گا۔

۱۰ بروایت مولانا محمد عبدالرشید رضوی جھنگوی، شیخ الحدیث جامعہ شیخ الاسلام رضویہ، جھنگ  
 ۱۱ قلمی یادداشت مولانا سید محمد جلال الدین، شیخ الحدیث دارالعلوم محمدیہ نوریہ رضویہ بھکھی، ضلع گجرات

۴۔ وقت مقررہ سے پہلے ہی مقام مناظرہ پر پہنچ جائیں۔

۵۔ مناظرہ میں اپنے ساتھ مضبوط اعصاب والا آدمی ہونا چاہیے۔ بعض اوقات معاندانہ تنازع تک پہنچ جاتا ہے۔ اس وقت اکیلا آدمی زیادہ پریشان ہوتا ہے۔ مضبوط ساختہ کی موجودگی میں مخالف حملہ سے ڈرتا ہے۔ اس طرح امن بر حال رہتا ہے۔

تلامذہ کو مناظرہ پر بھیجنے سے پہلے حوصلہ افزا کلمات سے تعریف فرماتے۔ عموماً پیش آنے والے واقعات بھی بیان فرما دیتے۔ آپ کے بیان کے مطابق جب واقعات پیش آتے اور بالآخر فتح حاصل ہوتی، تو تلامذہ کے حوصلے بلند ہو جاتے۔ یہ آپ کی کرامت تھی۔ آپ کی نیابت میں آپ کے تلامذہ کے چند مناظروں کا تذکرہ دلچسپی سے خالی نہ ہوگا۔ اللہ تعالیٰ نے آپ کے تلامذہ کے ذریعہ مذہب حق اہل سنت کو فتح مبین سے سرفراز فرمایا۔

### نیالاہور:

فیصل آباد اور جھنگ کے درمیان نیالاہور کے سنی حضرات جمعہ کے موقع پر آپ کے پاس حاضر ہوئے۔ بعد جمعہ انہوں نے اپنے علاقہ کے دیوبندی علماء کا تذکرہ کیا اور درخواست کی کہ اپنا کوئی عالم ہمارے ہاں روانہ فرمائیں جو ہمارے علاقہ کے دیوبندی مولوی سے مناظرہ کر کے ثابت کر سکے کہ ان کی اقتداء میں نماز جائز نہیں اور اس سلسلہ میں عوام الناس کے شکوک کو زائل کر سکے۔ حضرت شیخ الحدیث قدس سرہ نے جامعہ رضویہ کے مدرسین کے طالب علم سید حبیب الرحمن شاہ عرف ردوہا بیہ (حال ضلع قاضی راولا کوٹ، آزاد کشمیر) کو طلب فرمایا اور نیالاہور میں مناظرہ کرنے کے لیے تیاری کا حکم فرمایا۔ آئندہ مشکل کو حسب دستور شاہ صاحب موصوف کو بلا کر تیاری کے بارے میں پوچھا۔ شاہ صاحب نے بتایا کہ اصل کتابوں کے حصول میں دشواری ہے، چنانچہ آپ نے اپنے ذاتی کتب خانہ سے کتابیں نکال کر دیں اور ساتھ ہی متعلقہ حوالوں کی نشان دہی فرمائی۔ شاہ صاحب موصوف فرماتے ہیں کہ وقت مقررہ پر میں مقام مناظرہ پر پہنچا۔ وہاں کا مناظرہ خیر المدارس ملتان کا سند یافتہ اذعیٹر عمر تھا۔ نماز جمعہ سے پہلے جامع مسجد

نیالاہور میں مناظرہ ہوا۔ حیاتِ انبیاءِ علیہم الصلوٰۃ والسلام، امکانِ کذب، امتناعِ نظیر، اور اکابرِ علماء دیوبند کی متنازع فیہ عبارات وغیرہ موضوعات پر مناظرانہ گفتگو ہوئی۔ مولانا سید حبیب الرحمن شاہ موصوف فرماتے ہیں کہ امکانِ نظیر کی بحث کے دوران جب میں نے ہدایتِ الحکمتہ کی یہ عبارت پیش کی:

کل ما یمكن للواجب یجب وجوده

اس اصول کی روشنی میں بتایا کہ کذبِ باری تعالیٰ کو اگر ممکن تسلیم کر لیا جائے، تو باری تعالیٰ کے لیے اس کا وجود تو واجب اور ضروری ماننا پڑے گا جو صریحاً کفر ہے۔ اس پر دیوبندی مناظر بہوت رہ گیا۔ علماء دیوبند کی متنازع فیہ عبارات کو اصولی طور پر توہینِ آمیز تسلیم کر کے کہنے لگا، ”یہ تو بڑوں کی باتیں ہیں۔“

مناظر اہل سنت طالب علم جامعہ رضویہ شاہ صاحب مذکور کے دلائلِ حقہ کو سن کر ثالثوں نے فتح کا اعلان کر دیا اور دیوبندی خطیب کو اسی وقت برطرف کر دیا۔ اس کی جگہ مولانا سید حبیب الرحمن شاہ نے جمعہ کی نماز پڑھائی۔

### لالیاں ضلع جھنگ،

۱۳۶۳ھ / ۱۹۵۴ء اہل سنت لالیاں کی دعوت پر خیر المدارس ملتان کے فارغ التحصیل دیوبندی عقائد کے مولوی سے مناظرہ کے لیے جامعہ رضویہ کے درسِ نظامی کے طالب علم مولانا سید حبیب الرحمن حال ضلع قاضی راولا کوٹ، آزاد کشمیر کا انتخاب فرمایا۔ حسبِ عادت مناظرہ کی تیاری ذاتی شگرانی میں کروائی۔ کتب حوالہ ذاتی کتب خانہ سے مہیا فرمائیں۔ مولانا بشیر احمد رڈیالہ ضلع گوجرانوالہ اور مولانا صاحبزادہ محمد حبیب اللہ خطیب سرانے عالمگیر تلامذہ جامعہ رضویہ کو نصتِ سخانی کے لیے ہمراہ فرمایا۔

دیوبندی مولوی اپنے علاقہ میں برادری کے اعتبار سے بااثر تھا۔ وہ خطیب شہر اور علاقہ کا نمبردار بھی تھا۔

گیارہویں شریف کے جواز اور حدیث لولاك لما خلقت الافلاك کی صحت معنوی پر مناظرہ ہوا۔ ابتدائی طور پر گفتگو جمعرات نماز عشاء کے بعد ہی شروع ہو گئی۔ صبح جمعہ کو اصل مناظرہ شروع ہوا۔ مناظر اہل سنت مولانا سید حبیب الرحمن نے دوران مناظرہ جو دلائل اپنے موقف میں دیئے حاضرین نے ان کی صحت و حقانیت کو قبول کیا اور اسی وقت مسجد کے بااثر دیوبندی خطیب کو مسجد کی خطابت سے ہٹا دیا۔ اہل سنت کو کامیابی ہوئی۔

### • کامونکی :

۱۳۶۲ھ / ۱۹۵۵ء اہل حدیث مولوی سید عبدالغنی نے کامونکی کے مسلمانوں کے عقائدِ حقہ کو کفریہ ثابت کرنے کی مہم جاری کر رکھی تھی۔ وہاں کے سُستی عوام کی دعوت پر حضرت شیخ الحدیث علیہ الرحمہ نے اپنے ممتاز تلمیذ مولانا سید حبیب الرحمن کو وہاں بطور مناظر اہل سنت روانہ فرمایا۔ گیارہویں کے جواز اور حضور اکرم صلی اللہ علیہ وسلم کے حاضر و ناظر ہونے کے بارے میں غیر مقلد مولوی عبدالغنی سے مناظرہ ہوا۔ حضرت شیخ الحدیث قدس سرہ نے جو راہنما اصول مناظرہ جامعہ رضویہ کے طالب علم کو دیئے تھے، ان کے مطابق اہل سنت کو فتح مبین ہوئی۔

### کوڑ پکا :

۱۳۶۵ھ / ۱۹۵۶ء کو دیوبندی مولوی غلام اللہ خاں، راولپنڈی والے اور کوڑ پکا میں تقریر کے دوران اہل سنت کے علماء کو مناظرہ کے لیے چیلنج کرتا رہا۔ جناب محمد صدیق کفشبندی بیڈماسٹر، مرید حضرت امیر ملت محدث علی پوری رحمۃ اللہ علیہ کی درخواست پر حضرت شیخ الحدیث قدس سرہ نے جامعہ رضویہ سے اسی سال فارغ ہونے والے فاضل مولانا سید حبیب الرحمن کو سستیوں کا مناظر بنا کر روانہ فرمایا۔ شاہ صاحب موصوف نے آپ کی ہدایات کے مطابق مناظرہ کی تیاری کی اور کوڑ پکا میں تشریف لے گئے۔ مولوی غلام اللہ خاں ابھی تک وہاں موجود تھا۔ شاہ صاحب کے جاتے ہی وہ وہاں سے چلا گیا۔ دیوبندیوں نے بڑا شور مچایا کہ ہم خیر المدارس ملتان سے کوئی مناظر لارہے ہیں۔ مولانا سید حبیب الرحمن وہاں چالیس روز ٹھہرے



مگر کوئی مقابل نہ آیا۔ ۱۷

ستیانہ بنگلہ:

ستیانہ بنگلہ میں اہل حدیث مولوی احمد علی کے مقابل میں حضرت شیخ الحدیث علیہ الرحمہ نے مناظر اہل سنت مولانا شمس الزماں قادری طالب علم جامعہ رضویہ کو مناظرہ کے لیے روانہ فرمایا۔ مناظر اہل سنت کے مضبوط دلائل کے مقابل مخالف مبہوت اور لاجواب ہو کر رہ گیا۔ اہل سنت کو فتح مبین نصیب ہوئی۔ ۱۸

مناظر اسلام حضرت شیخ الحدیث علیہ الرحمہ حاضر جوابی اور مخالف پر مضبوط علمی گرفت میں

اپنی نظیر آپ تھے۔ آپ کے تمام مناظرات اس امر کی شہادت فراہم کرتے ہیں۔ مولانا حشمت علی لکھنوی (م ۸، محرم ۱۳۸۰ھ / جولائی ۱۹۶۰ء) اہل سنت کے قابل فخر مناظر تھے۔ اپنے مخصوص اوصاف کے باعث شیر بیشہ اہل سنت کے لقب سے ملقب تھے۔ مولوی منظور احمد دیوبندی سے آپ نے متعدد مناظرے کیے اور ان میں کامیابی حاصل کی، لیکن حضرت شیخ الحدیث علیہ الرحمہ سے مولوی منظور احمد نے صرف ایک ہی مناظرہ کے مناظرہ سے دستبرداری کر دی۔ دوران مناظرہ مولوی منظور احمد نعمانی نے آپ کی مضبوط علمی گرفت کا اعتراف یوں کیا:

”آپ مولانا حشمت علی صاحب سے بھی بڑھ گئے۔ ۱۹

مولوی منظور احمد نعمانی جسے اپنی منطق دانی پر ناز تھا، مناظرہ بریلی کے دوران ایک

موقعہ پر کہنے لگا،

”آپ کے مطالبہ میں تعلیق بالمحال ہے اور وہ ناجائز ہے۔ میں نے دلیل

۱۷ نیا لاہور، لالیاں، کامونٹی، کروڑ پکا وغیرہ مناظرات کی تفصیل حضرت مولانا سید حبیب الرحمن ضلع

قاضی راولا کوٹ، آزاد کشمیر نے فقیر خانہ پر، ۲ ربیع الآخر ۱۳۶۷ھ کو تشریف لاکر خود بیان فرمائی۔ فقیر قادری

۱۸ قلمی یادداشت مولانا شمس الزماں قادری، مخزنہ جامعہ نظامیہ رضویہ، لاہور۔

۱۹ مناظرہ بریلی کی مفصل روداد، مطبوعہ نوری کتب خانہ، لاہور (مطبوعہ ۱۳۷۷ھ) ص ۳۹

سے ثابت کیا ہے جیسا کہ میری تحریر سے ظاہر ہے۔“ لہ

تعلیق بالمحال کی منطقی اصطلاح کے سہارے مولوی منظور احمد نعمانی نے چاہا کہ مناظر اسلام  
مولانا محمد سردار احمد کو علمی اعتبار سے معیوب کرے، مگر اسے کیا خبر کہ اس کا اپنا کہا ہوا اسی کے لیے  
وہ بال جان بن جائے گا کہ اس سے جان چھڑانا مشکل ہو جائے گا۔ حضرت شیخ الحدیث علیہ الرحمہ  
نے دیوبندی مناظر پر ایسی علمی گرفت فرمائی کہ اسے اپنے مایہ ناز سہارے منطق سے پہلو تہی کرنا  
پڑی۔ آپ نے فرمایا:

”آپ نے اس تحریر میں اپنی منطق دانی کا اظہار بھی کیا ہے۔ آپ نے

تعلیق بالمحال کو ناجائز بتایا ہے، تو بتائیے کہ

۱۔ کس کتاب میں لکھا ہے کہ یہ ناجائز ہے۔

۲۔ اس محال سے آپ کی مراد بالذات ہے یا محال بالغیر؟

۳۔ محال بالذات ہے ثبوت دیجئے اور محال بالغیر ہے تو وہ غیر کیوں ہے؟

۴۔ تعلیق بالمحال کی صورت قضیہ شرطیہ منقذہ ہوتا ہے۔ قضیہ شرطیہ کے اطراف قضایا

ہوتے ہیں یا نہیں۔ اگر قضایا ہوتے ہیں، تو بیان کیجئے کہ یہاں کون کون سے ہیں؟

۵۔ آپ نے تعلیق بالمحال ہونے پر جو دلیل بیان کی، وہ اشکال اربعہ میں سے

کون سی شکل ہے، اس کا صغریٰ و کبریٰ بیان کیجئے۔

ان سوالوں کے جواب دیجئے۔ دیکھئے ابھی آپ کی منطق دانی کے دعویٰ

خاک میں ملائے دیتا ہوں۔ آپ بھی کیا کہیں گے کہ کس کسے سے پالا پڑا تھا۔

نیز آپ نے بیان کیا ہے کہ یہ ”کارِ جہالت ہے، کیونکہ تعلیق بالمحال ہے“

تو مولوی صاحب قرآن مجید میں تعلیق بالمحال موجود ہے۔

پہلی آیت کریمہ، لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا۔

ترجمہ: اگر آسمان وزمین میں اللہ عزوجل کے سوا اور خدا ہوتے، تو البتہ آسمان و زمین تباہ ہو جاتے۔

دوسری آیت کریمہ: قُلْ إِنْ كَانَ لِلرَّحْمَنِ وَلَدٌ فَأَنَا أَوَّلُ الْعَابِدِينَ  
ترجمہ: فرما دیجئے کہ اگر رحمن کے لیے ولد ہو تو میں سب سے پہلے عبادت کرنے والا ہوں  
تیسری آیت کریمہ: لَعْنُ أَشْرَكَتٍ لَيَجِبَنَّ عَلَيْكَ

ترجمہ: اگر آپ شرک کریں گے، تو آپ کے عمل البتہ ضبط ہو جائیں گے۔  
حدیث شریف میں تعلق بالمحال موجود ہے۔

لَوْ كَانَ بَعْدِي نَبِيٌّ لَكَانَ عُمَرُ

ترجمہ: اگر میرے بعد نبی ہوتا، تو البتہ عمر ہوتے (مگر میرے بعد نبوت کا سلسلہ منقطع ہے)  
کیا آپ کے نزدیک اللہ تبارک و تعالیٰ نے تعلق بالمحال بیان فرما کر کارِ جہالت  
کیا ہے۔ كَذَلِكَ يَطْبَعُ اللَّهُ عَلَىٰ كُلِّ قَلْبٍ مُّكْبِرٍ جِبَارًا ۗ

مناظرہ بریلی (۱۳۵۴ھ / ۱۹۳۵ء) کا موضوع حفظ الایمان مصنفہ مولوی اشرف علی

تھانوی (م ۱۳۶۲ھ / ۱۹۴۳ء) کی ناپاک عبارت تھی۔ اس عبارت کی توہین مصطفیٰ پر مشتمل وجوہ  
آپ نے مولوی منظور احمد سے بیان کر کے لسی علی گرفت فرمائی کہ وہ عاجز و مہربوت رہ گیا۔ بدزبانی اور  
فرار کے سوا اس کے لیے اور کوئی چارہ کار نہ تھا۔

تقریری مناظرہ کے بعد آپ نے مناسب سمجھا کہ ایمان سوز عبارت کی توہین آمیز وجوہات  
اکابر علماء دیوبند کے سامنے بیان کر دی جائیں۔ دیوبندی علماء جو آپ سے تقریری مناظرہ کی تاب  
نہ رکھتے تھے، کم از کم تحریری طور پر وہ گھر بیٹھے مشورہ کر کے، ان اعتراضات کا جواب دے سکیں اور

۱۔ مناظرہ بریلی کی مفصل روداد، مطبوعہ نوری کتب خانہ، لاہور۔ ص ۴۴، ۴۳

نوٹ: مناظرہ بریلی میں دیوبندی مناظر مولوی منظور احمد کی بدحواسیاں اور مذہبی حرکات دیکھنے کے

لیے مناظرہ بریلی کی مفصل روداد، مرتبہ مولانا محمد حامد شافعی، ملاحظہ کریں۔

اگر خدا تعالیٰ توفیق دے، تو ان کفری کلمات سے توبہ اور قاتل سے برأت کا اعلان کریں۔ اس مقصد کے لیے آپ نے وکلائے مولوی اشرف علی تھانوی، مولوی حسین احمد صدر المدرسین دیوبند، مولوی مرتضیٰ حسن درمبھنگی ناظم شعبہ تبلیغ دیوبند، مولوی عبدالشکور لکھنوی، ایڈیٹر انجم اور خود مولوی اشرف علی تھانوی کو الگ الگ خطوط لکھے اور بذریعہ رجسٹری روانہ کیے، مگر دیوبندی علماء آج تک ان خطوط کے جوابات سے عاجز ہیں۔ لہ

حضرت شیخ الحدیث علیہ الرحمہ نے خود دیوبندی اکابر کی تحریرات سے حفظ الایمان کی ناپاک عبارت پر علمی گرفت فرمائی اور ان کی خانہ سازتاویلات سے تضادات پیش کر کے ان کے لیے فرار کے تمام راستے مسدود کر دیئے۔ اب سوائے توبہ کے اور کوئی چارہ کار نہ رہا۔ ان تضادات کو بیان کرنے سے پہلے حفظ الایمان کی متنازع فیہ عبارت کو پڑھیں،

”آپ کی ذات مقدسہ پر علم غیب کا حکم کیا جانا، اگر بقول زید صحیح ہوتا تو دریا پخت طلب امر ہے کہ اس غیب سے مراد بعض غیب ہے یا کل غیب۔ اگر بعض غیب غیبیہ مراد ہیں، تو اس میں حضور کی کیا تخصیص ہے۔ ایسا علم غیب تو زید و عمر و بلکہ ہر صبی و مجنون، بلکہ جمیع حیوانات و بہائم کے لیے بھی حاصل ہے۔“ لہ

حضرت شیخ الحدیث علیہ الرحمہ نے اس عبارت پر چند وجہ سے گرفت فرمائی،

۱۔ لفظ ایسا جو عبارت مذکور میں ہے، وہ مقدار کے لیے ہے یا تشبیہ کے لیے بہر حال

توہین پر مشتمل ہے۔

۲۔ حضور علیہ الصلوٰۃ والسلام کے لیے علم غیب ماننے سے عبارت توہین پر مشتمل ہے یا نہ ماننے سے

(۱) اس اجمال کی تفصیل ملاحظہ ہو،

لہ خطوط کی نقل کے لیے ملاحظہ ہو، (۱) ہفت روزہ الفقہ، امرتسر۔ ۲۱ فروری ۱۹۳۶ء ص ۲، ۳

(ب) ”موت کا پیغام“ دیوبندی مولویوں کے نام، مطبوعہ لائل پور (۱۹۶۸ء) ص ۸۳-۷۰

ص ۶

۲۔ حفظ الایمان، مصنف مولوی اشرف علی تھانوی

مولوی حسین احمد مدنی صدر مدرس دارالعلوم دیوبند نے عبارت متنازع فیہ کو توہین سے بچانے کے لیے جو توجیہ اور توضیح کی، اس میں لکھا،

”حضرت مولانا اشرف علی تھانوی (عبارت میں لفظ ایسا فرما رہے ہیں، لفظ اتنا تو نہیں فرما رہے ہیں۔ اگر لفظ اتنا ہوتا تو اس وقت البتہ یہ احتمال ہوتا کہ معاذ اللہ حضور علیہ السلام کے علم کو اور چیزوں کے علم کے برابر کر دیا۔“ لہ

مولوی مرتضیٰ حسن در بھنگی ناظم شعبہ تبلیغ دیوبند نے حفظ الایمان کی عبارت مذکورہ کی توجیہ و توضیح میں لکھا،

”عبارت متنازعہ فیہا میں لفظ ایسا بمعنی اس قدر و اتنا ہے۔“

نیز لکھا،

”واضح ہو کہ ایسا کا لفظ فقط مانند اور مثل ہی کے معنی میں مستعمل نہیں ہوتا، بلکہ اس کے معنی اس قدر اور اتنے کے بھی آتے ہیں جو اس جگہ متعین ہیں۔“ لہ

مولوی منظور احمد سنبھلی نے عبارت کی توجیہ و توضیح میں کہا،

”حفظ الایمان“ کی اس عبارت میں بھی ایسا تشبیہ کے لیے نہیں ہے، بلکہ وہ بدول تشبیہ کے اتنا کے معنی میں ہے۔“

نیز کہا،

”حفظ الایمان“ کی عبارت میں بھی جیسے کہ میں بدلائل قاسرہ ثابت کر چکا ہوں، بغیر تشبیہ کے اتنا کے معنی میں ہے۔“

نیز کہا،

”ایسا تشبیہ کے علاوہ دوسرے معنوں میں بھی مستعمل ہوتا ہے اور حفظ الایمان“

لہ الشہاب الثاقب، مصنف مولوی حسین احمد، مطبوعہ کتب خانہ اعزازیر، دیوبند، ص ۱۰۲

لہ توضیح البیان، مصنف مولوی مرتضیٰ حسن، ص ۱۷، ۸

کی عبارت میں وہ بلا تشبیہ کے اتنا کے معنی میں مستعمل ہے۔<sup>۱</sup> لہ  
 خلاصہ توضیحات یہ ہے کہ مولوی حسین احمد کے نزدیک ایسا اگر بمعنی اس قدر اور اتنا  
 (مقدار کے لیے) ہو تو توہین کا پہلو نکلتا ہے۔ عبارت متنازعہ میں ایسا تشبیہ کے معنوں میں ہے۔  
 مولوی مرتضیٰ حسن اور مولوی منظور احمد کی توجیہات کے مطابق (عبارت متنازعہ میں) ایسا  
 اگر بمعنی تشبیہ کے ہو تو توہین اور کفر ہے۔ یہاں بمعنی اتنا اور اس قدر ہے۔

حضرت شیخ الحدیث علیہ الرحمہ ان تضادات کو بیان فرما کر لکھتے ہیں:  
 ”کیا فرماتے ہیں علماء دیوبند اس مسئلہ میں کہ صدر دیوبند اور اس کے مقابل  
 دونوں دیوبندیوں میں سے بیان بالا میں کون سچا ہے اور کون جھوٹا؟“<sup>۲</sup> لہ  
 حضرت شیخ الحدیث علیہ الرحمہ کا کمال علمی یہ تھا کہ مشکل مسئلہ کو بھی آسان پیرائے میں بیان  
 فرماتے۔ حفظ الایمان کی متنازعہ فیہ عبارت پر کتنے سہل پیرائے میں مضبوط گرفت ہے۔ اس سوال  
 کا جواب علماء دیوبند سے نہ ہو سکا اور نہ ہو سکے گا۔ انشاء اللہ العزیز۔

(ب) حفظ الایمان کی مذکورہ عبارت کی توضیحات اور توجیہات سے علمائے دیوبند کے  
 ایک اور تضاد کو یوں بیان فرمایا:

مولوی عبدالشکور لکھنوی ایڈیٹر انجم نے لکھا،  
 ”جس صفت کو ہم مانتے ہیں، اس کو رذیل چیز سے تشبیہ دینا یقیناً توہین ہے  
 اور رسول خدا صلی اللہ تعالیٰ علیہ وسلم کی ذات والا میں صفت علم غیب ہم نہیں مانتے  
 اور جو مانے ہم منع کرتے ہیں، لہذا علم غیب کی کسی شق کو رذیل چیز میں بیان کرنا  
 توہین نہیں ہو سکتی۔“<sup>۳</sup>

ص ۳۴ ، ۴۰ ، ۴۸

لہ فتح بریلی کا دلکش نظارہ ،

ص ۵۳

لہ موت کا پیغام ، دیوبندی مولویوں کے نام

ص ۲۷

لہ نصرت آسمانی ، معروف یہ مباحثہ مونگیر کی روداد

اسی عبارت کی توضیح مولوی مرتضیٰ حسن، ناظم شعبہ تعلیمات دیوبند یوں لکھتے ہیں،  
 ”بیانِ بالا سے یہ ثابت ہو گیا کہ سرورِ عالم صلی اللہ تعالیٰ علیہ وسلم کو جو علم غیب  
 حاصل تھا نہ اوس میں گفتگو ہے، نہ یہاں ہو سکتی ہے۔“  
 نیز لکھا:

”حفظ الایمان“ میں اس امر کو تسلیم کیا گیا ہے کہ سرورِ عالم صلی اللہ تعالیٰ علیہ وسلم  
 کو علم غیب باعطائے الہی حاصل ہے۔“ لہ

صدر مدرس دیوبند مولوی حسین احمد نے اس کی توضیح میں لکھا:

”غرض کہ لفظ عالم الغیب کے معنی میں دو شقیں فرمائی ہیں اور ایک شق کو  
 سب میں موجود مانتے ہیں۔ یہ نہیں کہہ ہے کہ جو علم غیب رسول علیہ السلام کو حاصل تھا  
 وہ سب میں موجود ہے، بلکہ اس معنی کو سب میں موجود مانتے ہیں۔“ لہ

مولوی منظور احمد سنبھلی نے اس کی توضیح میں کہا:

”تمام کائنات حتیٰ کہ نباتات و جمادات کو بھی مطلق بعض غیب کا علم حاصل  
 ہے اور یہی حفظ الایمان کی عبارت کا پہلا اہم جزو ہے۔“

نیز کہا:

”حفظ الایمان کی عبارت میں توہین کا شائبہ بھی نہیں اور اس میں زید و عمر اور  
 صبیان و مجانین اور حیوانات و بہائم کے لیے مطلق بعض غیب کا علم تسلیم کیا گیا ہے  
 نہ کہ وہ علم جو واقع میں سرورِ کائنات صلی اللہ علیہ وسلم کو حاصل ہے۔“ لہ

مولوی عبدالشکور لکھنوی کے بیان کا ما حاصل یہ ہے کہ اگر مولوی اشرف علی تھانوی حضور

لہ توضیح البیان، مصنفہ مولوی مرتضیٰ حسن، ص ۱۳، ۸

لہ الشہاب الثاقب، مصنفہ مولوی حسین احمد، مطبوعہ کتب خانہ اعزازیہ، دیوبند، ص ۱۰۶

لہ فتح بریلی کا دلکش نظارہ، ص ۸۱، ۸۹

علیہ الصلوٰۃ والسلام کے لیے علم غیب مانتے، تو عبارت حفظ الایمان میں یقیناً توہین ہوتی۔  
 صدر دیوبند اور ناظم شعبہ تبلیغ دیوبند اور مولوی منظور احمد سنبھلی سب کے سب بیان کا حاصل  
 یہ ہے کہ مولوی اشرف علی صاحب تھانوی تو حضور علیہ الصلوٰۃ والسلام کیلئے علم غیب مانتے ہیں۔  
 اب علماء دیوبند ہی بتائیں کہ مولوی اشرف علی تھانوی کے دکلا میں سے کون حق پر ہے اور  
 باطل پر۔ کون سچا ہے اور کون جھوٹا۔

اس کے علاوہ اور طرح سے بھی حضرت شیخ الحدیث علیہ الرحمہ نے علماء دیوبند کے تضادات  
 بیان فرما کر ان کو اس حالت میں چھوڑا کہ

نہ جائے ماذن و نہ پائے رشتن

مناظر اسلام حضرت شیخ الحدیث علیہ الرحمہ کی علمی گرفت اور حاضر جوابی کا اعتراف اپنوں بیگانوں  
 سب نے کیا۔ خالص علمی و تحقیقی انداز میں آپ کی گرفت ایسی مضبوط ہوتی کہ اس سے فرار ممکن نہ رہتا۔  
 ۱۳۷۵ھ ۱۹۵۶ء میں دوسرے حج کے موقع پر امیر عجمہ امور شرعیہ مکہ سے آپ کی گفتگو اس کا  
 بین ثبوت ہے۔ استمداد، استعانت بالغیر، توسل وغیرہ کے بارے میں امیر مذکور نے کہا یہ شرک ہے  
 آپ نے اپنے تفصیلی جواب میں فرمایا کہ غزوہ ہوازن میں خود حضور علیہ الصلوٰۃ والسلام نے وفد ہوازن  
 کی دلجوئی کے لیے فرمایا تھا کہ نماز ظہر کے بعد تم کھڑے ہو کر یوں کہنا:

نحن نستعين برسول الله على المؤمنين او المسلمين في نساءنا

وابنائنا . . . . . الحدیث لہ

گویا استعانت بالغیر کی تعلیم تو خود حضور علیہ الصلوٰۃ والسلام نے دی۔

اس پر امیر نے کہا کہ یہ واقعہ تو حضور کی زندگی کا ہے، اب تو دعا اللہ! آپ فوت ہو چکے

ہیں۔ یہ کلمات سن کر حضرت شیخ الحدیث علیہ الرحمہ نے فرمایا:

”الحمد لله الان نبینا حی“ حضور علیہ الصلوٰۃ والسلام نے خود ارشاد فرمایا



نبی اللہ حتی یوزق فی قبرہ او کما قال علیہ الصلوٰۃ والسلام

علاوہ ازیں حضرت شیخ الحدیث علیہ الرحمہ نے اپنے آبائی گاؤں دیال گڑھ میں مرزائیوں کے مناظرہ کیا اور شکست فاش دے کر فرار پر مجبور کر دیا۔ ہوا یوں کہ دیال گڑھ کے ایک مرزائی نے آپ کو مناظرہ کا پیغام بھیجا آپ نے قبول کر لیا اور کہلا بھیجا کہ اپنی مرضی کے مناظر مرزائیوں کو بلا لو، چنانچہ اس نے اپنے معتمد مرزائی مناظر کھٹے کر لیے اور کہلا بھیجا کہ ہمارے مناظر آپ کی مسجد میں آکر آپ سے مناظرہ کرنا چاہتے ہیں۔ آپ نے جواب دیا کہ مرزائی چونکہ دائرہ اسلام سے خارج ہیں اس لیے ہم انہیں اپنی مسجد میں داخل نہیں ہونے دیں گے۔ اس کے ساتھ ہی آپ نے مسجد سے قریب ہی ایک کھلے میدان کو جاتے مناظر قرار دیا اور مرزائیوں کو بلا بھیجا۔ مرزائی مناظر بڑے طمطراق سے آئے۔ کافی کتابیں اپنے ساتھ لائے تھے۔ حضرت شیخ الحدیث علیہ الرحمہ نے بطور حوالہ ایک کتاب پیش کی اور مرزائی مناظرین کو دعوت دی کہ کم از کم اس حوالہ کو صحیح پڑھ دو۔ چنانچہ ان میں کوئی بھی حوالہ کی عبارت کو نہ پڑھ سکا۔ اس طرح انہیں انتہائی ذلت و رسوائی اٹھانا پڑی۔ مجمع پر واضح ہو گیا کہ مرزائی باطل پر ہیں اور حضرت شیخ الحدیث علیہ الرحمہ حق پر ہیں۔

شکست خوردہ مرزائی مناظر بھاگ گئے اور جا کر گاؤں کے باہر کما د کی فصل میں چھپ گئے وہاں بیٹھ کر گفتگو کرنے لگے کہ مولوی محمد سردار احمد توجا دو گھر معلوم ہوتا ہے۔ اس کا جا دو ہم پر ایسا چلا کہ ہم قطعاً جواب ہو گئے۔ حضرت شیخ الحدیث علیہ الرحمہ کا ایک مرید وہاں بیٹھا ان کی یہ گفتگو سن رہا

لہ قلمی یادداشت شریک حج مولانا معین الدین شانی فیصل آباد۔ مخزن کتب خانہ حضرت شیخ الحدیث فیصل آباد نوٹ ہنقل حالات سفر حج کے باب میں ملاحظہ فرمائیں۔

لہ چودھری محمد اسماعیل برادر خور و حضرت شیخ الحدیث علیہ الرحمہ مقیم فیصل آباد نے یہ روایت ۱۰ ربیع الاول ۱۴۰۵ھ کو بیان کی۔ حوالہ کی کتاب غالباً کوئی حدیث کی کتاب تھی۔ فقیر قادری معنی عنہ

کشمہ قصبہ دیال گڑھ اور اس کے مضافات میں آپ کے بہت سے مرید تھے، بلکہ آپ کے خاندان کے افراد بھی آپ سے بیعت تھے اور یہ لوگ آپ کو پیر صاحب کہتے تھے۔ روایت چودھری محمد اسماعیل خور و حضرت شیخ الحدیث علیہ الرحمہ

تھا۔ اُس نے آکر آپ کو ان کے درمیان میں ہونے والی ساری گفتگو سنائی۔ یہ مناظرہ غالباً  
۱۳۶۴ھ / ۱۹۴۵ء کو ہوا۔

اسی طرح اس مناظرہ کے بعد آپ کے گاؤں کے دیوبندی مولوی فرزند علی اور مولوی ابراہیم  
(حال مقیم مابل چک، نزد شاہ کوٹ) نے آپ سے تحریری مناظرہ کی ناکام کوشش کی۔ مذکورہ  
مولویوں نے اپنے اعتراضات لکھ کر آپ کو پیش کیے۔ آپ نے ایسا مسکت جواب دیا کہ ان کے  
پاس سوائے خاموشی کے کوئی جواب نہ تھا۔ بے شمار مطالبات کے باوجود وہ دیوبندی آپ کی تحریر  
کا جواب نہ دے سکے نہ تحریری نہ تقریری۔ اس تحریری مناظرہ کے بعد آپ کے علاقہ میں دیوبندیت  
کو کافی ذلت اٹھانا پڑی۔ ۱

تحریر خاکسار (بیلچہ پارٹی) اگرچہ ایک نیم فوجی اور سیاسی تحریک تھی، مگر یہ لوگ اپنے بانی  
علامہ مشرقی کے زیر اثر عقائدِ حقہ سے بھی برگشتہ ہو گئے تھے۔ دھاری وال ضلع گورداسپور میں خاکساروں  
نے سیاست کے رُوپ میں اپنے عقائد کی تبلیغ شروع کر دی۔ حضرت شیخ الحدیث علیہ الرحمہ خود وہاں  
پہنچے تاکہ وہاں کے سادہ لوح مسلمانوں کو ان کے باطل نظریات سے آگاہ کریں۔ خاکساروں نے  
آپ کو مناظرہ کا چیلنج دیا، آپ نے فوراً قبول کیا، وہیں مناظرہ منعقد ہو گیا۔ اس مناظرہ میں  
انہیں شکستِ فاش ہوئی۔ جب لوگوں پر ان کے عقائد واضح ہوئے، تو وہ ان سے متنفر ہو گئے  
اس طرح خاکساروں نے وہاں سے چلے جانے میں عافیت دیکھی۔ ۲  
یہ مناظرہ بھی غالباً ۱۹۴۶ء میں ہوا۔

۱۔ روایت چودھری محمد اسماعیل، مقیم چک نمبر ۲۰۸، قیصل آباد

۲۔ ایضاً

# انداز تربیت و اصلاح

مولانا ابوالانوار محمد اقبال، فاضل جامعہ رضویہ مظہر اسلام، فیصل آباد، خطیب جامع مسجد مجددیہ سرگودھا روڈ فیصل آباد نے "مسکب اولیاء" نامی تصنیف کی، جس کے آخر میں محدثِ اعظم پاکستان علیہ الرحمہ کے ملفوظات اور فوائد دورہ حدیث شائع فرماتے ہیں۔ یہ کتاب اسوڈ آفسٹ پریس فیصل آباد سے شائع ہوئی۔

یاد رہے کہ مولانا محمد اقبال نے ۱۳۷۹ھ/۱۹۶۰ء میں دورہ حدیث پڑھا۔

— فرمایا، ایک بات یاد رکھو۔ جہاں کہیں بھی تم میں سے کوئی خطیب امام ہو یا مدرس ہو۔ اگر خدا نخواستہ آپ کے مقتدیوں سنیوں میں آپ کی وجہ سے پارٹی بازی و افتراق و انتشار کی صورت بن جائے اور اہل سنت و جماعت میں آپس میں فساد کا خطرہ پیدا ہونے کا امکان ہو تو فوراً وہاں سے امامت وغیرہ ترک کر دیں اور یہ کہیں کہ "پائے مالنگ نیست، ملک خدا تنگ نیست۔"

ہاں اگر بد مذہبوں سے مقابلہ ہو تو احسن طریقہ سے مقابلہ کرو اور ان کو شکست دو اور مذہبِ حق اہل سنت و جماعت کی تبلیغ و اشاعت خوب کرو۔ گول مول عقیدہ نہ رکھو۔ فقیر کہتا ہے کہ سردار احمد رہنا تو گول باغ میں ہے، لیکن سردار احمد کا مذہب گول مول نہیں ہے۔

(ملفوظات محدثِ پاکستان، مرتبہ مولانا محمد اقبال ص ۱۰)

— فرمایا، دنیا کا مال و دولت خاک سے پیدا ہوا اور دولتِ علم دینِ سینہ مصطفیٰ

علیہ الصلوٰۃ والسلام سے۔ اس دولت سے کونسی دولت بہتر ہے جو کہ سینہ رسول پاک علیہ الصلوٰۃ والسلام سے پیدا ہوتی ہے

ایں سعادت بزور بازو نیست

تانه بخشہ خدائے بخشندہ  
(ایضاً ص ۲۲)

\_\_\_\_\_ فرمایا: اپنے پیرومرشد کے علاوہ دوسرے بزرگوں سے فیض لینا جائز ہے، بشرطیکہ یہ اعتقاد رکھے کہ جو فیض مجھے کسی بھی بزرگ سے ملتا ہے، وہ میرے مرشد کا صدقہ و برکت ہے۔  
(ایضاً ص ۷)

\_\_\_\_\_ فرمایا: میں امام بخاری علیہ الرحمہ سے محبت رکھتا ہوں اور ان کی عزت اپنے ذمہ ضروری سمجھتا ہوں، اگرچہ سیدنا امام اعظم رضی اللہ تعالیٰ عنہ سے امام بخاری سے زیادہ محبت ہے اور میں حنفی ہوں۔  
(ایضاً ص ۶)

\_\_\_\_\_ فرمایا: حدیث پاک کی نواقسام ہیں۔ رسول پاک علیہ الصلوٰۃ والسلام کا قول و فعل و تقریر، صحابہ کرام رضی اللہ عنہم کا قول و فعل و تقریر، تابعین عظام رضی اللہ عنہم کا قول و فعل و تقریر۔  
(ایضاً ص ۱۲)

\_\_\_\_\_ فرمایا: احادیث کی ۳۸۰ کتب ہیں جو کہ آج کل ساری کتب احادیث ملتی نہیں ہیں، لہذا جب کبھی تم سے کوئی کسی حدیث پاک کے بارہ میں سوال کرے، تو یہ مت کہو کہ یہ حدیث کسی کتاب میں نہیں، بلکہ یوں کہو کہ یہ حدیث میرے علم میں نہیں ہے، یا میں نے نہیں پڑھی (ایضاً ص ۴)۔  
\_\_\_\_\_ فرمایا: شرک کے صرف دو مادے ہیں:

(۱) مخلوق کو معبود ماننا (۲) مخلوق کو واجب الوجود ماننا (ایضاً ص ۸)

\_\_\_\_\_ فرمایا: زمیندار عموماً ایک دوسرے کی زمین میں سے بٹ بٹہ توڑ کر اپنی زمین میں ملاتے ہیں۔ ایسے لوگوں کے لیے حدیث پاک میں فرمایا کہ قیامت کے دن ساتوں زمینوں کا طوق ان کے گلے میں ڈالا جائے گا۔ کافی لمبے ص ۳۲، ۳۳، ج ۲ (ایضاً ص ۱۵)

\_\_\_\_\_ فرمایا: وہابیوں و یونیدیوں نے شاہ ولی اللہ محدث دہلوی علیہ الرحمہ کی طرف البلاغ المبین کی غلط نسبت کی ہے اور حضرت شاہ عبدالعزیز محدث دہلوی علیہ الرحمہ کی تفسیر عزیزی

میں وما اهل به لغير الله کی تفسیر میں بھی خیانت کی ہے اور فتاویٰ عزیز یہ میں بھی افراط و تفریط سے کام لیا ہے۔ یہ وہابیوں کی خیانت ہے۔ (ایضاً ص ۱۶)

\_\_\_\_\_ فرمایا، رسول پاک علیہ الصلوٰۃ والسلام نے مشرک سے مدد نہیں لی تھی۔ دیکھو ترمذی شریف ص ۱۸۸، جلد اول۔ لہذا حربی مشرک سے مدد طلب کرنا منع ہے، لیکن دیوبندی گاندھی و نہرو سے مدد مانگتے رہے اور مسلم لیگ کی بجائے کانگریس کو ووٹ دیئے اور پاکستان کی مخالفت کی۔ (ایضاً ص ۱۹)

\_\_\_\_\_ فرمایا: وَمَا خَلَقْنَا السَّمَوَاتِ وَالْأَرْضِ إِلَّا بِالْحَقِّ الْآيَةَ  
سورۃ حجر اور بخاری شریف ص ۹۳۵، ج ۲ میں ہے مُحَمَّدٌ حَقٌّ فَرَمَاكَ بِالْحَقِّ  
میں یا مصاحبت کے لیے ہے۔ تو سل ثابت ہے، جیسے کَتَبْتُ بِالْقَلَمِ۔ لہذا حضور  
علیہ الصلوٰۃ والسلام کے وسیلہ سے تمام کائنات ہے اور لَوْلَاكَ لَمَا خَلَقْتُ الْاَفْلَاكَ  
کی آیت بالا اور حدیث بخاری شریف مؤید ہیں۔ نیز شیخ الحدیث علیہ الرحمہ نے مدارج النبوة میں بھی  
لکھا ہے کہ حضور علیہ الصلوٰۃ والسلام کا ایک اسم پاک حق بھی تھا۔ (ایضاً ص ۲۲)  
\_\_\_\_\_ فرمایا: وَمَا عَلَّمْنَا الشَّعْرَ كَمَا مَعْنَىٰ هُوَ كَمَا مَعْنَىٰ هُوَ كَمَا مَعْنَىٰ هُوَ كَمَا مَعْنَىٰ هُوَ  
کئی معنی ہیں: علم کا معنی ادراک، علم کا معنی جاننا، علم کا معنی ملکہ۔ اس آیت میں ملکہ کی نفی ہے  
نہ کہ ادراک اور جاننے کی۔ (ایضاً ص ۱۷)

\_\_\_\_\_ فرمایا، یعنی شرح بخاری ص ۵۶۹، ج ۶ میں ہے وَمَا عَلَّمْنَا الشَّعْرَ  
المنفیه ہو صنعتہ الشاعریۃ لا غیر۔ لہذا اس آیت پاک میں صنعت  
شاعری کی نفی ہے نہ کہ علم شعر کی علم شعر کے ثبوت کے لیے دیکھو بخاری شریف ص ۳۹۳  
جلد اول۔ (ایضاً ص ۱۷)

\_\_\_\_\_ فرمایا، فَعَصَىٰ آدَمُ رَبَّهُ فَغَوَىٰ الْآيَةَ فِي عَصِيَانِ صُورَةٍ هِيَ  
حقیقتہً نہیں ہے وَلَمْ نَجِدْ لَهُ عَزْمًا اور ہم نے اُن کے لیے قصد نہ پایا۔ معلوم ہوا کہ

جب تک گناہ کا قصد نہ کرے، گناہ نہیں ہے، جیسے کہ روزہ دار نے اگر بھول کر کھالیا تو روزہ فاسد نہ ہوگا، نہ وہ گنہگار ہے، لہذا حضرت سیدنا آدم علیہ السلام نے جب ارادہ نہیں فرمایا تو گنہگار نہ ہوتے، بلکہ باذن اللہ نسیان ہوا جو کہ حکمت الہی پر مبنی تھا۔ (ایضاً ص ۲۱)

— فرمایا: الایہ فبہذا ہم اقتدوا کا معنی یہ ہے کہ اے حبیب پاک

علیہ الصلوٰۃ والسلام، تمام گزشتہ انبیاء کرام علیہم السلام کی سیرتوں کو اپنے اندر جمع کر لو۔

حُسنِ یوسف، دمِ عیسیٰ یدِ بیضا داری

آنچہ خوباں ہمہ دارند تو تنہا داری

— فرمایا: روح المعانی میں وَلِكُلِّ وَجْهَةٌ ہُو مَوْتِیْمَا کے تحت

ہے کہ اللہ تعالیٰ نے فرمایا: اے حبیب! میرا قبلہ تو ہے، یعنی جو چیز میں پیدا فرماتا ہوں تھے لیے

(ایضاً ص ۲۶)

— فرمایا: وَمَا تَقْدَمُ مِنْ ذَنْبِكَ وَمَا تَأْخُرُ الایہ میں مَا

تَقْدَمُ مِنْ ذَنْبِكَ سے حضرت آدم علیہ السلام کی توبہ قبول کرنا مراد ہے اور وَمَا تَأْخُرُ

سے آپ کی امت کے گناہ معاف کرنا مراد ہیں۔ بخاری شریف ج ۲، ص ۶۸۵، حاشیہ ۶

(ایضاً ص ۲۶)

— فرمایا: حیات الاموات میں ہے کہ پانچ سو خصوص سے ثابت ہے کہ حیوانات

کو علم ہے۔ نیز دیکھو بخاری شریف ج ۲، ص ۸۰، حاشیہ ۷ و حاشیہ بلائین کے تحت آیت کریمہ

قَالَتِ نَمْلَةٌ يَا أَيُّهَا النَّمْلُ ادْخُلُوا مَسَاكِنَكُمْ رَاغِبًا اور تفسیر روح البیان شریف

کے تحت كل قد علم صلواته وتسبیحہ (ایضاً ص ۲۶)

— فرمایا: قاضی ثناء اللہ پانی پتی رحمۃ اللہ علیہ نے تفسیر مظہری میں سورۃ رعد کی

تفسیر کے تحت آیت يَمْحُوا اللَّهُ مَا يَشَاءُ لَكُمَا هِيَ کہ حضرت امام ربانی مجدد الف ثانی رحمۃ

اللہ علیہ کے صاحبزادے اپنے استاد کے پاس سے پڑھ کر آئے تو واپس آکر عرض کی کہ یا حضرت! کل

ہم اپنے استاد محترم سے سبق نہ پڑھیں گے، کیونکہ اُن کی پیشانی پر قلم قدرت سے شقی لکھا ہے تو حضرت امام ربانی رحمۃ اللہ علیہ نے فرمایا کل دوسرے دن پڑھنے جاؤ گے، تو انشاء اللہ تعالیٰ تمہارے استاد محترم کی پیشانی پر شقی کی بجائے سعید لکھا ہوگا۔ صاحبزادے پڑھنے گئے تو دیکھا کہ استاد محترم کی پیشانی پر سعید لکھا ہوا ہے۔ کسی نے کیا خوب کہا ہے ع

نگاہِ مردِ مومن سے بدل جاتی ہیں تقدیریں (ایضاً ص ۳۱)

— فرمایا: یا اختِ ہارون میں ہارون سے موسیٰ علیہ السلام کے بھائی

ہارون علیہ السلام مراد نہیں، بلکہ یہ اور ہارون ہیں۔ تفصیل کے لیے دیکھو تفسیر خازن، بغوی

ص ۲۲۲، ج ۲، صاوی علی الجلالین ج ۳، ص ۳۲ (ایضاً ص ۳۱، ۳۲)

— فرمایا: اللہ تعالیٰ کو مستوی نہیں کہہ سکتے۔ خیالی کے حواشی میں فاضل لاہوری

سیالکوٹی نے لکھا ہے اور اللہ تعالیٰ کو معلم بھی کہنا منع ہے۔ دیکھو تفسیر سبناوی، تحت آیت

علم الانسان ما لم يعلم یا سورۃ الرحمن کی تفسیر میں۔ (ایضاً ص ۳۲)

— فرمایا: لَيْسَ لَكَ مِنَ الْأَمْرِ شَيْءٌ کے متعلق دیکھو مدارج النبوة

فارسی ص ۸۲، ۸۳ جلد اول مطبوعہ نول کشور لکھنؤ در بیان فضل و شرافت، باب سوم اور تفسیر صاوی

ص ۱۵۸ جلد اول مطبوعہ مصر میں ہے؛

قوله لیس لك من الامر شیء ای لا تملك لهم تفعاقتصاحم

ولا ضراً فتهلكم فنفی ذلك من حیث الایجاد والاعدام واما من

حیث الدلالة والشفاعة فهو الدلیل الشفیع المشفع جعل اللہ

مفایع خرائثہ بیدہ فمن زعم ان النبی صلی اللہ علیہ وسلم کا احد

الناس لا یملك شیء اصلاً ولا نفع به لا ظاهراً ولا باطناً فهو

کافر خاسر الدنیا والاخرۃ والاستدلال بهذا الایۃ ضلال

مبین۔ (ایضاً ص ۳۳)

— فرمایا: وما ادرى ما يفعل بي ولا بكم الاية کے تحت

تفسیر صاوی ص ۶۳، جلد ۴ عربی مصری میں ہے:

ولما نزلت هذه الآية فرح المشركون والمنافقون و  
قالوا كيف نتبع بنيا لا يدري ما يفعل به ولا بنا وانه لا فضل له  
علينا فنسخت هذه الآية وراغم الله انف الكفار بنزول قوله  
تعالى ليغفر لك الله ما تقدم من ذنبك وما تاخر الاية فتالت  
الصحابة هنيالك يا رسول الله لقد بين الله لك ما يفعل بك  
فليت شعرا ما هو فاعل بنا - فنزلت ليدخل المومنين المومنا  
ت جنت تجري من تحتها الانهار الآية ونزلت ولبشر المومنين بان  
لهم من الله فضلا كبير الآية وهذه الآية وما يفعل بي ولا بكم  
نزلت في اوائل الاسلام قبل بيان مال النبي عليه الصلوة والسلام  
والمومنين والكافرين والا فما خرج صلى الله عليه وسلم من  
الدنيا حتى اعلمه الله تعالى في القرآن ما يحصل له وللمومنين  
والكافرين في الدنيا والاخرة اجمالا وتفصيلا وكذلك في الجمل -  
قال محدث پاکستان سيدي ومرشدی مولانا ابوالفضل محمد سوارا <sup>حمد</sup>

رحمة الله عليه قوله فرح المشركون والمنافقون وكذلك يفرح  
الوهابية والديوبندية والنجدية والمودودية باخذ ظاهر  
ترجمة من هذه الآية وينفون علم الغيب العطاء عن النبي  
صلى الله عليه وسلم في اعتقادهم فارغم امام اهل السنة والجماعة  
العلامة البريلوي قدس سره العزيز انف الوهابية واثبت علم الغيب  
العطاء للنبي صلى الله عليه وسلم بالدلائل القاهرة والبراهين الساطعة -

(ايضا ص ۳۳، ۳۴، ۳۵)



\_\_\_\_\_ فرمایا، حدیث پاک میں ہے، واللہ ما یخفی علیٰ ذکوہکم ولا

سجودکم ولا خضوعکم ولا خشوعکم۔ خضوع کا تعلق ظاہر جسد سے ہوتا ہے اور خشوع کا تعلق دل سے ہوتا ہے۔ اس حدیث پاک سے معلوم ہوا کہ حضور علیہ الصلوٰۃ والسلام ظاہر و باطن کا علم رکھتے ہیں۔ (ایضاً ص ۴)

\_\_\_\_\_ فرمایا، بخاری شریف جلد اول ص ۱۱۱، حاشیہ بین السطور آخری سطر میں ہے

یضحک اللہ منہ۔ نجدی سے اس کا معنی پوچھو۔ ارشاد فرمایا کہ الضحاک کالغوی معنی ہے کھل کھلا کر ہنسنا۔ اللہ پاک اس سے پاک ہے، تو اس حدیث کا مطلب یہ ہے کہ اللہ تعالیٰ راضی ہوگا۔

\_\_\_\_\_ فرمایا، محمد نبی الرحمة علیہ الصلوٰۃ والسلام کا معنی

حضرت ملا علی قاری رحمۃ اللہ علیہ نے لکھا ہے، ای دافع الرحمة وکاشف الغمة وشفیع الامۃ المنعوت بكونہ رحمة للعالمین المرسل اُمّت

من ارحم الراحمین۔ مرقاة شرح مشکوٰۃ ج ۳، ص ۱۵۸، مطبوعہ مصر (ایضاً ص ۵) فرمایا، بعض واعظ جو بیان کرتے ہیں کہ رسول پاک علیہ الصلوٰۃ والسلام نے

ایک مہمان کا بول وغیرہ خود دھویا۔ ایسا بیان کرنا نہ چاہیے۔ لا نرضی بهذا۔

فَصَبَّ عَلَيْهِ كَامَعْنٰی یہ بھی ہو سکتا ہے کہ نبی پاک علیہ الصلوٰۃ والسلام نے کسی کو دھونے کا حکم دیا ہو۔ (ایضاً ص ۸)

\_\_\_\_\_ فرمایا، جب کسی نجدی سے علم غیب کئی میں گفتگو ہو تو اس سے پوچھو کہ بتاؤ

رسول پاک علیہ الصلوٰۃ والسلام کی رحمت کئی ہے یا جزوی۔ اگر کہے کہ جزوی ہے، تو اسے کہو کہ دلیل لاتے۔ اگر کہے کہ کئی ہے تو جب رحمت کئی ہے، تو علم بھی کئی ہے۔ (ایضاً ص ۹)

\_\_\_\_\_ فرمایا، ایک مرتبہ فقیر بعض کتب خریدنے کے لیے مولوی نور محمد (دیوبندی)

مالک اصح المطابع کراچی کے کتب خانہ میں گیا۔ مولوی نور محمد دیوبندی نے ایک لکڑی کا ٹکڑا ٹھایا

اور مجھے مخاطب کر کے سوال کیا کہ مولوی صاحب بتاؤ کہ رسول پاک علیہ الصلوٰۃ والسلام کو اس تشکیک کا بھی علم ہے یا نہیں۔ تو میں نے جواب میں کہا کہ یہ بتاؤ کہ یہ تشکیک رسول پاک علیہ الصلوٰۃ والسلام کو جانتا ہے یا نہیں؟ تو مولوی نور محمد دیوبندی خاموش ہو گیا، کوئی جواب نہ دے سکا۔ (ایضاً ص ۹)

\_\_\_\_\_ فرمایا: روایت میں جس جگہ صرف عبد اللہ سے روایت ہو، وہاں عبد اللہ بن مسعود رضی اللہ تعالیٰ عنہ مراد ہوں گے۔ (ایضاً ص ۱۰)

\_\_\_\_\_ فرمایا: جب بخاری شریف جلد اول ص ۴۹۴ کی مندرجہ ذیل حدیث پاک بیان کرو یا پڑھو، تو بعد ازاں یہ پڑھو: لَقَدْ اَعَاذَ هَا اللّٰهُ عَن ذٰلِكَ۔ حدیث پاک یہ ہے:

قَالَ النَّبِيُّ صَلَّى اللهُ عَلَيْهِ وَسَلَّمَ لَوَاتٍ فَاطِمَةَ بِنْتِ مُحَمَّدٍ سَوَّقَتْ لَقَطَعْتُ يَدَهَا۔ (ایضاً ص ۱۱)

\_\_\_\_\_ فرمایا: بخاری شریف جلد اول ص ۲۹ میں حدیث پاک میں جو فرمایا کہ

مِنْ اَمَنِ النَّاسِ عَلَيَّ۔ اس کا معنی یہ کرنا کہ مجھ پر زیادہ احسان کرنے والے ہیں۔ یہ غلط ہے کیونکہ رسول پاک علیہ الصلوٰۃ والسلام پر کسی کا احسان نہیں ہے، بلکہ رسول پاک علیہ الصلوٰۃ والسلام کا تمام مخلوق پر احسان ہے۔ اس حدیث پاک کے معنی یہ ہوں گے کہ سب سے زیادہ مجھ پر خرچ کرنے والے صدیق اکبر رضی اللہ تعالیٰ عنہ ہیں۔ (ایضاً ص ۱۱)

\_\_\_\_\_ فرمایا: حدیث پاک بخاری شریف جلد اول ص ۳۴۱، ۳۴۲، ۵۲۵ میں ہے۔ رسول پاک علیہ الصلوٰۃ والسلام نے مولا علی رضی اللہ تعالیٰ عنہ کو فرمایا: اَنْتَ مِثِّيْ وَ اَنَا مِنْكَ۔ حضرت علی رضی اللہ تعالیٰ عنہ کو فرمایا: اَنْتَ مِثِّيْ يَعْنِيْ فِي تِيْرٍ اَنْتَ مِثِّيْ وَ اَنَا مِنْكَ۔ میرے وجود سے تیرا وجود ہے۔ اگر میں نہ ہوتا تو تم نہ ہوتے۔ یہ منجبتاً ہے و اَنَا مِنْكَ یعنی میرا ظہور تجھ سے ہے۔ یہ حصر نہیں ہے، بلکہ یہ بیان واقعی ہے اور تمام صحابہ کرام و اہل بیت اطہار رضی اللہ تعالیٰ عنہم جمعین سب شانِ مصطفیٰ علیہ الصلوٰۃ والسلام کے منظر ہیں، کیونکہ دوسری حدیث پاک میں صحابہ کرام رضی اللہ عنہم کی ایک جماعت کو فرمایا: هُمْ مِثِّيْ وَ

اَنَا مِنْهُمْ۔ بخاری شریف، جلد اول، ص ۳۲۸ (ایضاً ص ۱۱۱)

فرمایا، حدیث مسلم شریف جلد ۲، ص ۳۸۵ و مشکوٰۃ ص ۳۰۶، ۳۹۷

اور بخاری شریف جلد ۲، ص ۹۱۹ میں ہے: اِنَّ اللّٰهَ خَلَقَ اٰدَمَ عَلٰی صُوْرَتِهِ۔ اس حدیث پاک میں صورت بمعنی صفت ہے۔ اللہ تعالیٰ نے حضرت آدم علیہ السلام کو اپنی صفات کا مظہر بنایا ہے۔ بیشک آدم علیہ السلام کو اللہ تعالیٰ نے اپنے اوصاف پر پیدا فرمایا۔ یعنی مظہر صفات الہیہ بنایا۔ (ایضاً ص ۱۶)

فرمایا، حدیث پاک مسلم شریف جلد اول، ص ۴۹۱ میں لفظ شخص کا اطلاق

اللہ تعالیٰ پر ہے، مگر اللہ تعالیٰ کو اپنے اردو پنجابی محاورہ میں شخص کہنا منع ہے شخص کا معنی حیم بھرا ہوا۔ تو اللہ تعالیٰ اس سے پاک ہے، لہذا اللہ تعالیٰ کو شخص نہیں کہہ سکتے۔ (ایضاً ص ۲۱)

فرمایا، بخاری شریف جلد دوم، ص ۳۶۶۔ حدیث پاک میں ہے:

صَدَقَ اِلَى اللّٰهِ وَرَسُوْلِهِ۔ حاشیہ بین السطور میں ہے نسبت الی اللہ بطور عبادت اور نسبت الی رسول پاک علیہ الصلوٰۃ والسلام الی المعنی لام بطور تصرف و اختیار ہے۔

(ایضاً ص ۲۵، ۲۶)

فرمایا، لفظ لَعَلَّ کلام رسول اللہ علیہ الصلوٰۃ والسلام میں تحقیق کے لیے

آتا ہے، شک کے لیے نہیں۔ دیکھو بخاری شریف ج ۲، ص ۲۲۵، حاشیہ (ایضاً ص ۲۸)

فرمایا، دیوبندی وہابی مشکوٰۃ شریف لَا اُغْنِيْ عَنْكَ مِنَ اللّٰهِ

شَيْئًا پیش کرتے ہیں۔ اس کا جواب بخاری شریف جلد دوم ص ۳۰۹ میں ہے حضرت فاطمہ

رضی اللہ تعالیٰ عنہا کو رسول پاک علیہ الصلوٰۃ والسلام نے فرمایا، فَاتَّقِيْ وَاصْبِرِيْ فَاِنِّيْ

نِعْمَ السَّلْفُ اَنَا لِيْ۔ نیز فرمایا ترمذی شریف میں اسی بال حدیث پاک لَا اُغْنِيْ

عَنْكَ مِنَ اللّٰهِ شَيْئًا کے تحت حاشیہ بین السطور دیکھو۔ اسے استقلالاً لکھا ہے

نیز مشکوٰۃ ص ۴۶۰، حاشیہ

(ایضاً ص ۳۰)

فرمایا، ہم نے مدینہ منورہ میں ایک نجدی کو دیکھا جس کو پھوڑا نکل رہا تھا،  
تو ڈاکٹر نے اس کو مدینہ منورہ سے نکل جانے کا حکم دیا۔ (ایضاً ص ۵)

فرمایا، تعین یرم، تعین وقت پر نجدی اعتراض کرتا ہے، تو اس سے پوچھو  
کہ بتاؤ کہ کونسی حدیث میں ہے کہ دن کے صبح ایک بچے ظہر یا جمعہ کی جماعت کھڑی ہوگی حالانکہ  
خود نجدی نمازوں کے اوقات مقرر کرتے ہیں۔ نیز بتاؤ کہ ہر روز نماز فجر کے بعد درس دینا اور  
وعظ کرنا کون سی حدیث میں لکھا ہے، حالانکہ حضرت عبداللہ بن مسعود رضی اللہ تعالیٰ عنہ نے وعظ  
کے لیے جمعرات مقرر کی تھی۔ (بحوالہ بخاری شریف، جلد اول، ص ۱۶) (ایضاً ص ۶)

— فرمایا، حدیث پاک اِنَّكَ لَا تَدْرِي مَا اَحَدَثُوا بِعَدَاكَ مِنْ  
لَا تَدْرِي بِطَوْرِ اسْتِفْهَامٍ پڑھیں، کیونکہ مسلم شریف، جلد دوم، ص ۲۴۹ میں ہے، اَمَّا  
شَعْرَتٌ مَا عَمِلُوا بِعَدَاكَ۔ (ایضاً ص ۱۶)

حضرت شیخ الحدیث قدس سرہ العزیز نے تیس سال سے زائد عرصہ (۱۹۵۷ء تا ۱۹۸۲ء) کی تدریس کے دوران جو عظیم مقاصد حاصل کیے اور بے مثال اثرات پھیلے انہیں مد نظر رکھتے ہوئے یہ کہنا مبالغہ سے قطعاً دور ہے کہ آپ اپنے دور کے عظیم المثال مدرس اور استاد تھے۔ کامل و مکمل استاد میں جتنی خوبیاں ہونی چاہئیں۔ آپ ان تمام خوبیوں کے جامع تھے۔ ماہرین تعلیم اور تجربہ کار اساتذہ نے آپ کی تدریس کو بلند پایہ معیاری اور نمونہ کی تدریس شمار کیا ہے۔

واقعات و حالات کی روشنی میں حضرت شیخ الحدیث علیہ الرحمہ کی شان تدریس پر ہم ذرا تفصیل سے گفتگو کریں گے تاکہ آپ کی عظیم اور بے لوث تدریس کے جلووں سے وہ حضرات بھی اپنے قلب و نظر کو متور کر سکیں جو ابھی تک آپ کی سیرت سے واقفیت نہیں رکھتے۔

یاد رہے کہ حضرت شیخ الحدیث علیہ الرحمہ نے دارالعلوم منظر اسلام بریلی کی پانچ سالہ تدریس میں زیادہ علوم عقلیہ و نقلیہ کی کتابیں پڑھائیں۔ دارالعلوم منظر اسلام بریلی میں تدریس کے گیارہ سال متذکرہ علوم کے علاوہ کتب احادیث کی تدریس میں صرف ہوئے اور قیام پاکستان کے بعد تیرہ سال (۱۹۶۶ء تا ۱۹۸۲ء) تک دور بھی دارالعلوم منظر اسلام لائل پور میں تدریس حدیث کی خدمت میں گزارا۔

مدرسین میں ————— عام طور پر ایسا دیکھا گیا ہے کہ انہیں کسی ایک خاص فن میں مہارت تامہ ہوتی ہے۔ دوسرے فنون کی تدریس ان حضرات کے لیے نہ اتنی آسان ہوتی ہے اور نہ ہی دلچسپ۔ دیگر فنون کی تدریس ان کے ہاں محض وزن بیت کے طور پر ہوتی ہے، مگر حضرت شیخ الحدیث علیہ الرحمہ کی ایک خصوصیت یہ بھی تھی کہ آپ کو تفسیر حدیث

فقہ، اصول، کلام، معانی، منطق و فلسفہ وغیرہ تمام علوم کی تدریس کا پورا ملکہ حاصل تھا۔ جو فن بھی پڑھاتے، اُسی کے امام معلوم ہوتے۔ آپ کی اس خصوصیت کو مفتی دارالافتاء بریلی، فخر المدرسین مولانا محمد شریف الحق امجدی کی زبانی سینے،

”حضرت محدثِ اعظم پاکستان کی ایک خصوصیت یہ بہت اہم تھی کہ آپ جملہ فنون میں پورا پورا ادراک رکھتے تھے، جو فن پڑھاتے، معلوم ہوتا تھا کہ سب سے زیادہ اسی کے ماہر ہیں، اپنی ساری عمر اسی کی تحصیل میں صرف کی ہے۔“ لہ

تدریس کا دوسرا اہم رکن طالب علم ہوتا ہے۔ دُنیا کے تمام نظام ہائے تعلیم میں طالب علم کا استاد کی تدریس سے مطمئن ہونا ضروری ہے۔ اس سلسلہ میں اکثر اوقات طلباء اپنے استاد کے صرف حسبِ معمول بیانِ مسئلہ سے ہی مطمئن ہو جاتے ہیں، مگر بعض اوقات طالب علم اپنے مزاج یا کسی بیرونی انتیجت سے نفسِ مضمون سے متعلق یا غیر متعلق متعدد سوالات بھی کرتا ہے۔ اس سے اُس کا مقصد مزید تحقیق یا عیاذُ اللہ، اُستاد کا امتحان لینا مقصود ہوتا ہے۔ تحقیق کے طالب علم کو تو اس امر سے فائدہ مل سکتا ہے مگر ثانی الذکر طالب علم بالآخر یا تو استاد کی علمی عظمت و وسعت کا صدقِ دل سے معترف بن جاتا ہے یا پھر محرومِ خاصر لوٹتا ہے۔

حضرت شیخ الحدیث علیہ الرحمہ دورانِ تدریس طلباء کے ہر قسم کے سوالات اور اعتراضات کا خمدہ پیشانی سے تسلی بخش جواب دیتے۔ طلباء کے مزید اطمینان کے لیے مختلف انداز سے نفسِ مسئلہ کی وضاحت فرماتے تا آنکہ طالب علم اس مضمون سے متعلق اپنے ہر قسم کے شکوک و شبہات دُور نہ کر لیتا، آپ آگے نہ بڑھتے۔ اس سلسلہ میں بار بار کی تقریر سے آپ کوئی انقباض محسوس نہ فرماتے۔ عام حالات میں آپ کا انداز تدریس

اس قدر جامعیت کا حامل ہوتا کہ طالب علم کے ذہن میں پیدا ہونے والے ہر قسم کے اعتراضات کا جواب اس میں موجود ہوتا۔

جلالتِ العلم مولانا حافظ عبدالعزیز محدث دارالعلوم اشرفیہ مبارک پور، ضلع اعظم گڑھ (بھارت) آپ کی شانِ تدریس یوں بیان کرتے ہیں:

”اندازِ بیان اتنا سلجھا ہوا اور جامعیتِ متن و شروح کا حامل ہوتا کہ بچپیدہ مسائل کو بڑی سادگی، بے تکلفی اور نہایت دل نشین پیرایہ میں بیان فرماتے تھے۔ طالب علم کی تسکین ہو جاتی تھی۔ نفسِ مسئلہ ذہن نشین ہو جاتا تھا اور ان کی تقریر سننے کے بعد سوچے سمجھے اعتراضات خود بخود دفع ہو جاتے تھے.....“ لہ

مولانا مجیب الاسلام اعظمی رضوی نے حضرت شیخ الحدیث علیہ الرحمہ کی تدریس کا نقشہ یوں کھینچا ہے:

”حضرت جب کسی حدیث پر نقد و نظر، جرح و تعدیل، شرح و بسط فرماتے قلب کا ایک ایک گوشہ، دماغ کا ایک ایک کونہ سراپا توجہ بن جاتا۔ اختلاف مذاہب کی تشریح کے بعد مذہبِ حنفی کے استدلال و براہین کی تشریح اس انداز سے فرماتے کہ مسئلہ کا کوئی گوشہ تاریک نہ رہ جاتا۔“ لہ

یہی مولانا مجیب الاسلام اعظمی رضوی دورانِ تعلیم اپنا ایک واقعہ لکھتے ہیں جو انہیں حضرت شیخ الحدیث علیہ الرحمہ سے حدیث شریف پڑھتے ہوئے ۱۳۵۹ھ / ۱۹۴۰ء میں پیش آیا۔ اہی کے الفاظ ملاحظہ ہوں:

”حاضر درس طلبہ میں شبہات پیش کرنے میں فقیر ذرا بیباک تکلم تھا۔“

لہ ماہنامہ نوری کرن، بریلی۔ مارچ، اپریل ۱۹۶۳ء، ص ۲۸

لہ ایضاً، ص ۲۶

ایک مرتبہ (حضرت) سفر سے تشریف لائے۔ ابھی مدرسے کے کچھ گھنٹے باقی تھے ہم نے سامانِ کمرہ میں رکھ دیا۔ حضرت نے کمرہ کا رخ بھی نہ فرمایا۔ درسگاہ میں رونق افروز ہو گئے اور عبارت پڑھنے کا حکم صادر فرمایا۔ چہرہ صعوبت سفر سے کھلبلیا ہوا تھا۔ ہماری محبت کا تقاضا یہی تھا کہ حضرت آرام فرمائیں مگر الامور فوق الادب کے ماتحت میں نے عبارت پڑھنا شروع کر دی۔ حضرت نے مطالعہ نہ فرمایا تھا، اس لیے ہم نے سوچا کہ آج اعتراض اس انداز سے کریں کہ حضرت فرمادیں کہ اچھا آج رہنے دو، کل \_\_\_\_\_ ابھی پہلی ہی حدیث تھی،

میں نے شبہ پیش کیا۔ حضرت نے جواب دیا۔ میں نے اس جواب پر پھر اعتراض کیا۔ غرض کچھ دیر سوال و جواب کا یہ سلسلہ قائم رہا۔ میری اس خلاف معمول حرکت سے میرا رجحان طبع سمجھ گئے اور فرمایا: کہ آج تمہارے ذہن میں ہے کہ میں نے مطالعہ نہیں کیا۔ تمہارا یہ اندازِ فکر ہے، تو ذرا دیر خاموش ہو کر قلب و دماغ کو مجتمع کر کے اس حدیث پر میری گفتگو سن لو، اس کے بعد جو شبہ ہو، پیش کرو۔ انشاء اللہ میری گفتگو مزیل شکوک ثابت ہوگی۔ \_\_\_\_\_ اس سے

میرے بدن میں جھڑ جھڑی آگئی اور چہرے پر شرم و ندامت کی زردی دوڑ گئی، چنانچہ ایک گھنٹہ سے زائد زیر بحث حدیث پر نقد و تبصرہ فرمایا اور اس طرح کہ کتب صحاح میں یہ حدیث ان ان طریقوں سے مروی ہے۔ علامہ بدرالدین عینی رحمۃ اللہ تعالیٰ علیہ نے اس پر اس طرح کلام فرمایا۔ امام طحاوی نے مسلک حنفی کو یوں واضح فرمایا۔ غرضیکہ ایسے نفیس انداز میں تقریر فرمائی کہ سارے شبہات عبارتِ راہ بن کر اڑ گئے۔ میں نے فرط عقیدت سے قدم چوم لیے۔ الحمد للہ تعالیٰ، مجھے گلے لگا کر دعائیں دیں۔ \_\_\_\_\_ حقیقت یہی ہے کہ علم و عمل کا وہ نیرِ اعظم اپنے دور کا بخاری و رازی تھا۔ اس کا



سرمایہ مطالعہ اتنا عظیم تھا جس کی مثال عہدِ حاضر میں نہیں ہے۔“ لے  
 ایک اچھے اور مثالی استاد کے لیے ضروری ہے کہ وہ طلباء سے محبت، شفقت اور حسن  
 سلوک سے پیش آئے۔ بروقت صحیح تربیت کر کے ان کے اخلاق و کردار کو اعلیٰ سے اعلیٰ  
 بنانے کے لیے اپنی پوری صلاحیتوں سے کام لے۔ ان کی مشکلات کو حل کرے۔ ان کی حوصلہ  
 فرمائے اور ضرورت پڑنے پر ان کی اعانت کر کے ان کی نجی زندگی میں شریک ہو۔  
 اس حیثیت سے حضرت شیخ الحدیث علیہ الرحمہ نہ صرف بہترین استاد تھے، بلکہ مثالی بھی۔  
 آپ جس حسن سلوک سے طلباء سے پیش آتے، وہ اس دور میں صرف آپ ہی کا حصہ تھا۔  
 طلباء سے محبت و شفقت اور ان کی حوصلہ افزائی کا یہ عالم تھا کہ ہر طالب علم کو خواہ وہ ابتدائی  
 کتابیں ہی کیوں نہ پڑھتا ہو۔ جب مخاطب ہوتے، تو مولانا یا خافض صاحب کہہ کر خطاب فرماتے  
 محبت کی یہ انتہا ہے۔۔۔۔۔ عام اساتذہ کو اس پر عمل کرنا مشکل ہوتا ہے، مگر حضرت  
 شیخ الحدیث علیہ الرحمہ نے ساری عمر اس پر عمل کر کے بنا دیا۔

طلباء سے حسن سلوک اور محبت و شفقت کی کیفیت مولانا ابو داؤد محمد صادق گو جرانوالہ  
 کے الفاظ میں پڑھیے:

”جہاں تک طلباء علم دین کا تعلق ہے، ان پر آپ کی مہربانی و شفقت بہت  
 زیادہ تھی اور دینی مدارس و دینی طلباء کو دیکھ کر آپ بہت خوش ہوتے تھے اور  
 جتنی زیادہ محنت، دینی خدمت اور مذاہب باطلہ کا رد کرتا، آپ اتنا ہی اس  
 سے خوشنودی کا اظہار فرماتے۔ بعض اوقات طلباء کی مالی خدمت اور ان کی  
 دعوت بھی کرتے اور علماء اہل سنت کی ضروری تصانیف ان میں تقسیم فرماتے  
 آپ کو کبھی کسی طالب علم کو جھڑکتے، گالی دیتے اور مارتے نہیں دیکھا گیا۔ آپ  
 طلباء سے بالخصوص بڑے اخلاق کے ساتھ پیش آتے۔ چھوٹے چھوٹے طلباء کو

مولوی صاحب "حافظ صاحب" مولانا صاحب کے الفاظ سے محتاط  
 فرماتے، اُن کی ڈھارس بندھاتے۔ محنت کے ساتھ علم دین حاصل کرنے اور  
 خلوص نیت کے ساتھ خدمت دین کی تلقین اور مذہبِ حق اہل سنت پر مضبوطی سے  
 قائم رہنے اور باطل کے مقابلہ میں ڈٹے رہنے کی نصیحت فرماتے اور طلباء میں  
 اُن کی نصیحت آمیز و شفقت بھری باتوں سے خود بخود علم دین کے حصول کا شوق  
 اور خدمت دین کا جذبہ بیدار ہو جاتا۔ آپ کی گفتگو و زیارت سے کئی "دنیا دار"  
 "دین دار" بن جاتے اور دنیوی تعلیم و کاروبار چھوڑ کر علم دین و خدمت اسلام کو  
 نصب العین بنا لیتے۔ آپ نے اپنے کئی طلباء کو علم پڑھانے کے علاوہ انہیں  
 "مکتہ مکرمہ" و "مدینہ منورہ" میں حاضری کی سہولت ہم پہنچائی اور اُن کی شادی و نکاح  
 کا اہتمام فرمایا۔ خود راقم الحروف پر آپ بڑی شفقت و نوازش فرماتے۔ حج و  
 زیارت کی سعادت سے مشرف ہونے کے موقع پر آپ نے بڑی حوصلہ افزائی فرمائی  
 روانگی سے قبل "شاہی مسجد" (فیصل آباد) میں تقریر کرائی اور آپ خود اور دیگر  
 احباب سے امداد دلوائی اور جب فقیر مع والدہ و ہمیشہ حج و زیارت کی  
 سعادت کے حصول کے بعد واپس ہوا تو لاہور ریلوے اسٹیشن پر آپ کو  
 استقبال کے لیے موجود پایا۔" لہ

مولانا مفتی محمد عبدالقیوم ہزاروی مہتمم جامعہ نظامیہ رضویہ، لاہور، طلباء سے محبت و

لہ پندرہ روزہ رضائے مصطفیٰ، گوجرانوالہ۔ ۱۳ شعبان ۱۳۸۵ھ / ۷ دسمبر ۱۹۶۵ء - ص ۷

نوٹ، علاوہ دیگر الطاف و اکرام کے آپ نے "کنز الایمان" اور "الامن والعلی" اس فقیر حقیر کو  
 بھی عنایت فرمائیں۔ اکثر ہم درس سائنسیوں کو کتب صحاح ستہ وغیرہ بھی عطا فرمائیں اور دارالعلوم  
 "جامعہ رضویہ، لائل پور" سے فراغت کے بعد جب بھی یہ فقیر ملاقات و زیارت کے لیے نیاز مندانہ  
 حاضر ہوتا، تو آپ عمدہ کھانے اور چائے وغیرہ سے تواضع فرماتے۔ فقیر قادری عفی عنہ

شفقت کی کیفیت ان لفظوں میں بیان فرماتے ہیں،

”آپ طلباء سے خصوصی محبت فرماتے تھے، چنانچہ جب حج کے لیے آپ تشریف لے گئے، تو واپسی پر درجہ حدیث کے طلبہ کے لیے مدینہ منورہ سے ٹوپیوں خرید کر لائے۔ فرماتے تھے اس دفعہ فارغ التحصیل علماء کو دستار بندی کے ساتھ مدنی ٹوپی بھی ملے گی، چنانچہ سالانہ جلسہ دستار فضیلت کے موقعہ پر تقریباً ساٹھ علماء کی دستار بندی ہوئی۔ ہر ایک کو مدینہ شریف کا تبرک بھی نصیب ہوا۔ اس سعادت سے راقم الحروف بھی مشرف ہوا۔“ لے

مولانا مفتی محمد حسین نعیمی، مہتمم جامعہ نعیمیہ، لاہور، حضرت شیخ الحدیث علیہ الرحمہ کی شفقت طلباً کا احوال یوں بیان کرتے ہیں،

”آپ طلباء سے بہت شفقت و پیار سے پیش آتے اور ان کی خفنیہ مالی امداد بھی فرماتے۔“ لے

مولانا مفتی نواب الدین، چونکہ دارالعلوم مظہر اسلام جامعہ رضویہ فیصل آباد کے مدرس اور ناظم تعلیمات تھے۔ تدریس کے علاوہ تمام طلباء جامعہ رضویہ کو آپ سے واسطہ پڑتا تھا۔ اس لیے حضرت شیخ الحدیث علیہ الرحمہ انہیں تاکید فرماتے،

”مولانا! طلباء اللہ کا شکر ہیں، ان کا احترام کریں۔“ لے

مولانا مجیب الاسلام اعظمی رضوی (بھارت) دور طالب علمی کا اپنا ایک واقعہ بیان فرماتے ہیں۔ اس واقعہ کا تعلق تقسیم برصغیر سے قبل، دارالعلوم مظہر اسلام بریلی میں تدریس سے ہے۔ انہی کے الفاظ پڑھیے،

لے قلمی یادداشت، مولانا مفتی محمد عبدالقیوم بزاروی - مخزنہ جامعہ نظامیہ رضویہ، لاہور

لے قلمی یادداشت، مولانا مفتی محمد حسین نعیمی - مخزنہ جامعہ نظامیہ رضویہ، لاہور

لے قلمی یادداشت، مولانا مفتی نواب الدین، مخزنہ جامعہ نظامیہ رضویہ، لاہور

”طلباء کے ساتھ کمال شفقت کا ایک واقعہ حاضر ہے۔ جاگیر سے فقیر کو جو کھانا ملتا، وہ کچھ بہت اچھا نہ ہوتا تھا۔ حضرت کی قیام گاہ مسجد نبی صلی اللہ علیہ وسلم کا ایک کمرہ تھا۔ فقیر بھی حضرت کی خدمت میں رہا کرتا تھا۔ اکثر و بیشتر کھانا دیکھ کر فرماتے کہ مجھے بھوک لگ رہی ہے۔ اپنا کھانا دے دو۔ میں اس وقت کھا لوں۔ میرا کھانا تم کھا لینا۔ بہت دنوں کے بعد معلوم ہوا کہ حضرت جب ملاحظہ فرماتے کہ کھانا اس کے مزاج کے موافق نہیں، تو خود تناول فرما لیتے اور اپنا کھانا ہمارے لیے چھوڑ دیتے۔“ لہ

امام احمد رضا بریلوی قدس سرہ اور دیگر علماء اہل سنت کی کتابوں قدیم اور عظیم ناشر، نوری کتب خانہ لاہور کے مالک مولانا سید محمد حسن گیلانی، حضرت شیخ الحدیث علیہ الرحمہ کی شفقت اور ساد اکرام سے احترام و اکرام کا اپنا واقعہ یوں بیان کرتے ہیں:

”مجھے والد محترم (سید محمد معصوم نوری، متوفی ۲۹ شوال المکرم ۱۳۸۸ھ / ۱۸ جنوری ۱۹۶۹ء) نے حدیث کا درس لینے کے لیے ”لائل پور جامعہ رضویہ“ روانہ فرمایا۔ وہاں میں دورہ حدیث میں شریک ہونا۔ میرا قیام دارالعلوم میں تھا لیکن میرا کھانا خود حضرت شیخ الحدیث علیہ الرحمہ اپنے گھر سے بھجواتے۔“ لہ

طلباء سے حسن سلوک کے اس قسم کے بے شمار واقعات ہیں جنہیں خوف طوالت سے درج نہیں کیا۔ یہ واقعات اس امر کی بین دلیل ہیں کہ حضرت شیخ الحدیث علیہ الرحمہ طلبہ کو نہایت احترام کی نگاہ سے دیکھتے، ان سے محبت و شفقت سے پیش آتے اور دوسروں کو طلباء کا اعزاز و اکرام کرنے کی تاکید فرماتے۔ علماء، اساتذہ اور عوام الناس سب کے لیے آپ کی سیرت سبق آموز ہے۔

لہ ماہنامہ نوری کرن، بریلی۔ مارچ، اپریل ۱۹۶۳ء، ص ۱۳

لہ قلمی یادداشت، مولانا سید محمد حسن گیلانی، محزونہ جامعہ نظامیہ رضویہ، لاہور

حضرت شیخ الحدیث علیہ الرحمہ کے حلقہ درس میں مختلف علاقائی زبانیں بولنے والے، امیر و غریب گھرانوں سے تعلق رکھنے والے علماء و مشائخ عظام کے خانوادوں سے تعلق رکھنے والے اور تمام سلاسل طریقت میں منسلک طلباء موجود ہوتے، مگر آپ کی نگاہ عنایت سب کے لیے یکساں تھی، کسی سے کوئی امتیازی سلوک نہ ہوتا۔ اِنَّ الْكُومَكُمْ عِنْدَ اللّٰهِ اَتْفَكُمُ کی جلوہ گری تھی۔ آپ کے ہاں سرکہ و مہ ایک عجیب و الہانہ انداز میں جبین عقیدت خم کرتا یہاں امیر و غریب، نادار و رئیس، قادری ہو یا نقشبندی، چشتی ہو یا سہروردی، یو۔ پی سے متعلق ہو، یاسی۔ پی کا رہنے والا، سندھی ہو یا ہندی۔۔۔۔۔ بلا امتیاز ملک و وطن۔۔۔۔۔ بڑھ بڑھ کر آپ سے مستفیض و مستفیض ہوتا۔

آپ اپنے تلامذہ کی اخلاقی تربیت کرنے میں ایسا انداز اختیار فرماتے جس سے طالب علم بغیر کسی جبر و اکراہ کے خود بخود مائل بہ اصلاح ہو جاتا۔ اس ضمن میں صرف ایک مثال بیان کر دینا کافی ہے۔ مولانا مفتی محمد عبدالقیوم قادری ہزاروی کے الفاظ ملاحظہ ہوں،

”آپ نے طلباء کو تنبیہ فرماتے ہوئے کبھی نہیں مارا، بلکہ تنبیہ زبانی ہوتی اور وہ اتنی مؤثر ہوتی کہ شاید ہی سننے والا مخاطب اس غلطی کا اعادہ کرتا۔ ہمارے ایک ساتھی تھے، جن کو اسباق سے فارغ وقت میں بازار میں گھومنے پھرنے کی عادت تھی۔ ایک دن نماز عصر کے بعد وہ حضرت کے سامنے آئے تو آپ نے ان کو اپنے قریب بلایا اور فرمایا: ”مولانا! بتاؤ فلاں بازار یا فلاں گلی کی کتنی اینٹیں ہیں؟“ بس آپ کے اس اشارہ پر ہمارے اس ساتھی نے اپنی عادت ترک کر دی۔“ لے

کبھی استاد کی کامیابی کا معیار یہ ہے کہ اس کے تلامذہ کا علمی ذوق اور تحقیقی مقام کیا ہے؟ اس کے تلامذہ ملک و قوم کو درپیش علمی مسائل کا حل کس انداز سے کرتے ہیں۔ فیض یافتہ

لے قلمی یادداشت، مولانا مفتی محمد عبدالقیوم ہزاروی، محذوۃ جامعہ نظامیہ رضویہ، لاہور

حضرات میں مذہب و ملت سے کس حد تک اخلاص ہے۔ حضرت شیخ الحدیث علیہ الرحمہ اپنے دور کے ایسے بخاری، غزالی، رازی و سیوطی ہیں، جنہوں نے اپنے دامن تدریس سے ابستہ ہونے والوں میں اجتہادی بصیرت، اعتقادی و فکری یک جہتی، مادی دور میں روحانیت، عزم مصمم، یقین محکم، عمل سپیم اور عشق مصطفیٰ صلی اللہ علیہ وسلم کی جے پایاں دولت تقسیم فرمائی۔ آپ کے تلامذہ دورِ حاضر کی بر علمی، فکری، اعتقادی اور اخلاقی ضرورت کو پورا کرنے کی بحدہ تعالیٰ پوری صلاحیت رکھتے ہیں۔ آپ کے فیض یافتہ شاگرد اپنے اپنے مقام پر انتہائی اخلاص، محنت و دیانت سے مصروفِ عمل ہیں۔ برصغیر میں۔۔۔۔۔ بلکہ مشرق و مغرب کے دیگر ممالک میں بھی۔۔۔۔۔ علمی، فکری، تحقیقاتی، اعتقادی اور روحانی محاذوں پر کام کرنے والے حضرات کی اگر فہرست مرتب کی جائے، تو ان میں سے اکثریت آپ سے بلا واسطہ یا بالواسطہ مستفیض ہے۔

مولانا معراج الاسلام (بی۔ اے)، صدر المدرسین جامعہ محمدیہ غوثیہ، بھیرہ کا بیان اس سلسلہ میں پیش خدمت ہے:

”آپ کی تدریس کا مرکزی نقطہ یہ تھا کہ طالب علم کے اندر عشق کی وہ چنگاری سلگادی جائے جس کی بدولت وہ دین کی خاطر سب کچھ قربان کرنے کو تیار ہو جائے اور یوں محسوس کرے اور حضور علیہ الصلوٰۃ والسلام سے عشق کی دولت لے کر اُس نے سب کچھ پالیا ہے۔ اُس کے لیے اصول فقہ، منطق اور فلسفہ کے ادق مسائل پر جاندار انداز میں تبصرہ فرمایا کرتے تھے۔ مقصود یہ تھا کہ طالب علم سطحی فکر و نظر کا مالک نہ رہے، بلکہ اس میں تدبیر حدیث کے ساتھ ساتھ حدیثِ فہمی کے لیے اجتہادی بصیرت پیدا ہو اور وہ مجتہدانہ انداز میں اپنے مخاطب کو مطمئن کر سکے۔“ لہ

لہ قلمی یادداشت، مولانا معراج الاسلام - مخزونہ جامعہ نظامیہ رضویہ، لاہور

حضرت شیخ الحدیث علیہ الرحمہ کی اس صفت کے بارے میں مولانا مفتی محمد عبدالقیوم ہزاروی  
اپنی یادداشت میں یوں تحریر فرماتے ہیں:

”جامعہ رضویہ سے فارغ ہونے والے علماء میں مسلکی خدمت کا جذبہ،  
بے دینوں سے نفرت، مخالفین پر برتری کا احساس، اپنوں سے محبت اور عزت  
کا جذبہ اس طرح کوٹ کوٹ کر بھر دیا جاتا کہ یہ امور ان علماء کی علامت قرار پاتے  
پھر اس یونیورسٹی (دارالعلوم جامعہ رضویہ فیصل آباد) کے فضلاء حضرات  
فنِ تدریس، مناظرہ، خطابت اور تصنیف میں اپنا سکہ متوا جچکے ہیں۔ مخالفین کسی  
سستی عالم کی جامعہ رضویہ کی یہ نسبت سن کر ہی مرعوب ہو جاتے ہیں۔“

جامعہ رضویہ مظہر اسلام، فیصل آباد کے مدرس مولانا حافظ محمد احسان الحق قادری،  
حضرت شیخ الحدیث علیہ الرحمہ کے قائم کردہ جامعہ کی خصوصیات بیان کرتے ہوئے لکھتے ہیں:

”جامعہ کے منظور کردہ نصاب کی جامعہ کے اساتذہ سے بحال جانفشانی  
تکمیل کرنے والا عالم، عامل، مدرس، مقرر، محدث، مفتی ہونے کے ساتھ ساتھ  
قوم کا ہمدرد اور ملک و ملت کا بے لوث خادم بن کر فارغ ہونا ہے اور اپنے  
تمام مقاصد صرف اسی دُعا میں محصور سمجھنا ہے۔“

سرکٹے، کنبہ مرے، اور گھر لٹے

دامن احمد نہ ہاتھوں سے چھٹے،“

تدریس کے ساتھ ساتھ استاد کی ایک ذمہ داری یہ بھی ہوتی ہے کہ وہ اپنے نلامذہ  
کو آنے والی انفرادی اور اجتماعی ذمہ داری سے بخوبی عہدہ برآ ہونے کے لیے تیار کرے۔  
اس مقصد کے حصول کے لیے بطور تربیت، شیخ الحدیث علیہ الرحمہ نے طلبہ کی علمی استعداد

۱۔ قلمی یادداشت، مولانا مفتی محمد عبدالقیوم قادری۔ مخزنہ جامعہ نظامیہ رضویہ، لاہور

۲۔ ماہنامہ نوری کرن، بریلی، شمارہ مارچ، اپریل ۱۹۶۳ء، ص ۷۲

کے مطابق ان کی درجہ بندی فرمادی تھی، چنانچہ جامعہ رضویہ میں طلباء کی تین جماعتیں تھیں۔

۱۔ جماعتِ رضائے مصطفیٰ ————— دورہ حدیث کے طلباء کی جماعت۔

۲۔ جمعیتِ خدامِ رضا ————— شرح جامی یا اس سے اوپر کی کتابیں

پڑھنے والوں کی جماعت

۳۔ بزمِ رضا ————— شرح جامی سے نیچے کی کتابیں پڑھنے والے طلباء

ان تینوں تنظیموں کے زیرِ اہتمام سہ جمعرات کو باقاعدہ بعد نماز عشاء طلباء کے اجلاس منعقد ہوتے۔ جس میں طلباء جامعہ رضویہ تقریر و وعظ اور تبلیغ و مناظرہ کی مشق کرتے۔

طلباء کی تنظیموں کے پروگرام دیکھنے کے لیے مختلف اجلاس کا آپ خود معائنہ فرماتے۔ اگر کوئی طالب علم اپنی تنظیم کے پروگرام میں شمولیت سے کوتاہی کرتا، تو آپ اس کو تنبیہ فرماتے ساتھ ہی آپ وعظ و تقریر کی اہمیت بیان فرما کر طلباء کو اس کا احساس دلاتے۔

حضرت شیخ الحدیث علیہ الرحمہ نے کم و بیش رُبعِ صدی احادیثِ مصطفیٰ صلی اللہ علیہ وسلم کی خدمت گزاری فرمائی۔ بے شمار تلامذہ نے آپ سے قالِ مصطفیٰ و حالِ مصطفیٰ صلی اللہ علیہ وسلم کا علم حاصل کیا ہے۔ آپ کے معاصرین نے آپ کو حدیث پڑھاتے دیکھا اور پرکھا۔ ان میں سے کوئی بھی ایسا نہیں جس نے کھلے دل سے آپ کو "محدثِ اعظم" نہ کہا ہو حالانکہ بعض اوقات المعاصروں نے منافقانہ معاصرانہ چشمک ایک فطری امر ہے۔ اس کے باوجود آپ کی لہجہ، خلوص، عشق و محبت اور محنت کے سبب سب نے اس کا اعتراف کیا ہے۔

حدیث کی تدریس کے لیے آپ نہایت اہتمام سے تیاری فرماتے۔ رات کو مطالعہ ضرور فرماتے۔ درسِ حدیث سے پہلے غسل، وضو اور خوشبو کے اہتمام کے بعد نہایت اُجلا لباس زیب تن فرماتے۔ دستار اور شیروانی سمیت مکمل لباس اس انداز سے پہنتے کہ اجنبی

لہ (ا) ہفت روزہ رضائے مصطفیٰ، گوجرانوالہ۔ ۲۱ شعبان المعظم ۱۳۶۹ھ، ص ۵

(ب) ہفت روزہ سوادِ اعظم، لاہور، ۱۴ شعبان المعظم ۱۳۸۲ھ، ص ۳



محسوس کرتا کہ کہیں سفر کی تیاری ہو رہی ہے یا کسی خاص شخصیت کی ملاقات کے لیے خاص مجلس میں شرکت کرنے جا رہے ہیں۔ جب دارالحدیث میں اپنی مستند پر تشریف فرما ہو جاتے تو ایسا محسوس ہوتا کہ آپ دنیا و مافیہا سے بے خبر، خبر رکھنے والے اور خبر دینے والے عظیم رسول کی بارگاہ مقدس میں حاضر ہیں۔ توجہ اور نگاہ پر ایسا ضبط ہوتا کہ اس موقع پر بڑے سے بڑا واقعہ یا حادثہ حدیث رسول صلی اللہ تعالیٰ علیہ وسلم کی محفل اور اس کے درس و تقریر سے اپنی توجہ مبذول نہ کر سکتا۔ بیسیوں لوگ دارالحدیث کے باہر آپ کی فرصت اور اسباق کے ختم ہونے کا انتظار کرتے۔ حتیٰ کہ بسا اوقات دینی و دنیاوی بڑی شخصیت آجاتی اور وہ محسن آپ کی توجہ مبذول کرنے کے لیے دارالحدیث میں داخل بھی ہو جاتے، مگر کیا مجال کہ آپ حدیث رسول پاک کی تدریس سے اپنی توجہ بٹالیں، بلکہ اپنے وقت مقررہ پر ہی اسباق کے اختتام کے بعد، آپ اپنی توجہ دوسری طرف فرماتے۔

حضرت شیخ الحدیث علیہ الرحمہ کی شان تدریس حدیث کا ایک موقع پیش خدمت ہے۔ اس میں معاصرین مقتدر علماء کرام، مشائخ عظام اور آپ کے تلامذہ کے بیانات واردات اور محسوسات شامل ہیں۔ باوجود اس حقیقت کے کہ

شنیدہ کے بودمانند دیدہ

اور پھر آنکھ سے دیکھنا واردات قلبی سے کسی طرح لگتا نہیں کھاتا۔ تاہم یہ ”شنیدہ“ بھی ضرور اثر رکھتا ہے۔ اس شنیدہ سے دیدہ اور پھر واردات قلبی کا معمولی اندازہ ممکن ہے۔

مولانا محمد عبدالرشید رضوی (موجودہ خطیب سنی رضوی جامع مسجد فیصل آباد فرماتے ہیں:

”مسجد بی بی جی مرحومہ کے صحن میں ٹین کے چھپرے کے نیچے بیٹھ کر آپ

حدیث پڑھاتے۔ یہ ٹین کا چھپرہ دارالعلوم مظہر اسلام بریلی کا دارالحدیث

تھا۔ بارہا ایسا مشاہدہ ہوا کہ سبق کے دوران ایسے انوار آسمان سے اترنے

دکھائی دیتے جس سے ایک خاص قسم کی قلبی تسکین حاصل ہوتی۔ ان انوار کی موجودگی میں سورج کی روشنی ماند پڑ جاتی۔<sup>۱</sup>

مولانا سید زاہد علی شاہ (م فروری ۱۹۷۸ء) سابق خلیفہ جامع مسجد بعداویٰ فیصل آباد، اپنے ایک بیان میں حضرت شیخ الحدیث علیہ الرحمہ کی شان تدریس کی کیفیتوں بیان کرتے ہیں:

”جب آپ حدیث کا درس دیتے، تو رسول اکرم صلی اللہ علیہ وسلم کی مجلس یاد آجاتی۔ آپ فنا فی الرسول تھے اور یہ مقام آپ کو حاصل تھا۔“<sup>۲</sup>

جامعہ محمدیہ غوثیہ بھیرہ کے صدر مدرس مولانا محمد معراج الاسلام اس کیفیت کو ان الفاظ میں بیان کرتے ہیں:

”آپ کے طالب علم کے اندر یہ خصوصیت پیدا ہو جاتی تھی کہ وہ یوں محسوس کرتا جیسے عشق و محبت کا ٹھاٹھیں مارتا ہو اسقدر اس کے سینے میں سما گیا ہے اور وہ جہالت کی تاریکیوں سے نکل کر علم و فضل کے عرش کمال تک پہنچ گیا ہے۔“<sup>۳</sup>

عمدۃ العلماء مولانا ابوالفتح محمد اللہ بخش مہتمم جامعہ مظفریہ رضویہ، واں بھجراں، (م ۵ رمضان المبارک ۱۴۱۲ھ / ۲۲ ستمبر ۱۹۹۱ء) آپ کی درس حدیث کی شان ارفع یوں بیان فرماتے ہیں:

”اس میں شک نہیں، بلکہ اظہر من الشمس ہے کہ قبلہ شیخ الحدیث مرحوم جب مظہر اسلام جامعہ رضویہ کے دار الحدیث میں فخر کائنات سید الاولین

<sup>۱</sup> لہ روایت، مولانا محمد عبدالرشید رضوی، جھنگوی۔ ۱۴ ربیع الآخر ۱۴۰۶ھ

<sup>۲</sup> قلمی یادداشت، مولانا سید زاہد علی شاہ۔ مخزنہ جامعہ نظامیہ رضویہ، لاہور

<sup>۳</sup> قلمی یادداشت، مولانا محمد معراج الاسلام، مخزنہ جامعہ نظامیہ رضویہ، لاہور

والاخرین علیہ التحیہ والثناء کی پیاری احادیثِ مقدسہ کی تدقیق و تحقیق فرمایا کرتے تو اہل علم سے مخفی نہیں کہ وہ بے نظیر تحقیق صرف آخر کی شان رکھتی تھی اور کمال (طرز) تو یہ ہے کہ جب حلقہ درس کے سامنے احادیث کی روشنی میں تصوف و معرفت کے نکات لطیفہ اور شانِ محبوب رب العالمین کو ایسی محبت و عشق، ادب و احترام سے بیان فرماتے تھے گویا امام مالک (علیہ الرحمۃ والرضوان) کے بعد انہیں یہ کمال و بیکثافتی حاصل تھی۔ بسا اوقات شانِ مصطفوی علیہ التحیہ والثناء کی احادیث، مقدسہ کو ایسے انداز سے تشریح فرماتے کہ شدتِ عشق و محبت سے بے اختیار رونا آجاتا اور تمام حلقہ درس پر بے اختیار رقت طاری ہو جاتی۔

مولانا ابوداؤد محمد صادق خطیب زینت المساجد، گوجرانوالہ نے ایک مضمون میں یوں لکھا،

”قدرت نے حضرت شیخ الحدیث کی زبان میں جو جلالت اور گفتگو میں چاشنی رکھی تھی اُس نے ویسے ہی لوگوں کو آپ کا گرویدہ بنا دیا تھا، لیکن دورہ حدیث میں درس حدیث کے دوران آپ کا جو انداز بیان ہوتا تھا اُس کی لذت و چاشنی سننے والے ہی جانتے ہیں۔ اس وقت آپ پر ایک ایسی کیفیت طاری ہو جاتی تھی جس سے حاضرین بھی متاثر ہوتے تھے اور طلباء کے علاوہ دیگر احباب بھی اس موقع پر آپ کے بیان سے خاص حنظل اٹھاتے تھے۔ بسا اوقات حضور اکرم صلی اللہ علیہ وسلم کے شبیوں و صفات کے ذکر پر غلبہ عشق رسالت کی بنا پر آپ فرط عقیدت سے آبدیدہ ہو جاتے اور حاضرین کی آنکھوں میں بھی آنسو تیرنے لگتے اور ساری مجلس پر رقت

۱۷ ہفت روزہ سواد اعظم، لاہور۔ ۱۴ شعبان المعظم ۱۳۸۲ھ

۱۱ جنوری ۱۹۶۳ء، ص ۱

طاری ہو جاتی ہے اور بعض اوقات غلبہ رقت کے باعث دورانِ درس ہی قصیدہ بردہ شریف یا اعلیٰ حضرت فاضل بریلوی، مولانا حسن رضا خاں صاحب اور حضرت جامی رحمۃ اللہ علیہم کے نعتیہ کلام سے دارالحدیث کے درو دیوار کو بچنے لگتے۔ عشقِ مصطفوی کا یہ عالم تھا کہ حدیثِ پاک میں رسولِ پاک صلی اللہ علیہ وسلم کے ”ضحک مبارک“ یعنی تبسم فرمانے کا ذکر آتا تو آپ بھی محض حضور سرورِ عالم صلی اللہ علیہ وسلم کی ادا کو اپناتے اور طلباء کو تبسم کی ہدایت فرماتے اور اس کے باوجود جن حضرات کے لبوں پر آپ تبسم نہ دیکھتے، انہیں آپ شخصی طور پر مخاطب کر کے فرماتے۔ مولانا شاہ صاحب! آپ کے لبوں پر تبسم کیوں نہیں۔ رسولِ پاک صلی اللہ علیہ وسلم کے تبسم فرمانے پر اگر آپ نے تبسم نہ فرمایا تو تبسم کا اور کون سا موقع ہوگا؟

اسی طرح جب صداقت و امانت، تقویٰ و طہارت، جہاد و شجاعت، صبر و قناعت، تبلیغ و توکل، اخلاق و غیرہ کا بیان ہوتا تو آپ ان کی خوب وضاحت فرماتے، طلباء کی تربیت فرماتے، انہیں اپنی ذمہ داریوں کا احساس دلاتے اور ان اخلاق سے متصف ہونے کی ہدایت فرماتے اور آج کل بعض کاروباری اور پیشہ ور مولویوں میں جو تکلفات، نزاکتیں اور سو سے بازی

لے نوٹ، پیارے مصطفیٰ صلی اللہ علیہ وسلم کے ذکر و عشق میں آبدیدہ آنکھوں پر گاہے گاہے رومال رکھنا آج بھی جب تصور میں آتا ہے تو ایک عجیب روحانی لطف و کیف محسوس ہوتا ہے۔ عشقِ مصطفیٰ صلی اللہ علیہ وسلم سے معمور دل اس منظر اور اس کی حقیقت سے واقف ہوتے ہیں۔ جی چاہتا ہے کہ وہ منظر بار بار سامنے آئے۔ اللہم ختم بی بالخیر والعافیہ والطف علی بزیارة نبیک الکریم علیہ الصلوٰۃ والسلام فی الحیوة وعند الخاتمة آمین۔ فقیر قادری عفی عنہ

۱۶ یہی مضمون ماہنامہ نوری کرن، بریلی، شمارہ مارچ، اپریل ۱۹۶۳ء، ص ۲۲ اور قلمی یادداشت، مولانا مفتی محمد عبدالقیوم قادری میں ہے۔

پاتی جاتی ہے۔ اس کا خوب رد فرماتے اور طلباء کو ایسی باتوں سے بچنے اور توکل و خلوص کے ساتھ، شیرین کر، پر خلوص فیہ لوث خدمت دین اور اتباع شریعت و سنت کی تلقین فرماتے۔ حدیث پاک کے ادب کے پیش نظر آپ دس حدیث کے دوران دنیوی، خارجی گفتگو سے اجتناب فرماتے اور دوران دس جو احباب و حضرات حاضر ہوتے، انہیں اشارہ سے بیٹھ جانے کا حکم فرماتے اور سبق ختم کرنے یا چھٹی ہونے کے بعد گفتگو فرماتے۔ ۱۔

مشہور دانشور و محقق پروفیسر محمد اسحاق گورنمنٹ کالج، فیصل آباد، حضرت شیخ الحدیث علیہ الرحمہ کی عظیم شخصیت کے چند پہلوؤں کو بیان کرتے ہوئے لکھتے ہیں:

”دورہ حدیث کی جماعت میں بیٹھے ہوئے یہ گمان ہوتا تھا کہ نیکی و شرافت، عزت و کرامت اور تدبیر و فراست متشکل ہو گئی ہے۔ حدیث رسول اکرم صلی اللہ علیہ وسلم کا ایک ایک لفظ نہایت عاجزی و انکساری سے جھوم جھوم کر پڑھتے تھے اور ان کا وجد اتنی مستی کے عالم میں ہوتا تھا کہ وجد کی کیفیت ہوا کرتی تھی۔“ ۲۔

مولانا حسن رضا خاں بریلوی (م رمضان المبارک ۱۳۲۶ھ ۱۹ اکتوبر ۱۹۰۸ء) کے پوتے مولانا تحسین رضا خاں بریلوی، اس مرد حق آگاہ کی سیرت و کردار کا یوں بیان کرتے ہیں:

”حدیث کا احترام اس درجہ تھا کہ دوران دس کوئی شخص خواہ وہ کتنا ہی معزز و محترم ہو، آتا، سلام کرتا تو سلام کا جواب تو ضرور دے دیتے اور ہاتھ سے بیٹھنے کے لیے اشارہ فرماتے، مگر اس وقت تک کلام نہ فرماتے، جب تک کہ سبق پورا نہ ہو جائے۔ پھر آنے والے کے پاس اتنا وقت ہوتا وہ بیٹھا

۱۔ پندرہ روزہ (آب ماہنامہ) رضائے مصطفیٰ، گوجرانوالہ، ۱۳ شعبان ۱۳۸۵ھ، دسمبر ۱۹۶۵ء، ص ۶۔

۲۔ ماہنامہ نوری کرن، بریلی۔ شماره مارچ، اپریل ۱۹۶۳ء، ص ۵۱

رہے، ورنہ اٹھ کر چلا جائے، آپ مطلقاً پرواہ نہ فرماتے۔ دوسرے وقت ملاقات ہوتی، تو فرمادیتے کہ آپ فلاں وقت تشریف لائے تھے، میں حدیث شریف پڑھا رہا تھا، اس لیے بات نہ کر سکا۔ جو طالب علم عبارت پڑھتا ہے تاکید ہوتی کہ حضور کے نام نامی کے ساتھ "صلی اللہ علیہ وسلم" ضرور کہے اور صحابی کے نام کے ساتھ "رضی اللہ عنہ" ضرور کہے اور خود بھی اس کا التزام رکھتے تھے، جیسے ہی نام نامی سنتے باواز بکند صلی اللہ علیہ وسلم کہتے تاکہ دوسرے طلباء جو غافل ہوں، انہیں سن کر یاد ہو جائے۔ اگر کہیں حدیث میں آجائے تاکہ ضحك النبی صلی اللہ علیہ وسلم تو خود بھی مسکراتے اور طلباء سے بھی کہتے کہ ہنسنا بھی ہمارے نبی پاک، صاحبِ لولاک صلی اللہ علیہ وسلم کی سنت ہے۔ ضرورتِ زمانہ کے لحاظ سے رد و ہابیر پر زیادہ زور دیتے تھے۔ ورنہ عام طور پر سب ہی باطل فرقوں کا رد فرماتے تھے۔" ۱۷

شیخ الحدیث علیہ الرحمہ نے اپنے عمل سے واضح فرمادیا کہ تدریس علوم کی جان ذکر و عشق مصطفیٰ صلی اللہ علیہ وسلم ہے۔ ذکر مصطفیٰ صلی اللہ علیہ وسلم کے لیے ضروری نہیں کہ حدیث ہی پڑھی یا پڑھائی جائے، بلکہ تمام علوم و فنون کی تدریس ذکر مصطفیٰ صلی اللہ علیہ وسلم کا محل بن سکتی ہے۔

۱۷ مسرت کے وقت نبی اکرم صلی اللہ علیہ وسلم کے رخ نور پر صرف تبسم اور مسکراہٹ آجاتی تھی۔ آپ کا تبسم کھلکھلا ہونے کی طرح نہ ہوتا تھا۔ صرف دندان مبارک کی چمک ظاہر ہوتی تھی۔ حضرت شیخ الحدیث علیہ الرحمہ بھی اس موقع پر صرف تبسم اور مسکراہٹ کی تاکید فرماتے تھے۔ ۱۷ ماہنامہ نوری کرن، بریلی، (محدث اعظم نمبر) ص ۴۲

۱۸ امام احمد رضا بریلوی قدس سرہ کے نظریہ تعلیم کے مطابق تمام علوم و فنون کو حضور نبی کریم صلی اللہ علیہ وسلم کے ذکر و عشق پر مرکوز ہو جانا معراجِ علوم و تعلیم ہے۔ ملاحظہ ہو، امام احمد رضا کا نظریہ تعلیم "مولفہ محمد جلال الدین قادری ناشر مرکزی مجلس رضا لاہور۔ حضرت شیخ الحدیث قدس سرہ کی زندگی پر امام احمد رضا قدس سرہ کے اسلوب تعلیم و تدریس کا گہرا اثر تھا، اسی لیے وہ اس دولتِ فراواں سے سرفراز تھے۔ فقیر قادری عفی عنہ

آپ حدیث کی تدریس کے ساتھ ساتھ اکثر و بیشتر علم کلام و علم میراث بھی پڑھاتے۔  
علم میراث کی تدریس کا ایک یادگار واقعہ مولانا ابوداؤد محمد صادق کی زبانی سینے،

”ایک بار اولین دارالحدیث میں ہم سراجی“ کا سبق پڑھ رہے تھے اور آپ  
”میراث“ کے ایک مسئلہ پر تقریر فرما رہے تھے۔ دورانِ تقریر ایک حدیث کے  
سلسلہ میں حضور سرورِ عالم صلی اللہ علیہ وسلم کا نام اقدس آیا، تو آپ حضور ہی کے  
فضائل بیان فرمانے لگے اور جو مسئلہ شروع تھا، اُس سے توجہ ہٹ گئی۔ تھوڑی  
دیر بعد آپ کو احساس ہوا، تو فرمایا: ”مسئلہ تو میراث کا بیان ہو رہا تھا، لیکن توجہ  
سرکارِ دو عالم صلی اللہ علیہ وسلم کی شانِ اقدس کی طرف ہو گئی۔“

یہ کہنا تھا کہ آنکھوں میں آنسو آگئے اور ہم سے فرمایا پڑھو سہ

بود در جہاں بر کسے را خیالے

مرا از ہمہ خوش خیالِ مُستند (صلی اللہ علیہ وسلم)

چنانچہ آپ کی چشمانِ مبارک میں آنسو تیرتے رہے اور دارالحدیث عارفِ رومی  
علیہ الرحمہ کے اس نعتیہ کلام سے گونجا رہا۔“ لے

حضرت شیخ الحدیث علیہ الرحمہ کے ہاں دورۂ حدیث میں قالِ مصطفیٰ اور حالِ مصطفیٰ  
صلی اللہ علیہ وسلم میں کس درجہ انہماک ہوتا اور حدیث کا ادب کس قدر ہوتا۔ اس بارے  
میں مولانا مفتی محمد عبدالقیوم ہزاروی کے الفاظ پڑھیے،

” درسِ حدیث کے ادب کا یہ عالم تھا کہ دورانِ اسباق کسی وقت

عمامہ کا بیل کھل جاتا، تو اختتامِ اسباق تک کھلا رہتا اور بعد از فراغت  
آپ دارالحدیث سے روانگی کے وقت دستار کو کھڑے ہو کر درست فرماتے“

لے ماہنامہ نوری کرن، بریلی (محدثِ اعظم نمبر) مارچ، اپریل ۱۹۶۳ء ص ۶۴  
لے قلمی یادداشت، مولانا مفتی محمد عبدالقیوم ہزاروی، مخزنہ جامعہ نظامیہ رضویہ، لاہور

..... آپ نے امہات کتب حدیث پر تعلیقات چھوڑیں اور آپ کے تلامذہ حدیث نے کتب احادیث کی شرح لکھیں جلیل القدر محدثین اور مقتدر علماء نے آپ کو شیخ الحدیث "جانا، مانا اور لکھا۔ محدثین کی اصطلاح کے مطابق آپ اس دور کے محدث اعظم تھے۔

حضرت شیخ الحدیث علیہ الرحمہ شروع سال میں، دورہ حدیث کی جماعت کو ابتداً احادیث کی اصطلاحات، اصول حدیث اور اسماء الرجال وغیرہ سمجھا کر املا کروا دیتے۔ دورانِ سال تدریس حدیث کے وقت مسائل کا استنباط و استخراج نہایت آسان انداز میں فرماتے۔ جب مضمون حدیث سے کسی مسئلہ کا استنباط و استخراج فرماتے تو طلبائے درجہ حدیث، اس استخراج سے محظوظ ہوتے۔ اور اس نکتہ علمیہ کو بدیہی و تشریح دیتے مگر جب مجلس ختم ہونے کے بعد اس حدیث میں اس نکتہ کی تلاش کرتے، تو عبارت سے حاصل نہ ہو سکتا۔

آپ کے طرز استدلال کو ایک مثال سے سمجھیے، بخاری شریف میں حضرت ابو ہریرہ رضی اللہ عنہ اور رات کو غلہ اٹھا کر لے جانے والے چور کے واقعہ میں چور (شیطان) نے آخری رات کو آیت الکرسی کے وظیفہ کے عوض حضرت ابو ہریرہ رضی اللہ عنہ سے اپنی جان چھڑائی۔ صبح کو جب حضور اکرم صلی اللہ علیہ وسلم کی خدمت میں چور (شیطان) کے بتائے وظیفہ کو آپ نے پیش کیا، تو حضور اکرم صلی اللہ علیہ وسلم نے فرمایا:

"صَدَقَ وَهُوَ كَذُوبٌ، یعنی اُس نے جو بتایا وہ سچ ہے، مگر وہ خود بہت بڑا جھوٹا ہے۔" اس سے آپ نے یہ استدلال فرمایا کہ علم دین کی اشاعت کا کام کافر و شیطان سے بھی کیا جاتا ہے، لہذا خدمت دین و اشاعت علم کو کسی کے اخلاص و ایمان کی دلیل نہیں قرار دیا جاسکتا۔



عام حدیث پڑھانے والے اپنا سارا زور بخاری و ترمذی میں دکھاتے ہیں اور وہ بھی چند موضوع پر ————— مگر حضرت شیخ الحدیث علیہ الرحمہ کے ہاں دستور نرالا تھا۔ صحاح ستہ میں سے جو حدیث کی کتاب پہلے آجاتی، اس کی تدریس کے وقت سیر حاصل تقریر کرتے یا محاورہ ترجمہ، لغات کی تشریح، مطلب، باب کے ساتھ مناسبت و مطابقت، حدیث کی کیفیت، حنفی مسلک کے مطابق استدلال، مسلک کے خلاف دلائل کا جواب، تعدیل، تخریج، دیگر احادیث کے ساتھ تطبیق، تعارض کی صورت میں دل نشین تاویل، نکات و دقائق کا استخراج، طلباء کے اعتراضات کے جوابات ————— یہ وہ امور ہیں جنہیں حدیث کے طلباء اچھی طرح سمجھ سکتے ہیں۔ بخاری و مسلم میں کتنے ایسے مقامات ہیں، جہاں متصنّف حنفی کے لیے سخت نزاکت کا سامنا کرنا پڑتا ہے۔ بعض ناپختہ اور قلیل العلم ایسے مواقع پر ان ائمہ کرام کو ناروا الفاظ سے یاد کرتے ہیں، مگر حضرت شیخ الحدیث علیہ الرحمہ ان مرحلوں سے ایسا دامن بچا لیتے کہ مذہب حنفی کی رجحیت واضح ہو جاتی اور ان ائمہ کرام کی عظمت بھی قائم رہتی۔ آپ کے حلقہ درس میں بعض اوقات وہ طلباء بھی شامل ہوتے جو دیگر اساتذہ سے دورہ حدیث مکمل کر چکے ہوتے۔ دراصل وہی طلباء صحیح تقابل کر سکتے تھے۔ ایسے طلباء دیگر اساتذہ حدیث کے مقابلہ میں ہمیشہ حضرت شیخ الحدیث علیہ الرحمہ کا علمی پایہ بلند پاتے۔ اختصار کی غرض سے صرف ایک واقعہ پیش خدمت ہے۔ مولانا محمد شریف الحق امجدی مفتی دارالافتاء و شیخ الحدیث جامعہ رضویہ بریلی بیان کرتے ہیں:

”میں نے ۱۳۶۱-۱۳۶۲ھ میں دورہ حدیث پڑھا۔ میرے ساتھ

بتیس ساتھی تھے جن میں بعض افغانی طالب علم وہ تھے جو دیوبند، ”سہارن پور“ دہلی

وغیرہ وغیرہ سے دورہ حدیث پڑھ کر آئے تھے، انہیں میں ایک طالب علم

عبدالوہاب نام کے تھے۔ یہ پانچ جگہ دورہ پڑھ کر سندیں لے کے آئے تھے۔ یہ

قدرے ذہین اور سمجھ دار تھے۔ اکثر وہابیوں میں پڑھنے کی وجہ سے توہم بھی تھا۔

بہت قادر الکلام تھے۔ اسباق شروع ہونے کے ایک ہفتہ بعد میں نے دریافت کیا کہ آپ تو گھاٹ گھاٹ کا پانی پی چکے ہیں۔ بتائیے، یہاں اور دوسری جگہوں میں کیا فرق ہے؟ جواب دیا، شروع شروع میں ہر جگہ جوش و خروش ہوتا ہے، وہ یہاں بھی ہے، لیکن دوسری جگہ خاص خاص جگہ جوش ہوتا ہے اور یہاں نقطہ نقطہ پر دریا بہا رہے ہیں۔

آخر میں ایسے گرویدہ ہوئے کہ ہر وقت تعریف میں رطب اللسان رہتے کہتے، میں نے دورہ حدیث کی حقیقت صرف یہی سمجھی تھی کہ برکت کے لیے پڑھا جاتا ہے، مگر اب یہاں آکر معلوم ہوا کہ ”فن حدیث“ کیا ہے اور ”دورہ“ کی حقیقت کیا ہے؟ اختلافی مسائل پر بہت کثرت سے سوالات کرتے اور ان کے جوابات پر مسرور ہوتے۔ چند ہی ماہ کے بعد خود کہنے لگے،

اب تک ہم اندھیرے میں تھے، اب آنکھیں کھلیں۔ ”وہابیت سے بالکل بیزار ہو گئے۔ سچے سچے توحیدی صحیح العقیدہ ہو گئے۔“ لے

کہا جاتا ہے کہ یہ دور تعلیم کا ہے۔ علوم جدید کی تمام درس گاہوں، کلیات اور جامعات کے تمام اساتذہ اور علوم قدیمہ کی درس گاہوں کے اکثر اساتذہ اپنے اسباق کے لیے وقت کی پابندی کو ہی معراج تدریس تصور کرتے ہیں۔ مقررہ وقت سے پہلے سبق شروع کرنا۔۔۔۔۔ یا مجوزہ وقت پورا ہونے کے بعد بھی سبق کو جاری رکھنا ایک عجوبہ سمجھا جانے لگا ہے۔ گویا استاد وقت کا پابند ہے۔ سبق کا پابند نہیں۔۔۔۔۔ مجوزہ نصاب اگر کسی وجہ سے باقی رہ جائے تو وقت کی پابندی کرنے والا استاد، مجوزہ نصاب کو پورا کرنا شاید اپنی ذمہ داری نہیں گردانتا، مگر شیخ الحدیث علیہ الرحمہ کا معمول اس موجودہ معبودہ تصور تدریس سے یکسر مختلف تھا۔ تدریس کے سلسلہ میں آپ کا نظریہ یہ تھا اور اس پر آپ کا

عمل مسلسل شاید عدل ہے، کہ مجوزہ نصاب ختم ہونا بہر حال ضروری ہے۔ اگر کسی وجہ سے مجوزہ وقت میں سبق نہ ہو سکے، تو مقررہ وقت کی پابندی ضروری نہیں رہتی، بلکہ مزید وقت بھی اس نصاب کو ختم کرنے پر صرف کرنا چاہیے۔ چنانچہ تدریس کے سلسلہ میں آپ کا معمول یہ تھا کہ صبح سے دوپہر تک اسباق پڑھاتے۔ اس دوران کوئی وقفہ آرام نہ ہوتا۔ بعض اوقات اسباق ظہر کی آذان تک جاری رہتے۔ کبھی ایسا بھی ہو جاتا کہ آذان ظہر کے بعد تشریح ہو جاتی اور سبق کی تقریر جاری ہوتی۔ نماز ظہر کے بعد دوپہر کے کھانے کے مختصر وقفہ کے بعد عصر تک پھر سبق پڑھاتے اور جب محسوس فرماتے کہ متعلقہ کتاب مجوزہ وقت میں ختم ہوتی دکھائی نہیں دیتی تو عشاء کی نماز کے بعد رات گئے تک سبق پڑھاتے۔ اس سوز و محبت سے تدریس آج ہمارے ہاں عنقا ہے۔ اگر کہیں مجوزہ وقت سے زائد وقت میں ساتھ سبق پڑھاتے نظر آئیں تو سمجھ لیجئے کہ وہاں اصل مشاہرہ سے زائد معاوضہ کار فرما ہے، الاما اشار اللہ مگر حضرت شیخ الحدیث علیہ الرحمہ نے ساری عمر موجودہ معہودہ معنوں میں ملازمت نہیں کی، لہذا آپ کی بے لوث تدریس میں معاوضہ یا زائد معاوضہ کا تصور ہی انتہائی جسارت ہے۔ آپ کی بے لوث تدریس احکام دینیہ کی تبلیغ و اشاعت لوجہ اللہ کے طور پر ہوتی تھی۔

تجربہ شاید ہے کہ جس تدریس و تعلیم میں خلوص و لٹہیت کا عنصر جس قدر زیادہ ہوگا، اس کا اثر بھی تلامذہ پر اسی قدر زیادہ ہوگا۔ شیخ الحدیث علیہ الرحمہ کے تلامذہ پر آپ کی سیرت کی گہری چھاپ ہے۔ یہ حضرات آج کے گئے گزے دور میں بھی ناموس رسالت کی خاطر اپنا سب کچھ قربان کرنے کو تیار ہیں۔

مدارس عربیہ میں تعلیمی سال عموماً نصف آخر شوال سے نصف اول شعبان تک ہوتا ہے۔ شبِ برات سے لے کر اوائل شوال تک سالانہ تعطیلات ہوتی ہیں تعلیمی سال کے اسی عرصہ میں دورہ حدیث بھی دایک سال بھر پڑھایا جاتا ہے۔

بارہ ایسا ہوا کہ دیگر تعلیمی اداروں کے اساتذہ شعبان سے بہت پہلے دورہ حدیث مکمل کروا دیتے۔ ان اداروں کے فارغ التحصیل فضلاء شعبان (اختتام سال) تک فارغ ہوتے۔ وہ فضلاً عموماً اس عرصہ میں حضرت شیخ الحدیث علیہ الرحمہ کے حلقہ درس میں آکر دورہ حدیث کی سماعت فرماتے۔ چونکہ حضرت شیخ الحدیث علیہ الرحمہ تدریس حدیث کے وقت احادیث مستخرجہ مسائل کی خوب وضاحت فرماتے۔ عقائد حقہ کی تائید اور فرق باطلہ کی تردید کے دلائل اس کثرت سے دیتے کہ معلوم ہوتا تھا کہ کتاب دلائل کھلی ہے اور آپ روانی سے انہیں پڑھ رہے ہیں۔ اس بنا پر باوجود تدریس کے عام اوقات سے زائد وقت میں بھی تدریس کرنے سے ہر مشکل شعبان تک دورہ حدیث مکمل ہوتا اس لیے دیگر تعلیمی اداروں کے فارغ التحصیل حضرات کو آپ کی تقریر حدیث اور فوائد حدیثیہ سننے کا موقع میسر آ جاتا۔ ایسے میں یہ فضلاء حضرات دیگر محدثین اساتذہ کرام سے حضرت شیخ الحدیث علیہ الرحمہ کا موازنہ خوب فرماتے۔

۱۳۸۰ھ / ۱۹۶۰ء میں اختتام سال دیگر اداروں کے فارغ التحصیل فضلاء، جنہوں نے کچھ وقت حضرت شیخ الحدیث علیہ الرحمہ کے درس میں بھی شمولیت فرمائی تھی، ایسے حسین و دل نواز تاثرات سے اس فقیر حقیر کو ممتاز فرمایا۔ اس فقیر قادری عفی عنہ القیبر کے علاوہ دیگر شریک دورہ حدیث تلامذہ نے اس پر مولا کریم صل و علا کی بے حد نعمتوں کا شکر ادا کیا کہ نہ اس محدثین حضرت شیخ الحدیث علیہ الرحمہ ایسے بے مثال استاد کا شرف تلمذ نصیب ہوا۔

وَلِلّٰهِ الْحَمْدُ اَوَّلًا وَاٰخِرًا حَمْدًا كَثِيْرًا وَّصَلَّى اللّٰهُ تَعَالَى  
عَلَى حَبِيْبِهِ وَّمَحْبُوْبِهِ وَعَلَى اٰلِهِ وَّصَحْبِهِ وَّبَارِكْ وَسَلِّمْ  
اَبَدًا اَبَدًا۔

حضرت شیخ الحدیث علیہ الرحمہ کے ہاں درس حدیث میں درود شریف، قصیدہ بڑہ شریف اور نعت پاک کا ورد عام ہوتا تھا۔ دوسری مرتبہ ۱۳۶۲ھ/۱۹۵۵ء میں جب آپ حج و زیارت حرمین شریفین کے بعد واپس تشریف لائے اور درس حدیث از سر نو شروع فرمایا تو آپ کا یہ دستور بن گیا کہ درس حدیث کی ابتداء میں درج ذیل دُرود شریف استغاثہ کے عربی اشعار بڑے سوز و گداز کے ساتھ خود بھی پڑھتے اور طلباء سے بھی پڑھواتے، جس کے باعث ایک پر کیف سماں پیدا ہو جاتا۔

مدینہ منورہ (زادھا اللہ شرقاً و تعظیماً) کی سوغات \_\_\_\_\_ دُرود استغاثہ

میں اُخرتی کا الف دو مرتبہ پڑھتے اور فرماتے :

”مدینہ طیبہ میں اہل عرب کو روضہ اقدس پر ایسا ہی پڑھتے دیکھا ہے“

اشعار یہ ہیں :

اللّٰهُمَّ صَلِّ عَلٰی بَدْرِ التَّمَامِ  
 اللّٰهُمَّ صَلِّ عَلٰی نُوْرِ النُّوْطَامِ  
 اللّٰهُمَّ صَلِّ عَلٰی مِفْتَاحِ دَارِ السَّلَامِ  
 اللّٰهُمَّ صَلِّ عَلٰی شَفِيعِ جَمِيعِ الْاِنَامِ  
 يَا اِمَامَ الرِّسْلِ وَيَا سِنْدِي  
 اَنْتَ يَا اِلٰهَ وَمَعْتَمِدِي  
 فَبَدْنِيَايَ وَبَاخِرْتِي  
 يَا رَسُوْلَ اللّٰهِ خذْ بِيَدِي



## تدریس حدیث کے متعلق معاصر علماء کرام کے تاثرات

گزشتہ سطور میں حضرت شیخ الحدیث علیہ الرحمہ کی تدریس حدیث کی امتیازی شان کے بیان میں بعض معاصر علماء اساتذہ کے تاثرات بیان ہوئے۔ ذیل کی سطور میں ہم بعض دیگر ممتاز معاصر علماء کے تاثرات پیش کر رہے ہیں تاکہ یہ حقیقت ثابت اور واضح ہو جائے کہ حضرت شیخ الحدیث علیہ الرحمہ اپنے دور کے بے مثال محدث تھے۔

شیخ الاسلام حضرت خواجہ محمد قمر الدین سیالوی (م) ۲۰ رمضان ۱۳۸۷ھ / ۲۰ جولائی ۱۹۸۱ء) بارہا آپ کے ہاں جامعہ رضویہ، فیصل آباد تشریف لائے۔ ایک مرتبہ آپ جامعہ رضویہ میں رونق افروز ہوئے۔ جامعہ رضویہ کے بیرونی دروازہ سے دُور ہی آپ نے اپنا جوتا اتار لیا۔ غلاموں نے عرض کی،

”مضور! مدرسہ تو آگے ہے۔“

فرمایا: ہاں میں دیکھ رہا ہوں، مگر تمہیں معلوم ہے کہ مدرسہ میں کون سی ہستی حدیث پڑھا رہی ہے۔ حضرت شیخ الحدیث مدظلہ کے قال الرسول صلی اللہ علیہ وسلم سے جو انوار و تجلیات اترتے ہیں، میں ان کا مشاہدہ کر رہا ہوں۔ تم اس سے بے خبر ہو۔“

حضرت محدثِ اعظم علیہ الرحمہ کو جب یہ معلوم ہوا کہ حضرت شیخ الاسلام مدرسہ تشریف لائے ہیں تو وہ ان کے استقبال کے لیے آگے بڑھے۔ اب دونوں بزرگ ایک دوسرے کے لیے جھک رہے تھے۔ لہ

لہ قلمی یادداشت، مولانا بشیر احمد سیالوی، رضوی کتب خانہ، فیصل آباد۔ مخزنہ جامعہ نظامیہ رضویہ، لاہور۔

فخرالاساتذہ مولانا حافظ عطا محمد بندیا لوی نے اپنے مضمون میں حضرت شیخ الحدیث  
علیہ الرحمہ کی شانِ تدریس کا نقشہ یوں پیش فرمایا ہے :

”انہیں رسول اللہ صلی اللہ تعالیٰ علیہ وسلم سے والہانہ لگاؤ تھا۔ وہ  
عشقِ نبی میں ڈوب کر حدیث پڑھاتے تھے۔ لوگ کہتے ہیں کہ وہ حالِ وصال  
کے بہترین جامع تھے۔ پڑھنے والے ان کی زبان سے علمی مویشگافیاں سنتے  
اور ان کے دماغوں میں حقائق و معارف موج در موج اتر آتے۔ پھر نگاہیں  
کام کرتیں اور سامعین کے سینوں میں عشقِ رسول کی بجلیاں بھرجاتیں۔ جب  
وہ تحقیق و تدقیق کے مقام پر آتے (تو) اس اعتماد کے ساتھ حدیث بیان کرتے  
جیسے خود رسول اللہ صلی اللہ علیہ وسلم سے سُن کر بیان کر رہے ہیں۔ وہ اُمت کا  
غم کھانے والے رسول کا غم کھاتے۔ جب کسی مقام پر حضور کے ساتھ  
کفار کی زیادتیوں کا بیان ہوتا تو اس طرح آبدیدہ ہو جاتے جیسے خود ان پر  
وہ کیفیات گزر رہی ہوں اور اگر کبھی حضور اکرم صلی اللہ تعالیٰ علیہ وسلم کی  
تکالیف کا ذکر آتا تو زار و قطار رونے لگتے۔ ”قصیدہ بُردہ“ سے انہیں مجنونا نہ  
پیار تھا۔ وہ روزانہ تدریس سے پہلے ”قصیدہ بُردہ“ سُنا کرتے اور اس کے  
نعتیہ اشعار پر جھوم جھوم کر وجد کیا کرتے۔ ایسا معلوم ہوتا تھا کہ شیخ الحدیث  
کے اجزا ربی کی ترکیب ہی عشقِ رسول سے کی گئی ہو۔“ لہ

مولانا محمد اقدار احمد خاں نعیمی ابن حکیم الامت حضرت مولانا مفتی احمد یار خاں بدایونی  
(۳۴ رمضان المبارک ۱۳۹۱ھ / ۲۴ اکتوبر ۱۹۷۱ء) حضرت شیخ الحدیث علیہ الرحمہ  
سے اپنی دوسری ملاقات کا واقعہ یوں سُناتے ہیں :

”حضرت شیخ الحدیث علیہ الرحمہ سے (دوسری ملاقات ”لائل پور“ میں

لہ ہفت روزہ محبوبِ حق، لائل پور۔ مجریہ ۱۳ دسمبر ۱۹۶۳ء۔ ص ۲۸

ہوتی، وہ بھی والد صاحب کی ہمراہی میں۔ اُس وقت والد صاحب (مفتی احمد یار خاں نعیمی) ملتان، علامہ کاظمی صاحب کے جلسہ دستارِ فضیلت سے فارغ ہو کر لائل پور محض حضرت صاحب کی ملاقات کے لئے آئے تھے۔ حضرت "شیخ الحدیث" اس وقت دورہ حدیث پڑھا رہے تھے۔ آپ نے سوائے حدیثِ پاک کی طرف دیکھنے کے، کسی طرف نہیں دیکھا۔ اجنبی نگاہ ڈالی اور درس حدیث میں مصروف رہے۔ دورانِ تقریر حضرت حکیم الامت کی بڑی تعریف فرمائی۔ اس وقت حضرت امیر معاویہ رضی اللہ عنہ "کا ذکر خیر آیا تو حضرت شیخ الحدیث علیہ الرحمہ نے والد صاحب کی تالیف "حضرت امیر معاویہ رضی اللہ عنہ" پر ایک نظر پڑھا بہترین رائے کا اظہار فرمایا۔

آپ نے والد صاحب سے درس حدیث ختم ہونے کے بعد معانقہ فرمایا۔ اسی دورانِ ناشتہ آگیا۔ والد صاحب نے دورہ حدیث کی تقریر کی بہت تعریف فرمائی اور ارشاد فرمایا کہ میرا جی چاہتا ہے کہ میں بھی آپ کے پاس دورہ حدیث میں طلباء کی صف میں شامل ہو جاؤں۔ حضرت شیخ الحدیث آبدیدہ ہو گئے اور فرمایا کہ میرا جی چاہتا ہے کہ میں دن رات حدیثِ پاک ہی پڑھتا رہوں۔ میری طرف اشارہ کیا اور فرمایا کہ آپ نہیں، بلکہ ان کو دورہ حدیث میں داخل کرا دیں۔ والد صاحب سے اس وقت میں دورہ حدیث مکمل کر چکا تھا۔" لہ

حکیم الامت حضرت مولانا مفتی احمد یار خاں جیسے بلیتِ اسلامیہ کے عظیم محدث، مفتی اور فقیہ حضرت شیخ الحدیث علیہ الرحمہ کے درس حدیث سے اس قدر متاثر ہوئے کہ نخواستہ سے شرفِ تلمذ حاصل کرنے کی درخواست فرما رہے ہیں۔ اللہ اشہد

لہ قلمی یادداشت، مفتی محمد اقتدار احمد خاں گجراتی، مخزونہ جامعہ نظامیہ رضویہ، لاہور



حضرت شیخ الحدیث علیہ الرحمہ کے درس حدیث کی برکات سے ہر چھوٹا بڑا فائدہ اٹھانے کی آرزو رکھتا تھا۔ صاحبزادہ سید فیض الحسن شاہ اگلو مہاراجم ذی قعدہ ۱۳۷۸ھ ۱۰ مئی ۱۹۵۹ء بروز اتوار جامعہ رضویہ، لائل پور میں رونق افروز ہوئے۔ شاہی مسجد جامعہ رضویہ کی عظیم الشان اور سنی رضوی جامع مسجد کی عدیم المثال عمارت اور لائل پور میں سنیت کی بیداری اور شان و شوکت دیکھ کر انتہائی مسرت کا اظہار فرمایا۔ اور ان عظیم الشان خدمات اور کامیابی پر حضرت شیخ الحدیث علیہ الرحمہ کی خدمت میں پُر خلوص بدیہ تبریک پیش کیا۔ نیز دار الحدیث جامعہ رضویہ میں خصوصی فرمائش پر حضرت قبلہ شیخ الحدیث علیہ الرحمہ سے درس حدیث بھی استماع فرمایا۔ لے

حضرت علامہ مولانا گل احمد عقیقی زید مجدہ کا بیان ہے کہ ایک دفعہ غزالی زمانہ حضرت علامہ سید احمد سعید کاظمی رحمہ اللہ تعالیٰ، جامعہ رضویہ، فیصل آباد تشریف لائے، جناب مورخ لاہور محمد دین کلیم نے پوچھا کہ آپ حضرات، حضرت شیخ الحدیث کو محدثِ اعظم پاکستان کہتے ہیں، حالانکہ انہوں نے حدیث میں کوئی کتاب نہیں لکھی۔ حضرت غزالی نے فرمایا: ”وجہ یہ ہے کہ انہوں نے محدثین اور اساتذہ حدیث کی ایک بڑی جماعت تیار کی تھی، اس لیے آپ کو محدثِ اعظم پاکستان کہا جاتا ہے۔“

لے ہفت روزہ (اب ماہنامہ) رضائے مصطفیٰ، گوجرانوالہ، ۳۱ ذی قعدہ ۱۳۷۸ھ ص ۶

علم و فضل کے بادشاہ، ورع و تقویٰ کے عظیم پیکر، مسلکِ اہل سنت کے مبلغِ اعظم، عقائدِ حقہ، اعمالِ صالحہ اور اخلاقِ مرضیہ کے عظیم ناشر اور مخلص مصلح حضرت شیخ الحدیث قدس سرہ کا ایک خاص وصف یہ بھی تھا کہ آپ کوئی ایسی حرکت دیکھتے یا کوئی ایسی بات سنتے جو شریعتِ مطہرہ کے کسی مسلمہ قوانین کے خلاف ہوتی، تو حسبِ حال حکم شرعی سنا دیتے۔ اگر وہ لغزش ایسی ہوتی جو شریعتِ مطہرہ کے کسی واضح حکم کی خلاف ورزی ہوتی، تو فوراً مجمع میں ہی اس پر تنبیہ فرما دیتے، چونکہ اس انتباہ کا انداز انتہائی ناصحانہ اور مخلصانہ ہوتا جس سے متعلق فرد اس انتباہ کو قبول کر لیتا اور فوراً ہی اسے احساس ہو جاتا کہ میری جس لغزش پر تنبیہ کیا گیا ہے، اس سے فوری اعلانیہ رجوع ضروری ہے اور اگر یہ لغزش ایسی ہوتی جس کا تعلق صرف اسی فرد تک محدود ہوتا، تو اس کی اصلاح کا انداز دوسرا ہوتا۔ خلوت میں بلا کر انتہائی شفقت سے احکام شرعیہ بتا کر اس کی اصلاح کی جاتی۔ مخاطب اس شفقت سے اتنا متاثر ہوتا کہ ایسی خطا سے نہ صرف ہمیشہ کے لیے اجتناب کرتا، بلکہ اس کی نگاہ میں آپ کی عظمت اور بڑھتی جاتی یہ فطری امر ہے کہ خلوص ہو تو بے باکی پیدا ہو جاتا کرتی ہے۔ بات بھی پُر اثر ہوتی ہے، اعتمادِ نفس پیدا ہو جاتا ہے اور مخاطبین بھی ذوق و شوق کا اظہار کرتے ہیں۔ مخلصانہ انتباہ کے الفاظ دل میں خود بخود جگہ پیدا کر لیتے ہیں۔ حضرت شیخ الحدیث قدس سرہ کی مجلس میں بیٹھنے کی سعادت جن حضرات کو نصیب ہوتی، وہ اکثر اس حقیقت کے مناظر کا مشاہدہ کرتے۔

علمائے اہل سنت ہی کو یہ امتیاز حاصل ہے کہ کوئی ایسا کلمہ جس سے انسان شرعی گرفت میں آجاتا ہو سنتے ہی وہ تنبیہ فرما دیتے ہیں تاکہ کہنے والا بھی شرعی گرفت سے بچ جائے

اور سننے والا عالم حق کو بھی حق گوئی کے موقع پر خاموشی اختیار کر لینے کے گناہ سے محفوظ رہے حقیقت یہ ہے کہ مناسب حال اصلاح کرنے کا یہ وصفِ عالی حضرت شیخ الحدیث قدس سرہ میں اس شان سے موجود تھا کہ اس کی جلوہ گری ہر محفل میں دکھی جاتی تھی۔

مولانا ابوالنور محمد بشیر کوٹلی لوہاراں، ضلع سیالکوٹ، علماء حضرات کے طریقِ اصلاح پر ممکنہ خدشات کو سادہ مثال سے دُور کرتے ہیں۔ آپ لکھتے ہیں،

”آج کل مصلحت باز اور پالیسی نواز افراد ممکن ہے اس بات کو اچھا نہ سمجھیں اور یوں کہہ دیں کہ نہیں صاحب! یہ بات مناسب نہیں کہ کسی شریف آدمی کو بھرے مجمع میں ٹوک اور روک دیا جائے، مگر جن کے پیش نظر شرعی احکام ہیں، وہ کوئی ایسا کلمہ سن کر جس سے غلط تاثر پیدا ہو سکے جو کسی شرعی ضابطے سے ٹکرائے، خاموش نہیں رہ سکتے اور فوراً اس پر تنبیہ فرمادیتے ہیں، اپنے بائیں ہاتھ چلو، ٹریفک کے اس اصول کے خلاف اگر کوئی سوار بھرے مجمع میں عمداً یا سہواً دائیں طرف سے گزرنے لگے، تو چوک میں اگر کوئی سپاہی کھڑا نہ ہو تو یہ دوسری بات ہے کہ وہ اپنی غلطی سمیت گزر جائے، لیکن وہاں اگر سپاہی موجود ہوگا، تو وہ فوراً سیٹی بجائے گا اور اسے اُس کی غلطی پر تنبیہ کر کے مجبور کرے گا کہ وہ بائیں سائیڈ اختیار کرے۔ فرمائیے کیا یہاں بھی یہی کہا جائے گا کہ سپاہی نے یہ اچھا نہیں کیا کہ ایک شریف آدمی کو اتنی بڑی شاہراہ میں روک اور ٹوک دیا۔ قرآن پاک پڑھنے والا کوئی بھی ہو، اس سے زبردستی کی معمولی بھی لغزش واقع ہو جائے تو بھرے مجمع میں حفاظ بول اٹھتے ہیں کہ حضرت! یوں نہیں، یوں پڑھیے۔ یہ نظارہ آپ نے کئی بار دیکھا ہوگا کہ پڑھنے والا اُستاد ہو یا پیر و مرشد یا کوئی بہت بڑا عالم ہو۔ قرآن پڑھتے ہوئے اگر اس کی زبان سے کسی آیت میں تھوڑا سا بھی تغیر واقع ہو جائے، تو شاگرد، مرید اور عوام سبھی بول اٹھتے ہیں کہ حضرت بول نہیں، یوں ہے۔“

۱۷ ہفت روزہ رضائے مصطفیٰ، گوجرانوالہ۔ ۱۳ شعبان المعظم ۱۴۱۵ھ، ۲۹ ستمبر ۱۹۹۵ء، ص ۳

حضرت شیخ الحدیث قدس سرہ کے بروقت انتباہ کے چند مناظر ملاحظہ ہوں۔  
 مولانا محمد بشیر ماہنامہ ماہِ طیبہ کوٹلی لوہاراں کے مدیر خود اپنا واقعہ لکھتے ہیں،  
 ”مجھے ابھی طرح یاد ہے کہ چمک جھمک ضلع لائل پور کے ایک جلسہ میں حضرت موصوف  
 علیہ الرحمہ کی صدارت میں میری تقریر ہو رہی تھی۔ میں نے تقریر کے دوران دَآئِیْتُ دَیْقٍ  
 فِيْ اَحْسَنِ صُوْدَةٍ کی حدیث پڑھ کر اس کا ترجمہ پنجابی زبان میں بلفظ شکل کر دیا اور  
 یوں کہا کہ حضور صلی اللہ علیہ وسلم فرماتے ہیں کہ میں نے اپنے رب کو بڑی اچھی شکل  
 میں دیکھا۔ حضرت موصوف علیہ الرحمہ نے جو کرسی صدارت پر رونق افروز تھے،  
 اسی وقت فرمایا: مولانا! اللہ تعالیٰ شکل سے پاک ہے، صورت کا ترجمہ بھی صورت  
 ہی رہنے دیجئے۔ چنانچہ میں نے وہیں حضرت کی اس تشبیہ سے خبردار ہو کر اپنے ترجمہ  
 سے رجوع کر لیا اور آج تک یہ حدیث پڑھنے یا بیان کرتے وقت حضرت شیخ الحدیث  
 کی وہ تشبیہ سامنے آجاتی ہے۔“

مولانا ابوالنور محمد بشیر، مولانا غلام محمد ترم دم، ۱۳۶۹ھ / ۲۴ جولائی ۱۹۵۹ء  
 مرکزی نائب صدر جمعیت العلماء پاکستان کا ایک واقعہ لکھتے ہیں کہ مولانا موصوف تقریر فرما  
 رہے تھے اور اس جلسہ کی صدارت حضرت شیخ الحدیث علیہ الرحمہ کر رہے تھے۔ دورانِ تقریر مولانا ترم  
 علیہ الرحمہ کے منہ سے سبقت لسانی سے یہ جملہ نکل گیا،

”نماز میں ایک طرف بندہ کھڑا ہوتا ہے اور دوسری طرف خدا کھڑا ہوتا ہے۔“  
 حضرت نے یہ بات سُن کر فوراً ٹوک دیا اور فرمایا، مولانا! اللہ تعالیٰ کھڑا ہونے سے پاک  
 ہے۔ تو بیکیئے۔ مولانا ترم اس انتباہ سے اپنی غلطی کو سمجھ گئے، فوراً اسی وقت توبہ کی۔  
 سُنی رضوی جامع مسجد لائل پور کی تعمیر کے سلسلہ میں طریقی کا ریبہ تھا کہ جمعہ میں حضرت شیخ الحدیث

۱۔ ہفت روزہ رضائے مصطفیٰ، گوجرانوالہ۔ مجرہ ۱۳ شعبان المعظم ۱۳۸۵ھ، ص ۳

۲۔ ایضاً، ص ۳

علیہ الرحمہ کی تقریر اور خطبہ عربی کے درمیان کوئی صاحب مجمع کی توجہ تعمیر کی اعانت کی طرف دلاتے۔  
حاضرین حسب استطاعت زراعت پیش کرتے۔

رمضان المبارک بڑی برکتوں والا مہینہ ہے، اس میں کیے گئے صدقات و خیرات کا ثواب  
سترگنا بڑھا دیا جاتا ہے۔ زیر تعمیر سُنتی رضوی جامع مسجد کی تعمیر میں بھی عوام اہل سنتِ رمضان شریف  
میں عام دنوں سے بڑھ کر حصہ لینے تاکہ مسجد کی تعمیر کے ثواب کے ساتھ رمضان شریف میں عطیات  
دینے کا ثواب شامل ہو جائے۔

ایک مرتبہ شوال المکرم کے ابتدائی جمعہ میں (غالباً) حوالدار محمد حسین نے زیر تعمیر سُنتی رضوی  
جامع مسجد کی تعمیر کے سلسلہ میں یہ کہہ دیا:

”لوگو! یہ خیال نہ کرو کہ رمضان شریف گزر گیا ہے، اس لیے اب عطیات بیکار

ہیں، بلکہ اب بھی عطیات کا اتنا ہی ثواب ہوگا، جتنا رمضان شریف میں تھا۔“

حضرت شیخ الحدیث قدس سرہ منبر پر تشریف فرما تھے۔ آپ نے سُننے ہی فوراً تنبیہ فرمائی

اور فرمایا:

”رمضان شریف میں دیئے گئے عطیات کا ثواب یقیناً زیادہ تھا۔ اب جبکہ

رمضان شریف گزر چکا ہے، اب عطیات کا ثواب اتنا نہیں ہوگا۔“

اللہ اللہ! اظہارِ حق کے جذبہ کی تڑپ کا اندازہ لگائیے۔ اس کی قطعاً پرواہ نہ کی کہ ایسا  
کہنے سے مسجد کی تعمیر کی اعانت متاثر ہوگی، بلکہ حقیقت کا اظہار مقدم سمجھا۔

مولانا سید حبیب الرحمن ضلع قاضی راولا کوٹ، آزاد کشمیر فرماتے ہیں کہ منڈی چوہدری کانہ

ضلع شیخوپورہ میں مولانا محمد یوسف نگیہ (اہل سنت) اور مولوی محمد صدیق (اہل حدیث) کی مخالفاً  
تقاریر کی وجہ سے انتظامیہ نے دونوں کو شہر بدر کر دیا تھا۔ اس وقت میں جامعہ رضویہ کا طالب علم

تھا۔ حضرت شیخ الحدیث علیہ الرحمہ نے مجھے حکم دیا کہ آپ مولانا محمد یوسف نگیہ کی جگہ جمعہ پڑھایا

اے ماہنامہ نوری کرن، بریلی۔ مارچ، اپریل ۱۹۶۳ء

ص ۵۰

کریں۔ اس کا طریق کار یہ ہو کہ آپ جمعرات کی شام کو منڈی چوہڑکانہ پہنچ جائیں رات کو درس قرآن دیں اور صبح جمعہ میں تقریر کریں، شام کو لائل پور واپس پہنچ جایا کریں تاکہ ہفتہ صبح سبق کے لیے مطالعہ کر سکیں۔ حسب ارشاد میں نے چوہڑکانہ میں جمعہ پڑھانا شروع کیا۔ اسی دوران ایک مرتبہ دھوبی گھاٹ (فیصل آباد) میں جمعرات کو نماز عشاء کے بعد مولانا سید احمد سعید کاظمی، شیخ الحدیث انوار العلوم ملتان ایک جلسہ سے خطاب کرنے کے لیے تشریف لاتے۔ میں نے از خود یہ پروگرام بنایا کہ رات کو حضرت کاظمی صاحب کی تقریر سنوں گا اور منڈی چوہڑکانہ میں جو درس قرآن جمعرات شام کو دیتا ہوں، وہ جمعہ کے بعد رات کو دے کر کمی پوری کر لوں گا۔ چنانچہ کاظمی صاحب کی تقریر کے بعد جب چند خدام جلسہ کی کارروائی سنانے کے لیے حضرت شیخ الحدیث علیہ الرحمہ کی خدمت میں حاضر ہوتے۔ میں نے عرض کیا کہ ابتدا میں فلاں صاحب نے تلاوت فرمائی پھر نعت شعت ہوئی۔ یہ لفظ سننا تھا کہ فوراً استغفر اللہ، انا للہ وانا الیہ راجعون پڑھنا شروع کیا۔ بار بار استغفر اللہ پڑھ رہے تھے، اور فرماتے تھے،

”شاہ صاحب! ہمیں آپ سے یہ توقع نہ تھی۔“

شاہ صاحب موصوف فرماتے ہیں میرے ذہن میں آیا کہ حسب معمول میں نے آج رات چوہڑکانہ میں جا کر درس دینا تھا۔ آج چونکہ میرے جلسہ سننے کی وجہ سے وہاں کا درس نہ ہو سکا آپ اس کی تشبیہ فرما رہے ہیں، لیکن یہ کوئی ایسا معاملہ نہ تھا کہ اس پر ان الفاظ سے گرفت فرمائی جائے۔ میں نے عرض کیا،

”حضور! میں آج کا درس جمعہ کے بعد رات کو دے کر کمی پوری کر لوں گا۔“

فرمایا، ”یہ بات نہیں۔ آپ نے تو نبی اکرم نور مجتہم صلی اللہ علیہ وسلم کی شان رفیع

میں بڑی سوتے ادبی کی ہے۔ یہ نعت شعت کیا ہے؟“

نیز فرمایا،

نبی اکرم نور مجسم شفیع معظم صلی اللہ علیہ وسلم کی نسبت ایسے فروتر الفاظ کا استعمال جاتے نہیں، سوتے ادبی ہے۔ آپ نے یہ کیا انٹ شنٹ کہہ دیا ہے۔“

پھر فرمایا،

”نظم کی صورت میں حضور انور صلی اللہ علیہ وسلم کی تعریف کو نعت کہتے ہیں۔ حضور کی نسبت سے نعت شریف کہنا چاہیے۔“

”مولانا! اب اس کا کفارہ ادا ہونا چاہیے۔ بھلا معلوم ہے کہ اس کا کفارہ کیا ہے؟“

خود ہی ارشاد فرمایا،

”علمائے لکھا ہے کہ مدینہ طیبہ کو یثرب کہنا سوتے ادبی ہے۔ علمائے اس کا کفارہ یہ لکھا ہے کہ جو آدمی ایک مرتبہ یثرب کہے، وہ دس بار مدینہ طیبہ کہے آپ بھی دس مرتبہ کہیں کہ نظم کی صورت میں حضور اقدس نور معظم صلی اللہ علیہ وسلم کی تعریف کو نعت شریف کہتے ہیں۔“ لے

مولانا محمد سلیم نقشبندی خطیب جامع مسجد جمال خانوانہ، فیصل آباد بیان کرتے ہیں

کہ حاجی مہر الدین مقیم گتو شالہ فیصل آباد کے مکان پر ایصالِ ثواب کی محفل میں آپ کی موجودگی میں میں نے ختم شریف کے کلمات پڑھے۔ ان دنوں میں جامعہ رضویہ کا طالب علم تھا۔ آیت مبارکہ مَا كَانَ مُحَمَّدٌ ابًا أَحَدٍ مِّنْ رِّجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا پڑھتے وقت میں نے کلمہ مَا كَانَ مُحَمَّدٌ پر وقف کیا اور محبت و عظمتِ مصطفیٰ (صلی اللہ علیہ وسلم) کے اظہار کے لیے انگوٹھے چوم کر آنکھوں پر لگا لیے۔ آپ نے مجھے فرمایا مولانا! آیت دوبارہ ابتدا سے پڑھو۔ میں نے دوبارہ پڑھنے میں وہی عمل کیا یعنی لفظ محمد پر وقف کیا۔ آپ نے پھر تشبیہ فرمائی:

لے روایت مولانا سید حبیب الرحمن - ۲۴ ربیع الآخر ۱۴۰۶ھ

درحقیقت میں آپ کے انتباہ کو سمجھ نہ سکا۔ آپ نے پھر وضاحت سے بیان فرمایا کہ آیت مبارکہ میں مَا كَانَ مُحَمَّدٌ تَوْحَضُ نَفِيَّ هِيَ، حالانکہ یہاں نفی کے بعد اثبات ہے، جو منشا آیت ہے۔ آپ نے محض نفی پر توقف کیا ہے جس طرح کوئی شخص کلمہ طیبہ میں صرف لَا إِلَهَ إِلَّا اللَّهُ پر وقف کرے، جو غلط ہے۔ إِلَّا اللَّهُ ساتھ ملا کر نہ پڑھے، سانس کا کوئی اعتبار نہیں آئے یا نہ آئے۔ یہاں توقف کے بعد اگر سانس نہ آئے اور اسی حالت میں جان نکل جائے تو نفوذ باللہ حضور انور صلی اللہ علیہ وسلم کی صفت رسالت اور ختم نبوت کی نفی پر خاتمہ کا خدشہ ہے، لہذا آیت مبارکہ میں لفظ مُحَمَّدٌ پر توقف منع ہے۔

اگر کوئی قاری لفظ مُحَمَّدٌ پر توقف کیے بغیر تقبیل ابہا میں کرے، تو اس کے جواز میں کلام نہیں۔

مولانا سید حسین الدین شاہ مہتمم جامعہ رضویہ ضیاء العلوم راولپنڈی بیان فرماتے ہیں کہ راولپنڈی میں ایک تقریر کے بعد حسب معمول ایک نعت خواں نے سلام پڑھایا۔ دوران سلام کچھ اس قسم کے اشعار پڑھے جن کا مفہوم تھا کہ معلوم نہیں کہ حضور اکرم صلی اللہ علیہ وسلم بشر ہیں یا نور۔ سلام کے یہ اشعار سن کر آپ نے نعت خواں کی وہیں اصلاح فرمائی۔ تقریباً نصف گھنٹہ تک آپ نے یہ مسئلہ سمجھایا کہ حضور نبی اکرم صلی اللہ علیہ وسلم اپنی حقیقت کے اعتبار سے نور ہیں اور آپ کی ظاہری صورت بشری ہے۔ اللہ تعالیٰ نے آپ کو اپنے نور پاک سے پیدا فرمایا، چونکہ آپ نے اس دارالعمل میں بندوں کی ہدایت کا فریضہ انجام دینا تھا اس لیے آپ نے بشری لباس میں عبور گری فرمائی۔ آپ کا بشر ہونا صرف ظاہری اعتبار سے ہے۔ اصل حقیقت کے اعتبار سے آپ کی نورانیت اور ظاہری صورت میں آپ کی بشریت میں شک نہیں کرنا چاہیے۔

مُحَمَّدٌ بَشَرٌ لَا كَالْبَشَرِ

يَا قُوْتُ حَجْرٍ لَا كَالْحَجَرِ



مولانا سید حسین الدین شاہ ہی بیان کرتے ہیں کہ آیامِ علالت میں آپ پہلی مرتبہ مری تشریف لے گئے۔ راولپنڈی میں آپ نے حاجی عبدالحمید (حاجی اینڈ کمپنی) کے ہاں بھی قیام فرمایا۔ آپ کی قیام گاہ کے لیے جو کمرہ تجویز ہوا۔ جب آپ اس کے دروازہ پر تشریف لائے، تو دریافت فرمایا کہ کمرہ میں کوئی تصویر تو نہیں۔ جب عرض کیا گیا کہ اس کمرہ میں کسی جاندار کی تصویر تو نہیں تو آپ اندر تشریف فرما ہوئے۔ اسی راولپنڈی کے قیام کے دوران حاجی عبدالرحیم اور بشیر احمد حاضر ہوئے۔ یہ حضرات اگرچہ آسودہ حال تھے، مگر نعت خوانی کیا کرتے تھے۔ ان کی نعت خوانی محض محبتِ رسول کی خاطر ہوتی، کوئی اور غرض سے نہ ہوتی۔ ان دونوں حضرات نے اجازت پا کر

نعت پڑھی۔ دورانِ نعت ایک مصرع اس طرح پڑھا:

کعبہ کو چھوڑا بدایا، یار کے در پہ پڑھ نماز

آپ نے فوراً روک دیا اور فرمایا اس مصرعہ کو یوں پڑھو:

ع کعبہ نہ چھوڑا بدایا، یار کے در پہ پڑھ نماز

تمام حاضرین آپ کی بروقت اصلاح سے محفوظ اور متاثر ہوئے۔

کسی مقرر کی ایسی معمولی لغزش جو شرعی گرفت میں نہ آتی ہو، تو آپ اس کی اصلاح بھی

فرمادیتے، مگر اس کی اصلاح کا انداز دوسرا ہوتا۔ مولانا ابوالنور محمد بشیر مدیر ماہِ طیبہ کو طلی لہاراں

اپنا ایک واقعہ بیان کرتے ہیں جس میں آپ کی اصلاح کا یہ پہلو نمایاں ہوتا ہے۔

”مدرسہ جامعہ رضویہ لائل پور کے ایک سالانہ اجتماع میں حضرت کی موجودگی

میں تقریر کیا گیا اور اس میں حضرت ربیعہ رضی اللہ عنہ کا واقعہ بیان کیا گیا تھا

کہ حضرت ربیعہ رضی اللہ عنہ سے حضور صلی اللہ علیہ وسلم نے ایک بار خوش ہو کر

فرمایا: ”سَلِّ مَا نَكَّ - حضرت ربیعہ نے عرض کیا، اَسْأَلُكَ مَرَا فَتَاكَ

فِي الْجَنَّةِ - حضور! میں آپ سے جنت میں آپ کی رفاقت مانگتا ہوں۔

لہ روایت مولانا سید حسین الدین، راولپنڈی، ۸ ربیع النور ۱۴۰۲ھ

یہ حدیث بیان کرتے ہوئے سبقت لسانی سے میرے منہ سے بجائے سَلُّ کے سَلُّ  
 مَا شِئْتَ نَكَلَ گیا اور ایک بار نہیں متعدد بار سَلُّ مَا شِئْتَ (مانگ جو تو چاہے)  
 تقریر ختم ہوئی۔ رات کا وقت تھا، آرام کیا، صبح اُٹھے اور نماز کے بعد حضرت شیخ الحدیث  
 علیہ الرحمہ کے حضور حاضر ہوئی۔ چائے پینے کے بعد حضرت نے حاضرین مجلس  
 سے فرمایا: تھوڑی دیر کے لیے ذرا آپ باہر تشریف لے جائیں۔ مجھے ان سے  
 (میری طرف اشارہ فرمایا) کوئی بات کرنا ہے۔ حاضرین باہر چلے گئے تو مجھ  
 سے فرمایا۔ رات کی تقریر ما شاء اللہ خوب تھی۔ خدا تعالیٰ اور بھی برکت عطا  
 فرمائے، مگر آپ نے حضرت ربیعہ رضی اللہ عنہ والی حدیث پاک میں جو  
 سَلُّ مَا شِئْتَ پڑھا ہے۔ اس روایت میں مَا شِئْتَ کا لفظ موجود نہیں،  
 صرف سَلُّ ہے۔ ایسا نہ ہو کہ کوئی مخالف اس روایت میں مَا شِئْتَ کا مطابقت  
 کر بیٹھے، تو مشکل پیدا ہو جائے۔ حضرت کی اس طرز اصلاح سے میں اس قدر  
 متاثر ہوا کہ میرے لب حضرت کے ہاتھ چوم رہے تھے اور حضرت کے لب میرے  
 لیے دُعائیں فرما رہے تھے۔ رحمۃ اللہ تعالیٰ علیہ۔“

مولانا الہی بخش لاہور بیان کرتے ہیں کہ ایک مرتبہ لاہور میں آپ میری دعوت پر  
 تقریر کے لیے تشریف لائے۔ رات کو تقریر ہوئی۔ صبح کی نماز میں نے پڑھائی۔ آپ نے نماز کے  
 بعد جب سب نمازی جا چکے، تو مجھے علیحدگی میں فرمایا: مولانا! سجدہ کرتے وقت دونوں پاؤں  
 کی انگلیوں کے پیٹ زمین پر لگنا ضروری ہے۔ پھر خود سجدہ کر کے بتایا۔ اس وقت نماز میں  
 میرے پاؤں کی انگلیاں کسی وجہ سے نہ لگی تھیں۔ آپ کے اس ناصحانہ انداز اصلاح سے  
 میں بے حد متاثر ہوا۔

۱۔ ہفت روزہ رضائے مصطفیٰ، گوجرانوالہ۔ ۱۳ شعبان المعظم ۱۳۸۵ھ، ص ۳

۲۔ روایت مولانا الہی بخش، لاہور۔ ۲۸ صفر المنظر ۱۴۰۴ھ

آپ کی ہر محفل، ہر مجلس میں مسائل شرعیہ کا ہی تذکرہ ہوتا، ملاقات ہو یا نصحت۔ کھانے کی محفل ہو یا کوئی اور محفل، ہر جگہ سنت طریقہ کی وضاحت فرماتے اور اس پر عمل کی ترغیب دیتے۔ جہاں کہیں کسی نے سنت طریقہ کے خلاف عمل کیا۔ آپ نے دیکھتے ہی فوراً اسے سنت طریقہ پر عمل کے لیے فرمادیا۔ آپ کی اصلاح عوام و خواص سبھی کے لیے ہوتی۔ آپ کا انداز اصلاح اتنا مخلصانہ ہوتا کہ سبھی آپ کی ہدایات پر عمل کرنے میں سعادت سمجھتے اور آپ کے انتباہ سے متاثر ہوتے۔

ایک مرتبہ حاجی سراج دین نورانی کیلنڈر فیصل آباد والے حاضر ہوئے۔ ان کے دائیں ہاتھ میں سونے کی انگوٹھی تھی۔ آپ نے فرمایا:

”حاجی صاحب! سونے کی انگوٹھی مرد کے لیے منع ہے، اسے اتار دو۔“

حاجی صاحب نے فوراً انگوٹھی اتار دی اور عرض کی کہ اب اسے مدرسہ کے لیے پیش کرنا چاہتا ہوں۔ فرمایا کہ گھر کے لیے رکھ لو۔ کسی عورت کو پہنا دینا۔ حاجی صاحب موصوف آپ کی بات سے انتہائی متاثر ہوئے۔

مولانا محمد سلیم نقشبندی، خطیب جہاں خانوآنہ، فیصل آباد فرماتے ہیں کہ جب میں جامعہ رضویہ میں زیر تعلیم تھا۔ ایک مرتبہ میں نے کھڑے ہو کر شلوار پہنی۔ آپ نے مجھے بلا کر شفقت بھرے انداز میں فرمایا: ”مولانا! شلوار کھڑے ہو کر نہیں پہنی جا سکتی۔“

پھر فرمایا:

مشائخ عظام فرماتے ہیں کہ جو آدمی کھڑے ہو کر شلوار پہنے، سیاہ جوتا پہنے، سبز یا سیاہ تھبند باندھے، وہ ساری عمر پریشانی اور مفلسی میں بسر کرتا ہے، اسے سکون نصیب نہیں ہوتا اور ایسے مرض میں مبتلا ہو جاتا ہے جو لا علاج ہو۔“

۱۔ روایت مولانا محمد سلیم نقشبندی، فیصل آباد۔ ۲۔ جمادی الاولیٰ ۱۳۰۶ھ

۳۔ روایت ایضاً،

مولانا سید حسین الدین، اہتم جامعہ رضویہ ضیاء العلوم راولپنڈی فرماتے ہیں کہ  
۱۹۵۵ء میں جب میں دورہ حدیث سے فارغ ہوا اور آپ سے رخصت لے کر آنے لگا۔  
میں نے غلطی سے اپنا جوتا پہلے بائیں پاؤں میں پہن لیا۔ آپ نے مجھے دیکھ لیا۔ فوراً واپس  
بلا لیا۔ مجھے اچھی غلطی کا احساس ہو گیا۔ آپ نے فرمایا:

”جوتا پہننے میں سنت طریقہ یہ ہے کہ پہلے دائیں پاؤں جوتا پہنا جائے اور

جوتا اتارنے میں سنت طریقہ یہ ہے کہ پہلے بائیں پاؤں سے اتارا جائے۔“ لہ

ایک مرتبہ قاری علی احمد رشتگی، امام سنی رضوی جامع مسجد فیصل آباد نے عرض کی  
کہ فلاں جگہ مجلس میں چند آدمی کھڑے تھے۔ فلاں صاحب نے آپ کی مخالفت میں یہ لفظ  
کہے۔ آپ نے فرمایا:

”قاری صاحب! اس مخالفت کی بات وہیں کہی گئی ہے، اب وہ نہیں کہہ رہا،

آپ کہہ رہے ہیں۔“

قاری صاحب موصوف آپ کی تشبیہ سے بہت متاثر ہوئے۔ لہ

آپ اکثر اوقات اولیاء کاملین کے مزارات پر حاضری دیتے اور ایصالِ ثواب  
کرتے۔ ایک مرتبہ دربار گنج بخش قدس سرہ پر حاضر ہوئے۔ مولانا حافظ محمد احسان الحق آپ کے  
ہمراہ تھے۔ آپ مزار کے سامنے کھڑے دُعا مانگ رہے تھے کہ ایک نو وارد آیا۔ اُس نے  
دربار کی طرف منہ کر کے سجدہ کیا۔ آپ نے دُعا کو چھوڑ کر اس کو تشبیہ فرمائی کہ سجدہ صرف  
اللہ تعالیٰ وحدہ لا شریک کے لیے روا ہے۔ مخلوق میں سے کسی کو سجدہ روا نہیں۔ اگر  
کوئی شخص مخلوق میں سے کسی کو معبود سمجھ کر سجدہ کرے، کفر ہے اور اگر اسے معبود نہ سمجھے، صرف  
تعظیم کے لیے سجدہ کرے، پھر بھی ہماری شریعت میں حرام اور ممنوع ہے۔

لہ روایت مولانا سید حسین الدین، راولپنڈی، ۸ ربیع النور ۱۴۰۴ھ

لہ روایت مولانا عبدالغفار ظفر، فیصل آباد، ۴ ربیع النور ۱۴۰۶ھ

آپ نے دربار شریف کے منتظمین سے فرمایا کہ اس مضمون کی ایک تختی بنوا کر یہاں لگودی جائے کہ مزارات کو سجدہ کرنا روا نہیں۔ آپ کی ہدایت کے مطابق وہاں جلی حروف میں لکھی ہوئی تختی آویزاں کر دی گئی۔ لے

قیام بریلی کے دوران احمد آباد (بھارت) میں مولوی سلطان حسن سلنچلی سے مناظرہ کے بعد وہاں حضرت شیخ الحدیث قدس سرہ کی تقاریر کا سلسلہ شروع ہو گیا۔ شہر کے مختلف مقامات پر روزانہ جلسے سے آپ خطاب فرماتے۔ یہ سلسلہ کئی ہفتوں تک جاری رہا۔ احمد آباد میں آپ کا قیام مولانا عبدالقادر احمد آبادی کے داداجان کے ہاں تھا۔ ان دنوں مولانا عبدالقادر بی۔ اے کے لیے کالج میں داخلہ کی تیاری کر رہے تھے۔ ایک دن آپ نے ان کی انگریزی وضع دیکھ کر فرمایا: ارے بندہ خدا! تمہارے داداجان کتنے بڑے عالم ہیں۔ ان کے کتب خانہ میں کیسی کیسی نایاب کتابیں ہیں۔ تم انگریزی تعلیم کر رہے ہو اور انگریزی وضع اختیار کر رکھی ہے۔ اگر تم نے انگریزی وضع نہ چھوڑی اور دینی تعلیم حاصل نہ کی تو تمہارے داداجان کی کتابوں کا مصرف تمہارے والد کے بعد کیا ہوگا؟ تمہیں چاہیے کہ دینی تعلیم حاصل کرو اور اس علمی درجہ کے صحیح جانشین بنو۔ آپ کی زبان فیض ترجمان سے نکلے ہوئے الفاظ مولانا عبدالقادر کے دل کی گہرائیوں میں اتر گئے۔ ان کی طبیعت میں انقلاب آ گیا۔ بی۔ اے کرنے کا ارادہ فوراً طور پر ترک کر دیا۔ آپ کے ساتھ بریلی حاضر ہوئے اور دینی تعلیم حاصل کرنا شروع کر دی۔ لے

سفر و حضر میں آپ کی تبلیغ سے لوگ ہدایت پاتے اور اپنی غلطیوں کی اصلاح کرتے۔ تاکہ والوں کی عموماً عادت ہوتی ہے کہ وہ اپنے گھوٹے کو یا تو گالیاں دیتے ہیں یا پیار سے انہیں بیٹا کہتے ہیں۔ آپ انہیں تاکید فرماتے کہ کسی جانور کو گالی دینا جائز نہیں اور کسی جانور کو بیٹا کہنا روا نہیں۔ لے

لے (۱) تذکرہ شہید اہل سنت، ناشر انجمن غوثیہ رضویہ، فیکسٹری ایریا، فیصل آباد۔ ص ۴

(ب) ہفت روزہ رضائے مصطفیٰ، گوجرانوالہ۔ ۶ شوال ۱۳۸۳ھ / ۲۲ فروری ۱۹۶۴ء

لے روایت مولانا عبدالرشید رضوی جھنگوی۔ ۳۰ رجب ۱۳۸۵ھ

مولانا محمد عبدالرشید رضوی، خطیبِ سُنی رضوی جامع مسجد، فیصل آباد بیان کرتے ہیں کہ دورِ طالبِ علمی میں ایک مرتبہ آپ نے مجھے بریلی شریف میں نل سے لوٹا بھرنے کا حکم دیا۔ میں نے نل سے لوٹا بھرا، لیکن لوٹے کے پانی میں میری انگلیوں کے پورے لگ گئے۔ آپ نے فرمایا کہ یہ پانی مستعمل ہو گیا ہے، اس سے وضو جائز نہیں۔ میں نے چاہا کہ اس پانی کو گر کر دوبارہ لوٹا بھریں مگر آپ نے فرمایا، خواہ مخواہ پانی ضائع کرنا اسراف ہے۔ آپ ایسا کریں کہ اسے مسجد کے تالاب میں ڈال دیں تاکہ اسراف سے پرچ جائیں۔ لہ

مولانا نذیر احمد قادری، مقیم چک نمبر ۱۱۳/۱۲ ایل چچیہ وطنی ضلع ساہیوال بیان کرتے ہیں کہ ۱۳۶۳ھ کا واقعہ ہے کہ ایک دن درسِ حدیث کے دوران، جبکہ مسلم شریف کا درس شروع تھا، ایک صاحب دار الحدیث میں طلباء کے لیے چائے لے آئے۔ درس ختم ہونے پر حضرت شیخ الحدیث علیہ الرحمہ کے اشارہ پر چائے تقسیم ہونے لگی۔ جب اس ناچیز کی باری آئی تو بندہ نے دائیں ہاتھ میں کپ پکڑا، پلیٹ میں چائے ڈالی۔ بائیں ہاتھ سے پلیٹ منہ کے قریب لے گیا۔ حضرت محدثِ اعظم علیہ الرحمہ کی آواز دار الحدیث میں گونجی، مولانا! آپ بائیں ہاتھ سے پی رہے ہیں۔ بندہ نے کپ نیچے رکھ کر دائیں ہاتھ سے پلیٹ پکڑی اور پیئے لگا۔ جب دوبارہ کپ سے پرچ میں چائے ڈالنے لگا، تو پھر آواز آئی، مولانا! آپ بائیں ہاتھ سے ڈال رہے ہیں۔ تو بندہ نے پلیٹ رکھ دی۔ دائیں ہاتھ میں کپ لے کر پیئے لگا تو حضرت محدثِ اعظم علیہ الرحمہ نے تبسم فرمایا اور زبان مبارک سے یہ الفاظ فرمائے، طیب طیب۔ اب ٹھیک ہے۔

اس واقعہ پر مولانا نذیر احمد قادری اپنے تاثرات بیان کرتے ہیں کہ اب بھی تنہائی میں بیٹھے جب یہ واقعہ یاد آتا ہے اور طیب طیب کے الفاظ کی گونج کانوں میں آتی ہے تو آنکھوں میں آنسو آجاتے ہیں اور بے ساختہ زبان سے نکلتا ہے۔

جس کی سربراہ اسنتِ مصطفیٰ ایسے پیر طریقت پلاکھوں سلام لہ

۳۰ رجب ۱۴۰۵ھ

۲۵ مئی ۱۹۸۵ء

لہ روایت مولانا محمد عبدالرشید جھنگوی،

۲ مکتوب مولانا نذیر احمد بنام فقیر قادری

مولانا محمد عبدالرشید رضوی خطیب سنتی رضوی جامع مسجد فیصل آباد بیان کرتے ہیں کہ میرے بریلی شریف کے دوران تعلیم ایک مرتبہ استاد گرامی حضرت محدث اعظم علیہ الرحمہ نئی بریلی میں ایک جلسہ میں تقریر کے لیے تشریف لے گئے۔ چند طلباء بھی وہاں آپ کا خطاب سننے کے لیے پہنچے، میں بھی ان میں شامل تھا۔ جلسہ گاہ کا فاصلہ مسجد بی بی جی صاحبہ سے اندازاً ڈیڑھ میل تھا۔ خطاب کے بعد آپ تانگہ پر سوار ہو کر واپس مدرسہ میں تشریف لائے۔ ہم طالب علم پیدل تھے ہم درمیانی کم فاصلے والے راستہ پر ہو لیے۔ اس طرح کبھی تیز چلتے، کبھی دوڑتے۔ اتفاق سے جب آپ مدرسہ کے قریب تانگہ سے اترے، ہم بھی دوڑتے ہوئے پہنچ گئے۔ آپ نے ہمیں دوڑتے ہوئے دیکھ لیا اور فرمایا،

”ارے بندہ خدا! لوگ تمہیں دوڑتا ہوا دیکھ کر کیا کہتے ہوں گے؟ کہتے ہوں گے کہ مولوی دوڑ رہے ہیں۔ اس سے خواہ مخواہ وقارِ علماء میں کمی آتی ہے۔ بغیر ضرورت کے طلباء و علماء کا آبادی میں دوڑنا معیوب سمجھا جاتا ہے۔ وقارِ علماء کے لیے آپ کو ایسا نہ کرنا چاہیے۔ آئندہ محتاط رہیں۔“ لہ

حضرت شیخ الحدیث قدس سرہ ہمیشہ اپنے تلامذہ کو فرماتے کہ تبلیغ کے لیے جہاں کہیں بھی جاؤ، بڑی خندہ پیشانی سے جاؤ۔ لوگوں سے خوش اخلاقی سے پیش آؤ۔ نذرانہ وغیرہ کامطالعہ ہرگز نہ کرو، بلکہ تم ان لوگوں کا احسان مانو جنہوں نے تمہیں وعظ کرنے کے لیے دعوت دی۔ تبلیغ تم پر فرض ہے۔ انہوں نے جلسہ کا اہتمام کیا۔ اشتہارات شائع کیے، تمہارے کھانے کا انتظام کیا، آپ سے اتنا بھی نہیں ہو سکتا کہ وہاں جا کر تبلیغ کریں۔ اگر وہ لوگ یہ اہتمام نہ کریں، پھر بھی آپ پر تبلیغ فرض ہے۔ اللہ کا شکر ادا کیا کرو کہ انہوں نے جلسہ کے تمام انتظام خود کر لیے۔ آپ اگر خالص اللہ تعالیٰ کی رضا کے لیے تبلیغ کریں گے۔ مولا کریم آپ کے دینی و دنیوی امور میں برکت کرے گا۔

اسی سلسلہ میں آپ نے ایک واقعہ سنایا کہ ایک گاؤں مجھے جلسہ کے لیے جانا تھا۔ منتظمین جلسہ سواری کے لیے کار لے آئے۔ میں مذکورہ گاؤں میں پہنچا۔ بحمد اللہ تعالیٰ تین گھنٹے بیان جاری رہا۔ بڑا پر لطف بیان ہوا۔ واپسی پر جلسہ کے منتظمین نے کوئی نذرانہ وغیرہ پیش نہ کیا۔ الحمد للہ یہ پر لطف محفل خالصتاً اللہ کے لیے تھی۔

اس نوعیت کے بے شمار واقعات آپ کی سیرت طیبہ کی زینت ہیں۔

صوفی محمد بشیر ساکن چک نمبر ۶، اگ۔ ب تحصیل سمندری، ضلع فیصل آباد بیان کرتے ہیں کہ جڑانوالہ کا ایک شخص حضرت شیخ الحدیث علیہ الرحمہ سے بیعت ہوا۔ بیعت ہونے کے بعد وہ جڑانوالہ میں بے دین ملنگوں کی مجلس کا شریک کار ہو گیا۔ ان بے دین ملنگوں کی مجلس کا یہ اثر ہوا کہ وہ شخص علما کرام سے متنفر ہو گیا، چنانچہ بیعت ہونے کے بعد وہ شخص دوبارہ آپ کے ہاں حاضر نہ ہوا، بلکہ ایک جلسہ کے سلسلہ میں حضرت شیخ الحدیث قدس سرہ ایک مرتبہ جڑانوالہ تشریف لے گئے، تو یہ شخص راستہ میں ملنگوں کے ڈیرے پر موجود تھا۔ اس نے حضرت کی آمد کی کوئی پرواہ نہ کی، بلکہ ملنا بھی گوارا نہ کیا۔ کچھ عرصہ اسی حالت بد میں گزرا کہ اس کی قسمت نے یاد ہی کی۔ اُس نے خواب دیکھا جس سے وہ اپنی غلطی پر متنبہ ہوا اور بڑا نادام ہوا۔ ندامت کے عالم میں ہی وہ شیخ کامل حضرت شیخ الحدیث علیہ الرحمہ کی خدمت اقدس میں لاکل پور حاضر ہوا۔ مجلس میں اُس نے مصافحہ کے لیے ہاتھ بڑھایا، مگر آپ نے اس کو مصافحہ کے لیے ہاتھ نہ دیتے۔ چند مرتبہ مختلف اوقات میں اس نے مصافحہ کے لیے کوشش کی، مگر آپ نے اظہارِ ناراضی کے طور پر اس سے مصافحہ نہ کیا۔ چنانچہ وہ شخص رات بھر شاہی مسجد میں روتا رہا اور اپنی غلطی پر ندامت کے آنسو بہاتا رہا۔ میں (صوفی محمد بشیر) نے اس سے رونے کی وجہ دریافت کی۔ اس نے سارا ماجرا کہہ سنایا۔ صبح کو آپ نے اُس کو طلب فرمایا اور اُس کو نصیحت فرمائی۔ احکام شریعت پر عمل کرنے کی تاکید فرمائی۔ اس شخص نے سچی توبہ کی، بعد ازاں وہ آدمی احکام شریعت کا پابند

لہ قلمی یادداشت مولانا حافظ محمد احسان الحق، مخزونہ جامعہ نظامیہ رضویہ، لاہور



بن گیا۔ لہ

صوفی محمد بشیر موصوف بیان کرتے ہیں کہ حضرت شیخ الحدیث علیہ الرحمہ کے ایک برادرِ مطرِ لقت (حضرت شاہ سراج الحق قدس سرہ کے مرید) کا ایک لڑکا محمد اسحق آوارہ منش تھا۔ افعالِ شنیعہ کا عادی تھا۔ اس کا والد اس کی ان حرکات کو دیکھ کر پریشان ہوتا۔ اس نے اس پریشانی کا یہ حل سوچا کہ اپنے اس آوارہ لڑکے کو حضرت شیخ الحدیث سے بیعت کرادوں۔ شاید آہستہ آہستہ بُری حرکات سے باز آجائے اور اپنے آپ کی اصلاح کر لے۔ پروگرام کے مطابق والد، محمد اسحق کو لے کر آپ کے پاس حاضر ہوا۔ حضرت نے بیعت لینے کے بعد نماز، روزہ، احکامِ شرع کی پابندی کا حکم دیا۔ محمد اسحق نے جواب دیا کہ مجھ سے یہ توقع نہ رکھیں، میں ایسا نہیں کر سکتا۔ ہاں اگر آپ زبردستی کرالیں، تو اور بات ہے، چنانچہ اس کے بعد محمد اسحق کچھ عرصہ اپنی پرانی عادات بد پر قائم رہا، لیکن اچانک وہ نماز، روزہ اور احکامِ شرع کا پابند بن گیا، بلکہ اُس نے داڑھی تک رکھ لی۔

جب والد نے اس سے اس تبدیلی کے بارے میں پوچھا، تو اُس نے ایک خواب کا واقعہ بیان کیا کہ ایک رات حضور اکرم صلی اللہ علیہ وسلم کی مجلس دیکھی۔ میں نے چاہا کہ میں بھی حضور علیہ الصلوٰۃ والسلام کی زیارت کر لوں، چنانچہ اپنے ارادہ کو پورا کرنے کے لیے جب حضور کی مجلس کے قریب بڑھا، تو مجلس میں حاضرین میں سے چند لوگ اٹھے اور انہوں نے مجھ سے (محمد اسحق) پوچھا کہ تم کون ہو اور بغیر اجازت کیسے آئے ہو، تمہیں معلوم نہیں کہ یہاں آنے والے کے پاس سٹیفکیٹ ہونا چاہیے۔ یہ کہنے کے بعد انہوں نے مجھے مارنا شروع کیا۔ میرے کندھوں پر ڈنڈے مارے گئے، چنانچہ جب میں بیدار ہوا تو میرے کندھے واقعی ضربوں سے پُور تھے۔ میں نے محسوس کیا کہ یہ حضرت شیخ الحدیث علیہ الرحمہ کا تصرف ہے۔ اس خواب نے میری دل کی حالت بدل دی اور گناہوں سے نفرت پیدا ہو گئی۔

میں نے شیخ طریقت کی ہدایات کے مطابق سچی توبہ کر لی اور دارِ طہی بھی رکھ لی ہے۔  
 صوفی محمد بشیر موصوف مزید بیان کرتے ہیں کہ وہی محمد اسحق اب صوفی محمد اسحق کے نام سے  
 مشہور ہے۔ اڈالاریاں فیصل آباد میں ہوٹل کا مالک ہے اور آج بھی یہ واقعہ بڑے ذوق سے  
 لوگوں سے بیان کرتا ہے۔ لہ

اپنے دامن گرفتہ حضرات کی اصلاح کا مذکورہ بالا انداز بھی قابلِ توجہ ہے۔ اس میں آپ  
 کے روحانی تصرف کی جلوہ گری مشاہدہ کی جاسکتی ہے۔ اسی نوعیت کے بے شمار واقعات سے  
 چند واقعات کا تذکرہ کرامات کے باب میں آئے گا۔ انشاء اللہ تعالیٰ!

حضرت شیخ الحدیث قدس سرہ اصلاح کا ایسا انداز اختیار فرماتے جس سے مخاطب کی  
 عزت نفس مجروح نہ ہونے پاتی اور مخاطب اپنی غلطی سے بھی تائب ہو جاتا۔ مخلص مصلح اور کامل  
 مبلغ کی حیثیت سے اندازِ اصلاح حسبِ حال مختلف ہوتا۔ راولپنڈی میں آپ کے وابستگان  
 میں سے دو احباب میں آپس میں کسی امر پر رنجش پیدا ہو گئی۔ آپ جب ۱۹۶۹ء میں عدالت کے  
 دوران مری جاتے ہوئے محمد صالحین دہلوی مالکِ اوزار زرگر صرافہ بازار کے مکان واقع سیٹل ٹرپ  
 ٹاؤن میں قیام پذیر ہوئے، تو آپ نے ان آپس میں ناراضی احباب کو طلب فرمایا۔ وہ حاضر  
 ہوئے اور دونوں میں صلح کرانے کے لیے اس تفصیل میں جانے سے گریز فرمایا کہ کون حق پر ہے اور  
 کس نے زیادتی کی ہے۔ اس سے یقیناً دونوں میں سے ایک کی عزت نفس مجروح ہوتی، بلکہ  
 آپ نے دونوں احباب کو فرمایا کہ ہر آدمی کو چاہیے کہ وہ اپنے گناہوں سے توبہ کرے اور صاحبِ  
 حق سے اپنا حق معاف کرائے۔ سب سے پہلے میں اپنے تمام گناہوں سے توبہ کرتا ہوں۔ آپ  
 بھی توبہ کریں اور ایک دوسرے سے اپنے حقوق معاف کرائیں۔ آپ کے ارشاد کے مطابق  
 ان دونوں احباب نے توبہ کی اور ایک دوسرے سے معافی مانگ لی۔ اس طرح ان میں  
 پہلے سے تعلقات بحال ہو گئے۔ اور وہ دینی بھائیوں کی طرح رہنے لگے۔ ایک دوسرے کے

جرم بھی معاف کر دیتے، لیکن عزتِ نفس بھی مجروح نہ ہونے پائی۔  
 راولپنڈی کے پہلے سفرِ عیال (۱۹۶۰ء) میں واپسی کے موقع پر جناب محمد صالحین  
 دہلوی نے آپ کے لئے گاڑی کا اول درجہ کا ایک ڈبہ مخصوص کر دیا اور شاہانہ انداز سے نصرت  
 کیا۔ سٹیشن پر بے شمار احباب آپ کو الوداع کرنے کے لیے جمع ہو گئے۔ چند احباب آپ کے  
 ساتھ فیصل آباد تک آئے، مگر ان کے ٹکٹ درجہ دوم کے تھے۔ آپ کے ڈبہ میں احباب جمع  
 ہو گئے اور دست بوسی کر کے رخصت ہو رہے تھے۔ گاڑی کا گاڑ ڈبہ بھی اس غیر معمولی سجوم کو  
 دیکھ کر متاثر ہوا، وہ بھی حاضر ہوا اور اس نے بھی دست بوسی کی۔ گاڑی چلنے کا وقت قریب ہوا  
 تو آپ نے دیگر احباب کو فرمایا کہ اب آپ اپنے درجہ کے ڈبہ میں نشتر لیف لے جائیں۔ گاڑی  
 نے ان کی عقیدت کے پیش نظر عرض کی کہ میں انہیں اسی درجہ میں سفر کرنے کی اجازت دیتا ہوں  
 آپ نے گاڑی کو اصل سٹہ سمجھایا کہ سرکاری اموال اور حقوق کسی غیر مجاز کے معاف کرنے سے معاف  
 نہیں ہوتے۔ درحقیقت آپ بھی اس امر کے مجاز نہیں۔ جن لوگوں کے ٹکٹ ادنیٰ درجہ کے  
 ہیں، جب تک وہ ٹکٹ تبدیل نہ کر والیں محض آپ کی زبانی اجازت سے وہ اعلیٰ درجہ میں  
 سفر نہیں کر سکتے۔ آپ کے اس ارشاد پر گاڑی کو اپنی غلطی کا احساس ہوا اور وہ آپ کے فرمان  
 پر بے حد متاثر ہوا۔

طلباء کے خصوصی محبت و شفقت فرمانے۔ ان کی تربیت اس انداز سے فرماتے کہ جس غلطی  
 پر آپ نے ایک مرتبہ تنبیہ فرمائی۔ طالب علم اس غلطی کا دوبارہ اعادہ نہ کرتا۔ آپ کی تنبیہ صرف  
 زبانی ہوتی، جسمانی سزا کا وہاں تصور نہ تھا۔

مولانا مفتی محمد عبدالقیوم قادری، سزاوردی مہتمم جامعہ نظامیہ رضویہ لاہور بیان کرتے ہیں  
 کہ ہمارے ایک ساتھی تھے جن کو اسباق سے فارغ وقت میں بازار میں گھومنے پھرنے کی عادت  
 تھی۔ ایک روز نماز عصر کے بعد وہ آپ کے سامنے آئے آپ نے بلایا اور فرمایا:

لے روایت حاجی منظور احمد، لال کڑی، راولپنڈی - ۱۴ رجب ۱۴۰۵ھ  
 لے ایضاً:

”مولانا! ذرا بتاؤ کہ فلاں بازار میں کتنی اینٹیں ہیں۔“

بس آپ کے اس اشارہ سے وہ اپنی غلطی پر متنبہ ہو گئے اور انہوں نے یہ عادت ترک کر دی۔ لہ

بعض طلباء قواعد و ضوابط مدارس کی فطرتاً پابندی نہیں کرتے۔ ایسے طلباء عموماً انتظامی مسائل پیدا کر دیتے ہیں، جس سے مدرسہ کے نظم و ضبط میں خلل واقع ہو جاتا ہے۔ بالعموم ایسے طلباء معمولی فہمائش سے اصلاح گیر نہیں ہوتے، مگر حضرت شیخ الحدیث قدس سرہ کا بانی انتباہ ہی بڑے سے بڑے سرکش طالب علم کی کج روش کو بدل دیتا۔

مولانا محمد عبدالحکیم شرف قادری مدرس جامعہ نظامیہ رضویہ، لاہور بیان کرتے

ہیں کہ جامعہ رضویہ، فیصل آباد کے طلباء کی جماعت خدام رضا کے ایک پٹھان طالب علم ایک جمعرات کو حسب معمول تقریر کرنے کھڑے ہوئے۔ دورانِ تقریر ناظم جماعت خدام رضوانے کسی بات پر ٹوکا تو وہ برہم ہو گئے۔ معاملہ زبانی تو شمار سے ہاتھ پائی تک پہنچ گیا۔ ناظم جماعت وہاں سے اٹھ آئے اور مولانا سید منصور حسین مدرس جامعہ رضویہ کے کمرے میں پہنچ گئے لیکن وہ صاحب غیظ و غضب سے مغلوب ہو کر وہاں بھی پہنچ گئے اور ناظم جماعت کو مارنے پر تکل آئے۔ طلباء میں خوف و ہراس پھیل گیا۔ ہر ایک اپنی جگہ پریشان تھا کہ اتنے میں حضرت شیخ الحدیث قدس سرہ وہاں تشریف لے آئے۔ سب دم بخود ہو گئے۔ آپ نے اس مشتعل طالب علم کو گہریاں سے پکڑ کر فرمایا:

”اے بندۂ خدا! تم مدرسہ کی روٹیاں اس لیے کھاتے ہو کہ طالب علموں

سے زور آزمائی کرو۔“

اتنا فرمانا تھا کہ ان صاحب کی سٹی گم ہو گئی اور چند لمحے پہلے جو شخص کسی کے قابو میں

نہ آتا تھا، اب اس کی تیہ حالت کہ کاٹو تو لہو نہیں، زبان اظہارِ مدعا سے عاجز۔ اس کے

لہ قلمی یادداشت مولانا مفتی محمد عبدالقیوم بزاروی، مخزونہ جامعہ نظامیہ رضویہ، لاہور

بعد وہ صاحب جب تک مدرسہ میں رہے ، کبھی دوسرے طالب علموں سے نہ اُلجھے۔ لے  
 آپ علماء کو بالعموم اور جامعہ رضویہ کے فضلاء کو بالخصوص تاکید فرماتے کہ وقارِ علم اور  
 علماء کو ہمیشہ مد نظر رکھیں۔ کوئی کام ایسا نہ کریں کہ وقارِ علماء مجروح ہو۔ آپ علماء سے فرمایا کرتے  
 کہ آپ دین کے مبلغ اور ترجمان ہیں، آپ کا کردار بے داغ ہونا چاہیے۔ دُنیا داروں سے  
 بے تکلفانہ روابط سے آپ منع فرماتے اور ساتھ ہی علماء کو تاکید فرماتے کہ لباس ہمیشہ اُجلا اور  
 اعلیٰ پہنیں، عمدہ جوتا استعمال کریں۔ دنیا دار کی نظرِ علماء کے جوتا پر رہے۔ بے ضرورت  
 بازار میں جانے اور وہاں مجلس سے آپ منع کرتے۔

مولانا محمد فضل احمد ضلعی خطیب محکمہ اوقاف فیصل آباد نے جب رمضان المبارک ۱۳۶۹ھ  
 مارچ ۱۹۶۷ء میں خوشاب میں مدرسہ توکلیہ رضویہ کا اجرا فرمایا، تو آپ نے دیگر بیانات کے  
 علاوہ انہیں مکتوب لکھا، جس کا ایک اقتباس ملاحظہ ہو:

”آپ دین کے خادم ہیں، بازار میں نہ جائیں اور نہ کسی دکان پر بیٹھیں  
 اور نہ کسی سے بے تکلفی کریں۔ آپ سبوں اور کتابوں کا مطالعہ مسئلہ جو بیان  
 کریں، اس کا ثبوت آپ کے پاس ہو۔ تحقیقاً یا الزاماً۔ بیان ٹھوس کریں، جو  
 سستی دھوکے میں ہیں، ان کی اصلاح کی کوششیں رہے۔ نمازیوں کے اخلاق  
 کے ساتھ پیش آئیں۔“ ۲

حضور اقدس صلی اللہ علیہ وسلم کا اسم مبارک جب بھی لکھا جائے تو ساتھ درود شریف  
 لکھنا ضروری ہے ”صلی اللہ علیہ وسلم“ یا ”علیہ الصلوٰۃ والسلام“ وغیرہ کی بجائے ”صلعم“ یا ”صم“  
 لکھنا ناجائز اور بڑی برکتوں سے محرومی کا باعث ہے۔ علماء نے ایسا لکھنے سے منع فرمایا  
 ہے، مگر بعض لوگ عموماً ایسا کرتے ہیں کہ لفظ محمد یا احمد اگر کسی کے نام جزو ہو تو اس کا نام

۱۔ قلمی یادداشت مولانا محمد عبدالحکیم شرف قادری، محرمہ ۲۵، صفر ۱۳۶۹ھ

۲۔ مکتوب حضرت شیخ الحدیث قدس سرہ بنام مولانا محمد فضل احمد محرمہ ۲۴، رمضان المبارک ۱۳۶۹ھ

لکھتے وقت بھی خواہ مخواہ اس پر "ص" لکھ دیتے ہیں۔ درحقیقت اس وقت لفظ محمد یا احمد اس آدمی کے نام کا جزو ہوتا ہے۔ اس سے مراد حضور نبی اکرم صلی اللہ تعالیٰ علیہ وسلم کی ذات نہیں ہوتا۔ ایسا لکھنے والے کم از کم دو غلطیوں کے مرتکب ہوتے ہیں:

(ا) جزو اکم سے انہوں نے نبی اکرم صلی اللہ علیہ وسلم کی ذات مراد لی۔

(ب) رمز "ص" جو حضور علیہ الصلوٰۃ والسلام کے لیے بھی روا نہیں، غیر نبی کے نام کے

ساتھ لکھ دیا۔

حضرت شیخ الحدیث قدس سرہ ہمیشہ اس مسئلہ کی وضاحت فرماتے اور تاکید فرماتے

کہ حضور اقدس صلی اللہ علیہ وسلم کے اسم مبارک کے ساتھ پورا درود شریف لکھا جائے اور رمز "ص" کسی عام آدمی کے نام کے ساتھ نہ لکھی جائے۔

رمضان المبارک ۱۳۴۹ھ / مارچ ۱۹۶۰ء میں دارالعلوم جامعہ نوظلیہ رضویہ خوشاب

کے اجراء کا اشتہار آپ کی خدمت میں پہنچا۔ کاتب نے اشتہار میں مولانا محمد فضل احمد مہتمم مدرسہ کے نام پر "ص" غلطی سے لکھ دیا اور نہ ہی مولانا نے اپنی کنیت لکھی۔ آپ نے بذریعہ مکتوب انہیں متنبتہ فرمایا، لکھتے ہیں،

آپ نے اپنے اشتہار میں اپنی کنیت ابو سعید کیوں نہیں لکھی اور آپ کے نام پر

لفظ محمد و احمد پر "ص" کیوں لکھا گیا ہے؟ آئندہ کاتب کو ہدایت کریں۔" لہ

عوام الناس کو ہمیشہ تاکید فرماتے کہ علماء اہل سنت سے رابطہ رکھیں اور ان کی عزت کریں

اگر آپ کو یہ احساس ہوتا کہ میرے ملنے والا کوئی شخص علماء اہل سنت سے پختہ رابطہ نہیں رکھتا تو آپ

اس کے سامنے اس عالم کے اوصاف بیان کر کے توجہ دلاتے کہ ان خوبیوں والا عالم اس لائق

ہے کہ اس سے آپ مربوط رہیں۔ خوشاب کے جناب ماسٹر محمد ابوبکر نے آپ کو عرض لکھا۔

مگر اس میں مولانا حافظ محمد فضل احمد خطیب جامع مسجد نوظلیہ کا ذکر نہ کیا۔ آپ نے ماسٹر محمد ابوبکر کو خط لکھا

لہ مکتوب حضرت شیخ الحدیث قدس سرہ بنام مولانا محمد فضل احمد، محرمہ ۲۳، رمضان المبارک ۱۳۴۹ھ

” عزیز محترم جناب ماسٹر ابو بکر صاحب سلمہ،

دعواتِ صالحہ۔ سلام مسنون، خیر و عافیت

آپ کا لفظ ملا، کاشفِ احوال ہوا۔ آپ کے یہاں جامع مسجد تو کلیہ میں عزیزم  
فاضل نوجوان مولانا حافظ فضل احمد صاحب سلمہ کا تقرر ہوا ہے۔ حافظ صاحب  
عالم ہیں، مبلغ ہیں، منسب و مستحق ہیں، با اثر ہیں، نیک ہیں۔ متعدد روز سے خوشاب  
میں مقیم ہیں۔ بڑے زور کے حافظ ہیں۔ آپ کے یہاں تراویح پڑھا رہے ہیں۔  
امامت و خطابت کی خدمت بھی انجام دے رہے ہیں۔ آپ نے ان کے متعلق  
کچھ تحریر نہیں کیا۔ ان کی تبلیغ و اشاعت کا کیا اثر ہے؟ وہ حافظ صاحب سلمہ فقیر کے  
خاص عزیزوں میں سے ہیں۔ ان کو اور سب عزیز و احباب پرسانِ حال کو سلام و دعا  
کہو۔ والسلام والدعا۔

فقیر ابو الفضل عنقرہ خادم اہل سنت۔

۴۔ رمضان المبارک ۱۳۸۵ھ

وقارِ علماء کی بلندی اور سرفرازی ہمیشہ آپ کے پیش نظر رہتی، اس لیے عوام کی طرف سے اگر  
کوئی ایسی حرکت یا گفتگو سنتے جس سے وقارِ علماء میں کمی کا شائبہ موتا، تو فوراً اس کی اصلاح فرمائیے  
مولانا حافظ محمد احسان الحق مدرس جامعہ رضویہ فیصل آباد بیان کرتے ہیں کہ بمقامِ سینی نزد ٹوپہ  
میں ایک جلسہ میں آپ کے ہمراہ میں اور مولانا عنایت اللہ خطیب سائنٹلہ بل سٹنٹے منہ بان نے  
دودھ سے ہماری تواضع کی۔ مولانا عنایت اللہ نے یہ ہو کر دودھ پیا۔ حاضرین میں سے ایک کسان  
نے دبی زبان سے اپنے ساتھی سے کہا کہ مولوی صاحب نے بہت دودھ پیا ہے۔ آپ نے  
سُن لیا اور کسان سے مخاطب ہو کر، مولانا عنایت اللہ کی طرف اشارہ کر کے فرمایا:

”یہ ہمارے مولانا امام المناظرین ہیں، دین کے شیر ہیں، مجاہدِ ملت ہیں،

لہ مکتوب حضرت شیخ الحدیث قدس سرہ، بنام ماسٹر ابو بکر، خوشاب

دن کی تبلیغ میں مشکلات کی پروا نہیں کرتے۔ انہیں جہاں بھی اور جس حال میں تبلیغ کے لیے دعوت ملی، وہیں تشریف لے جاتے ہیں اور خوب تبلیغ فرماتے ہیں انہیں حق پہنچتا ہے کہ خوب سیر ہو کر کھائیں اور خوب تبلیغ کریں۔ ہاں اگر کوئی آدمی صرف سیر ہو کر کھاتا ہے اور دین کا کام اسی جذبہ سے نہیں کرتا، تو اس کا سیر ہو کر کھانا قابل اعتراض ہے۔“

آپ کے اس ناصحانہ ارشاد سے اس کسان اور حاضرین پر یہ حقیقت واضح ہو گئی کہ علماء کا وقار اور عزت بہر حال مقدم ہے اور مولانا عنایت اللہ علیہ الرحمہ پر اس کسان کا اعتراض بے جا ہے۔ علماء، طلباء اور عامۃ الناس کی اصلاح کے ساتھ ساتھ آپ اپنی اولاد کی تربیت میں کوشش فرماتے۔ مولانا قاضی محمد فضل رسول خلیفہ اکبر و خلیفہ حضرت شیخ الحدیث قدس سرہ بیان کرتے ہیں کہ عبد شہاب میں مجھے نیند کثرت سے آتی تھی۔ حضور ابا جی اکثراً مجھے تنبیہ فرمایا کرتے کہ جاگو جاگو یہ جہاں سونے کے لیے نہیں، بلکہ جاگنے اور جگانے کے لیے ہے۔ مرنے کے بعد قبر میں سونے کا بہت موقع ملے گا، وہاں کوئی نہیں جگائے گا۔“

حضرت قاضی صاحب مدظلہ بیان کرتے ہیں کہ آپ کی اس نصیحت اور کرامت کا یہ اثر ہے کہ اب مجھ بہت کم نیند آتی ہے۔<sup>۱</sup>  
یہی حضرت قاضی صاحب بیان فرماتے ہیں کہ جب کبھی بچپن میں ہم آپ کے ساتھ تاناگہ بریوار ہوتے۔ بچوں کی عادت کے مطابق ادھر ادھر دیکھنے کی کوشش کرتے، تو آپ فرمایا کرتے،

”راستہ میں ہمیشہ آنکھیں نیچے رکھنی چاہئیں۔“<sup>۲</sup>

۲۲ صفر ۱۴۰۲ھ

۱۔ روایت مولانا حافظ محمد احسان الحق

۲۴ صفر ۱۴۰۲ھ

۲۔ روایت مولانا قاضی محمد فضل رسول حیدر رضوی

۳۔ ایضاً



مرکز ہی مجلسِ رضا لاہور کے بانی اور سرپرست حکیم اہل سنت حکیم محمد موسیٰ امرتسری ضیائی بیان کرتے ہیں کہ ایک مرتبہ ہم امرتسر سے آپ کے آبائی گاؤں دیال گڑھ میں حاضر ہوتے۔ زبانِ مبارک کی تعطیلات میں آپ اپنے وطن مالوہ میں تشریف فرما تھے۔ ہمیں دیوبندیوں کے چند اعتراضات کے سلسلہ میں آپ سے مشورہ کرنا تھا۔ آپ نے ہمیں چند عبارات لکھوائیں اور کہا کہ علماء دیوبند کے نام لکھ کر انہیں دعوت دو کہ ان الزامات کا جواب دیں، مگر علماء دیوبند کے ناموں میں عطار اللہ شاہ بخاری اور بہار الحق قاسمی کا نام نہ لکھنا۔ اگرچہ یہ دونوں بھی دیوبندی عقائد رکھتے ہیں۔ یہ دونوں حضرت پیر سید مہر علی شاہ گولڑوی قدس سرہ سے بیعت کے دعوے دار ہیں۔ اپنے بچاؤ کے لیے حضرت پیر صاحب کے اسم گرامی کو استعمال کریں گے۔ بد مذہبوں کا طریقہ یہ ہے کہ جب وہ لا جواب دیتے ہیں تو خواہ مخواہ اکابر اہل سنت سے اپنی نام نہاد نسبت کو اپنے ذہن کے لیے استعمال کرتے ہیں۔

حضرت شیخ الحدیث قدس سرہ چونکہ بیک وقت ایک ممتاز مفتی عظیم محدث، مخلص مصلح اور رہبر شریعت و طریقت تھے۔ اصلاحِ عقائد کے ساتھ ساتھ اصلاحِ اعمال و انفاق پر بھی پورا پورا زور دیتے، جگہ جگہ اتباعِ سنت کی تلقین فرماتے۔ سنت کے خلاف غفلت سے یا عدم واقفیت کی بنا پر مجالسِ نشست و برخاست میں جو باتیں رائج ہو گئی ہیں، ان خصوصیت کے ساتھ تشبیہ فرماتے۔ بدعات کی تردید میں حتی الامکان سعی فرماتے۔ آپ کے اکثر فتاویٰ اس پر شاہد ہیں کہ بدعات کا دبے خوں و خطر فرمایا۔ ایک فتویٰ کا اقتباس ملاحظہ ہو:

”سورتِ مستولہ میں جب کہ بکرے کو صرفہ اللہ ہی کا نام لے کر ذبح کیا گیا ہے تو اس بکرے کا گوشت حلال و طیب ہے، کھانے میں شرعاً کوئی قباحت نہیں، لیکن بکرے پر پانی چھڑکنا اور اس کے کانپنے کو قبولیت کی علامت قرار اور نہ کانپنے کو عدم قبولیت کی علامت قرار دینا بے کار و بے ہودہ ہے۔“

بڑی حرکتیں دُبری رسمیں میں جو نہ کرنی چاہئیں، لیکن ان بڑی رسموں کی وجہ سے بکرے کی حلت و حرمت پر کوئی اثر نہیں پڑے گا۔ وہ آدمی بھنگ پیئے اور اُس کا عادی ہونے کی وجہ سے اور بے نمازی ہونے کی وجہ سے بہت گنہگار ہے، فاسق و فاجر ہے۔ اس پر لازم ہے کہ توبہ کرے اور عہد کرے کہ آئندہ کبھی بھنگ نہیں پیے گا اور نہ کبھی نیچگانہ نماز ترک کرے گا اور فوت شدہ نمازوں کو قضا کرے گا جو اس کے ذمہ ضروری ہیں۔ بزرگانِ دین کے مزاروں پر ایسے لوگوں کو رکھنا چاہیے جو کہ بزرگانِ دین کے طریقہ پر چلیں، ان کو نہیں چاہیے جو کہ بزرگانِ دین کے طریقہ کے خلاف چلیں، بھنگی چرسی بے نمازی ہوں۔

۲۲ شعبان ۱۳۷۷ھ ۱۲ مارچ ۱۹۵۸ء بروز جمعہ المبارک صبح آٹھ بجے دارالحدیث میں حضرت شیخ الحدیث قدس سرہ العزیز نے فارغ ہونے والے علماء کو قصیدہ بردہ شریف پڑھنے کے بعد دورہ حدیث شریف کا آخری درس دیا۔ بخاری شریف اور مسلم شریف کی آخری احادیث پڑھائیں اور پھر فارغ التحصیل علماء کو مواعظ فرماتے ہوئے فرمایا:

”آج آپ لوگ رخصت ہو رہے ہیں۔ ہم انشاء اللہ دیکھیں گے کہ آپ اپنے اپنے علاقوں میں کس طرح کام کرتے ہیں۔ آپ لوگوں کو چاہیے کہ شیر بن کر تبلیغ کے میدان میں آئیں اور پوری جانفشانی کے ساتھ دین پاک اور مذہبِ مہذب اہل سنت کی خدمت اور بے دینی، بد مذہبی و باطل پرستی کی سرکوبی و ترمیم کرنی کریں۔“

آئندہ زندگی میں ایسے مواقع بھی پیش آئیں گے کہ نفس پرست و دنیا دار لوگ اپنی خواہش کے مطابق اور شریعت کے خلاف آپ سے فتوے لینے کی کوشش کریں گے۔ اس سلسلہ میں آپ پر رعب بھی ڈالا جائے گا اور آپ کو لالچ بھی دیا جائے گا۔ لہذا ایسے مواقع پر لازم ہے کہ آپ ایسی باتوں کی ہرگز پروا نہ کریں، حق پر قائم رہیں، حق کا اعلان کریں اور دین کے تحفظ و ناموس اور کلمہ حق کی خاطر اگر آپ کو کوئی قربانی بھی پیش کرنا پڑے تو آپ اس سے ہرگز دریغ نہ کریں۔ علماء کا کام ہے پہرہ دینا، خلاف شریعت حرکات سے وکنا اور کلمہ حق بلند کرنا۔ تو جو پہرے دار چوروں کے ساتھ مل جائے، چوروں کی

حوصلہ افزائی کرے، ایسا پہرے دارِ غدار ہے۔ اس طرح جو شخص مولوی کہلاتا ہو، اگر وہی بد مذہبوں بے دینوں سے مل جائے، شرعی مجرموں کی حوصلہ افزائی کرے اور لوگوں کی خوشنودی حاصل کرنے کی خاطر اصولِ اسلام و احکامِ شریعت کو ذبح کر ڈالے، تو ایسا نام نہاد مولوی بھی اسلام و شریعت سے عناد ہی کرتا ہے۔ حدیث شریف میں ہے:

مَنْ اِلْتَمَسَ رَضِيَ اللهُ بِسَخَطِ النَّاسِ كَفَاهُ اللهُ مُؤْنَةً  
النَّاسِ وَمَنْ اِلْتَمَسَ رَضِيَ النَّاسِ بِسَخَطِ اللهِ وَكَلَهُ اللهُ  
اِلَى النَّاسِ (المحدث)

یعنی جس نے لوگوں کو ناراض کر کے اللہ کو راضی کر لیا، اللہ تعالیٰ اُسے لوگوں کے شر سے محفوظ رکھنے کے لیے کافی ہے اور جس نے اللہ کو ناراض کر کے لوگوں کو راضی کیا، اللہ تعالیٰ اسے اپنی نصرت و حفاظت سے محروم فرمادے گا اور لوگوں کو اس پر مسلط کر دے گا۔

لہذا آپ کو چاہیے کہ ہمیشہ اللہ کی رضا کو پیش نظر رکھیں، اگرچہ لوگ ناراض ہو جائیں۔“

انہی ارشادات کے دوران آپ نے علماء کے سامنے گوجرانوالہ کی مثال پیش کرتے ہوئے فرمایا:

”دیکھئے! گوجرانوالہ، جو مخالفین اہل سنت کا پُرانا اڈہ تھا۔ اب ماشاء اللہ وہاں اہل سنت کا چرچا ہے۔“

ان ہمیش بہا نساخ و زریں ارشادات کے بعد آپ نے اہل سنت کی ترقی، علماء کی استقامت و دینی خدمات، سنی اخبار و رسائل کی اشاعت میں برکت اور فلاح داریں کے لیے دعائیں مانگی۔ یہ سماں نہایت پُر کیف و رقت آمیز تھا اور دارالحدیث کھچا کھچ کے

(منقول از ہفت روزہ رضائے مصطفیٰ گوجرانوالہ۔ مجریہ ۲۷ رمضان المبارک ۱۳۷۷ھ، ص ۳)  
 ادھر جامعہ رضویہ کے دارالحدیث میں قصیدہ بردہ شریف و نعت خوانی کے بعد  
 محدث پاکستان حضرت شیخ الحدیث دامت برکاتہم العالیہ نے امسال فارغ ہونے اور دورہ  
 حدیث ختم کرنے والے علماء کرام کو حدیث پاک کا آخری درس دیا اور بخاری و نسائی شریف  
 کی آخری احادیث پڑھائیں اور پھر فارغ التحصیل علماء کو موعظت و نصیحت کرتے ہوئے انہیں  
 اعلا کلمۃ الحق، خدمت دین و زبده و تقویٰ کی تعلیم اور مجاہدانہ زندگی و اعمال صالحہ اختیار  
 کرنے کی تلقین فرمائی اور بیش بہا نصائح و نورانی ارشادات کے بعد مسلمانوں کی فلاح و بہبود  
 استقامت دین، اہل سنت کی ترقی و سنی اداروں کی کامیابی کے لیے دعا فرمائی۔ یہ سماں  
 نہایت پر کیف و رقت آمیز تھا اور دارالحدیث کھنچا کھنچا بھرا ہوا تھا۔

(منقول از ہفت روزہ رضائے مصطفیٰ گوجرانوالہ۔ مجریہ ۲۵ شعبان المعظم ۱۳۷۸ھ، ص ۵۰۴)  
 نبراس المحدثین، عمدۃ المتکلمین حضرت شیخ الحدیث قدس سرہ کے عسقی رضوی جامع مسجد  
 لائل پور میں جون ۱۹۵۶ء کے ایک جمعہ کا ہزاروں کے اجتماع میں آیت کریمہ قَدْ جَاءَكُمْ  
 مِنَ اللَّهِ نُورٌ وَكِتَابٌ مُبِينٌ ۰ کے نورانی بیان کا منظر، ایک سامع کے قلم سے،  
 ”وعظ کیا تھا؛ فن وعظ و تقریر کا نمونہ تھا، وعظ میں الفاظ کی شستگی  
 و ہم آہنگی، ایجاز و اختصار، جملوں کی خوبی، استدلال کی خوبی، امثال کی ندرت،  
 معانی کی سادگی، افکار کی گہرائی، نور مصطفیٰ صلی اللہ تعالیٰ علیہ وسلم پر ایک سے  
 ایک بڑھ کر دلیل، نئی نظیریں، اچھوتے نکتے، زور بیان، حسن استدلال  
 کی شکوفہ کاریاں، زبان کی گلکاریاں اور دلائل کی پُرکاریاں۔۔۔۔۔  
 وعظ میں کیا کچھ نہیں تھا؛ سمجھی کچھ تھا۔۔۔۔۔ وہ نور مصطفیٰ  
 صلی اللہ علیہ وسلم کی ضیاؤں سے سامعین کو روشناس کر رہے تھے۔۔۔۔۔

ان کی جھولی نشتر کی و بیان کے موتیوں سے بھری ہوئی تھی۔ وہ مطلع اجتماع پر ان موتیوں کی بارش کر رہے تھے اور شننگان اپنی پیاس بجھا رہے تھے وہ تحقیق و تدقیق کے جواب بکھیر رہے تھے۔ اس دن میں نے بھی اپنا حصہ لیا۔ عقائد باطلہ کی ایک ایک دلیل جو میرے ذہن میں گزشتہ رات پہاڑ کی طرح وزنی اور چٹان کی طرح مضبوط تھی، اب رُوئی کے گالوں کی طرح گول باغ میں بکھری تھی.....“

مضمون: محمد نذیر احمد نقشبندی، ڈبکوٹ (فیصل آباد)

ہفت روزہ رضائے مصطفیٰ، گوجرانوالہ۔ مجریہ ۲۲ رجب ۱۴۱۶ھ ص ۶

جو دھپور بھارت میں عید میلاد النبی صلی اللہ علیہ وسلم کے موقع پر حضرت شیخ الحدیث

علیہ الرحمہ کی ایک تقریر، جسے مولانا محمد مرغوب احمد اختر الحامدی نے اپنے لفظوں میں لکھا آپ بھی پڑھیے اور ذکر حبیب میں حاضری دیجیے!

”مخصوص انداز میں الحمد لله الحمد لله وَنَسْتَعِينُهُ وَنَسْتَغْفِرُكَ (الی آخرہ)

آیہ کریمہ تلاوت فرمائی: قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ (الی آخرہ)

ذوق و شوق کے ساتھ ادب و احترام کے ساتھ، جھوم جھوم کر اپنے آقا و مولیٰ

مدینے کے تاجدار، سرکار ابد قرار، احمد مختار، معراج کے دولہا، پیارے مصطفیٰ

صلی اللہ تعالیٰ علیہ وسلم پر تین تین مرتبہ دُرود شریف کا نذرانہ پیش کیجئے،

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ مَعْدِنِ الْجُودِ

وَالْكَرَمِ وَالْهِدْيِ وَبَارِكْ وَسَلِّمْ۔

بے شک اللہ! ہر حرف کو نثر کی حلاوتوں اور تسنیم و سلسبیل کی لطافتوں میں

ڈوب کر نکلا ہے، شیریں اور معطر۔ ایک محبت جب اپنے محبوب کا نام لینا ہے

یا تذکرہ کرتا ہے تو اس کا اندازِ مخاطب از خود والہانہ ہو جاتا ہے اور پھر محبت بھی

سچا محبت، سچا غلام اور جس کا محبوب بھی محبوب حق ہو۔۔۔ اس کے الفاظ کا والہانہ پن کیوں نہ سامعین کو وارفتہ کر دے۔ پورا جلسہ کیف و سرور میں ڈوب گیا۔ رضوی ڈولہانے پھر وہی آیہ مبارکہ (قُلْ إِنَّمَا أَنَا بَشَرٌ مِّثْلُكُمْ) پڑھ کر مجمع کو اپنی طرف متوجہ کر لیا۔۔۔۔۔ اسے پیارے مصطفیٰ صلی اللہ علیہ وسلم، آپ فرمادیجئے کہ میں بھی تمہارے مثل بشر ہوں۔

اس کی تفسیر میں اختلاف ہے۔ اہل شریعت فرماتے ہیں، اَنَا بَشَرٌ مِّثْلُكُمْ محض تواضعاً فرمایا گیا ہے۔ جیسے ایک استاد (بلاتشبیہ) اپنے شاگرد کو سند فراغ و دستار فضیلت مرحمت فرما کر فرمائے کہ دیکھو اپنے عالم فاضل ہونے کا دعویٰ نہ کرنا۔۔۔۔۔ اب وہ شاگرد وعظ کرنے کھڑا ہوا اور کہے میں کوئی عالم فاضل تو نہیں ہوں، محض ایک طالب علم ہوں، تو کیا اس تواضعاً کہنے سے وہ نہایت علمائے خارج کر دیا جائے گا؟ برگز نہیں۔ اسی طرح حضور نے فرمایا کہ اَنَا بَشَرٌ مِّثْلُكُمْ۔ اہل طریقت فرماتے ہیں کہ مثلکم کی ضمیر تمام جہان والوں کی طرف ہو چکے اور جو ہونے والے ہیں تو مثلکم میں یہ اشارہ فرمایا کہ تم سب کی بشریت ایک طرف اور مجھ اکیلے کی بشریت ایک طرف۔ اور یہ بھی محض تواضعاً ہے حدیث شریف میں ہے (دیکھئے مشکوٰۃ شریف صفحہ ۴۳۸) کہ حضور کو ایک امتی مرد کے برابر ٹولا گیا تو حضور بھاری نکلے۔ پھر فرشتے نے دس مردوں کے برابر ٹولا تو بھی سرکار ان سب پر بھاری نکلے۔ دوسرے فرشتے نے وزن کرنے والے فرشتے سے کہا چھوڑیئے۔ اگر سرکار کو ساری امت سے وزن کیا جائے جب بھی یہ سب پر بھاری ہوں گے اور ان کا پتہ بھاری ہی رہے گا۔ اب اہل معرفت کچھ اس سے بھی دو قدم آگے بڑھ کر فرماتے ہیں بشریت کے معنی ہیں ظاہری جسم کے یعنی میرا ظاہری جسم تمہاری روحانیت کے مثل ہے۔ اہل حقیقت

تو پھر اہل حقیقت ہیں۔ فرماتے ہیں: قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ الْوَحْيَ فَسَأَلَنِي اللَّهُ فَمَا نَبَأُ لِقَاءِ رَبِّي أَسْمَاءُ بَنَاتٍ لَّهُ كَانَتْ تُدْعَىٰ بِهِنَّ مِنْ أَجْلِ ذُنُوبِهِنَّ لَمْ يَخْلُقْ لَهُنَّ مِن دُونِ أَسْمَائِهِنَّ بَنَاتٍ ۚ وَكُلُّ مِثْلٍ مِّثْلِهِ ۗ وَكَذَلِكَ نُفَصِّلُ الْآيَاتِ لِقَوْمٍ يَعْلَمُونَ۔  
 ارے میں ہی ہوں۔ اِنَّمَا اَنَا میرے سوائے کیا ہے! میری ہی خوبی ہے  
 ساری کائنات میں۔ اِنَّمَا اِنَابَات اَنَا پر ختم ہو جاتی ہے۔ بشر مثلكم  
 تو دوسرا جملہ ہے۔ پہلا جملہ ہی زیر بحث ہے۔ قُلْ اِنَّمَا اَنَا میری ہی ذات  
 ہے یہ جو کچھ ہے ع

### عجز محمد نیست در ارض و سما

محمد کے ہوا زمین و آسمان میں کچھ بھی نہیں۔ اور اہل نکات نے  
 تو دشمنانِ عظمتِ مصطفیٰ صلی اللہ تعالیٰ علیہ وسلم پر پہاڑ توڑ دیا۔ فرماتے ہیں کہ یہاں  
 ہمزہ استفہام انکاری محذوف ہے۔ قُلْ اِنَّمَا اَنَا بَشَرٌ مِّثْلُكُمْ۔ یعنی  
 کہہ دیجئے کہ کیا میں تمہارے مثل بشر ہوں؟ ہمزہ استفہام قرآن کریم میں بعض جگہ  
 محذوف ہے۔ دلیل فرماتے ہیں کہ انبیاء کرام سے عمد اصغیر و گناہ بھی ہونا  
 محال ہے۔ حضرت ابراہیم علیہ السلام کا واقعہ قرآن مجید میں موجود ہے،

فَلَمَّا جَنَّ عَلَيْهِ اللَّيْلُ رَأَىٰ كَوْكَبًا قَالَ هَٰذَا رَبِّي  
 فَلَمَّا أَفَلَ قَالَ لَا أُحِبُّ الْاٰفِلِيْنَ ۝

جب حضرت ابراہیم علیہ السلام فارے باہر تشریف لائے، تو چمکتے ہوئے  
 ستارے کو دیکھا، فرمایا، ہَذَا رَبِّي یہ میرا رب ہے۔ مگر یہ کلمات تو شکر کی ہیں  
 اور نبی سے شرک کجا، گناہ صغیرہ بھی عمد محال۔ اب تفاسیر اٹھا کر دیکھئے۔ تو  
 معلوم ہوگا کہ یہاں بھی ہمزہ استفہام انکاری محذوف ہے، یعنی قَالَ هَٰذَا رَبِّي

لہ کونہ جملہ مبنی علی الحذف ولا یجب ذکر کل من الاحتمالات  
 فی الکتب بل السماع من الاکابر کافی فافہم کی لا یغریک من  
 انحر الشیطان۔ (مولانا) محمد احسان الحق (مدیر محبوب حق، لائل پور)



کیا یہ میرا رب ہے؟ (برگز نہیں) یہ اپنی قوم سے بحث ہو رہی ہے۔ حضرت ابراہیم علیہ السلام کی، جیسا کہ آگے فرمایا گیا، قَالَ يَقَوْمِ اِنِّیْ بَرِّیُّ مِمَّا تُشْرِكُوْنَ ہ اسے قوم! میں ان مشرکانہ باتوں سے بری ہوں اور تم شرک میں مبتلا ہو۔ تو معلوم ہوا یہ قوم سے مناظرہ تھا اور یہ بھی ثابت ہوا کہ ہمزہ استفہام انکاری محذوف ہوتا ہے، تو پھر اَنَا بَشَرٌ مِّثْلُكُمْ میں ہمزہ استفہام انکاری مانتے ہوئے منکرین کے کلمے کیوں پھٹتے ہیں؟ ارے اقرار کر لو۔

قُلْ اِنَّمَا اَنَا بَشَرٌ مِّثْلُكُمْ یُوْحٰی اِلَیَّ۔ کہہ دو پیارے مصطفیٰ۔ ارے پیارے حبیب کہ کیا میں بھی تمہارے مثل بشر ہوں؟ ارے مجھ پر تو وحی نازل ہوتی ہے دوسرا نکتہ اور سن لیجئے۔ خوف تھا اس بات تھا کہ کہیں اُمتِ محمدیہ اس آن بان والے محبوب کو دیکھ کر، ان کے معجزات دیکھ کر کافر نہ ہو جائے۔ حضور کو (نعوذ باللہ) خدا نہ کہنے لگے، لہذا ارشاد ہوا، قُلْ اِنَّمَا اَنَا بَشَرٌ مِّثْلُكُمْ یُوْحٰی اِلَیَّ۔ تم فرما دو میں بھی تمہارے مثل ایک بشر ہوں، لیکن مجھ پر وحی نازل ہوتی ہے، میں خدا نہیں ہوں۔

ایک نکتہ یہ بھی ہے اس میں۔ اللہ تعالیٰ محب ہے اور حضور حبیب خاص۔ محب تو کبھی محبوب کی شان گھٹا نہیں سکتا۔ لہذا ارشاد ہوتا ہے اے حبیب! میں تمہاری شان کیونکر گھٹا سکتا ہوں، میں تو محبت ہوں، مگر تمہاری اُمت والے تمہاری آن بان، تمہارے کمالات دیکھ کر مشرک نہ ہو جائیں تو تم ہی اپنی زبان سے فرما دو۔ تمہارا یہ کہنا بھی تمہارے اوصاف میں داخل ہے کہ سرورِ عالم ہو کر کہے کہ اِنَّمَا اَنَا بَشَرٌ مِّثْلُكُمْ یُوْحٰی اِلَیَّ۔ کہ میں تمہارے مثل ایک بشر ہوں، مگر مجھ پر وحی آتی ہے۔ اے حبیب! اہل شریعت، اہل طریقت، اہل معرفت، اہل حقیقت، اہل نکات تو ان امور کو سمجھ جائیں گے تیرے عشاق،

تیرے غلام تیری عظمتِ شان دیکھ کر خوش ہوں گے، ناز کریں گے اپنے حبیب پر،  
مگر اس وقت کے چودھویں صدی کے ملا جی بچارے نجدی اس رمز کو کیا  
سمجھیں گے، لہذا بَشْرٌ مِثْلُكُمْ کے ساتھ یُوْحٰی اِلَیْکِی کی قید اور پڑھا دو  
کہ مولوی جی مجھ پر تو وحی بھی آتی ہے، تجھ پر کبھی . . . . بھی آیا۔

نِعْمَةُ نَبِیِّہِ، اللہ اکبر۔ نِعْمَةُ رَسَالَتِہِ، یا رسول اللہ۔ نِعْمَةُ قَادِرِہِ، یا غوث،  
حضرت ابوالمنظور زندہ باد۔ مجمع میں ایک عجیب جوش پیدا ہو گیا۔ رضوی  
ذولہا کی مدخل تقریر، زبان کی تیزی، الفاظ کا شکوہ، سلاست، پاکیزگی،  
سُبحان اللہ! پنجابی ہوتے ہوئے کہیں اُردو زبان میں بھول نہ ہوتی، ہر طرف  
سے صدائے تحسین و آفرین بلند ہو رہی ہے۔ لیجیے۔۔۔۔۔ ولادت تشریف  
کا ذکر شروع ہو گیا۔ ذکر ولادت ادباً بیٹھ کر بیان فرما رہے ہیں۔۔۔۔۔  
اب سلام پڑھا جا رہا ہے۔

مصطفیٰ جانِ رحمت پہ لاکھوں سلام

سلام ابرصاحب کی پُرسوز آواز، پھر عین ولادت کا وقت، عجیب سماں ہے  
ادھر سلام کا مقطع آیا ہے

مجھ سے خدمت کے قدسی کہیں ہاں تضا

مصطفیٰ جانِ رحمت پہ لاکھوں سلام

اور ادھر جامع مسجد سے مؤذن نے اللہ اکبر کی صدا بلند کی، جلسہ برخواست ہو گیا

سُبحان اللہ پورے چم گھنٹے بیان فرمایا، مگر نہ کہیں زبان نے لکنت کی۔ نہ کہیں

آواز میں خراش پیدا ہوئی، نہ کلا خشک ہوا، نہ پانی پیانا، نہ پاؤں کو جنبش ہوئی،

جیسے کسی نے پیروں کو تخت یا سیٹج پر چپکا دیا ہو۔ کاش کہ ہر مقرر میں ایسا ادب و

احترام پیدا ہو جاتے۔۔۔۔۔

۔۔۔۔۔

چلیے اب سرکار سردار احمد علیہ الرحمہ کی امامت میں نماز فجر بھی ادا کر لیں۔

(منقول از ہفت روزہ محبوب حق، لائل پور، ۱۳ دسمبر ۱۹۶۳ء، ص ۲۰-۲۱)

ایک دفعہ جامعہ رضویہ کے سالانہ اجلاس کے موقعہ پر احباب اہل سنت جو ق درجہ حاضر ہو رہے تھے اور آپ ان سے مل کر بڑی خوشی کا اظہار فرما رہے تھے اور ارشاد فرماتے تھے:

”سنی بمنزلہ ایک چراغ کے ہے۔ جتنے سنیوں کا اجتماع ہوگا۔ اتنے چراغ

زیادہ ہوں گے اور ان کی روشنی و خیر و برکت عام ہوگی۔“

(مضمون: مولانا محمد صادق ہفت روزہ رضائے مصطفیٰ گو جرنالہ، ۱۳ شعبان ۱۳۸۵ھ ص ۷)

تلامذہ کو آپ اکثر نصیحت کرتے ہوئے فرماتے:

”قرآن و احادیث اور کتب دینی کے بارے میں یہ نہیں کہنا چاہیے کہ وہ

وہاں بڑی ہیں، بلکہ یوں کہنا چاہیے کہ وہ وہاں رکھی ہیں۔“

روایت: مولانا عبدالغفار ظفر، مقیم فیصل آباد

حضرت شیخ الحدیث علیہ الرحمہ اکثر فرمایا کرتے:

”حضرت نبی اکرم صلی اللہ تعالیٰ علیہ وسلم کا ذکر اتنا کریں کہ لوگ آپ کو دیوانہ

تصور کریں۔“

اپنے تلامذہ کی تربیت کرتے ہوئے آپ انہیں بار بار اس طرح کی نصیحت فرماتے:

”مولانا، دین کی خدمت، دین کے لیے کریں، لالچ نہ کریں۔ اگر ایک جگہ

سے خدمت کم ہوگی، تو دوسری جگہ سے کسر پوری ہو جائے گی۔“

اپنی اشیاء کی حفاظت کی توجہ دلاتے، تو فرماتے:

”مال عرب پیش عرب۔“

اپنے بھائی یا اعزاء و اقارب میں سے اگر کوئی حاضر ہو کر دنیوی خاچی معاملات

سے متعلق آپ سے گفتگو کرنا چاہتا تو آپ اسے فرماتے:

”طلباء میری برادری ہیں، مجھ سے خدا اور رسول کی بات پوچھ لو۔ دنیا کے معاملات تو تم جانو، مجھے ان سے غرض نہیں۔“

روایت، مولانا عبدالغفار ظفر، فیصل آباد

ساہیوال میں مولانا محمد عبدالغفور بزاروی سے ایک جلسہ پر ملاقات ہوئی۔ مولانا بزاروی علیہ الرحمہ نے آپ کی توجہ اس طرف دلائی کہ فلاں صاحب آپ کے متعلق کچھ ایسی ویسی باتیں کرتے ہیں۔ آپ نے فرمایا،

”مولانا! میں اپنوں سے الجھ کر وقت ضائع نہیں کرنا چاہتا۔ اتنا وقت میں تبلیغ دین اور بد مذہبوں کی تردید میں صرف کروں گا۔“

روایت، مولانا عبدالغفار ظفر صاحبری

مولانا سید حبیب الرحمن شاہ، ضلع قاضی راولا کوٹ آزاد کشمیر فرماتے ہیں کہ جامعہ ضویہ مظہر اسلام فیصل آباد میں طالب علمی کے دوران آپ نے ہمیں فرمایا،

”شاہ صاحب! کتاب کا مطالعہ کرتے وقت اس کے حواشی اور بین السطور وغیرہ بڑے غور سے پڑھا کرو۔ بعض اوقات چھوٹے سے حاشیہ میں بڑے بڑے مسائل کا بیان ہوتا ہے۔“

نورالانوار کے خطبہ کے بارے میں آپ نے فرمایا،

”صاحب نورالانوار کے جملہ من اختصاص بالخلق العظیم پر محشی نے خلق کے معنوں میں لکھا ہے، الجود بالکونین والتوجه الی خالقہا۔“

یعنی دو جہانوں کی دولت کی سخاوت کرنا اور خود کونین کے خالق کی طرف توجہ کرنا خلق عظیم ہے۔

# تاجدارِ اہم علوم

پیکرِ علم و فضل حضرت شیخ الحدیث علیہ الرحمہ کی شخصیت ہر پہلو سے ممتاز تھی۔ علم و فضل میں آپ کا پایہ اتنا بلند تھا کہ معاصرین اکابرِ علمائے نے اس کا کھلے دل سے اعتراف کیا ہے۔ دورِ طالب علمی میں ہی آپ کی بلند علمی استعداد کے جوہر کھلنے لگے۔ اساتذہ کرام نے اس جوہر کو تابدار بنانے میں پوری کوشش فرمائی تا آنکہ جب علوم سے فراغت حاصل ہو گئی تو امتحان لینے والے نقاد علمائے نے آپ اور آپ کے دیگر ہم سبق ساتھیوں کے امتحان کا بڑا اہتمام کیا۔ حضرت صدر الافاضل مولانا سید محمد عظیم الدین (م ۱۳۶۶ھ / ۱۹۴۱ء) علامہ معین الدین اجمیری (م ۱۳۶۶ھ / ۱۹۴۱ء) مولانا شمس الدین (م ۱۳۵۲ھ / ۱۹۳۳ء) اور دیگر علمائے کی موجودگی میں حضرت مولانا علامہ فضل حق رامپوری (م ۱۳۶۱ھ / ۱۹۴۰ء) نے اس جماعت کا امتحان لیا۔ ممتحن علمائے نے حضرت شیخ الحدیث علیہ الرحمہ کی پوری جماعت کی نمایاں اور شاندار کامیابی پر آپ کے استاد گرامی حضرت صدر الشریعہ مولانا امجد علی (م ۱۳۶۶ھ / ۱۹۴۱ء) کو خصوصی طور پر مبارک باد دی گئی۔ اس امتحان میں سرفہرست حضرت شیخ الحدیث علیہ الرحمہ کی ذات گرامی تھی۔ اے

کسی طالب علم کی ذہنی استعداد سے ہی اس کے مستقبل میں علمی پایہ کا اندازہ کر لیا جاتا ہے۔ حضرت شیخ الحدیث علیہ الرحمہ نے منظرِ اسلام بریلی میں اسلامیات کی تعلیم شروع کی۔ دو سال میں ظاہر ہے ابھی ابتدائی کتابیں پڑھی ہوں گی، مگر آپ کی علمی استعداد کا چرچا ہونے لگا۔ اس دور میں حضرت صدر الافاضل مراد آبادی علیہ الرحمہ کی زیر سرپرستی ماہنامہ السواد الاعظم مراد آباد میں علمی مضامین شائع ہوتے تھے۔ ان مضامین میں ایک باب فقہ کے سوالات اور جوابات کا ہوتا تھا۔ اس

خالص علمی و مذہبی جریدہ میں حضرت شیخ الحدیث علیہ الرحمہ کے دورِ طالبِ علمی میں کسی مضمون کا شائع ہونا آپ کے بلند پایہ علمی استعداد کی سند شمار ہوتا ہے۔ آپ کی طرف سے السواد الاعظم مراد آباد میں شائع ہونے والا ایک سوال نامہ ذیل میں درج کیا جاتا ہے۔ سوال نامہ کی عبارت اس بات کی غماز ہے کہ حضرت شیخ الحدیث علیہ الرحمہ طالبِ علمی کے دور میں ہی کس عمیق و وسیع مطالعہ کے مالک ہیں؟

### فقہی معنی

(۱) وہ کون مسلم عاقل بالغ ہے کہ اس کو نماز ادا کرنی لازم اور نہ قضا واجب۔

(۲) وہ کیا صورت ہے کہ ادا کرنا دو واجب اور قضا چار۔

(۳) وہ کونسی نماز ہے کہ آج اس کا ادا کرنا لازم ہے اور کل اُس کی قضا واجب نہیں (علاوہ

صلوٰۃ عید و جنازہ و جمعہ کے)

(۴) (۱) وہ کونسی تکبیر ہے علاوہ چھ تکبیرات عیدین کے کہ اس کے ترک سے سجدہ سہو

لازم آتا ہے۔

(ب) اور وہ کونسی تکبیر ہے کہ جس کے عوض التذاجل و اعظم کہا، تو سجدہ سہو واجب ہوتا ہے

(۵) وہ کونسا موزہ ہے کہ تین انگل کی مقدار پھٹا ہے اور بدن اتنا بھی ظاہر ہوتا ہے،

مگر پاؤں دھونا لازم نہیں۔

(۶) وہ کیا صورت ہے کہ متنفل نے چار رکعت کی نیت کی، پھر پہلے شفع میں نماز کو

فاسد کر دیا، اب اُس پر قضا چار رکعت ہی واجب ہے۔

(۷) وہ کیا صورت ہے کہ نفل کی نیت نماز قضا شروع کی، پھر فاسد کر دی اور اب

اُس پر قضا لازم نہیں۔

(۸) وہ کیا صورت ہے کہ قضا پڑھنے والے کی نماز ادا پڑھنے والے کے پیچھے صحیح ہے؟

(۹) وہ کون ہے کہ جس نے آیت سجدہ تلاوت کی، مگر اُس پر سجدہ تلاوت واجب نہیں؟

سال میں نہ استقبال میں (غلاوہ حیض و نفاس والی عورت و کافر و مجنون و جنبی کے لئے)  
صدر الشریعہ مولانا محمد امجد علی اعظمی اور حجۃ الاسلام مولانا حامد رضا بریلوی نے شہنشاہ  
ولایت علوم امام احمد رضا قدس سرہم کے واسطے سے حضرت شیخ الحدیث علیہ الرحمہ کو جن علوم کی  
اجازت بخشی، ان کی تفصیل الاجازات المتینۃ لعلما ربکہ والمدینۃ اور اس کتاب کے باب الاسناد  
میں موجود ہے۔ ایک ذات میں اتنے علوم کا اجتماع بہت کم دیکھنے میں آیا ہے۔

علامۃ العصر جلالہ اعلم مولانا حافظ عبدالعزیز شیخ الحدیث دارالعلوم اشرفیہ مبارکپور  
(اعظم گڑھ) نے ایک مرتبہ آپ کی جلالت علمی کو ان الفاظ میں خراج تحسین پیش کیا،  
”مولانا سردار احمد صاحب عدل العہم (علم کی گھٹری) ہیں۔  
آپ کے علم و فضل کا مینارہ اتن درخشاں تھا کہ اپنے تو اپنے، غیروں نے بھی احترام  
کی نگاہ سے دیکھا۔“ لہ

زینت اعلم استاذ العلماء علامہ عطا محمد بندیا لوی مدظلہ فرماتے ہیں،  
”علمی حیثیت سے شیخ الحدیث مرحوم کا جو پایہ تھا، وہ کسی سے مخفی نہیں ہے  
مجھے آج بھی خواب کی طرح یاد آتا ہے۔ کوئی بیس سال پہلے کی بات ہے (اندازاً  
۱۹۳۰ء کاسن سوگا) میں اس وقت دینیات کی ابتدائی کتابیں پڑھتا تھا۔ ضلع  
”سرگودھا“ کے قریب ایک قصبہ سلانوالی میں مناظرہ منعقد ہوا تھا۔ بیشمار  
علماء کا اجتماع تھا۔ طرفین کے بڑے بڑے علماء موجود تھے۔ اہل سنت کی طرف سے  
مولانا حشمت علی مرحوم کو مناظر مقرر کیا گیا تھا اور اہل تنقیص کی نمائندگی مولوی  
منظور احمد نعمانی کر رہے تھے۔ اس دوران میں جب علماء کے درمیان کسی مسئلہ پر  
بحث ہوتی، شیخ الحدیث باوجود صغر سنی کے سب پر چھائے ہوتے ہوتے۔

لہ ماہنامہ السواد الاعظم، مراد آباد، جلد ۳، نمبر ۳، شعبان ۱۳۴۵ھ، ص ۲

فقہی معتمد از مولوی سردار احمد صاحب، طالب علم مدرسہ اہل سنت بریلی۔

لہ ماہنامہ نوری کرن، بریلی، مارچ، اپریل ۱۹۶۳ء، ص ۳۲

ایک مرتبہ کسی مخالف نے آپ کی کسی دلیل کو یہ کہہ کر رد کر دیا کہ یہ قضیہ شخصی ہے اور قضیہ شخصی استدلال میں معتبر نہیں ہوتا۔ آپ نے برجستہ فرمایا کہ **عَلَيْهِ دَسْوَلٌ** اللہ صلی اللہ علیہ وسلم اور اللہ **وَاحِدٌ** بھی قضایا شخصیہ میں سے ہیں، چاہیے کہ پھر یہ بھی معتبر نہ ہوں۔“ لے

کسی عالم کے علمی کمالات کا پتہ درس و تدریس، وعظ و تبلیغ، تصنیف و تالیف اور مناظرہ وغیرہ کے مقامات پر چلتا ہے۔ حضرت شیخ الحدیث کو ابھی علوم سے فراغت حاصل کیے ایک سال کا عرصہ گزرا تھا اور آپ ابھی منظر اسلام بریلی میں مدرس دوم تھے، شیخ الحدیث نہیں کہلاتے تھے (ظاہر ہے ابتدائی سالوں میں علم میں دختی متوقع نہیں ہوتی جو تجربہ کے بعد حاصل ہوتی ہے) تاہم مکتب یونین کے مایہ ناز مناظر مولوی منظور احمد صاحبلی سے بریلی میں ۱۳۵۴ھ/۱۹۳۵ء کو آپ کا مناظرہ ہوا۔ دیوبندی مناظر نے اپنے علم کا رعب جمانے کے لیے ایک موقع پر کہہ دیا کہ ”یہ کارِ جہالت ہے، کیونکہ تعلیق بالمحال ہے۔“ حضرت شیخ الحدیث علیہ الرحمہ نے اس پر جو علمی گرفت فرمائی، وہ پڑھنے سے تعلق رکھتی ہے۔ آپ نے فرمایا:

”آپ نے اس تحریر میں اپنی منطق دانی کا بھی اظہار کیا ہے۔ آپ نے تعلیق

بالمحال کو ناجائز بتایا ہے تو بتائیے:

- ۱۔ کس کتاب میں لکھا ہے کہ یہ ناجائز ہے؟
- ۲۔ اس محال سے آپ کی مراد محال بالذات ہے یا محال بالغیر؟
- ۳۔ محال بالذات ہے تو ثبوت دیکھئے اور محال بالغیر ہے تو وہ کیوں ہے۔
- ۴۔ تعلیق بالمحال کی صورت میں قضیہ شرطیہ کے اطراف قضایا ہوتے ہیں یا نہیں؟
- ۵۔ آپ نے تعلیق بالمحال کے ناجائز ہونے پر جو دلیل بیان کی ہے، وہ

لے (۱) ہفت روزہ محبوب حق، لائل پور، ۱۳ دسمبر ۱۹۶۳ء، ص ۲۸، ۳۲

(ب) ماہنامہ رضائے مصطفیٰ، گوجرانوالہ، رجب ۱۳۶۹ھ/ستمبر ۱۹۶۹ء، ص ۶



اشکالِ اربعہ میں سے کون سی شکل پر ہے۔ اس کا صغریٰ و کبریٰ بیان کیجیے۔  
ان سوالات کا جواب دیجئے۔ دیکھئے ابھی آپ کی منطق دانی کے دُعا و خیال  
میں ملائے دیتا ہوں۔ آپ بھی کیا کہیں گے کہ کسی کڑے سے پالا پڑا تھا۔ نیز آپ  
نے بیان کیا ہے کہ ”یہ کارِ جہالت ہے، کیونکہ تعلق بالمحال ہے۔“  
تو مولوی صاحب! قرآن پاک میں تعلق بالمحال موجود ہے۔

پہلی آیتِ کریمہ: لو کان فیہما الہة الا اللہ لفسدتا  
ترجمہ: اگر آسمان و زمین میں اللہ سے تو جل کے سوا اور خدا ہوتے، تو البتہ آسمان و  
زمین تباہ ہو جاتے۔

دوسری آیتِ کریمہ: قل ان کان للرحمن ولد فانا اول العابدین  
ترجمہ: فرما دیجئے کہ اگر رحمن کے لیے ولد ہو تو میں سب سے پہلا عبادت کرنے والا ہوں  
تیسری آیتِ کریمہ: لمن اشركت لیحبطن عملک  
ترجمہ: اگر آپ شرک کریں گے، تو آپ کے عمل البتہ حبط ہو جائیں گے۔  
حدیث شریف میں تعلق بالمحال ہے:

لو کان بعدی نبی لکان عمر  
ترجمہ: اگر میرے بعد نبی ہوتا، تو البتہ عمر ہوتے (مگر میرے بعد نبوت کا سلسلہ منقطع ہے)  
کیا آپ کے نزدیک اللہ تبارک و تعالیٰ نے تعلق بالمحال بیان فرما کر کارِ جہالت  
کیا ہے۔ والعیاذ باللہ من ذلک۔

کیا آپ کے نزدیک مدنی تاجدار احمد مختار حضرت محمد رسول اللہ صلی اللہ علیہ وسلم  
نے تعلق بالمحال بیان فرما کر کارِ جہالت کیا ہے۔ کذلک یطبع اللہ علی  
کل قلب متکبر جبار۔ لہ

لہ نصرتِ خداداد معروف بہ مناظرہ بریلی کی مفصل روداد، مرتبہ مولانا محمد حامد شاہ فی،  
مطبوعہ نوری کتب خانہ، لاہور (۱۹۵۸ء) ص ۲۳، ۲۴

یہ طویل اقتباس منطقی اصطلاحات پر مشتمل ہے۔ مناظرہ چونکہ خالص اعتقادی نوعیت کا تھا۔

اس میں دیوبندی علماء کی بعض عبارات پر اعتقادی حیثیت سے گفتگو متوقع تھی، مگر حضرت شیخ الحدیث

علیہ الرحمہ کے کمال علمی کا اندازہ اس سے ہوتا ہے کہ اس منطقی مسئلہ پر بغیر کسی سابقہ تیاری کے قرآنی

آیات و احادیث سے اپنے موقف کے حق میں دلائل دیئے اور مخالف مناظر پر اس طرح علمی تحقیقی

گرفت فرمائی کہ مخالف مناظر کو سوائے خاموشی کے کوئی چارہ کار نہ تھا۔ مناظرہ کے عینی شاہدوں

کے مطابق مولوی منظور احمد دیوبندی کو اپنے کہے ہوئے سے جان چھڑانا مشکل ہو گیا۔

علم کلام کا مشہور مقولہ ہے کہ باری تعالیٰ کی صفات اس کی ذات کے عین ہیں اور نہ غیر۔

۱۳۷۳ھ / ۱۹۵۳ء کو مولانا محمد صدیق فانی، خانیوال نے شرح عقائد نسفی کی تدریس کے دوران

یہ اعتراض پیش کیا کہ صفات باری، اگر ذات باری تعالیٰ کے عین ہیں اور نہ غیر۔ تو ایسا

معلوم ہوتا ہے کہ ارتفاع نقیضین ہے، حالانکہ منطقیوں کی اصطلاح کے مطابق ارتفاع

نقیضین اور اجتماع نقیضین دونوں محال ہیں۔ مولانا محمد صدیق فانی فرماتے ہیں:

”محدث اعظم پاکستان رحمۃ اللہ علیہ نے اس کا (جو) جواب بیان فرمایا تو وہی

منظر اور جواب بندہ کے ذہن میں آج تک گھوم رہا ہے۔ ایسے معلوم ہوتے تھے کہ

علامہ بحر العلوم، علامہ میرزا عبد، علامہ مولانا عین القضاة بیان فرما رہے ہیں۔

حضرت شیخ الحدیث قدس سرہ کی علمی عظمت کا اظہار ہر جگہ ہوتا۔ تقریر بیویا تدریس،

بڑے بڑے علماء جن طویل بحثوں کے بعد جس نتیجہ پر پہنچتے ہیں، آپ کے ایک جملہ میں وہ مفہوم

ادا ہو جاتا۔

مولانا منظور احمد شیخ الحدیث شمس العلوم جامعہ رضویہ، نواں بندھاں والا، ضلع بھکڑ،

فرماتے ہیں ایک مرتبہ علم کلام میں صفات باری تعالیٰ لا عین ولا غیر کے مسئلہ پر

آپ نے فرمایا:

ہی لاعین من حیث المعنی ولا غیر من حیث المصدق۔  
یہی مولانا منظور احمد فرماتے ہیں کہ ایک مرتبہ دوران تدریس تحذیر الناس کی مشہور  
متنازعہ عبارت (جس میں حضور خاتم الانبیاء علیہ الصلوٰۃ والسلام کے بعد بھی اجمار نبوت کا دعویٰ  
کیا گیا ہے) کے بارے میں فرمایا:

”اس عبارت میں بالفرض بمعنی تقدیر عقلی نہیں، بلکہ تجویز کے معنی میں ہے۔“  
آپ نے اپنے استدلال کے ثبوت میں آیات کریمہ:

ان کان للرحمن ولد الخ اور لئن اشركت الخ  
پیش کر کے فرمایا کہ دیوبندیوں کے پاس اس کا کوئی جواب نہیں، جاؤ گورنا تک پورہ  
دلائل پورہ کے مشہور دیوبندی منطقی مولوی عبدالرحمن سے پوچھو۔ ہم اس کے پاس گئے  
اور حضرت کی تقریر دہرا کر اس سے اس کا جواب طلب کیا، وہ کوئی تسلی بخش جواب  
نہ دے سکا۔ ۲

مولانا غلام رسول رضوی شیخ الحدیث جامعہ ضویہ، فیصل آباد فرماتے ہیں کہ میرے ساتھ  
میں سے بعض دیوبندی بھی ہیں۔ دیوبندیوں کا عقیدہ ہے کہ کذب باری تعالیٰ اگرچہ ممکن بالذات  
ہے، مگر ممنوع بالغیر ہے۔ قیام بریلی کے دوران ایک مرتبہ مجھ سے فرمایا کہ اپنے دیوبندی استاد  
مولوی عبدالرحمن امرتسری کو یہ سوال لکھ بھیجو اور اس سے مطالبہ کرو کہ اس کا جواب لکھے۔

سوال: ہر ممنوع بالغیر کا سلسلہ ممنوع بالذات پر ختم ہوتا ہے۔ اگر ایسا نہ ہو،  
یعنی کذب ممکن بالذات ہو اور ممنوع بالغیر ہوتا غیر کیا ہے؟ آخر کہنا پڑے گا کہ وہ  
کلام ہے۔ پھر اس میں کلام کریں گے۔ بالآخر تسلیم کرنا پڑے گا کہ کذب ممنوع  
بالذات ہے، ورنہ تحقق ما بالعرض بدون ما بالذات لازم آئے گا۔“

۱۔ قلمی یادداشت مولانا منظور احمد، محرمہ ۲۶، ذی قعدہ ۱۴۰۴ھ

۲۔ ایضاً؛

پھر فرمایا کہ یہی سوال علماء دیوبند کے ممتاز مولوی خیر محمد جالندھری کو بھی لکھو۔

میں نے یہ سوال لکھ کر امرتسر اور جالندھر روانہ کیے، مگر آج تک جواب نہ آیا۔

کذب باری تعالیٰ کو ممکن بالذات اور ممتنع بالغیر ماننے والے قیامت تک جواب نہیں دے سکتے۔

حضرت شیخ الحدیث علیہ الرحمہ نے عشق و عرفان کے غلبہ کے باعث فیض رسان طبیعت

پائی۔ یہی وجہ ہے کہ آپ اپنے علم و فضل کا مظاہرہ کرنے کے بجائے ہر شعور اور ہر سطح کے آدمی

کو بات سمجھانا زیادہ پسند کرتے۔ یہی کوشش فرماتے کہ مسئلہ کو آسان تر انداز میں بیان کیا جائے تاکہ

بات ذہن نشین ہو جائے۔ فخر المدین مولانا محمد معراج الاسلام بھیرہ لکھتے ہیں:

آپ سے سوال کیا گیا، کسی چیز کو حلال و حرام، جائز و ناجائز یا فرض قرار دینا صرف اللہ تعالیٰ

کے اختیار میں ہے۔ اس کے سوا ان تشریحی امور میں کوئی بندہ دخل نہیں دے سکتا۔ اگر منصب

عظیم کسی نبی کے لیے بھی ثابت کیا جائے، تو شرک ہو جائے گا، جیسا کہ دور جاہلیت کے لوگوں نے

یہی منصب اپنے من گھڑت شریکوں کو دیا تو وہ مشرک ہو گئے؟

فرمایا: جواب کے تین حصے ہیں:

۱۔ کتاب و سنت سے ثابت ہوتا ہے کہ تشریحی امور و احکام کا اختیار صرف اللہ تعالیٰ

ہی کو حاصل ہے۔ کسی کو یہ حق نہیں پہنچتا کہ کسی کے لیے کوئی چیز حلال یا حرام یا فرض و لازم قرار دے،

جیسا کہ ارشاد ہے:

(الف) شرع لکم من الدین ما وصی بہ نوحًا۔

(اُس نے تمہارے لیے وہی دین مشروع کیا جس کی حضرت نوح کو وصیت کی تھی،

(ب) إِلَّا لِلَّهِ الدِّينُ الخَالِصُ (خبردار، دین خالص اللہ ہی کا ہے)

۲۔ قرآن و حدیث ہی سے یہ بھی معلوم ہوتا ہے کہ اللہ کے نبی کو حلال و حرام، جائز و ناجائز یا

فرض واجب کرنے کا اختیار حاصل ہے اور وہ بڑی کثرت کے ساتھ اپنا یہ اختیار استعمال کرتے ہیں مثلاً

لہ مولانا غلام رسول ندظلہ نے یہ روایت، ارجہادی الادبی مسئلہ کو فقیر قادری عفی عنہ سے بیان فرمائی۔

(الف) ويحل لهم الطيبات ويحرم عليهم الخبائث -  
 (اور وہ ان کچھ طیبات کو حلال اور گندی اشیاء کو حرام فرماتے ہیں)

(ب) قاتلوا الذين لا يؤمنون بالله ولا باليوم الآخر ولا يحرمون  
 ما حرم الله ورسوله -

(ان لوگوں سے لڑو جو اللہ تعالیٰ اور روزِ قیامت پر ایمان نہیں لاتے اور جن چیزوں  
 کو اللہ تعالیٰ اور اس کے رسول نے حرام کیا ہے، وہ انہیں حرام نہیں سمجھتے)

(ج) ما اتاكم الرسول فخذوا وما نهاكم عندهم فانتهوا -

(رسول کریم جو حکم تمہیں دیں، وہ لے لو اور جس سے روکیں، اس سے رک جاؤ)

(د) وما كان لمومن ولا مومنة اذا قضى الله ورسوله

امرا ان يكون لهم الخيرة من امرهم -

(جب اللہ تعالیٰ اور اس کے رسول کریم کوئی حکم فرمادیں، تو مومن مرد و عورت کو اس  
 معاملہ میں کوئی اختیار نہیں رہتا)

(هـ) قربانی کے لیے ضروری ہے کہ بچرے کی عمر ایک سال ہو، مگر حضور علیہ السلام نے

ابو بردہ بن نیار کو اجازت دی کہ چھوٹے مہینے کی قربانی کرے۔

(و) نوحہ کرنا ممنوع اور حرام ہے، مگر آپ صلی اللہ علیہ وسلم نے ام عطیہ کو ایک دفعہ

کرنے کی خصوصی اجازت دے دی۔

(ز) کسی نے پوچھا، ہر سال حج فرض ہے؟ آپ نے فرمایا، اگر تم ہاں کہہ دیتے تو ہر سال

حج فرض ہو جاتا۔

(ح) اگر امت کی پریشانی کا خیال نہ ہو تو توہم لازم کر دیتے کہ عشاء کی نماز ادھی رات کو پڑھا کرے

(ط) اسی طرح ہر نماز کے وقت مسواک کرنا بھی لازم کر دیں، مگر اس کی مشکل کے خیال سے

یہ حکم نہیں دیتے۔

اس طرح اور بھی بے شمار مثالیں ہیں۔

تشریحی احکام کے یہ دونوں پہلو ہمارے سامنے ہیں اور دونوں برحق ہیں۔

پہلے نمبر میں مذکورہ آیات سے پتہ چلتا ہے کہ تشریحی امور کا اختیار صرف اللہ کے پاس ہے دوسرے نمبر کی آیات و احادیث سے پتہ چلتا ہے کہ نبی کے پاس بھی ہے۔ دونوں پر ایمان لانا واجب ہے۔ تطبیق یوں ہوگی کہ اللہ کو کسی نے یہ اختیار نہیں دیا۔ یہ اس کا ذاتی اختیار ہے، مگر اپنے نبی کو خود اس نے یہ اختیار دیا ہے، وہ اس کے عطا کردہ اختیار سے کسی کو حرام، کسی کو حلال، کسی کو لازم کسی کو ممنوع قرار دیتے ہیں۔ اس واسطے نبی کے لیے اختیار ثابت کرنا اور ماننا شرک نہیں بلکہ اس اختیار کا انکار کرنا قرآن و سنت کا انکار ہے۔

۳۔ اس کے برعکس کافروں، کافروں اور مجتہدوں کے لیے یہ اختیار ثابت کرنا شرک ہے۔ اس لیے کہ خدا نے انہیں یہ اختیار دیا ہی نہیں، وہ تو مبعوض اور ناپسندیدہ بستیاں ہیں انہیں اختیار ملنے کا سوال ہی پیدا نہیں ہوتا۔

ام لہم شرکاء شرعوا لہم من الدین مالہ

یاذن بہ اللہ (الآیہ)

کیا ان کے لیے شرکاء ہیں جنہوں نے ان کے لیے دین مشروع کیا ہے،

جس کا اذن اللہ پاک نے ان کو نہیں دیا۔

اس لیے ان مجتہدوں کے لیے اختیار ثابت کرنے کے شرک ہونے سے یہ لازم نہیں آتا کہ

اللہ کے نبی کے لیے اختیار ثابت کرنا بھی شرک ہو۔ لہ

اس ایک سوال اور اس کے محققانہ جواب سے حضرت شیخ الحدیث علیہ الرحمہ کے علمی پایہ

کا اندازہ ہو جاتا ہے۔ آپ جب بھی کسی سوال کا جواب عطا فرماتے، تو اپنے موقف کو آیات و احادیث

اور اقوال علماء سے ثابت کرتے۔ آپ کے فتاویٰ کے مطالعہ سے حقیقت اور بھی نکھر کر سامنے آتی ہے

حضرت شیخ الحدیث علیہ الرحمہ تمام اصنافِ علوم میں یکساں مہارت رکھتے تھے۔  
تفسیر، فقہ، وراثت، ادب، اصول، کلام، منطق اور فلسفہ۔۔۔۔۔ غرضیکہ ہر علم میں آپ کی مہارت  
کے جوہر تدریس و تقریر کے دوران کھلتے، مگر علوم حدیثیہ سے آپ کا شغف اتنا گہرا تھا کہ یہ حیثیت  
غالب اور نمایاں تھی۔ یہاں تک کہ اگر صرف "شیخ الحدیث" یا محدثِ اعظم کہا جاتا تو آپ ہی کی ذات سمجھی  
جاتی۔ گویا یہ وصف آپ کے بمنزلہ "علم" کے تھا۔

حضرت شیخ الحدیث علیہ الرحمہ کے درسِ حدیث کے انداز اور امتیاز کو مولانا مفتی محمد عبدالقیوم  
ہزاروی شیخ الحدیث جامعہ نظامیہ رضویہ، لاہور کے الفاظ میں پڑھیے:

درسِ حدیث کے دوران جب مضمون حدیث سے کسی مسئلہ کا استنباط و  
استخراج فرماتے، تو طالب علم جو کہ فاضل ہوتے تھے، اس استخراج سے مخطوط ہوتے  
اور اس کو علمی نکتہ قرار دیتے۔ اس استنباط و استخراج میں طرزِ استدلال ایسا نکھا ہوتا  
کہ حاضرینِ علماء کرام اس مستخرجہ مسئلہ کو حدیث کی زیرِ عبارت قرار دیتے، مگر جب مجلس ختم  
ہونے کے بعد اس حدیث میں اس نکتہ کی تلاش کرتے تو عبارت سے حاصل نہ ہو سکتا  
جب تک کہ اس کو وقتِ بیان نوٹ نہ کر لیا جاتا، اس لیے آپ فوری نوٹ کرنے کی  
ہدایت فرماتے۔" لہ

دارالافتاء بریلی کے مفتی مولانا محمد تریف الحق امجدی آپ کے علمی مقام کا اعتراف یوں کرتے ہیں  
"عام حدیث پڑھانے والے اپنا سارا زور بخاری و ترمذی میں دکھاتے ہیں وہ بھی  
چند موضوع پر، مگر آپ کا دستور یہ تھا کہ صحاح ستہ میں جو حدیث پہلے آجاتی، اُس پر پیر حاصل  
تقریر فرماتے۔ با محاورہ ترجمہ، لغات کی تشریح، مطلبِ باب کے ساتھ مطابقت،  
حدیث کی کیفیت صحیح ہے کہ حسن ہے کہ ضعیف، مستخرجہ مسائل کی تشریح اپنے مذہب  
کے مطابق ہے تو اس کی تائید مزید، ورنہ پھر اپنے مسلک کا اثبات و خلاصہ دلائل کے

لہ قلمی یادداشت مولانا مفتی محمد عبدالقیوم ہزاروی، مخزونہ جامعہ نظامیہ رضویہ، لاہور

جوابات، راویوں کی ضروری تعدیل و تخریج، نکات و دقائق، تعارض کی صورت میں تطبیق اور دل نشیں تاویل، طلبہ کے مختلف سوالات کے جوابات، خصوصیت کے ساتھ آپ کے ذہن رسا کی نکتہ آفرینی کا جو ہر اس وقت کھلتا، جبکہ مسائل اختلافیہ میں مذہب اہل سنت و جماعت و حنفی مسکک کی تائیدی تقریر فرماتے۔۔۔ بخاری و مسلم میں کتنے ایسے مقامات ہیں، جہاں متصلب حنفی کے لیے سخت نزاکت کا سامنا کرنا پڑتا ہے۔ میں نے بعض کم طرف قلیل البضاعت کو سنا کہ ان مواقع پر ان ائمہ کرام کو بڑے ناروا الفاظ سے یاد کرتے ہیں، لیکن حضرت ان مرحلوں سے ایسے دامن بچا لیتے کہ مذہب حنفیہ کی رجحیت کا شمس والا مس ثابت ہو جاتی اور ان حضرات کے دامن عزت پر گر ڈنک نہیں پڑتی۔۔۔ لہ

درس حدیث کی اسی خوبی نے آپ کو دیگر علماء سے ممتاز اور ان میں مقبول بنا دیا۔ ایک موقع پر حکیم الامت مولانا مفتی احمد یار خان علیہ الرحمہ (م ۳۳ رمضان المبارک ۱۳۹۱ھ / ۲۴ اکتوبر ۱۹۷۱ء) ملاقات کے لیے فیصل آباد تشریف فرما ہوتے۔ اس وقت حدیث کا سبق جاری تھا۔ سبق ختم ہونے تک مفتی صاحب بیٹھے حدیث سنتے رہے۔ سبق سے فراغت کے بعد حسب عادت حضرت شیخ الحدیث علیہ الرحمہ نے مفتی صاحب سے ملاقات کی اور چائے وغیرہ سے بطور ناشتہ خدمت کی۔ دورانِ ناشتہ مفتی صاحب نے آپ کے درس حدیث سے متاثر ہو کر کہا،

”میری خواہش ہے کہ میں بھی آپ کے حلقہ درس میں طلباء کی صف میں

شامل ہو جاؤں۔“ لہ

حالانکہ خود مفتی صاحب علیہ الرحمہ مفسر، محدث، فقیہ، مصنف، مدرس وغیرہ حیثیتوں میں ممتاز مقام سے سرفراز تھے۔

لہ ماہنامہ نوری کرن، بریلی، مارچ، اپریل ۱۹۶۳ء ص ۳۸

۲ قلمی یادداشت مولانا محمد اقدار احمد خاں گجراتی، مخزنہ جامعہ نظامیہ رضویہ، لاہور



حضرت شیخ الحدیث علیہ الرحمہ درس و تدریس، وعظ و تبلیغ، دعوت و ارشاد میں کثیر مصروفیات کے باوجود تقریباً ستر کتابوں کے مصنف ہیں۔ ان تصانیف کا تفصیلی تذکرہ اس کتاب میں موجود ہے۔ صحاح ستہ پر گراں قدر حواشی، افادات اور محققانہ تصانیف میں بے شمار مضبوط تحقیقی دلائل آپ کے بلند پایہ علمی مقام کے شاہد عادل ہیں۔

شیخ الحدیث قدس سرہ علوم دینیہ میں مہارت تامہ کے اس مقام پر فائز تھے کہ برصغیر کے اکابر علماء آپ کی اس حیثیت کے معترف تھے۔ انہیں آپ کی اعلیٰ علمی حیثیت پر کامل اعتماد اور ناز تھا۔ ۱۳۶۶ھ / ۱۹۴۶ء میں کانگریس نے مسلمانوں کے خالص دینی و علمی معمولات میں بھی دخل اندازی شروع کر دی اور شوشہ چھوڑا کہ مروجہ درس نظامی میں ہم ترمیم کریں گے۔ حساس علماء و مدرسین نے اسے دینی امور میں رخنہ اندازی کے مترادف سمجھا اور مروجہ درس نظامی کی حفاظت کا از سر نو عزم کیا نیز واضح کیا کہ مروجہ درس نظامی میں اگر ترمیم کی ضرورت پیش آتی، تو ہمارے معتمد علماء ہی اس فریضہ کو سرانجام دیں گے۔

دین پور ضلع مراد آباد میں ہونے والے اجلاس منعقدہ مئی ۱۹۴۶ء میں اس امر کا اعادہ کیا گیا اور جن علماء کرام پر اعتماد کا اظہار کیا کہ وہ درس نظامی میں ترمیم کا حق رکھتے ہیں، ان میں حضرت شیخ الحدیث صدر المدین مدرسہ مظہر اسلام بریلی کا اسم گرامی نمایاں حیثیت سے شامل ہے (قرارداد کا عکس شامل کتاب ہے، لہ

لے تفصیل کے لیے ملاحظہ ہو: ہفت روزہ الفقہ امرتسر، ۲۶ مئی ۱۹۴۶ء، ص ۱۰۶۹

# مرجع علماء اعلام

حضرت شیخ الحدیث علیہ الرحمہ نے حدیث شریف کی تدریس اور خدمت اس انداز سے فرمائی کہ خود بارگاہِ مصطفیٰ صلی اللہ تعالیٰ علیہ وسلم سے قبولیت کی سند عطا ہوئی۔ اس قبولیت کا اثر تھا کہ آپ کی ذات اکابر علماء معاصرین کا مرجع و ماویٰ بن گئی۔ علماء کرام اپنی علمی مشکلات آپ سے حل کرواتے۔ مشکل مسائل میں آپ سے رجوع فرماتے اور حلیل القدر علماء اپنے فتاویٰ کی تصدیق و تصویب آپ سے کرواتے۔

مولانا معین الدین شافعی مہتمم جامعہ قادریہ رضویہ، فیصل آباد اپنے استاد مستترم مولانا حامد بخاری علیہ الرحمہ کا ایک واقعہ بیان کرتے ہیں،

”مولانا حامد بخاری بخارا شہر میں فاضل اور مدرس تھے۔ ان کو مشکوٰۃ شریف پڑھانے میں ایک مقام پر کچھ وقت محسوس ہوئی۔ ان کو خواب میں جناب رسول کریم صلی اللہ تعالیٰ علیہ وسلم کی زیارت حاصل ہوئی۔ آپ کی مجلس میں اور بھی بہت سے لوگ تشریف فرما تھے۔ مولانا سردار احمد صاحب بھی اس مجلس میں شامل تھے۔ مولانا حامد بخاری نے حدیث کی وہ مشکل آنحضرت صلی اللہ تعالیٰ علیہ وسلم کی خدمت میں پیش کی۔ آنحضرت صلی اللہ تعالیٰ علیہ وسلم نے مولانا سردار احمد صاحب کی طرف اشارہ کیا۔ چنانچہ انہوں نے حدیث پاک کی وہ علمی مشکل حل فرمائی اور مجھے اطمینان نصیب ہوا۔ جب صبح

ہوئی تو مولانا حامد بخاری نے بخارا سے بریلی کا قصد کیا اور آپ کی خدمت میں آکر فیض حاصل کیا۔ ۱

حضرت شیخ الحدیث علیہ الرحمہ کی شہرت اور قبولیت صرف بترصیفہ تک ہی محدود نہ تھی، بلکہ عالم اسلام کے علماء آپ کو قدر و منزلت کی نگاہ سے دیکھتے تھے۔ غائبانہ طور پر آپ کی خدمات اور عظمت کے معترف تھے اور آپ کے وجود کو عالم اسلام کے لیے ایک نعمتِ عظمیٰ تصور فرماتے تھے، چنانچہ ۱۹۵۶ء میں حج کے موقع پر آپ سے عالم اسلام سے آئے ہوئے علماء نے استفادہ کیا۔ مولانا معین الدین شافعی اس سفر حج میں آپ کے ہمراہ تھے۔ حرمین طیبین میں پیش آنے والے واقعات بیان کرتے ہوئے فرماتے ہیں:

”حرمین شریفین میں آپ سے شام، مصر، حجاز وغیرہ سے آئے ہوئے علماء نے سندِ حدیث لی، طریقت کے سلاسل میں بیعت ہوئے اور اجازت حاصل کی۔“ ۱

ملک العلماء مولانا محمد ظفر الدین فاضل بہار (م ۱۳۸۲ھ / ۱۹۶۲ء) تلمیذ و خلیفہ امام احمد رضا قدس سرہم نے جامعہ لطیفیہ کٹیاریہ (بہار) کے زمانہ تدریس میں حضرت شیخ الحدیث علیہ الرحمہ سے فتویٰ کے لیے آپ کی طرف رجوع فرمایا۔ ۲

۱۔ قلمی یادداشت، مولانا معین الدین شافعی، مہتمم جامعہ تدریہ رضویہ، فیصل آباد

نوٹ؛ مولانا حامد بخاری نے ۱۳۵۹ھ / ۱۹۴۰ء میں دارالعلوم مظہر اسلام بریلی میں دورہ حدیث پڑھا۔

تفصیل کے لیے ملاحظہ ہو رجسٹر اسماء فارغ التحصیل علماء مظہر اسلام بریلی۔ فقیر قادری عفی عنہ

۲۔ قلمی یادداشت مولانا معین الدین شافعی، مخزنہ جامعہ نظامیہ رضویہ، لاہور

۳۔ تفصیل کے لیے ملاحظہ ہو (۱) رجسٹر نقول فتاویٰ حضرت شیخ الحدیث علیہ الرحمہ

(ب) کتاب ہذا کا باب ”ممتاز مفتی“

بڑے صغیر میں جب کسی فقہی یا علمی مسئلہ کے بارے میں علماء کے درمیان اختلاف ہوتا تو اس بارے میں حتمی اور متفقہ رائے معلوم کرنے کے لیے آپ کی طرف رجوع لازمی سمجھا جاتا۔ آپ کے بغیر کوئی رائے حتمی نہ سمجھی جاتی۔ بارہا اس کا مشاہدہ کیا گیا۔ اس سلسلہ میں صرف ایک مثال پیش خدمت ہے۔

۱۳۶۵ھ تا ۱۳۵۵ھ میں علماء اہل سنت کے درمیان بعض مسائل پر خالص علمی تحقیقی اختلاف واقع ہوا۔ مقتد علماء کرام نے کوشش کر کے لاہور میں خالص علمی مذاکرہ کا اہتمام کیا۔ اس اجتماع میں حضرات علماء کرام کثیر تعداد میں شریک ہوئے، تاہم آپ کی شرکت کتنی ضروری سمجھی گئی۔ اس کا اندازہ ایک مکتوب سے لگائیے۔

مولانا محمد عمر نعیمی (م ۲ ذی قعدہ ۱۳۸۵ھ / ۲۳ فروری ۱۹۶۶ء) نے مجلس مذاکرہ میں شرکت کے لیے آپ کے نام ایک پیغام لکھا:

« واجب الاحترام حضرت صاحب الفضیلۃ مولانا الحاج سردار احمد صاحب السلام علیکم ورحمۃ اللہ وبرکاتہ مزاج مبارک بخیر! یہ خالص سنیوں کا اجتماع کیا گیا ہے۔ اس میں آپ کی شرکت اہم ضروری ہے۔ اگر آپ کی عدم شرکت کی وجہ سے کوئی کوتاہی رہ گئی، تو افسوس ہوگا۔ آپ تشریف لاکر اپنی رائے اور دینی و مذہبی ہدایات سے اہل سنت کی سربراہی کریں۔ انتظار شدید کے بعد مولوی حکیم محبوب رضا خاں صاحب اور مولوی اعجاز علی خاں صاحب کو آپ کے لینے کے لیے بھیجا جا رہا ہے۔ والسلام!»

محمد عمر

اس مکتوب پر مفتی اعظم پاکستان مولانا ابوالبرکات سید احمد قادری (م ۲۰ شوال  
۱۳۹۸ھ / ۲۴ دسمبر ۱۹۷۸ء) ناظم اعلیٰ و شیخ الحدیث مرکزی دارالعلوم حزب الاحناف لاہور  
نے تائیدی انداز میں یوں لکھا،

”محترمی زید مجده“

السلام علیکم ورحمۃ اللہ وبرکاتہ،

آپ کی تشریف آوری اس وقت ضروری ہے۔ تمام خامیاں جو متصور  
(ہیں) دور ہونے کی اُمید ہے۔ پھر ایسا زریں موقعہ نہ ملے گا، لہذا آج شام تک  
ضرورت تشریف لے آئیں۔ شدید انتظار ہے۔ والسلام!

فقیر قادری ابوالبرکات سید احمد غفرلہ، ناظم حزب الاحناف لاہور۔“ لہ

---

لہ مکتوب بنام حضرت شیخ الحدیث علیہ الرحمہ، مخرمہ ۱۰ دسمبر ۱۹۵۵ء  
نوٹ: مکتوب کا عکس کتاب ہذا کے مکاتیب کے باب میں ملاحظہ فرمائیں۔

## اعتراف مقتدر علماء اعلام

”معاصرت“ اکثر و بیشتر وجہ منافرت و مخالفت بن جاتی ہے۔ باکمال حضرات کے کمالات علمی و روحانی معاصرت کی بھینٹ چڑھ کر منصفہ شہود پر نہیں آتے۔ اس مسئلہ امر کے باوجود حضرت شیخ الحدیث علیہ الرحمہ کی شخصیت اتنی جامع الصفات، باکمال اور باوقار تھی کہ عوام الناس سے بڑھ کر جلیل القدر علماء کرام اور مشائخ عظام بھی آپ سے تعلق اور واسطہ رکھنے میں فخر محسوس فرماتے اور آپ کے وجود مسعود کو نہ صرف اپنے لیے بلکہ اسلام، عالم اسلام اور عالم علم کے باعث غنیمت شمار فرماتے۔ جلیل القدر علماء و مشائخ کی یہ شہادت تاریخ کے طالب علم پر واضح کرتی ہے کہ بڑے صغیر میں کوئی ایسا صاحب علم و فضل نظر نہیں آتا جس نے آپ کے کمالات کا اعتراف نہ کیا ہو۔

اختصار کے پیش نظر، اس موقع پر چند جلیل القدر علماء و مشائخ کے کلمات کے صرف وہ حصے پیش خدمت ہیں، جن میں آپ کی خدمت دینی، رسوخ فی العلم اور شان تدبیر کا بیان ہے۔ دیگر صفات و کمالات کا بیان کسی اور موقع پر ہوگا۔ آپ کے اساتذہ کرام، ہم درس اور ہم عصر علماء و مشائخ کے یہ کلمات پڑھ کر واضح ہوتا ہے کہ حضرت شیخ الحدیث علیہ الرحمہ باصطلاح محدثین کرام اپنے دور کے ”محدث اعظم“ ہیں۔

۱۔ مفتی اعظم مولانا محمد مصطفیٰ رضا خاں (۲۲ ستمبر ۱۹۱۲ء) خلف اصغر و خلیفہ

امام احمد رضا، آپ کے اساتذہ عظام میں شامل ہیں۔ انہوں نے آپ کے وصال (۱۹۶۲ء) کے موقع پر جن خیالات و احساسات کا اظہار فرمایا، اس کا ایک حصہ ملاحظہ ہو:

”..... حاوی فروع و اصول، محقق معقول و منقول، عزیز

اولیاء، حقائق آگاہ و معارف دستگاہ، علامہ زمانہ، سعادت مآب

مولوی محمد سردار احمد صاحب ذکی و محدث باکمال۔“ لے

لے ماہنامہ نوری کمرن، بریلی، مارچ و اپریل ۱۹۶۳ء، ص ۷

نظم کی صورت میں احساسات مفتی اعظم علیہ الرحمہ سے  
 وہ محدث، وہ محقق، وہ فقیہ  
 عالمِ علم ہدی جاتا رہا  
 اس زمانہ کا محدث بے مثال  
 جس کا ثانی ہی نہ تھا، جاتا رہا  
 مسند آرائے سریرِ علم تھا  
 صدرِ دین مصطفیٰ جاتا رہا لے

۲۔ مولانا مفتی تقدس علی بریلوی سابق ناظم تعلیمات دارالعلوم منظر اسلام بریلی  
 حال شیخ الجامعہ مدرسہ قادریہ راشدیہ پیرگوٹھ (سندھ) نے ایک بیان میں فرمایا:  
 ”ان میں حدیث پڑھانے کا وہ جذبہ و کمال تھا کہ اس دور میں اس کی مثال  
 نہیں ملتی۔ یہی وجہ ہے کہ انہیں ”محدثِ اعظم“ کہا جاتا ہے۔“ لے

۳۔ حافظ الحدیث مولانا عبدالعزیز شیخ الحدیث جامعہ اشرفیہ مبارکپور اعظم گڑھ  
 (انڈیا) آپ کے ہم درس ہیں۔ ان کے احساسات ملاحظہ ہوں:  
 ”حضرت موصوف علم و فضل کے آفتاب تھے، زہد و تقویٰ کے مانتاب  
 تھے، امانت و دیانت کے خورشیدِ درخشاں تھے، ہر کمال کے جامع تھے،“

لے ماہنامہ نوری کرن، بریلی، مارچ و اپریل ۱۹۶۳ء ص ۸  
 لے قلمی یادداشت مولانا تقدس علی، مخزنہ جامعہ نظامیہ رضویہ، لاہور  
 نوٹ، ”محدثِ اعظم“ کی ترکیب سے یہ وہم پیدا کرنا کہ حضرت شیخ الحدیث علیہ الرحمہ سے پہلے کوئی  
 محدثِ اعظم نہ ہو یا آپ کے بعد کوئی محدثِ اعظم نہ ہوگا، جہالت ہے۔ کمال علمی تحقیقی انداز سے اس  
 کا جواب مولانا محمد شریف الحق امجدی مفتی دارالافتاء بریلی نے لکھا ہے۔  
 تفصیل کے لیے ملاحظہ ہو، ماہنامہ ”پاسبان“ الہ آباد۔ ج ۳۱، شمارہ نمبر ۱

عالم دین تھے، علامہ زماں تھے، استاد محترم حضرت صدر الشریعہ قبلہ علیہ الرحمہ کے صحیح جانشین تھے۔ جامع معقول و منقول تھے۔ بہر علم میں آپ کو کمال حاصل تھا۔ بالخصوص فن حدیث میں آپ کو یدِ طولیٰ حاصل تھا۔ بلا مبالغہ آپ بخاری زماں تھے۔ آپ کے درس و سماع میں درس حدیث کو امتیازِ خصوصی حاصل تھا۔ عالم حدیث تھے، اس کے ساتھ عامل حدیث تھے۔“ لے

۴۔ نبیرۃ امام احمد رضا، مفسرِ اعظم مولانا محمد ابراہیم رضا جیلانی میاں (دم ۱۱ صفر المنظر ۱۳۸۵ھ / ۱۱ جون ۱۹۶۵ء) سجادہ نشین آستانہ رضویہ، مہتمم دارالعلوم منظر اسلام بریلی ۱۳۶۹ھ / ۱۹۶۰ء میں دارالعلوم منظر اسلام جامعہ رضویہ فیصل آباد کے سالانہ جلسہ دستارِ فضیلت کے موقع پر تشریف لائے۔ آپ نے عظیم الشان جلسوں کی صدارت فرمائی اور جامعہ رضویہ کا معائنہ فرمایا۔ اس موقع پر آپ نے جن تاثرات کا اظہار فرمایا۔ اُس کا ایک حصہ ملاحظہ ہو:

”فقیر بے بضاعت نے اس سال ۱۳۶۹ھ میں جامعہ رضویہ لائل پور کے جلسہ دستارِ فضیلت میں شرکت کی۔ سبحان اللہ، ماشاء اللہ۔ ولا حول ولا قوۃ الا باللہ۔ بریلی کے ایک لعل بے بہا کو لائل پور میں درختاں دیکھا جس کی آب و تاب سے پنجاب کو چمکتا ہوا پایا اور جس شمع ہدایت کے گرداگرد ہزاروں پروانوں کو تصدق ہوتے ہوئے دیکھا۔ وہ عظیم الشان مجمع اہل حق کا اہل سنت کا دیکھا، جس کی مثال اعلیٰ حضرت رضی اللہ تعالیٰ عنہ کے عرس شریف میں دیکھتا ہوں اور حجۃ الاسلام رحمۃ اللہ علیہ کے عرس مبارک میں نظر آتی ہے، ویسا ہی یا اس سے بدرجہا زائد۔“

علماء، فضلاء، مشائخ، عوام و خواص، محبانِ رسول اللہ صلی اللہ تعالیٰ علیہ وسلم



اور فدائیانِ غوثِ الاعظم رضی اللہ تعالیٰ عنہ اُس نائبِ اعلیٰ حضرت خلیفہ  
حضرت حجۃ الاسلام، شمعِ ہدایت، فخرِ اہلِ بریلی، محدثِ بے مثال، فقیہہ  
باکمال کے گردِ گردِ مجتمع ہیں . . . . .“ ۱۷

۵۔ غزالی دورانِ مولانا سید احمد سعید کاظمی علیہ الرحمہ (م)

شیخ الحدیث انوار العلوم ملتان، ۱۷ دسمبر ۱۹۷۸ء کو اپنے ایک بیان میں فرماتے ہیں،  
”آپ کو محدثِ اعظم پاکستان“ اس لیے کہا جاتا ہے کہ آپ نے علمِ حدیث کی  
اشاعت میں بڑا کام کیا ہے۔ جس طرح حضرت امامِ اعظم علیہ الرحمہ کے شاگردوں  
نے فقہ اور حدیث کی کتابیں لکھی ہیں، مگر خود امامِ اعظم (علیہ الرحمہ) نے کتابیں نہیں  
لکھیں، اسی طرح حضرت مولانا سردار احمد صاحب کے شاگردوں نے بھی  
قابلِ قدر کام کیا ہے۔ علمِ حدیث میں آپ کو منصف و مقام حاصل تھا۔“ ۱۸

۶۔ نبیرہ سیدنا غوثِ اعظم، حضرت سید طاہر علاء الدین قادری گیلانی مقیم کوتر طہ  
ایک موقع پر فیصل آباد تشریف لائے۔ آپ کے شاندار استقبال کی تیاری ہوئی۔ آپ کی  
گزرگاہ میں کپڑے کے تھان بچھائے گئے۔ بے پناہ ہجوم میں آپ چلنے میں دقت محسوس  
فرما رہے تھے۔ حضرت شیخ الحدیث علیہ الرحمہ نے انہیں سہارا دیا۔ نبیرہ غوثِ اعظم نے فرمایا،  
”انت عالم کبیر و شیخ عظیم و محدث عظیم“ ۱۹

۱۷ قلمی تاثرات محرمہ ۲۲ شعبان ۱۳۹۹ھ حضرت مولانا محمد ابراہیم رضا، مخزونہ کتب خانہ حضرت شیخ الحدیث علیہ الرحمہ

۱۸ قلمی یادداشت مولانا علامہ سید احمد سعید کاظمی علیہ الرحمہ، مخزونہ جامعہ نظامیہ رضویہ، لاہور

نوٹ: بہت کم لوگوں کی طرح شاید حضرت مولانا مؤسوف کے علم میں یہ بات نہ آئی ہو کہ حضرت شیخ الحدیث  
علیہ الرحمہ نے امہات کتبِ احادیث پر قابلِ قدر تعلیقات لکھی ہیں اس لیے انہوں نے آپ کی علمِ حدیث

پرتصانیف کا تذکرہ نہیں فرمایا۔

فقیر قادری عفی عنہ

۱۹ قلمی یادداشت مولانا شمس الزماں قادری، مخزونہ جامعہ نظامیہ رضویہ، لاہور

۶۔ نخل السائذہ مولانا حافظ عطا محمد چشتی بندیا لوی مدظلہ شیخ الجامعہ دارالعلوم امدادیہ مظہر  
بندیاں، ضلع سرگودھا نے حضرت شیخ الحدیث علیہ الرحمہ کے وصال کے موقعہ پر انہیں خراج  
عقیدت پیش کرنے اور اپنے احساسات بیان کرنے کے لیے علم و عمل کا بہترین امتزاج  
کے عنوان سے ایک مضمون لکھا۔ اس کی چند سطور ملاحظہ ہوں:

”وہ عشقِ نبی میں ڈوب کر حدیث پڑھاتے تھے۔ لوگ کہتے ہیں کہ وہ حال  
قال کے بہترین جامع تھے۔ پڑھنے والے ان کی زبان سے علمی مویشگافیاں سننے  
اور ان کے دماغوں میں حقائق و معارف موج در موج اتر آتے۔ پھر ننگا ہیں  
کام کرتے اور سامعین کے سینوں میں عشقِ رسول کی بجلیاں بھر جاتیں۔  
جب وہ تحقیق و تدقیق کے مقام پر آتے، تو اس اعتماد کے ساتھ حدیث  
بیان کرتے جیسے رسول اللہ صلی اللہ علیہ وسلم سے سن کر حدیث بیان  
کر رہے ہیں۔“ لہ

خط کشیدہ الفاظ دوبارہ پڑھیے۔ بارگاہِ مصطفیٰ کا کرم اور حضرت شیخ الحدیث کا جذبہ  
عقیدت اور حدیث میں شغف اس کمال درجہ کو پہنچا جو عام محدثین سے بڑھ کر اولیاءِ کاملین  
کا حصہ ہے واللہ الحمد اولاً و آخراً۔ جس طرح قال مصطفیٰ آپ کے سامنے ہوتا۔ حال مصطفیٰ  
بھی آپ پر منکشف ہوتا۔

۷۔ شیخ القرآن مولانا علامہ ابوالحقوق محمد عبدالغفور ہزاروی (م ۸ شعبان  
۱۳۹۰ھ / ۹ اکتوبر ۱۹۷۱ء) نے آپ کے وصال باکمال پر جن خیالات کا اظہار فرمایا  
اس کا ایک حصہ ملاحظہ فرمائیے:

”اہل سنت میں علماء اور محدث عالم فاضل اور بھی ہیں، مگر حضرت  
شیخ الحدیث علیہ الرحمہ کی شان نرالی تھی اور یہ شان آپ نے جلوسِ جنازہ

لے ہفت روزہ ”محبوب حق“ لائل پور۔ مجریہ ۱۳ دسمبر ۱۹۶۳ء، ص ۲۸

اور نمازِ جتازہ میں اپنی آنکھوں سے دیکھی . . . . . ” لے

جناب سید امیر علی سابق صدر جمعیت علماء پاکستان فیصل آباد بیان کرتے ہیں کہ

فیصل آباد میں علماء کرام کا ایک عظیم الشان اجتماع تھا۔ اس میں حضرت شیخ الحدیث علیہ الرحمہ کے لیے ”محدثِ اعظم“ کا لقب حضرت مولانا عبدالغفور بزاروی کی تجویز سے پیش ہوا۔ تمام علماء نے متفقہ طور پر آپ کے لیے محدثِ اعظم کے لقب کو قبول فرمایا۔ لے

۸۔ عمدۃ العلماء مولانا غلام علی اوکاڑوی شیخ الحدیث والتفسیر اشرف المدارس

اوکاڑہ نے حضرت میاں جمیل احمد شرقپوری، علامہ اقبال احمد فاروقی، حاجی باغ علی

اور دیگر علماء کی موجودگی میں ۲۲ فروری ۱۹۷۹ء کو ایک بیان میں فرمایا:

”مولانا سردار احمد صاحب ”محدثِ اعظم“ تھے۔“ لے

۹۔ استاد العلماء مولانا محمد حسین نعیمی مہتمم جامعہ نعیمیہ لاہور نے ۳ جولائی ۱۹۷۹ء

کو ایک بیان میں فرمایا:

”آپ عشقِ رسول میں بے مثال در در رکھتے تھے۔ مسکِ سنیت کے پُر جوش

ترجمان تھے۔ آپ کو علمِ حدیث پر اس قدر عبور حاصل تھا کہ شاید و باید۔ آپ

نے اس مسک کی ترویج و اشاعت میں بہت کام کیا۔ آپ حدیث کے طلباء

سے بہت شفقت اور پیار کرتے تھے اور ان کی خفیہ امداد کرتے تھے۔“ لے

۱۰۔ عزیز العلماء مولانا مفتی عزیز احمد قادری بدایونی متقیم و خطیب گڑھی شاہو، لاہور،

جامعہ رضویہ فیصل آباد میں درجہ حدیث کے طلباء کے ممتحن تھے۔ ایک ملاقات میں

لے روزنامہ ”سعادت“ فیصل آباد بحوالہ ماہنامہ ”نوری کرن“ بریلی۔ مارچ و اپریل ۱۹۶۳ء، ص ۱۰۲

۲ لے قلمی یادداشت سید امیر علی، فیصل آباد، مخزنہ جامعہ نظامیہ رضویہ، لاہور

۳ لے قلمی یادداشت مولانا غلام علی اوکاڑوی، مخزنہ جامعہ نظامیہ رضویہ، لاہور

۴ لے قلمی یادداشت مولانا مفتی محمد حسین نعیمی، مخزنہ جامعہ نظامیہ رضویہ لاہور

مولانا محمد عبدالحکیم شرف قادری کی موجودگی میں ۲۱ صفر ۱۴۰۴ھ کو فرمایا:

”حضرت شیخ الحدیث مولانا سردار احمد صاحب کو درس حدیث پر اس قدر عبور حاصل تھا کہ آپ کے تعلیم یافتہ طلباء درجہ حدیث بوقت امتحان میرے مشکل ترین سوالات کے جوابات بھی انتہائی معقولیت اور جامعیت سے دیتے تھے۔ یہی وجہ ہے کہ آپ کو شیخ الحدیث اور محدث اعظم کہا جاتا ہے۔“

۱۱۔ مفتی اعظم پاکستان مولانا ابوالبرکات سید احمد قادری شیخ الحدیث و ناظم مرکزی دارالعلوم

حزب الاحناف لاہور (م ۲۰ شوال ۱۳۹۸ھ) نے یکم جون ۱۹۷۸ء کو باوجود علالت طبع

کے حضرت شیخ الحدیث علیہ الرحمہ کی سوانح کے متعلق متعدد امور بتائے۔ نیز آپ نے فرمایا:

”مولانا سردار احمد صاحب علیہ الرحمہ کو حدیث پر مکمل عبور حاصل تھا۔ آپ

اس دور کے بہترین محدثین میں شمار ہوتے ہیں۔“

۱۲۔ ممتاز عالم دین پیر سید امیر شاہ یکم توت (صوبہ سرحد) نے اپنے ایک بیان میں

۷ مارچ ۱۹۷۹ء کو فرمایا:

”مولانا سردار احمد صاحب حدیث کی کتابوں کے حافظ تھے بلکہ حدیث

کی شرح پر بھی آپ کو عبور حاصل تھا۔ آپ نے درس کے ذریعہ حدیث کی ایسی

خدمت کی کہ اس دور میں اس کی مثال نہیں ملتی۔“

۱۳۔ فخر العلماء مولانا فیض احمد ہشتی گولڑوی شیخ الجامعہ مدرسہ گولڑہ ضلع راولپنڈی

نے حضرت شیخ الحدیث علیہ الرحمہ کے وصال پر ایک عربی قصیدہ لکھا۔ اس کے چند اشعار

ملاحظہ ہوں۔

۱۔ قلمی یادداشت مولانا مفتی عزیز احمد قادری بدایونی لاہور

۲۔ قلمی یادداشت مولانا سید احمد قادری۔ نیز قلمی یادداشت مولانا سیدہ محمود احمد رضوی، لاہور

۳۔ قلمی یادداشت مولانا سید امیر شاہ، مخزونہ جامعہ نظامیہ رضویہ، لاہور

- ۱- قَدْ وَدَّ عَنَّا شَمْسُ الْعُلَمَاءِ  
بَدْرُ الْفُضَلَا زَيْنُ الْخُطَبَاءِ
- ۲- الْجَامِعُ بَيْنَ شَرِيعَتِنَا  
وَطَرِيقَتِنَا وَحَقِيقَتِنَا
- ۳- قَدْ كَانَ بِمَشْرَبِهِ بَحْرًا  
فِي مَسْلِكِهِ جَبَلًا صَلْبًا
- ۴- فِي مَعْقُولٍ شَيْخًا فَخْمًا  
فِي مَنْقُولٍ مَطْرَاهِطًا

— (ترجمہ) اہل علم کے آفتاب اور اہل فضل کے مانتاب، خطباء زمانہ کے لیے  
زیب وزینت، ہمیں چھوڑ کر دار بقار کو تشریف لے گئے۔

— وہ ہماری شریعت، طریقت اور حقیقت کے جامع تھے۔

— وہ اپنے پاک مشرب میں معلومات کا دریا اور اپنے مسک میں مضبوط پہاڑ تھے۔

— علوم عقلیہ میں عظیم المرتبت استاذ تھے اور علوم نقلیہ میں موسلا دھار بارش

۱۴۔ زبدۃ الاصفیاء حضرت مولانا سید علی اصغر مدظلہ زبیب آستانہ علی پور شریف نے

۲۳ ربیع الآخر ۱۴۰۲ھ / ۲۸ جنوری ۱۹۸۴ء کو ایک علمی مذاکرہ میں فرمایا،

”حضرت مولانا شیخ الحدیث علیہ الرحمہ نے حدیث اور سنیت کی حقیقی خدمات

سرا انجام دی ہیں، اس دور میں اتنی کوئی اور نہ کر سکا۔ مولانا . . . . .

میرے استاذ ہیں اور حضرت مولانا . . . . . سے میں نے حدیث پڑھی

ہے، مگر حضرت مولانا سردار احمد صاحب کی بات ہی کچھ اور ہے۔ انتہائی کٹھن اور

مشکل مراحل میں — مخالفت کے باوجود، لائل پور کی سنڈکلاخ مذہبی

فضا میں، سُنیّت کے وہ چراغ روشن کیے کہ جن کی ضیا ہمیشہ بڑھ رہی ہے۔ ۲۷

۱۵۔ استاذ الشعراء مولانا ضیاء القادری نے حضرت شیخ الحدیث علیہ الرحمہ کے وصال پر

مختلف مادہ ہائے تاریخ کہے، ان میں سے دو یہ ہیں۔

۱۔ ضیا گفت سال رحلت او حامی دین، محقق اعظم (۱۳۸۲ھ)

از بہر انتقال شہ با صفا ضیاء

۲۔ شیخ الحدیث نازش عالم بگفت سال

۱۶۔ ادیب شہیر جناب فداحسین قدا۔ مدیر ماہنامہ مہر و ماہ نے تاریخ وصال یوں کہی،

۳۔ صدمہ مرگ محدث اعظم (۱۹۶۲ء) ۲

## بزرگ صغیر کے موجود محدثین کی اکثریت آپ کے تلامذہ ہیں

حضرت شیخ الحدیث علیہ الرحمہ کے تلامذہ، مستفیدین مظہر اسلام بریلی و فیصل آباد میں سے

عالم، مدرس، مقرر، مفسر، مفتی، قاضی، مصنف اور خطیب حضرات کا شمار نہیں ہو سکتا۔ یہ

امر اگرچہ حضرت شیخ الحدیث علیہ الرحمہ کے تذکرہ میں توجہ کا باعث ہے، مگر سب سے اہم امر جس

سے متورخ متاثر ہوتا ہے وہ یہ ہے کہ آپ کے تلامذہ میں آپ کے منصب تدریس حدیث کے

جانشین حضرات کی تعداد بہت زیادہ ہے، بلکہ اگر بزرگ صغیر کے موجود محدثین حضرات کے اسماء گرامی

جمع کیے جائیں، تو ان کی اکثریت حضرت شیخ الحدیث علیہ الرحمہ کے بلا واسطہ یا بالواسطہ تلامذہ

ہیں۔ یہ امر بھی اس بات کا عکاس ہے کہ اس دور میں آپ واقعی شیخ الحدیث اور محدث اعظم ہیں۔

۱۔ نوٹ: حضرت مولانا سید علی اصغر نقشبندی مجددی مدظلہ نے اپنے اساتذہ کرام کا نام لیا۔ فقیر نے تقابل

سے بچنے کی خاطر ان کے اسماء گرامی ظاہر نہیں کیے۔ ہم اخلاف کے لیے یہی سلامتی کا راستہ ہے۔ فقیر قادری عفی عنہ

آپ کے تلامذہ میں سے جو حضرات اس وقت برصغیر کے مدارس میں حدیث کی تدریس فرما رہے ہیں۔ ان میں سے چند ایک کے اسماء گرامی یہ ہیں:

— مولانا مفتی محمد شریف الحق امجدی، شیخ الحدیث دارالعلوم اشرفیہ مبارک پور (انڈیا)

— مولانا عبدالمصطفیٰ اعظمی، شیخ الحدیث دارالعلوم منظر حق، ٹانڈہ

ضلع فیض آباد (بھارت)

— مولانا معین الدین اعظمی، شیخ الحدیث، جامعہ عربیہ، سلطان پور (بھارت)

— مولانا محمد محبوب اشرفی، شیخ الحدیث، جامعہ اشرفیہ، احسن المدارس جدیدہ

کانپور (بھارت)

— مولانا تحسین رضا خاں بریلوی، شیخ الحدیث منظر اسلام، بریلی

— مولانا مجیب الاسلام اعظمی، شیخ الحدیث، مدرسہ اعظم گڑھ

— مولانا محمد منظر احمد قادری، بدایونی، شیخ الحدیث جامعہ منظریہ، قصبہ

داتا گنج، ضلع ہمایوں (بھارت)

— مولانا غلام رسول، شیخ الحدیث جامعہ رضویہ منظر اسلام، فیصل آباد

— مولانا محمد شریف، شیخ الحدیث دارالعلوم انوار العلوم، ملتان

— مولانا محمد حسین قادری، شیخ الحدیث، جامعہ غوثیہ رضویہ، سکھتر

— مولانا سید محمد جلال الدین، شیخ الحدیث جامعہ نوریہ رضویہ بھکھی ضلع گجرات

— مولانا سید حسین الدین، شیخ الحدیث جامعہ رضویہ سبزی منڈی، راولپنڈی

— مولانا فیض احمد اویسی، شیخ الحدیث جامعہ اویسیہ، بہاول پور

— مولانا مفتی محمد عبدالقیوم بزاروی، شیخ الحدیث جامعہ نظامیہ رضویہ لاہور

— مولانا محمد اشرف سیالوی، شیخ الحدیث، ضیاء شمس العلوم سیال شریف

— مولانا محمد سید زبیر شاہ، شیخ الحدیث، جامعہ غوثیہ، چکوال ضلع جہلم

— مولانا عبدالمصطفیٰ ازہری، شیخ الحدیث، دارالعلوم امجدیہ، کراچی

— مولانا وقار الدین، شیخ الحدیث، دارالعلوم امجدیہ، کراچی

— مولانا ریاض الدین، شیخ الحدیث، جامعہ غوثیہ معینیہ، اٹک

— مولانا محمد رمضان، شیخ الحدیث، دارالعلوم حنفیہ غوثیہ، کراچی

— مولانا منظور احمد، شیخ الحدیث، مہتمم دارالعلوم شمس العلوم جامعہ رضویہ

نواں جنڈال والہ، ضلع بھکرت

## بعض تلامذہ کی علم حدیث میں تصنیفی خدمات

شیخ الحدیث علیہ الرحمہ نے جہاں خود علوم حدیث میں قابل قدر تعلیقات لکھیں بعض احادیث کی وضاحت میں مستقل رسائل لکھے، وہاں اپنے تلامذہ میں یہ ملکہ پیدا فرمایا کہ وہ خدمت دین، خدمت تدریس، تدریس حدیث کے ساتھ علوم حدیث میں قابل قدر مصنف بن سکیں اور تدریسی خدمات، تقریری خدمات کے ساتھ ساتھ تصنیفی اعتبار سے بھی خدمت دین بجالائیں۔ چنانچہ آپ کے بے شمار تلامذہ عظیم مصنف بنے۔ دورِ حاضر میں ان کی تصانیف ذخیرہ علم میں قابل قدر اضافہ ہے۔ موقعہ کی مناسبت سے یہاں آپ کے تلامذہ (بلا واسطہ اور بالواسطہ) کی ان تصانیف کا اجمالی ذکر کیا جاتا ہے جن کا تعلق علم حدیث سے ہے۔ اکثر وہ تصانیف، جو ہنوز منتظر طباعت ہیں، منظر عام پر نہیں آسکیں، لہذا ان کا علم نہ ہو سکا۔

یہ تصانیف درحقیقت آپ کے درس حدیث کا نتیجہ ہیں۔



التوسل، مولانا مصفى محمد عبدالصميم قادري بهار دوى  
ترجمة اشعة اللمعات ونصف آخر، مولانا محمد عبدالحكيم شرف قادري

اسلامى عقائد، ترجمه ادلة اهل السنة، //

بركات آل رسول (ترجمه)، //

كشف الثوب (ترجمه)، //

حول مبحث التوسل، (عربى)، //

الحياة الخالدة، //

مدينة العلم رضى الله عليه وسلم، //

الاستعانة والتوسل (أردو)، //

القدرة والاختيار (عربى) والمعجزة والكوامة، //

تفہیم البخاری شرح صحیح البخاری، شارح مولانا غلام رسول صاحب

شیخ الحدیث جامعہ رضویہ، منظر اسلام، فیصل آباد

مطبوعہ الجذہ پرنٹرز لاہور

فوائد ودورۃ حدیث شریف: مؤلفہ مولانا محمد علی صاحب

سابق مدرس جامعہ گنج بخش، لاہور۔

مطبوعہ پنجاب پریس لاہور (۱۹۶۴ء) ناشر نوری بک ڈپو، لاہور

فوائد الحدیث: مؤلفہ مولانا عبدالمصطفیٰ اعظمی

مطبوعہ نیشنل آرٹ پریس، الہ آباد (بھارت)

تاریخ اولیاء رجال الحدیث: مصنفہ مولانا عبدالمصطفیٰ اعظمی (مطبوعہ)

ترجمہ جوافہا للبحار: مصنفہ مولانا غلام رسول شیخ الحدیث فیصل آباد (مطبوعہ)

تنویہ الایمان بوسیلة اولیاء الرحمن،

مصنفہ مولانا حکیم محمد رمضان قادری، سنجھورو، سانجھو

— تنویر البرہان :

مصنفہ مولانا حکیم محمد رمضان قادری، سنجھورو، ساکن گھر

— شرح منتخب احادیث البخاری : (بخاری شریف کی وہ احادیث جنہیں

فقہ حنفی کے خلاف سمجھا جاتا ہے ان احادیث کی تطبیق دیگر احادیث مویدہ مسلک احناف)

مصنفہ مولانا حافظ محمد احسان الحق صاحب (تمیذ حضرت شیخ الحدیث) منتظر طباعت

— شرح حدیث جبرئیل : (منتظر طباعت)

مولانا محمد شریف الحق امجدی (بھارت)

— تنویر المصابیح فی عدد التراویح :

مولانا حکیم محمد رمضان قادری، سنجھورو، ساکن گھر

— جنت کی ضمانت : ایک حدیث کی شرح

مصنفہ مولانا محمد افضل کوٹلوی ایم اے مطبوعہ فیصل آباد - ۱۹۶۸

— ترجمہ و تحقیق حواشی ارشاد الساری شرح بخاری :

للامام احمد رضا بیلیوی

مرتبہ: مولانا سید غلام مصطفیٰ شاہ بخاری عقل مدرس جامعہ نظامیہ رضویہ لاہور

— ترجمہ سنن نسائی، مصنفہ مولانا حافظ عبدالستار نظامی

مدرس جامعہ نظامیہ رضویہ لاہور

— ترجمہ حصن حصین: مصنفہ مولانا محمد صدیق بزاروی

ترجمہ شمائل ترمذی، مصنفہ مولانا محمد صدیق بزاروی مدرس جامعہ نظامیہ رضویہ لاہور

— نزہۃ القاری شرح صحیح البخاری :

مصنفہ مولانا محمد شریف الحق امجدی شیخ الحدیث دارالعلوم اشرفیہ مبارک پور

مطبوعہ دائرۃ البرکات، گھوسی، اعظم گڑھ (بھارت) ۱۹۸۴ء

— اثبات ایصالِ ثواب، مصنفہ مولانا محمد شریف الحق امجدی

مطبوعہ المجمع الاسلامی، مبارک پور (انڈیا) ۱۹۰۴ء



باب ۴ :

## دینی اور زینی خدمات


- ۱- جامعہ رضویہ منظر اسلام
- ۲- مدارس کی تنظیم اور نصاب کی اصلاح
- ۳- تبلیغی سفر
- ۴- تعمیر مساجد
- ۵- اشاعت کتب



جامعہ رضویہ، جنوبی جانب دوسری منزل







سنی رضوی جامع مسجد کراچی









# جامعہ رضویہ، مظہر اسلام لائل پور

ہجرت ۱۳۶۶ھ / ۱۹۴۶ء کے بعد بھکھی اور سارو کی کے عارضی قیام کے بعد شیخ الحدیث  
 علیہ الرحمہ نے شوال ۱۳۶۸ھ / اگست ۱۹۴۹ء لائل پور (فیصل آباد) میں مستقل طور پر قیام پذیر  
 ہو کر اعلیٰ مربوط دینی و تدریسی خدمات کا سلسلہ شروع کر دیا۔ لائل پور کے قیام سے قبل مختلف مقامات  
 اور بلاد کے امارہ و مشائخ اور علمائے نے آپ کو اپنے ہاں قیام کی دعوت دی تاکہ آپ ان کی سرپرستی میں  
 درس و تدریس کا سلسلہ شروع کر دیں، مگر آپ کا لائل پور کی نجدیت و دیوبندیت زدہ سرزمین میں  
 بے خوف و خطر حق و صداقت کی آواز بلند کرنا آپ کی اعلیٰ اہمیت، عزیمت، عظمت، بصیرت، استقلال،  
 مخلصانہ بے لوث دینی و تبلیغی جذبہ پر دلالت کرتا ہے۔

مختلف اطراف سے قیام کی فرمائشوں کے باوجود آپ نے لائل پور کو آئندہ قیام کے لیے  
 منتخب فرمایا۔ یہ قیام کا فیصلہ بے وجہ نہ تھا۔ اس کے پس منظر میں متعدد وجوہات تھیں۔ چند ایک  
 وجوہ کا تذکرہ دلچسپی سے خالی نہ ہوگا۔

(۱) لائل پور شہر کی بنیاد ۱۸۹۷ء میں مکمل ہوئی ہے اس شہر کے پہلے ڈپٹی کمشنر سر جنرل لائل نامی  
 انگریز تھے۔ اس دور میں حکومت کی طرف سے شہر کی آبادی کے لیے حضرت شیخ الحدیث علیہ الرحمہ کے  
 پیرو مشد حضرت شاہ سراج الحق چشتی قادری کے والد ماجد حضرت خواجہ منیر الحق نقشبندی کے لیے  
 متعین تھے۔ ۱۸۹۲ء میں خواجہ منیر الحق کے ہمراہ ان کے منشی فتح دین ان کے معاون تھے۔ اس زمانہ  
 کے دستور کے مطابق ڈپٹی خواجہ محمد منیر الحق نے گھوڑی پر سوار ہو کر لائل پور کی آبادی کی نشاندہی فرمائی۔

لے یہ سن بنیاد ریل بازار کے بیرونی دروازہ قیصری دروازہ پر لکھا ہوا ہے۔ فقیر قادری عفی عنہ

انہی کی وساطت سے عبداللہ پور (فیصل آباد) کی زمین منشی فتح دین کو الاٹ ہوئی۔ ۱۔  
منشی فتح دین، اُس کی اہلیہ (حافظ عبداللہ و فتح اللہ کی والدہ) اور اُن کے خاندان کے

بہت سے افراد حضرت خواجہ شاہ سراج الحق قدس سرہ سے مُرید تھے۔ ۲۔

منشی فتح دین کا اس علاقہ میں کافی اثر و رسوخ تھا۔ وہ مذہبی خدمات بھی بڑے ذوق سے  
سرا انجام دیتے تھے۔ جہاں خانوانہ (فیصل آباد) کی مسجد کچھری بازار کی جامع مسجد اور تحصیل  
والی مسجد کے وہ متولی تھے۔ ۳۔

گویا لائل پور کی ابتدائی آباد کاری میں اولیاء اللہ کا بہت حصہ اور تعلق ہے۔ اپنے  
پیر و مرشد خواجہ سراج الحق قدس سرہ کے حوالہ سے لائل پور کی سر زمین حضرت شیخ الحدیث علیہ الرحمہ  
کے لیے تعلق روحانی کا باعث تھی۔

یاد رہے اس شہر کا نام ۱۹۷۵ء میں تبدیل کر کے فیصل آباد کر دیا گیا۔

(ب) لائل پور کی ابتدائی آبادی میں مسلم و غیر مسلم سبھی شامل تھے۔ مسلمانوں کی مذہبی موہنی راہنمائی  
کے لیے بزرگان دین کے دامن گرفتہ علماء خدمت دین میں مصروف رہے۔ ۱۹۲۸ء میں مولانا نظام الدین  
لائل پوری کا انتقال ہوا۔ مولانا نظام الدین، حضرت شاہ سراج الحق قدس سرہ کے مُرید اور خلیفہ تھے۔ ۴۔

۱۔ روایت مولانا مفتی محمد امین، فیصل آباد، ۱۰ ربیع الاول ۱۴۰۵ھ

۲۔ مکتوب مولانا نذیر احمد چشتی، مقیم پک ۷۷، (فیصل آباد) بنام فقیر قادری عفی عنہ، موصولہ ۲۲ شعبان ۱۴۰۵ھ

۳۔ مکتوب مولانا نذیر احمد چشتی، سراجی بنام فقیر قادری عفی عنہ، ۲۲ شعبان ۱۴۰۵ھ

۴۔ روایت مولانا مفتی محمد امین، فیصل آباد، ۱۰ ربیع الاول ۱۴۰۵ھ

۵۔ روزنامہ سعادت، لائل پور (اداریہ) مجریہ ۳۰ دسمبر ۱۹۶۲ء

۶۔ مکتوب مولانا نذیر احمد چشتی، بنام فقیر قادری عفی عنہ۔ موصولہ ۲۲ شعبان ۱۴۰۵ھ

نوٹ، حضرت شیخ الحدیث قدس سرہ نے یکم ربیع الاول ۱۳۸۰ھ کو دورہ حدیث پڑھاتے ہوئے فرمایا مولانا نظام الدین

دہا بی عقیقہ سے کہ تھے جو کہ تحصیل والی مسجد لائل پور میں خلیفہ تھے۔ حضرت شاہ سراج الحق چشتی علیہ الرحمہ کی نظرِ کرم سے سنتی

بن گئے تھے۔ "ملفوظات و فوائد دورہ حدیث۔ مرتبہ مولانا محمد اقبال رضوی، لائل پور ص ۱۲

مولانا نظام الدین کی موجودگی تک پورے شہر اور علاقہ میں محبانِ اولیاء اللہ اہل سنت کے معتقدات کا خوب چرچا رہا۔ سب طرف صلوة و سلام، محافلِ عید میلاد النبی اور مجالسِ اولیاء اللہ کی رونق قائم تھی۔ مولانا نظام الدین کے وصال کے بعد دیوبندیوں اور غیر مقلدوں نے اہل سنت کے رُوپ میں اپنے آپ کو پیش کیا۔ رفتہ رفتہ نوبت یہاں تک پہنچ گئی کہ ۱۹۴۷ء میں قیامِ پاکستان تک لائل پور میں اہل سنت کو مغلوب اور ان کے عقائدِ حقہ کو مسموم کرنے کی کوششیں پورے عروج پر تھیں۔ اہل سنت کی مساجد پر دیوبندی ائمہ مسلط تھے۔ جنہوں نے اپنے آپ کو اہل سنت ظاہر کیا ہوا تھا۔ پورے شہر میں دو مساجد تھیں، جن کے امام سنی تھے۔ مسجد نور (طارق آباد) مسجد صابریٰ اپنے برادرِ دینی و یقینی مولانا نظام الدین (م ۱۳۴۷ھ / ۱۹۲۸ء) کی گزشتہ خدماتِ اسلامیہ کے حوالہ سے لائل پور، شاہ سراج الحق کے خلیفہ حضرت شیخ الحدیث علیہ الرحمہ نے لائل پور کی السی تطہیر فرمائی کہ یہ سنیوں کا رُوحانی و علمی مرکز اور ناقابلِ تسخیر قلعہ بن گیا۔

(ج) لائل پور کا شہر مغربی پاکستان (موجودہ پاکستان) بشمول کشمیر کے قریباً وسط میں واقع ہے۔ لائل پور دنیا کے نقشہ پر ۷۳ درجہ ۵ دقیقہ طول بلد شرقی اور ۳۱ درجہ ۲۴ دقیقہ عرض بلد شمالی پر واقع ہے، جبکہ مغربی پاکستان (موجودہ پاکستان) تقریباً ۶۰ سے ۷۸ درجہ طول بلد شرقی اور ۲۲ سے ۳۶ درجہ عرض بلد شمالی کے درمیان واقع ہے۔ اس اعتبار سے لائل پور اس وقت کے مغربی پاکستان (موجودہ پاکستان) کے تقریباً وسط میں ہے۔ ملک کا یہ وسطانی مقام مرکزِ اہل سنت بننے کا زیادہ حقدار تھا۔ ممکن ہے حضرت شیخ الحدیث علیہ الرحمہ کی نگاہِ انتخاب میں یہ وجہ بھی کار فرما ہو۔

(د) قیامِ پاکستان سے قبل مغربی پاکستان میں چلنے مشہور مرکزی مدارس اور خانقاہیں تھیں، ان میں سے اکثر مہتمم حضرات، زبیر آستانہ مشائخ کرام اور ملک کے دیگر اہل علم نے آپ کو ان کے ہاں قیام پذیر ہونے کی دعوت دی۔ لہٰذا تاکہ ان کی سرپرستی میں درس و تدریس کریں، مگر آپ کی

۱) البغت۔ دزہ رضائے مصطفیٰ، گوجرانوالہ ۲۱۰ شعبان ۱۳۶۹ھ

ص ۳

(ب) ماہنامہ ضیائے حرم، بھیرہ (شیخ الاسلام نمبر) اکتوبر ۱۳۸۱ھ

ص ۵۸

مرکزی اور سب سے گہری شخصیت کا تقاضا تھا کہ آپ آواز نہ ماحول میں درس و تدریس، تبلیغ و اشاعت اور دعوت و ارشاد کا کام جاری فرمائیں تاکہ مستقبل میں آپ کی سرپرستی میں دیگر مدارس بھی جاری ہو جائیں اور آپ کی شخصیت کی مرکزی حیثیت نمایاں ہو سکے۔ اس لحاظ سے لائل پور ہی موزوں تھا۔

(۵) حضرت شیخ الحدیث کے درود مسعود سے قبل آپ کے پیرزادہ صاحبزادہ محمد ظہور الحق تہجدی لائل پور میں محلہ سنت پورہ میں مقیم ہو چکے تھے۔ ابتدائی طور پر آپ کا عارضی قیام ان کے ہاں بھی ممکن ہوا۔ (۶) سب سے بڑھ کر مرکز علم و عرفان بریلی کے سجادہ نشین، مظہر اسلام بریلی کے مہتمم اور آپ کے اُستاد گرامی حضرت مفتی اعظم محمد مصطفیٰ رضا بریلوی، قادری، نوری کا حکم نامہ قیام لائل پور کا باعث بنا۔ ہوا یوں کہ آپ نے مستقبل میں مقام قیام کا معاملہ اُستاد گرامی حضرت صدر الشریعہ مولانا محمد امجد علی غازی اور مفتی اعظم مولانا محمد مصطفیٰ نوری کی صوابدید پر چھوڑ دیا۔ آپ فرمایا کرتے:

”میں اُستادی المکرم، بدر طریقت، صدر الشریعہ علامہ حکیم محمد امجد علی صاحب

رضوی دامت برکاتہم و ستیہم و سیدی و سیدی حضرت مفتی اعظم بند سجادہ نشین آستانہ عالیہ

رضویہ بریلی شریف تم فیوضہم کے حکم کا منتظر ہوں۔ اگر وہ حضرات مجھے حکم دیں تو کہیں بھی

شامیانہ لگا کر دینی خدمات انجام دوں گا، لیکن جب تک ان حضرات کی طرف سے

کوئی حکم یا کوئی غیبی اشارہ نہ ہو جائے، اس وقت تک کسی جگہ کا وعدہ قبول نہ کروں گا۔“

حضرت صدر الشریعہ قدس سرہ العزیز کا وصال تو ذی قعدہ ۱۳۶۷ھ میں ہو گیا تھا۔

إِنَّا لِلّٰهِ وَإِنَّا إِلَيْهِ رَاجِعُونَ، حضرت مفتی اعظم اسی سال حج و زیارت حرمین شریفین کے لیے

حجاز مقدس تشریف لے گئے۔ اس دوران حضرت شیخ الحدیث علیہ الرحمہ کسی کام کے لیے لائل پور

تشریف لائے ہوئے تھے۔ یہاں سے آپ نے انہیں عریضہ لکھا جس میں سارو کی اور لائل پور میں

سے کسی مناسب مقام کے تعین کا نام حاصل کرنے کی استدعا کی گئی۔ مفتی اعظم کا مدینہ منورہ سے خط

آیا جس میں انہوں نے سارو کی کے پتہ کو دائرہ میں کر دیا اور لائل پور کا پتہ کھلا چھوڑ دیا۔ لفاقہ

۱۔ ہفت روزہ رضائے مسطقی، گوجرانوالہ۔ ۲۵ شعبان المعظم ۱۳۷۸ھ ص ۳

دیکھتے ہی آپ پر ایک روحانی و وجدانی کیفیت طاری ہو گئی جس کا اندازہ اہل دل ہی کر سکتے ہیں۔  
 اہل اللہ اس حقیقت سے واقف ہیں کہ اس مکتوب مبارک کے الفاظ میں کیا کیا عظیم بشارتیں تھیں۔  
 حضرت شیخ الحدیث قدس سرہ نے فرمایا:

”آج حجاز مقدس سے غیبی اشارہ ہوا ہے کہ سارو کی گادانہ پانی بند اور

لائل پور میں قیام کرنا اور دینی و مذہبی خدمات انجام دینا مقدر میں ہے۔“ لے

حضرت شیخ الحدیث قدس سرہ کے ابتدائی قیام کے وقت لائل پور کی جو مذہبی حالت تھی۔

وہ تاریخ کا ایک تاریک پہلو ہے۔ بد عقیدگی کی ظلمتیں ہر طرف چھائی ہوئی تھیں۔ اسلام

کے نورانی، مقدس قوانین کو طاغوتی طاقتیں اندھیرے سے بدلنے کی کوششوں میں مصروف تھیں۔

عظمتِ انبیاء علیہم السلام و التعمیر و الثناء اور محبتِ اولیاء علیہم السلام سے منسوب ہر محفل پر عملاً پابندی تھی۔

میلادِ مصطفیٰ اور اعراسِ اولیاء پر ایسی قدغن تھی کہ ان کا انعقاد ناقابلِ معافی جرم تھا۔ فضا یا رسول اللہ

صلی اللہ تعالیٰ علیہ وسلم کے مقدس نعرہ کو ترس رہی تھی۔ مذہب کے نام پر بد مذہبی پھیلائے و اڑھیکیلوں

نے ایسا ماحول پیدا کر رکھا تھا کہ اگر کوئی جرأت کر کے احقاقِ حق اور ابطالِ باطل کی کوشش کرنا تو

اُسے پتھر مار مار کر بھگا دیا جاتا۔ اگر کسی جگہ کسی مذہبی جلسہ کی کارروائی کی ابتدا کی جاتی، تو یقین کے ساتھ

نہیں کہا جاتا کہ بخیر و خوبی اختتام پذیر ہوگا۔ بھرے مجمع میں غنڈہ گردی کر کے انتشار و بد نظمی اور فساد فیزی

پیدا کی جاتی۔ آخر تنگ اگر لوگ خود بخود منتشر ہو جاتے اور جلسہ کا پروگرام درہم برہم ہو جاتا۔ لائل پور

جیسا صنعتی شہر، نجارتی مرکز اور زرعی علاقہ مذہبی طور پر پشک و سنگلاخ بن چکا تھا۔ اس بد مذہبی جو

کو توڑنے کے لیے آپ کے عزمِ عظیم نے لائل پور کے قیام کو منتخب کر لیا۔

لائل پور کے اس مذہبی جمود کو سمجھنے کے لیے دو شہادتیں پیش خدمت ہیں۔ لائل پور کے

باسی، مسلم لیگ کے ضلعی صدر، روزنامہ اخبار سعادت لائل پور کے مدیر مسنول جناب نانچ سنی

بیان کرتے ہیں:

لے ہفت روزہ رضائے مسطنیٰ، گوجرانوالہ - ۲۵ شعبان المعظم ۱۳۷۱ھ ص ۳

”شیخ الحدیث والتفسیر المحدث الاعظم العلامة، استاذ العلماء الکاملین، امام الفضلاء العارفین حجۃ الاسلام، مرجع الخواص العوام حضرت مولانا محمد سردار احمد رحمۃ اللہ علیہ کا لائل پور میں ورود۔۔۔۔۔ ایک احسانِ خداوندی ثابت ہوا۔ ۱۹۲۸ء سے ۱۹۴۷ء تک کا عرصہ لائل پور میں ”دینی انحطاط کا دور“ تھا۔ مسلمانوں کے عقائد پر الحاد کی پرچیاں چھانچکی تھیں۔ بے دینی کے گھٹا ٹوپ اندھیرے میں مسلمان سرمایہ عقیدت، محبت و اسلام سے محروم ہوتے جا رہے تھے۔ یا رسول اللہ کی پکار۔۔۔۔۔ اور گیارھویں کی بہار۔۔۔۔۔ شرک و بدعت مستور ہونے لگی تھی۔۔۔۔۔ جب اس بے دینی کے رجحانات عام ہو گئے۔ تو خداوند قدوس نے اس کا خاص انتظام کر دیا۔۔۔۔۔ اور حضرت شیخ الحدیث رحمۃ اللہ علیہ کو محبتِ رسول کی مشعلِ تابندہ دے کر۔۔۔۔۔ لائل پور کی جانب روانہ فرما دیا۔“ لہ

فخر العلماء علامہ مولانا عطا محمد چشتی مدت فیضہم کے الفاظ، جو انہوں نے آپ کے لائل پور کی آمد سے متعلق بیان کئے، پڑھیے اور تاریخ سے آگاہی حاصل کیجئے،

”وہ تقسیم کے بعد پاکستان آئے اور لائل پور کی ایک چھوٹی سی مسجد میں انہوں نے یک و تنہا کام شروع کر دیا۔ جب کوئی معاون نہ ہو، مخالفوں کی یورش ہو اور مقام اجنبی ہو تو کام کرنا بڑا مشکل ہو جاتا ہے۔ معمولی انصاف رکھنے والا انسان ایسی معاندانہ سرزمین میں نہیں ٹھہر سکتا۔ مہیب آنڈھیوں میں معمولی چراغ کی لو کا برقرار رہنا ممکن نہیں۔ طوفانی سواؤں میں کوئی قوی ترین مشعل ہی ظلمتوں کا سپینہ چاک کر سکتی ہے۔ یہ شیخ الحدیث ہی کا عزم تھا جو ان تمام بے سرو سامانیوں اور مخالفت کے اثر ہام میں بھی متزلزل نہیں ہوا۔ وہ ماحول

لہ عاشق رسول، مولانا عتیق الرحمن سیفی، مطبوعہ سعادت پریس، لائل پور، (۱۹۶۳ء) ص ۱۵



کی تمام بے نیاز یوں سے مستغنی ہو کر ایک چھوٹی طوسی مسجد میں مصیبتی بچھا کر بیٹھ گئے اور  
درس و تدریس کی زندگی کا آغاز کروا دیا۔ . . . . جہالت و گمراہی برسوں

دعائیں کرتی ہے، تب کہیں جا کر ایسا صاحب علم پیدا ہوتا ہے۔ شیخ الحدیث کی  
تبلیغی زندگی نے جس فضا میں آنکھ کھولی۔ اس وقت ہر طرف رسول دشمنی کا  
دور دورہ تھا۔ بد مذہب علماء اپنی تقریروں کے ذریعے لوگوں کے دلوں سے  
رسول اللہ صلی اللہ علیہ وسلم کی عظمت کم کرنے کی دل آزار کوششیں کر رہے تھے۔  
جس کا کلمہ پڑھنے سے انسان مسلمان ہوتا ہے، اُس کا نام لینے کو کفر و شرک قرار  
دیا جا رہا تھا۔ ندائے یار رسول صلی اللہ علیہ وسلم اس دور کی سب سے بڑی ضلالت  
بن چکی تھی۔ رسول اللہ صلی اللہ علیہ وسلم کے فضائل و مناقب کے حسین گلہ ستنوں  
میں احکام معصیت کے کانٹے رکھ دیئے گئے تھے۔ غرضیکہ ہر روز اناروا ہو گیا تھا۔

تاریخ کے طالب علم سے یہ امر مخفی نہیں کہ ۱۹۴۷ء میں جو لوگ ہجرت کر کے پاکستان پہنچے  
ان کی معاشی حالت کیسی قابلِ رحم تھی۔ ان مہاجرین کو آباد ہونے اور اپنے معاشی حالات درست  
کرنے میں ایک عرصہ لگا۔ کسی مہاجر کا ہجرت کے فوراً بعد کسی مشکل اور اہم کام کے لیے کمر بستہ ہونا  
بالخصوص اجنبی ماحول میں، اس کی عظمت و عزیمت سے بڑھ کر اس کی کرامت کا بین ثبوت ہے۔ بایں نمبر  
حضرت شیخ الحدیث علیہ الرحمہ نے مستقبل میں دینی خدمات کے لیے لائل پور کا انتخاب کر لیا۔ اور  
شوال المکرم ۱۳۶۱ھ / اگست ۱۹۴۹ء سے لائل پور میں تدریسی کام کی ابتدا کر دی۔ اس غرض سے  
آپ نے ذمہ داران المبارک ۱۳۶۱ھ / جولائی ۱۹۴۹ء کا کچھ حصہ حیدرآباد (سندھ) اور کراچی میں گزارا،  
تاکہ احباب اہل سنت کو اپنے پروگرام سے مطلع کریں اور نئے قائم ہونے والے عظیم جامعہ سے متعارف  
کرائیں۔ اس سال عید الفطر آپ نے سنت پورہ، لائل پور میں کی۔ اس وقت آپ کا قیام پیر و مرشد  
خواجہ سراج الحق چشتی کے صاحبزادہ صاحب کے ہاں تھا۔

۲ شوال المکرم ۱۳۶۸ھ / ۳۱ جولائی ۱۹۴۹ء سے ہی طلباء دورہ حدیث کے لیے آپ کے پاس

جمع ہوتا شروع ہو گئے۔ مولانا مفتی محمد امین شرفی شریف سے، مولانا عطا محمد جمیری مارون آباد سے، مولانا عبدالقادر احمد آبادی بھیرہ سے، مولانا معین الدین شافعی کراچی سے اور دوسرے طلباء رفتہ رفتہ شریک درس حدیث ہوتے گئے۔ اوائل شوال المکرم میں آپ نے انتہائی بے سرو سامانی کے عالم میں توکلًا علی اللہ جامعہ رضویہ مظہر اسلام کا افتتاح تدریس حدیث سے کر دیا۔ ابھی ایک ہفتہ ہی گزرا ہو گا کہ مولانا محمد یعقوب حال مقیم فیصل آباد، جنہوں نے بریلی شریف میں آپ سے دورہ حدیث پڑھا تھا حاضر ہوتے اور سات روپے فطرانہ کی رقم طلباء کے لیے پیش کی۔ مقامی طور پر جامعہ رضویہ مظہر اسلام کے لیے شاید یہ سب سے پہلا عطیہ تھا۔ اس عطیہ سے پہلے آپ طلباء کے ساتھ مل کر کھانا کھاتے۔ اس فطرانہ کی رقم ملنے کے بعد آپ نے اپنے کھانے کا بندوبست الگ کر لیا۔ ۱

ابتدائی دنوں میں دورہ حدیث کے اسباق محلہ سنت پورہ کے گوردوارہ میں پڑھانے شروع کیے۔ اس وقت آپ کا قیام بھی یہیں تھا۔ کچھ دنوں بعد اپنی رہائش کے لیے جھال خانوانہ میں مکان کرایہ پر لے لیا۔ اس عرصہ میں آپ مدرسہ سراجیہ میں خطبہ جمعہ دیا کرتے۔ چند جمعے جھال خانوانہ کی مسجد میں پڑھائے اور ایک جمعہ محلہ طارق آباد میں مسجد نور میں پڑھایا۔ ۲

ذی قعدہ ۱۳۶۸ھ / ستمبر ۱۹۴۹ء میں حافظ سردار محمد وغیرہ احباب شاہی مسجد گول باغ سے حاضر ہوئے اور عرض کی ہماری مسجد کے لیے بطور امام کسی طالب علم کو مقرر فرمائیں۔ آپ نے منتظمین سے ان کے عقائد کے بارے میں استفسار کیا۔ انہوں نے بتایا کہ مجددہ تعالیٰ راسخ العقیدہ سنی ہیں اور اولیا۔ اللہ سے عقیدت رکھتے ہیں۔ آپ نے دورہ حدیث کے طالب علم مولانا عبدالقادر

۱۔ ہفت روزہ محبوب حق، لائل پور۔ مہرہ ۱۳ دسمبر ۱۹۶۳ء ص ۲۲

۲۔ روایت مولانا مفتی محمد امین، فیصل آباد، ۱۰ ربیع الاول ۱۳۰۵ھ

۳۔ ایضاً؛ ۴۔ ایضاً

۵۔ عاشق رسول، مؤلفہ عتیق الرحمن سیفی، مطبوعہ سعادت پریس، لائل پور ص ۱۵

کو شاہی مسجد کا امام مقرر کر دیا۔ چند دنوں بعد منظمین شاہی مسجد کی درخواست پر آپ نے خطبہ جمعہ یہاں شروع کر دیا۔ یہ مسجد ابھی تک چھت کے بغیر تھی۔

عید الاضحیٰ ۱۳۶۸ھ / اکتوبر ۱۹۴۹ء کے بعد منظمین مسجد کی درخواست پر آپ نے خطبہ جمعہ کے علاوہ درس حدیث کے اسباق بھی شاہی مسجد اور شاہی مسجد سے ملحقہ گول باغ میں شروع کر دیئے۔ اس اجنبی ماحول میں آپ نے موسم کی شدت اور دھوپ چھاؤں سے بے پروا ہو کر، جان کی حفاظت اور صحت کا خیال کیے بغیر تو کلاً علی اللہ شاہی مسجد کے فرش پر شامیانے کے نیچے بیٹھ کر طلباء کو درس حدیث دینا شروع فرما دیا۔ رفتہ رفتہ آپ کے خلوص و تقویٰ اور مسک سے پختگی کی برکت سے حق کی آواز پھیلنے لگی۔ عوام و خواص کے آنے جانے کا سلسلہ شروع ہو گیا۔ لوگ، جوق در جوق آپ کی مجلس و عطا اور درس میں شرکت کرنے لگے اور آپ کے فیوض و برکات سے مستفیض ہونے لگے۔ آپ کے علم و فضل، حقانیت، صداقت، عزیمت، تحمل و بردباری، اخلاق و انکساری، استغفار اور مہمان نوازی نے بر آنے والے کو متاثر کیا ہے

عَلَى قَدْرِ أَهْلِ الْعَزْمِ تَأْتِي الْعَزَائِمُ

وَتَأْتِي عَلَى قَدْرِ الْكِرَامِ الْمَكَارِمُ

ہوا تھی گوتند و تیز، لیکن چراغ اپنا جلا رہا تھا

وہ مرد درویش جس کو حق نے دیئے تھے اندازِ خسروانہ

تھوڑے ہی دنوں بعد ۱۲ ربیع الاول ۱۳۶۹ھ / ۲ جنوری ۱۹۵۰ء کو بعد نماز عصر آپ نے

احباب اہل سنت کے اجتماع میں اس عظیم ملی یونیورسٹی جامعہ رضویہ منظر اسلام کی شاندار حسین اور جدید ہولتوں سے مزین عمارت کی تعمیر کے لیے سنگ بنیاد اپنے دست مبارک رکھا اور دعائے خیر و برکت فرمائی۔

۱۰ ربیع الاول ۱۴۰۵ھ

۱۰ روایت مولانا مفتی محمد امین، فیصل آباد۔

۲۱ شعبان المعظم ۱۳۷۹ھ ص ۳

۱۰ ہفت روزہ رضائے مصطفیٰ، گوجرانوالہ

نوٹ، مولانا محمد افضل کوٹلوی نے یہ تاریخ سنی رضوی جامع مسجد کی تاسیس کی بتائی ہے (ملاحظہ ہو نائب اہل حضرت صل) جو درست نہیں۔ سنی رضوی جامع مسجد فیصل آباد کی تاریخ تاسیس ۱۱ ربیع الاول ۱۳۷۴ھ / ۸ نومبر ۱۹۵۴ء ہے فقیر قادری عفی عنہ

علم و فضل اور عشق محبوب رب العالمین کی اس عظیم مرکزی درس گاہ کے سنگ بنیاد کے لیے عزم  
 میلادِ مصطفیٰ صلی اللہ تعالیٰ علیہ وسلم کا انتخاب فرمایا۔ اس کے پس منظر میں اس امر کی طرف حسین اشارہ تھا  
 کہ جس بابرکت روز کو جس عظیم عمارت کی بنیاد رکھی گئی ہے وہ نشانِ عشق و محبت بنے گا۔ انشاء اللہ تعالیٰ  
 تاریخ اسلام میں اس قسم کی متعدد مثالیں ملتی ہیں کہ غلامانِ مصطفیٰ نے معظّم کاہنوں کا آغاز میلادِ مصطفیٰ صلی اللہ تعالیٰ علیہ وسلم کے  
 مبارک دن سے کیا ہے۔ چنانچہ آثار عالمگیری کے مطالعہ سے پتہ چلتا ہے کہ ادرنگ رب عالمگیر  
 بادشاہ نے ۱۰۸۴ھ میں دارالحکومت سے چلنے سے پیشتر ایک اہل کار حافط رحمت خاں  
 کو لاہور بھیجا کہ وہاں پہنچ کر میلادِ شریف حضور اکرم صلی اللہ علیہ وسلم کا کما حقہ انتظام ۱۲ ربیع الاول  
 کو کرے۔ یہ وہ زمانہ تھا کہ ابھی ابھی شاہی مسجد (لاہور) اختتام کو پہنچی تھی۔ ہم تصور کرتے  
 ہیں کہ یہ جشنِ عید میلاد النبی صلی اللہ تعالیٰ علیہ وسلم ایک طرح شاہی اہتمام سے تعمیر مسجد کا افتتاح  
 تھا۔ کیونکہ یہ تقریب اپنی روایات کے مطابق اور اہمیت کے موقع کے اعتبار سے مسجد ہی میں مناسبتاً  
 طور پر اہتمام پاسکتی تھی۔ ویسے اگرچہ بادشاہ کا عزم حسن ابدال کے ارادہ سے سرحد کی مہم پر  
 جانے کا تھا۔ یہ تقریب لاہور میں بادشاہ کے آنے پر ۱۲ ربیع الاول ۱۰۸۴ھ کو منعقد ہوئی۔  
 جامعہ ضویہ مظہر اسلام کی بنیاد رکھنا تھا کہ بد مذہبوں نے مخالفتوں کا طوفان برپا کر دیا۔  
 لیکن ان تمام مخالفتوں کی پروا کیے بغیر آپ نے جامعہ اور مسجد کی تعمیر جاری رکھی۔ اس سے  
 آپ کے معاونین کے حوصلے بلند سے بلند تر ہو گئے۔ وہ بھی بڑی لگن اور محبت سے جاں نثارانہ  
 طور پر رہے اور مسجد کی تعمیر و ترقی میں ہمہ تن مصروف ہو گئے۔ حضرت شیخ الحدیث علیہ الرحمہ تعمیر  
 کے کاموں میں بنفس نفیس مصروف رہے۔ آپ کے معاونین میں سے چند ایک کے اسماء گرامی  
 درج ذیل ہیں:

جناب بشیر احمد، سابق صدر مسلم لیگ لائل پور، چیرمین بلدیہ، لائل پور

جناب چوہدری مختار احمد انور، ایڈووکیٹ، فیصل آباد

۱۳۶۸ھ  
 لہ روزنامہ نوائے وقت لاہور ۱۲ مئی ۱۹۶۶ء بحوالہ ہفت روزہ رضائے مصطفیٰ، گوجرانوالہ، ۱۲ ربیع الاول

جناب خان محمد عمر خاں، ایڈووکیٹ، لائل پور

جناب چودھری محمد سلیمان ایڈووکیٹ

جناب غازی محمد حسین عوالمدار

جناب سید مشتاق حسین شاہ

جناب شیخ محمد طفیل مخوشیہ مارکیٹ

جناب حافظ محمد شفیع

جناب تاج دین بٹ

جناب برکت علی پہلوان

جناب حاجی عبدالمجید کٹاریہ

جناب چوہدری حاجی نذیر احمد ٹالہ کبیکو

جناب چوہدری برکت علی

جناب صوفی اللہ رکھا " وغیرہ

ان حضرات کی مالی امداد کے علاوہ ان کا تبصرہ کا اخلاقی، قانونی تعاون بھی ہمیشہ آپ

کے ساتھ رہا۔

کراچی، حیدرآباد اور دیگر علاقوں کے احباب اہل سنت بھی جامعہ رضویہ مظہر اسلام اور مسجد

کی تعمیر و ترقی میں بڑھ چڑھ کر حصہ لے رہے تھے۔ چند دیگر معاونین کے اسماء گرامی یہ ہیں،

جناب مولانا مفتی ظفر علی، کراچی

جناب حاجی سمیٹ عبدالعزیز کراچی

جناب سمیٹ اسماعیل جمال

جناب محمد شفیع تادری

جناب محمد انور توکل ٹریڈنگ

علاوہ ازیں حیدرآباد سے حاجی محمد قاسم، فیصل آباد جہاں خانوآنہ سے غازی عبدالرشید،  
میر عبداللطیف وغیرہ تعاون میں پیش پیش تھے۔<sup>۱</sup>

یہ خصوصیت سے قابل ذکر ہے۔ جامعہ رضویہ مظہر اسلام، شاہی مسجد اور سستی رضوی  
جامع مسجد کی تعمیر کے لیے آپ نے کبھی چندہ کی اپیل نہ کی، بلکہ بعض اوقات احباب نے  
اصرار کیا کہ آپ جمعہ یا سالانہ اجلاس کے اجتماع میں چندہ کی اپیل کریں، لیکن آپ نے احباب  
کے اصرار کے باوجود کبھی چندہ نہ مانگا، بلکہ فرمایا کرتے:

”میں چندہ کی اپیل نہیں کروں گا۔ مولا کریم بزرگان دین کے صدقے سے

خود اسباب مہیا فرمادے گا۔ لوگ عام طور پر کہتے ہیں کہ صرف چندہ کی خاطر

علماء مدارس اور مساجد بنانا شروع کر دیتے ہیں، ان کی عرض و غایت چندہ

سے ہوتی ہے۔“<sup>۲</sup>

ربیع الاول ۱۳۶۳ھ / دسمبر ۱۹۵۳ء میں آپ راولپنڈی اراکین انجمن غلامان مصطفیٰ  
کی دعوت پر میلاد شریف کے اجلاس میں خطاب کے لیے تشریف لے گئے۔ وہاں ایک جلسہ

میں آپ کی موجودگی میں حکومت کی توجہ اس طرف دلائی گئی کہ جامعہ رضویہ مظہر اسلام، لائل پور  
کے لیے امداد مہیا کرے۔ آپ نے اس امر کو سختی سے روک دیا اور فرمایا:

”ہمیں مخلصین عوام اہل سنت کا تعاون حاصل ہے۔ حکومت کی امداد

قبول کرنا ہمارا طریقہ نہیں۔ اگر آج ہم حکومت کی امداد قبول کر لیں تو کل حکومت کے

پر جائز و ناجائز اقدام کی حمایت کرنا ہوگی۔ ایسا ہم سے نہیں ہو سکتا۔“<sup>۳</sup>

<sup>۱</sup> (ا) نائب اعلیٰ حضرت، مولانا محمد افضل کوٹلوی۔ شائع کردہ جامعہ قادریہ، لائل پور ۲۳/۷۲

(ب) قلمی یادداشت، مولانا معین الدین شافعی، فیصل آباد

<sup>۲</sup> روایت سید محمد حسن گیلانی، مالک نوری کتب خانہ، لاہور۔ ۲۳ ربیع الآخر ۱۴۰۶ھ

<sup>۳</sup> روایت صوفی فیض محمد، لال کڑتی۔ راولپنڈی

صدر پاکستان محمد ایوب خاں، ایک مرتبہ سندھ کے دورہ پر گئے۔ وہاں انہوں نے ایک مدرسہ کے سالانہ جلسہ میں صدارتی خطبہ میں مدرسہ کو خطیر رقم کی امداد دینے کا اعلان کیا۔ اس واقعہ کے بعد احباب نے حضرت شیخ الحدیث علیہ الرحمہ سے عرض کیا کہ آپ مدرسہ کے جلسوں کی صدارت کے لیے علماء و مشائخ کو منتخب فرماتے ہیں۔ کیا یہی اچھا ہو کوئی وزیر یا مشیر یا کوئی بااثر آدمی ہمارے جلسہ کی صدارت کرے۔ اس طرح ہمارے مدرسہ کو بھی اچھی خاصی امداد مل سکتی ہے۔ اس پر آپ کا جواب غیر متوقع نہ تھا، فرمایا:

”یہ درست ہے کہ وزیر وغیرہ کو اگر ہم اپنے جلسوں کی صدارت کے لیے دعوت

دیں، تو وہ بخوشی آئیں گے اور ممکن ہے کہ وہ ہماری امداد بھی کریں، مگر ہم ایسا نہیں

کر سکتے۔ اس طرح کرنے سے پھر ایسا ہو گا کہ ہمیں حکومت کے بہ جائز و ناجائز

اقدام کی حمایت کرنا پڑے گی، جو ہم سے ممکن نہیں۔“ لہ

چونکہ جامعہ رضویہ مظہر اسلام کی وجہ اساس اور تعلیم و تربیت کا واحد نصب العین، عقیدہ

کی پختگی، اخلاقی بہرہ گیری، للہیت کو فروغ دینا اور شمع حب مصطفیٰ صلی اللہ علیہ وسلم کو فروزاں کرنا

تھا۔ اس سلسلہ میں اس متعینہ مقاصد سے فروتر کسی امر پر اکتفا کرنا ہی آپ کے مشن کے خلاف تھا

اس لیے جو ذات اپنے عالی مقاصد میں پوری مخلص ہو اور اسے اپنے رب جلیل و محبوب حبیل پر یقین

کامل ہو۔ وہ نمود و نمائش اور مخلوق خدا سے درپوزہ گری کو کس طرح گوارا کر سکتی ہے۔ آپ کے

اس خلوص اور مسلسل جدوجہد کا نتیجہ یہ نکلا کہ تھوڑے ہی عرصہ میں جامعہ رضویہ مظہر اسلام لائل پور

کی عالی شان دو منزلہ عمارت تیار ہو گئی۔ سچ ہے کہ اولیاء اللہ جہاں قدم رکھتے ہیں، وہ دیرانے

باغ و بہار میں تبدیل ہو جایا کرتے ہیں۔ جامعہ رضویہ گلشن رضویت اور سر اپا مظہر اسلام بن گیا۔

مظہر اسلام کی تعمیر و ترقی، درس حدیث کی مشغولیت، اعلیٰ کلمۃ الحق کی مساعی سہم و عظمت

تبلیغ و ارشاد۔ حضرت شیخ الحدیث علیہ الرحمہ کے یہ تمام وظائف جس پر آشوب

لہ روایت مولانا سید محمد حسن گیلانی، مالک نوری کتب خانہ، لاہور۔ ۳ ربیع الآخر ۱۴۰۶ھ

ماحول میں ادا ہوئے، آج اُس کا تصور کرنا بھی دشوار ہے۔ مخالفین اہل سنت کی طرف سے جو خطرناک سازشیں ہوتیں، قاتلانہ حملے ہوتے اور طوفان برپا ہوتے، بدتمیزی اور ڈھٹائی کا مظاہرہ ہوا۔ آج تربع صدی سے زائد عرصہ گزر جانے کے باوجود اس کی تلخیاں اور یادیں کم نہیں ہوتیں، مگر وہ مردِ حق آگاہ، ان سب سے بے نیاز، اپنے نصب العین کے حصول میں مشغول رہا۔

۲۱ ربیع الاول ۱۳۷۳ھ / ۲۹ نومبر ۱۹۵۳ء بروز اتوار باطل قوتیں مجتمع ہو کر آپ کے مقابل آئیں۔ ہوا یوں کہ مخالفین اہل سنت نے اجتماعی شکل میں حکام بالا کو آپ کے خلاف اس قسم کی مسموم اطلاعات بہم پہنچائیں کہ سردار احمد نامی ایک مولوی نے شہر میں فساد برپا کر رکھا ہے۔ وہ اپنی شہرت کی خاطر ناجائز عرصے استعمال کر رہا ہے۔ اس نے سرکاری زمین پر ناجائز قبضہ کر رکھا ہے وغیرہ . . . . . یہ مجبر لوگ ضلعی انتظامیہ سے وفود لے کر ملے

ان کی غرض و غایت یہ تھی کہ حضرت شیخ الحدیث علیہ الرحمہ کی حق گوئی کی وجہ سے ان کی مصنوعی سنیت کا پول نہ کھل جائے، چنانچہ مذکورہ تاریخ کو ڈپٹی کمشنر، اسسٹنٹ ڈسٹرکٹ مجسٹریٹ اور دیگر حکام بنا ہر ارشد مارکیٹ کے معائنہ کے لئے گول باغ پہنچے۔ مخالفین اہل سنت حکام کے ہمراہ تھے۔ کوئی ساڑھے بارہ بجے کا عمل ہو گا۔ حضرت شیخ الحدیث قدس سرہ درس حدیث میں ایسے مجوتھے کہ آپ نے ان حکام کی طرف قطعاً توجہ نہ فرمائی۔ دیگر اساتذہ بھی گول باغ کے خاکی فرش پر بیٹھے مصروف تدریس تھے طلباء جامعہ رضویہ اپنے اسباق کے تکرار میں منہمک تھے۔ جامعہ رضویہ کے کسی فرد نے یہ احساس تک نہ کیا کہ کون آیا اور کب آیا۔ حکام بالا کے ساتھ آنے والے مخالفین نے موقع پر مخالفت کا اظہار کیا۔ جامعہ رضویہ منظر اسلام اور ادرستی رضوی جامع مسجد کی تعمیر پر اعتراض کیا کہ یہ ناجائز قبضہ ہے۔ حکام معائنہ کو چونکہ حضرت شیخ الحدیث علیہ الرحمہ کی پر خلوص درس و تدریس پسند آئی۔ علی رغم مخالفین انہوں نے جامعہ رضویہ منظر اسلام اور ادرستی رضوی جامع مسجد کے لیے اس گول باغ کی زمین کے الاٹ منٹ کے احکام جاری فرما دیئے جس سے مخالفین کے منصوبے خاک



میں مل گئے۔ اے

مٹانا چاہتا ہے جو میرے نقشِ تمنا کو

مجھے اُس کا نشان مٹا ہوا معلوم ہوتا ہے

گول بارغ میں جامعہ رضویہ کی تعمیر ڈی۔ سی اور دیگر حکام کی معاندانہ کوششوں کے باوجود

معرض نہ ہونا ایک ایسا واقعہ ہے جسے حضرت شیخ الحدیث علیہ الرحمہ کی کرامت ہی کہا جاسکتا ہے۔ علاوہ انہیں یہ اس مدنی حکم نامہ کی تکمیل کا اظہار تھا جو مفتی اعظم مولانا محمد مصطفیٰ رضا بریلوی قدس سرہ کے مکتوبِ گرامی کی شکل میں تھوڑا عرصہ پہلے آیا تھا۔

جامعہ رضویہ میں درجہ حدیث کے طلباء کے علاوہ درسِ نظامی اور درجہ حفظ و تجوید و

قرآت کے طلباء پہلے سال سے ہی مصروفِ تدریس تھے۔ سالِ اول میں آپ کے علاوہ دیگر چند مدرسین کے نام یہ ہیں:

مولانا محمد یوسف خاں (پٹھان)

مولانا حکیم سیف الدین گجراتی

مولانا ستید شاہسوار

مولانا محمد مختار احمد، دیال گڑھی

اور درجہ حفظ کے استاد کا نام غالباً حافظ فضل کریم تھا۔ اے

جامعہ رضویہ کے قیام ابتدائی سالوں میں نہ اساتذہ کا باقاعدہ مشاہرہ مقرر تھا نہ

اے حضرت شیخ الحدیث علیہ الرحمہ پیش آمدہ واقعات کو ایک رجسٹر میں تحریر کروا لیتے تاکہ تاریخ کا

یہ حصہ محفوظ رہ سکے۔ مذکورہ بالا واقعہ کی تفصیل اس رجسٹر میں موجود ہے۔ اب یہ رجسٹر کتب خانہ حضرت

شیخ الحدیث علیہ الرحمہ میں صاحبزادہ محمد فضل رسول مدظلہ کی تحویل میں ہے۔ فقیر قادری عفی عنہ

اے مکتوب مولانا مفتی محمد امین مہتمم جامعہ امینیہ رضویہ، فیصل آباد، بنام فقیر قادری عفی عنہ

محررہ ۲۳ ربیع الآخر ۱۴۰۶ھ / ۵ جنوری ۱۹۸۶ء

آپ باقاعدہ مشاہرہ پاتے۔ آپ اساتذہ سمیت خالص لوجہ اللہ کام کرتے رہے۔ جامعہ کی آمدنی جس کا دار و مدار عوام اہل سنت کے تعاون پر تھا، کے مطابق اساتذہ کی، کئی ماہ بعد خدمت کر دی جاتی۔ لے

ایک موقع پر جامعہ رضویہ کے ابتدائی معاونین، وکلاء اور شہر کے دیگر جدید تعلیم یافتہ حضرات جمع ہوئے۔ انہوں نے از خود احساس کیا کہ حضرت شیخ الحدیث علیہ الرحمہ کا باقاعدہ مشاہرہ مقرر کر دیا جائے۔ یہ مجلس چونکہ آپ کی موجودگی میں قائم ہوتی تھی۔ اراکین مجلس نے مشاورت کی گفتگو کو آپ سے مخفی رکھنا چاہا۔ اس کے لیے انہوں نے ساری گفتگو انگریزی میں کی کہ آپ کو باوجود موجودگی کے خبر نہ ہوگی، چنانچہ انہوں نے تمام بات چیت انگریزی میں کی جس میں آپ کے ماہوار مشاہرہ کی بات طے ہوئی۔ گفتگو کے اختتام پر آپ نے ان حاضرین سے فرمایا کہ فقیر آپ کی طرف سے باقاعدہ ماہوار مشاہرہ لے کر آپ کی ملازمت قبول نہیں کر سکتا۔ فقیر تو صرف اللہ و رسول کے احکام کے تحت کام کرے گا اور انشاء اللہ بہت سے حضرات مجھ سے، باعزت طور پر مشاہرہ پائیں گے۔ اس پر حاضرین کو محسوس ہوا کہ ہماری گفتگو کی تمام تفصیل آپ سمجھ رہے تھے۔ ان پر اس وقت واضح ہوا کہ علوم دینیہ کا یہ ممتاز فرد علوم جدیدہ سے بھی آراستہ ہے۔ لے

حضرت شیخ الحدیث علیہ الرحمہ کی بے لوث خدمات کا نتیجہ یہ ہوا کہ تھوڑے ہی عرصہ میں جامعہ رضویہ، شاہی مسجد اور سنی رضوی جامع مسجد کی تعمیر و ترقی کی خاطر مادی اسباب جمع ہو گئے۔ دولت آپ کے قدموں میں ڈھیر ہو گئی اور مادی وسائل آپ کے قدم چوم رہے تھے، مگر اس حالت میں بھی کبھی مدرسہ یا مسجد کی رقم کو اپنے پاس نہ رکھا۔ رقم فوراً منظمین حضرات

لے مکتوب مولانا عبدالکریم خطیب محکمہ دفاع، راولپنڈی، سابق مدرس جامعہ رضویہ، لائل پور

بنام فقیر قادری عفی عنہ، محرمہ ۸ جون ۱۹۸۲ء

لے روایت مولانا قاضی محمد فضل رسول مدظلہ، فیصل آباد۔ ۸ جمادی الاولیٰ ۱۴۰۶ھ

تک پہنچادی جاتی جس کا وہ باقاعدگی سے حساب رکھتے تھے۔ بعض اوقات ایسا ہوا کہ نذرانہ پیش کرنے والے نے خود یا بذریعہ منی آرڈر رقم پیش کی اور وضاحت نہ فرمائی کہ یہ خالص آپ کے لیے ہے۔ ایسی صورت میں بھی آپ اس رقم کو جامعہ کے حساب میں جمع کروادیتے۔ آپ کی اس عادت مبارکہ کے بارے میں جناب پروفیسر محمد اسحاق قریشی کے الفاظ پڑھیے:

”حضرت مولانا سردار احمد صاحب رحمۃ اللہ علیہ بے لوث مبلغ اسلام تھے۔ کبھی دولت کا خیال نہ فرمایا۔ زندگی بھر کسی کے آگے ہاتھ نہ پھیلایا۔ جامعہ رضویہ کے مہتمم تھے۔ لوگ نذرانے پیش کرتے۔ فوراً فرماتے، نیچے جا کر خزانچی کو دے دیں۔ بسا اوقات اہل بھی ہوا کہ لوگوں نے آپ کو نذرانے پیش کیے، دستی یا منی آرڈر کی صورت میں، مگر یہ واضح نہ ہوا کہ خاص میرے لیے ہدیہ ہے، درس میں جمع کرادیتے۔ احتیاط کا اندازہ لگاتے، بلکہ اس سے بڑھ کر یہ کہ مسجد تعمیر ہو رہی تھی ضرورت تھی کہ لوگ بڑھ چڑھ کر اس کی تعمیر میں حصہ لیں۔ مسجد کے لیے اپیل فعل مستحسن ہے۔ اپنی ذات کی خاطر تو خرچ کرنا نہیں، لیکن آج کل کا ماحول ایسا ہے کہ لوگ خواہ مخواہ شک میں مبتلا ہو جاتے ہیں۔ آپ نے کبھی خود اپیل نہ کی اور نہ رقوم وصول کیں۔“ لے

اس مادہ پرستی کے دور میں حضرت شیخ الحدیث علیہ الرحمہ کے استغناء اور للہیت نے خیر القرون کی یاد تازہ کر دی۔ اللہ تعالیٰ نے آپ کے جملہ مقاصد کو آپ کے لیے نہ صرف سہل بنا دیا، بلکہ وہ مقاصد آپ کے سامنے بے دام غلام بن کر حاضر ہوتے۔ مولانا علامہ حافظ عطا محمد بندیا لوی مدظلہ کا یہ تجزیہ اعتراف حقیقت کا کیسا آئینہ دار ہے:

”ان کے استغناء کو کسی دنیا دار کا مرہون احسان نہ ہونا پڑا، دنیا میں لوگ ہمیشہ اپنے اپنے مقاصد کے پیچھے پیچھے بھاگتے ہیں، مگر ایسا معلوم ہوتا

لے ہفت روزہ محبوب حق، لائل پور۔ مجریہ ۲۹ نومبر ۱۹۶۳ء ص ۱۱

تھا کہ شیخ الحدیث کے تمام مقاصد خود ان کے پیچھے بھاگتے رہے ہوں۔

چونکہ جامعہ رضویہ مظہر اسلام کے قیام کا محرک غیرتِ ایمانی، خدمتِ دین اور عشقِ رسالت کے فروغ کا مقصد ہی تھی۔ اس کا پیارا نام "مظہر اسلام" ہی خود اس حقیقت کا اعلان کر رہا ہے۔ نظامِ مصطفیٰ کی ترویج و اشاعت اور مقامِ مصطفیٰ کے تحفظ، دین اسلام کی عظمت و شوکت کا اظہار اس کا مقصد وحید تھا۔ بقولِ عارفِ جامی رحمۃ اللہ علیہ

بود در جہاں ہر کسے را خیالے

مرا از ہمہ خوش خیال محمد (صلی اللہ تعالیٰ علیہ وسلم)

رب کریم کے فضل و کرم، پیارے حبیب اکرم صلی اللہ علیہ وسلم کی نظرِ رحمت، شہنشاہِ بغداد، حضورِ داتا گنج، پیارے اعلیٰ حضرت اور دیگر اولیاءِ کاملین رضوان اللہ علیہم اجمعین کی خصوصی برکت سے جامعہ رضویہ پورے برصغیر میں بلکہ عالم گیر طور پر نشانِ سنیت بن گیا۔ پاکستان کے ہر حصہ سے آتے ہوئے طلباء کے علاوہ یو۔ پی، بہار، بمبئی، غزنی، مشرقی پاکستان اور افریقہ وغیرہ سے آئے ہوئے اڑھائی سو کے قریب مسافر طلباء آپ کے فیوض و برکات سے ہر سال متمتع ہو رہے تھے۔ جامعہ رضویہ کی ہمہ گیری حضرت شیخ الحدیث قدس سرہ کی ایسی کرامت ہے جسے ہر ذی شعور محسوس کرتا ہے۔ وہ لائل پور جہاں عظمتِ مصطفیٰ کی تقریر کرنا تو درکنار ان آیاتِ مقدسہ کی تلاوت ناقابلِ معافی جرم تھا جن میں اللہ تعالیٰ کے محبوب کی رفعت و نعت ظاہر و باہر بیان ہوتی۔ حضرت شیخ الحدیث قدس سرہ کی برکت سے ہر طرف یا رسول اللہ صلی اللہ علیہ وسلم کے مقدس نعروں سے گونج رکھا۔ عظمت و رفعتِ مصطفیٰ صلی اللہ تعالیٰ علیہ وسلم کے دلنواز ترانے گول باغ تو کیا، سارے شہر بلکہ پورے ملک میں بہا پیدا کر رہے ہیں۔ اس خوشگوار انقلاب میں جامعہ رضویہ کا کردار کوئی دھکی چھپی بات نہیں۔

جامعہ رضویہ میں درجہ حدیث کے طلباء کے علاوہ باقی طلباء صبح مل کر قصیدہ نور پڑھتے

ہیں اور پھر حاضری کے بعد اپنی اپنی تعلیم میں مشغول ہو جاتے ہیں۔ احادیثِ طیبہ کا سبق شروع ہونے سے پہلے قصیدہ بُردہ دارالحدیث میں اس محبت سے پڑھا جاتا ہے کہ حاضرین پر رقت طاری ہو جاتی ہے۔ رُوحِ وجد میں آتی ہے اور آنکھیں پُرِخُم ہو جاتی ہیں۔

دارالعلوم کے صحن میں شاہی مسجد کے ساتھ والا کمرہ پہلا دارالحدیث بنا۔ ۱۹۴۹-۵۰ء میں چند ماہ اس کمرہ میں احادیثِ مبارکہ کے اسباق ہوتے کچھ دن موجودہ دفتر کے کمرہ کو دارالحدیث بننے کا شرف ملا۔ ۱۹۵۱ء سے ۱۹۵۴ء تک دارالعلوم کے ساتویں نمبر والا کمرہ دارالحدیث رہا۔ ۱۹۵۴ء سے ۱۹۶۲ء تک دوسری منزل پر ایک وسیع کمرہ دارالحدیث بنا دیا گیا۔ طلباء کی کثرت کے باعث یہ وسیع کمرے بطور دارالحدیث کے ناکافی ثابت ہوتے گئے۔ ۱۹۶۰ء میں سُنی رضوی جامع مسجد کے تالاب پر دارالحدیث تعمیر ہوا جو وسیع ہونے کے علاوہ خوش منظر بھی ہے۔ ۱۹۶۱ء میں اس نئے دارالحدیث کا افتتاح ہوا، مگر علالت کے باعث اس دارالحدیث میں سبق نہ پڑھا سکے لہ

علماء میں تنظیم کی ضرورت کا احساس سردور میں رہا لیکن آج کے پُرِفتق دور میں باطل قوتوں کا مقابلہ کرنے کے لیے علماء کا اتحاد و عمل از بس ضروری ہو گیا ہے۔ اس مقصد کے لیے مدارس میں طلباء کو تنظیم سازی سے تربیت دی جانے لگی ہے کہ آتے والے دور میں یہ فضلاء اپنی ذمہ داریوں کو پوری طرح ادا کر سکیں۔ قیامِ پاکستان کے ابتدائی سالوں میں مدارس کے طلباء میں عموماً تنظیم سازی کی طرف توجہ نہیں دی جاتی تھی، مگر اس دور میں بھی حضرت شیخ الحدیث قدس سرہ العزیز نے جامعہ رضویہ میں طلباء کی علمی استعداد کے مطابق ان کی جماعتیں بندی کر رکھی تھی۔ یہ جماعتیں باقاعدہ سرگرم عمل تھیں۔ جامعہ رضویہ میں تین جماعتیں قائم تھیں:

۱۔ جماعتِ رضائے مطلقہ؛ درجہ حدیث کے طلباء کی جماعت

۲۔ جمعیتِ خدامِ رنسا؛ شرح جامی اور اس سے اوپر کی کتابیں پڑھنے والے طلباء

لے روایت مولانا قاضی محمد فضل رسول مدظلہ، فیصل آباد ۲۲ صفر النفر ۱۳۷۲ھ

کی جماعت۔

۳۔ بزمِ رضا، شرح جامی سے نیچے کی کتابیں پڑھنے والے طلباء کی جماعت۔  
یہ جماعتیں ہر جمعرات کو نمازِ عشرہ کے بعد اپنے اپنے اجلاس منعقد کرتیں۔ تنظیمی امور کی انجام دہی کے لیے عہداروں کا انتخاب ہوتا۔ طلباء وعظ و تقریر اور مناظرہ کی مشق کرتے۔  
حضرت شیخ الحدیث قدس سرہ بذاتِ خود ان جماعتوں کی کارکردگی کا جائزہ لیتے۔ حسبِ ضرورت اصلاح فرماتے اور طلباء کی حوصلہ افزائی فرماتے۔

جامعہ رضویہ محض ایک تعلیمی ادارہ کا نام نہیں، بلکہ عوام و خواص میں عظمت و محبت انبیاء کرام علیہم الصلوٰۃ والسلام اور عقیدتِ اولیاء کرام علیہم الرضوان کے فروغ کی تحریک کا نام ہے، اس لیے جامعہ رضویہ کے شعبہ تبلیغ کا ذکر فائدہ سے خالی نہیں۔ شعبہ تبلیغ اشاعت کتب اور تقاریر و جہتوں میں سرگرم عمل ہے،

۱۔ سنی رضوی کتب خانہ،

سیدنا امام احمد رضا بریلوی و دیگر علماء اہل سنت کی تصانیف مبارکہ اور اصلاحی لٹریچر پھیلانے، عام نشر و اشاعت اور عوام کی راہنمائی کے لیے سنی رضوی کتب خانہ قائم کیا، جو وسیع پیمانے پر اشاعتِ دین و مذہب کا فریضہ سرانجام دے رہا ہے۔ کتابوں کی فروخت میں منافع مد نظر نہیں ہوتا۔

۲۔ تقاریب مبارکہ،

جامعہ رضویہ کے زیرِ اہتمام بتقریب جشن و ستارِ فضیلت، ہر سال نہایت عظیم الشان سالانہ جلسہ منعقد ہوتا ہے جس میں مقتدر علماء و مشائخ اور ملک کے گوشہ گوشہ سے اہل ذوق حضرات شرکت فرماتے ہیں۔ اس دوروزہ اجلاس میں جامعہ کے فارغ التحصیل علماء و حفاظ کی دستار بندی ہوتی ہے۔ مینظر نہایت پر شکوہ اور روح پرور ہوتا ہے۔ اس کی شان و شوکت کا اظہار

۱۰ ہفت روزہ رضائے مصطفیٰ، گوجرانوالہ۔ ۲۱ شعبان المعظم ۱۳۷۹ھ ص ۵

الفاظ میں ممکن نہیں، صرف دیکھنے سے تعلق رکھتا ہے۔ علاوہ وعظ کے یہ دل نواز منظر حصولِ تعلیم اور توقیرِ علماء کے لیے ہمہ گیر کام دیتا ہے۔ تعلیم کے خواہشمند حضرات کو بالخصوص آپ اس اجلاس میں شرکت کی دعوت دیتے۔ یہاں صرف ایک مکتوب کا اقتباس پیش کیا جاتا ہے جس سے اس جلسہ کی اہمیت کا احساس ہوتا ہے:

”اشعبان کو یہاں جلسہ ہے۔ آپ اور آپ کے صاحبزادہ علی احمد

سلمہ یہاں آئیں اور جلسہ دستارِ فضیلت دیکھ جائیں۔ اس سے علم دین کا شوق و ذوق ترقی کرے گا۔“

علاوہ ازیں ہر سال ماہِ صفر میں امام احمد رضا بریلوی قدس سرہ کا سالانہ عرس مبارک ہوتا ہے۔ یہ عرس بھی روحانیت اور فیوض و برکات کا دریائے موجزن ہوتا ہے۔

ہر ماہ گیارہویں چاند شب کو مجلسِ غوثیہ منعقد ہوتی ہے، اس میں نعت خوانی اور حلقہ ذکر ہوتا ہے۔ ختمِ غوثیہ کے بعد لنگر تقسیم ہوتا ہے۔ سال بھر میں دیگر تقاریب عیدِ میلاد، معراج شریف، مجالسِ محترم، شبِ برأت، لیلة القدر کے مواقع اور اکابرِ علماء اہل سنت کی تواریخ وصال پر پاکیزہ روحانی مجالس کا انعقاد ہوتا ہے۔ یہ محافل و مجالس فیوض و برکات کی تقسیم کا ایک انداز ہیں۔ یہ تمام تقاریب جامعہ رضویہ کے زیرِ اہتمام حضرت شیخ الحدیث قدس سرہ کی ذاتی نگرانی میں منعقد ہوتی ہیں۔

جامعہ رضویہ اپنی مرکزی، اعتقادی، علمی و تحقیقی اور ملی حیثیات سے عالمِ اسلام کے مدارس میں ایک امتیازی شان کا حامل ہے۔ پاکستان میں جامعہ سے ملحقہ مدارس اس کی مرکزیت کو واضح کرتے ہیں۔ اعتقادی حیثیت سے یہ جامعہ ”نشانِ سنیت“ بن چکا ہے۔ جامعہ رضویہ کے فضلا رندہ ہی تصلب میں نظیر نہیں رکھتے۔ دینی مدارس کے اساتذہ کے بعض تلامذہ اپنے اساتذہ سے اختلافی نظریات رکھتے ہیں اور یہ ایک تاریخی حقیقت ہے، مگر حضرت

۱۔ مکتوب حضرت شیخ الحدیث قدس سرہ بنام جناب شرف دین ولد مولانا علی احمد سندیلوی ملاحور

مختبرہ ۱۹ رجب المرجب ۱۳۷۸ھ

شیخ الحدیث قدس سرہ کا کوئی تلمیذ ایسا نہیں جس نے دورہ حدیث آپ سے پڑھا ہو اور آپ سے مختلف نظریات رکھتا ہو، اسے آپ کی کرامات میں شمار کیا جاسکتا ہے۔

جامعہ رضویہ کے فضلہ بریلک بھر میں اکثر مدارس دینیہ کے ممتاز مدرس اور شیخ الحدیث ہیں۔ بہت سے فضلہ بے مثال مقرر، مصنف اور محقق ہیں۔ یہ فضلہ جامعہ رضویہ کی علمی و تحقیقی امتیازی حیثیت پر برہان ناطق ہیں۔

ملت اسلامیہ پر جب بھی کوئی افتاد آتی، جامعہ رضویہ کے فضلہ نے بروقت اور بھرپور ملی خدمات میں حصہ لیا۔ تحریک ختم نبوت ۱۹۵۲ء، جنگ ۱۹۶۵ء، جنگ ۱۹۷۱ء، تحریک ختم نبوت ۱۹۷۴ء اور تحریک نظام مصطفیٰ ۱۹۷۶ء وغیرہ تمام مواقع پر جامعہ رضویہ کے فضلہ اور متوسلین کا مجاہدانہ کردار ناقابل فراموش ہے۔

حضرت شیخ الحدیث قدس سرہ جامعہ رضویہ کا تعارف ان الفاظ میں فرمایا کرتے تھے،

”ہم نے طلباء کے لیے، علماء کے لیے علم کا کارخانہ کھول دیا ہے۔

آئیں اور غوثِ پاک کی برکت سے پڑھیں۔“ لہ

حضرت شیخ الحدیث قدس سرہ کے وصال سے پہلے جامعہ رضویہ مظہر اسلام کے مدرسین اور دیگر عملہ کے مختصر کوائف، درج ذیل ہیں:

• مہتمم مولانا قاضی صاحبزادہ محمد فضل رسول حیدر خلیف اکبر حضرت شیخ الحدیث قدس سرہ ہیں۔ جامعہ رضویہ کے بجلہ اور آپ کے زیر اہتمام سرانجام پاتے ہیں۔ صدر جمعیت رضویہ ہیں۔

• ناظم، ابوالعالی مولانا مبین الدین ناظم جامعہ رضویہ کی حیثیت سے اہم خدمات انجام دے رہے ہیں۔ بھمبری علاقہ بمبئی (بھارت) سے تعلق رکھتے ہیں۔ جامعہ رضویہ مظہر اسلام لائل پور کے پہلے سال کے فارغ التحصیل ہیں۔

لہ، روایت مولانا محمد فضل احمد ضلعی خلیف محکمہ اوقاف، فیصل آباد۔ رجب المرجب ۱۴۰۵ھ



● مولانا ولی النبی، آپ ضلع مردان (سرحد) کے رہنے والے ہیں۔ جامعہ معینیہ عثمانیہ اجمیر شریف کے فارغ التحصیل ہیں۔ جامع معقول و منقول، بزرگ صورت، نیک سیرت اور سادہ طبیعت کے مالک ہیں۔ فقہ تدریس پر ایسا عبور ہے کہ جو طالب علم آپ سے ایک مرتبہ پڑھ لیتا ہے، وہ آپ ہی سے پڑھنے کا خواہشمند ہوتا ہے۔

● مولانا محمد مختار احمد، دیال گڑھ ضلع گورداسپور (بھارت) سے تعلق رکھتے ہیں۔ بریلی شریف کے فارغ التحصیل ہیں۔ جید عالم، ہنس مکھ اور شریف النفس ہیں۔

● مولانا مفتی نواب الدین، جامعہ رضویہ کے فارغ التحصیل ہیں۔ جید عالم، فاضل، حکیم اور حافظ قرآن مجید ہیں۔ تدریس کے امور بڑی مستعدی سے سرانجام دیتے ہیں۔ علاوہ ازیں جامعہ میں ناظم تعلیمات کے فرائض سرانجام دیتے ہیں۔

● مولانا عبدالقادر، احمد آباد نزد بمبئی (بھارت) کے رہنے والے ہیں۔ ایف۔ اے پاس ہیں۔ کالج کی تعلیم کے بعد بریلی حاضر ہوئے اور حضرت شیخ الحدیث علیہ الرحمہ کے ساتھ ہجرت فرمائی۔ جامعہ رضویہ کے سال اول کے فارغ التحصیل ہیں۔ شاہی مسجد (لائل پور) کے امام، ناظم جامعہ اور سیکرٹری جمعیت رضویہ ہیں۔

● مولانا مفتی محمد امین، جامعہ رضویہ کے سال اول کے فارغ التحصیل ہیں۔ ضلع لاہور کے رہنے والے ہیں۔ جید عالم اور متقی ہیں۔ جامعہ رضویہ میں تدریس کے علاوہ شعبہ دارالافتاء بھی آپ سے متعلق ہے۔

● مولانا حافظ محمد احسان الحق، جامعہ رضویہ کے فارغ التحصیل اور حافظ قرآن ہیں۔ خوب رو، خوش گوار اور بلند پایہ مقرر و مناظر ہیں۔ جملہ علوم پر تدریس کا کامل دسترس رکھتے ہیں۔

● مولانا محمد حنیف، جامعہ رضویہ کے فارغ التحصیل ہیں۔ صوفی منش اور حافظ قرآن ہیں۔ تدریس میں خاصی دلچسپی رکھتے ہیں۔

• مولانا سید منصور حسین: آپ بریلی شریف کے فارغ التحصیل ہیں۔ ساداتِ کرام میں سے ہیں۔ خاموش طبع، سادہ اور صوفی منش ہیں۔ طلباء کو بڑی شفقت، توجہ اور سہدوسی سے پڑھاتے ہیں۔ آپ کے گرو طلباء کا جھگھٹا رہتا ہے۔

• مولانا منظور احمد، جامعہ رضویہ کے فارغ التحصیل ہیں۔ قرآن مجید کے حافظ اور بلند پایہ مقرر ہیں۔ بڑے انہماک سے تدریس کرتے ہیں۔

• مولانا عنایت اللہ شاہ، جامعہ رضویہ کے فارغ التحصیل اور ساداتِ کرام میں سے ہیں۔ بڑے مستعد اور مجاہدانہ عزائم کے حامل ہیں۔ تنظیم و تعمیرِ ملت کا جذبہ وافر رکھتے ہیں۔ تدریس کے علاوہ جامعہ رضویہ کی دیگر خدمات بڑے خلوص سے کرتے ہیں۔

• مولانا سید محمد عبداللہ، جامعہ رضویہ کے فارغ التحصیل، حافظِ قرآن اور سادات میں سے ہیں۔

• ان مدرسین کے علاوہ دو اور مدرس حافظ محمد فاضل اور قاری غلام محمد جامعہ رضویہ کے شعبہ حفظ و تجوید و قرأت کی خدمات انجام دے رہے ہیں۔

• جامعہ رضویہ کے دفتر میں حساب و کتاب کے لیے منشی صوفی اطہر حسین ہیں۔ بڑے شریف النفس ہیں۔ جامعہ رضویہ کا حساب و کتاب ایسا مکمل اور واضح ہے کہ حساب کے رجسٹر ہر وقت کھلے رہتے ہیں۔

• جامعہ رضویہ کے شعبہ تعمیر وغیرہ اور دیگر بیرونی امور کی نگرانی صوفی اللہ کھا کرتے ہیں۔ بڑے باہمت ہیں۔

• مطبخ (باورچی خانہ) میں مستقل طور پر باورچی موجود ہے۔ لے

لے جامعہ رضویہ مظہر اسلام لائل پور کے جملہ عملہ کے کوائف ہفت روزہ رضائے مصطفیٰ گو جسرا لائل پور ۲۱ شعبان المعظم ۱۳۶۹ھ سے لے گئے ہیں۔

## جامعہ رضویہ کا نصابِ تعلیم

جامعہ رضویہ مظہرِ اسلام میں درسِ نظامی کا پورا اہتمام ہے۔ شروع سے آخر تک تعلیم و تدریس کا مکمل انتظام ہے۔ حفظِ قرآن مجید اور تجوید و قرأت کے لیے علاوہ حسبِ ذیل نظامِ تعلیم جاری ہے:

- حدیث: مشکوٰۃ، بخاری، مسلم، ترمذی، ابوداؤد، نسائی، ابن ماجہ
- تفسیر: بیضاوی، جلالین، بدارک۔
- فقہ: مُنیۃ المصلیٰ، نور الایضاح، قدوری، کنز الدقائق، شرح وقایہ چہار جلد، ہدایہ اولین، ہدایہ آخرین۔
- عقائد و کلام، شرح عقائد، خیالی، امور عامہ۔
- اصولِ حدیث، شرح نخبۃ الفکر، مقدمہ شیخ عبدالحق۔
- اصولِ فقہ، اصول الشاشی، نور الانوار، حسامی، تلویح و توضیح، مسلم الثبوت
- میراث، سراجی۔
- ادب، دروس الادب، درجات الادب، روضۃ الادب، تلیپوٹی،
- نغمۃ الیمن، مقاماتِ حریری، دیوانِ حماسہ، متنبی، قصیدہ بردہ شریف۔ دیوان ابن ثابت، تاریخ الخلفاء۔

- نحو، نحو میر، شرح مائتہ عامل، ہدایۃ النحو، کافییہ، شرح جامی۔
  - صرف، میزان الصرف، منقعب، قانونچہ کھیوالی، صرف بجزرال، صرف میر، علم الصیغہ، دستور المبتدی، مراح الارواح، فصول اکبری۔
  - معانی، تلخیص المفتاح، مختصر معانی، مطول۔
  - منطق، مجموعہ منطق، قال اقول، مرقات، شرح تہذیب قطبی، سلم العلوم، ملا حسن، رسالہ قطبیہ، ملا جلال، میرزا بہد، حمد اللہ، قاضی مبارک۔
  - فلسفہ، ہدیہ سعیدیہ، میبذی، صدرا، شمس بازغہ۔
  - فارسی، کریما۔ پندنامہ، زبان شیریں، آمدنامہ۔
- گلستان، بوستان
- حساب و کتابت۔

۱۰

۱۰ ہفت روزہ رضائے مصطفیٰ، گوجرانوالہ، مہرہ ۲۱ شعبان المعظم ۱۳۶۹ھ

# مرکزی دارالعلوم جامعہ رضویہ مظہر اسلام کی شاخیں

جامعہ رضویہ مظہر اسلام کی بنیاد انتہائی بے سرو سامانی کے عالم میں رکھی گئی اور روز تاسیس سے ہی مخالفوں نے مخالفتوں اور سازشوں کا سلسلہ شروع کر دیا۔ اس کے باوجود بانی جامعہ رضویہ حضرت شیخ الحدیث علیہ الرحمہ کی پر عزم، مجاہدانہ مسلسل مساعی کی بدولت چند سالوں میں یہ دارالعلوم ملک بھر کے صفِ اول کے مرکزی مدارس میں شمار ہونے لگا۔ جامعہ رضویہ نے اپنے تمام شعبوں سمیت جس تیزی سے حیرت انگیز ترقی کی، وہ باعثِ استعجاب بھی ہے اور قابلِ فخر بھی۔

جامعہ رضویہ سے فارغ التحصیل فضلاء کرام نے ملک بھر میں اپنے اپنے علاقوں میں مدارس قائم کیے جو اگرچہ خود مستقل ادارے ہیں، مگر ان کا الحاق مرکزی دارالعلوم جامعہ رضویہ مظہر اسلام سے ہے۔ ان تعلیمی اداروں کو جامعہ رضویہ کی شاخیں کہنا زیادہ مناسب ہے۔ جامعہ رضویہ سے ملحقہ مدارس اور اس کی شاخیں ملک بھر میں کثیر تعداد میں موجود ہیں۔

حضرت شیخ الحدیث قدس سرہ کے زیرِ اہتمام جامعہ رضویہ مظہر اسلام کی کثیر تعداد میں شاخیں ملک بھر قائم ہوئیں۔ تاریخ اسلام میں مدارس دینیہ کی تاریخ میں شاید ہی کوئی ایسی مثال مل سکے کہ جس طرح جامعہ رضویہ مظہر اسلام نے اپنے تمام شعبوں سمیت اور اس کی ذیلی شاخوں نے تعلیمی و تدریسی ترقی کی۔ یہ سب حضرت شیخ الحدیث علیہ الرحمہ کی بدولت ممکن ہوا۔

ذیل میں جامعہ رضویہ سے ملحقہ مدارس کی ایک مختصر فہرست پیش خدمت ہے:

۱۔ جامعہ نظامیہ رضویہ، اندرون لوہاری دروازہ، لاہور

۲۔ جامعہ محمدیہ نوریہ رضویہ، بھکھی، ضلع گجرات

- ۳- جامعہ حامدیہ رضویہ، کرشن نگر۔ لاہور
- ۴- دارالعلوم غوثیہ رضویہ۔ فیروز شاہ اسپریت، سکٹر (سندھ)
- ۵- مدرسہ حنفیہ سراج العلوم، محلہ اسلام آباد، گوجرانوالہ
- ۶- دارالعلوم قطبیہ رضویہ۔ چک نمبر ۲۳۳ جوتیانوالہ، ضلع جھنگ
- ۷- دارالعلوم انوارالابرار جامعہ رضویہ، دہلی گیٹ، ملتان
- ۸- دارالعلوم انوارالقرآن جامعہ رضویہ، اندرون بوہڑ گیٹ، ملتان
- ۹- دارالعلوم محمودیہ رضویہ، منڈی پپال، میانوالی
- ۱۰- دارالعلوم غوثیہ رضویہ، نواب شاہ، (سندھ)
- ۱۱- دارالعلوم شمسیہ مظفریہ رضویہ، وال بچراں، ضلع میانوالی
- ۱۲- دارالعلوم غوثیہ رضویہ، سمندی، ضلع فیصل آباد
- ۱۳- دارالعلوم شرقیہ رضویہ، غلہ منڈی، ساہیوال
- ۱۴- جامعہ حنفیہ رضویہ، کوٹ رادھا کشن، ضلع لاہور
- ۱۵- دارالعلوم نقشبندیہ رضویہ، جٹانوالہ، ضلع فیصل آباد
- ۱۶- مدرسہ نقشبندیہ رضویہ، محلہ پیر کریان، پاک پتن شریف
- ۱۷- جامعہ نوریہ رضویہ، گلبرگ اے۔ فیصل آباد
- ۱۸- جامعہ امینیہ رضویہ، متحد پورہ فیصل آباد
- ۱۹- جامعہ رضویہ منظر اسلام، منڈی ہارون آباد، ضلع بہاول نگر
- ۲۰- جامعہ حنفیہ حقانیہ رضویہ، بھاتی پھیرو، ضلع لاہور
- ۲۱- دارالعلوم اویسیہ رضویہ، لیاقت پور۔ ضلع بہاول پور
- ۲۲- دارالعلوم غوثیہ رضویہ، مظفر آباد، آزاد کشمیر
- ۲۳- دارالعلوم توکلیہ رضویہ، خوشاب، ضلع سرگودھا

- ۲۴- دارالعلوم حبیبیہ رضویہ، مقام اترا، ضلع سرگودھا
- ۲۵- دارالعلوم نقشبندیہ رضویہ، سانگلہ ہل، ضلع شیخوپورہ
- ۲۶- دارالعلوم کریمیہ حنفیہ رضویہ، ٹوبہ ٹیک سنگھ، ضلع فیصل آباد
- ۲۷- جامعہ غوثیہ چراغیہ رضویہ، گوجرہ منڈی، رائے چک نمبر ۲۷۲
- ۲۸- جامعہ انوار غوثیہ رضویہ، پُرانا اوکاڑہ، ضلع ساہیوال
- ۲۹- جامعہ غوثیہ مظہر اسلام، بھابھڑا بازار- راو پینڈی
- ۳۰- مدرسہ ضیاء القرآن جامعہ غوثیہ رضویہ، عیدگاہ، ڈنگہ، ضلع گجرات
- ۳۱- جامعہ نوریہ رضویہ، چنیوٹ روڈ چک جھمرہ، ضلع فیصل آباد
- ۳۲- مدرسہ رضویہ انوار الاسلام، پیر محل، ضلع فیصل آباد
- ۳۳- دارالعلوم حنفیہ رضویہ، غلہ منڈی عارف والہ، ضلع ساہیوال
- ۳۴- مدرسہ غوثیہ رضویہ، کانواں والہ، براستہ لالیاں، ضلع جھنگ
- ۳۵- احسن المدارس، پسنیالہ، ضلع ڈیرہ اسماعیل خان
- ۳۶- مدرسہ صدیقیہ رضویہ، کمرٹھانی، ضلع میانوالی
- ۳۷- مدرسہ غوثیہ رضویہ، راوی روڈ سمندری، ضلع فیصل آباد
- ۳۸- مدرسہ رضویہ، کدھر، تحصیل پھالیہ، ضلع گجرات
- ۳۹- مدرسہ سلطانیہ رضویہ، مڑیکے بتگلہ، ضلع فیصل آباد
- ۴۰- مدرسہ قادریہ رضویہ، سندیلیاں والہ، ضلع فیصل آباد
- ۴۱- مدرسہ مفتاح العلوم امجدیہ رضویہ، قائد آباد، ضلع سرگودھا
- ۴۲- مدرسہ سعیدیہ رضویہ، للیانی، ضلع سرگودھا
- ۴۳- مدرسہ رضویہ، کھنڈاموڑ، ضلع شیخوپورہ
- ۴۴- مدرسہ غوثیہ رضویہ، گلزار مسجد، نواب شاہ (سندھ)

- ۴۵۔ مدرسہ معین الاسلام رضویہ ، چک ————— چیچا وطنی
- ۴۶۔ مدرسہ رحمانیہ تادریہ ————— بہری پور، بزارہ
- ۴۷۔ مدرسہ سلیمانیہ رضویہ ، مانگٹ ، ضلع گجرات
- ۴۸۔ مدرسہ غوثیہ رضویہ ، عبداللہ پور ، ضلع شیخوپورہ
- ۴۹۔ مدرسہ سعیدیہ رضویہ ، علی پور چٹھہ ، ضلع گوجرانوالہ
- ۵۰۔ مدرسہ کریمیہ رضویہ ، خانقاہ ڈوگراں ، ضلع شیخوپورہ
- ۵۱۔ مدرسہ سلطانیہ رضویہ ، اڈامریوالا چک نمبر ۹، اگ۔ ب ضلع فیصل آباد
- ۵۲۔ مدرسہ امجدیہ رضویہ ، ماڑی اٹاری ، متصل تانڈلیانوالہ ، ضلع فیصل آباد
- ۵۳۔ دارالعلوم شمسیہ رضویہ ، چک نمبر ۲۵ ، ضلع لاہور
- ۵۴۔ مدرسہ فریدیہ رضویہ ، پکالاڑاں ، ضلع رحیم یار خاں
- ۵۵۔ مدرسہ منبع القیوض اویسیہ رضویہ ، حامد آباد ، تحصیل خانپور
- ۵۶۔ جامعہ رضویہ معین الاسلام چک نمبر ۱۱۳ ، تحصیل چونیاں ، ضلع لاہور
- ۵۷۔ مدرسہ تنفیہ رضویہ تجوید القرآن ، محلہ بھارت نگر ، لاہور
- ۵۸۔ مدرسہ عربیہ رضویہ ، منڈی واریرٹن ، ضلع شیخوپورہ

۱۔ مدارس کی فہرست میں سے نمبر ۴۶ تا ۴۷ کی تفصیل جامعہ رضویہ مظہر اسلام ، فیصل آباد کے رجسٹر  
اسمار فضلہ جامعہ سے ماخوذ ہے۔ نمبر ۴۷ تا ۵۸ کی تفصیل ہفت روزہ رضائے مصطفیٰ گوجرانوالہ  
مجرید ۲۱ شعبان المعظم ۱۳۷۹ھ سے ماخوذ ہے۔ فقیر قادری عفی عنہ



مذکورہ بالا مدارس حضرت شیخ الحدیث قدس سرہ کی اشاعت علوم کے نتیجہ میں قائم ہوئے۔  
بارہ برس کے قلیل عرصے میں کسی ذات کی تحریک پر اتنی زیادہ تعداد میں مدارس کا قیام تاریخ کا عجوبہ  
ہے۔ جو صرف شاید ہی کسی اور کے حصّہ میں آیا ہو۔

مندرجہ بالا فہرست ان مدارس کی ہے جو ۱۳۸۵ھ / ۱۹۶۰ء تک قائم ہوئے۔ اس کے بعد  
بھی متعدد مدارس آپ کی تحریک پر قائم ہوئے، جن کا الحاق جامعہ رضویہ مظہر اسلام فیصل آباد  
تہا۔ ایسے چند مدارس کا تذکرہ درج ذیل ہے:

- جامعہ شیخ الحدیث مظہر اسلام، متصل بڑا قبرستان، لائل پور
- جامعہ سردار العلوم مظہر اسلام، چک نمبر ۲۲۱ - ر، ب - محمد پورہ  
نزد ہوائی اڈا - لائل پور ۱۰
- مدرسہ حنفیہ رضویہ اشرف العلوم، رتہ امرال - راولپنڈی ۱۰
- دارالعلوم غوثیہ لاثانیہ رضویہ، کھاریاں ۱۰

## مدارس کی تنظیم اور ان کے نصاب کی اصلاح

دینی تعلیم اور مدارس اسلامیہ کی اہمیت کسی سے مخفی نہیں، لیکن موجودہ مدارس میں باہمی  
ارتباط اور نصاب کی اصلاح کی ضرورت عرصے سے محسوس کی جا رہی تھی۔  
ہمارے ہاں مدارس اسلامیہ چونکہ محض نجی اداروں کی کوششوں سے چل رہے ہیں،

۱۰ تفصیل کے لیے ملاحظہ ہو، ہفت روزہ محبوب حق، لائل پور - مجریہ ۲۰ مارچ ۱۹۶۳ء

۱۱ ہفت روزہ رضائے مصطفیٰ، گوجرانوالہ، مجریہ ۱، اشوال المکرم ۱۳۸۵ھ، ص ۸

۱۲ ہفت روزہ محبوب حق، لائل پور، ۲ نومبر ۱۹۶۳ء ص ۱۲

ان میں باہم ارتباط کا کوئی انتظام نہ تھا، لیکن مدارس اسلامیہ کی باہم تنظیم و ارتباط ہماری قومی و ملی ترقی میں نمایاں کردار ادا کر سکتی ہے۔

دورِ جدید میں معدودے چند افراد بھی باہم نظم و ربط پیدا کر کے انجمن سازی کے ذریعے بڑے بڑے فوائد حاصل کر رہے ہیں۔ انجمنوں اور تنظیموں کے نام سے حکومتیں بھی مرعوب ہو کر انہیں حصّہ رسدی سے بھی زیادہ کچھ دینے میں آمادہ نظر آتی ہیں۔ اہل سنت کے علاوہ دیگر فرقوں و گروہوں، غیر مقلدوں، دیوبندیوں، مودودیوں اور شیعوں نے اپنے آپ کو باہم مربوط کر کے اپنی تعداد کے اعتبار سے حصّہ رسدی سے بھی زیادہ مفادات حاصل کر رہے ہیں۔ بعض جگہ پر تو کامل انہی کا حصّہ ہے۔ غیر منقسم ہندوستان میں ہندوؤں کی تنظیم کانگریس کی فعالیت اور مسلمانوں کے جموں اور عدم ارتباط سے کم و بیش ہر جگہ میں ہندوؤں کا ہی قبضہ تھا، مسلمان اپنے حصّہ رسدی سے بھی محروم تھے۔ یہی کچھ صورت قیام پاکستان کے بعد یہاں پیدا ہوئی۔ سنیوں کی اکثریت سنی مدارس کی کثیر تعداد، طلباء و علماء کی کثیر تعداد، مدرسین و محققین اہل سنت کی اکثریت کے باوجود حکومت میں، اوقاف میں، ائمہ افواج میں، مساجد میں، سکولوں کالجوں میں غیر سنی مختلف باختیار اسمیوں پر قابض تھے۔ سنی اپنے حصّہ رسدی سے بھی محروم تھے۔ یہ صورت حال سنیوں کے روایتی جمود، عدم ارتباط اور غیر منظم ہونے کے باعث ہے۔

اہل سنت کے جمود کو توڑنے، ملکی و سیاسی حالات کی تبدیلی میں اہل سنت کو اپنے حقوق کے تحفظ کا خیال دلانے، علمی و تحقیقی میدان میں نئے تقاضوں کو پورا کرنے اور درپیش مشکلات کا سامنا کرنے کے لیے مدارس اسلامیہ کی تنظیم اور باہم ارتباط کی اشد ضرورت تھی۔ حساس اور دردمندان ملت کو اس ضرورت کا احساس کافی عرصہ سے بے چین کر رہا تھا۔ ۲۰-۲۳ شعبان ۱۳۲۳ھ / ۱۹-۱۶ مارچ ۱۹۲۵ء کو آل انڈیا سنی کانفرنس مراد آباد کے ستاسیسی اجلاس میں حضرت شیخ الحدیث علیہ الرحمہ کے استاذ حجۃ الاسلام مولانا حامد رضا خاں قادری بریلوی

علیہ الرحمہ (م ۳۶۲ھ / ۱۹۴۳ء) نے فرمایا تھا،

”دشمن کی سبھائیں اور تعلیم گاہیں ملک کے گوشہ گوشہ میں کام کر رہی ہیں۔  
ایسی حالت میں بجز اس کے کوئی صورت نہیں ہے کہ ملک کے اطراف و جوانب  
اور صوبہ سرحد سے بااثر اور حامیان ملت کو حرکت دی جائے اور انہیں ضروریات

سے باخبر کر کے تمام ملک کی ایک متحدہ مشترک جماعت اس کام کی سرپرست بنا دی  
جائے۔ اس جماعت کے وفد ملک میں اپنے مقاصد کی تکمیل کے لیے پھیل پھریں  
اور جس صوبہ میں وفد جائے وہاں کے مقامی علماء اس کے ساتھ کام کریں۔  
اس طرح جا بجا اضلاع و قصبات میں تبلیغی جماعتیں اور دینیات کے مدارس  
اور دیہات میں اسلامی مکاتب جاری کر دیئے جائیں۔ یہ تمام مدارس و  
مکاتب ایک سلسلہ میں مربوط ہوں اور ایک نظم محکم کے ماتحت کام کرتے رہیں۔“

سحبان الہند مولانا سید محمد محدث کچھوچھوی علیہ الرحمہ (م ۱۷ رجب ۱۳۸۳ھ / ۲۴ دسمبر

۱۹۶۳ء) نے آل انڈیا سٹی کانفرنس بنارس کے اجلاس منعقدہ ۲۷-۲۸ جمادی الاولیٰ

۱۳۶۵ھ / ۳۰-۲۷ اپریل ۱۹۴۶ء میں اپنے صدارتی خطبہ میں فرمایا:

”اللہ تعالیٰ کا لاکھ لاکھ شکر ہے کہ ملک میں صحیح تعلیم کے اداروں کی بڑھی تعداد  
ہے۔ ہر صوبہ میں کامل النصاب مدارس بکثرت موجود ہیں اور ماشاء اللہ خوب  
کام کر رہے ہیں۔ صد ہا علماء کرام سالانہ ان سے فیضیاب ہو کر ہدایت و ارشاد  
خلق کی خدمتیں انجام دیتے ہیں۔ درس، افتاء، وعظ، مناظرہ، تبلیغ دین کے مساعی  
میں مصروف ہیں۔ یہ جماعتیں نہ ہوتیں اور یہ مدارس سرگرم عمل نہ ہوتے تو اس زمانہ

لہ خطبہ صدارت مولانا حامد رضا بریلوی، مندرجہ خطبات آل انڈیا سٹی کانفرنس

مرتبہ محمد جلال الدین قادری، مطبوعہ مکتبہ رضویہ، گجرات (۱۹۷۹ء) ص ۱۴۷-۱۴۶

میں بے دینی اور بھی ترقی کرتی اور مذہب کے جاننے والے میبستر نہ آتے اور اسلامی اعمال سے دنیا ناواقف ہو جاتی، مگر باوجود اس کثرت کے قابل افسوس اور لائق رنج یہ ہے کہ ان علمی دینی درس گاہوں میں کوئی نظم و ارتباط نہیں، ایک کو دوسرے کی خبر نہیں۔ معیارِ تعلیم میں ایک ضابطہ نہیں، نصاب میں یکسانیت نہیں، طریقِ تعلیم میں توافق نہیں۔ کاشش ایک مرکز سے سب وابستہ ہوں۔ مرکزی نگرانی میں ہر صوبہ میں دفتر ہو۔ ہر ضلع کا ایک تعلیمی انسپکٹر ہو، ہر جگہ ایک نصاب ہو۔ ایک ہی پرچہ سوالات کا جواب ہر مدرسہ کا طالب علم دے۔ ضلع کا مدرسہ تخصیصیوں میں شاخیں کھولے اور تعلیم کو اس طرح گاؤں گاؤں پھیلادیا جائے کہ آنے والی نسل کا ایک فرد بھی جاہل نہ رہے۔“ لہ

مدارس اسلامیہ کا نصاب جسے درس نظامی کہا جاتا ہے، آج سے صدیوں پہلے مرتب ہوا تھا۔ یہ نصاب اُس وقت کے تقاضوں اور ضرورتوں کو باحسب وجہ پورا کرتا تھا، لیکن مرور زمانہ اور اُس کے نئے تقاضوں کے پیش نظر اس نصاب میں تبدیلی ناگزیر تھی۔ حضرت مولانا سید محمد محدث کچھوچھوی علیہ الرحمہ نے سُنی کانفرنس بنارس کے مذکورہ اجلاس میں اس ضرورت اور اس کو پورا کرنے کی ہر ممکنہ تدابیر کا جائزہ یوں پیش کیا:

”علوم جدیدہ کو عربی و اردو زبان میں لایا جائے اور علمائے ان سے واقف کیے جائیں۔ سیاسیات و اقتصادیات و تاریخ وغیرہ کا مستقل کورس ہو، سُنی لائبریری، سُنی مدرسہ، سُنی سکول، سُنی کالج، سُنی یونیورسٹی دین و دنیا کی حامل بن جائے اور اس سے ایسے دل و دماغ پیدا کئے جائیں جو صدق و صفا، عدل و وفا، شرم و حیا، جو دوسنی، دشمنوں سے جدا ہونے پر فدا ہونے میں سبقت کا جذبہ رکھتے ہوں، جن کا

لہ (۱) خطبہ صدارت از مولانا سید محمد محدث کچھوچھوی، مطبوعہ مراد آباد، ص ۱۶

(ب) خطبات آل انڈیا سُنی کانفرنس، مرتبہ محمد بلال الدین قادری، ص ۲۷

جینا، مرنا اللہ کے لیے ہو تو پھر آپ یقین رکھیں کہ خلیج بنگال اور بحیرہ ہند کی درمیانی خشکی میں پاکستان ہی پاکستان نظر آئے۔ جو قوم علم میں، عمل میں، اخلاق میں پاک ہو جاتی ہے، وہ جہاں قدم رکھ دیتی ہے، اُس کو پاکستان بنا دیتی ہے۔“ لے

آل انڈیا سٹی کانفرنس بنارس کے مرکزی اجلاس میں مدارس اسلامیہ کے باہمی ربط و نظم کے لیے جو تجویز منظور ہوئی، اس میں کہا گیا:

— اس لحاظ سے ہر قسم کے نصاب بنانے کے لیے ایسی جماعتوں کی تشکیل کی جائے

جو نصاب تجویز کریں۔

— یہ اجلاس مرکزی دفتر آل انڈیا سٹی کانفرنس کو اختیار دیتے ہیں کہ وہ سٹی کانفرنس کی شانوں

کے ذریعہ تمام ہندوستان کے مدارس اہل سنت کے اعداد و شمار اور ضروری معلومات بہم پہنچائے

تاکہ مدارس دینیہ اہل سنت میں باہم ربط پیدا ہو اور اعانت کی تدابیر عمل میں لائی جائیں۔ لے

مدارس اسلامیہ کے نظم و ربط اور اس کے نصاب کی اصلاح کی ایک موثر اور قابل ذکر کوشش

ذی الحجہ ۱۳۷۸ھ / جون ۱۹۵۹ء میں کی گئی۔ اس کی تقریباً یوں ہوئی کہ ۱۵ ذی قعدہ ۱۳۷۸ھ /

۲۳ مئی ۱۹۵۹ء کو دارالعلوم حزب الاحناف لاہور میں علامہ سید احمد سعید کاظمی کی زیر صدارت

مقتدر علماء کا ایک اجلاس منعقد ہوا جس میں مدارس اسلامیہ سے متعلق مختلف امور زیر بحث آئے

ان مسائل کے حل کے لیے دور روزہ تعلیمی کانفرنس ۲۱-۲۰ ذی الحجہ ۱۳۷۸ھ / ۲۸-۲۹

جون ۱۹۵۹ء کے انعقاد اور درج ذیل علماء پر مشتمل ایک تعلیمی مجلس کا انتخاب عمل میں لایا گیا،

سرپرست اعلیٰ، مولانا ابوالحسنات سید محمد احمد قادری

کنوینر، مولانا سید احمد سعید کاظمی

صدر، مولانا سید ابوالبرکات سید احمد قادری

لے خطبات آل انڈیا سٹی کانفرنس، مرتبہ محمد جلال الدین قادری، ص ۲۷۱

لے ایضاً، ص ۲۸۲

نائب صدر : مولانا ابوالعباس غلام علی اشرفی اوکاڑوی  
سیکرٹری : مولانا صاحبزادہ میاں جمیل احمد شہر قپوری

جوائنٹ سیکرٹری : مولانا قاری محبوب رضا خاں  
ناظم شعبہ نشر و اشاعت : مولانا سید محمد خلیل احمد قادری  
پروپگینڈا سیکرٹری : مولانا سید محمود احمد رضوی

حازن : میان غلام قادر

علاوہ ازیں درج ذیل تجاویز بالاتفاق منظور ہوئیں :

- ۱- تمام مدارس اہل سنت کو منظم اور باہم مربوط و منسک کیا جائے۔
- ۲- تمام مدارس اہل سنت کے لیے حسب ضرورت قواعد و ضوابط بنائے جائیں اور نصاب تعلیم مرتب کیا جائے۔
- ۳- تمام مدارس اہل سنت کی ترقی و استحکام کے ذرائع پر غور و خوض کیا جائے۔
- ۴- لاہور میں ایک دو روزہ تعلیمی کانفرنس بتواریخ ۲۰، ۲۱، ۲۲ ذی الحجہ (مطابق ۲۸، ۲۹ جون ۱۹۵۹ء) طلب کی جائے، جس کے کنوینر حضرت علامہ سید احمد سعید

کاظمی، بہتم انوار العلوم ملتان قرار پائے۔

مجوزہ تعلیمی مجلس کے لیے درج ذیل کمیٹیاں قائم کی گئیں :

(۱) قواعد و ضوابط مرتب کرنے کی کمیٹی،

صدر : مولانا غلام علی اوکاڑوی

اراکین : مولانا قاری محبوب رضا خاں

قاضی عبدالحکیم سید ماسٹر ہائی سکول اوکاڑہ

۱۔ ہفت روزہ رضائے مصطفیٰ، گوجرانوالہ، مجریہ ۲۴ ذی الحجہ ۱۳۷۸ھ / ۱۲ جون ۱۹۵۹ء ص ۵

۲۔ ایضاً، ص ۵

(ب) مدارس اسلامیہ کے لیے نصاب کی تعلیم کی ترتیب و تدوین کرنے والی کمیٹی،  
صدر: مولانا سید احمد سعید کاظمی

اراکین: مولانا غلام علی اوکاڑوی، مولانا ابوالبرکات سید احمد قادری

مولانا غلام رسول، لاہور، مولانا محمد نور اللہ بصری پور،

مولانا مفتی صاحب داد، مولانا محمد عمر نعیمی، کراچی،

مولانا محمد سردار احمد لاکل پور، مولانا مفتی محمد حسین نعیمی، لاہور،

مولانا مفتی محمد حسین شوق پپلاں، مولانا سید مسعود علی، ملتان،

(ج) علوم جدیدہ و جدید عربی کا انتخاب کرنے والی کمیٹی،

مولانا عبدالمصطفیٰ ازہری، کراچی

مولانا پیر سید کرم شاہ ازہری — وغیرہ

مدارس اسلامیہ کی اصلاح و ترقی اور باہم مربوط کرنے کی اس پوری تنظیم کا نام

تنظیم المدارس اسلامیہ پاکستان رکھا گیا۔ رفتہ رفتہ مدارس میں باہمی ربط کی تخریک پیدا ہوئی اور اس کے نصاب تعلیم میں علوم جدیدہ کو بھی شامل کیا گیا۔

بحمدہ تعالیٰ حضرت شیخ الحدیث علیہ الرحمہ اور دیگر مقتدر علماء کی ان محکمہ کوششوں

سے یہ تنظیم اب ملک گیر حیثیت اختیار کر چکی ہے۔ اس کے امتحانات پاس کرنے والوں کو

باقاعدہ تنظیم المدارس اسلامیہ پاکستان کی سند دی جاتی ہے۔ اس سند کو حکومت نے

ایم اے اسلامیات اور ایم اے عربی کی سند کے برابر تسلیم کر لیا ہے۔ طلباء میں تحقیق ادب،

تاریخ اور فنی مضامین کا شعور پیدا کرنا تنظیم کے مقاصد میں شامل ہیں۔

آج کل تنظیم المدارس کی مرکزی قیادت شیخ الحدیث علیہ الرحمہ کے شاگرد رشید حضرت

مولانا مفتی محمد عبدالقیوم بزاروی کے ذمے ہے۔

۱۰ ہفت روزہ رضائے مصطفیٰ، گوجرانوالہ، مجریہ ذی الحجہ ۱۳۷۸ھ / ۱۲ جون ۱۹۵۹ء، ص ۵

# تبلیغی سفر

تذکرہ نویس عموماً کسی شخصیت کے تذکرہ و سوانح میں سفر کو کوئی اہمیت نہیں دیتے۔ ممکن ہے کہ تمام شخصیات کے تذکروں میں اس کی ضرورت اور اہمیت محسوس نہ کی جاتی ہو مگر حضرت شیخ الحدیث علیہ الرحمہ کا تذکرہ اور سوانح آپ کے سفروں کے بغیر نامکمل ہے گا۔ اس لیے آپ کے چند سفر بقید تاریخ و مقام — آئندہ صفحات میں ملاحظہ فرمائیں گے۔

حضرت شیخ الحدیث علیہ الرحمہ کی درس و تدریس کی زندگی انتہائی مصروف گزری — بالخصوص حدیث کی تدریس کا دور — یہ حیثیت تو آپ کی زندگی پر ہمیشہ غالب رہی، مگر اس کے ساتھ ساتھ آپ نے تبلیغ کی اہمیت کو ہمیشہ مد نظر رکھا اور جہاں کہیں ضرورت محسوس ہوئی یا احباب کا تقاضا ہوا، آپ نے تبلیغی سفر اختیار فرمایا۔

اکثر و بیشتر درج ذیل اغراض کی خاطر آپ نے تبلیغی سفر کیے:

- میلاد، معراج اور ذکرِ مصطفیٰ صلی اللہ تعالیٰ علیہ وسلم کے عام اجلاس سے خطاب
- مشائخِ عظام کے آستانوں پر اعراض کی محفل میں خطاب
- سنی کانفرنس اور دیگر سنی انجمنوں میں شرکت
- عشرہ محرم، ذکراولیا کے عام اجلاس سے خطاب
- علماء و مشائخ کی ملاقات، تیمارداری
- مزاراتِ اولیاء اللہ پر حاضری
- دینی معظّم شخصیت کے انتقال پر اظہارِ تعزیت
- حرمین طیبین کی زیارت حج



• سستیوں کی ناپاکی ختم کرانے اور صلح کے لیے۔

• مناظرانہ اجلاس میں شرکت و خطاب

• ایامِ علالت میں صحت افزا مقامات پر قیام اور علاج کے لیے

آپ نے بڑے صغیر کے دور و نزدیک، بے شمار مقامات پر جا کر تبلیغ کی، مگر تبلیغ کو کبھی نہ بیچا، بلکہ آپ ہمیشہ اپنے تلامذہ اور دیگر علماء سے وعدہ لیا کرتے تھے کہ جہاں کہیں بھی وعظ و تبلیغ کی ضرورت ہو، وہاں بخوشی جاؤ، تبلیغ کرو۔ لوگوں کو نذر و نیاز اور زادراہ کے لیے مجبور نہ کرو۔ بارہا ایسا ہوا کہ دُور دراز کے تبلیغی سفر سے آپ واپس ہوئے اور وہاں کے منتظمین جلسہ نے زادراہ تک نہ دیا۔ باوجود اس کے آپ بہ طیب خاطر وہاں دوبارہ جاتے۔ اس موقع پر دو ایک واقعات کا بیان دلچسپی سے خالی نہ ہوگا۔

ایک مرتبہ آپ بمبئی میں ۱۳۵۸ھ / ۱۹۳۹ء کو میلاد النبی صلی اللہ تعالیٰ علیہ وسلم کے جلسوں سے خطاب فرما کر واپس بریلی آگئے۔ اس سفر سے واپسی پر بمبئی کے منتظمین جلسہ نے کوئی زادراہ نہ دیا، مطالبہ کرنا تو آپ کے نزدیک جائز ہی نہ تھا۔ بعد میں بمبئی والوں کو احساس ہوا کہ آپ نے اتنا طویل سفر ان کے لیے اختیار فرمایا۔ جسمانی مشقت کے علاوہ آپ کو مالی طور پر بھی نقصان اٹھانا پڑا، چنانچہ بمبئی کے جناب محمد ہاشم گولی نے ایک مکتوب بریلی جانے کیا جس میں انہوں نے اظہارِ ندامت کے ساتھ ساتھ طلبِ معذرت بھی کی تھی۔ لے

ایک اور سفر کے ہمراہی مولانا حافظ محمد احسان الحق قادری مدرس جامعہ ضویہ فیصل آباد بیان فرماتے ہیں کہ شعبان المعظم ۱۳۶۱ھ / مارچ ۱۹۵۱ء میں ہرسال کی طرح نواب شاہ جلسہ میں حضرت شیخ الحدیث علیہ الرحمہ خطاب کے لیے تشریف لے گئے۔ حاجی عبدالرحیم اجیری مٹھانی والے نواب شاہ میں آپ کے میزبان تھے۔ اس سفر میں ہمارے ساتھ مولانا سید غلام محی الدین گیلانی، اوکاڑوی بھی تھے۔ حسب دستور سابق حاجی عبدالرحیم اجیری نے علمائے

لے ملاحظہ ہو: مکتوب محمد ہاشم گولی، بمبئی، بنام حضرت شیخ الحدیث علیہ الرحمہ محررہ ۸ مارچ ۱۹۳۹ء

(بشمول حضرت شیخ الحدیث علیہ الرحمہ) کسی کی خدمت میں نذرانہ یا زادِ راہ پیش نہ کیا۔ واپسی پر جب خانیوال سے مولانا سید غلام محی الدین گیلانی گاڑی بدلنے لگے اور حضرت شیخ الحدیث علیہ الرحمہ سے نصیحت ہونے کے لیے حاضر ہوئے تو آپ نے ان کی نقدی خدمت نہ ہونے کے باعث ہونے والے دلی قلق کو محسوس کرتے ہوئے کچھ اس قسم کے ارشادات فرمائے جس سے سید موصوف علیہ الرحمہ کا غبارِ خاطر دور ہو گیا۔ آپ نے ارشاد فرمایا:

”شاہ صاحب! علماء پر تبلیغ فرض ہے۔ لوگ جلسوں کا انتظام کر کے علماء کو تبلیغ کی دعوت دیتے ہیں۔ اگر عوام جلسوں کا اہتمام نہ کریں، تو بھی خود علماء پر جلسوں کا اہتمام کر کے تبلیغ کرنا ضروری ہے۔ عوام کا یہ تھوڑا کام ہے کہ وہ جلسوں کے انتظام کی ذمہ داری ادا کرتے ہیں۔ عوام سے نقدی خدمت کی توقع نہ رکھو، بلکہ عنایت جانو کہ وہ ایک گونہ آپ کا بار اٹھاتے ہوتے ہیں۔“

سید موصوف یہ سن کر آبدیدہ ہو گئے۔ مولانا محمد احسان الحق فرماتے ہیں کہ حضرت صاحب ہر سال نواب شاہ (سندھ) تشریف لے جاتے اور حاجی عبدالرحیم یا کوئی اور آپ کی نقدی خدمت نہ کرتے۔ لہ

ایک اور واقعہ مولانا محمد الیاس ہزاروی، مہتمم جامعہ رضویہ مصباح العلوم، جہڑوالہ، ضلع فیصل آباد کے الفاظ میں سنیے:

”ایک مرتبہ حضرت علیہ الرحمہ فیصل آباد ہی میں تقریر کے لیے ایک جگہ تشریف لے گئے۔ انتظامیہ کے افراد جلسہ کے اختتام پر سامان وغیرہ محفوظ کرنے میں مصروف ہو گئے۔ حضرت اُن کا انتظار کیے بغیر پیدل ہی جامعہ رضویہ کی طرف چلنے لگے۔ راستہ میں کسی نے کہہ دیا حضرت! یہ کیسے لوگ ہیں، تانگے کا بھی انہوں نے انتظام نہیں کیا۔ حضرت نے خفگی کا اظہار فرماتے ہوئے فرمایا:

لے یہ روایت مولانا محمد احسان الحق نے اس فقیر قادری سے ۲۲ صفر ۱۳۰۲ھ کو جامعہ رضویہ فیصل آباد میں بیان فرمائی۔

بندہ خدا کیا کہا؟ انہوں نے میلاد النبی صلی اللہ تعالیٰ علیہ وسلم کے جلسے کا انتظام کیا اور رسول اللہ صلی اللہ تعالیٰ علیہ وسلم کے ذکر خیر کے لیے اس فقیر کو بلایا۔ یہ اُن کا تھوڑا احسان ہے؟ اگر وہ چاہتے تو آپ کے ذکر خیر کے لیے کسی اور کو بلا لیتے۔“

جملہ یہ اُن کا تھوڑا احسان ہے، سن کر احقر کی خوشی کی انتہا نہ رہی۔ لہ

مولانا علی احمد سندیلوی، لاہور، اس واقعہ پر اپنے تاثرات بیان کرتے ہیں۔ چونکہ ان کے تاثرات نہایت حسین ہیں، اس لیے ان کے الفاظ پڑھیے:

.....” کیونکہ جو مسند کئی سال سے حل نہیں ہو رہا تھا، یہ ان کا تھوڑا

احسان ہے“ نے حل کر دیا۔ وہ یوں کہ عاشق محبوب کے ذکر کی فیس نہیں چکاتا۔ بلکہ وہ محبوب کا ذکر کرنے اور کرنے والے کا شکریہ ادا کرتا ہے اور اُن کا اپنے اوپر اتنا بڑا احسان جانتا ہے جس کا بدلہ کسی صورت میں ادا نہیں ہو سکتا۔ اس پر مجھے حضرت ابراہیم علیہ الصلوٰۃ والسلام کا فرشتہ سے اللہ کی تسبیح سُن کر سب کچھ اللہ کے نام پر قربان کرنے والا واقعہ بھی یاد آ گیا۔ ان دو عملوں سے مجھے پتہ چلا کہ عاشق کون ہوتا ہے اور عشق کیا چاہتا ہے؟ اور سچا عاشق کون ہے؟ یہ کہ

— عاشق کی محبت میں اس کی اپنی خواہشات کا دخل نہیں ہوتا۔

— عاشق اپنے محبوب کا نام بغیر معاوضہ و بدلہ کے لیتا ہے۔

— کوئی شخص اگر محبوب کا نام لے، تو اس سے بھی لطف اندوز ہوتا ہے۔

— عاشق اپنے محبوب کی ذات بلکہ اس کے نام پر سب کچھ قربان کر دیتا ہے۔

— عاشق اپنے محبوب کی مانتا ہے، اپنی نہیں منواتا۔

— عاشق و فاسق میں بڑا فرق ہے۔ فاسق محبوب کو اپنے تابع رکھنا چاہتا ہے،

جبکہ عاشق محبوب کے تابع ہوتا ہے۔ فاسق محبوب سے اپنی اطاعت کرانا ہے

لہ قلمی یادداشت مولانا علی احمد سندیلوی، لاہور۔ محترہ ۳۰ نومبر ۱۹۸۵ء

اور عاشق محبوب کی اطاعت کرتا ہے۔ فاسق کو اصل میں اپنی خواہش سے محبت ہوتی ہے، اس لیے جب اس کی خواہش پوری نہ ہو تو محبوب کو قتل بھی کر دیتا ہے۔  
عاشق کا مقصود صرف اور صرف محبوب کی رضا ہوتی ہے، اس لیے وہ وہی کام کرتا ہے جس سے محبوب راضی ہو جائے۔ اس کی اپنی خواہشات تو ہوتی ہی نہیں۔ وہ چلتا ہے تو محبوب کی چال، وہ کھاتا ہے تو محبوب کی طرح۔ وہ سوتا ہے تو محبوب کی طرح اور اُس کی وضع ہوتی ہے تو محبوب کی سی۔

— اس کے ہاں مشن کی بات ہوتی ہے، کمیشن کی نہیں۔ عقیدت کی بات ہوتی ہے، فیس کی نہیں۔

— عاشق باکردار ہوتا ہے، اُس کی زندگی جہدِ مسلسل سے عبارت ہوتی ہے۔ اور فاسق بے کردار اور ناکارہ ہوتا ہے۔

— ہزاروں تقریریں وہ انقلاب پیدا نہیں کر سکتیں، جو کردار کی ایک جھلک پیدا کر دیتی ہے۔“ لے

ایک معمولی سے واقعہ پر ایک عاشق کے تاثرات کا ایک ایک لفظ اس امر کی گواہی دے رہا ہے کہ حضرت شیخ الحدیث علیہ الرحمہ کی زندگی منشاء الہی اور رضائے مصطفیٰ صلی اللہ علیہ وسلم کی کس قدر آئینہ دار تھی۔ آپ کا ایک معمولی سا معاملہ بھی ایک بڑے انقلاب کا باعث بنا۔

تبلیغی سفر کے لیے آپ نے کبھی یہ نہ سوچا کہ وہاں کیسے جانا پڑے گا، بلکہ ہمیشہ یہی مد نظر رہتا کہ وہاں جانا کتنا اہم ہے۔ یہی وجہ ہے کہ جہاں آپ بڑے بڑے شہروں میں خطاب فرمانے کے لیے تشریف لے جاتے، وہاں دور دراز علاقوں میں پیدل بھی سفر کر کے وعظ و تبلیغ کے لیے پہنچتے۔ آپ نے کبھی مدعوین سے نہ فرمایا کہ میرے لیے سواری کا بندوبست کر دو یا زادراہ دے دو۔ تبلیغی سفر کے دوران بھی کبھی آپ نے تبلیغ کا موقع ضائع نہ ہونے دیا۔ اپنے ہمراہیوں

اور سواروں پر دیکھ سوار افراد سمجھی آپ کے مخاطب ہوتے۔ اس سلسلہ کا صرف ایک واقعہ مولانا حافظ محمد احسان الحق، فیصل آباد کی زبانی سُنئے،

” ایک مرتبہ حضرت شیخ الحدیث علیہ الرحمہ دربار حضرت داتا گنج بخش قدس سرہ کی حاضری کے لیے لاہور بذریعہ ریل جا رہے تھے، میں ہمراہ تھا۔ گاڑی کے ڈبر میں ایک نوجوان سوار ہو گیا۔ حضرت صاحب نے اس سے پوچھا کہ وہ کہاں کا رہنے والا ہے؟ اُس نے بتایا کہ چک جھمرہ کے نزدیک لاہوریاں والہ کا رہنے والا ہے۔ آپ نے اس سے پوچھا کہ ریوے سٹیشن (چک جھمرہ) سے اپنے گاؤں کس طرح جائے گا؟ اُس نے بتایا کہ وہاں سٹیشن پر میرا بائیسکل ہے، بائیسکل پر جاؤں گا۔ آپ نے پوچھا، کتنا وقت لگے گا؟ اُس نے بتایا کوئی آدھ گھنٹہ۔ آپ نے فرمایا کہ آج کل سفر کتنا آسان ہو گیا ہے۔ پہلے لوگ پیدل سفر کرتے تھے۔ آج کل بے شمار سواریاں بن چکی ہیں۔ بائیسکل، گاڑی، کار، ہوائی جہاز وغیرہ۔ طویل سفر اب تو چند گھنٹوں، بلکہ منٹوں میں طے ہو جاتا ہے۔ جب یہ تیز رفتار سواریاں نہ تھیں، اگر اس وقت یہ کہہ دیا جاتا کہ ہزاروں میل کا سفر چند گھنٹوں میں طے ہو جانا ممکن ہے، تو اُس وقت کا عام آدمی اسے ماننے کے لیے تیار نہ ہوتا، لیکن آج یہ ممکن، بلکہ واقع ہو رہا ہے۔ اسی طرح اگر نبی اکرم رسول اکرم، شفیعِ معظم، شبِ اسری کے دوہا، اللہ تعالیٰ کے محبوب و محبت اور ہمارے آقا صلی اللہ تعالیٰ علیہ وسلم کے بارے میں یہ کہہ دیا جائے کہ آپ نے شبِ معراج مکہ معظمہ سے بیت المقدس اور وہاں سے ساتوں آسمانوں، عرش، کرسی اور لامکاں تک آنِ واحد میں سیر فرمائی۔ عجائباتِ عظمیٰ کا مشاہدہ فرمایا، تو آج سے پہلے اس کو وہی تسلیم کرتا، جو ایمان بالغیب کا قائل ہوتا، مگر تیز رفتار ایجادات نے آج اس کا سمجھنا آسان کر دیا ہے۔“ لے

لے مولانا احسان الحق نے یہ روایت اس فقیر قادری سے ۲۲ صفر ۱۴۰۲ھ کو جامعہ رضویہ فیصل آباد میں بیان فرمائی۔

مولانا حافظ محمد احسان الحق فرماتے ہیں کہ بائیسکل کی معمولی سی بات سے آپ نے بات کو یہاں تک پہنچا دیا کہ فضائلِ مصطفیٰ صلی اللہ تعالیٰ علیہ وسلم کے بیان کا اچھا خاصا جلسہ بن گیا اور آپ نے سفر میں تبلیغ کا حق ادا کر دیا، بلکہ ہمارے لیے نمونہ قائم فرما دیا۔

دورانِ سفر نماز کے اوقات کا بڑا خیال رکھتے، جہاں بھی وقت ہو جاتا، سواری سے اتر کر نماز باجماعت ادا فرماتے اور پھر سفر جاری فرما دیتے۔ اکثر و بیشتر آپ کے ہمراہ علماء یا طلباء خدام ہوتے جن کی موجودگی کا ایک فائدہ نماز باجماعت ادا کر لینے سے ظاہر ہوتا۔ دورانِ سفر مختصر سامان لوٹا، مصیبتی چادر، شیروانی وغیرہ ساتھ ہوتا۔ دورانِ سفر گاڑی بس اور تانگہ پر بیٹھے اپنے ہم سفر ساتھیوں سے مسائل ہی کا تبادلہ ہوتا۔ بس یا گاڑی میں تاخیر ہوتی، تو قسیدہ برودہ یا نعت شریف پڑھوانا شروع کر دیتے۔ یہ محفل ذکرِ حبیب کا جلسہ بن جاتی۔ حاضرین مخطوط ہوتے، انہیں عشق و محبت کا سامان ہم پہنچ جاتا۔

جس جگہ پہنچنے کا وعدہ فرما لیتے، وہاں لازمی طور پر پہنچتے۔ وعدہ فرما کر یا ذمہ داری قبول فرما کر نہ پہنچنے کی مثال آپ کی پوری زندگی میں نہیں ملتی۔ بزمِ غلامانِ مصطفیٰ راولپنڈی نے ۱۳۷۹ھ/۱۹۵۹ء میں آپ کی اجازت اور مشورہ کے بغیر آپ کا نام جلسہ کے اشتہار میں شائع کر دیا۔ انہی ایامِ علالتِ طبع کے باعث آپ بہت کم سفر فرماتے۔ جلسہ کے بعد منتظمین جلسہ سے لوگوں نے پوچھا کہ آپ خلافِ توقع کیوں جلسہ میں تشریف نہ لائے، حالانکہ ایسا کبھی نہ ہوا۔ منتظمین جلسہ، اراکین بزمِ غلامانِ مصطفیٰ راولپنڈی کو وضاحت کرنا پڑی کہ آپ نے بوجہ علالت و نقاہت جلسہ میں آنے کا وعدہ ہی نہیں کیا تھا۔ ہم نے غلطی کی کہ آپ کا نام آپ سے پوچھے بغیر اشتہار میں شائع کر دیا۔ لے

ماسوائے حج اور ایامِ علالت کے آپ نے پاکستان میں قیام کے دوران سُستی رضوی

لے تفصیل کے لیے ملاحظہ ہو:

ہفت روزہ سوادِ اعظم، لاہور۔ ۲۷ ربیع الثانی ۱۳۷۹ھ ص ۶

جامع مسجد لائل پور کے خطبہ جمعہ کا کبھی ناغہ نہ فرمایا۔ کہیں بھی سفر پر ہوں، جمعہ کو ہر حال میں لائل پور پہنچتے تاکہ آپ کا وعظ اور خطبہ سننے والے شائق حضرات جو دور و نزدیک سے آکر مسجد میں جمع ہو جاتے، وہ مایوس نہ جائیں۔ ایک مرتبہ صفر ۱۳۵۵ھ / اکتوبر ۱۹۵۵ء میں جمعرات کو آپ دربار داتا گنج بخش قدس سرہ لاہور حاضر ہوئے۔ اتفاق کہ متواتر بارش کی وجہ سے سیلاب آگیا۔ لاہور سے لائل پور کے سفر کا راستہ مسدود ہو گیا، مگر آپ کو جمعہ کے لیے لائل پور پہنچنا ضروری تھا، چنانچہ آپ براستہ خانیوال، لائل پور پہنچے۔ سفر کی طوالت اور زائد اخراجات آپ نے محض اس لیے برداشت کئے تاکہ سستی رضوی جامع مسجد میں آئے ہوئے نمازی مایوس نہ ہوں۔ لے

آپ کی عادت مبارکہ تھی کہ جس شہر میں تشریف لے جاتے۔ حتی الامکان وہاں کے مزارات کی زیارت ضرور فرماتے، وہاں ایصالِ ثواب کرتے اور مراقبہ فرماتے۔ آپ کے تبلیغی سفر کا ایک فائدہ یہ بھی ہوتا کہ دور دراز کے لوگوں کو موقع مل جاتا کہ وہ آپ کی زیارت کریں، آپ کی سیرت و کردار کا مشاہدہ کریں اور آپ کے سلسلہ طریقت سے منسلک ہوں۔ سنتِ مصطفیٰ پر عمل اور آپ کے کردار کی عظمت نے بے شمار لوگوں کو آپ کا گرویدہ اور شیدائی بنا دیا تھا۔ اس سلسلہ کا صرف ایک واقعہ پیش خدمت ہے۔

حافظ محمد سلیمان، خانیوال والے بیان کرتے ہیں کہ ایک مرتبہ (غالباً ۱۹۵۲ء) حضرت شیخ الحدیث قدس سرہ خانیوال تشریف لائے۔ آپ نے شیروانی زیب تن فرما رکھی تھی۔ مسجد میں بیٹھے ہوئے آپ کو محسوس ہوا کہ شیروانی پر خشک مٹی پڑی ہوئی ہے، چنانچہ آپ اُسے جھاڑنے کی غرض سے مسجد کے صحن سے باہر تشریف لے گئے۔ مسجد سے باہر مٹی جھاڑ کر آپ واپس آگئے۔ آپ نے ایسا اس لیے کیا تاکہ مسجد متلوٹ نہ ہو۔ مسجد کا یہ احترام دیکھ کر حاضرین نہایت متاثر ہوئے اور بہت سے حضرات نے آپ سے اسی مجلس میں شرفِ بیعت حاصل کر لیا۔

۱۔ مکتوب حضرت شیخ الحدیث علیہ الرحمہ بنام مولانا تقدس علی بریلوی۔ محرمہ ۲۷، رجب ۱۳۵۵ھ

آئندہ صفحات میں حضرت شیخ الحدیث قدس سرہ کے چند سفر کو یکجا جمع کر دیا گیا ہے۔ ان سفر میں آپ کی تدریس، جامعہ رضویہ، سنتی رضوی جامع مسجد اور دیگر مساجد و مدارس کی تعمیر و ترقی اور انتظامات وغیرہ کی مصروفیات کو سامنے رکھتے ہوئے یہ فیصلہ کرنا نہایت آسان ہے کہ آپ کو تصنیف و تالیف کا وقت بہت کم ملا۔ بایں ہمہ آپ کی ستر سے زائد چھوٹی بڑی تصانیف آپ کی جلالت علمی پر دال ہیں۔ ذلک فضل اللہ یوتیہ من یشاء واللہ ذو الفضل العظیم ہ

سفروں کے جمع کرنے میں ہمیشہ اس امر کا اعتراف ہے کہ قیام بریلی کے عرصہ کے زیادہ سفروں کی تفصیل دستیاب نہ ہو سکی۔ وجہ ظاہر ہے کہ تقسیم برصغیر سے قبل کا تمام ریکارڈ محفوظ نہ رہ سکا۔ قیام پاکستان کے بعد بھی کوئی ایسا معقول انتظام نہ تھا بلکہ یوں کیے کہ ارادہ بھی نہ تھا کہ آپ کے تمام سفروں کا ریکارڈ محفوظ رکھا جاتا۔

مولانا قاضی محمد فضل رسول خلیف اکبر حضرت شیخ الحدیث علیہ الرحمہ سے معلوم ہوا کہ عام و اعظین کی طرح آپ کے پاس سفر کی یادداشت کے لیے کوئی ڈائری بھی نہ تھی۔ یہی وجہ ہے کہ آپ کے تمام تبلیغی سفروں کا ریکارڈ محفوظ نہ رہ سکا۔ اس دور میں بعض رسائل و جرائد میں تبلیغی جلسوں کی کارروائی شائع ہوتی جن میں آپ کی شمولیت کا علم ہو جاتا۔ اس طرح آپ کے بعض سفروں کا ریکارڈ محفوظ ہو گیا۔ بعض سفروں کے مطبوعہ اشتہارات بھی آپ کے سفر کا ماخذ بنے۔

ہم نے ان اشتہارات پر اس لیے اعتماد کیا ہے کہ آپ کا وعدہ فرما کر پہنچنے کی عادت گویا مسلم تھی۔ سفر میں آپ کے ہمراہی کی سعادت رکھنے والے بعض احباب کی یادداشت اور روایت بھی ہمارا ماخذ ہے۔ علاوہ ازیں چند سفروں کے بارے میں اس فقیر قادری عفی عنہ کا ذاتی مشاہدہ بھی ہے۔



# قیام بریلی کے دوران چند سفر

— ۱۰ ربیع الثانی ۱۳۵۱ھ / ۱۰ اگست ۱۹۳۲ء، ریاست جے پور۔ حجتہ الاسلام  
مولانا حامد رضا بریلی (م ۱۳۶۲ھ / ۱۹۴۳ء) کے ہمراہ، جناب عبدالرحیم جوہری کے مکان پر  
قیام رہا۔

— ۱۳۵۱ھ / ۱۹۳۲ء میرٹھ میں حضرت حجتہ الاسلام کے ہمراہ تبلیغی جلسہ میں تشریف  
لے گئے۔ مولانا عارف اللہ میرٹھی نے دعوت دی تھی۔

— ۲۹، ۳۰ رجب المرجب ۱۳۵۵ھ / ۱۵، ۱۶ اکتوبر ۱۹۳۶ء جلسہ زیر اہتمام مولانا  
محمد امانت اللہ ضوی، بیسل پور (ضلع پبلی بھیت) میں دعوت۔

— ۱۲، ۱۳ صفر ۱۳۵۶ھ / ۲۲، ۲۵ اپریل ۱۹۳۶ء، انجمن مسیح القوم، بیسل پور  
ضلع پبلی بھیت، کے زیر اہتمام جلسہ کی دعوت۔

۱۔ مکتوب حجتہ الاسلام بنام مفتی تقدس علی غاں (بقلم مولانا محمد سردار احمد) محررہ ۱۰ اگست ۱۹۳۲ء  
نوٹ، جے پور (جارت) کے اسی سفر کے دوران حجتہ الاسلام علیہ الرحمہ نے حضرت شیخ الحدیث علیہ الرحمہ  
کو ایک تفصیلی سند عطا فرمائی جس میں آپ کو جمیع سلاسل اور جمیع علوم دینیہ اور جمیع سلاسل طریقت اور ادا و اشغال  
کی اجازت مطلقہ عطا فرمائی۔ سند مذکور کا عکس کتاب ہذا میں شامل کر دیا گیا ہے۔ فقہ قادری عفی عنہ  
۲۔ ماہنامہ نوری کرن، بریلی۔ مارچ، اپریل ۱۹۶۳ء (مضمون مولانا عارف اللہ میرٹھی) ص ۹  
۳۔ مکتوب مولانا محمد امانت اللہ ضوی، بیسل پور، محررہ رجب ۱۳۵۵ھ بنام حضرت شیخ الحدیث  
۴۔ مکتوب مولانا عرفان علی، بیسل پور۔ محررہ صفر ۱۳۵۵ھ بنام حضرت شیخ الحدیث

۲۹ ربیع الثانی ۱۳۵۶ھ / ۹ جولائی ۱۹۳۶ء بروز جمعہ المبارک نانپارہ (بھارت)

میں مناظرہ کے لیے دعوت، مولانا حشمت علی رضوی بھی شریک ہوں گے۔ دیوبندیوں کی طرف سے مولوی منظور احمد نعمانی، مولوی عبدالشکور اور مولوی عبدالحکیم لکھنوی کی آمد متوقع ہے۔ ۱۷

۱۵ جمادی الاولیٰ ۱۳۵۶ھ / ۲۲ جولائی ۱۹۳۶ء کے بعد کسی دن نانپارہ

(بھارت) میں جلسہ سے خطاب کی دعوت۔ ۱۷

۲۵ جمادی الاخریٰ ۱۳۵۶ھ / ۲ ستمبر ۱۹۳۶ء بروز پنجشنبہ عرس حاجی میاں صاحب

رجپا، ضلع بریلی میں شرکت کی دعوت۔ ۱۷

۳ رجب المرجب ۱۳۵۶ھ / ۹ ستمبر ۱۹۳۶ء، رجپا، ضلع بریلی میں ایک جلسہ سے

خطاب فرمایا۔ ۱۷

۲۶ تا ۲۸ شعبان المعظم ۱۳۵۶ھ / ۱ تا ۳ نومبر ۱۹۳۶ء عرس سید امام اعظم

رحمۃ اللہ علیہ امرتسر کی دعوت۔ ۱۷

۲۱ تا ۲۳ شوال ۱۳۵۶ھ / ۲۵ تا ۲۷ دسمبر ۱۹۳۶ء، عرس حضرت پیر شاہ

سراج الحق چشتی قدس سرہ گورداسپور کی اطلاع اور حاضری کے لیے برادر خورد جناب حیات محمد

کی دعوت۔ ۱۷ ۲۹ ذی الحجہ ۱۳۵۶ھ / ۳ مارچ ۱۹۳۸ء بمبئی میں عشرہ محرم کے جلسوں کی دعوت

۱۷ مکتوب حاجی محمد احمد خاں، صدر انجمن حنفیہ، نانپارہ - محرمہ ۳ جولائی ۱۹۳۶ء

۲۷ مکتوب مولانا سید نور الحسن، نانپارہ، محرمہ جولائی ۱۹۳۶ء

۳۷ مکتوب مولانا سید بندہ علی، رجپا، ضلع بریلی، محرمہ اگست ۱۹۳۶ء

۴۷ مکتوب مولانا سید بندہ علی، رجپا، ضلع بریلی، محرمہ ۱۹۳۶ء

۵۷ مکتوب محمد الدین شال مرچنٹ، امرتسر - محرمہ اکتوبر ۱۹۳۶ء

۶۷ مکتوب حیات محمد صاحب (برادر خورد حضرت شیخ الحدیث علیہ الرحمہ) دیال گڑھ (بھارت) محرمہ دسمبر ۱۹۳۶ء

۷۷ مکتوب مولانا حشمت علی رضوی - محرمہ ذی الحجہ ۱۳۵۶ھ

۳ تا ۹ رجب المرجب ۱۳۵۶ھ / ۹ تا ۱۳ ستمبر ۱۹۳۷ء کو کسی روز گودہ پور  
ضلع بریلی میں آپ نے تقریر فرمائی۔ ۱

۲ رجب میں احباب اہل سنت کے درمیان موجود ناچاقی کو آپ نے اپنے رسوخ  
اور حکمت عملی سے ختم کرایا۔ فجزاہ اللہ احسن الجزاء۔ ۲  
۳ محرم الحرام ۱۳۵۷ھ / مارچ ۱۹۳۸ء، بمبئی میں عشرہ محرم کے جلسوں میں  
خطاب کی دعوت۔ ۳

حضرت صدر الشریعہ مولانا محمد امجد علی اعظمی قدس سرہ کے مکتوب محررہ ۲۹ محرم ۱۳۵۷ھ  
یکم اپریل ۱۹۳۸ء سے بمبئی میں آپ کی تشریف آوری کی تصدیق ہوئی۔  
۴ محرم الحرام ۱۳۵۷ھ / مارچ ۱۹۳۸ء عقد نکاح مولانا عبدالعزیز مبارک پوری  
(ضلع اعظم گڑھ) مراد آباد میں شرکت کی دعوت۔ ۴

۲۰ ربیع الاول ۱۳۵۷ھ / ۲۱ مئی ۱۹۳۸ء بروز بوقت محلہ بہاری پور  
مسجد معماراں بریلی میں آپ کا خطاب۔ ۵

۱۹، ۲۱ ربیع الاول ۱۳۵۷ھ / ۱۹ تا ۲۱ مئی ۱۹۳۸ء، محلہ لال قبر  
خرنگی محل، رامپور میں جلسہ میلاد میں شرکت و خطاب کی دعوت۔ ۶  
۲۷ ربیع الثانی ۱۳۵۷ھ / ۲۷ جون ۱۹۳۸ء بروز پیر، محلہ کنگھی ٹولہ بریلی میں

۱ مکتوب مولانا سید بندہ علی رچیا، محررہ ۱۳ ستمبر ۱۹۳۷ء  
۲ ایضاً،

۳ مکتوب منشی مصطفیٰ خاں بمبئی، محررہ ۸ فروری ۱۹۳۸ء

۴ مکتوب مولانا عبدالعزیز، مبارک پور، محررہ ۱۱ محرم ۱۳۵۷ھ

۵ اشتہار مطبوعہ از صوفی فیروز الدین ناظم الطلبة مدرسہ رضویہ مسجد بی بی جی بریلی (مطبوعہ مئی ۱۹۳۸ء)

۶ مکتوب ولانا ابوالنصر شاہ محمد عابد مجددی رامپور۔ محررہ مئی ۱۹۳۸ء

جلسہ میلاد میں خطاب - ۱۷

۱۲، ۱۳ جمادی الاولیٰ ۱۳۵۴ھ / ۱۱، ۱۲ جولائی ۱۹۳۸ء، مدرسہ بکر العلوم

مئو کے سالانہ جلسہ میں شرکت کی دعوت - ۱۷

۲۰ تا ۲۹ جمادی الاولیٰ ۱۳۵۴ھ / ۲۶، ۲۷، ۲۸ جولائی ۱۹۳۸ء - شنبہ تا

پنجشنبہ، محلہ چاہ رونق قصبہ کٹرپور، ضلع بجنور میں جلسہ میں خطاب کی دعوت - ۱۷

۱۲ رجب ۱۳۵۴ھ / ۱۸ ستمبر ۱۹۳۸ء - پنجشنبہ عرس سید شاہ محسن الدین میاں

صاحب تلہر ضلع شاہجہانپور میں شرکت کی دعوت - ۱۷

۲۵ رجب المرجب ۱۳۵۴ھ - ۲۰ ستمبر ۱۹۳۸ء، کے بعد کسی وزبیر

تشریف لے گئے - ۱۷

۲۶، ۲۷ رجب ۱۳۵۴ھ / ۲۱، ۲۲ ستمبر ۱۹۳۸ء، جلسہ معراج رامپور میں دعوت - ۱۷

شعبان ۱۳۵۴ھ / اکتوبر ۱۹۳۸ء سے پہلے مئو میں آپ کی تقریر منیر کا

بچہ تعالیٰ بہت ہی عمدہ اثر پڑا۔ گلی گلی کوچہ کوچہ یا سردار احمد، یا سردار احمد، العطش العطش

کے نعرے بلند ہوئے۔ لوگوں نے آپ سے مزید بیانات کی درخواست کی - ۱۷

۱۷ دعوت نامہ

۱۷ مکتوب سید عبدالرحمن مدرسہ بکر العلوم مئو، محرمہ جون ۱۹۳۸ء

۱۸ مکتوب منجانب اسد علی شاہ، محمد اسمعیل خاں چوب فروش، محمد شاہ کبیل پوش،

مولانا حشمت علی رضوی - محرمہ ۱۸ جمادی الاولیٰ ۱۳۵۴ھ

۱۹ مکتوب حافظ محمد قائم علی شاہ تلہر - محرمہ اگست ۱۹۳۸ء

۲۰ مکتوب ملک داد خان، بنارس - محرمہ ستمبر ۱۹۳۸ء

۲۱ مکتوب مولانا ابوالنصر محمد عابد شاہ مجددی، رامپوری، محرمہ رجب ۱۳۵۴ھ

نوٹ، مکتوب مولانا محمد عابد مجددی محرمہ ۲۴ رجب ۱۳۵۴ھ سے معلوم ہوا کہ آپ نے دعوت قبول فرمائی۔

۲۲ مکتوب مولانا عبدالرحمن، اعظم گڑھ - محرمہ اکتوبر ۱۹۳۸ء

۲۵ تا ۲۶ شعبان المعظم ۱۳۵۷ھ / ۲۱ تا ۲۲ اکتوبر ۱۹۳۸ء مدرسہ حمیدیہ رضویہ،  
بنارس کے سالانہ جلسہ میں دعوت ۱۷

۴ صفر ۱۳۵۸ھ / ۲۶ مارچ ۱۹۳۹ء سے پہلے کسی دن موضع ڈڈوال،  
دہارویال ضلع گورداسپور میں جلسوں سے خطاب - ۱۸

۱۲ تا ۱۳ ربیع الاول ۱۳۵۷ھ / ۱۱ تا ۱۳ مئی ۱۹۳۸ء، میرٹھ میں میلاد النبی  
کے جلسوں سے خطاب کی دعوت - ۱۹

۱۰ ربیع الاول ۱۳۵۸ھ / یکم مئی ۱۹۳۹ء یرونہ پیر پہلی بھیت میں جلسہ سے  
خطاب کی دعوت - ۲۰

۲۶ تا ۲۹ شعبان المعظم ۱۳۵۷ھ / ۲۱ تا ۲۴ اکتوبر ۱۹۳۸ء عرس امام اعظم  
رحمۃ اللہ علیہ امرتسر میں شرکت کی دعوت - ۲۱

۱۶ تا ۱۸ صفر ۱۳۵۸ھ / ۹ تا ۱۱ اپریل ۱۹۳۹ء، جموہ تا کیشنہ قصبہ  
چندوس، ضلع سنہل میں اجلاس سے خطاب کی دعوت - ۲۲

۲۰ تا ۲۲ ربیع الاول ۱۳۵۸ھ / ۱۱ تا ۱۳ مئی ۱۹۳۹ء بنارس میں عید میلاد  
کے اجلاس سے خطاب کی دعوت - زیر اہتمام انجمن حنفیہ بنارس - ۲۳

۱۷ مکتوب جلال الدین، مدرسہ حمیدیہ رضویہ، بنارس، محرمہ ۹ اکتوبر ۱۹۳۸ء

۱۸ مکتوب چراغ دین از رعیت ضلع امرتسر، محرمہ ۲۶ مارچ ۱۹۳۹ء

۱۹ مکتوب جناب محمد حسین میرٹھی، طلسمی پریس میرٹھ - محرمہ یکم مئی ۱۹۳۸ء

۲۰ مکتوب محمد اسماعیل و محمد ابراہیم، پہلی بھیت - محرمہ اپریل ۱۹۳۹ء

۲۱ مکتوب

محرمہ مارچ ۱۹۳۹ء

۲۲ مکتوب مولانا محمد اجمل از سنہل

محرمہ ربیع الاول ۱۹۵۸ء

۲۳ مکتوب حاجی محمد احمد، صدر انجمن حنفیہ بنارس،

۲۵ ربیع الآخر ۱۹۵۸ء / ۱۴ جون ۱۹۳۹ء، گیا عاقل (رام پور) میں جلسہ

کی دعوت - ۱

۲۸، ۲۹ ربیع الثانی ۱۳۵۸ھ / ۱۷، ۱۸ جون ۱۹۳۹ء، جنڈانوالہ ضلع

گجرات میں انجمن ارشاد الاسلام بیگم (کھاریاں) کے زیر اہتمام جلسہ میں شرکت اور خطاب

حضرت شیخ الحدیث کے علاوہ مولانا ابوالبرکات سید احمد قادری، لاہور، مولانا مہر الدین، لاہور،

مولانا غلام دین لاہور، مولانا احمد دین درگاہی وغیرہ علماء بھی شریک تھے۔ ۲

نوٹ: اہل سنت و جماعت اور دیوبندیوں کے درمیان کھاریاں میں مناظرہ ہونا طے

پایا۔ مناظرہ کا پہلیج علماء اہل سنت نے قبول کیا۔ دیوبندیوں کی طرف سے مولوی منظور احمد نعمانی

کی آمد متوقع تھی۔ دیوبندیوں نے حسبِ عادت اس مناظرہ کو پولیس کی مدد سے روک دیا۔ اہل سنت نے

اس مناظرہ کی بجائے کھاریاں سے دوڑھائی میل دور انہی ایام میں تبلیغی اجلاس کا انعقاد کیا۔

دو دن علماء اہل سنت و جماعت کی مدلل تقاریر جاری رہیں۔ ۳

اس جلسہ اور مناظرہ کو روکنے کے لیے دیوبندیوں نے نہایت مذموم حربے استعمال کیے۔

دیوبندیوں نے سنتیوں کے نام سے حضرت شیخ الحدیث علیہ الرحمہ کے نام بریلی میں ایک جعلی تار دیا۔

جس کا عنوان تھا، "مناظرہ ملتوی ہو چکا ہے، اس لیے آپ تشریف نہ لائیں۔" اس کے باوجود

آپ تشریف لائے اور آپ نے وہ جعلی تار جلسہ عام میں پڑھ سنا کر دیوبندیوں کے مکروہ عزائم

سے پردہ ہٹایا۔ ۴

۱۔ مکتوب حکیم عبدالحکیم وغیرہ

محررہ ۱۱ مئی ۱۹۳۹ء

۲۔ (ا) ماہنامہ عروۃ الوثقی، لاہور، جلد ۱، شماره ۱۵، مجریہ جولائی ۱۹۳۹ء، ص ۱۷

(ب) مکتوب مولانا ابوالبرکات سید احمد قادری، محررہ ربیع الثانی ۱۳۵۸ھ

۳۔ روایت مولانا خواجہ دین والد ماجد فقیر قادری عفی عنہ

۴۔ روایت چوہدری رشید احمد رشید ایم اے بی ٹی۔ حال مقیم کھاریاں (مرید مولانا نبی بخش حلوانی)

۱۶ تا ۱۸ شعبان المعظم ۱۳۵۸ھ / ۲۳ تا ۲۵ اکتوبر ۱۹۳۹ء یکشنبہ تا سہ شنبہ  
مراد آباد، جاہ تعمیر کے سالانہ جلسہ میں شرکت۔

۲۰ تا ۲۲ شعبان ۱۳۵۹ھ / ۲۳، ۲۴، ۲۵ ستمبر ۱۹۴۰ء، جامعہ حمیدیہ رضویہ  
مدن پور، بنارس کے سالانہ اجلاس میں شرکت اور خطاب۔ دیگر شریک علماء: حجتہ الاسلام  
مولانا حامد رضا بریلوی، صدر الافاضل مولانا سید محمد نعیم الدین، مولانا قاضی احسان الحق مراد آبادی  
مولانا وسیع احمد سہسرامی (بہار)، مولانا محب الدین الہ آباد، مولانا عبدالرشید بنارس، مولانا  
عسفی الرحمن بنارس، مولانا محمد حسین بنارس وغیرہ۔

۳ تا ۵ شوال ۱۳۶۰ھ / ۲۴ تا ۲۶ اکتوبر ۱۹۴۱ء تحصیل پھالیہ، ضلع رگڑات  
میں بھکھی، وصول، سہنا، مانگٹ میں تبلیغی اجلاس میں شرکت۔ مولانا محمد سعید (مانگٹ) نے  
دعوت دی تھی۔ دیگر شرکاء جلسہ:

مولانا غلام علی اشرفی، مولانا عبدالقادر (مانگٹ)، مولانا نیاز احمد، مولانا محمد فاضل۔

انہی ایام میں مولوی سلطان محمود سابق مدرس فتح پوری دہلی، مولوی ولی اللہ انصاری (گجرات)  
اور مولوی غلام محمد (مانگٹ) سے انہی کے جلیق پر بھکھی میں حضرت شیخ الحدیث علیہ الرحمہ نے  
کامیاب مناظرہ کیا۔ دیوبندی مناظر میدان چپورہ کربھاگ گئے۔

شوال ۱۳۶۱ھ / اکتوبر ۱۹۴۲ء کو دارالعلوم جامعہ محمدیہ نوریہ رضویہ بھکھی (گجرات)  
کے سالانہ جلسہ میں شرکت فرمائی۔ مولانا عنایت اللہ (سانگلہ بل) اور دیگر علماء کرام ہمراہ تھے۔

۱۔ مکتوب مولانا صدر الافاضل مراد آبادی، محرمہ ۲۴ ستمبر ۱۹۳۹ء

۲۔ ہفت روزہ الفقیہ امرتسر، ۲۱، ۲۸ اکتوبر ۱۳۴۰ھ، ص ۸

۳۔ مطبوعہ اشتہار روتاد مناظرہ بھکھی۔ یہ اشتہار حضرت مولانا سید محمد جلال الدین قادری

کی وساطت سے دستیاب ہوا ہے۔ ہم ان کے شکر گزار ہیں۔

۴۔ روایت مولانا سید محمد جلال الدین قادری، بھکھی (گجرات) مورخہ ۲۰ دسمبر ۱۹۸۳ء

۴۔ بیع الاول ۱۳۶۲ھ / مارچ ۱۹۴۳ء مسجد پشاور والی احمد آباد

(بھارت) میں مولوی سلطان حسن (دیوبندی) سے علم غیب پر مناظرہ، اس تحریری مناظرہ میں دیوبندی مولوی لاجواب ہو کر جبا گالہ

۵۔ جمادی الاخریٰ ۱۳۶۳ھ / جون ۱۹۴۴ء (ضلعی) سنی کانفرنس میں پوری

(بھارت) میں مولانا عارف اللہ میرٹھی کی دعوت پر شرکت - ۲

۱۷۔ ۱۹ شوال ۱۳۶۳ھ / ۶-۸ اکتوبر ۱۹۴۴ء، دارالعلوم حزب الاحناف

لاہور کے بیسویں سالانہ جلسہ دستار فضیلت میں شرکت - اس جلسہ میں سات طلباء نے درجہ حدیث مکمل کرنے کی دستار اور سند حاصل کی - دیگر شرکاء علماء حضرات :

پیر سید جماعت علی شاہ محدث علی پوری (صدر جلسہ) صدر الشریعہ مولانا امجد علی اعظمی،

صدر الافاضل مولانا سید محمد نعیم الدین مراد آبادی، حضرت مولانا سید محمد محدث کچھوچھیوی،

مولانا عزیز احمد، گڑھی شاہو، لاہور، مولانا عبد الحفیظ آگرہ، مولانا قطب الدین، جھنگ،

مولانا سید احمد سعید کاظمی، پٹھان، مولانا محمد عبدالغفور بزاروی وزیر آباد، مولانا نور اللہ

بصیر پوری، مولانا محمد یوسف سیالکوٹ، مولانا محبوب علی خاں، مولانا مفتی احمد یار خاں بدایونی

مولانا محمد عمر اچھر وی، مولانا محمد حشمت علی لکھنوی، مولانا عنایت اللہ امرتسری، مولانا

محبوب عالم، لاہور، مولانا محمد طیب دانا پوری، مولانا قاری احمد حسین فیروز پوری،

مولانا پیر سید امانت علی لاہور، مولانا غلام دین لاہور، مولانا آل حسن سہیلی وغیرہ ۳

حضرت مولانا ابوالبرکات سید احمد علیہ الرحمہ (م ۱۳۵۸ھ / ۱۹۶۸ء) نے

۱۔ قلمی یادداشت حضرت شیخ الحدیث علیہ الرحمہ - محزونہ کتب خانہ حضرت شیخ الحدیث، فیصل آباد

اس قلمی یادداشت سے حضرت مولانا محمد فضل رسول مدظلہ کی معرفت استفادہ کا موقع ملا۔

ص ۹

۲۔ ماہنامہ نوری کراچی، بریلی مارچ، اپریل ۱۹۶۳ء

۳۔ مطبوعہ اشنتبار جلسہ دارالعلوم حزب الاحناف، لاہور



اپنے ایک بیان میں فرمایا کہ حضرت شیخ الحدیث علیہ الرحمہ ہر سال حزب الاحناف لاہور کے جلسہ میں شریک ہوتے۔ لہ

۳، ۵، ذی الحجہ ۱۳۶۳ھ / ۲۰، ۲۲ نومبر ۱۹۴۴ء دارالعلوم اشرفیہ مصباح العلوم

(بھارت) کے سینتیسویں سالانہ جلسہ دستارِ فضیلت میں شرکت - دیگر شرکاء،

مولانا سید محمد محدث کچھوچھوی، صدر الشریعہ مولانا محمد امجد علی (شیخ الجامعہ، بنارس)

مولانا سید محمد مختار اشرف اشرفی، قاری مصلح الدین حیدرآبادی خطیب ناگپور لہ

۲۲-۲۴ ذی الحجہ ۱۳۶۳ھ / ۹-۱۱ دسمبر ۱۹۴۴ء انوار العلوم ملتان کے

تاسیسی اجلاس منعقدہ لائیکے باغ ملتان میں شرکت -

دیگر شرکاء، مفتی اعظم حضرت مولانا محمد مصطفیٰ رضا بریلوی، مولانا سید محمد محدث کچھوچھوی،

مولانا سید محمد خلیل امرہوی، مولانا ابویوسف محمد شریف کوٹلی لوہاراں، مولانا سراج احمد بہاول پور،

مولانا ابوالحسنات سید محمد قادری لاہور، مولانا ابوالبرکات سید احمد لاہور، مولانا عبدالحفیظ آگرہ،

مولانا فیض محمد شاہ جمالی، مولانا نواب الدین رمداسی، مولانا عبدالغفور بزاروی، مولانا یار محمد فریدی

مولانا قطب الدین جھنگ، مولانا غلام جہسانیاں ڈیرہ غازی خان، مولانا محمد عمر اچھروی

شیخوپورہ، مولانا حافظ مظہر الدین رمداسی، مولانا محمد عبداللہ ستھھی، مولانا عبدالواحد خانپورہ اور دیگر

سو کے قریب علماء و مشائخ کرام لہ

۱۳۶۳ھ / ۱۹۴۴ء احمد آباد، مالیکاون، متونا تھ، بھجن وغیرہ مقامات

پربلیغی جلسوں سے خطاب، بعض مقامات پر مولانا محمد شفیع حیدری ہمراہ تھے۔ لہ

۱۔ قلمی یادداشت حضرت مولانا ابوالبرکات سید احمد، مخزنہ جامعہ نظامیہ رضویہ، لاہور

۲۔ ہفت روزہ الفقیہ، امرتسر - ۲۱-۲۸ نومبر ۱۹۴۴ء، ص ۸

۳۔ ہفت روزہ الفقیہ، امرتسر، ۲۱، ۲۸ نومبر ۱۹۴۴ء، ص ۱-۲۱، جنوری ۱۹۴۵ء، ص ۵-۷، فروری ۱۹۴۵ء

۴۔ روزنامہ عوام، فیصل آباد، ۸ مارچ ۱۹۴۳ء

۱۳۶۳ھ / ۱۹۴۴ء مدرسہ غوثیہ احمدآباد کے تالیسی اجلاس میں شرکت۔ ۱

۳ ربیع الثانی ۱۳۶۴ھ / ۱۸ مارچ ۱۹۴۵ء، سید حسین شاہ عرف نائک شاہ

کے زیر اہتمام عید میلاد النبی صلی اللہ تعالیٰ علیہ وسلم کے نانویں سالانہ جلسہ میں شرکت۔

دیگر شرکاء: مولانا ابوالبرکات سید احمد لاہور، مولانا سید احمد سعید کاظمی، ملتان، مولانا

سید فیض الحسن شاہ آلو مہار، مولانا یار محمد بہاول پور، مولانا مفتی احمد یار خاں نعیمی، گجرات، مولانا

مفتی عزیز احمد لاہور، مولانا عبدالغفور ہزاروی، مولانا محمد عمر چھرووی، مولانا قاری احمد حسین فیروز پوری

مولانا محمد یوسف سیالکوٹ، مولانا سید امانت علی لاہور، مولانا ابوالنور محمد بشیر کوٹلی لوہاراں اور دیگر علماء

۶، ۳ شعبان ۱۳۶۴ھ / ۱۴، ۱۳ جولائی ۱۹۴۵ء سنی کانفرنس مین پوری میں

شرکت کی۔ ۲

۶، ۳ شعبان ۱۳۶۴ھ / ۱۴، ۱۳ جولائی ۱۹۴۵ء جامعہ نعیمیہ مرادآباد کے

سالانہ جلسہ میں شرکت کی۔ ۳

ذی قعدہ ۱۳۶۴ھ / اکتوبر ۱۹۴۵ء سے صفر ۱۳۶۵ھ / جنوری ۱۹۴۶ء

تک پہلا سفر حج و زیارت حرمین طیبین میں گزرا۔ اس سفر حج میں آپ کے ہمراہ یہ حضرات بھی

۱ روزنامہ عوام، فیصل آباد، ۸ مارچ ۱۹۶۳ء

۲ مطبوعہ اشتہار جلسہ عید میلاد النبی صلی اللہ علیہ وسلم (سال ۱۹۴۵ء)

نوٹ: اشتہار میں حضرت شیخ الحدیث علیہ الرحمہ کا نام پہلے نمبر پر یوں لکھا ہے: بحر العلوم العقلیہ و انقلیہ

بحر الفنون، الفرعیہ والاصلیہ، قاطع شبہات الملحدین، دافع مکائد الغابریں، حاوی الفضائل والفضائل

عمدۃ الابد والامثال، المتفرد بالعلم الخفی والمجلی شیخ التفاسیر والحدیث حضرت مولانا محمد سردار احمد صاحب

صدر مدرس مدرسہ منظر اسلام بریلی (منظر اسلام)

۳ دبدبہ سکندری، رامپور مجریہ ۲۵ جولائی ۱۹۴۵ء، ص ۱۰

۴ ایضاً، ص ۱۰

شامل تھے، مفتی اعظم مولانا محمد مصطفیٰ رضا بریلوی، مولانا شاہ عبدالعلیم صدیقی میرٹھی  
 مولانا مفتی محمد مظہر اللہ دہلوی، مولانا ابوالحسنات سید محمد احمد قادری لاہور  
 مولانا سید عبدالرب جبل پوری، مولانا ابوالحاج سید محمد عبدالمسجد جبل پوری  
 ۱۳۶۶ھ / ۱۹۴۶ء کو بدایوں میں عرس حضرت مولانا شاہ فضل رسول بدایونی،  
 میں شرکت کی۔ اس سفر میں مظہر اسلام بریلی کے طلباء مولانا محمد عبداللہ، مولانا محمد نواز اور مولانا سید  
 محمد جلال الدین شاہ ہمراہ تھے۔ ۴

علاوہ ازیں چند اور سفر بھی ہیں، جن کی تاریخ صحیح طور پر معلوم نہ ہو سکی۔

۱۳۵۲ھ / ۱۹۳۳ء اور اس کے بعد بدایوں میں رجبی (معرج) کے  
 اجلاس میں کئی بار شریک ہوئے۔ مولانا ضیاء القادری بدایونی، منتظم جلسہ ہوتے۔

مولانا ضیاء القادری نے ایک منقبت میں یوں لکھا ہے

میری دعوت پر بدایوں آپ آئے چند بار

میرے محسن تھے مرے غم خواہ تھے شیخ الحدیث ۳

مولانا ضیاء القادری بدایونی کی دعوت پر ایک مرتبہ شیخ پور (بھارت) میں تشریف

لے گئے۔ ۴

تیسری مرتبہ جب بدایوں تشریف فرما ہوئے، تو آپ کے ہمراہ مولانا سید محمد نعیم الدین

مراد آبادی، مولانا محمد اجمل سنبھلی اور مولانا احسان الحق بھٹرا سچ بھی تھے۔ ۵

۴ دہلیہ سکندری رام پور، ۱۵ فروری ۱۹۴۵ء، ص ۹، ۲۸ فروری ۱۹۴۵ء، ص ۹

۵ روایت مولانا سید محمد جلال الدین ہستم دارالعلوم بھکتی، ضلع گجرات

نوٹ، حضرت مولانا فضل رسول بدایونی کا وصال ۲ جمادی الاول ۱۲۹۸ھ کو ہوا۔

۶ ماہنامہ نوری کرن، بریلی، مارچ، اپریل ۱۹۶۳ء، ص ۹، ۳۴

۷ ایضاً، ص ۱۰، ایضاً، ص ۱۰

حضرت مولانا عارف اللہ میرٹھی لکھتے ہیں کہ حضرت شیخ الحدیث علیہ الرحمہ کے ہمراہ  
میں دہلی، بمبئی اور مراد آباد کے جلسوں میں شریک ہوا۔ ۱۷

حضرت مولانا غلام رسول شیخ الحدیث جامعہ رضویہ، فیصل آباد اپنے ایک بیان  
فرماتے ہیں کہ تقسیم سے قبل آپ اجمیر، بمبئی، بہار، بنگال، گجرات، سورت، کاٹھیاوار اور دہلی وغیرہ  
تبلیغی جلسوں میں تشریف لے جاتے۔ ۱۸

مولانا مفتی تقدس علی بریلوی شیخ الجامعہ جامعہ راشدیہ پیرکوٹھ (سندھ) ایک  
بیان میں فرماتے ہیں: جے پور (بھارت) آپ حضرت حجۃ الاسلام مولانا حامد رضا بریلوی اور  
میرے ہمراہ مولانا عبدالرحمن (خلیفہ امام احمد رضا بریلوی) کے ہاں تشریف فرما ہوئے۔ کھانے  
کے بعد خلل کی بات چلی تو اسی مادے (خ ل ال) کی مناسبت سے عربی اشعار کا تبادلہ ہوا۔ ۱۹  
مولانا محمد مختار احمد جامعہ قادریہ رضویہ، فیصل آباد اپنے ایک بیان میں فرماتے ہیں  
تقسیم سے قبل حضرت شاہ سراج الحق گورداسپوری علیہ الرحمہ کے مزار پر انوار پر اکثر حاضر ہوتے  
کئی بار میں بھی ہمراہ ہوتا۔ ۲۰

مولانا معین الدین شافعی مہتمم جامعہ قادریہ رضویہ، فیصل آباد فرماتے ہیں:  
ایک مرتبہ بمبئی میں محرم کے جلسوں میں آپ تشریف لے گئے۔ میں اور مولانا حامد فقیہ بخاری  
ہمراہ تھے۔ مولانا حکیم فضل رحیم کے مکان پر قیام تھا۔ ۲۱

مولانا مفتی عزیز احمد قادری بدایونی، گڑھی شاہو، لاہور فرماتے ہیں کہ آپ ۱۹۲۷ء

۱۷ ماہنامہ نوری کرن، بریلی، مارچ، اپریل ۱۹۶۳ء ص ۹

۱۸ قلمی یادداشت مولانا غلام رسول، مخزنہ جامعہ نظامیہ رضویہ، لاہور

۱۹ روایت مولانا تقدس علی خاں بریلوی - ۲۰ صفر ۱۳۸۲ھ

۲۰ قلمی یادداشت مولانا محمد مختار احمد، مخزنہ جامعہ نظامیہ رضویہ، لاہور

۲۱ قلمی یادداشت مولانا معین الدین، مخزنہ جامعہ نظامیہ رضویہ، لاہور

سے ہر سال یہاں گڑھی شاہو، لاہور، میری دعوت پر گیارہویں تشریف کے جلسہ میں تشریف لاتے۔ لہ  
 — مولانا مفتی عزیز احمد بدایونی، مقیم گڑھی شاہو لاہور فرماتے ہیں کہ حضرت  
 شیخ الحدیث علیہ الرحمہ سے میری پہلی ملاقات آنولہ ضلع بریلی ایک جلسہ میں ہوئی۔ آپ اس وقت  
 طالب علم تھے۔ حضرت صدر الشریعہ مولانا محمد امجد علی کے ہمراہ جلسہ میں آئے تھے۔

اسی طرح آپ نے دور طالب علمی میں جگت سکانون، ضلع بدایوں میں مرزاٹیوں کے  
 خلاف ایک جلسہ میں تقریر فرمائی۔ موضوع تھا: "حیات مسیح علیہ السلام"۔  
 آپ نے آیت مبارکہ اِنَّكَ مَيِّتٌ وَّ اِنَّهُمْ مَمِيْتُوْنَ کو موضوع گفتگو بنایا۔

— شعبان ۱۳۶۶ھ / جولائی ۱۹۴۶ء کو جلسہ دستار فضیلت مظہر اسلام بریلی سے فارغ  
 ہو کر علی پور سیدیاں، ضلع سیالکوٹ، امیر ملت پیر سید جماعت علی شاہ محدث علی پوری کے ہاں تشریف  
 لائے۔ رات کو مسجد نور علی پور سیدیاں میں آپ نے تقریر فرمائی۔ تہ

— مولانا محمد عبدالرشید رضوی سابق صدر مدرس مدرسہ نقشبندیہ جماعتیہ علی پور سیدیاں

سبب فرماتے ہیں کہ حضرت شیخ الحدیث قدس سرہ بریلی سے اجمیر تشریف حاضر ہی دیتے ہوئے علی پور  
 سیدیاں تشریف لائے۔ اس وقت آپ نے ڈیڑھ انار امیر ملت محدث علی پوری کی خدمت میں  
 پیش کیا۔ امیر ملت نے اس تحفہ کو قبول کرتے ہوئے خادم سے فرمایا،  
 "اس کو میرے کمرے میں میرے پاس ہی رکھنا اور میرے لیے ہی رہنے دینا۔"

رات کو مسجد میں نعت خوانی ہوئی۔ مولانا ابوداؤد محمد صادق، جو اس وقت علی پور سیدیاں میں  
 زیر تعلیم تھے نے نعت شریف پڑھی۔ اعلیٰ حضرت امام احمد رضا بریلوی کا کلام بڑی محبت سے پڑھا  
 گیا۔ آپ نے بھی حاضرین کے ساتھ مل کر نعت شریف کو پڑھا۔ اس وقت آپ نے فرمایا،

لہ و لہ مولانا مفتی عزیز احمد بدایونی نے یہ باتیں ۲۱ صفر ۱۴۰۲ھ کو ایک انٹرویو میں بیان

فرمائیں۔ مولانا محمد عبدالحکیم شرف قادری لاہور بھی ہمراہ تھے۔ فقیر قادری عفی عنہ

لہ روایت مولانا محمد شریف رضوی، ڈسکہ ضلع سیالکوٹ

”اس وقت دلوں کی زمین ہموار ہے، لہذا سب مل کر پڑھو۔“ لے

بعد ازاں حضرت شیخ الحدیث علیہ الرحمہ نے نبی اکرم صلی اللہ علیہ وسلم کے فضائل بیان فرمائے۔

آیت مبارکہ النبئی اولی بالمومنین من انفسہم تلاوت فرمائی اور اسی کے نکات بیان فرمائے

اس وقت عجیب کیف کا عالم تھا۔ عظمتِ مصطفیٰ کے بیان کے وقت یہ احساس جاتا رہا کہ ہم

کہاں ہیں۔ کیف و مستی کا ایک انوکھا منظر تھا۔ اختتامِ جلسہ کے بعد فرمایا:

”اجمیر شریف میں بھی ایک موقع پر ایسا لطف آیا تھا۔ بریلی شریف میں چند بار

یہ کیفیت پیدا ہوتی تھی اور آج پھر وہ لطف و ذوق لوٹا ہے۔“ لے

۲۰، ۲۲ رجب ۱۳۶۵ھ / ۲۱، ۲۳ جون ۱۹۴۶ء کو جامع مسجد شمس بدایوں میں رجبی

(معرج شریف) کے اجلاس زیر اہتمام مولانا عبدالحماد بدایونی (م ۱۵ جمادی الاولیٰ ۱۳۹۰ھ / ۲۰ جولائی

۱۹۷۰ء) ہوئے۔ حضرت شیخ الحدیث علیہ الرحمہ کے علاوہ دیگر شرکاء جلسہ کے چند اسماء گرامی یہ ہیں:

صدر الافاضل مولانا سید محمد نعیم الدین مراد آبادی، مولانا صبغت اللہ فرنگی محلی، مولانا مفتی قدیر بخش،

مولانا ظہور الاسلام، مولانا ہاشم میاں فرنگی محلی، مولانا عبدالعزیز محمد مراد آبادی، صوفی آفاق احمد

۲۴ رمضان ۱۳۶۲ھ / ۲۴ ستمبر ۱۹۴۳ء کو مراد ا ضلع گورداسپور میں شب قدر کے جلسہ

میں شرکت فرمائی۔ منتظم جلسہ مولانا محمد یعقوب حال ساکن بٹالہ کالونی، فیصل آباد تھے۔ رات گئے تک بیان

فرمایا۔ شب بیداری فرمائی اور فجر کی نماز کے بعد درس قرآن مجید دیا۔ اس کے علاوہ گورداسپور

بٹالہ اور امرتسر وغیرہ مقامات میں تبلیغی جلسوں سے خطاب فرمایا۔ لے

آخر شعبان ۱۳۶۶ھ / جولائی ۱۹۴۶ء کو دھام پور (انڈیا) میں جلسہ میں شرکت کی اور

خطاب۔ مولانا محمد معین الدین مستم جامعہ قادریہ رضویہ، فیصل آباد ہمراہ تھے۔ لے

۱۔ روئے روایت مولانا محمد عبدالرشید رضوی جھنگوی، ۱۴ ربیع الآخر ۱۳۶۶ھ

۲۔ دبئیہ سکندری، رام پور۔ مجریہ ۱۳ جولائی ۱۹۴۶ء ص ۸

۳۔ مولانا محمد یعقوب (مقیم فیصل آباد) نے یہ باتیں ۲۲ صفر ۱۴۰۴ھ / ۲۸ نومبر ۱۹۸۳ء کو بیان کیں۔

۴۔ روایت مولانا محمد معین الدین شافعی، فیصل آباد

# استقبال کا ایک یادگار منظر

حضرت شیخ الحدیث علیہ الرحمہ کی مقبولیت عامہ کا یہ عالم تھا کہ جہاں بیٹھے جاتے، وہاں جلسہ بن جاتا، جدھر سے گزر جاتے جلوس بن جاتا۔ دور و نزدیک آپ جہاں بھی تشریف لے جاتے، اس علاقہ کے عوام و خواص آپ کے استقبال میں پیش پیش ہوتے۔ لوگوں کو آپ کے استقبالی جلوسوں کا منظر آج بھی یاد ہے۔

ذیل میں ہم صرف ایک استقبال کا نقشہ بلبُلِ باغِ مدینہ حضرت سید محمد مرغوب احمد اختر الحامدی مقیم امریکن کوارٹرز حیدرآباد (سندھ) کے الفاظ میں بیان کرتے ہیں۔ سید اختر الحامدی نے ایک نوٹ ابتداء میں لکھا:

حضرت مولانا المکرم! السلام علیکم۔ مضمون ارسال خدمت ہے۔

یہ حضور والا! (حضرت شیخ الحدیث قدس سرہ) کے جو دھپور (بھارت کے ایک جلوس کا مختصر سا خاکہ ہے۔ سرکارِ محدثِ اعظم پاکستان علیہ الرحمہ ہر سال دسویں، گیارھویں اور بارہویں ربیع الاول شریف یہاں کے لیے حضرت صدر الشریعہ کی طرف سے پابند کر دیئے گئے تھے جنکو کی ایک یادگار تقریر کا عکس اور جلوس کا منظر، جو میرے ذہن میں محفوظ تھا، آج اسے پیش کر رہا ہوں:

”تاریک شب نے اپنی سیاہ چادر سمیٹی۔ عروسِ سحر نے زرتار اپنل منہ سے ہٹایا  
مست انگڑائی لیتے ہوئے خمار آلود نگاہیں کائنات پر ڈالیں۔ پوری دنیا بادہ  
سرمدی میں غرق ہو گئی۔ مطرِ نسیمِ قدسی ستار پر دھیمے سُروں میں گاتی وجد

کرتی، جھومتی جھامتی، پھولوں کو نمودِ سحر کا پیغام دینے لگی۔ کلیاں مسکرائیں،  
 غنچے کھل کھلا پڑے، طائرانِ خوش الحان نے آمدِ صبح نو پر ایک دوسرے  
 کو مبارک باد دی۔ مرغانِ چین نے نعماتِ حمد و نعت، عالمِ رنگ و بو پر کھیر دیتے  
 توذن نے اللہ اکبر اللہ اکبر کی صدا بلند کی۔ ہر ذی رُوح نے اس جان آفرین و  
 حیات پرور پیغام کو لبیک کہا۔ پوری زندگی بیدار ہو گئی۔ معبودِ حقیقی کو معبودیت  
 کے جلوے کائنات کے ذرے ذرے میں نظر آنے لگے۔ کیا آج عید ہے؟  
 غیر منقسم ہندوستان کے شہرِ جودھ پور کے مسلمانوں کی عید۔ آج دسویں ربیع الاول  
 شریف ہے۔ صبح کاذب سے قبل ہی محلہ چوہداراں کے سُنی مسلمان، رضوی  
 صاحبِ ایمان باشندے بیدار ہو چکے ہیں۔ کوئی غسل کر رہا ہے۔ کوئی لباس  
 تبدیل کر رہا ہے، لیجئے مسجد سے پھر پیاری پیاری آواز بلند ہوئی،

الصَّلَاةُ وَالسَّلَامُ عَلَيْكَ يَا رَسُولَ اللَّهِ

الصَّلَاةُ وَالسَّلَامُ عَلَيْكَ يَا حَبِيبَ اللَّهِ (صَلَّى اللَّهُ عَلَيْهِ وَسَلَّمَ)

کتنی کشش ہے ان نورانی الفاظ میں۔ الہی! کشش، کتنا پیارا نعمت ہے یہ جو  
 کانوں کے راستے دل کی گہرائی میں اُترتا ہوا سارے جسم میں رُوح بن کر دوڑ جاتا  
 ہے۔ یہ لطیف و نورانی اشارہ ہے کہ اب جماعت میں چند منٹ رہ گئے ہیں۔ وہ  
 دیکھئے ایک سیلابِ حُسن و نورِ محمود و ثناء بارگاہِ معبود کی جانب اپنی عبدیت کا  
 اقرار کرنے کے لیے رواں دواں ہے۔ لیجئے جماعت قائم ہو گئی۔ فرائضِ اہمیت  
 جودھ پور کے مشہور حضرت اخی اعظم ریاض العلماء حضرت مولانا مفتی سید  
 ریاض الحسن صاحبِ حسنی الحسینی حامدی رضوی دامت برکاتہم العالیہ انجمام  
 دے رہے ہیں۔ آپ کا شمار حضور پر نور مرشدی و مولائی امامِ حجۃ الاسلام علامہ  
 شاہ محمد حامد رضا خاں صاحب بریلوی قدس سرہ کے اجل و امجد خلفاء میں بیٹے



جماعت ختم ہوئی۔ آج کثیر اجتماع ہے مسجد میں۔ چھوٹے بڑے بچے بھی کثیر تعداد میں اپنے آبا جنان کے ساتھ جامع مسجد میں حاضر ہیں۔ پورے محلہ میں عجیب گہما گہمی، جگہ جگہ محرابیں سجائی جا رہی ہیں۔ محلہ کے ”چوک“ سے اسٹیشن تک پورے راستے کو جھنڈیوں سے آراستہ کیا جا رہا ہے۔ ذرا سنیے نعرۂ تکبیر و رسالت کی آواز سامعہ نوا رہوتی۔ سبحان اللہ اہل محلہ نے حضرت مفتی سید ریاض الحسن صاحب مدظلہ کو قائد جلوس چُن لیا ہے۔ بچکنے والے ہیں۔ اجمیر شریف کی گاڑی کے سبکے جو دھڑ پور پہنچتی ہے۔ انسانوں کا سیلاب عظیم زرق برق لباس میں، ہاتھوں میں ہار پھول لیے ہوئے اپنے تنگے مٹے بچوں کو کاندھوں پر اٹھائے اسٹیشن کی جانب چل پڑا۔ نعرۂ تکبیر و رسالت سے فضا گونج رہی ہے۔ پیشانیوں پر مسرت و شادمانی کا نور، آنکھیں تصور عبودۃ و دیدار سے محمور، فضائیں نغمہ نعت سے معمور۔ یوں تو پورا ماہ ربیع النور بمبہ نور و عید نور ہے، مگر آج اس ربیع النور ہی کے صدقے میں اللہ نے ہمیں ایک اور عید نور علی نور سے ہمکنار فرمایا ہے۔ یہ اسی عید کا خیر مقدم ہے۔

جو دھڑ پورا اسٹیشن کا پلیٹ فارم کثرت اجتماع سے ایک چھوٹا سا شہر معلوم ہوتا ہے۔ اقاہ، یہاں تو شہر کی مشہور و مبارک ہستیاں پہلے ہی رونق افروز ہیں۔ غالباً ان بزرگوں نے نماز فجر یہیں قریب ہی کی مسجد میں ادا فرمائی ہے۔ یہ ہیں سید مفتی ریاض الحسن صاحب و اختر الحمادی کے نانا جان قطب الوقت حضرت علامہ مفتی حافظ قاری سید محمد راحت علی صاحب قادری جیلانی (علیہ الرحمہ) ان سے ملیے یہ ہیں حضرت سلطان الوداعین علامہ سید عنایت علی صاحب قادری حامدی رضوی۔ یہ حضرت مولانا سید ریاض الحسن صاحب کے والد ماجد ہیں (علیہ الرحمہ) ان سے ملاقات کیجئے، یہ ہیں اسطوئے (ماں،

فخر الشعراء، یادگار داغ دہلوی، حضرت مولانا حکیم سید اصغر علی صاحب اصغر  
 حامدی رضوی (علیہ الرحمہ) سید حضرت مفتی ریاض الحسن صاحب اور اختر الحمادی  
 کے ماموں جان ہیں۔ ان سے دست بوس ہو جیے۔ آپ ہیں مناظر الاسلام،  
 شیر اہل سنت، مدار خیر الانام، فصیح البیان حضرت علامہ کبیر احمد صاحب  
 چشتی (علیہ الرحمہ) یہی وہ بزرگ ہستیاں ہیں جن کے دم سے جو وہ پور جیسے  
 پس ماندہ شہر میں سنیت کا چراغ روشن ہے۔ انہی حضرات کی کوششوں سے  
 آج یہ شہر رضویت و بریلویت کا سرسبز و شاداب چمن بنا ہوا ہے۔ انہیں کی  
 طفیل میں آج ہم اس عید کی مسرتوں سے ہمکنار ہو رہے ہیں۔ — فضا  
 نعرۃ تکبیر و رسالت سے گونج اٹھی۔

بیچھے سنگل ہو گیا۔۔۔۔۔ سب کی نگاہیں مشرق کی جانب بیتابانہ اٹھنے  
 لگیں۔۔۔۔۔ رضوی آفتاب طلوع ہونے والا ہے۔۔۔۔۔ انجن کے

وِسل کی آواز سامعہ نواز ہوتی — پی — پی — پی — پی —  
 ہوشیار ہو جاؤ کہ تمہارا پی آر ہے۔ پی، تم سب کا پی، تم سب کا محبوب، تم سب  
 کا پیارا۔۔۔۔۔ اہل سنت کا سردار۔۔۔۔۔ نشاط و مسرت کی  
 سزاروں گھنٹیاں کانوں میں بجنے لگیں۔ دھوتیں کا غبارہ نظر آیا۔ غبارہ نے غبار  
 کی شکل اختیار کی۔ غبار چھٹا۔۔۔۔۔ دُور گاڑی نظر آئی۔ آج ٹرین بھی عجیب تمکنت و قار  
 سے خراماں خراماں چلی آرہی ہے۔ ہجوم دورویہ باادب ایستادہ ہو گیا۔ گاڑی بعد  
 چاہ و جلال پلیٹ فارم پر داخل ہوئی۔ فضا نعرۃ رسالت و نعرۃ غوثیت سے معمور  
 ہو گئی۔ ہجوم ہار پھول لیے باادب سیکنڈ کلاس کی درجہ جانب بڑھا۔ پہلی صف میں  
 علمائے کرام کی ہے جس کی قیادت اسٹیشن پر حضور قطب الوقت علامہ سید محمد راحت علی  
 صاحب جیلانی (علیہ الرحمہ) نے سنبھالی ہے۔ سیکنڈ کلاس کی کھڑکی کھکی۔۔۔۔۔

رضوی آفتاب نے اپنی نورانی شعاعوں سے پلیٹ فارم کو منور فرما دیا۔ پروانے  
 شمع امجدی، چراغ حامدی پر نثار ہونے لگے۔ ایک پر ایک سبقت لے جانے کی  
 کوشش کر رہا ہے۔ رضوی دولہا ماشاء اللہ، ماشاء اللہ فرماتے جا رہے ہیں اور  
 ایک ایک سے مصافحہ فرما رہے ہیں۔ سب سے مزاج پُرسی ہو رہی ہے۔ بچوں  
 کے سروں پر پیار سے دستِ شفقت پھیر رہے ہیں۔ علمائے کرام نے بدقت  
 بسیار لوگوں کے والہانہ جوشِ عقیدت و محبت کو نہایت موثر الفاظ و حسنِ نظم سے  
 سنبھالا۔ ہجومِ مؤدبانہ سیکنڈ کلاس سے لے کر باادب صفِ بصف کھڑا ہو گیا  
 سیکنڈ کلاس کا دروازہ کھلا۔ مُصنوع نے اپنے کیمرے کی نوک پلک درست کی۔  
 کسی دنیوی قائد کی بے جان تصویر لینے والا فوٹو گرافر نہیں۔ مصوٰفِ فطرت شاعر  
 جس کے پاس مشینی کیمرا نہیں، جس کے پاس قدرتی کیمرا ذہنی ہے۔ جو آج اپنے  
 لاقانی مذہبِ حقہ اہل سنت و جماعت کے قائد کی جاندار حقیقی و ابدی تصویر،  
 اپنے ذہنی کیمرے میں منضبط و محفوظ کر رہا ہے (جس کی نقل آپ بھی دیکھ رہے ہیں)  
 رضوی دولہا جلوہ آرائے پلیٹ فارم ہوا۔ پھولوں کی کثرت نے چہرہ انور کو  
 چھپا رکھا ہے۔ سردارِ اہل سنت حضرت قبلہ سردار احمد زندہ باد۔ رضوی  
 دولہا زندہ باد۔۔۔ یہ اخترِ حامدی کی آواز تھی۔ پورے ہجوم نے اس  
 نعرہ کی تکرار کی۔ ارے یہ ہے ہمارا رضوی دولہا۔ جی ہاں یہ ہے ہمارا رضوی  
 دولہا۔ تبع میں اعلیٰ حضرت کا، حضور امام حجۃ الاسلام کا لختِ جگر، سیدِ مفتی اعظم  
 ہند کا نورِ بصر، حضور صدر الشریعہ کا پارہٴ دل، حضرت صدرالافاضل مفتی اعظم  
 مراد آبادی کا سرمایہٴ صداقت، بریلوی کچھار کا شیراز، رضوی فوج کا سالار نڈر،  
 شریعت کا پیکر، معرفت کا مہر انور، حقیقت کا مظہر، ضیغِ ملت سردارِ اہل سنت  
 حضرت علامہ شاہ ابوالمنصور سیدنا شیخ الحدیث محدثِ اعظم محمد سردار احمد صاحب

قبلہ رضوی حامدی چشتی (رضی اللہ عنہ) یہی وہ پاکیزہ بستی ہے جس کا جوڑھ پور  
والوں کو مدت سے انشطار تھا۔ وہ مقدس پیکر جس کے قدم چومنے کے لیے زمین  
مارواڑ بیکر تھی۔ وہ متبرک شخصیت جس کی افضلیت و برتری کی دلیل آج کا یہ زبردست  
اجتماع ہے۔

زندہ یاد اے ستیدی سردار احمد زندہ باد  
اے مجسم حق، مجسم سُنیت پائندہ باد  
و کٹوریہ پہلے ہی سے پھاٹک سے آگئی ہے۔ حضرت اس میں رونق افروز  
ہوتے۔ ساتھ ہی مقامی علمائے کرام بھی تشریف فرما ہیں۔ تانگوں اور سیل گلیوں  
کی ایک لمبی قطار پیچھے پیچھے چل رہی ہے۔ نعت خوانی بھی ہو رہی ہے۔ راہ گیر اور  
عام لوگ بھی نعرہ تکبیر و رسالت کا جواب نعرہ تکبیر و رسالت سے دے رہے ہیں۔  
حقانیتِ مصطفیٰ، عظمتِ سرورِ انبیاء علیہ التَّحیۃ و التَّنار (کا) پرچم اڑاتا ہوا جلوس  
آہستہ آہستہ دارالعلوم یادگارِ اسحاقیہ حنفیہ محلہ چوہداراں پہنچ گیا۔ حضور  
شیخ الحدیث و کٹوریہ سے نیچے تشریف لائے۔ دارالعلوم کا ایک بڑا کمرہ حضور  
کے لیے پہلے ہی مخصوص کر دیا گیا ہے۔ کمرہ خوشبو سے معطر ہو رہا ہے۔  
سامنے ایک مسند لگادی گئی ہے۔

رضوی دولہا کمرہ میں علماء کرام کے ساتھ تشریف لائے۔ حضرت  
قطب الوقت علامہ حافظ ستید راحت علی صاحب (علیہ الرحمہ) سے رضوی  
دولہا فرما رہے ہیں کہ پہلے آپ مسند پر تشریف رکھیے۔ حضور قطب الوقت کا  
اصرار ہے کہ مسند تو صرف دولہا ہی کو زیب دیتی ہے اور اس وقت اس  
نورانی بزم کے آپ ہی دولہا ہیں۔ مگر رضوی دولہا نے جب  
تک حضور قطب الوقت کو مسند نشین ہونے پر مجبور نہ کر دیا۔ خود بھی

مسند نشین نہ ہوتے۔

اللہ اللہ! ————— یہ عظمت و بلندی، یہ علمی دبدبہ، یہ خُدا داد  
شہرت، وہر دل عزیزِ ————— مگر یہ انکساری اور یہ کیسے نفسی —  
یہ علمائے کرام اور ساداتِ عظام و بزرگانِ دین کا ادب و احترام —————  
چہرے پر سفر کی تکان کے آثار ہیں۔ اب تو حضور کو آرام کی سخت ضرورت  
ہے۔ رات کو تقریر بھی کرنا ہے۔ لوگ ایک ایک کر کے بعد مصافحہ و  
دست بوسی رخصت ہونے لگے۔“

منقول از ہفت روزہ محبوبِ حق“ لائل پور

مجموعہ ۱۳، دسمبر ۱۹۶۳ء ص ۲۰، ۱۹

# قیام پاکستان کے چند سفر

۲ شوال ۱۳۶۶ھ / ۲۰ اگست ۱۹۴۷ء کو اپنے آبائی گاؤں دیال گڑھ ضلع گورداسپور سے ہجرت کی۔ لاہور میں چند روز قیام کے بعد بھکھی (گجرات) میں تشریف لائے اور نومبر ۱۹۴۷ء (چار ماہ) تک بھکھی رہے۔

۱۷ محرم ۱۳۶۷ھ / ۱۷ اگست ۱۹۴۷ء کو آپ سارو کی ضلع گوجرانوالہ میں حضرت مولانا عبدالغفور بزاروی کے اصرار پر آگئے۔

۱۵ رجب ۱۳۶۷ھ / ۱۴ مئی ۱۹۴۸ء کو آپ دوبارہ بریلی تشریف حاضر ہوئے اور منظر اسلام بریلی میں دورۂ حدیث شروع کرا دیا۔

۱۴ مئی اور ۸ جون ۱۹۴۸ء کے درمیان ایک مرتبہ اجمیر مقدس حاضر ہوئے چند ماہ کے بعد آپ دوبارہ واپس آگئے اور سارو کی میں قیام رہا۔

۱۲ صفر ۱۳۶۷ھ / ۲۶ دسمبر ۱۹۴۷ء کو منڈی بہاؤ الدین (ضلع گجرات) میں

الجمعیۃ العالیۃ الاسلامیۃ کے اجلاس زیر صدارت امیر حزب اللہ پیر فیصل شاہ

جلال پور (جہلم) میں شریک ہوئے۔

۲ شوال ۱۳۶۸ھ / ۲ اگست ۱۹۴۹ء کو آپ مستقل طور پر فیصل آباد میں رہائش پذیر ہو گئے۔

۱۔ مطبوعہ اشہار جلسہ الجمعیتۃ العالیۃ الاسلامیۃ منڈی بہاؤ الدین ضلع گجرات (۱۹۴۷ء)

نوٹ، پراشتبار ہمیں مولانا سید محمد جلال الدین بھکھی کی وساطت سے ملا ہم ان کے شکر گزار ہیں۔

۲۔ یہ تمام تفصیلات مولانا سید محمد جلال الدین (گجرات) صوفی اللہ کا مقیم فیصل آباد کے زبانی بیانات اور

مکتوبات حضرت صدر الشریعہ علیہ الرحمۃ، محرمہ ۳۰ رجب ۱۳۶۷ھ / ۱۷ محرم ۱۳۶۷ھ کی روشنی میں مرتب ہوئیں۔

۹، ۸ جمادی الاولیٰ ۱۳۶۷ھ / ۲۰، ۲۱ مارچ ۱۹۴۸ء انجمن ارشاد اسلام

بیگہ (ضلع گجرات) کے زیر اہتمام میلاد المعنی صلی اللہ علیہ وسلم کے پندرہویں سالانہ اجلاس میں شرکت فرمائی۔ دیگر شرکار یہ تھے،

مولانا غلام قادر اشرفی، لالہ موسیٰ، مولانا قاری احمد حسین گجراتی، مولانا محمد دین بھمبروی،

مولانا سید فضل شاہ قاضی باقر (گجرات)، مولانا غلام دین، لاہور لے

۱۵، ۱۶ جمادی الاولیٰ ۱۳۶۷ھ / ۲۵، ۲۶ مارچ ۱۹۴۸ء انوار العلوم

ملتان کے سالانہ اجلاس میں شرکت فرمائی۔ پاکستان بھر کے کثیر علماء کی موجودگی میں اجتماعیت

العالیہ الاسلامیہ (آل انڈیا سنی کانفرنس) کو جمعیت علماء پاکستان کے نام سے بدل دیا گیا۔

جمعیت علماء پاکستان کے اس تاسیسی اجلاس میں آپ شریک تھے۔ لے

۱۲ جمادی الاولیٰ ۱۳۶۸ھ / ۱۳ مارچ ۱۹۴۹ء دربار قادریہ گجرات میں

میلاد شریف کے بارہویں اجلاس، زیر سرپرستی پیر نانکے شاہ میں شرکت فرمائی۔

دیگر شرکار یہ تھے، پیر صاحب مانجھی شریف، مولانا ابوالبرکات سید احمد لاہور

مولانا سید احمد سعید کاظمی، مولانا مفتی احمد یار خاں گجرات، مولانا محمد عمر اچھروی۔ مولانا پیر

امانت علی شاہ لاہور، مولانا قاری احمد حسین گجرات، مولانا غلام دین لاہور، مولانا ابوالنور

محمد بشیر کوٹلی لوہاراں، مولانا محمد یوسف سیالکوٹ۔ لے

۳۰ رجب ۱۳۶۸ھ / ۲۹ مئی ۱۹۴۹ء دربار قادریہ گجرات میں پیر حسین شاہ

لے رجسٹر کارروائی اجلاس، انجمن ارشاد اسلام بیگہ، ضلع گجرات

لے مولانا مفتی عبداللطیف، سابق مدرس انوار العلوم ملتان، حال مدرس جامعہ نظامیہ رضویہ، لاہور

نے ۲۲ صفر ۱۳۶۸ھ کو یہ تفصیل بیان کی۔ مفتی صاحب اس اجلاس میں علماء کے میزبان تھے۔

لے مطبوعہ اشتہار دربار قادریہ گجرات۔ یہ اشتہار حکیم فاروق حسن بیگہ (گجرات) نے مہیا

کیے۔ ہم ان کے شکر گزار ہیں۔

عرف نانگے شاہ کے زیر اہتمام معراج شریف کے بارہویں سالانہ اجلاس میں شرکت کی۔

دیگر شرکار، سید دیوان آل رسول اجمیر شریف، خواجہ محمد قمر الدین سیالوی، سیال شریف

پیر ابوالبرکات فضل شاہ جلال پور (مہلم)، پیر سید فیض الحسن شاہ آلوہار، پیر محمد امین الحسنات

مانجی شریف، مولانا ابوالبرکات سید احمد لاہور، مولانا محمد عبدالغفور ہزاروی وزیر آباد، مولانا

سید احمد سعید کاظمی ملتان، مولانا مفتی احمد یار خاں گجرات اور دوسرے علماء راج

ربیع الاول ۱۳۷۰ھ / دسمبر ۱۹۵۰ء میں راولپنڈی اور مصافحات میں

میلاد کے چند جلسوں سے خطاب۔

پہلا خطاب، بزم غلامانِ مصطفیٰ لال کڑتی کے زیر اہتمام جلسہ میلاد۔ اس اجلاس میں

مولانا عارف اللہ میرٹھی، مولانا مطیع الرضا قادری (م ۶ جمادی اولیٰ ۱۳۹۹ھ / ۲۴ اپریل ۱۹۷۹ء)

نے بھی خطاب فرمایا۔

دوسرا خطاب، جامعہ غوثیہ بھابڑا بازار راولپنڈی، جامن والی مسجد میں۔ اس جلسہ

میں حافظ عبدالغفور خطیب جامع مسجد اور مولانا محبت اللہ نبی موجود تھے۔

تیسرا خطاب، جامع مسجد انک آئل کمپنی مورگاہ، زیر اہتمام مولانا مفتی محمد صادق

ربیع الاول ۱۳۷۳ھ / نومبر، دسمبر ۱۹۵۳ء بزم غلامانِ مصطفیٰ لال کڑتی

راولپنڈی کی دعوت پر جلسہ عید میلاد النبی صلی اللہ علیہ وسلم سے خطاب۔

اس اجلاس میں مولانا معین الدین شافعی، مولانا شاہ عارف اللہ صاحبزادہ

اصغر علی ستالوی وغیرہ موجود تھے۔

۱۔ مطبوعہ اشتہار دربار قادریہ، گجرات۔

۲۔ روایت صوفی فیض احمد قادری، لال کڑتی، راولپنڈی۔ ۱۲ رجب ۱۳۰۵ھ

۳۔ ایضاً،



— ۱۲، ۱۶ ربیع الاول ۱۳۶۱ھ / ۱۲، ۱۶ دسمبر ۱۹۵۱ء، مدرسہ احیاء العلوم

بورسے والہ رسالہ، کا اجراء جلسہ میں شرکت فرماتی۔  
۱

— ربیع الاول ۱۳۶۱ھ / دسمبر ۱۹۵۱ء، غلہ منڈی ہارون آباد (بہاول پور ڈویژن)

کی انجمن کے زیر اہتمام جلسہ عید میلاد النبی صلی اللہ علیہ وسلم میں شرکت۔  
۲

— ۱۲، ۱۶ شعبان ۱۳۶۱ھ / ۱۱، ۱۳ مئی ۱۹۵۲ء، احباب خانیوال کی دعوت

پر معراج النبی صلی اللہ علیہ وسلم کے اجلاس میں شرکت و خطاب  
۳

— صفر ۱۳۶۲ھ / نومبر ۱۹۵۲ء، مدرسہ احیاء العلوم بورسے والہ کے سالانہ

جلسہ میں شرکت اور خطاب۔ اسی دوران آپ چک نمبر ۳ میں اپنے بعض اقارب کے ہاں

ملاقات کے لیے تشریف لے گئے۔ تانگہ پر سواری فرماتی۔ دوران سفر نعت خوانی ہوتی رہی اور

مولانا جامی علیہ الرحمہ کی مشہور نعت ۵

نسیم جانبِ بطنی گزر کن زاحوا لم محمد را خبر کن

بھی پڑھی گئی۔  
۴

— ۱۳۶۱ھ / ۱۹۵۲ء، ستیانہ روڈ فیصل آباد پر ایک گاؤں میں دوپہر کے

۱۔ مطبوعہ اشتہار۔ یہ اشتہار حضرت مولانا محمد فضل رسول مدظلہ فیصل آباد کی معرفت دستیاب ہوا۔

۲۔ روایت حضرت مولانا محمد فضل رسول، فیصل آباد، مورخہ ۲۲ صفر ۱۳۶۲ھ

۳۔ مطبوعہ اشتہار، یہ اشتہار حضرت مولانا محمد فضل رسول، فیصل آباد کی معرفت دستیاب ہوا۔

۴۔ روایت حضرت مولانا محمد فضل رسول، فیصل آباد، مورخہ ۲۲ صفر ۱۳۶۲ھ

جلسہ میں شرکت اور خطاب۔ منتظمین جلسہ شدتِ مسترت میں آپ کو کھانا نہ کھلا۔ انہیں کھلانے پلانے کا یاد نہ رہا۔ واپسی پر آپ نے دورۂ حدیث کے طلباء سے بیان فرمایا کہ آج طبیعت انتہائی مسرور ہے کہ ہم وہاں جلسہ میں گئے۔ وعظ ہوا اور واپس آگئے۔ ان لوگوں نے ہماری کسی طرح کی بھی کوئی مادی خدمت نہیں۔ اللہ تعالیٰ نے یہ سفر خالص اپنے لیے قبول فرمایا۔ حضرت شیخ الحدیث علیہ الرحمہ نے یہ واقعہ اپنے مخصوص انداز میں بیان فرما کر اخلاص اور لہیت کے ساتھ ساتھ تبلیغ کی اہمیت اور آداب بتاتے۔ شریکِ درس طلباء انتہائی متاثر ہوئے۔

۱۳۶۲ھ / ۱۹۵۳ء، سمندری روڈ پر ایک گاؤں میں دعوت میں شرکت فرمائی۔  
چودھری محمد سلیمان ایڈووکیٹ، چودھری مختار الہ ریڈووکیٹ، جناب محمد حسین حوالدار اور مولانا حافظ محمد احسان الحق بھی شریک سفر تھے۔

۸ رجب ۱۳۶۳ھ / ۱۲ مارچ ۱۹۵۴ء، دربار قادریہ گجرات میں سید نانگے شاہ کے زیر اہتمام معراج النبی صلی اللہ علیہ وسلم کے جلسہ میں شرکت۔

حسب روایت اس جلسہ میں کثیر علماء و مشائخ نے شرکت فرمائی۔

۲، ۳ شعبان ۱۳۶۳ھ / ۷، ۹ اپریل ۱۹۵۴ء، جامعہ نعیمیہ، لاہور کے

دوسرے سالانہ جلسہ میں شرکت اور خطاب۔ اس جلسہ میں دیگر علماء کے علاوہ حضرت مولانا سید محمد محدث کچھوچھوی بھی شریک ہوئے۔

۱۳۶۲ھ / دسمبر ۱۹۵۳ء، علامہ نور بخش توکل علیہ الرحمہ (م ۱۳ جمادی الاولیٰ

۱۱) روایت مولانا حافظ محمد احسان الحق، مدرس جامعہ رضویہ، فیصل آباد، مورخہ ۲۲ صفر ۱۳۶۲ھ

۱۱ روایت ایضاً،

۱۲ مطبوعہ اشتہار، دربار قادریہ گجرات۔ یہ اشتہار ہمیں حکیم مولانا محمد فاروق حسن درگاہی بگی

ضلع گجرات نے ہتیا کیا ہے۔

۱۳ مطبوعہ اشتہار، جامعہ نعیمیہ، لاہور (۱۹۵۴ء)

۱۳۶۶ھ / ۲۲ مارچ ۱۹۴۱ء کے عرس منعقدہ مزار حضرت علامہ میں شرکت و خطاب۔

۱۵ شعبان ۱۳۶۳ھ / ۱۶ مئی ۱۹۵۴ء، منڈی ہارون آباد میں جلسہ سے خطاب۔

۲۲ ذی الحجہ ۱۳۶۳ھ / ۲۲ اگست ۱۹۵۴ء لاہور داتا گنج بخش علیہ الرحمہ پر

حاضری۔ لوہاری دروازہ کے سامنے تانگے پر بیٹھے ہوئے مولانا غلام رسول شیخ الحدیث فیصل آباد

سے لوہاری دروازہ کی طرف اشارہ کر کے فرمایا: یہاں ایک مدرسہ رضویہ ہونا چاہیے، چنانچہ آپ

کی دعا و برکت سے لوہاری دروازہ کے اندر جامعہ نظامیہ رضویہ قائم ہوا، جس نے

بہت سے شاندار علمی و تحقیقی کام کیے ہیں۔ تنظیم المدارس کا دفتر بھی یہاں ہے۔

صفر ۱۳۶۵ھ / اکتوبر ۱۹۵۵ء دربار حضرت داتا گنج بخش علیہ الرحمہ پر حاضری

نوٹ۔ دربار حضرت داتا گنج بخش علیہ الرحمہ پراپ مہینہ میں ایک دو بار ضرور حاضر

ہوتے۔ یہ سفر اس لحاظ سے تاریخی ہے کہ دربار میں پہنچے، تو سیلاب کی وجہ سے اکثر راستے

مسدود ہو گئے۔ دوسرے روز جمعہ میں فیصل آباد پہنچنا ضروری تھا۔ آپ بذریعہ ریل

خانیوال کے راستے فیصل آباد پہنچے اور جمعہ پڑھایا۔ پاکستان میں ہوتے ہوئے آپ نے فیصل آباد

کے جمعہ کا کبھی ناعہ نہ فرمایا۔ (مکتوب کا عکس کتاب میں شامل کر دیا گیا ہے) لکھ

۱۳۶۵ھ / ۱۹۵۵ء سرگودھا میں خواجہ محمد قمر الدین سیالوی کی زیر صدارت مجلس

بابو کی دکان کے سامنے آپ کا پہلا اور کامیاب تبلیغی جلسہ۔ حاجی امیر صاحب کی دعوت پر

آپ نے جلسہ میں شرکت فرمائی اور ایسا ایمان افروز خطاب فرمایا کہ باطل کے تمام منصوبے ناپاک

۱۔ روایت مولانا محمد احسان الحق، ۲۲ صفر ۱۴۰۴ھ ۲۔ قلمی بیاض حضرت شیخ الحدیث علیہ الرحمہ

۳۔ روایت مولانا محمد فضل رسول، فیصل آباد، ۲۲ صفر ۱۴۰۴ھ

(ب) بیاض حضرت شیخ الحدیث علیہ الرحمہ

۴۔ مکتوب حضرت شیخ الحدیث علیہ الرحمہ، بنام مولانا تقدس علی رضوی، محرم ۲، صفر ۱۳۶۵ھ

۵۔ جلسہ کی تفصیلات مولانا سید حسین الدین راولپنڈی اور مولانا مفتی محمد عبدالقیوم ہزاروی لاہور کے بیانات سے ماخوذ ہیں۔

۵۔ جمادی الاولیٰ ۱۳۴۲ھ / یکم جنوری ۱۹۵۵ء بروز ہفتہ چک مسیتی نزد جانی والہ

سیٹشن، ضلع لائل پور میں آپ کا ایمان افروز خطاب۔ اس اجلاس میں مولانا عنایت اللہ صاحب نے  
مولانا محمد احسان الحق اور مولانا محمد بشیر ساتھ تھے۔

۱۔ ۱۳۴۲ھ / ۱۹۵۵ء جامع مسجد لال کھڑی، راولپنڈی میں میلاد النبی صلی اللہ

علیہ وسلم کے عظیم الشان جلسہ میں شرکت اور ایمان افروز خطاب۔

۲۔ ۲۴ شعبان ۱۳۴۵ھ / ۲ اپریل ۱۹۵۶ء کراچی میں خطاب

۳۔ آخر شعبان ۱۳۴۵ھ / اپریل ۱۹۵۶ء حیدرآباد (سندھ) میں دو

جلسوں سے خطاب۔

۴۔ رجب ۱۳۴۵ھ / مارچ ۱۹۵۶ء حیدرآباد میں تبلیغی جلسہ سے خطاب

۵۔ ۱۳۴۶ھ / ۱۹۵۷ء، جامن والی مسجد، راولپنڈی میں تبلیغی جلسہ سے

خطاب۔ اس یادگار تاریخی تقریر کے دوران علم مصطفیٰ صلی اللہ علیہ وسلم کے کسی منکر نے قرآنی  
آیات کو بطور اعتراض لکھ کر پیش کیا، عندہ علم الساعۃ (الایۃ) معترض کا مدعا یہ تھا  
کہ قیامت کا علم تو صرف خدا کو ہے، کسی اور کو عطا نہیں ہوا۔ آپ کا بر محل جواب آج بھی شرم کا  
جلسہ کو یاد ہے۔ عندہ حسن الثواب آیت سے آپ نے ثابت کیا عندہ سے کسی  
شے کا حصر نہیں ہو جاتا۔ اگر ایسا ہو تو ماننا پڑے گا کہ ثواب تو صرف خدا تعالیٰ کے پاس ہے کسی  
اور کو ثواب حاصل نہیں۔

۱۔ قلمی یادداشت حضرت شیخ الحدیث علیہ الرحمہ، مخزنہ کتب خانہ شیخ الحدیث، فیصل آباد

۲۔ روایت مولانا سید حسین الدین، راولپنڈی، ۸ ربیع الاول ۱۴۰۲ھ

۳۔ مکتوب حضرت شیخ الحدیث علیہ الرحمہ، محرمہ ۵، رمضان المبارک ۱۳۴۵ھ / ۷ مئی ۱۹۵۶ء

۴۔ ایضاً، ۷ مئی ۱۹۵۶ء

۵۔ روایت مولانا سید حسین الدین، راولپنڈی، ۸ ربیع الاول ۱۴۰۲ھ

۱۳۷۵ھ / ۱۹۵۵ء، جامعہ محمودیہ رضویہ پپلاں ضلع میانوالی کے سالانہ

اجلاس سے خطاب۔ اس زمانہ میں مولانا فیض احمد گولڑوی، اس مدرسہ میں استاد تھے۔

مولانا موصوف حضرت کے بیان سے از حد متاثر ہوئے۔ ————— ۱۷

۱۴ شعبان ۱۳۷۵ھ / ۱۸ مارچ ۱۹۵۶ء، دربار قادریہ گجرات میں معراج النبی

کے اجلاس، زیر اہتمام سید حسین شاہ، شرکت اور خطاب

حسب روایات جلسہ میں کثیر علماء اور مشائخ نے شرکت فرمائی۔ ۲

۱۲ شعبان ۱۳۷۶ھ / ۱۵ مارچ ۱۹۵۷ء، سید حسین شاہ عرف نانگے شاہ

کے زیر اہتمام دربار قادریہ گجرات میں معراج شریف کے جلسہ میں شرکت و خطاب۔

روایات کے مطابق نماز کے اوقات کے علاوہ مسلسل آٹھ پہر جلسہ جاری رہتا تھا۔

حضرت شیخ الحدیث علیہ الرحمہ کے علاوہ کثیر مشائخ و علماء نے شرکت فرمائی۔ ۳

۷ جمادی الاولیٰ ۱۳۷۷ھ / ۳۰ نومبر ۱۹۵۷ء کو ڈھکوت، ضلع لائل پور

میں میلاد شریف کا عظیم الشان جلسہ ہوا۔ اس میں حضرت شیخ الحدیث علیہ الرحمہ کا ایمان افروز خطاب

ہوا۔ ڈھکوت میں آپ کا شاندار استقبال ہوا۔ ۴

۲۲ جمادی الاولیٰ ۱۳۷۷ھ / ۱۵ دسمبر ۱۹۵۷ء نظام آباد چک ۳۸

ضلع شیخوپورہ میں تبلیغی جلسہ میں شرکت اور خطاب۔ ۵

۲۸ رجب ۱۳۷۷ھ / ۱۸ فروری ۱۹۵۸ء، حجرہ شاہ مقیم ضلع ساہیوال

۱۷ روایت مولانا محمد احسان الحق، فیصل آباد، ۲۲ صفر المنظر ۱۳۰ھ

۱۸ مطبوعہ اشترہار جلسہ معراج شریف، دربار قادریہ، گجرات ۱۹۵۶ء

۱۹ ایضاً، ۱۹۵۷ء

۲۰ ہفت روزہ رضائے مصطفیٰ، گوجرانوالہ، ۲۰ جمادی الاولیٰ ۱۳۷۷ھ، ص ۶

۲۱ ایضاً، ۵ جمادی الاخریٰ ۱۳۷۷ھ، ص ۶

میں تبلیغی اجلاس سے ۲۲ گھنٹے خطاب۔

۱۷

۲۹، ۳۰، ۳۱ رجب ۱۳۷۷ھ / ۱۹، ۲۰، ۲۱ فروری ۱۹۵۸ء، مدرسہ ضیاء القرآن

ڈبہ، تحصیل کھاریاں، ضلع گجرات کے چوتھے سالانہ اجلاس میں شرکت اور خطاب۔

اس اجلاس سے آپ کے علاوہ مولانا عبدالغفور ہزاروی، مولانا محمد عمر چھوڑی، مولانا

سید محمد جمال الدین بھکھی، مولانا محمد سعید علی پور چٹھہ اور دیگر علماء نے بھی خطاب فرمایا۔ ۱۷

۱۱، ۱۲ شعبان ۱۳۷۷ھ / ۲، ۳ مارچ ۱۹۵۸ء جامعہ محمودیہ رضویہ سیال

ضلع میانوالی کے ایک عظیم الشان جلسہ سے خطاب۔ آپ کے علاوہ مولانا حافظ محمد احسان الحق،

فیصل آباد، مولانا احمد سعید کروز اور دیگر علماء نے بھی خطاب فرمایا۔ ۱۷

۲۵ شعبان ۱۳۷۷ھ / ۴ مارچ ۱۹۵۸ء، بروز پیر سدھو پور چک نمبر ۱۲۳

ضلع فیصل آباد، تبلیغی جلسہ میں ۳۲ گھنٹے بیان۔

واپسی پڑنا ننگے کے سفر میں آپ کے سامنے ایک ایسا آدمی پیش کیا گیا، جس کا منہ ٹٹھا

ہو گیا تھا۔ زبان باہر کو نکلی ہوتی تھی، چہرے کا رنگ سیاہ ہو چکا تھا اور بہت مشکل سے بات

کر سکتا تھا۔ بتایا گیا کہ یہ شخص درود شریف بصیغہ ندا کے بارے میں بدزبانی کرتا تھا، اسے

یہ سزا ملی ہے۔ بہت سے لوگوں نے اس سے عبرت پکڑ لی اور بدعتیہ کیس سے توبہ کر لی۔ ۱۷

۷، ۸ شوال ۱۳۷۷ھ / ۲۴، ۲۵ اپریل ۱۹۵۸ء مدرسہ حنفیہ رضویہ

سراج العلوم، گوجرانوالہ کے چوتھے سالانہ اجلاس میں شرکت و خطاب۔

علاوہ آپ کے یہ علماء بھی شریک ہوئے، مولانا محمد عمر چھوڑی، مولانا محمد بشیر کوٹلی لوہاراں

۱۷ ہفت روزہ رضائے مصطفیٰ گوجرانوالہ، ۸ شعبان ۱۳۷۷ھ، ص ۶

۱۸ ایضاً: ۲۲ شعبان ۱۳۷۷ھ، ص ۶

۱۹ ایضاً: ۴ رمضان المبارک ۱۳۷۷ھ، ص ۶

۲۰ ایضاً: ۵ شوال ۱۳۷۷ھ، ص ۶

۲۱ ایضاً: ۵ شوال ۱۳۷۷ھ، ص ۴، (ب) ایضاً: ۹ شوال ۱۳۷۷ھ، ص ۲

۱۳، ۱۴ شوال ۱۳۴۴ھ / ۳، ۴ مئی ۱۹۵۸ء کو حضرت شیخ الحدیث علیہ الرحمہ

نے سبزی منڈی خانیوال میں انجمن حنفیہ رضویہ کے زیر اہتمام مدرسہ عربیہ تعلیم القرآن کا افتتاح فرمایا۔ مدرسہ کے پہلے استاد مولانا قاضی نور احمد (میانوالی) کا تقرر ہوا۔

۲۴ شوال ۱۳۴۴ھ / ۱۴ مئی ۱۹۵۸ء سید والا ضلع شیخوپورہ میں تبلیغی

جلسہ سے خطاب۔

۲۶، ۲۸ شوال ۱۳۴۴ھ / ۱۶، ۱۸ فروری ۱۹۵۸ء، انجمن خدام المسلمین،

خانیوال کے زیر اہتمام مدرسہ عربیہ جامع العلوم خانیوال کے آٹھویں سالانہ اجلاس میں شرکت

اور خطاب۔ دیگر شرکاء: مولانا مفتی عبدالحفیظ (ملتان) مولانا محمد عمر اچھروی (لاہور) مولانا

محمد شریف نوری قصوری (لاہور) مولانا حافظ منظور احمد (ملتان) مولانا قاری غلام رسول (لاہور)

اور دوسرے علماء کرام۔

۲ ذی قعدہ ۱۳۴۴ھ / ۲۲ مئی ۱۹۵۸ء صدر بازار چھاؤنی کے اہل سنت

دکاندار حضرات کی دعوت پر تبلیغی جلسہ سے خطاب۔ ۱۰ بجے رات تک بیان جاری رہا۔

۱۲ ذی قعدہ ۱۳۴۴ھ / ۳۰ مئی ۱۹۵۸ء بھکھر ٹیوالی ضلع فیصل آباد

میں تبلیغی جلسہ سے خطاب۔

۲۵ ذی قعدہ ۱۳۴۴ھ / ۱۴ جون ۱۹۵۸ء بروز ہفتہ جامعہ خوشیہ رضویہ

سکھر کے افتتاحی اجلاس میں شرکت۔ دیگر شرکاء علماء:

مولانا سید احمد سعید کاظمی، ملتان۔ مولانا مفتی طفر علی کراچی، وغیرہ

۱۔ ہفت روزہ رضائے مصطفیٰ، گوجرانوالہ، ۱۴ ذی قعدہ ۱۳۴۴ھ، ص ۶

۲۔ ایضاً، ۳ ذی قعدہ ۱۳۴۴ھ، ص ۶

۳۔ ایضاً، ۴ ذی قعدہ ۱۳۴۴ھ، ص ۶

۴۔ ایضاً، ۲۴ ذی قعدہ ۱۳۴۴ھ، ص ۶

۵۔ ایضاً، ۸ ذی الحجہ ۱۳۴۴ھ، ص ۶

۶۔ ایضاً، ۲۴ ذی قعدہ ۱۳۴۴ھ، ص ۵

۳۲، ذی الحجہ ۱۳۴۷ھ / ۲۰، ۲۱ جون ۱۹۵۸ء میلادی میں دو خطاب لے

۳۳، ذی الحجہ ۱۳۴۷ھ / ۲۶ مئی ۱۹۵۸ء، بزمِ رضائے مصطفیٰ (صلی اللہ علیہ وسلم)

ملتان کے زیرِ اہتمام عظیم الشان جلسہ سے خطاب۔ دیگر شریک علماء:

مولانا محمد عنایت اللہ، سانگلہ ہل، مولانا ابوداؤد محمد صادق، گوجرانوالہ

دوسرے روز علی الصبح مدرسہ عربیہ انوار الابرار، ملتان کاسنگ بنیاد رکھا۔ ۳

۳۴، ذی الحجہ ۱۳۴۷ھ / ۲ جون ۱۹۵۸ء، چک جھمرہ، ضلع فیصل آباد میں طلبہ عام

سے خطاب۔ جلسہ سے مولانا محمد بشیر کوٹلی لوہاراں والوں نے بھی خطاب فرمایا۔

۳۵، ذی الحجہ کو آپ نے جامعہ نوریہ رضویہ چنیوٹ روڈ کاسنگ بنیاد رکھا۔ ۳

۳۶، صفر ۱۳۴۸ھ / ۱۱ ستمبر ۱۹۵۸ء، جامع مسجد سرگودھا روڈ، فیصل آباد میں

حضرت مجدد الف ثانی رحمۃ اللہ علیہ کے عرس سے خطاب۔ ۳

۳۷، ۲۸، ۲۹، صفر ۱۳۴۸ھ / ۱۳، ۱۴، ۱۵ ستمبر ۱۹۵۸ء، چک نمبر ۲۶۴، فیصل آباد

میں تبلیغی جلسہ سے خطاب۔ ۳

۳۸، ۱۶، ۱۵، ربیع الاول ۱۳۴۸ھ / ۲۰، ۲۹ ستمبر ۱۹۵۸ء، نواب شاہ میں میلاد

کے جلسوں میں سے ایک سے خطاب۔ ۳

۳۹، ۱۸، ربیع الاول ۱۳۴۸ھ / ۲ اکتوبر ۱۹۵۸ء، فلمنگ روڈ، نزد مسجد ٹھنڈی

۱ (دو ہفت روزہ رضائے مصطفیٰ، گوجرانوالہ، ۲۲ ذی الحجہ ۱۳۴۷ھ (ب) ۱۵ ذی الحجہ ۱۳۴۷ھ ص ۶

۲ ایضاً، ۷ محرم ۱۳۴۸ھ، ص ۶

۳ ایضاً، ۲۹ ذی الحجہ ۱۳۴۷ھ ص ۶

۴ ہفت روزہ سواد اعظم لاہور ۱۲ ستمبر ۱۳۵۸ھ ص ۶

۵ ہفت روزہ رضائے مصطفیٰ، گوجرانوالہ ۱۶ جمادی الاول ۱۳۴۸ھ

۶ ایضاً، ۲۵ ربیع الاول ۱۳۴۸ھ، ص ۳



کھوئی بازار لاہور میں میلاد شریف کے عظیم الشان جلسہ سے خطاب۔ ۱

۲۹، ۲۸ ربیع الاول ۱۳۴۸ھ / ۱۱، ۱۲ نومبر ۱۹۵۸ء، چک ۲۶۴، بنگ

ٹبہ والی میں میلاد شریف کے تیسرے سالانہ اجلاس سے خطاب۔ اس موقع پر عوام نے آپ کا شاندار استقبال کیا۔ ۲

۱۳ جمادی الاخریٰ ۱۳۴۸ھ / ۲۵ دسمبر ۱۹۵۸ء، فیکٹری ایریا، فیصل آباد میں

تبلیغی اجلاس سے خطاب۔ ۳

۱۴ جمادی الاخریٰ ۱۳۴۸ھ / ۲۹ دسمبر ۱۹۵۸ء جامع مسجد بغدادی فیصل آباد

میں تبلیغی جلسہ سے خطاب۔ ۴

۱۵ رجب ۱۳۴۸ھ / فروری ۱۹۵۹ء، خانیوال میں جلسہ عام سے خطاب ۵

۲۸ رجب ۱۳۴۸ھ / فروری ۱۹۵۹ء، انجمن غوثیہ گڑھی شاہو لاہور کی دعوت

پر معراج شریف کے موضوع پر ۱/۲ گھنٹے کا خطاب۔ ۶

۲۳ شعبان ۱۳۴۸ھ / ۲۴ مارچ ۱۹۵۹ء، مدرسہ سلطانیہ غوثیہ رضویہ،

اڈامریہ والا میں ظہر اور عصر کے درمیان جلسہ عام سے خطاب۔ ۷

۱۱ ہفت روزہ رضائے مصطفیٰ، گوجرانوالہ، ۲۵ ربیع الاول ۱۳۴۸ھ ص ۴

۱۲ ہفت روزہ سوادِ اعظم، لاہور، ۵ دسمبر ۱۹۵۸ء ص ۶

۱۳ ہفت روزہ رضائے مصطفیٰ، گوجرانوالہ، ۲۸ جمادی الاخریٰ ۱۳۴۸ھ ص ۶

۱۴ ایضاً، جمادی الاخریٰ ۱۳۴۸ھ

۱۵ ایضاً، ۲۰ رجب ۱۳۴۸ھ

۱۶ ایضاً، ۳ شعبان ۱۳۴۸ھ

(ب) مکتوب حضرت شیخ الحدیث قدس سرہ بنام مختار احمد انور، محرمہ ۱۹ رجب ۱۳۴۸ھ

۱۷ ہفت روزہ رضائے مصطفیٰ، گوجرانوالہ، ۳ رمضان ۱۳۴۸ھ ص ۶

شعبان ۱۳۷۸ھ / مارچ ۱۹۵۹ء نواب شاہ (سندھ) میں جلسہ عام سے

خطاب۔ حاجی عبدالرحیم اجمیری مٹھانی والے کی طرف دعوت تھی۔ مولانا سید غلام محی الدین گیلانی،

رینالہ خورو، اور مولانا محمد احسان الحق، فیصل آباد بھی شریک سفر تھے۔ حسب دستور سابق حاجی عبدالرحیم

اجمیری نے علماء میں سے کسی کی نقدی خدمت نہ کی۔ راستہ میں جب خانیوال سے مولانا سید

غلام محی الدین گیلانی گاڑی بدلنے لگے، تو حضرت شیخ الحدیث علیہ الرحمہ ان کی خدمت نہ ہونے کے

باعث دلی قلق کو محسوس کرتے ہوئے یوں فرمایا جس کا مفہوم یہ تھا، شاہ صاحب! علماء پر تبلیغ

فرض ہے۔ لوگ جلسوں کا اہتمام کر کے علماء کو تبلیغ کی دعوت دیتے ہیں۔ اگر عوام جلسوں کا اہتمام

نہ کریں، تو خود علماء پر جلسوں کا اہتمام کر کے تبلیغ کرنا ضروری ہے۔ عوام سے مالی خدمت کی توقع

نہ رکھو، بلکہ غنیمت جانو کہ وہ ایک گونہ آپ کا بار اٹھاتے ہوئے ہیں۔ شاہ صاحب یہ سن کر

آبدیدہ ہوئے اور دلی قلق پر معذرت چاہی۔

مولانا محمد احسان الحق فیصل آباد فرماتے ہیں کہ حضرت شیخ الحدیث علیہ الرحمہ ہر سال نواب شاہ

تقریر کے لیے تشریف لے جاتے اور حاجی عبدالرحیم اجمیری نے کبھی بھی نقدی خدمت نہ کی بلکہ

۱۰، ۹ شوال ۱۳۷۸ھ / ۱۸، ۱۷ اپریل ۱۹۵۹ء، مدرسہ عنقیہ ضویہ سراج العلوم،

گوجرانوالہ کے پانچویں سالانہ عظیم الشان اجلاس میں شرکت و خطاب۔ دیگر شریک علماء کرام،

مولانا سید فیض الحسن شاہ آلوہار، مولانا پیر سید اختر حسین علی پوری، مولانا محمد عمر چھوڑی

مولانا محمد عبدالرشید ضوی، مدرس علی پور ستیاں۔ مولانا سید مراتب علی شاہ عارف والہ لکھ

۱۶، ۱۷ شوال ۱۳۷۸ھ / ۲۵، ۲۶ اپریل ۱۹۵۹ء، جامعہ نظامیہ ضویہ لاہور

کے دوسرے سالانہ اجلاس میں شرکت و خطاب۔ دیگر علماء جو جلسہ میں شریک ہوئے،

۱۷ روایت مولانا حافظ محمد احسان الحق، فیصل آباد، ۲۲ صفر ۱۳۷۸ھ

۱۷ (۱) ہفت روزہ رضائے مصطفیٰ، گوجرانوالہ، ۸ شوال ۱۳۷۸ھ ص ۱

دب ایضاً، ۲۲ شوال ۱۳۷۸ھ، ص ۴

مولانا عبدالغفور ہزاروی، وزیر آباد، مولانا محمد شہیر کوٹلی لوہاراں، مولانا محمد عمر چھروی،  
 مولانا غلام دین لاسپور، مولانا محمد صادق گوجرانوالہ، مولانا حافظ محمد احسان الحق، فیصل آباد۔  
 ۲۲ شوال ۱۳۷۸ھ / ۲ مئی ۱۹۵۹ء، دارالعلوم امجدیہ کراچی میں دو وحدت  
 کے طلباء کو خطاب۔ دودہ حدیث مولانا عبدالمصطفیٰ ازہری نے اس سال دارالعلوم امجدیہ  
 میں شروع کیا۔

۲۷ شوال ۱۳۷۸ھ / ۶ مئی ۱۹۵۹ء، نواب شاہ میں احباب اہل سنت  
 کی دعوت پر مختلف مجالس سے خطاب۔

۱۳ ذی قعدہ ۱۳۷۸ھ / ۲۱ مئی ۱۹۵۹ء، جامعہ نوریہ رضویہ، چک جھمرو  
 ضلع فیصل آباد، میں گیارہویں شریف کی مجلس سے خطاب۔

۲۳ ذی قعدہ ۱۳۷۸ھ / یکم جون ۱۹۵۹ء، شرقپور شریف (شیخوپورہ) میں  
 عرس حضرت مولانا غلام اللہ رحمۃ اللہ علیہ میں شرکت و خطاب۔

۲۹، ۲۷ ذی قعدہ ۱۳۷۸ھ / ۵، ۴ جون ۱۹۵۹ء، جامعہ شرقیہ رضویہ  
 ساہیوال کے سالانہ جلسہ میں شرکت و خطاب۔ مولانا محمد سعید خورشید داعی تھے۔ اجلاس میں  
 ان دیگر علمائے بھی شرکت فرمائی،

مولانا عبدالغفور ہزاروی، مولانا سید احمد سعید کاظمی، مولانا محمد شہیر کوٹلی لوہاراں،  
 مولانا سید فیض الحسن شاہ آلوہار، مولانا سید غلام محی الدین گیلانی۔

۱۰ ہفت روزہ رضائے مصطفیٰ، گوجرانوالہ، ۲۹ شوال ۱۳۷۸ھ / ص ۶، مطبوعہ اشتہار

۱۱ ایضاً، ۱۳ ذی قعدہ ۱۳۷۸ھ، ص ۶ ایضاً،

۱۲ ایضاً، ۲۷ ذی قعدہ ۱۳۷۸ھ، ص ۶

۱۳ مطبوعہ اشتہار، عرس شرقپور شریف ۱۹۵۹ء

۱۴ ہفت روزہ رضائے مصطفیٰ، گوجرانوالہ، ۱۳ ذی قعدہ ۱۳۷۸ھ، ص ۶، مطبوعہ اشتہار

\_\_\_\_\_ ربیع الثانی ۱۳۷۸ھ / اکتوبر ۱۹۵۸ء، گوکھووال (فیصل آباد) میں یوم  
 وصال حضور غوث پاک رحمۃ اللہ تعالیٰ علیہ کے موقع پر بڑی گیارہویں شریف کے جلسہ سے خطاب  
 مولانا حافظ محمد احسان الحق، فیصل آباد، شریک جلسہ فرماتے ہیں کہ جلسہ کے دوران بادل  
 گھر آئے۔ دکھائی دیتا تھا کہ بارش کی وجہ سے مجمع منتشر ہو جائے گا۔ اس موقع پر آپ نے حضور  
 غوث پاک رحمۃ اللہ علیہ کی اسی نوعیت کی کرامت بیان فرما کر بادل کو انگلی کے اشارے سے فرمایا  
 غوث پاک علیہ الرحمہ کی اتباع اور برکت سے تجھے کہتا ہوں، انا اجمع وانت تفرق  
 (مخلوق خدا کو ہدایت کے لیے میں جمع کرتا ہوں اور تو برس کر انہیں منتشر کرنا چاہتا ہے)  
 آپ کا یہ کہنا تھا کہ بادل بھٹ گیا اور جلسہ کی کارروائی تک ایک بوند نہ گری، جو نہی جلسہ ختم ہوا  
 ایسی بارش ہوئی کہ سب کے کپڑے بھیگ گئے۔ آپ کی یہ کرامت اس علاقہ میں کافی شہرت رکھتی ہے۔

\_\_\_\_\_ ۱۴ ذی الحجہ ۱۳۷۸ھ / ۲۱ جون ۱۹۵۹ء، مولانا محمد سید علی ہنوی کی دعوت پر  
 میلسی میں خطاب فرمایا۔ اس کے علاوہ مولانا غلام محی الدین گیلانی نے بھی خطاب فرمایا۔

\_\_\_\_\_ ۱۳۷۸ھ / ۱۹۵۹ء، مولانا تقدس علی قادری بریلوی کے صاحبزادہ میاں  
 اختر رضا کے انتقال پر ملال پراظہار تعزیت کے لیے پیر جو گوٹھ (سندھ) تشریف لے گئے۔

\_\_\_\_\_ ۲۴، ۲۸ صفر ۱۳۷۹ھ / ۱، ۲ ستمبر ۱۹۵۹ء، دارالعلوم انوار القرآن ملتان  
 اور دارالعلوم انوار الابرار ملتان میں مختلف مجالس سے خطاب۔

\_\_\_\_\_ ۲۲ صفر ۱۳۷۸ھ  
 اس واقعہ کی تصدیق مولانا قاضی محمد فضل رسول، فیصل آباد نے بھی فرمائی۔ فقیر قادری عفی عنہ

\_\_\_\_\_ ۶ ص ۴  
 (ب) ہفت روزہ رضائے مصطفیٰ، گوجرانوالہ، ۱۱ ذی الحجہ ۱۳۷۸ھ، ص ۴  
 (ب) ہفت روزہ سوادِ اعظم، لاہور، ۱۷، ۲۴ جولائی ۱۹۵۹ء، ص ۶

\_\_\_\_\_ ۶ ص ۶  
 اس سفر کی تصدیق مولانا مفتی تقدس علی خاں نے  
 سبھی، ۲۲ صفر ۱۳۷۸ھ کو فرمائی۔ میاں اختر رضا کا وصال ۲۴ شوال ۱۳۷۸ھ کو ہوا۔ فقیر قادری عفی عنہ  
 گئے ہفت روزہ سوادِ اعظم، لاہور، ۲۱ ربیع الاول ۱۳۷۹ھ، ص ۶

۱۶۔ ربیع الاول ۱۳۴۹ھ / ۱۹ ستمبر ۱۹۵۹ء، نواب شاہ میں دارالعلوم

عربیہ رضویہ غوثیہ کے افتتاحی اجلاس میں شرکت و خطاب لے

۱۵۔ ربیع الاول ۱۳۴۹ھ / ۱۸ ستمبر ۱۹۵۹ء، میلاد شریف کے جلسہ میں خطاب

۱۴۔ ربیع الثانی ۱۳۴۹ھ / ۱۰ اکتوبر ۱۹۵۹ء، دیال گڑھ، چک ۱۱۵ ج ب

فیصل آباد میں تبلیغی جلسہ سے خطاب لے

۱۳۔ ربیع الثانی ۱۳۴۹ھ / اکتوبر ۱۹۵۹ء جامعہ شرقیہ رضویہ ساہیوال میں عرس

حامدی رضوی سے خطاب - لکھ

۱۲۔ ربیع الثانی، جمادی الاولیٰ ۱۳۴۹ھ / اکتوبر، نومبر ۱۹۵۹ء غانیوال، ملتان

اور پاکستان شریف میں مختلف اجتماعات سے خطابات اور مزارات مقدسہ پر ماضی - لکھ

۱۱، ۱۰۔ ربیع الثانی ۱۳۴۹ھ / ۱۳، ۱۲ اکتوبر ۱۹۵۹ء، چک ۱۱۵ دھروڑ میں

میلاد النبی صلی اللہ علیہ وسلم کے جلسہ سے خطاب - لکھ

۱۰، ۹۔ ربیع الثانی ۱۳۴۹ھ / ۱، ۲ نومبر ۱۹۵۹ء دارالعلوم النور غوثیہ رضویہ

اوکاڑہ کے پہلے سالانہ اجلاس میں شرکت و خطاب - اس جلسہ میں مولانا سید غلام محی الدین گیلانی،

مولانا سید فیض الحسن آکوہار نے بھی خطاب فرمایا۔ حضرت میاں جمیل احمد شرقپوری نے صدارت فرمائی

۱۔ ہفت روزہ رضائے مصطفیٰ گوجرانوالہ، ۲۶ ربیع الثانی ۱۳۴۹ھ، ص ۶

۲۔ مطبوعہ اشترہار جلسہ میلاد شریف ۱۳۴۹ھ

۳۔ ہفت روزہ سوادِ عظیم، لاہور، ۲۰ ربیع الثانی ۱۳۴۹ھ، ص ۶

۴۔ ہفت روزہ رضائے مصطفیٰ، گوجرانوالہ، ۱۰ جمادی الاول ۱۳۴۹ھ، ص ۶

۵۔ ایضاً، ۱۰ جمادی الاول ۱۳۴۹ھ، ص ۶

۶۔ ایضاً، ۱۱ جمادی الاول ۱۳۴۹ھ، ص ۶

۷۔ ایضاً، ۲۶ ربیع الثانی ۱۳۴۹ھ، ص ۲

۱۲ جمادی الاولیٰ ۱۳۴۹ھ / ۱۳ نومبر ۱۹۵۹ء، مزنگ لاہور میں تبلیغی جلسہ

سے خطاب - ۱۷

۱۹ جمادی الاولیٰ ۱۳۴۹ھ / ۲۰ نومبر ۱۹۵۹ء، مصری شاہ لاہور میں خطاب - ۱۷

۲۸، ۲۹ رجب، اشعبان ۱۳۴۹ھ / ۲۸، ۳۰ جنوری ۱۹۶۰ء، مولانا

محمد فیض احمد اویسی کے زیر اہتمام دارالعلوم منبع الفيوض اویسیہ رضویہ حامد آباد کے پانچویں سالانہ جلسہ دستار فضیلت میں آخری روز شرکت و خطاب - ۱۷

۲۸ رجب ۱۳۴۹ھ / ۲۸ جنوری ۱۹۶۰ء، ڈھکھوٹ، ضلع فیصل آباد میں تبلیغی جلسہ

سے ۳ ۱/۲ گھنٹے خطاب فرمایا - ۱۷

۱۹، ۲۰ شوال ۱۳۴۹ھ / ۱۶، ۱۷ اپریل ۱۹۶۰ء، مدرسہ حنفیہ رضویہ سراج العلوم

گوجرانوالہ کے چھٹے سالانہ اجلاس میں شرکت و خطاب - دیگر شریک علماء :

مولانا محمد عمر اچھروی، مولانا عارف اللہ راولپنڈی، مولانا سید مرتب علی شاہ، عارف والدہ

۲۴ شعبان ۱۳۴۹ھ / ۲۲ فروری ۱۹۶۰ء، مولانا محمد حسن علی رضوی کی دعوت

پر مجلسی میں ایک عظیم الشان جلسہ سے خطاب - دیگر مقررین، مولانا محمد عنایت اللہ، سانگلہ

مولانا محمد بشیر منٹگمری، مولانا محمد حنیف جانیان

۲۵، ۲۶ شعبان ۱۳۴۹ھ / ۲۳، ۲۴ فروری ۱۹۶۰ء، مدرسہ رضویہ انوار الابرار

ملتان، کے دوسرے سالانہ اجلاس میں خطاب - دیگر مقررین :

۱۷ ہفت روزہ رضائے مصطفیٰ گوجرانوالہ، ۲ جمادی الاخریٰ ۱۳۴۹ھ، ص ۶

۱۸ ایضاً، ۲ جمادی الاخریٰ ۱۳۴۹ھ، ص ۶

۱۹ ایضاً، ۲۱ شعبان ۱۳۴۹ھ / ص ۶، ۱۰ جمادی الاخریٰ ۱۳۴۹ھ

۲۰ ایضاً،

۲۱ ایضاً، ۱۱ شوال ۱۳۴۹ھ / ص ۱، ۹ ذی قعدہ ۱۳۴۹ھ / ص ۵

۲۲ ایضاً، ۱۲ رمضان المبارک ۱۳۴۹ھ، ص ۶

مولانا محمد عنایت اللہ سانگلہ ہل، مولانا سید غلام محی الدین اوکاڑہ،

مولانا مفتی محمد حسین سکھروی، مولانا عطا محمد فاضل جامعہ رضویہ، لہ

۴ شوال ۱۳۷۹ھ / یکم اپریل ۱۹۶۰ء، اسماعیل آباد میں مدرسہ غوثیہ رضویہ

کا افتتاح فرمایا۔ بکثرت احباب نے آپ کی بیعت کی۔ بعد ازاں ملتان تشریف لے گئے۔

وہاں مزارات پر معاضری دی۔ پھر وہاں سے خانپوال تشریف لے گئے۔ ۲

۱۱ شوال ۱۳۷۹ھ / ۸ اپریل ۱۹۶۰ء، دربار قادریہ گجرات میں معراج شریف

کے جلسہ میں زیر سرپرستی سید حسین شاہ عرف نانگے شاہ میں خطاب۔ ۳

۱۲، ۱۳ جمادی الاولیٰ ۱۳۷۹ھ / ۱۲، ۱۵ نومبر ۱۹۵۹ء، شرقپور شریف میں

حضرت ثانی لاثانی علیہ الرحمہ کے عرس میں شرکت و خطاب۔ ۴

۱۹، ۲۰ شوال ۱۳۷۹ھ / ۱۶، ۱۷ اپریل ۱۹۶۰ء، دارالعلوم عزیزیہ رضویہ،

سمندری، ضلع فیصل آباد کے پہلے سالانہ اجلاس میں شرکت و خطاب۔ دیگر مقررین:

مولانا سید فیض الحسن شاہ آلو مہار، مولانا حافظ غلام رسول فاضل جامعہ رضویہ، فیصل آباد،

مولانا محمد سردار علی پیر محل، مولانا نذیر احمد فاضل حزب الاحناف، مولانا غلام حسین گوجر اور دیگر علماء

۲۳ شوال ۱۳۷۹ھ / ۲۰ اپریل ۱۹۶۰ء، مدرسہ نوریہ رضویہ، چک جھمرہ،

ضلع فیصل آباد کے دوسرے سالانہ اجلاس میں خطاب۔ دیگر مقررین:

مولانا منظور احمد فیصل آباد، مولانا عاشق حسین جھنگوی

۱۔ ہفت روزہ رضائے مصطفیٰ، گوجرانوالہ، ۱۲ رمضان ۱۳۷۹ھ ص ۶

۲۔ ایضاً، ۱۸ شوال ۱۳۷۹ھ، ص ۶

۳۔ مطبوعہ اشتہار معراج شریف، دربار قادریہ، گجرات ۱۹۶۰ء

۴۔ مطبوعہ اشتہار عرس لاثانی شرقپور (۱۳۷۹ھ)

۵۔ ہفت روزہ رضائے مصطفیٰ، گوجرانوالہ، ۹ ذی قعدہ ۱۳۷۹ھ ص ۶

۶۔ ایضاً

۳، ۲ ذی قعدہ ۱۳۴۹ھ / ۳۰ اپریل، یکم مئی ۱۹۶۰ء، جامعہ نظامیہ رضویہ،

لاہور کے سالانہ اجلاس میں خطاب - دیگر شریک علماء؛

مولانا ستیہ فیض الحسن شاہ، آلوہار - مولانا محمد عمر اچھروی، مولانا محمد عبدالغفور بزاروی،

مولانا غلام محی الدین، اوکاڑہ، مولانا غلام رسول رضوی، داعی تھے۔ ۱

۴، ۲ ذی قعدہ ۱۳۴۹ھ / ۲۴ مئی ۱۹۶۰ء، کراچی سے واپسی پر حیدرآباد کے اجاب

اہل سنت کی دعوت پر حیدرآباد میں مختلف مجالس سے خطاب - ۲

۲، ۲ ذی قعدہ ۱۳۴۹ھ / ۲۹، ۳۰ اپریل، یکم مئی ۱۹۶۰ء، جامعہ شرقیہ رضویہ

ساہیوال میں تبلیغی خطاب - ۳

ذی قعدہ / ذی الحجہ ۱۳۴۹ھ / مئی، جون ۱۹۶۰ء، مدرسہ مصباح العلوم اسلامی

میں جلسہ سے خطاب - ۴

شوال ۱۳۴۹ھ / اپریل ۱۹۶۰ء، جامع مسجد غوثیہ، رام نگر گلی، پوربوری، لاہور

میں مقام مصطفیٰ صلی اللہ تعالیٰ علیہ وسلم کے موضوع پر خطاب -

مولانا الہی بخش خطیب مسجد مذکور نے جلسہ کا اہتمام کیا تھا۔ ۵

محرم / صفر ۱۳۸۰ھ / جولائی / اگست ۱۹۶۱ء، جامع مسجد مدینہ واربرٹن

ضلع شیخوپورہ میں تبلیغی جلسہ سے خطاب - مولانا محمد شریف رضوی خطیب مسجد نے جلسہ کا اہتمام

کیا تھا۔ نماز عصر آپ نے غلہ منڈی والی مسجد میں ادا فرمائی۔ شیخ نذیر احمد کے ہاں قیام کا انتظام تھا۔

۱۔ ہفت روزہ رضائے مصطفیٰ، گوجرانوالہ، ۱۸ شوال ۱۳۴۹ھ، ص ۶، ۲۳، ۲۴ ذی قعدہ ۱۳۴۹ھ، ص ۶

۲۔ ایضاً، ۲۳ ذی الحجہ ۱۳۴۹ھ، ص ۶

۳۔ ہفت روزہ سوادِ عظم لاہور، ۲۹ اپریل ۱۹۶۰ء

۴۔ ایضاً، ۲۱، ۲۸ ذی الحجہ ۱۳۴۹ھ

۵۔ روایت مولانا الہی بخش، لاہور، ۲۸ صفر ۱۴۰۳ھ

۶۔ روایت مولانا نور محمد رضوی، واربرٹن، ۲۲ صفر ۱۴۰۳ھ



۱۱، ۱۲، ۱۳ صفر ۱۳۸۰ھ / ۲، ۳، ۴، ۵ اگست ۱۹۶۰ء، مجلسی میں عرس امام احمد رضا

قدس سرہ کی مجلس سے خطاب۔ ۱

۳، ۴ شعبان ۱۳۸۰ھ / ۲۱ جنوری ۱۹۶۱ء، جامع حنفیہ و سن پورہ، لاہور

میں معراج النبی صلی اللہ تعالیٰ علیہ وسلم کے جلسہ سے خطاب۔ ۲

۱۸ شعبان ۱۳۸۰ھ / ۵ فروری ۱۹۶۱ء، جامع مسجد فاروقیہ، آخری بس

سٹاپ، کرشن نگر، لاہور میں معراج النبی صلی اللہ علیہ وسلم کے جلسہ سے خطاب۔

گیارہ بجے سے ظہر تک، ظہر سے عصر تک خطاب فرمایا۔ ۳

۲۶، ۲۷، ۲۸ شعبان ۱۳۸۰ھ / ۱۳، ۱۴، ۱۵ فروری ۱۹۶۱ء، دارالعلوم غوثیہ رضویہ

نواب شاہ (سندھ) کے پہلے سالانہ جلسہ میں شرکت اور خطاب۔ ۴

۳، ۴ شوال ۱۳۸۰ھ / ۲۱، ۲۲ مارچ ۱۹۶۱ء، مدرسہ حنفیہ رضویہ معراج العلوم

گوجرانوالہ کے ساتویں سالانہ اجلاس میں شرکت۔ ۵

۶، ۷، ۸ شوال ۱۳۸۰ھ / ۲۴، ۲۵، ۲۶ مارچ ۱۹۶۱ء، دارالعلوم جامعہ حنفیہ قصور

کے سالانہ جلسہ میں شرکت۔ ۶

۱۱، ۱۲ ذی الحجہ ۱۳۸۰ھ / ۲۸، ۳۰ مئی ۱۹۶۰ء، جامعہ شرقیہ رضویہ

ساہیوال کے جلسہ میں شرکت۔ ۷

۱۔ ہفت روزہ رضائے مصطفیٰ، گوجرانوالہ، ۱۱ صفر ۱۳۸۰ھ ص ۶

۲۔ ریڈیو کے بارے میں ایک مفاطلہ کا انکشاف، ناشر تعمیر ملت دس پورہ، لاہور۔ ص ۳

۳۔ مطبوعہ اشتہار جلسہ مذکورہ، ۲۸ صفر ۱۳۸۰ھ

۴۔ ہفت روزہ سواد اعظم، لاہور، ۲۹ رمضان ۱۳۸۰ھ

۵۔ مطبوعہ اشتہار، مدرسہ حنفیہ معراج العلوم گوجرانوالہ (۱۳۸۰ھ)

۶۔ مطبوعہ اشتہار، مدرسہ حنفیہ، قصور ۱۳۸۰ھ

۷۔ ہفت روزہ سواد اعظم، لاہور، ۱۶، ۱۷، ۲۳ ذی قعدہ ۱۳۸۰ھ

\_\_\_\_\_ صفر ۱۳۸۱ھ / ۱۹۶۱ء، دارالعلوم امجدیہ کراچی میں عرس رضوی کے موقعہ پر خطاب، واپسی پر ٹھٹھہ میں مزارات کی زیارت کے لیے بذریعہ کار تشریف لے گئے۔ اس سفر میں مولانا عبدالمصطفیٰ ازہری، مولانا مفتی ظفر علی، مولانا عبدالقادر، مولانا معین الدین شافعی ہمراہ تھے۔ کراچی میں قیام عبدالشکور، جمال بھاتی کے ہاں تھا۔ ان دنوں مولانا ابوالبرکات سید احمد لاہور، حزب الاحناف کے لیے لال کوٹھی کی خریداری کے سلسلے میں زراعت کے لیے کراچی میں موجود تھے۔ ۱

\_\_\_\_\_ ۲، ذی قعدہ ۱۳۸۱ھ / ۳ مئی ۱۹۶۲ء، صحت کے بعد کراچی سے واپسی ہوئی۔ جامعہ رضویہ مظہر اسلام، فیصل آباد میں اس مسرت میں جلسہ تہنیت ہوا۔ ۲

\_\_\_\_\_ ذی الحجہ ۱۳۸۱ھ، محرم ۱۳۸۲ھ / جون، جولائی ۱۹۶۲ء، جب آپ کی علالت و نقاہت بڑھ گئی، تو احباب کے اصرار پر مری، ایبٹ آباد اور ہری پور ہزارہ، اور راولپنڈی کے صحت افزا مقامات پر کچھ وقت گزارا۔ ۳

۱۔ مولانا حافظ محمد سلیمان، خانیوال کی قلمی یادداشت، مخزنہ جامعہ نظامیہ رضویہ، لاہور

۲۔ مطبوعہ اشہار جلسہ تہنیت ۱۹۶۲ء

۳۔ فقیر قادری عفی عنہ نے دارالعلوم اہل سنت و جماعت جہلم میں تدریس کے دوران جہلم یو۔ ایس۔ ٹیشن پر آپ کی زیارت کی، جبکہ آپ مری سے واپس لائل پور بذریعہ ریل تشریف لے جا رہے تھے۔

مولانا مفتی محمد عبدالقیوم ہزاروی اپنی ایک یادداشت میں لکھتے ہیں:

”یاد کے مطابق بیماری کے دوران آپ دو مرتبہ ہری پور تشریف لے گئے“

# تعمیر مساجد

حضرت شیخ الحدیث علیہ الرحمہ ان اولیائے کاملین میں سے جو مساجد کی تعمیر و ترقی کے حقیقی ضامن ہیں۔ آپ کے درس و تدریس اور دعوت و ارشاد سے جو انقلابی جماعت تیار

ہوئی، اس جماعت نے برصغیر میں بے شمار مساجد کی تعمیر فرمائی۔ اس تعمیر و ترقی کا ثواب اجر آپ کے نامہ اعمال میں درج ہو گیا۔ علاوہ ازیں آپ کی ذاتی سرپرستی میں بھی بے شمار مساجد

کی تطہیر ہو کر حقیقی تعمیر کا مفہوم پورا ہوا۔ آپ کی سرپرستی میں نئی تعمیر ہونے والی مساجد میں سنی رضوی جامع مسجد لائل پور ایک اہم اور قابل ذکر عظیم دینی، علمی اور روحانی مرکز ہے۔

یہ مبارک مسجد جس ماحول میں تعمیر ہونا شروع ہوئی۔ اس کے پیش نظر رہنا ضروری ہے۔ لائل پور کے اجنبی ماحول میں آپ کا قیام درس و تدریس کی مصروفیات، شہر، مضافات اور

دیگر دور دراز علاقوں میں وعظ و تبلیغ اور دعوت و ارشاد کے لیے طویل سفر، اغیار کی درپردہ اور علانیہ مخالفتیں کسی سے پوشیدہ نہیں۔ جامعہ رضویہ میں ہمہ وقت تدریس حدیث ہی ایسی

مصروفیت تھی کہ جس کی بنا پر آپ کا کسی دوسرے امر کی جانب توجہ کرنا دشوار تھا۔ دور و نزدیک سے آئے ہوئے علما و مشائخ، بے شمار عوام سائلین و مستفیدین سے ملاقات اور ان

کی حاجت برآری اس پرستزاد تھی۔ ہجرت سے پیدا ہونے والی مشکلات ابھی تک حال تھیں۔ حالت یہ تھی کہ اپنے رہنے کے لیے مکان کرایہ پر لے رکھا تھا۔ اس زمانہ میں پورے

لائل پور میں مسجد نور کا صرف سنی امام تھا۔

اس پس منظر میں پاکستان بھر میں اپنی نوعیت کی منفرد مسجد کی تعمیر کا منصوبہ بنانا آپ کے علو مرتبت، عالی حوصلگی اور بے مثال جذبہ اشاعت و تبلیغ کا بین ثبوت ہے۔

ہوا یوں کہ گول باغ (موجودہ ارشد مارکیٹ) میں ایک طرف موجود شاہی مسجد کے ابتدائی نشانات موجود تھے۔ اس وقت شاہی مسجد بغیر چھت کے، صرف چبوترے کی حالت میں تھی۔

دیواروں کے نشانات تو تھے، مگر سنہوز بالکل ابتدائی مراحل میں۔ حافظ محمد سردار کی استدعا پر آپ نے اپنے ہاں دورہ حدیث کے شریک طالب علم مولانا عبدالقادر کو مسجد کا امام مقرر کیا۔ کچھ دنوں بعد دورہ حدیث کے اسباق بھی اسی مسجد کے چوتھے پر شروع کر دیئے اور ذی قعدہ ۱۳۶۸ھ / دسمبر ۱۹۴۹ء میں گول باغ میں خطبہ دینا شروع کیا۔


جمعتہ المبارک کے اجتماع میں آپ کا وعظ ایسا دل پذیر ہوتا کہ دُور دراز کے علاقوں کے نمازی یہاں آکر جمعہ پڑھتے۔ آپ کی اقتدار میں جمعہ ادا کرنے والوں کی تعداد عام مقامات کے عید کے عظیم اجتماعات سے بھی زیادہ ہوتی۔ کچھ عرصہ بعد جمعہ کے نمازیوں کی کثیر تعداد کے پیش نظر گول باغ کے اس حصہ کی وسعت نا کافی ہو گئی۔

## سنی رضوی جامع مسجد

شاہی مسجد کے باہر ٹرک کے دوسری جانب بھی گول باغ تھا، مگر تنہا نشیبی۔ جناب شیخ ابشیر احمد سابق صدر بلدیہ چیمبرین فیصل آباد کی اجازت و تعاون سے اس نشیبی جگہ بھرتی ڈلوانے اور جمعہ پڑھنے کے لیے انتظامیہ کی طرف سے اجازت مل گئی۔ نشیبی جگہ مٹی ڈلوانی گئی اور عارضی طور پر نئی مسجد کے لیے چھتر بنا دیا گیا۔ اس نئی مسجد میں جمعہ کے نمازیوں کے لیے ہر جمعہ کو ستراسی (بیچ) خیمے لگتے۔

چھ سات ماہ اس کھلے میدان میں صرف جمعہ ادا ہوتا رہا۔ رمضان المبارک ۱۳۶۹ھ جون ۱۹۵۰ء کی آمد پر آپ نے چاہا کہ اس جگہ باقاعدہ نماز پنجگانہ باجماعت ادا ہو۔ چنانچہ انتظامیہ سے اجازت حاصل کرنے کے بعد مولانا محمد امین جو اسی سال دورہ حدیث سے فارغ ہوئے تھے، انہیں آپ نے ان کی رضامندی کے بعد، اس مسجد میں امامت کے لیے مقرر فرمایا۔ اس طرح یکم رمضان المبارک ۱۳۶۹ھ / ۱۸ جون ۱۹۵۰ء کو نئی زیر تعمیر سنی رضوی جامع مسجد جھنگ بازار میں نماز پنجگانہ باجماعت باقاعدگی سے ادا ہونے لگی۔

۱۔ شاہی مسجد کے یہ واقعات مولانا غلام رسول شیخ الحدیث فیصل آباد نے، ارجمادی الاول ۱۳۷۰ھ کو بیان فرمائے۔ روایت صوفی الشکر کھا، سراجی، حال مقیم جامعہ قادریہ رضویہ، فیصل آباد



سنی رضوی جامع مسجد کے ایک حصے کی تصویر








سُنی رضوی جامع مسجد کا اندرونی منظر










انجمن فدایان رسولی جمعیت اصلاح کے دفاتر اور دارالافتاء





تراویح کے لیے مولانا حافظ فضل احمد رضوی (موجودہ ضلعی خطیب محکمہ اوقاف فیصل آباد) کو مقرر فرمایا۔

اسی سال عشرہ اخیرہ رمضان میں صوفی محمد یوسف قادری نے آپ کی اجازت لیا،  
پر اس نئی مسجد میں سنت اعتکاف ادا کی۔

اسی دوران اس نئی مسجد میں عارضی چھپڑ اور شمالی جانب طلباء کے لیے دو کمرے تیار ہو گئے۔ ٹھیکیدار ملک عبداللطیف ملکھاں والے نے چھپڑ اور کمرے بنوائے۔ کچھ عرصہ تک مسجد کا انتظام عارضی بنیادوں پر چلتا رہا۔ نماز جمعہ کے علاوہ نماز پنجگانہ بھی ادا ہوتی رہی، مگر حضرت شیخ الحدیث علیہ الرحمہ خانہ خدا کو اس کی شایان شان تعمیر کرنے کا عزم کر چکے تھے۔ بالآخر وہ مبارک سعادت آگئی، جس میں ایک عظیم الشان جامع مسجد کا باقاعدہ سنگ بنیاد رکھا گیا۔

۱۱ ربیع الاول ۱۴۰۵ھ / ۸ نومبر ۱۹۸۵ء بروز پیر دن گزار کر رات کو علماء و مشائخ اور

اہل سنت و جماعت کے عظیم اجتماع کی موجودگی میں اس وقت پاکستان کی موجود تمام مساجد میں سے سب سے بڑی مسقف جامع مسجد کا سنگ بنیاد خود اپنے دست مبارک سے رکھا اور اُس کا نام سنی رضوی جامع مسجد رکھا۔ بحمدہ تعالیٰ اہل سنت کے مخلصانہ تعاون سے مسجد کی تعمیر بڑی تیزی سے ہوئی۔ لوگوں نے بڑھ چڑھ کر اپنے عطیات پیش کیے۔

اس مسجد کی تعمیر میں قابل ذکر امر یہ ہے کہ آپ نے خود کبھی چندہ کے لیے اپیل نہ کی بلکہ جس نے مسجد کی امداد مشروط طور پر کی، اس کی امداد قبول نہ فرمائی۔ چنانچہ ایک مرتبہ حاجی سید محمد عبدالمجید، پستی دکان، فیصل آباد نے مسجد کا فرش لگوانے کی پیش کش کی اور ساتھ

۱۱ ربیع الاول ۱۴۰۵ھ

۱۲ ربیع الاول ۱۴۰۵ھ

۱۳ ربیع الاول ۱۴۰۵ھ

ہی عرض کیا کہ میرے نام کا پتھر مسجد میں لگوا دیا جائے۔ آپ نے مشروط تعاون قبول نہ کیا۔ لہ

مسجد کی تعمیر کے دوران چودھری علی محمد بالندھری نے نمازیوں اور طلباء کے وضو اور

غسل وغیرہ کے لیے پانی مہیا کرنے کے جملہ اخراجات برداشت کیے۔ لہ

حضرت شیخ الحدیث علیہ الرحمہ کے وصال (یکم شعبان ۱۳۸۲ھ / ۲۹ دسمبر ۱۹۶۲ء)

کے وقت تک سنی رضوی جامع مسجد کی دو منزلوں کا چھت مکمل ہو چکا تھا۔ دونوں میناروں کی

تعمیر شروع ہو چکی تھی۔

سنی رضوی جامع مسجد کی تعمیر سے قبل اس کا باقاعدہ نقشہ نہ بنایا گیا، بلکہ بانی مسجد حضرت

شیخ الحدیث علیہ الرحمہ کی ہدایات کے مطابق مستری فیض محمد سابق وصال پور منٹاں تحصیل

بٹالہ ضلع گورداسپور (بھارت) حال مقیم لائل پور مسجد کو تعمیر کرتے رہے۔ مسجد کا جتنا حصہ

آپ کی ذاتی نگرانی میں تعمیر ہو چکا تھا، اس کا اجمالی خاکہ پیش خدمت ہے۔ اس خاکہ کی

تفصیلات حافظ محمد شفیع، فیصل آباد اور مستری محمد اسحاق نے صاحبزادہ قاضی محمد فضل رسول

خلف اکبر حضرت شیخ الحدیث علیہ الرحمہ کی موجودگی میں ۱۰ ربیع الاول ۱۳۸۵ھ کو بتائیں۔

مسجد کی پہلی اینٹ حضرت شیخ الحدیث علیہ الرحمہ نے اپنے دست مبارک سے جنوبی

کونے میں رکھی۔

\_\_\_\_\_ مسجد کے بڑے کمرے (ہال) کی لمبائی = ۱۸۰ فٹ، چوڑائی = ۵۲ فٹ لہ

\_\_\_\_\_ مسجد کے بڑے کمرے سے ملحقہ برآمدہ کی لمبائی = ۱۸۰ فٹ، چوڑائی = ۱۶ فٹ

\_\_\_\_\_ برآمدہ سے ملحقہ ڈیورھی کی لمبائی = ۱۱۶ فٹ، چوڑائی = ۵ فٹ

\_\_\_\_\_ مسجد کے ہال کے دروازے = ۱۹ لہ

لہ روایت صاحبزادہ مولانا قاضی محمد فضل رسول، فیصل آباد، ۹ ربیع الاول ۱۳۸۵ھ

لہ روایت صوفی اللہ رکھتا سراجی، حال مقیم جامعہ قادریہ رضویہ، فیصل آباد

لہ یاد رہے کہ بادشاہی مسجد لاہور کا مسقف حصہ ۱۵۰ فٹ لمبا، اور ۲۵ فٹ چوڑا ہے

لہ دروازوں کی تعداد تسمیہ "بسم اللہ الرحمن الرحیم" کے حرف کی تعداد کے مطابق ۱۹ ہے۔ فقیر قادری رضوی عنہ

— برآمدہ کے دروازے = ۱۹

— بنیاد میں دیواروں کی چوڑائی = ۵ فٹ ۶ انچ

— اس طرح مغربی دیوار میں ایک رُودے میں تین ہزار اینٹیں صرف ہوتیں

مسجد کے شمالی و جنوبی دو بڑے میناروں میں سے ہر ایک کی پیمائش یہ ہے،

— بنیاد، سطح زمین سے نیچے = ۲۵ فٹ گہرا

مینار کی بنیاد کی لمبائی، چوڑائی کا اندازہ اس سے لگائیں کہ ایک رُودے میں اڑھائی

ہزار اینٹ صرف ہوتی۔

— سطح زمین سے بلندی = ۲۱۱ فٹ ۷

— مینار کی موٹائی، بہشت پہلو میں = ۳ ۱/۷ فٹ ۷

— مسجد میں برآمدہ اور دیواروں کی بنیاد مشترکہ ہے، اس کی چوڑائی = ۱۹ فٹ

— مسجد کی دیواروں کی بنیادوں کی گہرائی کم از کم = ۹ فٹ ہے۔

— مسجد کے بڑے کمرے کو تین برابر حصوں میں تقسیم کیا گیا ہے۔ درمیانی حصہ کو چھوڑ کر شمالی

اور جنوبی حصوں پر ۱۶ فٹ کی بلندی پر ایک چھت ڈال کر دو گیلیریاں بنا دی گئی ہیں اور

مسجد اور گیلیریوں کے اوپر بڑا چھت = ۳۰ فٹ کی بلندی پر ہے۔ بڑی چھت کے درمیان

روشنی کے لیے ایک لائٹ مینار بنایا گیا، جس کی لمبائی ۱۶ فٹ اور چوڑائی اور بلندی ۸ فٹ ہے۔

یہ لائٹ مینار پوری مسجد گیلیریوں میں روشنی مہیا کرتا ہے۔

۷ حضرت شیخ الحدیث علیہ الرحمہ کے وصال مبارک تک دو نفل مینار صرف ۴۵ فٹ تک بن چکے تھے۔

جنوبی مینار کا نام مینارِ خوشیہ رکھا گیا ہے۔

۸ مستری محمد اسحاق جو شروع سے ہی مسجد کی تعمیر میں شامل رہا اور مستری فیض محمد کے داماد اور انہی کے شاگرد ہیں نے

بتایا کہ مسجد کی لمبائی کے برابر مینار کی بلندی مناسب ہوتی ہے۔ اسی مینار کی موٹائی سے دس گنا مینار کی بلندی مناسب ہوتی ہے

نیز مستری محمد اسحاق نے بتایا کہ بادشاہی مسجد لاہور کے مینار ۸۰ فٹ اونچے ہیں اور مینار پاکستان کی اونچائی ۱۹۶ فٹ ہے۔

فقیر قادری عفی عنہ

مسجد کے بڑے کمرے (ہال) میں شمالی و جنوبی گیلریوں کی پیمائش یہ ہے:

— لمبائی ۵۲ فٹ، چوڑائی = ۵۲ فٹ

— پوری چھت صرف بیس ستونوں پر قائم ہے۔ ہر ایک ستون کی بنیاد زمین سے

۹ فٹ گہری ہے۔ ہر ستون کی بنیاد ۸ فٹ مربع کی پیمائش میں ہے۔ سطح زمین سے چھت

تک یہ گول ستون ۲ فٹ قطر میں ہیں، جن پر اب سیاہ چمکدار چسپ چڑھا دی گئی ہے۔

— مسجد کا درمیانی محراب ۱۰ فٹ چوڑا، اور ۱۶ فٹ اونچا ہے۔

— مسجد کے دروازوں کی پیمائش یہ ہے:

— ہر دروازہ ۵ فٹ چوڑا، اور ۸ فٹ اونچا ہے۔

— تین بڑے دروازے ہیں، جن کی پیمائش یہ ہے:

— ہر دروازہ ۸ فٹ چوڑا، اور ۸ فٹ اونچا ہے۔

— اب مسجد کی چھت پر تین گنبد تعمیر ہو چکے ہیں، جن میں ایک بڑا ہے اور دو

چھوٹے ہیں۔

بڑے گنبد کی پیمائش یہ ہے:

— قطر ۲۴ فٹ (اندروں) اور ۴۱ فٹ بلند کس سمیت

— چھوٹا گنبد، قطر ۱۶ فٹ (اندروں) بلندی ۳۳ فٹ (بٹا سمیت)

— بانی مسجد حضرت شیخ الحدیث علیہ الرحمہ کی ذاتی نگرانی میں اس فلک بوس،

طویل اور عریض عظیم الشان اور عظیم المنظر جامع مسجد پر آپ کے وصال تک دو لاکھ کے

قریب روپیہ صرف ہوا۔ آپ نے مسجد کا کام سنت نبوی کے مطابق خود بھی کیا۔ ۱۹۵۱ء میں

جب گیلری کا لنڈ ڈالا جانے لگا، تو سب سے پہلے آپ نے اپنے دست مبارک سے

پہلی تغاری بھری کی ڈالی۔

لیکن مسجد کا حساب کتاب اپنے پاس نہ رکھا۔ تعمیر کے ابتدائی تین سال تک یہ

حساب مولانا عبدالقادر احمد آبادی کے پاس رہا۔ بعد میں یہ حساب (تقریباً ۶ سال) حافظ محمد شفیع، صدر انجمن فدایان رسول صلی اللہ تعالیٰ علیہ وسلم کے پاس رہا۔

سُنی رضوی جامع مسجد کی تعمیر میں جہاں مخلصین اہل سنت نے بساط بھر حصہ لیا۔ وہاں مخالفین اہل سنت نے مقدور بھر اس کی تعمیر میں روڑے اٹکائے، مگر حضرت شیخ الحدیث علیہ الرحمہ کی صداقت اور عزیمت کے سامنے تمام رکاوٹیں خاک بن کر اڑ گئیں۔ مخالفین اپنے پورے زور کے باوجود کبھی کامیاب نہ ہو سکے۔

ایک موقع پر مخالفین نے اپنے ہم عقیدہ اے۔ ڈی۔ ایم حمید الدین سے مل کر مخالفت کا جال پھیلایا۔ اے۔ ڈی۔ ایم مسجد کی تعمیر کا ذاتی مخالف بن گیا۔ وہ موقع پر آیا۔ مسجد کا صحن تنگ کرنے کے لیے اس نے مسجد کے صحن میں ڈرم نصب کروا دیئے اور کچھ دکانداروں کو لا بٹھلایا آپ نے مسجد کے صحن کی حد بندی کے لیے باہر تین اطراف سے باب النور، باب الرضا اور باب عائشہ بنوا دیئے۔

اے۔ ڈی۔ ایم مذکور عقائد کے اختلاف اور مخالفین کی انگیخت کے باعث شدید دھمکیاں دے گیا اور کہہ گیا کہ وہ سخت سزا کے لیے تیار رہیں، مگر راتوں رات ایسے عذاب میں مبتلا ہوا کہ اس کی داستانیں اب بھی زبان زد عام ہیں۔ لہ

مسجد میں قال وصال مصطفیٰ صلی اللہ تعالیٰ علیہ وسلم کے تذکرہ و تدریس حدیث کے لیے آپ نے وسیع تالاب کے اوپر ایک عظیم الشان دارالحدیث تعمیر کروایا۔ آپ کی تعمیر کردہ مسجد اور دارالحدیث کے درمیان آپ کا مزار بنا۔ عارف جامی علیہ الرحمہ کا شعر آپ کی زندگی اور وصال کے بعد کے حالات کا ترجمان ہے۔

خوشا مسجد و مدرسہ خالق ہے

(صلی اللہ تعالیٰ علیہ وسلم)

کہ دروے بود قیل و قال محمد

لہ مزید تفصیل کے لیے ملاحظہ ہو: روزنامہ عوام، فیصل آباد - ۸ مارچ ۱۹۶۳ء

حضرت شیخ الحدیث علیہ الرحمہ کے وصال کے بعد مسجد کی تزئین و تکمیل آپ کے خلیفہ کبریا جوادہ قاضی محمد فیصل رسول مدظلہ کی سرپرستی میں ہو رہی ہے۔ اس وقت تک مسجد کا اندرونی حصہ مکمل ہو چکا ہے۔ پلستر کے علاوہ دیواروں پر نہایت خوبصورت، منقش اور رنگ دار چپس کا کام ہو چکا ہے۔ فرش پر رنگدار اور چمکدار چپس بچھا دی گئی ہے۔ مسجد کے باہر گنبدوں پر قیمتی رنگ دار سنگ مرمر چسپاں کیا جا چکا ہے۔ مسجد کے سامنے والی دیوار پر مینارِ غوثیہ اپنی عظمت کا اعلان کر رہا ہے۔ چھوٹے مینار حسین جلووں میں اپنی تکمیل کا اعلان کر رہے ہیں۔ مسجد کی پیشانی پر کام جاری ہے۔

حضرت شیخ الحدیث علیہ الرحمہ کے انقلابی پروگرام کے لیے ایسی ہی عظیم الشان مسجد کار تھی۔ یہ سُنی رضوی جامع مسجد اپنے بلند مینار کے ساتھ سنیت کا نشان، ایک مضبوط مرکز اور ناقابلِ تسخیر قلعہ ہے۔ وصال تک آپ نے اسی عظیم مسجد میں خطبہ دیا۔ جامعہ رضویہ کے سالانہ اجلاس، عرس اعلیٰ حضرت امام احمد رضا قدس سرہ و عرس امام اعظم رضی اللہ تعالیٰ عنہ اور دیگر مذہبی تقاریب کا انعقاد اسی مسجد میں ہوتا رہا ہے۔

شاہی مسجد اور سُنی رضوی جامع مسجد فیصل آباد کے علاوہ آپ نے متعدد مساجد کی بنیاد رکھی اور کئی دیگر مساجد کی تعمیر و ترقی میں حصہ لیا۔ جن مساجد کا سنگ بنیاد آپ نے اپنے دست مبارک سے رکھا، ان میں سے بعض کے نام یہ ہیں:

- ۱۔ احمد آباد (بھارت) کی جامع مسجد
- ۲۔ جامع مسجد ابرار راجہ چوک، فیصل آباد۔
- ۳۔ اس مسجد کا سنگ بنیاد آپ نے ۱۹۵۸ء میں رکھا۔
- ۴۔ صابری جامع مسجد، غلام محمد آباد، فیصل آباد
- ۵۔ جامع مسجد بغدادی، گلبرگ اے، فیصل آباد
- ۶۔ اس مسجد کی تعمیر میں آپ نے نمایاں حصہ لیا۔

۱۔ روایت مولانا غلام محی الدین، مقیم جوالنگر، فیصل آباد  
 ۲۔ روایت مولانا منظور حسین، خطیب مسجد مذکور



جامع مسجد اللہ والی، جڑانوالہ روڈ، فیصل آباد

جامع مسجد مدنی، سمن آباد، فیصل آباد

جامع مسجد بغدادی، جوالا شکر، فیصل آباد

اور بہت سی مساجد لے

سرگودھا میں اہل سنت و جماعت کے عظیم الشان جلسہ کے بعد جس میں حضرت شیخ الحدیث علیہ الرحمہ کا تاریخی بیان ہوا اور دیوبندیت کے مضبوط قلعے مسماہ ہو گئے کہیں باغ میں بہت بڑی مسجد تعمیر ہوئی۔ جلسہ کی صدارت شیخ الامام خواجہ محمد قمر الدین سیالوی قدس سرہ (م ۱۴۰۱ھ / ۱۹۸۱ء) نے فرمائی تھی۔ لے

جامع مسجد تادریہ، پیپلز کالونی، فیصل آباد لے

ضلع کوئٹل، فیصل آباد کی مسجد کا سنگ بنیاد (تعمیر نو کے وقت) آپ

نے رکھا۔ امام مسجد اپنی طرف سے مقرر کیا۔ سنگ بنیاد میں آپ کا نام نامی کندہ تھا جو مسجد میں نصب ہوا، لیکن اب تعمیر جدید کے بہانے اس سنگ بنیاد کو ہٹا دیا گیا ہے۔ لے  
دوران سفر آپ کو اگر کہیں ایسی جگہ نماز پڑھنے کا اتفاق ہوا جہاں پہلے سے مسجد موجود نہ ہوتی تو آپ کی برکت سے وہ جگہ نہ صرف آباد ہو جاتی، بلکہ وہاں شاندار مسجد بھی تعمیر ہو جاتی۔ اسے آپ کی کرامت کہا جائے تو مبالغہ نہ ہوگا۔ اس سلسلہ کی صرف ایک مثال پیش خدمت ہے۔ ایک مرتبہ دوران سفر آپ نے اڈامریڈ وال ضلع فیصل آباد میں نماز عصر ادا فرمائی۔ قریب نہر کے پانی سے وضو کیا۔ اس وقت یہاں نہ آبادی تھی نہ ہی یہاں کوئی باقاعدہ

لے روایت مولانا غلام رسول، شیخ الحدیث جامعہ رضویہ، فیصل آباد

لے روایت مولانا منظور حسین، خلیف جامع مسجد ابرار، راجہ چوک، فیصل آباد

لے روایت مولانا حافظ محمد احسان الحق، فیصل آباد

لے روایت مولانا حافظ محمد احسان الحق، فیصل آباد

مسجد تھی۔ خالی جگہ آپ نے نماز ادا کر لی۔ نماز کے بعد دعائیہ انداز میں فرمایا:  
 ”کیا ہی اچھا ہو کہ یہاں سنیوں کا ایک مدرسہ اور ایک مسجد ہو تاکہ یہ  
 جگہ آباد ہو جائے۔“

بحمد اللہ تعالیٰ آپ کی برکت اور دعائے سے یہ جگہ اب آباد ہے، وہاں اہل سنت کا  
 ایک مدرسہ اور ایک شاندار مسجد ہے۔ لے

حضرت شیخ الحدیث علیہ الرحمہ کے لائل پور و روہمسعود سے قبل وہاں کی اکثر سنی  
 مساجد میں دیوبندی عقیدہ کے امام مسلط تھے۔ آپ کی صداقت مذہبی، جلالت علمی، حق گوئی  
 اور مسلک حق کی ترویج و اشاعت کی شبانہ روز مساعی سے یہ سنی مسجدیں سنی ائمہ سے  
 آباد ہو گئیں۔ آپ کے وصال تک جن مساجد کی تطہیر ہوئی، ان کی تعداد اسٹی (۸۰) سے  
 زائد ہے۔ ان مساجد کی تطہیر، تعمیر سے کسی طور پر کم نہیں۔

لے روایت مولانا قاضی محمد فضل رسول حیدر رضوی، فیصل آباد۔ ۱۰ ربیع الاول ۱۳۵۵ھ

# اشاعتِ کتب

کتاب، تعلیم، تدریس، قلم اور دوات کی اہمیت مسلمات سے ہے۔ کوئی زندہ دین اور زندہ قوم تبلیغ و اشاعت کے بغیر باقی نہیں رہ سکتے۔ دین اسلام کو یہ خصوصیت حاصل ہے کہ اس کے ابتدائی احکام کتاب، تعلیم اور قرأت (پڑھنا) سے متعلق ہیں۔ حضور علیہ الصلوٰۃ والسلام پر پہلی وحی اتری:

اِقْرَأْ بِاسْمِ رَبِّكَ الَّذِي خَلَقَ الْاِنْسَانَ  
مِنْ عَلَقٍ ۚ اِقْرَأْ وَرَبُّكَ الْاَكْرَمُ ۗ الَّذِي عَلَّمَ  
بِالْقَلَمِ ۗ عَلَّمَ الْاِنْسَانَ مَا لَمْ يَعْلَمْ ۗ

کتابت بالقلم اور مطلق پڑھنے کی اہمیت واضح ہوتی ہے۔  
قلم، دوات یعنی لکھنے پڑھنے کی اہمیت کالیوں اندازہ فرمائیں کہ رب کریم جل شانہ نے ان کی قسمیں کھائیں۔

ن ۛ وَالْقَلَمِ وَمَا يَسْطُرُونَ ۗ

ایک تفسیر کے مطابق نون سے مراد دوات ہے۔

کتاب اور اوراق (جن میں قرآن، یا احکام الہی درج ہوں) کی قسمیں رب کریم نے

اٹھائیں۔ ارشادِ بانی ہے:

وَالطُّورِ ۗ وَكِتَابٍ مُّسْتَوٍ ۗ فِي رَاقٍ مَّنشُورٍ ۗ

ۛ سورة ن ۲ تا ۴

ۛ سورة الشعراء، آیت ۵ تا ۷

ۛ سورة الطور، آیت ۱ تا ۳

اسی نوعیت کی متعدد آیات ہیں جن میں تخریر سے متعلق واضح ہدایت درج ہیں۔ قرآن مجید اور دیگر کتب سماویہ کا اگر تقابلی مطالعہ کیا جائے، تو یہ حقیقت اور واضح ہو جاتی ہے کہ نشر و اشاعت کتب و رسائل ... سے متعلق جتنی اہمیت قرآن مجید نے واضح فرمائی، کسی اور کتاب میں اس کا اتنا ذکر نہیں۔

پریس کی ایجاد کے بعد نشر و اشاعت کی اہمیت اور بڑھ گئی ہے۔ آج وہی قوم زندہ ہے جس کا لٹریچر عام ہے۔ وہی نظریہ اور عقیدہ فروغ پذیر ہے، جس کی پشت پناہی لٹریچر کے ذریعہ کی جاتی ہے۔ دنیا کی بڑی بڑی قومیں نشر و اشاعت سے غفلت کر کے قعر گنہامی میں چلی گئی ہیں۔ حضرت شیخ الحدیث قدس سرہ ایک ایسے عالم دین تھے جو تعلیم و تدریس کے ساتھ نشر و اشاعت کتب دینیہ کی اہمیت سے بخوبی واقف تھے اور اس کے لیے آپ ہمیشہ کمال جدوجہد فرماتے رہے۔ اپنی بعض تصانیف کی اشاعت کے علاوہ علماء اہل سنت کی تصانیف کی اشاعت کی طرف متوجہ رہے۔ علماء کرام کی تصانیف سے استفادہ کے لیے ہمیشہ عوام، طلباء بلکہ نوجوان علماء کی توجہ مبذول فرماتے۔ طلباء کو کتب دینیہ خرید کر دیتے۔ ناشران کتب کی بے طرح کی اخلاقی، بلکہ مالی امداد فرماتے۔ خود جامعہ رضویہ میں ایک کتب خانہ ... قائم کر رکھا تھا جو کہ کتابوں کو بغیر نفع لیے، اصل خرید پر فروخت کرتا۔ بعض دفعہ حساب کرنے پر معلوم ہوا کہ اس میں خسارہ ہوا ہے، تاہم اس کتب خانہ کو بند نہ فرمایا، کیونکہ آپ علی وجہ البصیرت جانتے تھے کہ مکتبہ کا قیام، دین کی خدمت کا اہم ترین رعبہ ہے، بلکہ اس کی اصلاح و ترقی کی مزید کوشش فرمائی۔

نشر و اشاعت کتب دینیہ سے متعلق چند واقعات کا تذکرہ کیا جاتا ہے:

قیام پاکستان کے وقت ملک بھر میں دینی کتب کی اشاعت کا کوئی مکتبہ نہ تھا۔ آپ

نے سید محمد معصوم شاہ نوری کو اس پر آمادہ کیا کہ حضرت داتا گنج بخش راجپوری قدس سرہ کے

زیر سایہ ایک اشاعتی مکتبہ قائم فرمائیں، چنانچہ شاہ صاحب علیہ الرحمہ نے آپ کے ایما پر

نوری کتب خانہ کا اجراء فرمایا جس میں امام احمد رضا فاضل بریلوی اور دیگر علماء اہل سنت کی کتابیں شائع ہوتی رہیں۔ کتب کی اشاعت میں حضرت شیخ الحدیث قدس سرہ ہر طرح کی امداد مہیا فرماتے۔ اکثر نایاب کتابیں مہیا فرماتے تاکہ ان کی جلد اشاعت ہو۔ کتاب شائع ہونے پر اس کی کثیر جلدیں خود اپنے مکتبہ کیلئے خرید لیتے اور بوریاں بھر کر لائل پور لے جاتے۔ علماء، طلباء اور عوام کو کتب خریدنے کی ترغیب دیتے۔ غرض کہ قیام پاکستان کے بعد ملک بھر کے واحد اشاعتی ادارے، نوری کتب خانہ لاہور کی پوری طرح سرپرستی اور حوصلہ افزائی فرماتے رہے۔

مولانا سید محمد حسن شاہ (خلف الرشید حضرت سید محمد معصوم شاہ علیہ الرحمہ) مالک نوری کتب خانہ لاہور فرماتے ہیں کہ ایک دفعہ ہمارے مکانات کی تعمیر جاری تھی۔ حضرت شیخ الحدیث قدس سرہ تشریف لائے، تو ہمارے غریب خانہ پر بھی تشریف لائے مجھے الگ لے جا کر فرمایا: "چونکہ آپ کے مکانات کی تعمیر جاری ہے، آپ کو رقم کی ضرورت ہوگی یہ پانچ صد روپے رکھ لیجئے۔" میں نے کہا: "حضرت آپ دُعا فرمائیں، اللہ تعالیٰ کا دیا ہوا بہت کچھ موجود ہے۔"

حضرت شیخ الحدیث قدس سرہ نے فرمایا: "یہ رقم رکھ لیجئے چونکہ آپ تعمیر میں مصروف ہیں اور ادھر خرچ بہت اٹھ رہا ہے، ایسا نہ ہو کہ اشاعت کا کام متاثر ہو جائے۔" لہٰذا اللہ! اشاعتی اداروں کی حوصلہ افزائی کرنے والے آج اس طرح کے بزرگ کہاں ملیں گے؟ آج تو یہ حال ہے کہ بجائے حوصلہ شکنی پر اکثر حضرات کی توجہ ہے۔

شریعت مطہرہ میں قرض لینے کی حوصلہ شکنی کی گئی ہے۔ شدت ضرورت کے تحت ہی قرض لینے کی اجازت دی گئی ہے۔ اس کے باوجود حضرت شیخ الحدیث قدس سرہ فرمایا کرتے:

لہٰ روایت حکیم محمد موسیٰ امرتسری، بانی مرکزی مجلس رضا، لاہور۔ ۲۸ ذی القعدہ ۱۳۰۳ھ

”اشاعتی کام کے لیے اگر قرض لینے کی ضرورت پڑے تو بھی لے کر تبلیغی و اشاعتی کام کرو۔“ لہ

ربیع الاول ۱۳۷۸ھ / ۴ اکتوبر ۱۹۵۸ء کو فلیمنگ روڈ لاہور میں سیرت النبی صلی اللہ تعالیٰ علیہ وسلم کے جلسہ میں ایمان افروز خطاب ہوا۔ انہی ایام میں کتب خانہ مقبول عام، ریلوے روڈ، لاہور نے کتب دینیہ کی اشاعت کو مزید تیز کر دیا۔ آپ نے تقریر کے دوران اس کتب خانہ کی اس اشاعتی کوشش کی تعریف فرمائی۔ مزید ترقی کے لیے دعا فرمائی اور عوام الناس کو کتابیں خریدنے اور پڑھنے کی ترغیب دی۔ تقریر کا ایک اقتباس ملاحظہ ہو:

”کتب خانہ مقبول عام ریلوے روڈ، لاہور نے قرآن مجید مترجم اعلیٰ حضرت مجددانہ حاضرہ مولانا احمد رضا خاں صاحب، شرح وقایہ مشکوٰۃ شریف اور دیگر دینی کتب چھاپ کر دین اسلام کی بڑی خدمت سرانجام دی ہے۔ خدا اس ادارہ کو مزید خدمت اسلام کی توفیق اپنے حبیب سید عالم صلی اللہ تعالیٰ علیہ وسلم کے صدقے عطا فرمائے۔ آمین“ لہ

لاکل پور میں آپ کے قیام کا ابتدائی دور، ظاہر ہے ہجرت سے پیدا ہونے والے اثرات کی وجہ سے، مالی اعتبار سے مشکلات کا دور تھا۔ ان ایام میں جامعہ رضویہ کی طرف سے اشاعت کتب کا پروگرام تقریباً ناممکن تھا، مگر آپ نے اس اہم دینی ضرورت کو پورا فرمایا اور امام احمد رضا فاضل بریلوی قدس سرہ کی بعض تصانیف کی اشاعت فرمائی۔ اس ضمن میں حضور اعلیٰ حضرت علیہ الرحمہ کا رسالہ مبارکہ نفی الفی کو شاہی مسجد لاکل پور کے قیام کے ڈیڑھ سال بعد آپ نے شائع فرمایا۔ لہ

لہ روایت مولانا سید محمد حسن، مالک نوری کتب خانہ، مین بازار داتا صاحب، لاہور

لہ روزنامہ نوائے پاکستان، لاہور، بحوالہ سہفت روزہ سواد اعظم، لاہور، ۴ جنوری ۱۹۶۳ء

لہ ملاحظہ ہو ”نفی الفی“ مطبوعہ لاکل پور پریس پورٹ اشاعت کتب

اشاعت کتب کے ساتھ ساتھ حضرت شیخ الحدیث قدس سرہ جدید ضروریات کے مطابق تصنیف و تالیف کی اہمیت سے بخوبی واقف تھے۔ علماء کو تصنیف و تالیف کی ترغیب دیتے۔ ان کی تصانیف پر حوصلہ افزائی فرماتے۔

مولانا اللہ بخش علیہ الرحمہ (م ۱۳۹۴ھ / ۱۹۷۴ء) واں پچراں ضلع میانوالی نے

ایک موقع پر بیان فرمایا،

”حضرت شیخ الحدیث قدس سرہ فرمایا کرتے تھے کہ مولانا! کچھ نہ کچھ ضرور

لکھو۔ چاہے روزانہ دو تین سطریں ہی لکھو۔ ایک وقت آئے گا کہ پوری

کتاب تیار ہو جائے گی۔“ لہ

تاج القراء مولانا قاری محمد عطاء اللہ مدرس دارالعلوم حزب الاحناف، لاہور

نے نماز کی اہمیت، حکمت، خصائص و مسائل پر آئینہ صلوٰۃ کے نام سے ایک کتاب

لکھی۔ اظہارِ مسرت اور حوصلہ افزائی کی خاطر آپ نے اس پر تقریظ لکھی۔ اس کتاب

پر حضرت مولانا ابوالبرکات سید احمد قادری، لاہور، حضرت مولانا سید احمد سعید کاظمی

ملتان، مولانا مفتی محمد حسین نعیمی لاہور اور دیگر علماء کی تعاریظ بھی ہیں۔ لہ

مولانا سید ریاض الحسن حامدی، خطیب جامع مسجد امریکن کوارٹر، حیدرآباد

نے چرم ہائے قرہانی کے مصرف کے بارے میں ایک تحقیقی کتاب بنام الفیوض الحادیہ

لکھی۔ متعدد علماء اہل سنت نے اس تحقیق کی توثیق فرمائی۔ حضرت شیخ الحدیث قدس سرہ

نے اس کتاب پر تقریظ لکھ کر مسئلہ کی تصحیق اور فاضل مولف کی حوصلہ افزائی فرمائی۔

آپ کی تقریظ یہ ہے،

”بِسْمِ اللّٰهِ الرَّحْمٰنِ الرَّحِیْمِہِ وَالصَّلٰوۃِ وَالسَّلَامِ عَلٰی

لہ قلمی یادداشت مولانا محمد عبدالحکیم شرف قادری، لاہور۔ مملوکہ فقہ قادری عفی عنہ

لہ ہفت روزہ سوادِ اعظم، لاہور۔ مجریہ ۱۰ ستمبر ۱۹۶۲ء۔ ص ۷

رسولہ التَّوْفِ الرَّحِيمِ وَنَبِيِّهِ الْكَرِيمِ الْحَلِيمِ وَعَلَى  
آلِهِ وَاصْحَابِهِ وَحِزْبِهِ أَجْمَعِينَ - اِمَّا بَعْدُ  
فَقِيرَةٌ رَسَالَةُ الْفَيُوضَاتِ الْحَامِدِيَّةِ وَكَيْفَا - مَسْلُكٍ صَحِيحٍ وَثَوَابٍ مُشْتَمَلٍ بِأَيِّهَا -

رسالہ مبارکہ کے مولف عزیزم محترم فاضل نوجوان واعظ خوش بیان مولانا موسیٰ  
سید ریاض الحسن صاحب حامدی رضوی خطیب جامع مسجد امریکن کوارٹریہ آباد  
سندھ سلمہ نے خوب تحقیق فرمائی ہے اور دلائل کثیرہ سے قول محقق کی توضیح و تشریح

فرمائی ہے۔ مولیٰ عزوجل تبارک و تعالیٰ عزیز موصوف کو مزید خدمت دین متین  
کی توفیق خیر رفیق عطا فرمائے اور اہل سنت و جماعت کے لیے سرچشمہ رفیع بنا۔

دیوبندیوں، وہابیوں کے امام ثانی نام کے مولوی رشید احمد گنگوہی نے یہ فتویٰ دیا کہ

کھال صدقہ واجبہ ہے، لہذا فقرا پر اس کا تصدق واجب ہے، مسجد میں نہیں

لگا سکتے۔ دیوبندی مولوی جو کہتے ہیں کہ مسجد میں قربانی کی کھال کا لگانا ناجائز

ہے۔ اون کا ماتخذ دیوبندی امام کا یہ فتویٰ ہے۔ ہمارے نزدیک دیوبندی گنگوہی

کا یہ فتویٰ صحیح نہیں غلط ہے اور دیوبندی مولوی رشید احمد گنگوہی کے فتوے کثرت

سے غلط ہیں۔ اس کو خلاف تحقیق فتویٰ دینے کی عادت تھی۔

اس مسئلہ کی تحقیق (میں) امام اہل سنت، اعلیٰ حضرت، عظیم البرکت مجدد

دین ملت فاضل بریلوی قدس سرہ العزیز نے ایک رسالہ جلیلہ تحریر فرمایا جو ابھی

غیب مطبوعہ ہے۔ فتاویٰ رضویہ کی مبدعات میں مرقوم و محفوظ ہے اور بھی علمائے کرام

اہل سنت و جماعت نے اس مسئلہ کے متعلق قلم اٹھایا اور تحقیق فرمائی جس سے

دیوبندی مفتی مغلوب ہوتے اور غلط فتوے دے کر نادوم ہوتے، مگر دیوبندی کی

ہٹ اور مرغی کی ایک ٹانگ کی رٹ مشہور ہے۔ غلطی سے رجوع نہ کرنا،

حق قبول نہ کرنا ان کی دیرینہ فطرت ہے۔ ہمارا تو کام سمجھانے سے ہے سمجھانے



جائیں گے۔ رسالہ مبارکہ فیوضات الحمادیہ بھی اس مسئلہ کی تحقیق کے لیے کافی دوائی ہے۔ مولیٰ عزوجل حتیٰ پر قائم رہنے، حق کو قبول کرنے کی توفیق عطا فرمائے۔ واللہ تعالیٰ هو الموفق وهو تعالیٰ اعلیٰ۔

فقیر ابو الفضل محمد سردار احمد غفرلہ قادری حشقی رضوی خادم اہل سنت و جماعت  
۱۲ رجب المرجب ۱۳۷۲ھ

کتب دینیہ کی اشاعت کے ساتھ ساتھ آپ رسائل و جرائد کی اشاعت و ترقی میں بڑی رغبت سے حصہ لیتے۔ تازہ بہ تازہ حالات سے واقفیت اور مخالفین اہل سنت کی طرف سے اٹھنے والے نئے اعتراضات کا جواب رسائل و جرائد سے ہی زیادہ موزوں ہوتا ہے۔ اس لیے آپ نے متعدد رسائل کی سرپرستی فرمائی۔ ان کی اعانت فرمائی اور حوصلہ افزائی کے لیے ان کے باقاعدہ خریداریا رہنے۔

۱۳۷۲ھ / ۱۹۵۱ء میں جب مولانا ابوالنور محمد بشیر نے کوٹلی لوہاراں ضلع سیالکوٹ سے ماہنامہ ماہ طیبہ کا اجراء فرمایا، تو آپ نے سرپرستی اور اعانت فرمائی۔ نیز اس کو بہتر سے بہتر بنانے کے لیے مفید تجاویز دیں۔ اس سلسلہ میں آپ کا ایک مکتوب ملاحظہ ہو،  
محترم مولانا محمد بشیر صاحب!

سلام سنون! ماہ طیبہ کی اشاعت کی مسرت میں احباب سے کہا بعض احباب نے اپنے نام "ماہ طیبہ" جاری کرانا چاہا ہے، لہذا ان کے نام پرچے جاری کر دیئے جائیں اور یہ سلسلہ یہاں سے آہستہ آہستہ جاری رہے گا۔  
رسالہ "ماہ طیبہ" کے عنوان پر یہ مصرعہ خوب ہے۔ ع

ماہ طیبہ کی طلعت پہ لاکھوں سلام

۱۷ فیوضات الحمادیہ: ص ۳۹، ۴۰ (نوٹ) کتاب مذکور کے متعلقہ صفحات کی فوٹو میٹ

مولانا علی احمد سندیلوی، لاہور نے مہتیا فرمائی، جس کے لئے ہم ممنون ہیں۔ فقیہ قادری عفی عنہ

جب فقیر نے رسالہ ماہ طیبہ دیکھا، تو اعلیٰ حضرت عظیم البرکت قدس سرہ العزیز  
کا یہ شعر شریف یاد آیا۔

طیبہ کے ماہ تمام، جُمَدِ رَسَل کے امام  
نوشتہ ملکِ خدا، تم پہ کروڑوں دُرود  
اگر دل چاہے، تو اس شعر شریف کو بطور تبرک تحریر فرمائیں اور رسالہ کے آخر پر  
اگر مناسب ہو تو یہ شعر تحریر فرمائیں۔

ماہ طیبہ پہ تاباں درخشاں دُرود،  
اُن کی نورانی طلعت پہ لاکھوں سلام  
دل چاہتا ہے کہ رسالہ کے اول و آخر ماہ طیبہ دکھیں اور ہر طرف ماہ طیبہ  
دکھائی دے۔“ لے

گو جبرائیل سے اہل سنت و جماعت کے واحد مذہبی ہفت روزہ رضائے مصطفیٰ کا  
پہلا شمارہ ۴ رمضان المبارک ۱۳۶۶ھ / ۱۵ اپریل ۱۹۵۶ء کو شائع ہوا۔ یہ ہفت روزہ  
بھی حضرت شیخ الحدیث قدس سرہ کی سرپرستی میں جاری ہوا۔ جمدہ تعالیٰ یہ شمارہ اب بھی  
ماہنامہ کی صورت میں مسلک اہل سنت کی خدمت و اشاعت میں مصروف عمل ہے۔  
امام احمد رضا فاضل بریلوی قدس سرہ کی یاد میں نکلنے والے اس ہفت روزہ (اب ماہنامہ)  
کی پیشانی پر آپ کی سرپرستی کا اعلان ان الفاظ میں موجود ہوتا ہے :

لے ماہنامہ ماہ طیبہ، کوٹلی لوہاراں ضلع سیالکوٹ جلد اول، شمارہ ۲۔ مہرہ ذی قعدہ ۱۳۶۶ھ  
اگست ۱۹۵۱ء، ص ۴۔ (نوٹس) حضرت شیخ الحدیث قدس سرہ کے مکتوب ہذا سے جہاں  
سنی جرائد و رسائل کی سرپرستی و اعانت واضح ہوتی ہے، وہاں کلامِ رضا سے محبت اور آپ کا  
”فنا فی الرسول“ کے مقام پر فائز ہونے کی حقیقت کھلتی ہے۔ آخری جُمَدِ بار بار پڑھیے اور ہر بار  
ایک نئی حقیقت سے بہرہ ور ہوں۔ فقیر قادری عفی عنہ

زیر سرپرستی، امام اہل سنت شیخ الحدیث حضرت علامہ ابوالفضل  
 محمد سردار احمد صاحب دامت برکاتہم مہتمم جامعہ رضویہ، لائل پور لہ  
 کوٹ رادھا کشن ضلع لاہور سے بیادگار امام اہل سنت فاروق نور و ظلمت،  
 اعلیٰ حضرت شاہ احمد رضا خان صاحب قدس سرہ ایک ماہنامہ آواز جبریل مولانا  
 ابوالنجم قادری کے زیر ادارت ذی قعدہ ۱۳۷۸ھ / مئی ۱۹۵۹ء کو جاری ہوا۔ اس  
 کی سرپرستی بھی آپ نے فرمائی۔ آواز جبریل کی پیشانی پر یہ عبارت درج ہے:

”زیر سرپرستی قائد اہل سنت، تاجدارِ اوزنگِ طریقت محدثِ پاکستان

ابوالفضل محمد سردار احمد صاحب لازالت فیوضہم۔“

احبابِ اہل سنت، عزیزانِ طریقت اور جامعہ رضویہ کے فارغ التحصیل علماء کے نام  
 حضرت شیخ الحدیث قدس سرہ کا ایک پیغام پڑھیں۔ آپ کو اندازہ ہوگا کہ آپ سنی رسائل و  
 جرائد کی اشاعت و ترقی میں کس طرح کوشاں اور خواہاں تھے۔ پیغام یہ ہے:

”جریدہ حمیدہ ہفت روزہ رضائے مصطفیٰ، گوجرانوالہ نے ماشاء اللہ

تین سال کے مختصر عرصہ میں دینِ متین و مذہبِ ہذبِ اہل سنت کی جو عظیم مخلصانہ

و مجاہدانہ نمایاں خدمات سرانجام دی ہیں، وہ واضح و ظاہر ہیں۔ ضرورت

ہے کہ دین کے خادم و مخلص مبلغ کی تبلیغ و خدمت کا دائرہ وسیع کیا جائے

تاکہ حق کی آواز زیادہ سے زیادہ پھیل سکے اور اہل سنت و جماعت کا

اس سے بھی بڑھ کر چرچا ہو۔

چونکہ عالم اسباب میں یہ کام اہل سنت و جماعت کے تعاون کے بغیر

نہیں ہو سکتا، اس لیے تمام اہل سنت احباب کو عموماً اور فقیر کے عزیزانِ طریقت

لہ ہفت روزہ رضائے مصطفیٰ، گوجرانوالہ، جلد اول، شمارہ ۸۔ مجریہ یکم ذی قعدہ ۱۳۷۶ھ / مئی ۱۹۵۷ء

لہ ماہنامہ آواز جبریل، کوٹ رادھا کشن ضلع لاہور، جلد ۱، شمارہ ۲۱، مجریہ یکم ذی قعدہ ۱۳۷۸ھ / مئی ۱۹۵۹ء

و جامعہ رضویہ مظہر اسلام کے فارغ التحصیل علماء کو خصوصاً چاہیے کہ وہ  
 ”رضائے مصطفیٰ“ کی اشاعت میں بڑھ چڑھ کر حصہ لیں اور خدمتِ دین کے  
 سلسلہ میں اس کا ہاتھ بٹائیں۔ اس کی آسان صورت یہ ہے کہ جن عزیزان  
 احباب کے نام ”رضائے مصطفیٰ“ جاری نہیں، وہ سالانہ چندہ (پانچ روپے)  
 بھیج کر خریداران ”رضائے مصطفیٰ“ میں شامل ہو جائیں۔ جو پہلے سے خریدار ہیں  
 وہ کوشش کر کے نئے خریدار بنائیں اور جو علماء مساجد کے خطیب ہیں، وہ  
 اپنے حلقہ اثر میں ”رضائے مصطفیٰ“ کی وسعتِ اشاعت کے لیے کوشش  
 کریں اور ہفتہ وار کم از کم پانچ روپے منگوا کر ادارہ رضائے مصطفیٰ کے ساتھ  
 تعاون کریں تاکہ اس کی اشاعت کے راستہ میں خطرات و مشکلات حائل نہ  
 ہو سکیں اور یہ اطمینان کے ساتھ احسن طریقہ سے اپنی دینی خدمات جاری  
 رکھ سکے اور مزید وسیع کر سکے۔ ”رضائے مصطفیٰ“ کے علاوہ دین کی خدمت انجام  
 دینے والے سنی جو رائے و رسائل کے ساتھ بھی رابطہ قائم رکھیں اور ان کے ساتھ  
 بھی خوب تعاون کریں تاکہ وہ بھی دینی خدمات میں بڑھ چڑھ کر حصہ لیں۔ جو  
 حضرات اس کارِ خیر میں حصہ لیں اور جو حصہ لے رہے ہیں دعا ہے کہ مولیٰ  
 عزوجل ان کو زیارتِ حرمین طیبین و سعادتِ دارین سے مشرف فرمائے۔  
 فقیر ابو الفضل محمد سردار احمد غفرلہ، خادم دارالعلوم اہل سنت و جماعت  
 جامعہ رضویہ، مظہر اسلام، لائل پور“ لے

اسی نوعیت کا ایک مکتوب ہفت روزہ سوادِ اعظم لاہور کے اجراء پر آپ نے مدیر  
 ہفت روزہ مولانا غلام معین الدین اشرفی کو لکھا۔ مولانا غلام معین الدین نعیمی  
 مدیر ہفت روزہ سوادِ اعظم لاہور کو آپ نے یہ مکتوب تحریر فرمایا،

لے ہفت روزہ رضائے مصطفیٰ، گوجرانوالہ۔ ۲۱ شعبان المعظم ۱۳۷۹ھ ۱۹ جنوری ۱۹۶۰ء ص ۲

سلام مسنون۔ دعواتِ صالحہ، خیر و عافیت۔ متعدد روز ہوئے محبت نامہ ملا۔ کاشفِ احوال ہوا۔ آپ کا ارادہ مبارک ہے۔ ”سوادِ اعظم“ جاری کریں اور مذہبِ مہذبِ اہل سنت و جماعت کی تبلیغ و اشاعت اس میں کریں۔ حضور صدرِ الافاضل قدس سرہ نے بھی ”سوادِ اعظم“ جاری فرمایا تھا جس سے بہت فائدہ واقادہ ہوا۔ مولیٰ عزوجل آپ کے اس نیک ارادہ میں کامیابی عطا فرمائے اور ”سوادِ اعظم“ کی اشاعت سے مزید ترقی ہو۔ فقیر اس کی خدمت کے لیے حاضر ہے۔ احبابِ اہل سنت پر سانِ حال کو سلام و دعا۔

فقیر ابو الفضل غفرلہ

خادمِ اہل سنت و جماعت، ۲۹ ذی قعدہ ۱۳۷۷ھ

مولانا مفتی اعجاز ولی خاں بریلوی، جو اس وقت ہفت روزہ ”سوادِ اعظم“ لاہور کی مجلسِ ادارت میں شامل تھے، انہوں نے حضرت شیخ الحدیث قدس سرہ کے جذبہ اشاعت و ترقی رسائل و جرائد اور آپ کے ارشاد کی اہمیت کے پیش نظر لکھا۔

..... ”بظہر صدر الشریعہ حضرت شیخ الحدیث مولانا سرور احمد مدظلہ اور

شیخ الحدیث حضرت مولانا مفتی ابوالبرکات صاحب مدظلہ الاقدس کی نگاہ التفات

و ظل عنایت ہے۔“

شیخ الحدیث قدس سرہ علم و فضل کے اس اعلیٰ مقام پر فائز تھے کہ آپ رسائل و جرائد کی خریداری سے بے نیاز تھے، تاہم ان سنی رسائل و جرائد کی حوصلہ افزائی کے لیے آپ نے ان کی خریداری قبول

۱۔ ہفت روزہ ”سوادِ اعظم“ لاہور۔ جلد ۱، شماره ۱۰، ۲۰ صفر المنظر ۱۳۷۸ھ / ۵ ستمبر ۱۹۵۸ء ص ۱

نوٹ: مکتوب ہذا کی وجہ سے ”سوادِ اعظم“ کی اشاعت میں خوب ترقی ہوئی۔ اس مکتوب کی اہمیت کا اندازہ اس امر سے

ہوتا ہے کہ ہفت روزہ ”سوادِ اعظم“ لاہور کے جلد ۲، شماره ۱۰، مجریہ ۳ رمضان المبارک ۱۳۷۸ھ / ۱۳ مارچ ۱۹۵۹ء

میں اس مکتوب کو دوبارہ شائع کیا گیا۔ فقیر قادری عفی عنہ ۷۷ ایضاً

کر رکھی تھی، چنانچہ ہفت روزہ "الفقیہ" امرتسر کے آپ، قیام بریلی کے دوران باقاعدہ خریدار تھے۔ آپ کا خریداری نمبر ۴۵۳۲ تھا۔ لے

اسی طرح جمعیت علماء پاکستان کا ترجمان ہفت روزہ "جمعیت" جب لاہور سے جاری ہوا تو آپ نے اس کی سرپرستی قبول کی۔ آپ کا خریداری نمبر ۱۷۱ ہے۔ لے  
حضرت شیخ الحدیث قدس سرہ کا معمول تھا کہ دورہ حدیث کے طلباء کو مختلف کتابیں عنایت فرماتے۔ مثلاً حدائق بخشش، الدولہ المکیہ، فتاویٰ رضویہ، الامن والعلیٰ، ترجمہ قرآن مجید موعوم بہ کنز الایمان کتب احادیث وغیرہ۔ اور پھر وقت گزرنے کے ساتھ ساتھ یہ معمول بڑھتا ہی گیا۔ یہاں تک آخری سالوں میں آپ نے اس مقصد کے لیے الگ فنڈ قائم کر دیا تھا اور طلباء اور علماء کو ڈھیروں کے حساب سے کتابیں عنایت فرماتے۔ لے

مولانا محمد عبدالحکیم شرف قادری لاہور، حضرت شیخ الحدیث قدس سرہ کے جذبہ اشاعت کتب دینیہ اور موجودہ حالات سے متاثر ہو کر لکھتے ہیں:

"دکاش کہ ہمارے عوام اور علماء کو لٹریچر کی اہمیت کا صحیح ادراک اور شعور حاصل ہو جائے۔ ایک دور وہ تھا جب اہل سنت کے اشاعتی ادارے قائم نہیں ہوتے تھے، اور حسرت سے سوچا جاتا تھا کہ کاش ہمارا لٹریچر بھی جدید انداز طباعت سے آراستہ ہو اور آج جب کہ متعدد اشاعتی ادارے قائم ہو چکے ہیں اور حسین سے حسین تر انداز میں لٹریچر لایا جا رہا ہے۔ ہمارے ناشرین بڑی شدت سے حضرت شیخ الحدیث قدس سرہ ایسے قدر دانوں اور سرپرستوں کے لیے چشم براہ ہیں۔"۔۔۔۔۔ لے

لے ملاحظہ ہو ہفت روزہ الفقیہ امرتسر، ۲۰ رمضان المبارک ۱۳۵۶ھ / ۱۲ نومبر ۱۹۳۸ء جلد ۲۱، شمارہ ۴۲

بذریعہ ڈاک آپ کو رسالہ بریلی شریف پہنچا۔ اس کے پتہ کی چٹ پر آپ کا نمبر خریداری درج ہے۔

لے ملاحظہ ہو ہفت روزہ جمعیت، لاہور کے شمارہ ۲۷، مارچ ۱۹۵۹ء کے پتہ کی چٹ۔

لے اس راقم الحروف کو بھی آپ کی طرف سے متعدد کتابیں عطا ہوئیں۔ فقیر قادری عفی عنہ

کے قلمی یادداشت، مولانا محمد عبدالحکیم شرف قادری، لاہور۔ مملوکہ فقیر قادری عفی عنہ

عکس نوافذ درخت

## فہرست

امام احمد رضا بریلوی کی سند خلافت برائے حجۃ الاسلام مولانا حامد رضا خاں  
 حجۃ الاسلام مولانا حامد رضا خاں بریلوی کی عطا فرمودہ سند اجازت کا عکس  
 حضرت مفتی اعظم ہند مولانا مصطفیٰ رضا خاں کی عنایت کردہ سند خلافت کا عکس  
 مدینہ منورہ کے جلیل القدر عالم محمد حافظ نیجانی کی عطا کردہ سند کا عکس  
 حضرت علامہ سید ابوالبرکات کا مکتوب حضرت شیخ الحدیث کے نام  
 حضرت شیخ الحدیث کا مکتوب بنام علامہ غلام رسول رضوی، شارح بخاری  
 حضرت پیر سید محمد حسین علی پوری کا مکتوب بنام حضرت شیخ الحدیث  
 بخاری شریف پر حضرت شیخ الحدیث کے ایک نوٹ کا عکس  
 مسلم شریف پر حضرت شیخ الحدیث کی ایک تعلق کا عکس  
 نسائی شریف پر حضرت شیخ الحدیث کا ایک حاشیہ  
 پہلے حج کے موقع پر حرمین شریفین میں علمی فیضان (الفقیہ امرتسر کا عکس)  
 حضرت شیخ الحدیث کی تصنیف "اسلامی قانون وراثت" کے پہلے صفحہ کا عکس  
 حضرت شیخ الحدیث کی تصنیف "تبصرہ مذہبی بر تذکرہ مشرقی" کے پہلے صفحہ کا عکس  
 مناظرہ بریلی میں کامیابی پر حضرت حجۃ الاسلام کی طرف سے مکتوب تہنیت  
 بنام مولانا حامد رضا خاں کا مکتوب بنام مولانا حامد رضا خاں کا مکتوب  
 علامہ معین الدین اجمیری کا مکتوب بنام مولانا حامد رضا خاں  
 حجۃ الاسلام مولانا حامد رضا خاں کا مکتوب بنام علامہ معین الدین اجمیری  
 مولانا معین الدین اجمیری کا مکتوب بنام حجۃ الاسلام مولانا حامد رضا خاں



## سند

بِسْمِ اللَّهِ الرَّحْمَنِ الرَّحِيمِ

الحمد لله هادي القلوب وغافر الذنوب وسائر العيوب وكاشف الكرب افضل الصلاة واكمل السلاه عانى احب محبوب تصح الحسنات مقبل الثمرات شفيح الحوب وعلی الی وصیبه وابنه وحزیه عند الاور والستور والطلوع والغروب وبعد فان سرنا تبارک وتعالی هو الحی الذی لا یموت وكل شیء سواه غلابد یوملا یوم یفوت فبئس الذی قصر عبادته بالموت و تفرد بالذمام وكل من علیها فان ویسقی وجهه ریح ذی الجلال والاكرام اری شمس عمره قد تدلت للغرب واخذت بالرحیل وحسبنا الله ولحم الوکیل اسأله متوسلا الیه بجاه حبیه الاکثره وعبداه وصفیه غوثه الاعظم علی الله تعالی علی المصطفی علیه وسلم ان ینحدر لی بالحسنى علی السنة السانیه والدين الاسلامی فاطیر السموات والارض اوت ولین فی الدنیا والاخره توفنی مسلما والحقنی بالصالحین امر بامره فی ان اشکرتک انی التمت علی وعلی والدی وان اعلم صلحا ترشده وان ارجو فی ذریعتی انی تبت الیان وانا من المسلمین والحمد لله رب العالمین وبقیة فی ما استعملی واجلس احد علی مسند اسلافی اذ هم یحییون وانا خراخری علماء الی بان الامر بالتبیت احرى فانی احب سنة ابی بکر وعمر واستبذ بالله من سنة اعمری وقصر فی استخیرت ربی واستشیرت ناسا اذ تبین فی حبی فاشاروا الی ما ترى فی اخر هذه الحجية وتابید ذک برؤیا ایتها فی هذا الشهر اکرمه ذی الحجية فما هو الا ان شرح الله لذک صدق ربی وارجو ان یرى فی انشاء الله رشدا هو فی حسبنا الله ولعمرة الراسل وعلیه ثم علی وسوله صلوات الله الیه وسلم التعویب وقد كنت اجزی دل الی الاعن مجرد المشرق بالمویب حاد رضا خان سالمه الی ان عن طوارق المرقان واولیخ الشیطان وجعله خیر خلف لسان العالمین ووفقه ما یرید عمره للحیة الدین وبقیة المفسدین وانه ولی ذک وخیر مالک والحمد لله رب العلمین بجمع السلاسل والادبم والا دکار والاسفال والاورد والاعمال وسائر ما یسأل الی اجازته من مناشی الی الاموال والاقتضا الی فان ذلک بامر شریف نور الی اصلین سلاک الواصلین سببنا السید ابی القاسم بن احمد النوری مباح صاحب المادری قدس النوری والان مقولان علی الرحمن بالله ولی عهدی ووارث السیادة القادر براه من یدى واجاسته علی مسند امیرانی وولیتها امر واقافی واسأل ربی وهو حسبی متخیرا الیه بهذا التحیب اکرم علیه وعلی

اہل افضل اللہ اذہ والتسلیم ثریفاً الاولیاء اکرم سیدنا وہ۔ لیسنا العزت الاکرام ان یبشہہ لما یحب  
 ویرضاه بزیارہ صوفی ورسنام ویحبلہ اهلہ الاکرام وایخترہ خیرامن اولادہ امین امین یا  
 نجیب لیسنا ذلک ان یبشہہ والحمد لله رب العالمین ہذا اللہ تعالیٰ وبارک وسلم علی هذا الحبيب  
 البارئ محمد بن عبد اللہ المجتبیٰ والد وجمہ وایمنہ وحریمہ صلوة تحمل لعقد و تحمل المدد و تفرح الکرب  
 و ترفع الريب و تشر الی الصا۔ و تفسر الامور والحمد لله العزیز العفور وکان ذلک یوم عرس سیدی  
 و سندی و موکافی و مرشدی و نزی و ذخری لیومی و غدی سیدنا السیدنا شاہ ال رسول  
 الاحمدی رضی اللہ تعالیٰ عنہ بالرضی السیدی امین امین والحمد لله رب العالمین اذی الخیر  
 الحرام یوم الخیر سنتہ من ہجرۃ النفس نفیس صلوات اللہ تعالیٰ علیہ وسلم قد لہ منہ نمفہ  
 بقلمہ احد کلاب الباب القادی عبد المصطفیٰ احد رضا المحمدی السنی الخفی القادی البرکاتی  
 غفر اللہ لہ ما جری منہ وما یاتی وحق اہلہ واصلح عملہ امین امین والحمد لله رب العالمین  
 ترجمہ ساری خوبیاں اللہ عزوجل کیلئے جو دلوں کا رہنا گناہوں کا بخشنے والا ہے ان کا پروردگار پروردگار  
 اور سب سے بہتر و درود اور کمال تر سلام سب سے زیادہ زیادہ سے نیکیوں کے دست کرنا اور بہتر و درود اور کمال تر سلام  
 اور ان کے آل و صحابہ اور ان کے صاحبزادے اور ان کے گروہ پر بشمار انوار و اسرار و بعد از طلوع و غروب۔

بعد حمد و نعت یقیناً ہمارا رب تبارک تعالیٰ وہی زندہ ہے جسے موت نہیں اور اسکے ماسواہر شے کیلئے ایک دن فنا ہو  
 ہے تو پاک ہے وہ بس لے اپنے بندوں کو موت سے مغلوب کیا اور پھیلنے سے متفرق ہوا اور زمین پر پھینکی سب کو فنا ہے اور  
 باقی ہے تمہارے رب کی ذات عظمت اور بزرگی والا میں دیکھ رہا ہوں اپنے آفتاب عمر کو کہ غروب کے قریب پہنچا اور اس کے  
 کورج کا اعلان کر دیا اور چاہے لے کافی ہے اللہ بشارت کام جانیہ الا میں اسی سے مانگتا ہوں اُس کے حبیب اکرم کی  
 وجاہت کے وسیلے سے اور اس کے برگزیدہ بندے حضور نبوت (نعم کے صدر سے میں اللہ تعالیٰ انہی اور سلام بھیجے مصطفیٰ  
 سی اللہ علیہ وسلم پر پھر ان پہا پر نامہ شریف و خوبی کے ساتھ روشن سنت اور بہت دشمن دین پر کرتے ہیں آسمانوں اور  
 زمین کے بنائے تو میرا کام بنایا ہے اور آخرت میں مجھے مسلمان اٹھا اور ان سے ملا جو تیرے قریب صبر کے لائق  
 ہیں) اللہ میرے رب مجھے توفیق سے کہ میں شکر کروں تیرے احسان کا جو تو نے مجھ پر ارپھا اب پر کے اور یہ کہ میں وہ کام  
 کام کروں جو تجھے پسند آئے اور میری ذریت کی اصلاح و نجات میں تیری طرف رجوع کرتا ہوں اور اس حالت میں کہ میں  
 مسلمانوں میں سے ہوں اور ساری خوبیاں ہیں پروردگار عالم کیلئے مجھے اپنی بانشی اور سب کو اپنے بزرگوں کی مسرت  
 بٹھانے کا کام باقی رہا۔ اسیں میں پس و پیش کرتا رہا اور اعلان کر کہ اس میں بھنگی زیادہ بہتر ہے کیونکہ حقیقتاً میں بہتر  
 ابو بکر و عمر نبی اللہ تعالیٰ انہما کی سنت کریمہ کو ذرا سے پیار کرتا ہوں اور میں پناہ مانگتا ہوں اللہ سے قہر و  
 کسری کی روش سے۔ تو میں نے اپنے رب کریم سے استیفاء کیا اور اپنے حقے مخلص اور اپنے مشوہہ چاہتا ہوں سے  
 مجھے اُس طرف اشارہ کیا جو اس سند کے آفریں و بھوک اور انکی تائید ہے اُس خواہتا ہوئی جو میں نے اس ماہ ذی الحجہ

میں دیکھا تو اس کیلئے اللہ نے مسرت سے کھول دیا میں امید رہتا ہوں کہ اس میں انشاء اللہ میرے کام کی سچی سیرت ہی راہ ہے اور یہاں سے لئے اللہ کافی اور بہتر کام بتا دیا ہے) اور اسی پر پھر اسکے رسول نبی اللہ تعالیٰ علیہ وسلم پر سیرت ہے۔ بلا شک میں اپنے عزیز ترین محمد معروف بوزوی حامد رضا خاں کو اللہ تعالیٰ سے اچانک حادثوں شبہا ان کے لئے تو خود سے محفوظ رکھے اور مائی کریم سے سلف صالحین کا بہتر پالشین بنائے اور تمام عمر اسے حمایت دین و روز مناسبت کی توفیق عطا فرمائے بلا شبہ وہی مولا تعالیٰ اس کا مددگار اور بہتر مالک ہے (پروردگار عالم ہی کیلئے حمد ہے) تمام سلسلوں اور تمام علوم اور سارے اذکار و اشغال اور اوزار و اعمال کی اور ہر اس چیز کی کہ جس کی مجھے اپنے برگزیدہ شاخ کرام سے اجازت پہنچی اجازت دیکھا تھا اور میرا اجازت دینا اسکے مرشد برحق و شیخ طریقت تھو کہ میں نہ عنہ اور اصلین سیدنا سیدنا شاہ ابوالحسن احمد نوری میاں صاحب قدس سرہ النوری کے حکم سے تھا اور اب میں اپنے بہرمان اللہ پر توکل کرتے ہوئے اسے اپنا ولیعہد اور اپنے بعد وارث سجادہ قادریہ بنا تا ہوں۔ اول سے اپنے شاخ کی مسند پر متمکن کرتا ہوں اور اپنے تمام اوقات کا ستولی بنا تا ہوں اور اپنے سب سے گزر کر دے گا کرتا ہوں اور وہی مجھے کافی ہے بوسیلہ حضور سیدنا صلی اللہ تعالیٰ علیہ وسلم اور ولی مکرم سیدنا ابوشامہ ثانی الاعظم رضی اللہ تعالیٰ عنہ کہ وہ آکی رہنمائی فرمائے اس چیز سیرت جو اسے محبوب پسندیدہ ہے اور اس کے ظاہر و باطن کو سنوارے اور اس کا اہل کرے اور اسکے سیرت کیا گیا ہے اور اسکی دنیا سے نرت کو بہتر فرمائے الہی پونہی کر پونہی کر۔ اسے مانگنے والوں کی ایجا قبول فرمائے اللہ قبول فرما۔ اور حمد اللہ کیلئے اور صلوة و سلام اور اسکی برکتیں حضور پر نور حبیب مرتبے شفیع مجتبیٰ اور الکی آل و اولاد اور اباب اور اس کے گروہ پر صلوة و سلام جو گروہ کھولے اور مدد نازل کرے اور غم دور کرے اور رتبہ بڑھائے اور سیرت کھولے اور کلام نہیں۔ براتی کرے اور حمد ہے اللہ غالب بخش فرمائے انما پڑھتی یہ اجازت میرے سردار و مرشد برحق دریا ہے فرمائے اللہ نعمت سیدنا شاہ آل رسول احمدی رضی اللہ تعالیٰ عنہ کے دل سرا پا قدس کے دن امین والحمد للہ رب العالمین ۱۸ ذی الحجہ ۱۳۳۷ھ از ہجرت انص نہیں صلی اللہ تعالیٰ علیہ وسلم سے کہا اپنے منہ سے اور لکھا اپنے قلم سے سب سے سب سے کاتبستان قادری عبدالمصطفیٰ احمد رضا خاں سنی حنفی برکاتی نے اللہ تعالیٰ اسکے گذشتہ فائزہ گناہ بخشے اور اسکی مرادیں برائے اور اسکے کام بنائے امین آمین یا رب العالمین

نیاز مند۔ عنایت محمد خاں غوری غفرلہ فیروز پوری (مجاز و ما ذوں سلسلہ عالیہ قادریہ

(برید بکٹرک پریس بریلی)

امام احمد رضا بریلوی کی سند خلافت برائے حجۃ الاسلام مولانا حامد رضا خاں

بِسْمِ اللَّهِ الرَّحْمَنِ الرَّحِيمِ

الحمد لله وكفى وسعلا على عباده الذي اصطفى سنت هذا فقد تها التي مسلو كبدى و  
 فلذة فوادى حى ونور عينى الصوفى الصفا فى الصفة الوفا الحوى الحفى الذكى الفطن  
 الذكى العالم الفخر الاشبا والافان الامثال الاسلاف الاجود والاسعد الاشده مولانا المولوى  
 محمدا سبى راجل صله الله على الصالحين شريك حاسد الاحسد بلغه مناه والى ذروة الكمال قاله بحسبنا  
 النبى محمد صلوات الله على من كل محمود ومحمد كل ما له حاصله الله تعالى عليه وعلى الوصية محمد بن عبد الله  
 الابد اجازة ما فى ريقته مذكورة فيما من الاعمال الايقنة والاشغال الشريفة فما ك اياه يبركات الله تعالى  
 علاه فان قد حرك بها بارك لك برك وفيد وعليك ربح فقد ملتجىك وترضال ودله الطيقون اليك  
 وبكل الاوافق والاعمال والادكار والاشغال وبالسلاسل العلية الفارسية الفارسية والبريدية والهجيتية الفارسية  
 والبريدية والسمر ودرية والنقشندية والعلوية النامية والمنوية المعجزية بجميع العلوم العقلية والنقلية و  
 جميع الكتب الدينية بما القرآن العظيم والمصاحح السنة والنسابة والمعاني وبرايا الخيرات والحسنات  
 وغيرها من كتب الدين ائمتين وبكل الادعية سيما الخبز الهامى وعزب البحر والحزب الاكظم ودرى شامخ ولا يدرك  
 والمعنى والترتية وبكل ما تجوز لور وايتة وتصح لى دراية من العلوم بشرطه المعلوم عند ذوى الفهم واوصيك  
 يا حى بقوى الله عز وجل فى السر والعلن فان القوى سائر ذى الالهام جيتنبه والى الزرع والشاى اعمال  
 البدع والتلاوة وان تمسك ملتفتة وتعض النواجز على مده باها السنة والجمعة والايال عن التماسك  
 فى الطلعة واليد عن اهل الكفر والردية والبدع والضلال وعلاى هتاك خيا خيشه بالحوالى الكمال فانه فى هذا  
 الزمان من السخطى قرب ارضه مرضا لله والى التبا والى سوار الصلوات فى الخلق والجلوس وصلى الله  
 تعالى على خير خلقه نور عرشه اما حضرة رسول الله صلى الله عليه واله وصحبه اجمعين برحمتك يا  
 ارحم الراحمين بل الاين هو الداهى امين وكان لك العشرتين من الشهر الفاضل لاجل سنة احدى مئتين ثمانين  
 من الهجرة النبوية على صاحبها الف الف صلوة وتحية والبركة والبركة انفق على اهل بيتك من النور الرضا والبركة  
 سفاريد خير كرم المبرور وجملة الشكر والى عاينين وبلدك جميع صان الله تعالى اهلها المسلمين الشكور

نور برتور

حجتة الاسلام مولانا حامد رضا خان بريلوى كى عطا فرموده سند اجازت كا عكس



## بِسْمِ الرَّحْمَنِ الرَّحِيمِ

الحمد لله وصلى الله وسلم على سيدنا محمد وعلى آله وصحبه وأئمة بعده  
فاننى قد اخذت الاصح الفاضل للحاج محمد سراج احمد البريلوى فى صحيح البخارى  
والصحيح والمسند السنن والاجزاء وكل ما روينا بسندنا التى  
رواها الى سيد الخلق المصطفى صلى الله تعالى عليه وسلم وعلى آله وصحبه  
وقد اجازنا العلامة الامام الشيخ تبارك الدين الحنفى شيخ دار الحديث  
بدمشق وهو عن الشيخ ابراهيم السقاكين الشيخ الامير الصغير عن  
الشيخ الامير الكبير وثبت مطبوعه واجازنا العلامة السيد محمد عبد الحى  
الكثانى الفاسى وكذا ثبت مطبوعه والسيد امته الله عن والدهما  
الحافظ الشيخ عبد الغنى الدهلوى وثبت مطبوعه ونحوه نفع الله  
بهتم آمين ولحمدا لله اذ لا اخر اوصلى الله تعالى على سيدنا محمد

والله

كتبه محمد الحافظ التجانى

فى يوم الاحد ۱۹ محرم الحرام ۱۳۶۵ هـ  
حرم الروضة الشريفه بالمدينه المنوره  
على ساكنها افضل الصلوات والسلام



مَدِينَةُ مَنُورَةٍ كَيْ جَلِيلِ الْقَدْرِ عَالِمِ مُحَمَّدٍ حَافِظِ تَيْجَانِي كِي عَطَا كَرَمَهُ سَنَدًا كَا عَكْسِ



فاضل مجلس علم جنس شام محمد جمیل فوت ہونے والا ہے۔ فاضل مجلس علم شام حضرت مولانا  
 اکرم عظیم درگاہیہ فوت ہوئے۔ مولانا درگاہیہ فوت ہوئے۔ مولانا درگاہیہ فوت ہوئے۔  
 نقاد حقہ بزرگ عادل کاتب فوت ہوئے۔ مولانا کاتب فوت ہوئے۔ مولانا کاتب فوت ہوئے۔  
 غیبی غویا جمال و درگاہیہ فوت ہوئے۔ مولانا غیبی غویا جمال و درگاہیہ فوت ہوئے۔  
 بیہ ہفتہ۔ انور نورسویکی فوت ہوئے۔ مولانا نورسویکی فوت ہوئے۔  
 نور کاتبی فوت ہوئے۔ انور نورسویکی فوت ہوئے۔ مولانا نورسویکی فوت ہوئے۔  
 اسٹیٹ خاتون و کاتبی فوت ہوئے۔ مولانا اسٹیٹ خاتون و کاتبی فوت ہوئے۔  
 در حب مشورہ مولانا کاتبی فوت ہوئے۔ مولانا کاتبی فوت ہوئے۔  
 بیچ خانہ زر کاتبی فوت ہوئے۔ مولانا بیچ خانہ زر کاتبی فوت ہوئے۔  
 غیبی غویا جمال و درگاہیہ فوت ہوئے۔ مولانا غیبی غویا جمال و درگاہیہ فوت ہوئے۔  
 انور نورسویکی فوت ہوئے۔ مولانا انور نورسویکی فوت ہوئے۔  
 اسٹیٹ خاتون و کاتبی فوت ہوئے۔ مولانا اسٹیٹ خاتون و کاتبی فوت ہوئے۔

حضرت علامہ سید ابوالبرکات کالکتوب حضرت شیخ الحدیث

۱۰۰ از کتب جامعہ  
 حضرت شیخ الحدیث کا مکتوب بنام علامہ غلام رسول رضوی، شارح بخاری

عظیم الشان  
 دیندارانہ - دیندارانہ - سلام منوں فرمایا  
 آجی دارالعلوم دیوبند آریجا مکتوب اور  
 سوانہ لکھنؤ دیکھ کر خوش ہو کر دیکھ کر  
 حویلی کو پہنچا جسکو حیل اور کشت علیا  
 جو ان زمانہ انصاف اور تہذیب پر مبنی ہے  
 تکمیل تک پہنچا اگر کسی کو ایسی تہذیب  
 میں اور ان اقسام رخصت ہو سکتا ہے  
 ایک دلیل ثابت رہی ہے کہ اس کی اور  
 ایک دلیل علیٰ قول ہے اور اس کی شرح  
 حضرت زین العابدین رضی اللہ عنہما کی  
 ان دیار میں اس کے ان زمانہ کو دیکھو  
 کھو تو ایک جانتے رہے تھے کہ انوار  
 اس نکل کر ہو کر اس اور اس کے  
 رہنا علم میں اس کی رضایت سے اولہ کا  
 اس اور تہذیب میں ہے اس کے

حضرت شیخ الحدیث کا مکتوب بنام علامہ غلام رسول رضوی، شارح بخاری



دھاریں نشینہ و درویشی کے رو سے یہ کلمہ اچھا ہے  
 یاد پونہدہ کہ میں مذہب باطل کے سرخ آلود ہے  
 انور جن صاحب کہ قلم عفا نہ میں فرق ضالہ مقرر ہے  
 مریہ کا لکھ لکھتا ہوں وہاں اس آسپہ اور باقر علیہ  
 دیکھ سہند کو جا ہے کہ فری باطلہ ہزارہ لکھتی  
 غلو سے حق علم رکھتے ہیں  
 فقیرہ ارادہ لکھتا ہے کلمہ اربع چھ ماہ الخواتم کے ہیں  
 نیکو کلمے اور وہاں مقرر ہونے کا ذکر ہے  
 تہجد الامان و تہجد کلان کا ذکر ہے  
 سوک و کسریج یا سب مختلفہ کا مطالعہ کرنا  
 اور کتبہ اللکھنوی و دیگر کتب کی تفسیر و تفسیر  
 مثنوی اور کتب اور وہاں سے کتب لکھ کر بیگانہ ہونا  
 اور تہجد میں نکاح میں ایک روزہ پڑھنا اور وہی  
 روزہ کہ جو پڑھتا ہے تہجد تہجد میں ایک روزہ پڑھنا  
 کہ مستحقان کو جو ہوگی اور سب دیکھ سہند کے نزدیک  
 اور سہند اور سہند میں سہند - آئندہ اختیار  
 بید کھارے - ایک روزہ پڑھنا اور وہی دیکھتی  
 اور کتبہ لکھنے کے لیے دیا جاتا ہے - تہجد تہجد سہند اور تہجد



مذہب فقہ ۲۱۹ فرور - نفع مولیٰ پوری - ۲۲

جامع النفاذ والنوافل حوث و لوہو لوہو شیخ الحدیث مولانا محمد

اسم علم علیہم و آلہم - طالب حیرت سب کجاست - مولیٰ علیہ ازراشید و صاحب نے علی پوری  
 سے جا کر رہنا پورا قلبیہ و فتویہ کسول یہی - علی پوری سے سزا لے لیتے ہیں جو ہر دور کس  
 کی نگہ مال ہے - اسی لئے کہ کس کس صحیح النفاذ و دستاویز نہیں ہر کس - مولیٰ  
 فرزند صاحب مولانا اور پوری کی شہرت اور مزین کتب فنون کے پرکھنے کی سزا لے لیتے  
 سزا کا تقریر علی پوری کے مدرسہ میں ہو رہی ہے - فرسرت کا ماحول - سزا -  
 آمد علیہم کتب دینیہ درسیہ کی دیکھنا شروع ہو رہی ہے - لیکن ان کا فائدہ  
 آج کل یہاں علی پوری کا جو فائدہ ہے الحدیث صاحب کی رعایت میں ہر وقت  
 اگر وہ رعایت دہریں تو بہت ہی فائدہ ہے - سوال میں علی پوری حاضر ہے  
 اس کے آگے - خاص عنایت و عہدہ الی و کمر و ان کے کچھ ایک فلو رستی  
 خیر کر رہے ہیں - ان کے دیکھ کر علی پوری جاننے کی بیماریا کر رہے ہیں -  
 اگر آج سزا لے لیتے تو ان کو علی پوری جاننے کے لئے بھی خود لکھتے ہیں - فرسرت  
 کا موجب ہر گاہ - امید کا مال کہ فرسرتی صدا عالیہ نہیں ہے - اور آج - فرسرت  
 معون دستار دہریں لگے - یہ ہر آج کے کارکنان کو اس سبب

بسم اللہ الرحمن الرحیم  
 نام علیہم کتب دینیہ درسیہ کی دیکھنا شروع ہو رہی ہے - لیکن ان کا فائدہ  
 آج کل یہاں علی پوری کا جو فائدہ ہے الحدیث صاحب کی رعایت میں ہر وقت

حضرت پیر سید محمد حسین علی پوری کا مکتوب بنام حضرت شیخ الحدیث







### حج بیت المقد شریف

مکن کہ بیت المقد بیت امد الحرام میں آہستگی  
 علمائے ہند کی خدمات دینیہ  
 ۱۰ ذی قعدہ کو ہندو بہاؤ پوریل سرویس  
 ۱۰ سال حج بیت امد الحرام و زیارت روہ  
 حضور علیہ السلام کے مبارک قصد کے ساتھ  
 ہندوستان کے جبلین انقدر نامور مقامات ہیں  
 کہ مگر نہ حاضر ہو سکیں اور حج پاک میں رات  
 دن طاعت و عبادت میں خود بھی مشغول ہیں اور  
 دوسرے حج کرام کی دینی رہنمائی و خبری ضام  
 میں بے وقفہ و انہماک سے انجام دے رہے ہیں  
 چنانچہ معنی اعظم ہند شیخ الاسلام حضرت جلد مولانا شاہ  
 مسطوف رضا خان صاحب قادری رضوی بریلوی  
 مدظلہ العالی حرم پاک میں بعد نماز عشاء سے دو  
 تہائی رات تک خود بھی صلاۃ و طواف میں مشغول  
 رہتے ہیں اور اسی وقت میں جو حج آپ سے سنا  
 دریافت کرتے ہیں۔ انہیں نہایت تسلی بخش و  
 مفکرات و جانات فرماتے ہیں۔ شیخ اسلام امیر  
 طریقت حضرت قید مولانا شاہ محمد عبدالعظیم  
 صاحب صدیقی قادری رضوی بریلوی مدظلہ  
 العالی بعد نماز عصر سے نماز عشاء کے ایک گھنٹہ  
 بعد تک مصیبت مافیہ حاضر رہ کر خود ذکر و دعا  
 میں مشغول رہتے ہیں اور اہل عقیدت و گرد و  
 پیش بھیجنے والوں کو دینی مسائل کا فیض پہنچا  
 رہتے ہیں۔ فاضل اجل حضرت مولانا مولوی  
 سردار احمد خان صاحب قادری رضوی صدر  
 المدینین منظر اسلام بریلی مدظلہ العالی تقریباً  
 ہر وقت حرم میں حاضر رہتے ہیں اور جگہ جگہ  
 لوگوں کو مسائل سمجھاتے رہتے ہیں۔ نتیجہ میں  
 آپ کے پاس حرم شریف کے مدارس و جہاز کے  
 طلباء جمع ہو جاتے ہیں اور درسیات سے متعلق  
 آپ کے فیوض علمی سے استفادہ حاصل کرتے  
 ہیں۔ در حضرت جلد مولانا مولوی مولوی شاہ سید  
 محمد عبدالرب صاحب قادری رحمانی جہلی پورکی

مدظلہ العالی بھی بعد نماز عصر سے بعد نماز تک  
 مابین مصیبت مافیہ و صلی مصروفہ بطاعت انہی  
 رہتے ہیں اور اپنے اچھا بھلے قول میں ذکر کیا  
 حضور نبی کریم صلی اللہ علیہ وسلم کیا کرتے ہیں اور  
 حضرت معنی اعظم قید مولانا مسطوف رضا خان صاحب  
 قادری نقشبندی مدظلہ العالی خطیب مسجد چھوڑی  
 دہلی بھی حرم میں طاعت و عبادت میں مشغول  
 رہتے ہیں۔ مناسب طور پر جو دینی خدمات سنا  
 آئی ہیں۔ وہ انجام دیتے ہیں۔ آپ چونکہ حج سے  
 قبل ہی مدینہ منورہ حاضر ہوئے تھے اس لیے اور  
 راستہ میں اتفاقاً مولانا شاہ سے ملکر جو جانے  
 کے باعث آپ کو کسی قدر چرت بھی آگئی ہے اور  
 فحالی جلد صحت عطا فرمائے۔ فاضل لوجہ اور حضرت  
 مولانا قادری سید محمد عبدالسجود صاحب و جود  
 قادری مدظلہ العالی خطیب مسجد علی گنج جہلی پورکی  
 کہہ مصلحہ کے سامنے رکن یحییٰ کے باطنی بعد  
 نماز مغرب سے نماز عشاء تک ڈیڑھ گھنٹہ روزانہ  
 مناسب حج و زیارت مسافری حج و زیارت پر مشغول  
 فرماتے ہیں۔ اور فاضل جبلین حضرت مولانا سید  
 شاہ محمد صاحب حبیب سید درویش خان لہوری  
 بھی بارطاعت لائیں اور خدمات دینیہ میں مشغول  
 رہتے ہیں۔ مولانا ازیلی اور بھی بہت سے علماء  
 کرام و مشائخ عظام قادری چشتی نقشبندی  
 صابری و اہلسنت ہر وقت دوبارہ خداوندی یا  
 حاضر رہ کر اپنے اپنے انداز میں معروف عبادت  
 و مشغولی بجا لیتے ہیں۔ الحمد للہ آج کل کہہ مصلحہ  
 کے چاندوں طرف سچے پرستاروں کی توجیہ و تذکار  
 حبیب پاک صلی اللہ علیہ وسلم کی طاعت و عبادت  
 اور ذوق خدمت و حین کا نظارہ قابل دید ہے  
 پروردگار عالم اپنی رحمت کا طر سے تمام مسلمانوں  
 کو حج و زیارت کی سعادت و برکات نصیب فرمائے  
 اور ہم سب حاضر بیت امد الحرام کا حج مقبول فرمائے  
 اور زیارت روہ نور سے لورایان زیادہ کرے  
 آمین یا رب العالمین منہ چیز غلام خادم اہلسنت شہنشاہ  
 عقی غنہ کانپوری بیٹم کہہ کر متصل حرم شریف  
 ۱۰ ذی قعدہ ۱۳۸۵ھ

### بنارس میں ضلع سنی کانفرنس کا انعقاد

فاخری کلام موجودہ دور میں مسلمانان ہند  
 و جماعت کو جن مصائب و تکلیفوں کا سامنا ہے  
 وہ محتاج بیان نہیں۔ نیز وہ خود و طرح فرما  
 کے خیالوں سے اپنے وہ تہذیب و رہنمائی میں  
 کی کوشش کر رہے ہیں۔ دشمنوں کی مٹانے کے  
 واسطے ہیں۔ ایسی صورت میں ہیں۔ یہ تحفظ  
 و بقا کے لئے جلد سے جلد سفر کرنے کی ذمہ  
 ضرورت ہے۔ اور یہ امر بھی قابل تہذیب سے  
 روشن ہے کہ جب تک طبعیت ہندوستان میں  
 نہ کرے اس وقت تک ساری کوششوں کا سامنا  
 تک پہنچنا غیر ممکن ہے۔ جو کہ کے اور  
 نے بھی اچھے طرح محسوس کر رہے ہیں۔ ہندوستان  
 عقائد کا بہترین حل ہے۔ اور ایسی تغیر لی جہ  
 ضرورت ہے جو ہندوستان کے گوشہ گوشہ  
 علماء و مشائخ کو ایک سلسلہ میں جو گروہ و  
 اس اہم اور ضروری مقصد کے لئے جن مقصد  
 ہستیوں نے پہلا قدم اٹھا ہے۔ اور مسطوف  
 امام احمدین حضرت قید مولانا شاہ مولوی  
 اشاد ابوالی مد سید محمد صاحب اشاد جیل  
 محدث کچھوچھو دامت برکاتہم اجمعین اور حضرت  
 قید صدر الافاضل استاد و اعلیٰ امام افسر  
 مولانا ایچ الہوی سید محمد قیوم الدین صاحب  
 مدظلہم مراد آبادی میں جن کی آواز ہندو کے  
 گوشے گوشے سے صدائے تحسین بلند ہوئی ہے۔  
 ہندوستان کے تمام علماء و مشائخ نے باقاعدگی  
 اپنی خوشی کا اظہار کیا۔ اور اپنی شرکت کو مدظلہ  
 ہونے پر صورت سے اس تہذیب کا بجا  
 قلمی طور پر مدد فرمائی۔ سندھ و بنگالہ  
 اور پور بھی۔ بنگالہ۔ بھارت کے  
 پرتگیزی کانفرنس میں قلمی طور پر مدد  
 ہے کہ باقی صوبوں میں بھی جلد سے ہی  
 قلمی طور پر مدد فرمائی۔ تاکہ آئے دن ہندوستان  
 کے اس لئے لکھنے کی کوئی ذمہ داری نہ ہو

پہلے حج کے موقع پر حرمین شریفین میں علمی فیضان و الفقیہ امرتسر کا عکس

**اسلامی قانون و آئین**

از انوار الہی علیہ السلام

بسم اللہ الرحمن الرحیم  
 در بیان احکام و آئین اسلام  
 و احکامات شرعیہ  
 و احکامات دنیویہ  
 و احکامات اخرویہ  
 و احکامات اجتماعیہ  
 و احکامات اقتصادیہ  
 و احکامات سیاسیہ  
 و احکامات فنیہ  
 و احکامات علمیہ  
 و احکامات ادبیہ  
 و احکامات تاریخیہ  
 و احکامات جغرافیہ  
 و احکامات طبیعیہ  
 و احکامات کیمیائیہ  
 و احکامات ریاضیاتیہ  
 و احکامات فلسفیہ  
 و احکامات اخلاقیہ  
 و احکامات تربیتیہ  
 و احکامات اجتماعیہ  
 و احکامات اقتصادیہ  
 و احکامات سیاسیہ  
 و احکامات فنیہ  
 و احکامات علمیہ  
 و احکامات ادبیہ  
 و احکامات تاریخیہ  
 و احکامات جغرافیہ  
 و احکامات طبیعیہ  
 و احکامات کیمیائیہ  
 و احکامات ریاضیاتیہ  
 و احکامات فلسفیہ  
 و احکامات اخلاقیہ  
 و احکامات تربیتیہ

بسم اللہ الرحمن الرحیم  
 در بیان احکام و آئین اسلام  
 و احکامات شرعیہ  
 و احکامات دنیویہ  
 و احکامات اخرویہ  
 و احکامات اجتماعیہ  
 و احکامات اقتصادیہ  
 و احکامات سیاسیہ  
 و احکامات فنیہ  
 و احکامات علمیہ  
 و احکامات ادبیہ  
 و احکامات تاریخیہ  
 و احکامات جغرافیہ  
 و احکامات طبیعیہ  
 و احکامات کیمیائیہ  
 و احکامات ریاضیاتیہ  
 و احکامات فلسفیہ  
 و احکامات اخلاقیہ  
 و احکامات تربیتیہ

حضرت شیخ الحدیث کی تصنیف "اسلامی قانون و آئین" کے پہلے صفحہ کا عکس



حضرت شیخ الحدیث شمس الدین عظیمی رتذکرہ مشرقی کے پہلے صفحہ کا عکس



[Faded handwritten text, likely bleed-through from the reverse side of the page. The text is difficult to decipher due to the quality of the scan and the bleed-through.]

کودت وسیع المناقب جناب مولیٰ شرف علی قاسمانوی برہم المولیٰ علی

اسلام علی من اتبعہ الہدی۔ الحسن فریبہ اصناف لایمور کدہ کو قمع ہر جا بیہ مناظرہ کی آمادگی کے اعلان شائع کیے اور وقت پر مناظرہ مولیٰ لایا اور مولیٰ ابوالوفان جہانپوری مولوی متذکرہ سنہ ۱۲۹۱ھ سے اتفاق سے میراث کا معاملہ لے لے اور قرارداد باک فریقین میں سے جوڑا سے یا انشا و کسٹل جائز یہ بھی اور کی طاقت اس کے قلعے لکھ کر گئی اور کسٹل بر منصفی و حفا شہر گئی۔ میں بعض اوقات اس مناظرہ کو قبول کرتا ہوں۔ تاریخ مناظرہ لکھی جا رہی ہے ۵ اشرفی ۱۲۹۵ھ مطابق ۱۸ جنوری ۱۹۲۲ء کو ہوا تھا۔ خود لایمور میں موجود ہو گا اور اس وقت کو اجازت دینا مناسب خیال نہ ہو گا تو کسی شخص کو صحیح رو بہ اپنی زبان کے کسٹل بنا دوں گا اور نامہ ہزار و ما دون کروں گا۔ اس موقع پر آئیے، یہ نہیں اتنا لکھو لے تھا ہندوستان کی خارجہ جہتوں کا خاتمہ ہو جائیگا۔ لکھنؤ نہایت منانت کے یہی ہیں۔ اگر ایک خود مناظرہ لکھنے میں کسی غرض صحیح ہو اور شہر اس مناظرہ کو قبول کرے اور اسلام میں تو کسٹل کی جو جہت رکھتے ہو تب بھی اپنے تاریخ کو رو بہ ہزار و ما دون لکھیں اور صحیح رو بہ اپنی زبان سے اپنے کسی مقدمہ کو کسٹل بنا دیں اور کو ما دون و مجاز اور انسا قانقہ نامہ لکھیں کر لیں یا ہم سے مجاز مقدمہ اشخاص طلب کے اون سے سامنے دعوات نامہ ہر دو طرفہ لکھیں اور کسٹل کو ما دون مطلق بنا دیں ہمارے نزدیک کسٹل ہوا تو کسٹل کی کوئی اور زمینان بخش صورت نہیں۔ اگر ایک نزدیک مناظرہ لکھنے یا لکھنے کی ضرورت ہو تو صلواتیہ کھا اہل سمجھیں اور اپنے نام شائع ہوں اگر صحیح ہے لکھیں کسی ہر مقدمہ ہوا تو میں اپنی کسٹل سے رادہ کروں گا اور فریقین کا ایسی ہی حالت ہو جائیگا اور زمین اپنی طرف سے ثالث نامہ کروں گا اور اس طرح مانٹون کی

ایک جاوت با ہم ملکر فیصلہ کر گئی۔ اسلام علی من اتبعہ الہدی قطع فقرہ عظیم  
 مولانا محمد علی قاسمانوی صاحب مدظلہ العالی  
 مولانا محمد علی قاسمانوی صاحب مدظلہ العالی

حجتہ الاسلام مولانا حامد رضا خاں کا مکتوب بنام مولیٰ شرف علی قاسمانوی دعوہ مناظرہ

۵

فانی در علم و ادب ...  
 ...  
 ...  
 ...  
 ...  
 ...  
 ...  
 ...  
 ...  
 ...  
 ...  
 ...

تفسیر ...  
 ...  
 ...

مولانا معین الدین جمیری کا مکتوب بنام حجۃ الاسلام مولانا حامد رضا خان

جناب مولانا محمد رفیع الرحمن صاحب  
 مدرسہ اسلامیہ دارالافتاء دارالحدیث  
 دارالعلوم دیوبند مدظلہ العالی کا  
 مکتوب نامہ مبارک سے دریافت ہوا ہے کہ  
 آپ نے اپنے مکتوب میں لکھا ہے کہ  
 مولانا محمد رفیع الرحمن صاحب  
 مدرسہ اسلامیہ دارالافتاء دارالحدیث  
 دارالعلوم دیوبند مدظلہ العالی  
 کا مکتوب نامہ مبارک سے دریافت ہوا ہے کہ

حجتہ الاسلام مولانا حامد رضا خان کا مکتوب بنام علامہ معین الدین اجمیری

جناب محترم مولانا زکریا

السلام علیکم ورحمۃ اللہ وبرکاتہ۔ برائین قاطعہ سے قول شیطان کو  
 (جس میں معاذ اللہ حضور و در عالم رسول اللہ صلی اللہ علیہ وسلم کے علم اکمل سے مقابلہ میں  
 اپنے شیخ شیخ نجد یعنی شیطان کے علم کو وسیع کہا ہے) دیکھ کر  
 فقیر کا بھی یہی فیصلہ ہے کہ یہ کلمات قطعاً کلمات کفر ہیں  
 اور ان کا قائل کافر۔ باقی سنو کلمات اہل دیوبند کو بوجہ کلمت  
 انشائے اللہ تھے دیکھ کر فیصلہ کرونگا۔ آپ اگر بعد جو جو عربی  
 تالیفات لے آئے تو اس وقت اس کا متعلق ربط کے تحت لکھو دینگے۔

علامہ مخدوم خاتم فقط

مدرسہ الودیعہ کالج العلوم - ۱۲۴۱ - ۱۲۴۲ - ۱۲۴۳ - ۱۲۴۴

علامہ معین الدین اجمیری کا مکتوب بنام مولانا حامد رضا خان

امام احمد رضا بریلوی قدس سرہ کی تحقیقات و تخریج و ترجمہ  
اور جدید انداز پر ایٹ کے شائع کرنے کا عظیم منصوبہ

# رضا فاؤنڈیشن

اس عظیم منصوبے کیلئے

عوام اور علماء و مشائخ سے عطیات چندہ و قرض حسنہ  
کی

اپیل

زیرنگرانی

جامعہ نظامیہ رضویہ، لاہور (۸۰)، پاکستان (۱۲۳۵۰)